

॥ श्रीः ॥

श्रीयशोदानन्दनाथ नमः ।

अथ सटीके वाक्यपदीये तृतीयकाण्डारम्भः ।

श्रीगणेशाय नमः । यस्मिन्संमुखतां प्रयाति रुचिरं  
कोऽप्यन्तरुज्जुम्भते नेदीयान्महिमा मनस्यभिनवः पुंसः प्रका-  
शात्मनः ॥ तृप्तिं यत् परमान्तनोति विषयास्वादं विना शा-  
श्वर्तो धामानन्दसुधामयोजितवपुस्तत्प्रातिभं संस्तुमः १ का-  
ण्डद्वये यथावृत्ति सिद्धान्तार्थसतत्त्वतः । प्रबन्धो विहि-  
तो ऽस्माभिरागमार्थानुसारिभिः । तच्छेषभूते काण्डे ऽस्मिन्सप्र-  
पञ्चे स्वरूपतः । श्लोकार्थद्योतनपरः प्रकाशो ऽयं विधीयते ॥ इह पदा-  
र्थोपकविचारपरत्वाद्वाक्यपदीयस्य प्रथमकाण्डेन प्रयोजनादिपदार्थै  
निर्णीते ऽन्तरकाण्डोपपादितोपपत्तिभिः वाक्यतदर्थयोरन्वाख्येय-  
स्थितलक्षणयोः पदार्थयोजिर्णीतत्वात्तदपोद्धारकापोद्धाररूपः पदवि-  
चारः प्रकस्यते । तत्र नियतविकल्पो यथाभिप्रायमपोद्धार इति य-  
थासम्भवं पदभेदानुद्दिशति ॥

द्विधा कैश्चित्पदं भिन्नं चतुर्धा पञ्चधाऽपि वा ।

अपोद्धृत्यैव वाक्येभ्यः प्रकृतिप्रत्ययादिवत् ॥ १ ॥

वाक्यस्यैव निरंशस्य वाचकत्वादान्तरा पदप्रतिपत्तिर्विभ्रम इति  
किमसत्यपदव्युत्पादनेनेत्याशङ्क्यापोद्धृत्यैव वाक्येभ्य इत्याह । अपो-  
द्धृत्य कल्पनावुद्ध्या पृथक्पदं निष्कृष्याखण्डवाक्यव्युत्पत्तावुपायः प-  
दव्युत्पत्तिर्वाक्यवादिनां, अखण्डपदव्युत्पत्ताविव परिकल्पितरूपप्रकृ-  
तिप्रत्ययागमादेशादिव्युत्पत्तिः पदवादिनाम् । आनन्त्याद्धि वाक्यानां-  
स्त्रालक्ष्येनाशक्या व्युत्पत्तिः कर्तुमिति सदृशपदद्वारा तदुपपत्तिरि-  
त्यर्थः । उभयोरपि चापोद्धृतृत्वस्यासत्यत्वं समानम् । तथा हि । अ-  
नियतानुपूर्वीको यथार्थं कल्पितान्वयव्यतिरेकनिबन्धनो वाक्यवा-  
दिनां पदापोद्धारः । एवं पदवादिनां शास्त्रे ऽप्यन्वयव्यतिरेकनिमि-

सार्थापोद्धारवशः प्रकृतिप्रत्ययापोद्धारः । यदाह वाक्यकारः । सिद्धं  
 त्वन्वयव्यतिरेकाभ्यामिति । तत्र भिन्नत्वं सामान्यम् । द्विधेत्यादिको  
 विशेष इति विधार्थेऽध्याप्रत्ययोरपत्तिः । प्रकारो हि विधार्थः स च सा-  
 मान्यस्य भेदको विशेषप्रकारः । सादृश्यमेव सर्वत्र प्र-  
 कारः कैश्चिदिष्यत इत्येकीयमतम् । कैश्चिदितिवचनात् ।  
 भेदे ऽपि तु प्रकाराख्या कैश्चिदभ्युपगम्यत इति चोक्तं ।  
 यदि वा ऽत्र बुद्धिरूपप्रकल्पितं सादृश्यमेव विधार्थः । ज्ञानप्रतिषि-  
 म्बितस्य हि बाह्यानुकारित्वेन सादृश्यं सर्वत्र प्रकारार्थः । सङ्कल्पितस-  
 दृशस्याबाह्यस्यानिर्वर्तनात् वाक्याच्चापोद्ध्रियमाणस्य पदस्य वा-  
 क्यार्थान्तरापरिकल्पनया ऽर्थवत् एवापोद्धारो युक्तः । अर्थापोद्धार  
 एव हि पदापोद्धारस्य निमित्तः । अनिमित्ते हि तस्मिन्वर्णापोद्धारस्या-  
 पि प्रसङ्गात्तेषामपि व्युत्पाद्यता स्यात् । वाक्यार्थश्च स्थितलक्षणो नि-  
 रंशः कारकोत्कलितशरीरक्रियास्वभावतः । तत्र चांशांशिकल्पनया  
 ऽपोद्धारे कारकात्मा क्रियात्मा च प्रविभागाहं इति सिद्धसाध्यलक्ष-  
 णांशद्वयविषयः । पदापोद्धारो द्विविधो नामाख्यातरूपः । प्राथमक-  
 ल्पिकः यत्किंशक्तिमतोरभेदात् कारकात्मा सिद्धरूपो ऽशः । यद्यपि च  
 नामपदानां प्रत्ययार्थस्य संख्यादेः शाब्दं प्राधान्यं तथाप्यर्थतः प्राति-  
 पदिकार्थस्य जात्याद्यङ्कुरितस्य द्रव्यस्यैव प्राधान्यं सिद्धरूपस्य ।  
 संख्याकारकशक्तीनान्तदाश्रयत्वादनयोरेव च नामाख्यातयोर्विशेष-  
 त्वान्निपातोपसर्गकर्मप्रवचनीयलक्षणः पदभेदो ऽतर्भवति । तथा हि ।  
 सिद्धार्थाभिधाषि नामपदमिति तदर्थगत विशेषं द्योतयन्निपातः  
 तत्रैवान्तर्भवति । सिद्धं ह्यर्थं साक्षाद्वाभिदधातु तद्गतं विशेषं च  
 प्रकाशयतु नेयता भेदः स्वरदयस्तु केचित्सत्त्वप्रधाना एवेति ते ऽपि  
 नामपदमेव । ये तु हिरुगादयः क्रियाप्रधानाः, तेषामाख्यातं ऽतर्भा-  
 वः । न हि तिङन्तमेवाख्यातं क्रियाप्रधानस्य सर्वस्यैव तल्लक्षणत्वा-  
 त् । अत एवोपसर्गकर्मप्रवचनीयपदान्यप्याख्यातपदमेव साध्यार्थवि-  
 शेषद्याननात् । एवं निपाता ऽपि । तद्गतभेदान्तरविवक्षायां तु निपा-  
 तोपसर्गयोरपि कैश्चित्पृथक्करणम् । तथा हि असंख्यवापोद्धारे ऽर्थमा-  
 द्वाविशेषो ऽनयोः । नह्येतौ साक्षादर्थवन्तः अपि तु तद्गतविशेषद्योत-  
 काविति वाचकाभ्यां नामाख्याताभ्यां प्रविभक्तौ । सिद्धसाध्यार्थवि-  
 शयावशेषद्योतकत्वान्निपातानां साध्यैकनियतत्वाच्चापसर्गाणां पर-



स्परतो भेदः । कर्मप्रवचनीयास्तु क्रियाविशेषोपजनितसम्बन्धाव-  
च्छेदहेतव इति सम्बन्धविशेषद्योतनद्वारेण क्रियाविशेषप्रकाशना उ-  
पसर्गेष्वेवान्तर्भवन्तीति चतुर्थैव कैश्चित्पदं भिन्नम् । साक्षात्क्रिया-  
विशेषप्रकाशनाभावात्तदपि पञ्चमं पदमिति कैश्चित् । तथा हि । क-  
र्म प्रोक्तवन्तः कर्मप्रमचनीया इति, अतिक्रान्तक्रियाख्यानलक्षणस्य  
व्यापारस्यात्र सम्भवो न तु वर्तमानस्येत्युपसर्गेभ्यो भेदः । क्रियाग-  
तविशेषद्योतनपूर्वक हि सम्बन्धावच्छेदनमत्र वर्तमानं । तथा हि सर्वः  
सम्बन्धः क्रियाकृतः । उपकारक्रियोचितत्वात्तस्य क्रियामन्तरेण उप-  
काराभावात् । तत्र क्वचिन्क्रियाशब्दः श्रूयते क्वचिन्न । यत्र श्रूयते तत्र  
श्रौत एव सम्बन्धविशेषावसायः । तद्यथा मातुः स्मरति मातुः स्मृतं  
सर्पिषो जानीत इत्यादौ । क्रिया हि स्वभावादेव क्रियान्तरव्यवधा-  
नमन्तरेण द्वयैः संयुज्यते । यस्मान्मातापितृविषये प्रवर्त्तने ऽवनिष्ठते  
चा तस्मान्मातापितृसम्बन्धीदं स्मरणमिति क्रियाकारकभावपूर्वक  
एवायमपि सम्बन्ध इति वर्णयन्ति । अश्रुते तु क्रियापदे द्वयी गतिः ।  
क्वचित्सम्बन्धस्वरूपमहिम्नैव क्रियाक्षेपसिद्धे प्रतिनियतक्रियाकार-  
कभावपूर्वकत्वं शेषसम्बन्धस्य विनैव कर्मप्रवचनीयमवगम्यते । त-  
द्यथा उपगोरपत्यं वृक्षस्य शाखेत्यादावपत्यापत्यवत्सम्बन्धो जनि-  
क्रियानिमित्तो ऽवयवावयविसम्बन्धश्च स्थितिक्रियानिमित्त इत्यादि ।  
क्वचित्तु सम्बन्धानां प्रतिनियतक्रियापूर्वकत्ववधारणो नास्ति साम-  
र्थ्यः । तद्यथा राज्ञः पुरुष इत्यत्र स्वस्वामिभावो भरणायनेकक्रियानि-  
मित्त इत्येवावगम्यते । क्रियाविशेषो नावधार्यते तन्निमित्तभूतः । तथा  
च भाष्यं, यदेतत्स्त्रं नाम तच्चतुर्भिः प्रकारैर्भवति भरणादपहरणात्क-  
यणाद्याश्रयेति । दानादीनां त्वन्यतमाविनाभावात्क्रिया ऽनुमीयत एव ।  
क्वचित्त्वविनाभाविनी क्रियापि न प्रतीयते तथा चैवं जातीयके वि-  
षये कर्मप्रवचनीयो नियतविशिष्टक्रियाकृतत्वसम्बन्धस्य विशेषमव-  
गमयति । तदुक्तं जनयित्वा क्रिया का चित्सम्बन्ध विनिवर्त्तने ।  
श्रूयमाणे क्रियाशब्दे सम्बन्धो जायते क्वचित् । स चापजानः सम्ब-  
न्धो विनिवृत्ते क्रियापदे । कर्मप्रवचनीयेन तत्र तत्र नियम्यते इति ।  
नियमस्तस्य नियतक्रियाजनितत्वं । तथा हि शाकल्यस्य सहितामनु  
प्रावर्षत् इति यो ऽयं संहिताप्रवर्षणयोर्हेतुहेतुगद्भावलक्षणः सम्बन्धः  
स निपठक्रियाजनित इत्यनुना वेद्यते । अनुनिशम्येत्यत्रानोर्निशामय-

तिक्रियासाहचर्योपलब्धेरिह सम्पाठरूपत्वात्संहितायास्तदनुमानस्यौ-  
चित्यात्तत्र क्रियावचनत्वमस्यान्यत्र दृष्टशक्तेर्न कल्प्यं । द्योत्यर्थनिष्ठं  
च द्योतकत्वमिति तदपि क्रियापदाप्रयोगादत्र नास्ति । न च क्रियाप-  
दाक्षेपकत्वं, यथा प्रादेशं विपरिलिखतीत्यत्र वेल्लेखनासमन्वयानुप-  
पत्तेर्निर्मातिक्रियाक्षेपकत्वं । कारकविभक्तिर्ह्यत्र प्रादेशमिति द्वितीयेति  
युक्तस्तत्समुचितक्रियाक्षेपः । इह तु संहितामिति शैषिकीयं विभक्ति-  
रिति कथं क्रियाक्षेपः । क्रियाकारकयोरेव परस्परमाक्षेप्याक्षेपकभाव-  
स्याविनाभावेन याप्यत्वात् तद्यथा प्राविश पिण्डीमित्यादौ । नापि  
सम्बन्धवाचित्वमत्रानोः । विभक्त्यैव तदभिधानादिति सम्बन्धाव-  
च्छेदस्य प्रत्यायको नान्यः सम्भवतीति पारिशेष्यादनोरत्र सामर्थ्य-  
मध्यवसीयते । तदुक्तम् । क्रियाया द्योतको नायं सम्बन्धस्य न वाचक ।  
नापि क्रियापदाक्षेपी सम्बन्धस्य तु भेदक इति ॥ भेदको विशेषको  
द्योतक इत्यर्थः । अयमत्र भावः । यदनन्यथासिद्धं तत्रानोव्यापारकल्पना  
युक्ता । यत्पुनरन्यथा ऽर्थसामर्थ्यादिना सिध्यति न तत्र तस्य शक्तिः  
कल्पयितुं पर्येत इति पदान्तराणामर्थान्तरनिवेशात्सम्बन्धाविशेषस्य  
ततो जनवगतस्य कर्मप्रवचनीयविषयता सिद्धा । ननु च यदत्राधि-  
क्यं वाक्यार्थः स इति क्रियाविशेषजनितत्वलक्षणः सम्बन्धस्याव-  
च्छेदो वाक्यार्थः किमिति न कथ्यते अनोस्तु पञ्चाङ्गावमात्रवृत्ति-  
त्वमेवेति । अत्रोच्यते । इहाधिक्यं वाक्यार्थत्वेनोच्यमानं पदार्थपृ-  
ष्ठपातित्वेनैवानुसरणीयं न तु पदार्थोलङ्घनेन । तत्तद्वाक्योपात्तस्य हि  
साध्यस्य वा विशेष्यस्य बोपात्तैरेव साधनैर्विशेषणैश्च संसर्गस्तत्रा-  
धिक्यम् । तद्यथा । शुक्लमानय नीलोत्पलमिति च । अत एवोच्यते  
आश्रयाश्रयिणोर्वाक्यान्नियमस्त्ववतिष्ठते इति । इयं चानुपात्तस्यैव  
पदार्थस्य वाक्यार्थात्प्रतीतिर्नास्तीति न सम्बन्धावच्छेदो ऽत्रापदार्थो  
वाक्यार्थः शक्यते कल्पयितुमिति कर्मप्रवचनीयविषय एवायम् । य-  
द्वक्ष्यति । निमित्तनियमः शब्दात्सम्बन्धस्य न गृह्यते । कर्मप्रवचनी-  
यैस्तु स्वविशेषे विरुध्यते इति । अत्र च दर्शनद्वयं । स्वरूपेणैव सम्ब-  
न्धान्तरविलक्षणः कर्मप्रवचनीयेन सम्बन्धो ऽवच्छिद्यते क्रियाविशे-  
षजनितत्वेन वेति । तत्र स्वरूपेणावच्छेदे विशिष्टक्रियाजनितत्वप्रतीतिः  
सम्बन्धाविशेषपर्यालोचनालभ्या । तथा हि । अधिब्रह्मदत्ते पञ्चाला  
इति स्वस्वामिभावो ऽयं सम्बन्ध इत्यधिना वेद्यते । ब्रह्मदत्तश्च स्वामी-

श्वरः पञ्चालाश्च जनपदः स्वमिति तयोः सम्बन्धिनोः परिपालनक-  
रादानादिक्रियाप्रभावित एव सम्बन्धो न्याय्य इत्यवगम्यते । एव-  
मभिमन्युरर्जुनतः प्रतीति प्रतिना सादृश्यलक्षणो ऽयं सम्बन्ध इति  
घोत्यते । स पुनः सम्बन्धस्वरूपपर्यालोचनादत्रसंप्रहरणादिक्रिया-  
कृत इत्यवगम्यते । इत्थं च शाकल्यसंहितामनु प्रावर्षादित्यत्रापि हेतु-  
फलभावो नामायं सम्बन्ध इत्येतावत्येवायमनुर्विश्राम्यति । वाठविशे-  
षरूपत्वात्संहिताया निश्चयनक्रियावगतिः । शब्दश्रवणेन हि देवो ऽवर्ष-  
दिति सम्बन्धमहिम्ना विशिष्टक्रियाप्रभावितत्वमवसीयते । केचिदि-  
याननोरेव व्यापार इत्याहुः । स्वरूपावच्छेदेषु च क्रियायाः कार्यभूत-  
सम्बन्धापेक्षयातीतत्वात् । कर्म प्रोक्तवन्त इत्यर्थस्तन्वेत्येव । वस्तुतः  
क्रियाफलस्यैव सम्बन्धस्य प्रकाशनात् । यथा तु तत्रभवत्भर्तृहरेस्तत्र  
तत्राभिप्रायो लक्ष्यते तथा निमित्तविशेषावच्छेद एव कर्मप्रवचनीय-  
कृत इति राजान्तः । अधिब्रह्मदत्ते पञ्चाला इति परिपालनक्रियाहे-  
तुत्वं स्वस्वामिभावस्याधिना व्यज्यते । अभिमन्युरर्जुनतः प्रतीत्यत्र  
पराजयादिकृतो ऽनुकार्यानुकरणभावः प्रतिना प्रकाश्यत इत्यादि  
सर्वत्र योज्यम् । सुस्तुनमतिस्तुनमित्यादौ तु सुः पूजायामतिरतिक्र-  
मणे चेत्यादिना कर्मप्रवचनीयसंज्ञाधिकारिकी स्वार्थनिरपेक्षैवोपस-  
र्गसंज्ञाबाधनाय प्रवर्तते । यथोक्तम् । कर्मप्रवचनीयत्वं क्रियायोगे  
विधीयते । षत्वादिविनिवृत्त्यर्थं स्वत्यादीनां हि धर्मिणामिति । आर्थेन  
तु रूपेण विभागे प्रस्तुते क्रियाविशेषावद्योतकत्वादुपसर्गपदे स्वत्या-  
दिर्नन्तर्भवतीति नाव्याप्तिः । तदेवं वाक्यादपोद्विग्रमाणास्य पदस्या-  
पोद्धारार्थविशेषाश्रयेण यथासम्भवं भेदो निरेशकवाक्यव्युत्पत्त्युपा-  
यभूतः प्रदर्शितः । अत एव स्वादिपदं वाक्यव्युत्पत्त्यनङ्गत्वाच्छास्त्रे  
सङ्केतितं सुवन्तपदव्युत्पत्त्युपायभूतं नेह गणनार्हम् । प्रकृतिप्रत्ययव-  
दिति दृष्टान्तपक्षनिक्षिप्तमिति नाव्याप्तिः । पदात्कलासावपोद्धारो न  
वाक्यात् ॥ १ ॥

तदित्थं पदापोद्कारे प्रदर्शिते तदर्थस्यापोद्धृतस्य सिद्ध-  
साध्यरूपद्वययोगिनो मतभेदेन स्वरूपेण दर्शनार्थमाह ॥

पदार्थानामपोद्कारे जातिर्वा द्रव्यमेव वा ।

पदार्थो सर्वशब्दानां निखात्रेवोपवर्णितौ ॥ २ ॥

अर्थद्वारेण पदं परीक्ष्यत इति दर्शनभेदेन प्रथममपोद्धारपदार्थविचारः । तथा हि । सर्वेषामपि शब्दानां पदरूपाणां नामाख्यातादिस्वभावानां जातिवादिमते जातिरेवार्थो न द्रव्यम् । द्रव्यवादिमते तु द्रव्यमेव न जातिः । द्वितीयेन वाशब्देन पदार्थान्तरं सूचितं जातिविशिष्टद्रव्याभिधानमिति । अत एव तदेव सङ्कुलनारूपं पदार्थाविति स्फुटीकृतम् । अन्यथा चार्थे प्रक्रान्ते वार्थोपसंहारो ऽयं नोपपद्यते । तद्वदभिधाने त्वभिधानं तावत् द्वयोरपि समानम् । विरम्य व्योपाराभावाच्छब्दस्य । वार्थस्तु जातिद्रव्ययोर्गुणप्रधानभावः । यद्वा प्राधान्येनैव भिन्नविषयतया पाणिनिदर्शने जातिद्रव्ये शब्दनाभिधीयेते इत्ययमत्र पक्षः पदार्थावित्युक्तः । तत्र नामपदस्य गौरित्यादेर्गोत्वादिजातिनियतक्रियाविषयसाधनैकार्थसमवेतसंख्याजातिविशेषणभावमात्राभिधेयाया अनाश्रयाया जातेरनुपपत्तेः सामर्थ्यात्प्रतीतं द्रव्यं । एवमाख्यातपदस्यापि विभिन्नक्रियाक्षणसमवेता भिन्नाभिधानप्रत्ययहेतुक्रियाजातिविषया साक्षाद्वाचकशक्तिः । कारकादिजातित्वत्र गुणभूता नामपदगतया च कारकजात्या क्रियाजातिराख्यातपदगता व्यक्तिद्वारेण समन्वयमेति । द्रव्यजातित्वेकार्थसमवायात्साधनशक्तिद्वारेण क्रियायांगमनुभवानि । संख्याजातिरप्येकार्थसमवायात्स्वव्यक्तात्मना शक्तिमुखेनैव क्रियान्वयमेतीति सर्वपदार्थसमन्वयोपपत्तौ कल्पने वाक्यार्थः । यथा वांत्क्षेपणादिक्षणैरसमयभाविभिरप्यावृत्त्योत्क्षेपणत्वादिजातिरभिभव्यज्यते तथा ऽधिश्रयणादिभिः क्रियाक्षणैः पचत्वादिक्रियाजातिरिति विचारयिष्यते ॥ व्यक्तिद्वारकं चास्या नित्याया अपि साध्यत्वमुपपद्यते । उपसर्गादिरप्यत्र दर्शने नामाख्यातसहभावी तदर्थस्य विशेषावद्योतकत्वाज्जातिपदार्थ एव । विशेषस्य विशिष्टविश्रान्तस्यैवावसायात्कर्मप्रवचनीयो ऽपि सम्बन्धजातिनिष्ठ एव । गुणशब्दानामपि शुक्लादीनां गुणजातिर्वाच्या संज्ञाशब्दानामपि डिथ्यादिशब्दानां जातिवाचित्वं समर्थयिष्यते । तदित्थं वाजप्यायनाचार्यमतेन सार्वत्रिकी जातिपदार्थव्यवस्थोपपद्यते ॥ व्याडिमते तु सर्वशब्दानां द्रव्यमर्थः तस्यैव साक्षात्क्रियासमन्वयोपपत्तेर्वाक्यार्थाङ्गतया चोदनाविषयत्वात् । यथाह । चोदनासु च तस्यारम्भादिति । एकजातिसमन्वयवशेन चात्र मूढेतोपपत्तिः । अनभिधीयमानाऽपि जातिरुपलक्षणीक्रियते शब्दार्थे, यथा गृहादौ का-

कादि । आख्यातेऽपि च सा । भवनाधारद्रव्यप्राधान्यं व्याडिमते । देव-  
दत्तः पचतीति द्रव्येणैव साक्षात्सामानाधिकरण्योपपत्तेः । क्रिया तु  
गुणभूतात्र, व्यापाराविष्टं हि द्रव्यमाख्यातार्थः, इदं तदिति सर्वनाम-  
प्रत्यवमर्शयोग्यं चात्र द्रव्यमिति सार्वत्रिकीयं व्यवस्था । तथा च वक्ष्य-  
ति । द्रव्यधर्मा पदार्थे तु द्रव्ये सर्वोऽर्थ उच्यते इति । अत एव शु-  
क्लादीनामपि द्रव्यपदार्थता सिद्धा । तत्तदुपाधिव्यवच्छिन्नं वा ब्रह्म  
द्रव्यशब्दवाच्यं सर्वशब्दानां विषय इति वक्ष्यत एव । व्यक्तिपर्यायां  
वा द्रव्यशब्द इति जातिव्यक्तिविकल्पेन सर्वशब्दविषयः, तथा च स-  
र्वशब्दानामित्यभिधानात् । पदादप्यपोद्धारे प्रकृतिप्रत्ययरूपस्यापि  
शब्दस्य यथायोगं क्रियाकारकसंख्यादिरपोद्धारपदार्थो जातिव्यक्ति-  
भेदेन समानातः । उभयस्यापि वा शब्दात्प्रतीतेरुभयं पदार्थः । गुण-  
प्रधानभावभेदाऽश्रयस्तु मतविकल्पः । नित्यत्वोपवर्णनं च सिद्धे शब्दा-  
र्थसम्बन्धे इत्यत्र भाष्ये यस्मिंस्तत्त्वं च न विहन्यते इति द्रव्यस्यापि  
नित्यत्वम् । प्रवाहनित्यनया शब्दात्सदैव प्रतीतेः ॥ २ ॥

तदेवं दर्शनभेदेन जातिर्द्रव्यं वा पदार्थ इत्युक्ते जा-  
तिपदार्थविषयशास्त्रांपयोगी विचारोऽत्र समुद्देशे । पदस्य  
हि परीक्षार्थमिदं काण्डं, अर्थद्वारेण च पदपरीक्षा, वा-  
क्यार्थोपायिकत्वेन च तद्विचार इति । जातिपदार्थनये वा-  
क्यार्थभूताख्यातपदवाच्यमिति क्रियया कथं समन्वयः साधनेन हि  
क्रियाऽन्वेति न च जातिः साधनम् । तदाश्रयः साधनमिति चेत्, ए-  
वमपि जातेः साक्षाच्छब्देन चोदितत्वात्सामर्थ्यात्तदाधारप्रतिपत्तौ  
यथाचोदितानुषङ्ग इति असम्भवे प्रतिनिधिर्माभून्नित्यस्य कर्मणः  
काम्यस्य वा प्रवृत्तस्य लोप इत्यपादिश्य इति विध्यनुपपत्तिरित्याश-  
ङ्क्य तत्समर्थनामाह ॥

केषां चित्माहचर्येण जातिः शक्त्युपलक्षणं ।

सादिरादिष्वशक्तेषु शक्तिः प्रतिनिधीयते ॥ ३ ॥

इह केषां चिज्जातिवादिनामेकार्थसमवायाच्छक्ते प्रतिपादने जातिरु-  
लक्षणमुपाय इति मतम् । अन्येषां पुनस्तात्पर्येण जातिरेव शब्देन  
प्रतिपाद्यते, कार्ययोगस्तु तस्याः क्वचित्साक्षात्क्वचिद्व्यक्तिद्वारेणैति  
मतम् । अथ वा केषाञ्चिदिति । शब्दानां ये साधनाभिधायिनः तत्र

शक्तिनात्पर्येण जातेरुपलक्षणत्वान्नान्तरीयकमुपादानं शक्तिवाचि-  
न्या विभक्तेः केवलाया अप्रयोगार्हत्वात्ततश्च प्रातिपदिकस्यावश्यमु-  
पादानामिति तद्व्याख्यया जाल्या शक्तिरवच्छिद्यते सति सम्भवे । तद-  
भाव तु तत्सदृशापरजातिसहचरितापि । प्रत्यर्थं साधनश्रुत्युपादाने  
ऽपि जानिर्विशेषस्यासम्भवे क्रियासाधनशक्त्यावेदनपरतया जानेः  
प्रयोगान्माभूत्प्रधानभूतायाः शक्तेरपि त्यागे क्रियाया असंपत्तिरिति  
शिष्टममाचारादन्यजातीयद्रव्यगतापि शक्तिः परिगृह्यते । नचैवमति-  
प्रसङ्गः । चोदितप्रतिनिधिविषय एतस्य न्यायस्येष्टत्वात् । तथा च  
गोदोहादिचोदनासु तदसामर्थ्येन महिष्याद्याक्षेपप्रसङ्गः । उपलक्ष-  
णत्वाच्च जातिर्नियमं न विधत्ते । तद्यथा । उपघातकनिवारणपरे वा-  
क्ये काकादिरिति सहशोपादाने श्रौतार्थत्यागो न भवति । यत्र च स-  
म्भवश्चोदितस्य, श्रौतस्यार्थस्य तत्र श्रुतिः सकला । तस्मात्खदिर-  
भ्राति पलाशं बभ्रानीत्यादौ खदिरादेर्बन्धनसमर्थस्यालाभे तत्सदृश-  
कदरादिशक्तसाधनपरिग्रहो युज्यते । अनाधारायाः शक्तेरसम्भवाच्चा-  
न्तरीयकत्वेन जातेरुपादानं, नियमस्याविधानात् । जानिर्हि शक्त्युपल-  
पलक्षणं नकार्ययोगिनीति तदाश्रयस्याशक्तत्वेन अन्तरेण द्रव्यान्तर-  
गतापि शक्तिर्गृह्यते । यदि तु तज्जातीयमेव शक्तं स्यात्तदा सन्निहि-  
तपरित्यागे कारणाभावात्तज्जातीयमेवोपादीयते । तदशक्तत्वे तूपल-  
क्षणस्योपलक्षणं चरितार्थत्वादसत्यपि तत्कार्ययोगे तदुपलक्षिता श-  
क्तिः शास्त्रचोदितेत्यर्थान्तरगतार्थपर्युद्भूतत्वादुपादीयत इति नियमो  
नास्ति । सहशार्थान्तरगता च शक्तिर्गृह्यत इति नातिप्रसङ्गः ॥३॥

अथ येषां जातिवादिनां मते तात्पर्येण जानिरभिधेया न  
शक्त्युपलक्षणं तेषां कथं प्रतिनिधिरुपपद्यत इत्याशङ्क्याह ।

अस्वातन्त्र्यफलो बन्धिः प्रमाणादीव शिष्यते ।

अतो जात्यभिधाने ऽपि शक्तिहीनं न गृह्यते ॥ ४ ॥

अत इत्यस्वातन्त्र्यफलस्य बन्धे विधानाच्चोदनाजानेः प्रतिपा-  
द्यत्वे ऽप्युपलक्षणत्वाभावे ऽप्यस्वातन्त्र्यप्रयोजनबन्धिविधिसामर्थ्या-  
च्छक्तिहानस्य खदिरादेस्त्यागे शक्त कदरादि प्रतिनिधीयते । वाक्या-  
र्थभूता हि बन्धिक्रिया प्रधानमिति तत्संपादानशक्तस्य पदार्थस्य  
परिग्रहो न्याय्यः । ननु च हृष्टफले बन्धौ को ऽनुरोध इत्याशङ्क्योक्तं

प्रमाणादीव शिष्यते इति । यथा दृष्टफलं प्रमाणादि चोदितं तथा तदङ्गभूतो ऽपि बन्धिरिति सर्वथा, ऽसावनुरोधः । तथा ह्यसति पशोर्यूपे बन्धने प्रमाणाद्यनुपपत्तौ अवदानग्रहाभावात् स्वर्गफलस्य यजेरेवासं पत्तिः स्यादिति तदनुरोधात्तदङ्गसपत्त्यर्थं तत्समुचितसाधनाक्षेपः । तत्र प्रमाणं हिंसाप्रारम्भः । मीजो हिंसार्थस्य ल्युट्यज्विषयरूपमात्वे च कृते मानं तस्यारम्भः प्रशब्देन द्योत्यते । आदिग्रहणादालम्भनादेरवदानग्रहणपर्यन्तस्य तदुत्तरस्य प्राकरणिकस्याङ्गकलापस्यानुरोधः । अथ कथं मन्त्र पक्षद्वये प्याशयः, यदि नाम ज्ञातः प्रकृत्यर्थभूतायाः शक्तचवच्छेदेनोपात्ताया असम्भवस्तज्जात्यवच्छिन्नस्याशक्तत्वात्तथापि प्रत्ययार्थस्य शक्तेरवच्छेद्याया अपि त्यागो न युक्तो ऽपित्वन्यगतापि सा गृह्यते । मा भूद्वाचिनः पदस्यानर्थक्यं वाक्यार्थस्य च क्रियाया असंपत्तिरिति गामालभेनेत्यादौ च सर्वत्र योग्यव्यक्तिविषयैव क्रियावतिष्ठत इति प्रतिनिधावपि किमिति संभ्रमः ॥ ४ ॥

इदानीमत्रैव लिङ्गेनापि प्रतिनिधिमुपपादयति ।

संश्लेषमात्रं बध्नातिर्यदि स्यात्तु विवक्षितः ।

शक्त्याश्रये ततो लिङ्गं प्रमाणाद्यनुशासनम् ॥ ५ ॥

बध्नात्यर्थं उपचाराद्वध्नातिरित्युक्तं । संश्लेषो यूपे पशोर्योजनं देवास्वानन्द्यलक्षणं स्वफलानपेक्षं । तन्मात्रं तद्यदि बध्नात्यर्थो ऽभिमन्तस्तदा तस्य खदिरलतयापि सम्पाद्यत्वात्सम्भवे कदरोपादाने सामर्थ्यं नास्तीति ततः संश्लेषादुत्तरकालं प्रमाणादीनां पशुमालभेत हृदये ऽवद्यति अथ वक्षसीत्यादिवचनेन यदनुशासनं तदत्र समर्थद्रव्योपादाने लिङ्गमनुमानं । अथ वा पूर्वं बन्धिरेव लिङ्गमासीत्, इदानीं संश्लेषमात्रं बध्नातिस्ततः प्रमाणाद्यनुशासनं तदत्र समर्थद्रव्योपादाने लिङ्गमनुमानम् । अथ वा पूर्वं बन्धिरेव लिङ्गमासीत् इदानीं यदि संश्लेषमात्रं बध्नातिस्ततः प्रमाणाद्यनुशासनं लिङ्गमित्यर्थः । पशुविशसनाङ्गस्य हि बन्ध्यर्थस्यात्रोपादानं युक्तं । असमर्थश्च विशसने बध्नात्यर्थो न तदङ्गमिति एकप्रकरणोपात्तप्रमाणाद्यर्थपर्यालोचनालङ्घ्यः प्रतिनिधिः पूर्वं पदार्थसामर्थ्यात् । अनन्तरं वाक्यार्थसामर्थ्यात्प्रतिनिधिरुक्तः । सम्प्रति करणसामर्थ्यादिति पक्षत्र-

ये विशयः । शक्तेराश्रयः कदरद्रव्यं तत्रोपादीयमाने लिङ्गमिति सम्बन्धः । यद्वा शक्तिः कार्यस्य निर्वर्तको द्रव्यस्यात्मातिशयः तदाश्रये तदङ्गुपगम इत्यर्थः । तदेवं, यदुक्तं वाक्यकाण्डे । यश्च जातिसमुद्देशे प्रतिनिधिं प्रत्यपरो दर्शनभेद इति सोऽयमिह व्याख्यातः । तत्र पुनरन्यो दर्शनभेदः प्रतिपादितः । असम्भवनियमत्यागो नियममात्रबाधश्चेति । तथा हि, ब्रीहिभिर्यजेतेति देवतोद्देशेन द्रव्यत्यागस्य यज्यर्थत्वाद्यजनिक्रियैकदेशभावापन्नं द्रव्यैकमात्रं यजेतेत्येव सामर्थ्यात्प्राप्तम् । एतावानेव हि यज्यर्थ इति श्रुतिप्राप्तसन्निधानमेव द्रव्यमात्रम् । द्रव्यदेवतारहितस्य त्यागमात्रस्य यज्यर्थत्वायोगात्प्रतीते तस्मिन्नर्थसामर्थ्यादनन्तरं द्रव्याक्षेपस्यायोगात् । इत्थं च क्रियाप्रधानत्वेऽप्याख्यातस्य, तदेकदेशभूत साधनाधारमपि द्रव्यसामान्यं श्रुतिप्राप्तसन्निधानं शब्दमेव । तत्र ब्रीहिभिरिति ब्रीहित्वेनाविरुद्धैकार्थसमवायेन विशेषणपरिपोषः । निर्विशेषस्य सामान्यस्याभावात् । अध्यावापार्था हि ब्रीहिश्रुतिः शब्दसामर्थ्यप्राप्तं द्रव्यत्वमात्रमवरोधान्न बाधते । तद्धि श्रुतिसामर्थ्यप्राप्तं, ब्रीहित्वं पुनरर्थसामर्थ्यायातं निर्विशेषस्य सामान्यस्याभावात् । एवं च द्रव्यत्वमात्रस्य श्रुत्याऽङ्गभावश्चोदिता न ब्रीहित्वस्य विशेषणस्येति, तदसम्भवेऽपि विशेषणान्तरण सामान्यमात्रस्य परिपोषे प्रतिनिधिविषये चोदितस्य बाधा न भवति । ननु चाध्यावापारे ब्रीहिभिर्द्रव्यत्वस्याऽबाधितत्वाद्धिकल्पः प्राप्नोति सर्वत्र ब्रीहिभिर्यजैवेत्यादि । अत्राशिष्टं हि द्रव्यत्वं श्रुतिसामर्थ्यप्राप्तं, तस्य चेद्ब्रीहिश्रुत्या विशेषणान्तरादवच्छेदो न क्रियते तदा तदपि विशेषणान्तरं तेन स्वीकृतं प्राप्तसन्निध्येवेति विकल्पप्रसङ्गः । तथा च ब्रीहिश्रुतेरानर्थक्यम् ॥ अत्रोच्यते ॥ इह ब्रीहित्वेन द्रव्यत्वे विशेषितं वस्तुसामर्थ्याद्यवत्वादीनामसम्भवः । न हि यत्र ब्रीहित्वैकार्थसमवायि द्रव्यत्वं तत्रैव यवत्वैकार्थसमवायि सम्भवति । ततश्चासम्भवनियमो नामाश्रयः । द्विप्रकारो हि नियमः, कश्चिच्छब्दसामर्थ्यायातो भवति यत्र यश्चप्राप्तौ सत्यां श्रुतिः । यथा व्यक्तौ पदार्थे विप्रतिपेक्षे परमिति । कश्चित्पुनरसत्यापि शब्दव्यापारे पदार्थानामितरेतररूपसाङ्कर्याभावादकचोदना तदन्यनिवृत्तिफलंति, पदार्थस्वरूपविमर्शायातोऽसम्भवनियम इत्युच्यते । तथा चेह शब्दसामर्थ्यायातं द्रव्यत्वमिति ब्रीहिभिरिति तत्राध्यावापः शब्दव्यापारः । अखण्डेऽपि हि वाक्यार्थनयेऽप्यो-



ह्यारदशागतो भेदसंसर्गादिविकल्पः । तत्र व्याडिमते भेदो वाक्यार्थः पदवाच्यानां द्रव्याणां द्रव्यान्तरनिवृत्तितात्पर्येणाभिधेयत्वात् । जातिवादिनो वाजप्यायनस्य तु मते संसर्गो वाक्यार्थः सामान्यानां संश्लेषमात्ररूपत्वाद्वाक्यार्थस्य । इयति चरितार्थे व्रीहिशब्दे व्रीहित्वस्य यवत्वादिभिर्विरुद्ध एकस्मिन्नर्थे समवाय इति तत्र तानि निवर्तन्ते । ततश्च प्रतिनिधौ वस्तुसामर्थ्यायातस्य नियमस्य बाधेऽपि शाब्दस्य द्रव्यत्वमात्रस्याबाधितत्वाच्चोदितार्थत्यागः । ननु स्वनिर्विशेषस्य सामान्यस्यासम्भवात् यजिना विशेषनिष्ठमेव द्रव्यत्वमाक्षिप्तमिति सर्वविशेषाणां श्रुतिसामर्थ्यप्राप्तत्वाद्व्रीहिभिरिति पुनः श्रुतिर्नियमफलैव श्रौतेनापिरूपेण सञ्जातेति कथं श्रौतार्थत्यागः । प्रतिनिधौ नैनन्याय्यम् । न हि शब्दो वस्तुचिन्तामनुसरति कस्य चिदेव वस्तुभागस्य शब्दव्यापारविषयत्वात् । तथा च यजतिशब्दस्येयत्वेव सामर्थ्यं द्रव्यमात्राक्षेपे, न तु तद्विशेषे । अन्यथा निर्गुणस्य च द्रव्यस्यासम्भवात् गुणस्याप्याक्षेपकोऽसौ किमिति न वर्ण्यते । तस्माद्द्रव्यत्वमात्रस्यैवाक्षेपः शाब्द इति तत्परिपोषाय विशेषान्तरावापो न नियमफल इति शास्त्रेणापर्युदस्तानां विशेषान्तराणां प्रतिनिधिसिद्धिः । तदित्यमसम्भवनियमत्यागो वर्णितः । नियममात्रबाधश्चाप्युच्यते । इह सर्वत्रैव क्रिया प्रधानं वाक्यार्थः । तथा च स्वासिध्यर्थं योग्यद्रव्यमाक्षिप्यते साधनं । तदेव च पदान्तरेण विशिष्टं कथ्यते । इत्थं स्थिते यत्र श्रुतस्य साधनस्यासम्भवस्तत्र प्रधानभूतक्रियासम्पत्त्यर्थं साधनान्तरं प्रतिनिधीयते । क्रिया हि न प्रतिनिधीयते प्राधान्यात् । क्रियान्तराश्रयणे च कर्मान्तरस्याचोदितस्यानुष्ठानाच्छास्त्रस्योल्लङ्घन स्यादिनि गुणभूतस्य साधनस्यैव प्रतिनिधिराचरितः शिष्टैः । तत्र च प्रधानभूतक्रियापदार्थाक्षिप्तस्य शास्त्रितस्य साधनमात्रस्य न त्यागः, अपि तु व्रीह्यादिपदोपात्तस्य द्रव्यविषयस्य नियममात्रस्य बाधः स च न दोषाय । शक्तिमात्रस्य साधनरूपस्य क्रियासामर्थ्याक्षिप्तस्य प्राधान्याच्छास्त्रचोदितस्योपात्ताधाररूपद्रव्याभावे तदपरतदाधारभूतद्रव्योपादानेऽपि तस्यापरित्यागाच्चोदितार्थोल्लङ्घनाभावात् ॥ ५ ॥

तदेवमेतदनन्तरकाण्डे दर्शनद्वयमुपपादितमिति यथासम्भवं प्रतिनिधिश्च चिन्तितः । इदानीं जातौ शब्देनाभिधीयमानायां

तत्र जात्यन्तराभावान्निर्निमित्ता शब्दस्य प्रवृत्तिरायानेत्याशङ्को-  
पपादयितुमाह ॥

स्वा जातिः प्रथमं शब्दैः सर्वैरेवाभिधीयते ।

ततो ऽर्थजातिरूपेषु तदध्यारोपकल्पना ॥ ६ ॥

स्वा असाधारणी आत्मीया गोशब्दत्वादिका न तु सकलश-  
ब्दसाधारणी शब्दत्वादिः । एवं चासाधारणत्वेन विशेषणात्तया सम्ब-  
न्धाव्यभिचारः । शब्दस्यार्थजात्या सम्बन्धव्यभिचारः । शब्दस्यार्थ-  
जात्या सम्बन्धव्यभिचारे ऽपीति स्वा जातिरेव मुख्यमभिधेयमित्युक्तं  
भवति । तथा च वाक्यकारः न वा शब्दपूर्वको ह्यर्थे सम्प्रत्यय इति ।  
अत एवाव्यभिचारिण्या स्वरूपजातेरर्थजात्यभिधाने शब्दस्य नान्त-  
रीयकमभिधानमिति प्रथममित्याह । यदभेदेन यत्प्रतिपत्तिः तद्वदर्थं  
तत्र प्रतिपत्तव्यमित्येतावतात्र प्राथम्यं न तु क्रमेणाभिधानम् । यद्वा  
सम्बन्धव्युत्पत्तिकालापेक्षं प्राथम्यम् । तथा हि सम्बन्धव्युत्पत्ति-  
काले ऽर्थजात्या नास्ति सम्बन्धः । तथात्वे वाचकत्वेन तत्र विनियोगो  
ऽनर्थकः स्यात् । अर्थस्य प्रतिपन्नत्वादिति सो ऽर्थस्तावत्तेन शब्देन  
न प्रतिपन्नः । यदि च स्वजात्यभिधानं तदानीं न स्यात्, तदानर्थकत्वा-  
द्विभक्तियोगो न स्यादिति प्राक्संज्ञिनाभिसम्बन्धात्संज्ञा रूपपदार्थिके-  
त्युक्तं । रूपं हि स्वरूपं स्वाजातिर्वा इति दर्शनभेदेन कथ्यते । सर्वै-  
रिति । स्वरूपपरैरर्थपरैश्च तस्या एव स्वरूपतया व्यवहाराच्छब्दस्व-  
रूपेणावस्थिता जातिः प्रतिपद्यते । अर्थस्य झटित्येव शब्दस्वरूपाभे-  
देनावबोधे ऽपि यथाप्रतिपादितक्रमाश्रयेण ततः स्वजातिप्रत्यायना-  
दनन्तरं अर्थजातीनां गोत्वादीनामात्मसु तस्याः शब्दजातेः समारो-  
पस्य कल्पना न परमार्थः शब्दविवर्तत्वेनार्थस्य शब्दात्तत्त्वतो भेदा-  
भावात् । यद्वा सम्बन्धव्युत्पत्तिकाले गौरयमर्थ इत्यर्थजात्या शब्द-  
जातेरत्यन्तभेदात्सामानाधिकरण्यान्यथानुपपत्त्या ऽभेदाध्यारोपः क-  
ल्प्यते । यथा गौर्वाहीक इति । अन्वथा सङ्केतस्यैव कर्तुमशक्यत्वात् ।  
यथा चायमनादिरपौरुषेयो वाच्यवाचकभावः तथाध्यारोपो ऽपि ।  
अन्यथा वाच्यवाचकभाव एव न घटेत् । तथा बौद्धस्य दृश्यविक-  
ल्पार्थैकीकारो भेदानध्यवसायलक्षणः । ननु यथा गौर्वाहीक इत्यत्र  
पुरुषेच्छया ऽध्यारोपः । व्यवहारे शब्दार्थयोः सदैवाभेदावसायात्क-

यमियं प्रतिवर्णमनभिव्यक्ता साधारणी जातिरसमसमयमाविभि-  
र्वर्णैरभिव्यज्यत इति चेत् यथोत्क्षेपणत्वादजातिरिति ब्रूमः । तथा हि  
प्रत्येकं कर्मक्षणाानामुपव्यञ्जकत्वे ऽपि यः प्रथम उत्क्षेपणक्षणः स प-  
रमाणुमात्रदेशाक्रमणमात्ररूपत्वात् भ्रमणक्षणात् सारूप्यवशादनव-  
धार्यमाणभेद एकैको ऽसमर्थो नियतजात्यभिव्यञ्जन इति क्षणान्तरमपे-  
क्षते । न च तस्य भ्रमणक्षणाद्विशेषो नास्ति उपक्रम एवात्क्षिपामित्येवं  
प्रयत्नजनितत्वात् । एवं गोशब्दमुच्चारयामीत्ययं प्रयत्नो यद्यपि  
गगनशब्दजनकात्प्रयत्नादन्य एव हेतुभेदाच्च गकारयोरपि भेद एव  
तथापि सादृश्यादसौ दुरवधार इति व्यञ्जको ऽपि सन् प्रथमो  
ध्वनिरस्फुटमभिव्यनकीत्यावर्तमानो ऽपि न विशदतरसामान्यविशेषा-  
भिव्यक्तौ हेतुः । यदा त्ववयवप्रबन्धः क्रमेणोपलब्धो भवति, अथ  
शब्दजातिविशेषोपाधियुक्ता व्यवहारा अवतिष्ठन्ते । तदानीं साहच-  
र्यात्परस्परवच्छेदवशेन विलक्षणातया । प्रतिभासनात् । यथा च  
श्लोकः सकृत्पठ्यमानो नावधार्यते अज्यासेन तु स्फुटावभासः,  
तथा चरमत्वेन विचकास्ति रत्नतत्त्ववत्स्फोटतत्त्वं । प्रथमाक्षरेण हि  
जातेराभासमात्रं जन्यते तदुत्तरोत्तरचर्णकलापेन तु स्पुटतरस्फुटन-  
परिच्छेदाधानं । संस्कारविशेषोत्पादनद्वारेणाभिव्यक्तिविशेषस्य रत्न-  
तत्त्वादौ दृष्टेः । तस्माच्छब्दार्थं प्रतिपद्यामहे इति व्यवहाराद्वर्णानाम-  
र्थावसायजनकत्वानुपपत्तेः प्रक्रियाभङ्गस्य प्रथमकाण्ड एव विहि-  
तत्वाच्चिरवयवं प्रत्यायकं शब्दतत्त्वं जातिव्यक्तिभेदेन भिन्नं स्फो-  
टस्वभावमेवाङ्गीकार्यं । गौरयमर्थ इति च वाचकाभेदेन वाच्यप्रती-  
तेः तदध्यासखचितवपुर्व्यवहार्यो ऽर्थः । तत्र च स्वरूपस्य वाच्यता  
प्रथमकाण्ड एव निर्णीता इह तु सम्बन्धसमुद्देशे ऽपि निर्णेष्यते ॥६॥

तन्नैतत्स्याच्छब्दसमवायि सामान्यं व्यधिकरणत्वात्कथमर्थजा-  
तिमभेदेन व्यपदिशेदित्याशङ्क्य निदर्शनेनैतद् व्युत्पादयति ॥

यथा रक्ते गुणे तत्त्वं कषाये व्यपदिश्यते ।

संयोगिसन्निकर्षाच्च वस्त्रादिष्वपि गृह्यते ॥ ७ ॥

तथा शब्दार्थसम्बन्धाच्छब्दे जातिरवस्थिता ।

व्यपदेशे ऽर्थजातीनां जातिकार्याय कल्पते ॥ ८ ॥

रक्ते गुणे तत्त्वम् । तस्य रक्तस्य गुणस्य भावो रक्तत्वं लौहि-  
 त्यसामान्यं गुणव्यक्तिसमवेतमुच्यते । तत्समवेतसमवायात्कषाये  
 रक्तगुणाधारे द्रव्ये व्यपदिश्यते व्यपदेशाय कल्पने । तद्विशेषणभूतं  
 हि तत्कषायद्रव्यमभिधीयते, लोहिता लाक्षेति । तेन संयोगिनो व-  
 स्त्रादयः, तयोः संयोगिनोः कषायवस्त्रयोः सन्निकर्षः सम्भेदः, तस्मा-  
 न्निमित्तात्तत्रापि तल्लौहित्यं गृह्यते । संयुक्तसमवेतसमवायाद्वस्त्रादि-  
 ष्वपि लौहित्यनिमित्तो व्यपदेशः । लोहितं वस्त्रमित्यर्थः । तथा शब्दार्थ-  
 सम्बन्धादिति । लोहितगुणकषायद्रव्यसम्बन्धस्थानीयात्समानाधि-  
 करणतयावस्थितात्स्वाभाविकात्केवल व्युत्पत्तिकालेनिर्ज्ञानात्तदन्य-  
 थानुपपत्त्यैवाधारोपस्य कल्पनात्सम्बन्धादेव शब्दजात्या व्यपदे-  
 शः । अथात्रार्थजातिस्तस्या एव वाच्यत्वं प्रक्रम्य व्यपदेशे कल्पते स्वरूपाभेदेन जातिकार्याय कल्पने । जात्यादिशब्दे जातिषु वाचकत्वेन प्रवर्तमाने स्थिता जातिर्न केवलं व्यपदेशाय कल्पते यावज्जातिका-  
 र्याय च । अथ वा व्यपदेशे सति जातिकार्याय कल्पत इत्यर्थः । निः  
 सामान्यानि सामान्यानीत्यर्थः । जानीनां स्वनो जानिरहितत्वे तत्कार्थं शब्दप्रत्ययानुवृत्तिलक्षणम् । शब्दार्थयोः सोऽयमित्यभेदेन सम्बन्धाच्छब्दसमवायिनीजातिरर्थेनाधारोपिताभेदा सम्पादयन्ती तदात्मना सम्पद्यत इत्युपचर्यते । व्यक्तिरूपे च शब्दे जातः समवायो न तु वर्णेष्वित्यवस्थितेत्युपपद्यते । वर्णानां हि योगपद्याभावादवाचकत्वमिति कथं तत्र शब्दजातेः समवायः स्यात् । केवलं स्फोटस्य जातिव्यक्तिभेदेन दर्शनद्वयमिति व्यक्तिस्फोटे जातिः समवेता । अर्थभेदेन हि भिन्नस्य नित्यशब्दस्याभिन्नाभिधानप्रत्ययहेतुर्जातिरवश्याभ्युपगन्तव्या । अत एव तथा लुकिताया व्यक्तेरेव वाचकत्वं । उपलक्षणभूता तु जातिराश्रीयते इति कथमत्राननुयायिन्या व्यक्तेर्वाचकत्वमिति न चोदनीयम् । शब्दार्थसम्बन्धश्चात्र योग्यतालक्षणोऽभिप्रेतः, सर्वा हि शब्दः संज्ञात्वेन विनियुज्यमानः सर्वत्रार्थे योग्यतालक्षणेन सम्बन्धेन सम्बद्धः । केवलं शक्त्यवच्छेदमात्रे संज्ञाकर्तुर्व्यापारो न त्वपूर्वसङ्केतकरणे, अर्थसम्बन्धस्यापौरुषेयत्वात् । एव चादैश्वर्यवृद्धिशब्दो नापूर्वं एवं सकेतित इति सर्वेषामनेकार्थत्वात् वक्त्रभेदाद्वानेकत्वे समानाकारप्रत्ययनिबन्धनं जातिरेषणीया । तद्यथा आकाशस्य संयोगिभेदेन कल्पितभेदस्यानेकत्वे सत्याकाशत्वं वक्ष्यते । नचैव

सर्वस्मात्सर्वार्थप्रतीतिप्रसङ्गः । प्रसिद्धिवशेनार्थप्रतीतेः कुत्र चित्कस्य चित्प्रसिद्धत्वात् । प्रसिद्धानां चार्थानामर्थप्रकरणादयो विभागहेतव उक्ताः । तद्यथा गोशब्देन नवस्वर्थेषु सन्निहितेष्वपि प्रकरणादेः प्रतिनियतार्थावसायः । तदेवं शब्दजात्या शब्दव्यक्तिर्वाचिका प्रथममभेदेन व्यपदिश्यते ततो ऽर्थजातिः ततस्तद्व्यक्तिरित्ययं वास्तवः क्रमः । प्रत्यायने तु अक्रमनैव । शब्दाच्छुरितत्वे ऽपि चार्थस्य न स्वरूपव्यपगमः । यथा ह्यालोकाच्छुरितो ऽपि घटो न स्वरूपेण तिरोभवति एवं शब्दस्वरूपोपरक्तो ऽर्थः । स्वरूपारोपेण शब्दालोकयोरर्थप्रकाशकत्वस्यैवम्विधस्य दृष्टेः । यथा च गौर्वाहीक इत्यत्र न गोत्वमात्रं प्रतीयते अपि तु अध्यारोपितगोरूपो वाहीकः । एवमिहापि । नतु स्फटिकमणाविवार्थे शब्दजातेः समावेशो विवक्षितः तस्यैव वाहीकत्वप्रत्याप्यत्वात् । स्वाभाविकश्चायमर्थप्रत्यायने शब्दानामभेदसम्बन्धो ऽभ्युपाय इति प्रतिपाद्यो ऽपि तथैव प्रतिपद्यते । न हि पुरुषाधीनमेतत् । अनादां ससारं ऽननैव प्रकारेण सम्बन्धव्युत्पत्तेः को ऽत्र नियमतो ऽध्यारोपयिता कल्प्यतां । अव्युत्पन्नसङ्केतस्यापि चाभिन्नप्रत्ययोत्पत्तेरर्थजातिरप्यस्तीति न शब्दजातिरेवाध्यारोपिता ऽस्त्विति वाच्यं । शब्दी चेयमेवम्विधा प्रतीतिरिति चाश्रुषेण रक्तादिप्रत्ययेन निदर्शनभूतेन व्युत्पादिता । वस्तुसन्निवेशिन्वाभावे ऽपि च शब्दजातेरयमनादिरध्यारोपो रूढः । सदैव व्यवहारे शब्दार्थयोरभेदावसायाज्ज्ञेदस्यापि च गौर्वाहीक इति वत् प्रतिज्ञानान्मिथ्याज्ञानमिदं न भवति । प्राक्सम्बन्धसम्बेदनसमयादर्थजातयो भेदेनावभान्त्येव । अव्युत्पन्नसङ्केतस्य बालकस्य पुरो ऽवस्थितेषु सास्तादिमत्सु पिण्डेषु भिन्नः प्रत्यय उत्पद्यते तदा वाचकसन्निधानाभावादभिन्नप्रत्ययहेतुरर्थजातिरवधार्यते । अत एव कथं भेदेन तदनिर्धारितायामर्थजातौ शब्दजातिः समारोप्यत इत्यादि न चोदनीयम् ॥ ७ ॥ ८ ॥

जातिकार्याय कल्पत इत्युक्तमेवार्थमभिव्यनक्ति ॥

जातिशब्दैकशेषे सा जातीनां जातिरिष्यते ।

शब्दजातय इत्यत्र तज्जातिः शब्दजातिषु ॥ ९ ॥

आकृत्यभिधानाद्वैकविभक्तौ वाजप्यायन इति जातिपक्षे प्रत्याख्यानदेकशेषस्य, तत्फलमेकशब्दप्रयोगो ऽत्रैकशेष उक्तः । सहविव-

क्षा चैकशेषेण लक्ष्यते । जातिशब्दैकशेषे प्रसक्त इति वा योजनीयं । सति शब्दजातिः । अर्थजातीनामभेदेन प्रत्यवस्यमाना जातिशब्दगता जातिरेकशब्दवत्त्वं, सम्पादयति जातिकार्यं । तद्यथा गावौ वृक्षा इत्यादिरभिन्नसामान्यनिबन्धनस्तदेकार्थसमवायात्समाश्रितविशिष्टसंख्य एकशब्दप्रयोगः । तथा जातय इमा इत्ययमपि जात्याश्रयापरजात्यभावाच्चाचकजात्यध्यासाश्रय उपपद्यते । शब्दगतं च सामान्यं जातिवाचककार्यमुपचरनीत्युच्यते न त्वर्थजातिष्वेवंति नियमः केन चिक्त्रियत इति । यदा शब्दजातयो ऽपि प्रत्याख्याः तदाऽऽख्यभिधानगतं जातिकार्योय कल्पत एवेत्याह शब्दजातय इत्यत्रेति । तज्जातिः शब्दगनं सामान्यम् । शब्दजातय इमा इत्यत्रैकपदप्रयोगे तस्याञ्चरितस्य शब्दजातिशब्दस्य या जातिः सा शब्दजातिषु गोशब्दत्वादिकासु व्यक्तिस्थानीयासु प्रतिपाद्यास्त्रभिन्नशब्दप्रयोगे निबन्धनमित्यर्थ ॥ ९ ॥

यद्येव शब्दजातिः शब्दगतानामपि जातीनामन्या वाचकजातिस्तासामप्यन्येत्यनवस्थाप्रसङ्ग इत्याशङ्क्याह ॥

या शब्दजातिः शब्देषु शब्देभ्यो भिन्नलक्षणा ।

जातिः सा शब्दजातित्वमप्यतिक्रम्य वर्त्तते ॥ १० ॥

प्रयोक्तृभेदादबहुषु शब्दजातिशब्देषु अभिन्नाप्रत्ययनिबन्धना या जातिस्तेऽय एव शब्देभ्यः स्वाश्रयभूतेभ्यो भिन्नस्वभावा सा गोशब्दत्वादिशब्दजातिवर्गान्तःपातिनी न तु व्यपदेशान्तरार्हा । शब्दजातिशब्दस्यापि गोशब्दत्वादिवत् शब्दजातय इत्यनेनैकैकशब्दप्रयोगे सापि प्रत्याख्यत इति न प्रयोगानवस्थापत्तिरित्यभिप्रायः ॥ १० ॥

तदेवं स्त्रिनिकायसिद्धाध्यासदर्शनाश्रयेण सार्वत्रिकी जातिपदार्थव्यवस्था दर्शिता । स्वरूपभूता हि जातिः सर्वेषां । शब्दानामन्तरङ्गत्वादिसाधारणत्वादहेयत्वाच्च प्रथमं प्रतिपाद्या । इदानीमध्यासानाश्रयेणापि प्रौढवादितया जातिपदार्थव्याप्तिमुपपादयितुमाह ॥

अर्थजात्यभिधाने ऽपि शब्दजात्यभिधायिनः ।

व्यापारलक्षणा यस्मात्पदार्थाः समवस्थिताः ॥ ११ ॥

अन्यथा चात्र सम्बन्धः । तथाहि, अस्तु शब्दजाते-  
रर्थजातीनां जातिकार्यं, सम्बन्धव्युत्पत्तिस्तु न घटते । स य-  
त्र हि सङ्केतस्तत्र शब्दजातिरध्यस्यते । स एव त्वनेकत्वाद-  
र्थजातीनां सामान्यान्तरमन्तरेण न सम्भवतीत्याह । अर्थ जा-  
त्यभिधाने ऽपीत्यादि । यदापि शुद्धा एवार्थजातयः शब्दैरभिधी-  
यन्त इत्याश्रीयते तदापि सर्वे जात्यभिधायिनो जात्यादिशब्दा अ-  
पि तदा जातिवाचिन एव । ननु निःसामान्यानि सामान्यानीति सि-  
द्धान्तात्कथं जात्यादिशब्दा अपि जात्याधारां जातिमभिदध्युरित्या-  
ह । व्यापारलक्षणा इति । व्यापारः कार्यं प्रयोजनं तदेव लक्ष्यते ऽने-  
नेति लक्षणं हेतुर्येषां पदप्रत्याय्यानामर्थानां ते तथा निधमितस्वरूपाः ।  
अयमाशयः । वैशेषिकादीनां भवन्तु निःसामान्यानि सामान्यानि,  
तानि हि व्यक्तिष्वन्वयप्रत्ययावसेयानि परोपाधिरूपाणि स्वतन्त्रव्य-  
क्तिवादिदन्तावभासितत्वाभावात् सामान्यान्तरेण नोपाधीयन्ते । वै-  
य्याकरणानां शब्दार्थो ऽर्थ इत्यभ्युपेयतामन्वयिरूपावच्छेदेन शाब्दस्य  
प्रत्ययस्योत्पत्तेर्जातिष्वपि जातिरविरुद्धा ऽभ्युपगम्या । एतदेव हि  
व्यक्तिष्वपि जात्यभ्युपगमे निमित्तमित्यत्रापि तथाभ्युपगमे कः प्रवेषः ।  
प्रत्यक्षा अपि च पदार्थाः स्वकार्यं विज्ञानादिकं कुर्वन्तः, सन्तीति  
व्यवहियन्ते किं पुनः शब्दवाच्याः पदार्था इति सामान्यवचनाद् द्र-  
व्यादयो ऽपि शब्दवाच्यत्वेनैव लक्ष्यन्ते । शब्दप्रमाणकानां हि यच्छब्द  
आह, तत्परमार्थरूपं । तथा चान्वयिरूपेण गुणो ऽप्यभिधीयमानो  
जगतिरेव, यथोपमानसमासे श्यामादिः । तथा चोपमानानि सामान्य-  
वचनैरित्युच्यते । एव क्रिया ऽप्यभेदेनाभिधीयमाना जातिः । तथेदं त-  
दिति स्वातन्त्र्येण विशेष्यतयाभिधीयमाना जातिगुणक्रिया अपि  
द्रव्यमिति यथावसरमग्रे निर्णेष्यत एव । एतच्च लौकिकव्यवहारा-  
नुगुण्येन शास्त्रेऽस्मिन् व्युत्पाद्यते । शास्त्रान्तरप्रसिद्धा हि व्यवस्था  
लोकविरुद्धा । लोके हि गवि शृङ्गं, वृक्षे शास्त्रेति व्यवहारः । तथैव च  
व्याकरणे ऽप्याधारसप्तमी । शास्त्रान्तरे त्ववयवेष्ववयवीति शृङ्गे गौः  
शास्त्रायां वृक्ष इति स्यात् । इत्थं च शब्दाभिधेयस्येहार्थत्वात्सर्वे  
जात्यभिधायिनो यस्मात्, शब्दव्यापारेण पदार्था लक्ष्यन्ते, यद्यपि ब-  
हिर्वस्तूनि न सन्ति तथापि शब्दैस्तथा प्रत्याय्यन्ते ऽतो मिधा-  
व्यापारवशादन्वयिरूपेण प्रत्यायनाद्याप्तिर्जातौ पदार्थे सिद्धेत्येषो

ऽप्यर्थः, अभिधाव्यापारलक्षणत्वमेव व्यक्तमिति ॥

जातौ पदार्थे जातिर्वा विशेषो वापि जातिवत् ।

शब्दैरपेक्ष्यते यस्मादतस्ते जातिवाचिनः ॥ १२ ॥

जातौ पदार्थे इति पक्षावच्छेदं करोति । अत्र हि पक्षे सर्व एव शब्दो जातिवाचीत्यभ्युपगन्तव्यं । भवतु मा वा भूजातिषु जातिः, शब्दैस्तु जातिव्यतिरिक्तया जात्यैकस्त्रमावैवापेक्ष्यते प्रत्याग्यत्वेनाऽङ्गीक्रियते । स्वावलक्षणेन हि वस्तुनां भेदः शब्दैः स्पष्टं न शक्यते, अन्वयिरूपावेशेन सम्बन्धव्युत्पत्तौ शब्दस्य वाचकत्वात्तथा च जातीनामितरेतरभेदो वस्तुसंज्ञा अभिधीयते अपि त्वभेदकल्पेन ता अभिधीयन्ते । अभेदश्च सामान्यमिति सिद्धमेकशब्दत्वं जातय इति । तथा यो ऽपि विशेषः संज्ञाशब्दानां वाच्यः प्रतिनियतः, सो ऽपि जातिवत्प्रसिद्धजात्या तुल्यमेव वक्ष्यते शब्दैः । तत्रापि बाह्यकौमाराद्यवस्थाभेदः शब्देन न स्पृश्यते ऽपि त्ववस्थानुरूपमेवानुगतमसिद्धं प्रत्यभिज्ञाप्रत्ययनिमित्तं तत्रावस्थाभ्युपगन्तव्यं । अतो यस्माज्जातिवत्सर्वमपेक्ष्यते शब्दैस्तस्माज्जातिविशेषं प्रतिपादयन्तः सर्वे जात्यभिधायिन इति जात्यभिधानव्याप्तिं निगमयति । एवञ्च संज्ञाशब्दानामपि जातिवादिमते जातिशब्दत्वमित्येकैव शब्दानां प्रवृत्तिः ॥१२॥ एवं दर्शनान्तरे ऽपि शब्दव्यापाराश्रयेणैव व्याप्तिसिद्धिरित्याह ॥

द्रव्यधर्मा पदार्थे तु द्रव्ये सर्वार्थ उच्यते ।

द्रव्यधर्माश्रयाद् द्रव्यमतः सर्वार्थ इष्यते ॥१३ ॥

न केवलं मयैव जातिपदार्थवादिनैतदङ्गीकृतं सर्वार्थो जातिरिति । यावद्द्रव्येऽपि पदार्थे, द्रव्यपदार्थपक्षे ऽपि द्रव्यधर्मा सर्वार्थ उच्यते, कुतः द्रव्यधर्माणामाश्रयणाद्द्रव्यमतः सर्वार्थ इष्यते, व्याप्तिरतः सिद्धा भवतीत्यर्थः । द्रव्यवादिनाप्येतदभ्युपेतव्यं व्याप्तिसिद्धये । शब्देन यो ऽर्थ उच्यते सर्वो ऽसौ द्रव्यधर्मयुक्त एवेत्यभिप्रायः । यथा नव द्रव्यवादिनः केचिदेव शब्दा मुख्यद्रव्यवाचिनस्तदन्ये तुपचरितद्रव्याभिधायिनः । तथा ममापि जातिवादिनो मुख्यां जातिमभिधाति केचिदुपचरितामन्य इति मतद्वये ऽपि साम्यं । तत्र द्रव्यधर्मा



इदं तदिति प्रत्यवमर्शयोग्यत्वं, परिनिष्पन्नास्त्रातन्त्र्यं, लिङ्गं, सङ्ख्या-  
योगश्चेत्येवमादयः । तेषां शुक्लादिगुणेष्वध्यारोपात्ते ऽपि द्रव्यस्येव  
धर्मो येषामिति द्रव्यधर्माणः । तथा हि शुक्लो नीलं स्त्रीपुत्रपुंसकानि  
सत्त्वगुणाः । तथैकत्वादिभिः शब्दैः प्रत्याख्यमाना गुणादयो द्रव्यध-  
र्माणः स्वातन्त्र्यादिरूपेणावभासन्त इति सर्वो ऽर्थो द्रव्यरू-  
पेणाभिधीयते ॥ १३ ॥

एवं शब्दव्यापाराश्रयेण व्याप्तिरूपपादिता । अधुना वैशेषि-  
कदृष्ट्याप्यर्थगतसमानधर्माश्रयेण जातिपदार्थव्याप्तिमाह ॥

अनुप्रवृत्तिधर्मो वा जातिः स्यात्सर्वजातिषु ।

व्यावृत्तिधर्मसामान्यं विशेषे जातिरिष्यते ॥ १४ ॥

जातीनामेतज्जातित्वं येयं स्वाश्रयानुवृत्तिः । सर्वजातिनां सा-  
धारणो धर्मः सा च, ताभ्यो ऽनन्यापि सादृश्यादभेदेन परामृष्टा  
सती, सर्वासां जाति । सर्वैव हि जातिः स्वव्यक्तीरनुवर्तने । उपलभ्य-  
णं चैष धर्मः । तेन स्वानुरूपप्रत्ययजनकत्वं, अद्वयत्वाद्द्रव्यं तद्रूपमा-  
भाति । स्वानुरूपाभिधानहेतुत्वं, यद्वशाद्द्रव्यं तद्रूपाभिधानवाच्यं भ-  
वति । प्रत्याश्रयं च सर्वात्मना परिसमाप्तिः साधारणो जातिधर्मः । य-  
दि भागशो जातिर्वर्त्तते तदा भाग एव गोत्वादिप्रत्ययः स्यात् । सम्पू-  
र्णश्च विषाणायवयवदर्शने ऽपि ह्यटिति गोत्वाकाराप्रत्ययः प्रसूयने ।  
प्राप्ताश्रयपरिसमाप्ता अपि च गुणाः प्रतिद्रव्यं भिन्ना, जातिस्त्वेकैवे-  
त्येवमादयो ऽसाधारणा धर्मवाच्याः । यथा च गोत्वादिजातिः सर्वा  
व्यक्तीर्व्याप्नोति तथैते धर्माः सर्वजानीर्व्याप्नुवन्तीति जात्या तुल्य-  
रूपत्वाज्जातिकार्याय कल्पन्ते । एवं सर्वं एव विशेषा व्यावर्त्तन्ते ।  
अन्यथा ऽनुगमात्सामान्यानि स्युर्न विशेषा इति सर्वविशेषेषु सा-  
धारणी व्यावृत्तिः, सामान्यसमो धर्मो भवस्तेषु जातिरित्युच्यते ।  
नन्वेवं गोपिण्डेष्वपि सास्नालाङ्गूलखुरककुक्षिविषाणाद्यवयवसम्ब-  
न्धस्य साधारणत्वात्सैव जानिरस्तुमैवं, सास्नादिमत्वेन सास्नादिमा-  
नित्यादि प्रत्ययो जन्यते न तु गौर्गौरिति । अनुरूपं हि कार्यं कारणं  
कल्पयति तद्यथा दण्डीति प्रत्यये दण्डसम्बन्धो निमित्तं न तु दण्डो-  
पादित्वा । यथेवमनुवृत्त्यापि न जातिर्जातिरिति प्रत्ययो, युक्त व्यावृ-

स्या च विशेषो विशेष इति । नैतदेवम् । गत्यन्तराभावाच्च सदृशध-  
र्मरूपा जातिः, यत्रधर्मो जातिः कल्पते । मुख्ये जातिमत्त्वे बाधकोपप-  
त्तेः । तथाहि । सामान्येष्वपरसामान्यसमवाये ऽनवस्थावि बाधकम-  
न्यत्र निर्णीतम् ! नित्यद्रव्यवृत्तिषु व्यावृत्तिप्रत्ययजनकेषु सामान्या-  
भ्युपगमे संशयापनोदाय विशेषान्तरकल्पने तेषामपि सामान्यसम-  
वाये सन्देहविषयत्वाद्विशेषान्तराभ्युपगमे ऽनवस्थाप्रसङ्गः । अथ  
कश्चिन्निःसामान्ये ऽस्ति विशेषः, तदा तद्विशेषात्सर्वे ऽपि तथा  
स्युरित्यन्यत्र विस्तरेणोक्तम् । गोपिण्डेषु सामान्याभ्युपगमे न किं-  
चिद्बाधकमिति न तत्र यथा कथं चिन्निमित्तं परिकल्प्यम् । तदेवं  
यत्र जात्यभ्युपगमे प्रमाणबाधास्ति तत्र सदृशधर्मरूपा जाति । तथा  
च भावेष्वपि सामान्याभ्युपगमे भावत्वापत्तेरभवनात्मकधर्मसामा-  
न्यादन्वयिप्रत्ययविषयतेति सैव तत्रापि जातिः ॥ १४ ॥

कालाकाशदिशामेकत्वान्नित्यत्वेनावस्थाभेदाभावाच्च कथं  
जातिः, येन व्याप्तिसिद्धिरित्यत आह ॥

संयोगिधर्मभेदेन देशे च परिकल्पिते ।

तेषु देशेषु सामान्यमाकाशस्यापि विद्यते ॥ १५ ॥

यथा सामान्यविशेषाणामन्वयिधर्मोपाधिरभेदः तथा ऽऽका-  
शस्यापि संयोगोपाधिभेद इति प्रकृतापेक्षः समुच्चयः । आकाशेन सं-  
योगो विद्यते तेषां आकाशाधिकरणानां घटादीनां ते संयोगिनः ।  
आकाशं हि सर्वेषां मूर्तानामधिकरणम् । अवकाशदानाच्च तदाका-  
शं । मूर्तास्तु भावाः परस्परप्रतिबन्धका इति न ते ऽवकाशदायिनः ।  
संयोगिनां धर्मभेदः प्रत्यक्षादिप्रमाणसिद्धं परिमितत्वं तद्वशाद्धा  
लोकप्रसिद्धं परिमितदेशवृत्तित्वं । यत्र हि देशे संयोगः परिसमाप्तो  
वर्तते स प्रदेशो भवत्याकाशस्यानेकः । कार्यं प्रति देशः प्रदेश इति नि-  
र्वचनात् । गुणाश्च केचिद्वाप्यवृत्तयो यथारूपादयः । संयोगस्तु मूर्त्ति-  
परिछिन्नवस्तुवृत्तिरिति सर्वदा प्रदेशवृत्तिरेव । अतः संयोगस्य नियत-  
देशतया संयोगिनो ऽपि नियतदेशवृत्तय इति संयोगिधर्मभेदेनाका-  
शस्य भेदो भवत्युपाधिकृतो न स्वतः । यदाह देशे च परिकल्पित इति ।  
देशभेदाच्च सामान्यमाकाशस्यापि विद्यते । अतश्च प्रतिदेशमिदमाकाश-  
मिदमाकाशमित्यभिन्नाभिधानप्रत्ययानुवृत्तिलक्षणमाकाशसामान्यमा-

काशशब्दगीचरो ऽस्ति । एवं समानभ्यायत्वात्कालादीनामपि प्रदेशपरिकल्पनेन सामान्यमुपवर्जनयिम् । तथा हि कालस्य युधिष्ठिरादि-संयोगवशेन भेदेन सत्यभिन्नं कालसामान्यं कालशब्दवाच्यमस्ति । एवं मेरु प्रदक्षिणमावर्तमानस्य सवितुलोकपालगृहीतैर्देशविशेषैर्ये संयोगाः, तदुपाधिना सूर्येण दिशः संयोगे सति भेदभिन्नं दिक्सामान्यं दिक्शब्दवाच्यं परिकल्प्यम् । आत्मा तु प्रतिशरीरमन्य एवेति तत्राप्यस्त्येवात्मत्वसामान्यम् । एवं समवायस्यापि सम्बन्धिभेदानानात्वोपचारे सर्वत्रेह बुद्ध्यनुवृत्तेर्जातिः परिकल्पनीया । ननु च संयोगिदेशेनाकाशस्य देशपरिकल्पनेन संयोगिनामितरेतराश्रयत्वम् । नैतदस्ति । इतरेतरव्यावृत्तिरूपतैव रव्यादीनां मूर्तत्वात्परिच्छिन्नपरिमाणत्वं बोधयति । कल्पितास्त्वाकाशदेशा लोकप्रसिद्धाः संयोगिवस्तुगतां परिच्छिन्नदेशतां ज्ञापयन्ति । सामान्यतयाकाशदेशत्वे रव्यादीनां प्रत्यक्षादिप्रमाणावसितरूपविरुद्धं व्यापित्वमारोपितं, स्वगतेन परिमितत्वेनाकाशस्य प्रदेशकल्पनया निराक्रियते । यद्येवं कल्पिता देशाः कथमाकाशस्य स्वतो निरवयवस्य देशभेदनिबन्धनं कार्यं जातिप्रकृतिलक्षणं जातिशब्दलक्षणं वा कुर्युः । येन तद्रता जातिरभिधीयेत । उच्यते । व्यक्तिस्थानीयानां देशानामद्वैतदर्शने यथा ऽसत्यत्वमसत्या व्यक्तयः स्मृता इति वक्ष्यते । तथेहाप्याकाशस्य सत्यत्वे व्यक्तीनां न कश्चिद्विरोधः ॥ १५ ॥

अथ वा मुख्या एवाकाशस्य देशा घटादीनामिवेत्याह ॥

अदेशानां घटादीनां देशाः सम्बन्धिनो यथा ।

आकाशस्याप्यदेशस्य देशाः संयोगिनस्तथा ॥ १६ ॥

इह देशो ऽवयव उच्यते । घटाद्यश्चावयविनः स्वात्मनि निरवयवाः । ये हि तेषामवयवभूताः कपालादयस्ते आरम्भकाः कारणाभूता व्यतिरिक्ता एव समवायसम्बन्धेन सम्बन्धिनः । एवमाकाशमपि केन चिदप्यनारब्धत्वादमूर्तं व्यापि निरवयवमित्यात्मभूतदेशाभावाद्रव्यादयः संयोगिन एवास्य देशाः तथा तद्भेदादाकाशभेदे सर्वत्राभिन्नप्रत्ययानुगमाज्जातिरपि कल्प्या । आकाशं ह्यवच्छिन्दन्तो ऽर्थो, देशास्तस्य भवन्ति । तत्कृतावच्छेदं चाकाशमपि तेषामा-

## सटीके वाक्यपदीये ।

गवापत्तेर्देश इत्यन्योन्यदेशत्वम् । मूर्त्तामूर्त्तयोर्मूर्त्तास्त्वव्याप-  
रस्परमवच्छेदका न भवन्तीत्याधार एवैतेषां देश ॥ १६ ॥

कथं तर्हि देशे गौणत्वव्यवहारः । यदि हि कस्य चिन्मुख्याः  
। आत्मभूतास्युस्तदायं युक्तः स्यान्नान्यथेत्यत आह ॥

भिन्नवस्त्वाश्रया बुद्धिः संयोगिन्यनुवर्तते ।

समवायिषु भेदस्य ग्रहणं विनिवर्तते ॥ १७ ॥

अतः संयोगिदेशानां गौणत्वं परिकल्प्यते ।

अविवेकात्प्रदेशेभ्यो मुख्यत्वं समवायिनाम् ॥ १८ ॥

भिन्ने पृथक्सिद्धे वस्तुनि आश्रयो यस्या बुद्धेः । अप्राप्तयोः  
संयोग इति पृथक्सिद्धपदार्थविषया संयोगबुद्धिः भेदस्य प्र-  
निवर्तत इति । यतो ऽपृथक्सिद्धानामिह बुद्धिहेतुः समवायो  
इ कपालेषु घट इति भेदेन ग्रहणादविवेकाद्विवेकतुमशक्य-  
। यतो भिन्नाबुद्धिः संयोगिनां अतस्तत्प्रदेशानां गौणत्वं । यतश्च  
येनामभिन्ना बुद्धिरतस्तत्र मुख्यत्वम् । समवायप्रभावाच्च प्रदेश-  
विकृतं समवायिनो न शक्यन्त इति तेष्वेव देशेषु कपालादि-  
। दारब्धमवयवि द्रव्यमुपलभ्यते । अतस्तत्र मुख्याः समवा-  
प्रदेशत्वेन व्यवस्थाप्यन्ते । संयुक्तानां ते नैवमिति गौणत्वमि-  
। पचारिकत्वमाकाशदेशानां समर्थितम् । ननु च यथा घटा-  
संयोगिनां परस्परसंयोगे ऽपि परस्परदेशभावो न भवति प-  
। देशेनापि न स्यात् । नैतदस्ति । आकाशेन सदा सम्बद्धा र-  
। य इति तत्राध्यारोपो युक्तो न तु घटादीनामपि नियतसंयोगा-  
। अत एव घटादिष्वाकाशानुगतः प्रत्ययो दृश्यत एव घटा-  
। इत्यादि, अध्यारोपे च न भेदविगलनमित्युक्तम् ॥ १७ ॥ १८ ॥  
तदेवं वैशेषिकदर्शनाश्रयेण जातिपदार्थव्याप्तिरुपपादिता ।  
॥ विज्ञानवादेनापि पदार्थव्यवस्थामाह ॥

अनुप्रवृत्तिरूपां यां प्रख्यातामाकृतिं चिदुः ।

के चिद्व्यावृत्तिरूपां तु द्रव्यत्वेन प्रचक्षते ॥ १९ ॥

सर्वपार्षदं हीदं शास्त्रमिति शब्दार्थो ऽर्थ इति वा पदार्थव्य-

वक्ष्येमनुगताकारा या बुद्धिस्तस्यां प्रतिभासमानस्तदाकारो ऽर्थरूपतया ऽवसीयमानवपुर्दृश्यविकल्पयोरभेदाध्यवसायात्सामान्यमाहुः । व्यावृत्ताकारबुद्धिसिद्धिर्वेशित्वाकारो ऽत्र च दर्शने द्रव्यमिति प्रसङ्गादुक्तम् । एवं च बाह्यस्य सामान्यस्याभावात् आकाशादावपि तत्समर्थने न प्रयतितव्यम् । अनपह्वनीयाभिन्नाकारप्रत्ययोपजनस्य सर्वत्रैव सिद्धेर्विज्ञाननये च सर्वमेव प्रत्ययात्मकमङ्गीकृतमेव । शब्दादुच्चरिताद्वा ऽऽकारवती बुद्धिरुत्पद्यत इति तदाकारस्यैव शब्दार्थत्वं न बुद्धेः । सहाकारो बाह्योऽस्तु न वा, शब्दवाच्यत्वस्य न काचित्क्षतिः ॥ १९ ॥

ननु च वस्तूनां देशकालादिनिमित्तो भेद इति तदनादरेणाभिन्नान्येव तानि सिद्धानीति किमर्थं व्यतिरेकसामान्यकल्पनायां प्रयस्यत इत्याशङ्क्याह ॥

भिन्ना इति परोपाधिरभिन्ना इति वा पुनः ॥

भावात्मसु प्रपञ्चो ऽयं संसृष्टेष्वेव जायते ॥ २० ॥

निरुपाधिनो वस्तुनो ऽव्यवहार्यत्वात्सर्वं एव परोपाश्रयो व्यवहार इति सामान्यादौ व्यतिरेकसामान्यकल्पनैव माकारीत्यत्र तात्पर्यार्थः ॥ २० ॥

तदेव व्यतिरेकमुखेनापि प्रपञ्चयति ॥

नैकत्वं नापि नानात्वं न सत्त्वं न च नास्तित्वा ॥

आत्मतत्त्वेपु भावानामसंसृष्टेषु विद्यते ॥ २१ ॥

एकत्वसंख्याधीन एकत्वेन व्यवहारः, पृथक्त्वनिबन्धनो नानात्वेन व्यवहारः, सत्तानिबन्धनः सत्त्वेन, स्वरूपसत्त्वेन तु सामान्यादीनामभावोपाधिर्नास्तीति व्यवहारः, इति संसर्गदर्शने सर्वः परोपाश्रयो ऽयं प्रपञ्चो वैचित्र्यम् ॥ २१ ॥

एवं व्यतिरेकोपाधिदर्शनमुपन्यस्याधुना स्वशक्त्य एवोपाधय इत्यद्वैतदर्शनाश्रयेणापि प्राह ॥

सर्वशक्त्यात्मभूतत्वमेकस्यैवेति निर्णयः ।

भावानामात्मभेदस्य कल्पना स्यादनर्थिका ॥ २२ ॥

एकमेव ब्रह्म सर्वशक्तीति प्रमाणेन सिद्धे ऽस्मिन्नर्थे ऽविद्या-  
परिकल्पितस्य भावभेदस्यापारमार्थिकत्वात् कार्यनानात्वोन्नीयमानः  
शक्तिभेद एवैकस्य युक्तो न तु स्वरूपभेदः ॥ २२ ॥

तथा च ॥

तस्माद् द्रव्यादयः सर्वाः शक्तयो भिन्नलक्षणाः ।

संसृष्टाः पुरुषार्थस्य साधिका न तु केवलाः ॥ २३ ॥

द्रव्यगुणकर्मसामान्यविशेषसमवायलक्षणाः पदार्था न पृथ-  
ग्भूताः । एकस्यैव शक्तयो विलक्षणव्यापारानुमेया इति ता यथायथ-  
मुपगतसमन्वयाः प्रावरणार्थक्रियाकारिण्य इत्यस्मिन्मते सर्वत्रैव  
जातिव्यक्तिप्रावभाग कल्पितः, सत्यासत्यौ तु यौ भागौ इत्यत्र वक्ष्य-  
माण इति नाकाशादीनामपि कश्चिद्विशेष इत्यर्थः । यथा हि वैशेषिका-  
णां व्यतिरिक्तं सामान्यं, नैवमिह, केवल विश्वमूर्त्तः पदार्थस्य श-  
क्तिमात्रं । न केवलं सामान्यमेव यावद् द्रव्यादयो ऽपीति प्रसङ्गात्क-  
थितं । भेदाद्युपगमे ऽपि द्रव्यादीनां संसृष्टानामर्थकारित्वं परमेकमेव  
शक्तिमदस्त्वित्यर्थः ॥ २३ ॥

तत्रैतत्स्यात्संसृष्टानां साधनत्वेनासामर्थ्यं संसर्गस्य तथात्वा-  
त्तस्य च व्यतिरेके द्वैतापत्तिरित्याशङ्क्याह ॥

यथैव चेन्द्रियादीनामात्मभूता समग्रता ।

तथा सम्बन्धिसम्बन्धसंसर्गे ऽपि प्रतीयते ॥ २४ ॥

चक्षु रूपालोकमिश्रितं, मन इन्द्रियार्थान्धपरम्पराहितविशेषाः  
सङ्घटिता विज्ञानहेतवो ऽन्वयव्यतिरेकाभ्यां दृष्टा इति नेयमेभ्यः  
सामग्री नाम पदार्थान्तरजनिता । अत एव हि सामग्रीजनकाः साम-  
ग्रीशब्दवाच्या वस्त्वन्तरस्यानुपलब्धेः । एवमेकेन सम्बन्धिना सर्वश-  
क्तीनां साधारणभूतत्वेन प्रकृतत्वात्सम्बन्धो द्रव्यादिशक्तीनां । ततो य  
एकस्मादाधारव्यतिरेकात्संसर्गो रूपसम्मूर्च्छनं तस्मिन्नपि संसर्गे  
मति पुरुषार्थसाधके स्वभावभूता समग्रता विज्ञायते । तत्रापि ह्यात्म-  
भूतैव न्यायायाता । द्रव्यमात्रेण गुणादिसंसर्गरहितेन व्यवहाराभावा-  
त् । एवं गुणादिमात्रेणेत्यवश्यम्भाविनः संसर्गस्य द्रव्यादिभिर्विवेका-  
नवधारणात्तत्स्वभावेनैव । कचित्पाठः तथा सम्बन्धिसम्बन्धसंसर्गो

ऽपि प्रतीयत इति । तत्रापि सम्बन्धिना सर्वशक्त्याधारेण सम्बध्यन्त इति सम्बन्धात् द्रव्यादिशक्तयः, तासां सम्बन्धानां शक्तीनामन्योन्य-  
संसर्गो ऽप्यात्मभूत एवेति व्याख्या । यद्वा सर्वशक्तेः पदार्थस्य स-  
म्बन्धिनां संसर्गो ऽपि संसर्गावस्थायामपि तथैवासौ सम्बन्धः, आ-  
त्मभूत एवासौ संसर्ग इत्यर्थः । क्वचित्सामान्यानुगमाच्च विश्वस्य  
प्रमाणसिद्धो भेद इति प्रथमकाण्ड एव निर्णीतम् । तदेवम् यथा-  
दर्शनं जातिः शब्देन प्रतिपाद्यत इति इत्युपपादितम् । सा च नित्येति  
नित्यशब्दार्थः, तथा च नित्यावेवोपवर्णितावित्युक्तम् ॥ २४ ॥

तत्र जातेर्नित्यत्वे कार्योपयोगमाह ॥

नतदुत्पद्यते किञ्चिदस्य जातिर्न विद्यते ।

आत्माभिव्यक्तये जातिः कारणानां प्रयोजिका ॥ २५ ॥

व्यक्त्यधीना जात्यभिव्यक्तिरिति स्वाश्रयकारणानां प्रयोजक-  
कर्तृत्वमिवावलम्बते जातिः । सदा सन्निहिता कार्योत्पत्तौ कारणा-  
नां सहकारिणीत्यर्थः । निमित्तकारणत्वाद्देशिकदर्शने जातीनामेवो-  
प्यर्थः प्रयोजकपदेन भङ्गचामिहितः ॥ २५ ॥

ननुकारणेष्वसन्निधानात्कथन्तेषाम्प्रयोजिकेत्याह ॥

कारणेषु पदं कृत्वा नित्यानित्येषु जातयः ।

क्व चित्कार्येष्वभिव्यक्तिमुपयान्ति पुनः पुनः ॥ २६ ॥

सर्वगतत्वाज्जातीनां कारणेष्वपि सन्निधानात्पदबन्धः । तथा  
च जात्यात्मना कारणेषु कार्याणामवस्थानाज्जातिरूपोपरागेण त-  
दवसायात्तत्साधनानां प्रवृत्तौ कार्यारम्भे तत्समवेतजात्यभिव्य-  
क्तिरसकृदाश्रयोपलब्धौ भवति । नित्याः परमाणवः कारणानि  
दर्शनान्तरे प्रधानपुरुषादयः, अनित्या वीरणादयः । क्व चिदिति ।  
दृश्येषु किञ्चित्किल कार्ये जात्याश्रयं निस्पन्नमपि । अदृश्यं यथा  
वायुर्द्रव्यमिति । तत्र हि तज्जात्यभिव्यक्तिर्नास्ति । इत्थं च कृत्वा प्राक्  
प्रभवादि जातेर्विद्यमानत्वान्नित्यत्वं पोषितम् ॥ २६ ॥

तथा च जातिपदार्थनये ऽप्रजातेरुपयोगं दर्शयति ॥

निर्वर्त्यमानं यत्कर्म जातिस्तत्रापि साधनम् ।

स्वाश्रयस्याभिनिष्पत्तौ सा क्रियाणां प्रयोजिका ॥२७॥

घटं करोतीति कथमसतो निर्वर्त्यमानस्य क्रियायां साधनभावः कर्मण इत्येतदत्र चोद्यं नावतरति । जातेः सत्त्वात्स्वाश्रयनिर्वर्तनाय क्रियां प्रत्युक्तेन कारणपदबन्धन्यायेन प्रयोजकत्वादिति जातिरूपाश्रयेण च साधनता व्यक्तिरूपाश्रयेण च कर्मता निर्वर्त्यत इति कारकं कर्मेति सामानाधिकरण्योपपत्तिः । न हि जातिव्यक्ती अत्यन्तभिन्ने, गवाश्ववत्संस्मूर्च्छितस्वभावादित्युभयरूपाश्रयो व्यपदेशो विरुद्धः । प्राप्यविकार्ययोस्तु कर्मणोः सत्त्वात्सत एव साधनोपपत्तिरिति निर्वर्त्यमानमिति विशेष्याह । जात्यात्मना च निरूप्य, वस्तुकारणेषु योग्येषु प्रवर्तन्ते तदर्थिन इति प्रयोजिकेत्युच्यते । एतच्च जात्यभिधानपक्षे सम्भवति घटशब्देन जात्यभिधानात् । व्यक्तिपदार्थपक्षे तु, उपचारसत्ताश्रय साधनत्वं वक्ष्यति । व्यक्तौ पदार्थे शब्दादेर्जन्यमानस्य कर्मणः । साधनत्वं तथा सिद्धं बुद्धिरूपप्रकल्पितमिति ॥ २७ ॥

कारणानां प्रयोजिका जातिरित्युक्तं तथा च जातिपदार्थपक्षे न द्रव्यस्य क्रियासाधनत्वं अपि तु सैव विधिप्रतिषेधयोः साधनं जानिरित्याह ॥

विधौ वा प्रतिषेधे वा ब्राह्मणत्वादिसाधनम् ।

व्यस्त्याश्रिताश्रिता जातेः सङ्ख्याजातिर्विशेषिका ॥२८॥

जातेः पदार्थस्वेतत्र विधौ चोदिते प्रतिव्यक्तिपरिसमाप्तत्वास-  
स्याः सकृदनुष्ठाने ऽपि कृतशास्त्रार्थो ब्राह्मणमालभेनेति । एवं ब्राह्म-  
णं न हन्यादित्यादिरपि प्रतिषेधो जातावेव, सकृदनुष्ठाने ऽपि च पु-  
नरुल्लङ्घने चोदितस्य दोषः । तथा हि अहननं चोदितं हननं तु क-  
चिदनुष्ठितमिति विरुद्धक्रियाचरणात्प्रत्यवाय एव । क्वचित्तु विध्यनु-  
ष्ठाने ऽन्यत्र तद्भावे ऽपि न विरोधः । तथा चाहुः । नाकरणानि  
विधि बाधन्ते प्रतिषेधस्तु क्रियां निर्वर्तयतीति । तस्माद्यदा यदा हन-  
नबुद्धिरूपधने तदा तदा प्रतिषेधः सर्वत्र ब्राह्मणजातौ व्याप्रियते । अत्र  
च जान्यवच्छिन्नकर्तव्यताप्रतिषेधावभासस्य सङ्कल्पस्यानुष्ठेयत्वम् ।  
इत्थं प्रवृत्तिनिवृत्तिमये पुरुषार्थे सर्वत्र जातेरुपयोगो दर्शितः । अनु-  
ष्ठानस्य प्राधान्यान्तर्द्धं पराङ्गभूतं सामान्यं युज्यते द्रव्यसंख्येति ।



वक्ष्यमाणन्यायेन संख्याविवक्षामब्राह्म । व्यक्त्याश्रितेति । व्यक्तिं द्रव्यमाश्रिता या एकत्वसंख्या तदाधारा या जातिराश्रयभेदभिन्नेष्वेकत्वगुणेषु प्रत्ययानुवृत्तिनिमित्तं सा प्रातिपदिकवाच्यम् । द्रव्यजातिमेकार्थसमवेनसमवायादवच्छिनत्ति, जातेः पदार्थत्वे विभक्तेरपि संख्याजात्यभिधायित्वात् । वास्तवेन च रूपेण संख्याजातिर्विशेषिका । शब्देन तु प्रत्ययार्थस्य प्राधान्याद्विशेष्यासौ । एवं चैकत्वसंख्याया अत्र विवक्षितत्वात् युगपदनेकव्यक्तिविषयमनुष्ठानं चोदितं । सत्यपि जातिपदार्थत्वे एकस्यामपि च व्यक्तौ सर्वात्मना परिसमाप्ता जातिरिति न का चित्क्षतिः । कामनाहेतुकश्च विधिरिति सत्यां कामनायां व्यक्त्यन्तरेऽप्यनुष्ठानाविरोधः । एवं प्रतिषेधेऽपि हननबुद्धिर्निमित्तमिति तदुत्पत्तौ सर्वत्र तत्प्रवृत्तिः । तदेवं जातेः पदार्थत्वे चोदना सूपपत्तिः । यद्वा ऽह वाक्यकारः धर्मशास्त्रं च तथेति ॥ २८ ॥

ननुजानिरेव पदार्थ इत्यवधारणानुपपत्तिः । तस्याः स्वाश्रयसमवायावियोगात्, अत एव यासां कार्यसिद्धेः कारणानामाश्रयेषु भाव इत्याश्रयादुत्कर्षयितुमशक्या जातिः केवला कथं शब्देनाभिधीयत इत्याशङ्क्य दृष्टान्तेनैतदुपपादयितुमाह ॥

यथा जलादिभिर्वर्णं मुखमेवाभिधीयते ।

तथा द्रव्यैरभिव्यक्ता जातिरेवाभिधीयते ॥ २९ ॥

प्रतिबिम्बे भावान्तरोत्पत्तिर्विरुद्धपरिणामेष्वित्यादिना पूर्वं निराकृतेति मुखादिप्रतिबिम्बमादर्शादौ भ्रान्त्याऽपि दृश्यमानं मुखशब्दाभिधेयमादर्शादिव्यञ्जकरहितं शुद्धम् । एवं शब्दोऽपि जातिव्यक्तिरहितामभिधाति । अयमाशयः । आश्रयसमवायावियोगेऽपि सर्वत्राभेदात्सङ्कुतोपपत्तौ जातिः शब्दाभिधेया शुद्धा, शब्दे ज्ञाने तथाप्रतीयते । ऐन्द्रियके तु ज्ञाने विवेकानवसायात् भवतु जातिव्यक्त्योः सम्मूर्च्छितावभासः, शब्दे तु यथासङ्केत प्रतीतिहेतुत्वे न का चित्क्षतिः ॥ २९ ॥

यथैवं शब्दादप्रतीयमाना व्यक्तयः कथं शब्दज्ञानविषयतया जातीर्विशिष्युरित्याशङ्क्याह ॥

यथेन्द्रियगतो भेद इन्द्रियग्रहणादते ।

इन्द्रियार्थेष्वदृष्टोऽपि ज्ञानभेदाय कल्पते ॥ ३० ॥

तथात्मरूपग्रहणात्केषां चिद्व्यक्तये विना ।

सामान्यज्ञानभेदानामुपयान्ति निमित्तताम् ॥ ३१ ॥

शब्दा युगपदुपलब्ध्यन्यथानुपपत्त्याऽनुमितसत्त्वानीन्द्रियाणि नित्यपरोक्षत्वानुपलभ्यमानस्वगतचक्षुःश्रोत्रादिविशेषाणि शब्दस्पर्शरूपरसगन्धेष्विन्द्रियार्थेषु चाक्षुषादिप्रत्ययविशेषहेतुभावं नियमेन प्रतिपद्यन्ते । न हि चाक्षुषं ज्ञानं श्रोत्रेन्द्रियकार्यं । एवमगृह्यमाणस्वभावा व्यक्तयः । शब्देनाभिधानवेलायां केषां चिदेव सामान्यज्ञानभेदानां काश्चन प्रत्यक्षप्रत्ययानामिहोपयान्ति हेतुतां व्यक्तयः । शब्दे प्रत्यये शब्दार्थभूतानां सामान्यानां वस्तुतः समवायनियमात् विशेषमावेदयन्तीति न साङ्कर्यं शब्दार्थ इत्यर्थः । अगृह्यमाणस्यापि तदानीं व्यक्तिरूपस्यान्यदा प्रत्यक्षकाले गृहीतत्वात् व्युत्पन्नसम्बन्धस्यापि तद्विषयावसायाविरोधात्सम्प्रत्यगगृह्यमाणस्यापि दृष्टं प्रतीतिविशेषहेतुत्वमिति । एतावता सामान्येनात्रेन्द्रियाणि दृष्टान्तः । केषां चित्सामान्यज्ञानभेदानामित्यर्थात्काश्चन नैव व्यक्तय इति लभ्यते । तदेवं केवलं जात्यभिधानपक्षः समर्थितः । तद्वदभिधाने तु न काश्चिद्दोषः जात्युपलक्षिते द्रव्येऽभिधाविश्रान्तेर्विरम्य व्यापाराभावात् । द्रव्यपदार्थनये तु जातिरनभिधीयमानैवमुपलक्षणमभेदेन सङ्केतार्थं द्रव्यस्येति, तत्रैव क्रियायोगोपलब्धेः शब्दवाच्यत्वं । यथाक्तं चोदनासु च तस्यास्मादिति ॥ ३० ॥ ३१ ॥

इदानीं यदुक्तं प्राक्, सर्वशक्त्यात्मभूतत्वमेकस्यैवेति, अत्रापि मते जातिव्यक्तिप्रविभागमाह ॥

सत्यासत्यौ तु यौ भावौ प्रतिभावं व्यवस्थितौ ।

सत्यं यत्तत्र सा जातिरसत्या व्यक्तयः स्मृताः ॥ ३२ ॥

अविद्यावृत्तिरूपस्य सर्वपदार्थेष्वगमापायिनोऽसत्यत्वाद्भक्तिरिति व्यवहारः । तदेव हि सत्यं यस्मिन्तत्त्वज्ञविहन्यते इत्यन्वायिरूपं भेदप्रत्ययैववाध्यमानं सत्यं जातिरिति व्यवहृतमद्वैतवादिभिः । तद्यथा । रुचकस्त्रस्तिककुण्डलादयो विकाराः परस्परोपमर्देन

भवन्नोऽस्थिरप्रत्ययविषयाः, सुवर्णमित्येव तु समन्वयिविज्ञानादवसेयं  
सत्यत्वम् । एवमभेदान्तरविवक्षायां तेज इत्येव सत्यं । तत्राप्यभेदस्त-  
त्कारणमित्यन्त्या परा प्रकृतिः सत्या सर्वविकारानुयायिनी प्रशान्त-  
कल्लोला चिदेकग्रना ब्रह्मेत्यागमविदः । तदुक्तं पृथिवीधातौ किं  
सत्यं विकल्पः, विकल्पे किं सत्यं विज्ञानं, विज्ञाने किं सत्यं ॐ अथ  
तद् ब्रह्मेति । प्रतिभावमिति । परमतेन भावानां भेदाद्विप्सायां चित्सामा-  
न्यस्य सर्वत्रानुगमादेव महासत्त्वारूपमभावाप्रतियोगि विश्वस्य जगतः  
सत्यरूपमवदातदर्शनैः साक्षात्कृत्योपादिष्टं भगप्रमाणम्, नमस्ते  
भगवत इति ॥ ३२ ॥

इत्थं चात्राद्वयनये परमार्थसत्ये सैव जातिर्महासत्ताख्या पर-  
ब्रह्मस्वभावा, तस्या एव गोत्वादिजातिभेदेन विवर्त्तं व्यवहार इत्याह ॥

सम्बन्धिभेदात्सत्तैव भिद्यमाना गवादिषु ।

जातिरित्युच्यते तस्यां सर्वे शब्दा व्यवस्थिताः ॥ ३३ ॥

वक्ष्यमाणैराश्रयादिभिः स्वसम्बन्धिभिर्भिद्यमानोपचरितभेदा  
गवाश्वादिषु सत्तैव महासामान्यमेव जातिर्गोत्वाश्वत्वादिका अपर-  
सामान्यं, नान्या परमार्थभिन्ना सा विद्यते । तथा गोः सत्ता गोत्वं  
नापरमन्वयि प्रतिभासते एवमश्वस्य सत्ता अश्वत्वमित्यादि वाच्यम् ।  
तस्यामेव च गवादिभेदभिन्नायां सत्ताख्यायां जातौ सर्वे गवाद्यो  
डित्यादय आकाशादयश्च शब्दा वाचकत्वेन व्यवस्थिता इत्यसाङ्क-  
र्येण नियतोपाधिवशाज्जात्यभिधायिनः सिद्धाः ॥ ३३ ॥

सर्वशब्दविषयत्वमेवाभिव्यनक्ति ॥

तां प्रतिपदिकार्थं च धात्वर्थं च प्रचक्षते ।

सा निसा सा महानात्मा तामाहुस्त्वतलादयः ॥ ३४ ॥

सर्वभावेषु सद्रूपं सामान्यमनुगतं, अभावस्यापि बुध्याकारेण  
निरूपणात् । महासत्तयाऽनयाऽवियोगात् प्रातिपदिकमात्रवाच्या सत्ता ।  
तदुक्तं प्रातिपदिकार्थः सत्तेति । धातुभिरपि साधनाधीनलब्धजन्म-  
सु क्रियाव्यक्तिषु समवेता यथोपाधुपगृहीतनानात्वा सत्तैवाभिधे-  
यत्वमापद्यते । सिद्धसाध्यरूपार्थद्वयात्मना च तस्या एव व्यावृत्तैस्तद-  
परराश्यभावात् सर्वशब्दविषयत्वं सत्तायाः । प्रत्ययभागेनाप्यत्र य-

थायथं संख्याकारकाद्युपाधिविशिष्टा सत्तैवाभिधीयते । सा चोदय-  
व्ययरहितत्वाज्जित्या, सत्प्रत्ययस्य सर्वदानुवृत्ते । एते सत्तामात्रस्या-  
त्मनो महतो, यद्विशेषाः पारणामाः, यतः परं विशेषेभ्यो लिङ्गमात्र म-  
हत्तत्त्वं, तस्मिन्नेते सत्तामात्रे महत्यात्मन्यवस्थाय विवृष्टिकार्यम-  
नुभवन्ति । प्रति संसृज्यमानाश्च तस्मिन्श्च सत्तामात्रे महत्यात्मन्यव-  
स्थाय यत्तन्निःसत्ताऽसत्त निःसदसदव्यक्तमलिङ्गं तस्मिन्प्रतियन्ती-  
त्येवं स्माख्ये बुद्धितत्त्वं महच्छब्दवाच्यमाद्यं जगत्कारणं निर्दिष्टमि-  
त्यतो ऽनन्तरस्य विकारग्रामस्य कारणरूपानुगमात्सत्तारूपत्वमवि-  
रुद्धमिति सत्तारूप सर्वं जगदाख्यातं भवतीति सत्ताद्वैतवादः सां-  
ख्यनयेनाभ्युपगृहीतः । एवं च सर्वशब्दवाच्या सत्ता शब्दप्रवृत्ति-  
निमित्तभूतति यथायथं भिन्नोपाधिभावप्रत्ययाभिधेया सैव । नन्वेवं  
गोत्वमिति प्रकृतिप्रत्यययोरैकार्थ्यताप्रसङ्गः । नैतत् । क्रियाविभेदेन स-  
त्ताया भेदात् । प्रातिपदिकेन गवाश्रयायास्तस्या अभिधानं प्रत्ययेन  
तु निष्कृष्टाश्रयस्य सामान्यस्याभिधेत्यदोषः । प्रकृत्यर्थनिमित्तश्च  
भावप्रत्ययभेद इति न साङ्कर्यप्रसङ्गः । यदुक्तं तां प्रातिपदिकार्थं च  
आत्वर्थं च प्रवक्ष्यते इति ॥ ३४ ॥

एनदेवोपपादयितुमाह ॥

प्राप्तकृमा विशेषेषु क्रिया सैवाभिधीयते ।

क्रमरूपस्य संहारे तत्सत्त्वमिति कथ्यते ॥ ३५ ॥

क्रियावाची धातुः सत्त्ववाचितामेति, गीयते क्रियासत्त्वे च  
सत्तैव । तथा हि । साधनपरिस्पन्दवशात्क्रियाणां व्यक्तिस्थानीयानां  
विशेषशब्दवाच्यानां पौर्वापर्यं तद्वतापि जातिस्थित्वात्वेन प्रतिभासत  
इति सैव साक्षात्सत्ताख्या क्रिया सकलधातुविषयानस्या एवावान्तरो  
धात्वर्थभेद इत्यनन्तरमेव वक्ष्यते । साधनसम्पर्कहेतुकप्रतीयमानरू-  
पापरामर्शं सत्तैव सत्त्वं द्रव्यमित्युच्यत इति सिद्धसाध्यरूपो द्विधा  
विवर्तः सन्मात्ररूपस्य परस्य ब्रह्मणः प्रतिपादित । तदेव हि सर्वत्रा-  
नुगतम् । न चान्न दर्शने सदृश्यः सत्ता व्यतिरिक्ता भावत इति  
सर्वं तन्मय । ततश्च सर्वशब्दानां सत्तावचनत्वाज्जातिपदार्थव्याप्तिः ।  
यद्यपि च द्रव्यपदार्थे ऽपि ब्रह्मद्रव्यस्याभिधानमुपाधिभेदभिन्नस्य  
वक्ष्यति तथापि तात्पर्यभेदादवस्थाभेदः । जातिपदार्थं सर्वत्रान्वयि-

रूपं जात्यात्मना ब्रह्म विवक्षितम् । द्रव्यपदार्थनये तु परिनिष्ठिरूपं  
परमार्थनयेति दर्शनविकल्पाश्रयमेवं च पक्षद्वये ऽप्येकपक्षीभाव-  
रूपः सिद्धान्तः । परमार्थदृष्ट्या ऽत्र सर्वपार्थदत्त्वात्पुनरस्य शास्त्रस्य  
दर्शनान्तरोपन्यासः । एष च सर्वत्रैवास्य ग्रन्थकारस्याभिप्रायः । प-  
दार्थचर्चाविषये ब्रह्मदर्शननयेनैव सम्बन्धादिविचारे विनिग-  
मनात् ॥ ३५ ॥

इदानीं समग्रः क्रियाकलापः सत्ताविवर्त्त एवेति निरुक्तका-  
रमतेन संवादमाह ॥

सैव भानविकारेषु षडवस्थाः प्रपद्यते ।

क्रमेण शक्तिभिस्ताभिरेवं प्रत्यवभासते ॥ ३६ ॥

षट् भावविकारा भवन्तीति ह स्माह भगवान्वाक्यायणिरिति  
निरुक्तकारः । तत्र च भावस्य परमार्थरूपस्य सत्तात्मकस्य जन्माद-  
यो विकारा इत्यर्थः । सन्मात्रस्वभावा हि सत्तोत्तरोत्तरविकारापत्तौ  
जायते ऽस्ति विपरिणमते वर्धते ऽपक्षीयते विनश्यतीति व्यपदेश-  
मासादयति । प्रथमतः च सन्मात्रं रूपमस्तिशब्देन नाभिधीयते  
आपि तु जन्मोत्तरकालभावी तस्या अवस्थाविशेषः । जन्मानन्तरभावि  
हि रूपं तस्या लोके सदिति व्यवहार्यं । ततः प्राक्पश्चाद्भाविन्यः  
पुनरवस्था जन्मविपरिणामादिरूपेण व्यवहार्याः । तथा हि । स्वशक्ति-  
माहात्म्यात्पूर्वं जायत इत्यवसीयते पश्चादस्तीति । अवस्थितस्य वि-  
क्लरापत्तिरिति विपरिणमते तच्च विपरिणमन्मुहूर्तमपि नावनिष्ठते  
इति वर्धते यावदनेन वर्धितव्यं ततो ऽपक्षीयते मुहूर्त्तमप्यनवस्थाना-  
देव । अत एवोक्तं ततो ऽपायेन युज्यत इति । ततो ऽपि विनाश इत्येवं  
क्रमस्थितिः । एवंभूतास्तस्याः काश्चन शक्तयो विद्यन्ते येनैकैव सती  
तथा तथा विचित्रेण रूपेण प्रतिभासते । न च परिणतिदर्शनाभिप्रा-  
येणायं विकारशब्दः । अनित्यत्वप्रसङ्गात् अपि तु विवर्तपर्यायो ऽयं ।  
तथा हि सर्वशक्त्यात्मभूतत्वात् ब्रह्मणो ऽनेकविकारप्रदर्शनसामर्थ्य-  
लक्षणा अविद्याख्या शक्तिः कार्यभेदादुपचरितनानात्वा समस्तीत्या-  
गमविद्ः । इत्थं च स्वाभिरेव शक्तिभिरव्यतिरिक्ताभिर्जन्मादिरूपतया  
ऽविद्यायामाभासते । तदेव ब्रह्म सर्वभावेषु समानरूपं सत्तात्मकमन्यस्य  
तद्व्यतिरिक्तस्याभावादित्येषो ऽत्रार्थः ॥ ३६ ॥

यदि तर्हि स्वशक्तिमाहात्म्याज्जन्मादिरूपतया सत्तैवावभासते  
कथं न युगपदवभासः । क्रमेणेति कथं । न हि क्रमो नाम कश्चि-  
न्वाविशेष इत्याशङ्क्य कालाख्याऽपि शक्तिर्ब्रह्मण एवेत्याशङ्क्याह ॥

आत्मभूतः क्रमोऽप्यस्या यत्रेदं कालदर्शनम् ।

पौर्वापर्यादिरूपेण प्रविभक्तमिव स्थितम् ॥ ३७ ॥

योऽयं क्रियाणां क्रमः सोऽप्यात्मभूतो ऽस्याः सत्तायाः । न  
केवलं ताः क्रिया एव, क्रमवद्ब्रह्मो व्यतिरिक्तस्य क्रमस्यासञ्चेतना-  
त् यत्र क्रमे इदं कालदर्शनं । कालं नाम पदार्थान्तरं तीर्थिकाः पश्यन्ति  
पौर्वापर्यादिरूपेण प्रविभक्तं । कालस्य प्रविभक्तत्वादृशं नमपि प्रविभ-  
क्तमित्युक्तम् । तात्पर्येण तु कालः पौर्वापर्यादिरूपेण प्रविभक्त इव  
क्रियोपाधिवशात् । क्रमाख्या हि कालशक्तिर्ब्रह्मणो जन्मवत्सु पदार्थ-  
षु जन्मादिक्रियाद्वारकमेव पौर्वापर्येणावभासोपगमविधायिनी नापरो  
द्रव्यभूतः काल इत्याद्याहितकलां यस्य कालशक्तिमुपाश्रिता जन्मा-  
दयो विकाराः षट्भावभेदस्य योनय इत्यत्र शब्दप्रभायां निर्णीतो  
ऽयमर्थः ॥ ३७ ॥

ननु च जन्मनाशाववस्तुत्वात्कथं सत्तात्मकौ स्यातामित्या-  
शङ्क्य नाशस्य तावत्सत्तात्मकत्वमुपपादयति ॥

तिरोभावाभ्युपगमे भावानां सैव नास्तिता ।

लब्धक्रमे तिरोभावे नश्यतीति प्रतीयते ॥ ३८ ॥

अनपायोपजनविकारित्वाज्जित्या ब्रह्मात्मिका सत्ता निरन्वयवि-  
नाशः । स हेत्वभावो नाम न भावाद्व्यतिरिक्तः । केवलं प्रागूर्ध्वं च तिरो-  
भावमात्रं भावावभासस्य यदस्माभिरभ्युपगम्यते सैव नास्तिता क-  
थ्यते । सत्तैव तिरोभूता स्वकारणेषु शक्तिरूपतया ऽवस्थिता । वस्तूनां  
नाशो न तु निरूपाख्योऽसौ । समस्तेषु च भावेषु तिरोभूतेषु उपसं-  
हृतक्रमः सिद्धरूपः तिरोभावो नाश इत्यादिनामपदप्रत्याख्यः । यदा  
तु सैव नास्तिता तिरोभावावस्थारूपा साधनसम्पर्कवशात्प्रतीयमानस्व-  
भावा विवक्षिता तदाख्यातपदप्रत्याख्या पूर्वावस्था ऽपक्षीयत इत्युच्यते ।  
तदुत्तरा तु विनश्यतीति द्वौ भावविकारौ प्रातिलोभ्यपरिणामलक्षणौ ।  
तत्र च भवनधर्मयो भावस्य भवनविरोधात्तिरोभावमात्रं विनाशः ॥ ३८ ॥

एवं सत्ताप्रतियोगिनो ऽपि प्रथमं तद्विकारत्वमवस्थाप्य जन्म-  
नस्तद्विकारत्वं व्याचष्टे ॥

पूर्वस्मात्प्रच्युता धर्मादप्राप्ता चोत्तरं पदम् ।

तदन्तराले भेदानामाश्रयाज्जन्म कथ्यते ॥ ३६ ॥

कारणे शक्तिरूपेणावस्थानाख्यात्पूर्वधर्मात्प्रच्युता, धर्मोत्तराभि-  
व्यक्तिप्रगुणां निष्ठामप्राप्ता सत्ता, गृहीतक्रमा कार्याभिमुखोत्तरोत्तरा-  
वस्थाविशेषमासादयन्ती, जायत इति व्यपदिश्यते, नत्वसत एवोत्पादो  
जन्म । तद्यथा न सतो ऽत्यन्तं विनाशः, तथा जन्मापि नाभूत्पूर्वस्या-  
विर्भावः । एतच्च नाभावो जायते भावो नैति भावो ऽनुपाख्यतामित्या-  
दिना प्रकटयिष्यति । अत एव चावस्थामात्रत्वात्कार्यकारणयोरभे-  
दाद् यथाविवक्षं जनिक्रियाकर्तृवोपपत्तिरङ्कुरो जायत इत्यादौ । एतच्च  
निपुणतरं कारकसमुद्देशे वक्ष्यते । पूर्वापरावस्थान्तरालवर्त्तिक्षण-  
परस्पराक्रमविवक्षायां च जनिक्रियान्वयो न उपरिष्ठादवस्थायाम् ।  
तथा च वक्ष्यति । पूर्वामवस्थामजहत्संस्पृशन् धर्ममुत्तरम् । संमूर्च्छि-  
त इवार्थात्मा जायमानो ऽभिधीयत इति । उत्तरावस्थायाश्च पू-  
र्वावस्थासु समारोपात्कर्तृत्वं । व्यावृत्तं हि कारकं निरूपयन्तो जायत  
इति व्यवहरन्ति । निष्ठायाम् पुनरस्तीति जन्मोत्तरकाला सत्ता व्य-  
पदिश्यते । ततो ऽपि धर्मान्तराविर्भावोन्मुखतायां विपरिणमते । तत्रा-  
पि वृद्धौ वर्धत इति जन्मविशेषा एवैते न पृथगुपात्ताः । तदयमानु-  
ल्लेख्यपरिणामः । तदेवं सत्तैव क्रियाविवर्तान्वयिनी । षण्णामेव स्व-  
परः क्रियाभेदः सर्वधातुविषयः । तत्रैव च सिद्धरूपतायां द्रव्यता ।  
सिद्धिर्हि निष्पत्तिरिति क्रियापूर्वभाविनी नात्यन्तमर्थान्तरभूता ॥ ३७ ॥

अथ यदुक्तं सम्बन्धिभेदात्सत्तैव भिद्यमानेति, तदिदानीं स-  
म्बन्धिनं दर्शयितुमाह ॥

आश्रयः स्वात्ममात्रा वा भावा वा व्यतिरेकिणः ।

स्वशक्तयो वा सत्ताया भेददर्शनहेतवः ॥ ४० ॥

क्रियाद्रव्ययोः सत्तात्मकत्वप्रतिपादनात्तद्रव्यतिरेकेण वस्त्व-  
न्तराभावाद्यद्यपि सर्वे सत्तात्मकपरब्रह्ममयं, तथापि व्यवहारे ऽवि-  
द्याप्रवृत्तिरूपे यथावभासं भेदस्यासत्यस्यानपन्धवनीयत्वात् द्र-

व्यादिसत्ताश्रयः प्रतिभागो ऽयमविरुद्धः । तत्राश्रयः सत्तायाः स्वाध्या-  
 रो, व्यञ्जकत्वात् भेददर्शनस्य भेदावभासस्य न तु भेदस्यैव भावतो  
 भेदाद्धेतुः । तद्यथा । एकमपिमुखं तैलोदकादर्शमणिकृपाणादावने-  
 करूपमवभासते । एवं व्यञ्जकानां गवादीनां भेदात्सत्ता गोत्वाश्व-  
 त्वादिरूपतया ऽवभासत इत्यर्थः । स्वात्मीया वा मात्राः कलाः परि-  
 कल्पिता भागा अंशा गोत्वादिसामान्यविषयाः परिच्छिन्नविषयाः  
 सर्वविषयायाः सत्ताया विच्छिन्नावभासतां दर्शयन्ति येन तैरेव  
 सा विच्छिन्नेवाविच्छिन्नाप्यवभासते । ते चाश्रयभेदादेव ततः परि-  
 कल्पितभेदाः । तथा च, सामान्यान्यभिधीयन्ते सत्ता वा तैर्विशेषितेति,  
 गोत्वादिभिः सत्ताभेदं वक्ष्यति । दृष्टश्च स्वांशैरेव परिकल्पितैर्भेदाव-  
 भासः । तद्यथा अवयविनः । आत्मा परो ऽपि सम्भवति कल्पनानिर्मितेन  
 भेदेनेति, स्वग्रहणेन विशेष्यते स्वश्चासावात्मेति । दृष्टश्च कल्पनि-  
 को भेदो यथा हंत्यात्मानमात्मनेति । न ह्यात्मव्यतिरिक्तो हन्ता क-  
 श्चित्प्रत्यवभासते । अर्थान्तरत्वेनावभासमाना वा देशकालेन्द्रियादयो  
 भेददर्शनहेतवः । सत्ताया वा इहेदानीमिदमन्यत्रान्यदान्यदिति देशा-  
 दिनिमित्तो वस्तुभेदः । तथा देशासत्तिविप्रकर्षकृतो ऽन्यथावभासो  
 वस्तूनां । यथाहुः दूरे यथा वा महत्सु महानल्पोपि दृश्यत इति ।  
 तथा रात्रौ नीलोत्पलादीनामन्यथावभासः, अन्यथाहनीति काल  
 कृतो भेदः । तथा च कामलाद्युपहतनयनानां शुक्ले शंखे पीतत्वावभास  
 इति इन्द्रियनिमित्तो भेदः । देशादावपि च सत्तायाः संबन्धिनो ऽन्ये  
 भेदका इति विषयभेदान्नेतरेतराश्रयता । तथा चायमत्र परमार्थः ।  
 आत्मीया एव शक्तयो योग्यताख्यास्सत्तायास्तथाविधाः सन्ति या-  
 मिर्विश्वप्रपञ्चं रचयति । तद्यथा चिन्तामणिरर्थिनां यथासंशयमा-  
 कारनानात्वं दर्शयति, तथानन्तशक्ति सन्मात्रं ब्रह्माविद्याविलसि-  
 तसह सांसारिकप्रमातृविषये नानारूपं चकास्तीत्यन्ते वस्तु सत-  
 त्वमुद्घाटितम् ॥ ४० ॥

इत्थं च दर्शनान्तरोपन्यासपूर्वकं स्वदर्शने जातिपदार्थव्य-  
 स्थापनापश्चाद्य व्यवहारे भिन्नाया गोत्वादिजातेर्यथासंभवं स्वगतो भ-  
 मश्चर्च्यत ॥

पृथग्व्यादिष्वभिव्यक्तौ न संस्थानमपेक्षते ।

अनुच्छिन्नाश्रयाज्जातिरनिशे ऽप्याश्रये स्थिता ॥ ४१ ॥



पृथिवीत्वाप्तवतेजस्त्वादयो जातिविशेषाः प्रतिनियतावयवैरच-  
नानपेक्षा एव महति परिमिते चाश्रये ऽभिव्यक्तिमासादयन्ति । तथा  
हि । लोष्टो ऽपि पृथिवीरूपेण प्रतीयते मृत्समूहो ऽपि घटो ऽपि पर्वतो  
ऽपीत्यादि । एवं समुद्रो ऽपि बिन्दुरपि चोदकत्वेन प्रतीयत इत्यादि  
वाच्यं । क्व चित्तु गोत्वादिका सालत्वादिका तालत्वादिका च जातिः  
संस्थानमभिव्यक्तौ नियमादपेक्षत एवेत्यर्थादुक्तं भवति । तथा सम-  
वेतत्वे ऽपि न गुणवदाश्रयविनाशात् जातिर्विनश्यति । घटादौ गुणा  
ह्याश्रयप्रतिबन्धोदयाद् युक्तं यदाश्रयविनाशमनुविनश्येयुः । जाती-  
नां चाश्रयप्रतिबन्धो, नात्माभः । केवलं प्रतीतावाश्रयमपेक्षन्ते ताः ।  
एकव्यक्तिविनाशोपि च तदन्यद्वानुगतसंविदन्यथानुपपत्तेरनुमिति-  
सङ्गावाज्जातिः समवस्थितैवेत्यनुच्छिन्नाश्रयादाश्रयादुच्छेदो ऽस्या ना-  
याति । आश्रयो ऽस्या नोच्छेदहेतुरित्यर्थः । आश्रयश्च विनश्यन्नुच्छेद-  
हेतुः सम्भाव्यत इति नाश्रयविनाशादस्या विनाश इत्यर्थः । तृतीयार्थे  
वा पञ्चमी आश्रयेण सह न विनश्यतीत्यर्थः ॥ ४१ ॥

ननु महाप्रलये नित्यानां सर्वेषां विनाशादाश्रयाभावेकथं जा-  
तयोऽवतिष्ठेरन्नित्याह ॥

अनुच्छेद्याश्रयामेके सर्वा जातिं प्रचक्षते ।

न यौगपद्यं प्रलये सर्वस्येति व्यवस्थिताः ॥ ४२ ॥

एक इति । य आधारं विना तात्समवस्थानमन्ते नेच्छन्ति त  
आश्रयोच्छेदो नास्त्येवेत्याहुः । तथा हि । न कदाचिदनीहशं जगदिति  
वन्दतो महाप्रलयस्याभावमिच्छन्तः परमाणुत्वाद्विजातिवद् घटत्वा-  
दिजातीनामाश्रयो ऽनुच्छेद्यः सर्वथोच्छेत्तुमशक्य इत्याहुः । तथा  
च सदैव व्यवस्थिता जानयः, कस्य चिदाश्रयस्यापाये ऽयपरश्र-  
यवृत्तित्वादिति नित्यत्वसिद्धिः । अथ वा पृथिव्यादौ नष्टे  
ऽपि पार्थिवादिपरिमाणुषु पृथिवीत्वादयो विश्राम्यन्ति, तद्गतेषु च  
रूपादिषु रूपत्वादयः । आदिसर्गे च युगपत् सर्वभावप्रलयो नास्तीत्य-  
स्मिन्मते व्यवस्थिता एक इति समन्वयः । एवमेकस्मिन्नपि ब्रह्माण्डे-  
युगपद्भावानां प्रलयो नास्तीति दर्शनाश्रयेणोक्तम् । यद्वा ब्रह्माण्डा-  
न्तरे विनष्टे ऽपि ब्रह्माण्डान्तरसम्भवाद्युगपत्प्रलयो नास्ति । तथा  
चाहुः । अण्डानामीदृशानां तु परिसंख्या न विद्यत इति ॥ ४२ ॥

ये तर्हि महाप्रलयमिच्छन्ति तन्मते कथमित्याह ।

प्रकृतौ प्रविलीनेषु भेदेष्वेकत्वदर्शिनाम् ।

द्रव्यसत्त्वं प्रपद्यन्ते स्वाश्रया एव जातयः ॥ ४३ ॥

एकत्वमभेदमूलम्, प्रकृत्या प्रधानेन सह परब्रह्मणा वा ये पश्यन्ति जगतः, तेषां मते सर्वथा भावप्रपञ्चस्य निरन्वयविध्वंसाभावान्महासामान्यरूपे तत्र परस्मिन्मूलकारणे प्रविलयमात्रं महाप्रलय इति शक्तिरूपेषु पदार्थेषु यथायथं स्वजातियोगस्तदानीमविरुद्ध-एवेति द्रव्यात्मना जातीनां तदानीमपि सत्त्वं, द्रव्यादर्थान्तराभावात् । अत एव सत्त्वमित्येव वक्तव्ये, द्रव्यग्रहणं द्रव्यादभिन्नत्वं बोधयितुम् । यद्वा द्रव्यं मूलकारणं तत्र सत्त्वं तस्य वा यत्सत्त्वं कारणसत्तामवलम्बत इत्यर्थः । अद्वैतिनां हि कारणमेवानुगतं सामान्यं । द्रव्यशब्दो वा घस्तुपर्यायः । तेन द्रव्यसत्त्वं वस्तुन एव विद्यमानत्वं मुख्यं सत्त्वं, न तूपचरितं साधारणमेव, शक्तिरूपतया स्वस्थानादित्यर्थः । वैशेषिकदर्शने तु निराधारा एव घटत्वादिजातयो महाप्रलय आसते न हि गुरुत्वादयः । पतनमासां मामूदित्याधारः । अभिव्यक्तिमात्रे तस्योपयोगात् । इदानीं चानभिव्यक्ता एवासतां को विरोधः । शास्त्रकारस्तु स्वसिद्धान्तेनैव निर्मितवान् ॥ ४३ ॥

एवं व्यक्तिसर्वगतत्वं सामान्यानामाश्रित्योक्तम् । इदानीं सर्वगतत्वेनाप्याह ॥

ब्राह्मणत्वादयो भावाः सर्वप्राणिष्ववस्थिताः ।

अभिव्यक्ताः स्वकार्याणां साधका इत्यपि स्मृतिः ॥ ४४ ॥

भवन्ति सर्वत्रेति भावा ब्राह्मणत्वक्षत्रित्वादयः सामान्यविशेषाः । ते प्राणिषु पिण्डेषु क्षत्रियादिष्ववस्थितत्वात्सर्वगताः । तथा ऽपि च ब्राह्मणमालभेतेत्यादौ न साङ्कर्यप्रसङ्गः । यस्मात्सर्वगतत्वे ऽपि प्रतिनियताभिव्यञ्जकव्यङ्ग्या, इति प्रतीतस्य क्रियाङ्गत्वाद्यत्रैवाभिव्यक्तिमासादयन्त्युपदेशादिना व्यञ्जकेन, तत्रैव स्वकार्यसम्पादका इत्यविच्छिन्नागमपारम्पर्येण स्मर्यते । यथा सर्वगतत्वं पारम्पर्यागतं तथा प्रतिनियतव्यञ्जकव्यङ्ग्यत्वमपीत्यर्थः ॥ ४४ ॥

एवं च प्रलये घटत्वादिजातयः परमाण्वादिष्ववस्थिता इति

प्रकरणसामर्थ्यादुक्तं भवति । आदिग्रहणेन ह्यचेतने जातीनामपि सर्वगतत्वमत्र विवक्षितं । तेन जातयो ऽप्यचेतनेष्वपि स्थिता इति पूर्व-सर्वगतत्वमाह ॥

चित्रादिष्वप्यऽभिव्यक्तिर्जातीनां कैश्चिदिष्यते ।

प्राण्याश्रितास्तु ताः प्राप्तौ निमित्तं पुण्यपापयोः ॥४५॥

आलेख्यनिर्मिते पुस्तकर्मणा दार्वीदिना वा कृते ऽपि ब्राह्मणे सादृश्यात्तदाकारानुकारप्रत्ययोदय इति तत्रापि तज्जातिप्रकाशः । प्राण्युपघातात्पुनरधर्म इति चित्रस्थोपघाते तदभावः । एवं धर्मो ऽपि चित्रस्थब्राह्मणपूजायां न भवति । कैश्चिदिति वचनादत्राख्यं सूचयति । किल मुख्यसादृश्यात्प्रतिकृतिषु प्रत्ययानुगमोपपत्तिर्न तु तद्वशात् जातिसमवाय इति युक्तं । तदेव पूर्वं, निवर्त्यमानं यत्कर्मेत्यादिना प्राक्प्रभवनादपि जातेः सद्भावान्नित्यत्वमुपपादितम् । इदानीं पुनराश्रयध्वंसे ऽप्यवस्थानादिति पूर्वापरकोटिगामित्वात् प्राक् प्रध्वंसाभावाभ्यामयोगात् परिपूर्णस्य नित्यत्वस्यासिद्धिः । ननु अविदितशब्दार्थसम्बन्धस्यान्येभ्यो व्यावृत्त गोष्ठानुगतं रूपं गौर्गौरिति न प्रतिभासते । यदि च ताभिर्व्यक्तिभिरभिव्यक्तं तत्सामान्यं, कथं तत्प्रत्ययो न स्यात् ॥ ४५ ॥

अथान्येभ्यो ऽव्युत्पन्नः तेभ्यः प्रतिपत्स्यते ते ऽपि कुतस्ते ऽपि कुत इति साक्षादर्शिनं सर्वज्ञं द्रष्टारमन्तरेणान्धपरम्परा प्रसज्यते । सर्वत्र च शब्दार्थसम्बन्धेऽन्धपरम्पराया एव वृद्धव्यवहार इति नाम कृतं स्यान्निर्मूलत्वाद् । ब्राह्मणत्वादीनां रूपव्यञ्जनसादृश्याद्बालमूकादिज्ञानसदृशो ऽप्यसौ गोत्वादीनामिवानुवृत्तस्य व्यावृत्तरूपावभासो नास्तीवश्यमेव सर्वज्ञो ऽभ्युपगन्तव्य इति मन्यमान आह ॥

ज्ञानमस्मद्विशिष्टानां तामु सर्वेद्रियं विदुः ।

अभ्यासान्मणिरूप्यादिविशेषेष्विव तद्विदाम् ॥ ४६ ॥

अस्मदिति पञ्चमीबहुवचनम् । पञ्चम्या अदित्यदादेशे कृते प्रतियनितपदार्थदर्शिभ्यो ऽस्मदादिभ्यो विशिष्टाः सर्वदृश आदिगुरवः संति । तथा च पतञ्जलिः, स पूर्वेषामपि गुरुः कालेनानवच्छेदादिति । सर्वज्ञानामीश्वरो गुरुरूपदेष्टा । तस्य च बुद्धीन्द्रियदेहानां

कालेनानवच्छेदाश्लेष्यता । अन्यथा प्रलये वृत्ते पुनरुत्पन्नेषु ब्रह्मादिषु क उपदेष्टा स्यात्तन्त्रश्च निःशास्त्र निरनुष्ठानं विधिनिषेधयोरन्ध्रमूक-प्रायं जगत्स्यात् । अथ प्रलयो नैवास्ति, अपि तु न कदाचिद्वनीहशं जगदिति जैमिनीयाः । तदेतदसत् । सर्वशास्त्रेषु प्रलयस्मृ-तेः । अथास्नायस्य क्रियार्थत्वात् भूतार्थवाचकं वाक्यमप्रमाण-मित्युच्यते । तथा हि कार्यपरत्वेनैव धृतव्यवहारात् शब्दार्थस-म्बन्धव्युत्पत्तिप्रतिपत्तेर्यत्परः शब्दः स शब्दार्थ इत्याख्यायिकामात्र-वर्णने सिद्धार्थाभिधाने प्रयोजनाभावात् विधिनिषेधचोदनाभावात् कस्य चिदप्यशासनाद् भूतार्थवाक्यमशास्त्रत्वादेव न प्रमाणतामर्हति । प्रवर्तकवाक्याङ्गभावेन तु समन्वयमेति । शास्त्रे स्तावकत्वेन ह्यर्थवाद-वाक्यानि विधिवाक्याङ्गभावगमनादन्वयमाञ्जि भवन्ति । एवं हि विधि-रूपोदवलितो भवति । अत्र ब्रूमः । किमनर्थकानि वर्णवदेवार्थवादवा-क्यानि महावाक्ये विधायके कार्यार्थप्रतिपादके ऽङ्गभावमुपयान्ति, आहोतिस्त्रिदात्मीयः कश्चिदेषामर्थो ऽस्ति यत्र प्रतिपत्तिमादधति का-र्यपराणि संपद्यन्त इति पक्षद्वयं । प्रथमः पक्षो न युक्तः । यथायथं सि-द्धार्थानां स्वार्थप्रतिपत्तिदर्शनादकिञ्चित्करस्यानर्थस्य परत्राङ्गभूतता-नुपत्तेः । केवलं सा प्रतिपत्तिस्तत्र स्वार्थे प्रमाणभूता ऽन्यथा वेति वि-चार्यम् । यत्र बाधः तत्राप्रमाणं । अबाधे तु प्रमाणमेव । अबाधिता हि सम्बित्स्वतः प्रमाणामिति जैमिनीयनयः । सर्वज्ञेश्वरदेवतानां च शा-स्त्रार्थाधिगतानां न किं चन बाधकमुत्पश्यामः । ननु च मार्जारा-दीनां सार्थकं वचनं ध्रूयते न च तत्र सम्वादो ऽस्तीत्येवमेव सर्वमह-ष्टार्थप्रमाणम् । मैवं वोचः । सर्वज्ञभूतानां वचनस्यागमान्तरेणापि सार्थकस्य संवादोपलब्धेरबाधितत्वमेव । चर्मचक्षुषः परमेतन्न मन्य-न्ते । तथा हि भगवान्पतञ्जलिः, शब्दार्थसंयमनात्सर्वभूतरुतज्ञानमादि-देश । तस्माद्यत्र नास्ति संवादो बाधकमात्रपर्यवसानमर्थवादवाक्ये, तदसत्यार्थप्रतिपादनेनास्तु कार्यमात्रप्रतिपादनपरम् । यत्र तु नास्ति बाधः शास्त्रान्तरेण संवादस्तत्प्रमाणमेव । न च तत्र कार्यपरता सिद्धा-र्थप्रतिपादनेन । पुराणोतिहासवाक्यानां तावत्स्येव प्रश्नोत्तरयोः समा-प्तत्वदर्शनात्तत्परिज्ञानमात्राच्च धर्मोत्पत्त्यङ्गुपगमात् । किञ्च ध्येये निर्ज्ञाते ध्यानादिरनुष्ठानं शक्यत इति निष्प्रयोजनता ऽपि नास्तीश्व-रादिप्रतिपादकानां वाक्यानां तथा च शास्त्रं । आत्मा ज्ञानव्यो मन्तव्यो

निदिध्यासितव्य इति । पातञ्जलमपि, तस्य वाचकः प्रणवः, सत्सजपस्त-  
 दर्थभावनं, ततः प्रत्यक्केनाधिगमोतरायाभावश्चेति । स्मृतिकाराणां च  
 मन्वादीनामभ्युपगमो महेन्द्ररुद्रादीनां प्रत्याख्यानमिति पक्षपातः । न हि  
 मन्वादयो महर्षयो न हि सर्वज्ञा वीतरागा वा । रागादिमत्त्वे अज्ञत्वं वा  
 तेषां कथं तद्वचनं प्रमाणं । तस्मात्साक्षात्कृतधर्माणो ऋषयो बभूवुस्ते ऽव-  
 रेक्ष्यो ऽसाक्षात्कृतधर्मैभ्य उपदेशेन मन्त्रान्सम्प्रादुरुपदेशात् ग्लायन्तो  
 ऽवरे विलम्बग्रहणायेमं ग्रन्थं समाप्ताः । सिधुर्वेदं च वेदाङ्गानिचेत्यागमप्रा-  
 माण्यात्सन्ति सर्वज्ञा येषामन्धपरम्पराव्युदासार्थमादिगुरुर्भगवान्सर्व-  
 शास्त्रप्रवक्ता, तैरेव मुनिभिरागम्यते । शास्त्रस्य हि शब्दनित्यत्वं ऽपि  
 रचनावत्त्वादीश्वरप्रणीतत्वमेव । तथा च शास्त्रादीश्वरः समधिगम्यते ।  
 तस्माच्छास्त्रं प्रवृत्तमिति तस्य शास्त्रं निमित्तं । शास्त्रं पुनः किन्निमित्तं ।  
 ईश्वरनिमित्तं । तदेतयोः शास्त्रोत्कर्षयोरीश्वरसत्त्वे वर्तमानयोरनादिः  
 सम्बन्ध इत्युक्तं । तथा च गीतायां स्वाविष्टमहेश्वरभावेन भगवता कृ-  
 ष्णावतारेणाभिहितं, वेदान्तकृद्वेदविदेव चाहमिति । एवमपि च शास्त्र-  
 स्य नित्यत्वे क्षतिर्नास्तीश्वरबुद्धिरूपत्वात्तस्य । ईश्वरस्य नित्यत्वं काले-  
 नानवच्छेदादुक्तमेव । विशिष्टरचनावत् एव वेदस्येश्वरबुद्धौ दर्शनात्म-  
 नि सदावस्थितत्वमिति स्मृतिवद्यथाकालं मन्वादिवदस्य रचनाकर्त्ता  
 ऽपि नास्तीत्युक्तं ब्रह्मकाण्डे । अनादिमप्यवच्छिन्नां श्रुतिमादुरकर्तृकां ।  
 शिष्टैर्निबध्यमाना तु न व्यवच्छिद्यते स्मृतिरिति । तदेवमागमप्रामाण्या-  
 द्भावतत्त्वदृशः शिष्टाः सन्त्यतीन्द्रियार्थदर्शिन इति ते यथायथं गोत्वब्रा-  
 ह्मणत्वादिजातीराश्रयविवेकेनाध्यक्षयन्ति । तच्च तेषां शिष्टानां ज्ञानं  
 सर्वेन्द्रियं, प्रतिनियमानपेक्षत्वात् । सर्वज्ञा हीन्द्रियान्तरेणापीन्द्रियान्त-  
 रव्यापारं कुर्वन्ति । तथा चागमः । नेदानीमिन्द्रियैरेव पश्यन्ति घ्राणतः  
 शब्दं शृणोति पृष्ठतो रूपाणि पश्यति अप्यङ्गुल्यग्रेण सर्वेन्द्रियार्थानु-  
 पलभत इति । अथ वा न चाक्षुषमेव तेषां विप्रादिजातिविषयं विज्ञानं,  
 अपि त्विन्द्रियान्तरसम्बन्धपि । शब्दादौ सूक्ष्मजातिविशेषावधारणक्ष-  
 ममित्यर्थः । तदेवमागमप्रामाण्यमाश्रित्य सर्वज्ञसिद्धिरत्र सूचिता पू-  
 र्वार्धेन । विस्तरागमप्रामाण्यं वाक्यपदीये ऽस्माभिः प्रथमकाण्डे  
 शब्दप्रभायां निर्णीतमिति तत एवावधार्योत्तरार्धेनागमसिद्धेः सर्वज्ञ-  
 त्वानुमानं तदुपोद्बलकमाह । अभ्यासादित्यादिना । इहाभ्यासवशात् ज्ञा-  
 नैश्वर्यादीनाम् पुरुषविशेषेष्वतिशयो दृष्टः । यथा चैकघटिकादीनां

रत्नतत्त्वपरीक्षायां, रूपतर्क्याणां च रूप्यतातिशयपरिच्छेदे यथाश्या-  
सम्प्रकर्षतारतम्यं । यच्च सातिशयं तदवश्यं क्व चित्काष्ठाप्राप्तं सम्भा-  
व्यते । यथादित्ये तेजो दाहकत्वमग्नौ शैत्यमप्सु तथा ज्ञानैश्वर्यशक्तिब-  
लादयो गुणाः सातिशयाः पुरुषेषु दृष्टाः सर्वज्ञेऽपि व्यापिकाष्ठाप्रा-  
प्तमतिशयमावेदयन्तः, तत्समुचितमाधारं पूर्णसमस्तसम्पर्कमनुमा-  
पयन्त्येव । अतिशय एव हि ज्ञानादीनां तारतम्येन दृश्यमानः सर्वज्ञ-  
बीजं । न च यत्राप्यतिशयो दृष्टः स स्वार्थानतिलङ्घनादिति वाच्यं ।  
स्वार्थस्य स्वाश्रयानुसारेण व्यवस्थापयितुमशक्यत्वात् । आदित्यादौ  
च प्रकाशकत्वादेः स्वार्थानतिलङ्घनेन दृष्टत्वात् । तस्मात्सम्भावनानुमा-  
नेनापि सर्वज्ञसिद्धिरुचिता । तदुक्तं तत्र निरतिशयसर्वज्ञबीजमिति ।  
यदेतत्सर्वज्ञबीजं ज्ञानादीनामतिशयलक्षणं तत्तत्र निरतिशयं । यत्र नि-  
रतिशयं स सर्वज्ञइत्यर्थः । सर्वज्ञग्रहणं चात्रैश्वर्योपलक्षणं तेन यत्र  
निरतिशयमैश्वर्यं स सर्वेश्वर परमेश्वर इत्यादि सिद्धाः । राजादीनामै-  
श्वर्यतारतम्यदर्शनात् । इत्थं च मूलभूतेश्वरसम्भवादधीनामपि ज्ञानं ।  
तदप्यागमपूर्वकमित्युक्तं । परमेश्वरस्तु कालेनानवलम्बितः सहजज्ञानै-  
श्वर्यादिधर्मयुक्तः । तस्य चेतस्यचेतनं जगदिच्छा तु विद्याप्रत्यगात्मन  
इव शरीरमित्युपकार्योपकारकभावसंस्थानविशेषयोगादिज्ञाता स ए-  
वैतन्निमित्त इति बुद्धिमत्कर्तृकमपीदमत्र विश्वं सिद्धमिति स्थितम् ।  
तदेवमागमसिद्धाः सन्त्यस्मद्विशिष्टाः । इन्द्रियप्रतिनियमानपेक्षं च  
साक्षात्काररूपं तेषां ज्ञानमित्यतीतानागतसूक्ष्मव्यवहितविप्रकृष्टार्थ-  
सतत्त्वदृशो योगिनः सर्वा गोत्वब्राह्मणत्वादिजातीरध्यक्ष्यन्तः, तदप-  
देशमसङ्करोपारभन्ते । ब्राह्मणत्वादिष्वप्यस्ति किं चित्सास्नादिस्थानी-  
यं रूपव्यञ्जनमस्माकं परमतीन्द्रियम् । विशिष्टैस्तदवधार्य संज्ञाः प्रणी-  
ताः । तदुक्तं प्रत्यक्षपूर्वकं संज्ञाकर्मिति । अत्र भवतामुपदेशाद्वयमपि  
सम्प्रदायपारम्पर्याद्यथायोगं गोत्वादिजातीरध्यवस्याम् । अस्मद्वि-  
शिष्टानां चेदं संज्ञाप्रगयनं यथावस्थितशब्दार्थसम्बन्धप्रकाशनमात्रं न  
त्वपूर्वसङ्केतकरणं स्वाभाविकत्वाच्छब्दार्थसम्बन्धस्येति ॥ ४६ ॥

शिष्टप्रामाण्यात्सन्ति ब्राह्मणत्वादिजानयोर्विविक्ता यथायर्थं  
भावप्रत्ययाभिधेयाः । तत्रेदं विचार्यते । तामाहुस्त्वतलादय इत्युक्तं ।  
जातिगन्धत्वं उत्पलगन्धत्वं मल्लिकागन्धत्वं मित्यत्र किं परजातौ  
गन्धसामान्ये भावप्रत्ययः किं वा उपरजातावपरसामान्ये विशि-

आश्रयगन्धसमवायिनीत्याशङ्क्याह ॥

जात्युत्पलादिगन्धादौ भेदतत्त्वं यदाश्रितम् ।

तद्भावप्रत्ययैर्लोके ऽनिसत्त्वान्नाभिधीयते ॥ ४७ ॥

इह लौकिके शब्दव्यवहारे विवक्षाधीने यदा जातिगन्धादिशब्दात्समासाद्भावप्रत्ययः क्रियते तदा सामर्थ्ये समासविधानात्तदेव प्रवृत्तिनिमित्तमिति तत्रैव भावप्रत्ययः, समासकृत्तद्धितेषु सम्बन्धाभिधानमिति वचनादित्याधाराधेयसम्बन्धः सप्तमीमासे, तत्पूर्वकः शेषसम्बन्धो वा षष्ठीसमासे तद्वाच्यः । यदा तु गन्धशब्दादेव पूर्व भावप्रत्ययः पश्चात्समास इति विवक्षा तदा भेदस्य, जात्युत्पलाभ्यां ह्याश्रितस्य विशिष्टस्य गन्धस्य, यत्तत्त्वं पारमार्थिकं तत्कर्मभूतं, यदाश्रितं कर्तृभूतमपरसामान्यं तद्भावप्रत्ययवाच्यं न भवति । अनित्यत्वात्सर्वत्रासन्निधानात् । भेदस्य वा गन्धविशेषस्य तत्त्वं विशिष्टं सामान्यं, यदाश्रितं समवेतमिति समानाधिकरणे पदे । अयमत्रार्थः । यदुत्पलगन्धसमवेतं विशिष्टं सामान्यं, न तच्चन्दनगन्धादिव्यक्तौ सन्निहितमिति व्यभिचारादनित्यम् । न तु सामान्यमनित्यं भवति । गन्धशब्दश्चाविशेषेण गन्धमात्रे वर्तते इति गन्धमात्रव्यापिनैवास्मिन् प्रवृत्तिनिमित्तेन भावप्रत्ययाभिधेयेन भवितव्यम् । न चोत्पलगन्धसमवेतं विशिष्टं सामान्यं सर्वगन्धव्यापीति नेदमभिन्नं गन्धशब्दप्रवृत्तिनिमित्तम् । आश्रयविशेषेण तु जातेर्गन्धत्वमुत्पलस्य गन्धत्वमिति समवेतसमवायाद्विशेषणे विशिष्टावसायसिद्धिः । न चैवं नास्त्येव सामान्यविशेषः । आश्रयभेदेन गन्धव्यक्तीनां भेदात्, शाबलेयत्वादिवदपरजातियोगोपपत्तेः । तथा च भेदतत्त्वं यदाश्रितमित्याह । गुणानामाश्रयभेदान्नेद इति वक्ष्यते । अस्त्येव चोत्पलगन्धानामन्यतो व्यावृत्तोऽन्वयी प्रत्यय इति तन्निमित्तसामान्यसम्भवः केन वार्यते । अत एव लोकग्रहणं । लोकव्यवहारे परं नाभिधीयते । गन्धयुक्तिविदस्त्वभियुक्ताः पश्यन्त्येव विशिष्टं सामान्यम् । समासादपि च भावप्रत्यये सामान्यविशेषः सम्बन्धस्य समासवाच्यत्वान्छब्देनाप्रतिपादनादनित्य इति नाभिधीयते ॥ ४७ ॥

काश्चिज्जातयो ऽसंविदूज्ञानपदा अपि सन्तीत्याह ॥

अस्वशब्दाभिधानास्तु नरसिंहादिजातयः ।

सरूपावयवेवान्या तासु श्रुतिरवस्थिता ॥ ४८ ॥

नरसिंहगौरखरत्वादिजातयो विद्यमानासाधारणवाचकाः । समानं रूपं ययोस्ताववयवौ यस्या नरसिंह इत्यादिश्रुतेः शब्दस्य सा तत्र वाचिका । एषा हि श्रुतिर्नरसिंहत्वजातिविषयनर, सिंहेति-शब्दद्वयसादृश्येनावभासमाना नरत्वसिंहत्वजातिप्रतिभामत्रोत्पादयति । न च नरसिंहाश्रयामारब्धो नरसिंहः अपि तु जात्यन्तरमेवात्र श्वलरूपे वस्तुनि समवेतं, चित्र इव रूपे चित्रत्वमिति तदसाधारण-मेषा शक्नोति प्रत्याययितुम् । भावतश्च निरंशैवेयं श्रुतिरित्यवयव-सादृश्यमपि न वास्तवमितीवशब्दः सादृश्याभिमानमात्रपरः । यथा निरंशवाक्यस्थानां पदानामिति भ्रान्त्या, नरत्वादिजातौ प्रतिभोत्पादनाच्चेयमसाधारणा नरसिंहजातौ श्रुतिर्न चान्यापि विद्यत इत्यस्त्र-शब्दाभिधाना । शब्दो ऽभिधीयते नेत्यभिधानं यस्या इति ॥ ४८ ॥

तद्वचमर्थद्वारेण पदे परीक्ष्यमाणे प्रकृतिभागस्य जात्यर्थतया जातिमुपपाद्य प्रत्ययभागस्यापि तदुपपादितेन जात्यभिधायितायां प्रकृतिप्रत्यययोः समभिव्याहारमुपपादयितुमाह ॥

जासवस्थापरिच्छेदे सङ्ख्या सङ्ख्यात्वमेव वा ।

विप्रकर्षे ऽपि संसर्गादुपकाराय कल्पते ॥ ४९ ॥

द्रव्यजाते' क्रियाजानेश्च सुबन्ततिङन्तपदगतप्रकृतिवाच्यायाः स्वाश्रये द्रव्ये ऽवस्थानं समवायः, तत्र परिच्छेदः किमेकद्रव्ये तस्याः समवायो विवक्षितः किं वा ऽनेकद्रव्य इत्येवं रूपः । तस्मिन्निर्णयमाने यथायथं सुप्तिङन्तप्रत्ययवाच्या संख्याजातिरेकार्थसमवेतसमवा-यात्साक्षात्सम्बन्धाभावे ऽप्युपयोगाय सम्पद्यते । तिङन्तपदवाच्याया अपि जानेः क्रियाजात्या स्वाश्रयद्वारेणास्त्येवैकार्थसमवेतसमवायः । जानेर्वावस्थारूपभेदः स्वाश्रयविशेषेण संसर्गलक्षणः । शब्दात्प्रतीतया वा संख्याजात्या सामर्थ्यादाक्षिप्ता संख्याव्यक्तिरेकार्थसमवायात्प्रकृ-तिवाच्यां जातिं विशिनष्टि । प्रतीतस्य ह्यवच्छेदकत्वं । प्रतीतिश्च शब्दा-दर्थभामर्थ्याद्वा भवन्ती न विशिष्यते । यद्वा द्रव्यपदार्थपक्षे संख्या-व्यक्तिः शब्दवाच्या विशेषणम् । जातिपदार्थपक्षे तु संख्याजातिरिति विकल्पः । तत्र गौः गावौ पचति पचत इत्यादौ विशिष्टजातीयो वि-



शिष्टसंख्यावच्छिन्नश्चार्थः प्राधान्येन प्रतीयत इति प्रत्ययार्थस्य विशेषणत्वं प्रकृत्यर्थस्य च विशेष्यत्वम् । तथा च क्रियाप्रधानमाख्यातमित्युपपत्तिः । पचतीत्यादौ साध्यत्वात्प्रकृत्यर्थस्य प्राधान्यात्कारकादिना प्रत्ययार्थेन तस्य विशेषणात् । औपगव इत्यादौ तु प्रकृत्यर्थोपरक्तस्य प्रत्ययार्थस्यापत्यलक्षणस्याभिधानं प्राधान्येनेत्येनद्विषयमेवेदं प्रकृतिप्रत्ययौ प्रत्ययार्थं सह ब्रूत इति । प्रायिकमेतत् । तथा हि । संख्या प्रकृत्यर्थानुग्रहायेहोक्तेति गामानयेत्यादौ तद्विशिष्टस्य प्राधान्यम् ॥ ४९ ॥

एवं तावत्सामान्येन प्रकृत्यर्थविशिष्टः प्रत्ययार्थोऽभिधीयते पदेनेति द्रव्यद्वारेण सम्बन्धाज्जात्या प्रकृतिप्रत्यययोः समभिव्याहारोपपत्तिरुक्ता । इदानीं क्वचित्तात्पर्यभेदाच्छ्रुतोऽप्यर्थो न विवक्ष्यत इति वाक्यार्थोपयिक्तत्वं पदार्थस्य विचारयितुमाह ।

लक्षणा शब्दसंस्कारे व्यापारः कार्यसिद्धये ।

सङ्ख्या कर्मादिशक्तीनां श्रुतिसाम्येऽपि दृश्यते ॥५०॥

कर्मादयोऽपि शक्तयो विभक्तिवाच्याः संख्यावदिति तासां कर्मादिशक्तीनां श्रुतेः शब्दस्य स्वाचकस्यामादेः साम्येऽपि द्विविधो व्यापारो वाक्यार्थे लक्षण एकः । स च शब्दसंस्कारे शब्दसंस्कारविषये । संख्याकर्मादिरहितस्य प्रातिपदिकमात्रस्यासम्भवाच्च केवला प्रकृतिः प्रयोक्तव्येति शब्दसंस्कारार्थे स्वार्थेन प्रकृत्यर्थमनवधारयन्त्यपि विभक्तिः प्रयुज्यते क्वचित् । तद्यथा । ग्रहं संमाप्तीति । कथमत्रैकत्वं न विवक्षितं । शब्दसंस्कारमात्रपरमेव त्वेकवचनमिति चोद्ये न्यायं वक्ष्यति । इह तु वस्तुमात्रापेक्षतया कर्मादिशक्तीनां शब्दसंस्कारार्थमुपादाने विवक्षा । यथा सक्तूञ्जुहोतीति । अत्र हि सक्तुसाधनो होम इत्येतावन्मात्रं विवक्षितं । हवनक्रियाया अदृष्टार्थत्वेन फलवत्त्वात्प्राधान्यात्क्रियाविषयत्वमात्रेणैप्सिततमा अपि सक्तवः क्रियासमन्वयमात्रे चरितार्थाः । न हि कथं नाम सक्तवो भस्म सम्पद्येरन्निति होमः क्रियते अपि सक्तुसाधनेन तेनादृष्टं सम्पद्यतमिति । यद्येवमदृष्टार्थत्वात् क्रियायाः, सक्तवो नैवेप्सिततमा इति नास्त्येवात्र कर्मशक्तिः । तदसत्यास्तस्याः कथमविवक्षा । सतो ह्यविवक्षा शब्दापात्तस्य न्याय्या । तद्यथा ग्रहमित्येकत्वस्य, नस्वसतः । न हि काष्ठानि पच-

न्तीत्युक्त्या काष्ठानां कर्मशक्तिरविवक्षितेत्युच्यते अपि तु करणशक्तिः । सत्यमेतत् । अदृष्टमेव तु न सप्रपद्येत यदि सक्तव इप्सिततमत्वेन नाश्रीयेरन्, अनन्योपायसाध्यत्वादित्यदृष्टार्थत्वसामर्थ्यादेव सक्तवर्थताभ्युपेतव्या क्रियायाः । तद्यथा आराधनस्य देवतार्थता । अदृष्टार्थमेव हि देवताराध्यत इत्यदेवतार्थत्वे तस्यादृष्टार्थत्वमेव हीयेत । एवमिह प्रधानमङ्ग सक्तवो ऽदृष्टस्येति भवन्त्येवेप्सिततमाः । अविवक्षितन्तु तदीप्सिततमत्वं तावन्मात्रफलत्वेन क्रियाया अनभिसंहितत्वात्फलान्तरप्रयुक्तत्वाच्च सक्तूनां । क्रियाफलत्वस्य न ग्रहाणामिव रूपान्तरेणोपादानादविवक्षितत्वम् । तस्मादीप्सिततमत्वं कारकान्तरापेक्षया सत्वम्, विवक्षितं च कयाचिदपेक्षयात्रेति स्थितम् । कच्चित्तु कार्यसिद्ध्यर्थं संख्याकर्मादिशक्तीनां व्यापारः कार्यस्य वाक्यार्थभूतायाः क्रियायाः सिद्धिनिमित्तो द्रव्यावच्छेदोपयोगः । संख्यादिविशेषवता द्रव्येण साध्यमानायाः क्रियायाः प्रतिपादनात् । तद्यथा । पशुना यजेतेति । अत्र हि यजिरेकेनापि पशुना विकलो निष्पद्यत इति विवक्षितैव सा संख्येति वक्ष्यते न्यायः । कर्मशक्तेश्चाविवक्षा व्रीहीनवहन्तीति । व्रीहयो ह्यवघातेन संस्कार्यत्वादीप्सिततमाः । न त्ववघातमात्रार्थं कश्चित्प्रवर्तते अपि तु व्रीह्यर्थं । तेषामवघातेन संस्कृतानां पुरोडाशयोग्यस्वभावातिशयप्रतिलम्भेन यज्यङ्गतासिद्धेरित्यवहननक्रियात्राऽप्रधानं । संस्कार्या व्रीहय एव प्रधानं, तण्डुलीकृतानामुत्तरत्रोपयोगात् । सक्तूनां तु भस्मीभूतानामसत्त्वान्नोत्तरत्रोपयोगः । तदाहुः । भूतभाव्युपयोगं हि द्रव्यं संस्कारयिष्यते । सक्तवो नोपयोक्ष्यन्ते नोपयुक्ताश्च ते क्व चिदिति । अवहननक्रिया चात्राप्रधानं वास्तवेन रूपेणाकथ्यते । शाब्देन तु रूपेण क्रियैव सम्पाद्यतया चोच्यते सर्वत्रेति सैव प्रधानम् । तथा च तदपेक्षं कर्मणः कारकत्वमत्रेति वाक्यार्थप्रधानभूता क्रियेति क्रियाविवेके विस्तरेणास्माभिरभिहितमिति तत एवावधार्यम् । इत्थं च तानि द्वैधं गुणप्रधानभूतानीति भावशब्दानां द्वैविध्यकथनं वास्तवरूपाभिप्रायमवगन्तव्यम् । पूर्वं तु लक्षणा शब्दसंस्कारो व्यापारः कार्यसिद्ध्य इति पठन्तो लक्षणा द्रव्योपलक्षणं तत्र शब्दसंस्कारमात्रोपयोगिद्रव्योपादानमिति तद्विषयत्वाच्छब्दसंस्कारो लक्षणेति सामानाधिकरण्य व्याचक्षते ॥५०॥

इदानीं शब्दसंस्कारे लक्षणाख्यो व्यापारो विभज्यते ॥

न विना सङ्ख्यया कश्चित्सत्त्वभूतो ऽर्थ उच्यते ।

अतस्मर्वस्य निर्देशः सङ्ख्या स्यादविवक्षिता ॥ ५१ ॥

इदं तदिति सर्वनामप्रत्ययमर्शयोग्य द्रव्यं संख्यासमन्वयसह-  
म, तस्यापत्यमित्यादौ निर्देशे साक्षाभिर्दिदिक्षितमिति नान्तरी-  
यकत्वान्निर्देशमात्रे न केवला प्रकृतिः प्रयोक्तव्येति चरितार्था सं-  
ख्या न विवक्षितेत्युत्सर्गः । तदुक्तं तद्वितार्थनिर्देशे लिङ्गवचनम-  
प्रमाणं तस्याविवक्षितत्वादिति । जातिस्तु द्रव्यस्य द्रव्यान्तराद्विवेक-  
मवगमयितुमुपादीयत इति न तदविवक्षा न्याय्या । सर्वथा विवक्षा-  
भावे प्रकृतिप्रत्ययार्थयोः शब्दप्रयोगस्यैवाभावात् । तथा च प्रकृति-  
वाच्या संख्या विवक्ष्यत एवेति हि वक्ष्यति ॥ ५१ ॥

अस्योत्सर्गस्य केचिद्विशेषमाहुः ॥

एकत्वं वा बहुत्वं वा केषां चिदविवक्षितम् ।

तद्वि जात्यभिधानाय द्वित्वं तु स्याद् विवक्षितम् ॥ ५२ ॥

यज्जातौ न सम्भवति तद्व्यक्तिगतं पारस्पर्येण व्यवच्छेदकत-  
या ऽवसीयत इति द्रव्यगता संख्या जातेरवच्छेदिका न्याय्या, न तु  
स्वगता एकत्वद्वित्वबहुत्वलक्षणा । एकत्वं हि जातेरव्यभिचारि बहु-  
त्वमप्यातिदेशिकम् । ननु जातेनैव संख्यास्ति द्रव्यधर्मत्वात्तस्याः ।  
नेह शास्त्रान्तरप्रसिद्धा प्रक्रिया या प्रमाणं अपि तु स्वकृतान्तः क-  
श्चिदाख्येयः । अस्ति च प्रमाणमेकत्वे । जातेः प्रमाणनैकत्वविशिष्टाया  
एव सिद्धेः । तथातिदेशिकं जात्याख्यायामेकस्मिन्बहुवचनमिति ।  
जातिपरायां चोदनायामेकत्वबहुत्वे न विवक्ष्येते । ब्राह्मणो न हन्त-  
व्यः सुरा न पेया वृषलैर्न प्रवेष्टव्यमिति । यत्र तु विवक्षा तत्र द्रव्य-  
परा चोदनेति । द्वित्वं तु न जात्याख्यायां विहितमिति तत्सर्वथा द्र-  
व्याश्रयमेवेति विवक्ष्यते सर्वत्र ॥ ५२ ॥

तदपि क्वचिन्न विवक्ष्यत इत्याह ॥

यद्येतौ व्याधितौ स्यातां देयं स्यादिदमौषधम् ।

इत्थेवं लक्षणे ऽर्थस्य द्वित्वं स्यादविवक्षितम् ॥ ५३ ॥

औषधदानविषयभूतव्याधितोपलक्षणार्थस्यैवमनेनप्रकारेण

व्याधिं निमित्तत्वेनोपादाय प्रवृत्तस्योपलक्षणस्यैतावित्येवमुपात्तस्य यद्वाच्यं द्वित्वं तदत्राविवक्षितं । सप्तमी चेयं लक्षणे जायते ऽर्थस्याप-  
लक्षणे वेत्यर्थः । औषधस्वरूपमहिम्नैवात्र व्याधिविषयतासिद्धेः ।  
तद्धानस्यैताविति व्याधितान्तरनिवृत्त्यर्थमुपादीयमान एकस्यापि त-  
योर्मध्यात्मसम्भाव्यमाने व्याध्युद्भवे तदौषधदानस्येष्टेर्विवक्षात्र द्वित्वे ।  
सम्भावनाविषयत्वाच्च व्याधिसम्भवस्य यदा द्वयोरपि तत्सम्भवः  
तदा समुदितावेवौषधदानस्य विषय इति सहविवक्षया चोद-  
नार्थवती । व्याधिप्रतीकारप्रयुक्तं पुनरौषधदानमित्येकस्यापि  
व्याधितत्वे तत्सम्भवः । बहुषु च प्रकृतेषु एताविति पराम-  
र्शस्यानुपपत्तेरविवक्षायामपि द्वित्वस्य, बहुषु तदौषधदानाप्रसङ्गः ।  
किं चौषधदानेन द्वावनुग्राह्याविति प्रधाने चात्र संख्या न विवक्ष्य-  
ते । यत्र तु क्रमेणापि द्वयारेव चोदनार्थप्रतिपत्तिः, वृक्षौ च्छेत्तव्यावि-  
नि तत्र विवक्षैव । इह तु सम्भावनाविषयं व्याधितत्वं भविष्यदुत्प्रे-  
क्ष्य चोदनेति क्रमेण युगपद्वा व्याधिसम्भवे तदुपपत्तिः । न हि भ-  
विष्यतो नियमेन सह भाव्यं नियम्यते ॥ ५३ ॥

तदेवं प्रत्ययोपात्ताया विवक्षिताविवक्षितत्वं वाक्यार्थपर्या-  
लोचनया विषयविभागेन प्रतिपाद्याधुना प्रकृत्युपादानाया एकान्ते-  
नैव विवक्षेत्याह ।

एकादिशब्दवाच्यायाः कर्मण्यङ्गत्वमिष्यते ।

सङ्ख्यायाः खनति द्वाभ्यामिति रूपाद्धि साश्रिता ॥५४॥

द्वाभ्यां मन्त्राभ्यां मृदं खनति, चतुर्भिरादत्ते ऽष्टभिर्हरनीत्यत्र  
प्रकृतिनिमित्तभूतायाः प्रातिपदिकवाच्याया द्व्यादिसंख्यायाः क्रि-  
यावच्छेदकत्वमभ्युपगम्यते, सा संख्या विवक्षितैव । अन्यथा श-  
ब्दार्थ एव त्यक्तः स्यादिति । प्रातिपदिकस्यान्यथानुपपन्न-  
स्य प्रयोगस्य रूपात्स्वभावाद्विशिष्टसंख्याविधायिनः सामर्थ्या-  
दत्र विवक्षा । रूपशब्दो वा प्रातिपदिकपर्याय इति रूपात्प्रातिप-  
दिकात्र विभक्तेरित्यर्थः । यथा द्विपुत्र इत्यादौ । अत्र हि विभक्तवा-  
च्यो भेदः, समास एकार्थिभावान्निवर्त्तते । प्रकृतिवाच्यस्त्ववति-  
ष्ठत एव । तदभावे हि शब्दप्रयोग एव निष्फल स्यात् । ग्रहमित्या-  
दौ तु प्रत्ययः प्रातिपदिकार्थप्रत्यायने साहचर्यं गच्छतीत्यर्थवा-

नित्यत्राऽविवक्षा युक्ता । यस्योभयं हविरार्तिमाच्छेत्, पेन्द्रं पञ्चशराव-  
मोदनं निर्वपेदित्यत्रावयवद्वयारब्धः सन्ध उभयशब्दवाच्यो न तु  
संख्यावाच्युभयशब्द इत्येकावयवविनाशऽपि समुदायस्य विनाशा-  
न्निर्वापः क्रियत एव ॥ ५४ ॥

इदानीं यदुक्तं व्यापारः कार्यसिद्धय इति तद्विभज्यते । तत्र  
द्वित्वमेव विवक्ष्यते नैकत्वबहुत्वे इति पूर्वमुक्तम् । अधुना त्वेकत्वम-  
पि क चिद्विवक्ष्यत इत्याह ॥

यजेत पशुनेत्यत्र सस्कारस्यापि सम्भवे ।

यथा जातिस्तथैकत्वं साधनत्वेन गम्यते ॥ ५५ ॥

शब्दसंस्कारार्थत्वं यद्यप्यत्र विभक्तेः सम्भाव्यते तथापि प-  
शुजातेर्यथा प्रातिपदिकवाच्यायाः क्रियाङ्गभावः, तथैकत्वमपि विभ-  
भक्तिवाच्यं, एकपदोपादानान्न त्यज्यते । जातिवदेकत्वमपि क्रियाङ्ग-  
मित्यर्थः । एकपदोपादानो ह्यर्थ एकत्वेन बुद्धौ विपरिवर्तमानः कथं  
भेदेन पशुना यजेतैकेन चेति सम्बध्येत । प्रकृतिप्रत्ययाभ्यां हि यो  
विशिष्टः प्रत्ययार्थोऽभिधीयते तेनाभिधयैव संस्पृश्यते यज्यर्थः ।  
एकपदत्वे ऽन्तः पदसंबन्धस्यापौरुषेयत्वात् । अतश्चोभयमपि शक्यवि-  
धानं । भेदेन तु स्पर्शं वाक्यभेदप्रसङ्गादशक्यविधानं स्यात् । भिन्न-  
पदापादानं तु वस्तुभेदेन संबध्यतापि । शक्यविधानत्वात् । यथा  
रक्ताश्वमानयेति । तत्र च वाक्यभेदो रक्तमानयाश्वमानयेति वाक्यी-  
यः समन्वयः । एकपदोपादाने तु शोणमानयेति वदौपादानिको विनि-  
योगः । ग्रहं संमार्ष्टीत्यत्र तु यथा न शक्यविधानं तथा दर्शयिष्यते ।  
अनेन च पशुशब्दार्थस्य पूर्वमनिर्ज्ञातत्वमप्रधानत्वं च विवक्षानिब-  
न्धनं ध्वनति । अस्मादेव वाक्यात्साधनत्वेन प्रतीयत इत्यर्थः । अग्रे  
तु स्फुटमेव दर्शयिष्यति । ननु विनियोजकया श्रुत्या द्रव्यस्य क्रिया-  
साधनत्वं विहितं न तु गुणस्य । संख्यायाः विनियोजकप्रमाणस्य द्रव्य  
एवोपपक्षणात्वात् गुणविनियोगे प्रमाणाभावः । सत्यम् । श्रुत्यादिषड्-  
व्यतिरिक्तोऽयं विधिव्यापार उपादानाख्यः । न हि संख्यारहितं द्र-  
व्यमात्रं विधिरुपादत्ते । एकपदोपात्तस्य गुणस्य त्यक्तुमशक्यत्वात् ।  
प्रतीयते हि सगुणं द्रव्यं एकरसपाशाद्या प्रतीत्येति यथायोगं गुणद्र-  
व्ययोरन्वयः ॥ ५५ ॥

तदेवमयं वादी बाधकमन्तरेणाविवक्षां न मन्यते । ये तु शब्दसंस्कारार्थत्वमेव संख्यायाः प्रतिजानते ते कथमत्रैकत्वं विवक्षन्तीत्याह ॥

लिङ्गात्तु स्यात् द्वितीयादेस्तदेकत्वं विवक्षितम् ।

एकार्थीवषयत्वे च तल्लिङ्गं जातिसङ्ख्ययोः ॥ ५६ ॥

शब्दसंस्कारार्थमेव पशुनेत्येकत्वम् । विवक्षा तु लिङ्गात्तज्ज्ञापकाद्वाक्यादन्तरङ्गत्वात् । तथा हि आग्नेयमजमग्निष्टोम आलभेतेत्युक्त्वा ऐन्द्राग्नं द्वितीयमुक्त्ये, ऐन्द्रं पृश्नि तृतीयं षोडशिनीति द्वितीयादित्वनाजोविशेष्यते । यदि वाजमित्येकत्वमविवक्षितं स्यात् तदा द्वितीयादित्वस्यासिद्धत्वात् द्वितीयमित्यादि पुनर्विधानं न स्यादित्यभिधानसामर्थ्याद्वैकत्वमेकत्वमिति निश्चीयते । न च विवक्षायाः मप्येकत्वस्यात्र द्वितीयं तृतीयमित्युपपद्यत एव । अनियतसंख्याप्रसङ्गे द्वितीयादित्वेन विशेषणात् । नैतदास्ति । एवं हि पक्षे ऽनुवाददोषः स्यात् । लिङ्गत्वे तु द्वितीयादित्वमपूर्वमेव विहित नित्यमविकल्पितं श्रुतं नोपरुध्यते । पक्षे तु वादे हि श्रुतस्य वैकल्पिकत्वं स्यादित्येव विकल्पितं श्रवणं परित्यक्तं भवेदिति दोषप्रसङ्गः । एकाश्रये परिसमाप्तत्वे चैकत्वसंख्याया जातेऽत्रैतदेव लिङ्गमिति प्रसङ्गादाह । यथा ह्येकत्वं प्रत्याश्रयपरिसमाप्तं तथा सत्यप्यनेकार्थसमये जातिरपीत्यस्मादवसीयते । तथैकत्वसंख्याया एकः समानो ऽर्थो विषय आश्रयो ऽस्या जातेरित्यत्रापि तदेव द्वितीयादित्वं लिङ्गं । अन्यथा आश्रयेषु जानेरेकदेशेन प्रवृत्तौ द्वयोर्द्वयोः पूरणो नासौ तज्जातीयः स्यात् । अपि तु जात्येकदेशः । न च जात्येकदेशो जातिर्भवति । समानाश्रयत्वे च जात्येकत्वयोर्जातिः प्रकृत्यर्थः साकल्येन क्रियाङ्गतयोपादीयते । अन्यथैकत्ववत् तत्राधारे सर्वात्मना जातेः परिसमाप्त्यभावे एकत्वमशक्योपादानं । एकस्मिन्सर्वात्मना जातेरपरिसमाप्तत्वात् । अतश्च द्वितीयादित्वं विघटेत । स्यादेकत्वमनुमाप्यत्तदाश्रये सर्वात्मना जातेः समाप्तिसम्यनुमाप्यत्येतल्लिङ्गं । यावता हि विना नोपपद्यते तावतो ऽर्थस्यैतल्लिङ्गम् । यथा चैकत्व विवक्षां विना नोपपद्यते तथा जातेस्तत्र समानाविषयत्वमपि नेत्यन्यथा तत्र जातेः समाप्त्यभावे साक-

ह्येन प्रकृत्यर्थः क्रियाङ्गतया नोपात्तः स्यादिति प्रकृत्यर्थोपरोध  
प्रसङ्गः। द्वित्वादेरनेकाग्र्यपरिसमाप्त्यभावान्न तेन सह जातेरेकार्थवि-  
षयत्वे लिङ्गमेतत् । एवं ह्यनेकाग्रितत्वेमेव ज्ञापितं स्यात् । तच्च  
जातित्वादेव सिद्धमिति एकत्वेनैव सह जातेरेकार्थसमवायो लिङ्गा-  
दवगन्तव्यः ॥ ५६ ॥

इदानीं यदुक्तं यजेत पशुनेत्यत्रैकत्वं जातिवद्विवक्ष्यते इति तत्र  
पूर्वसूचितं विवक्षानिबन्धनं ग्रहवैलक्षण्येन प्रकटयति ।

अन्यत्राविहितस्यैव स विधिः प्रथमं पशोः ।

क्रियायामङ्गभावश्च तथैतत् स्याद्विवाक्षितम् ॥ ५७ ॥

यजेः कर्त्तव्यता वाक्यान्तरात्सिद्धेति पशुनायजेतेति गुण-  
विधिस्तात्पर्यतः । तथा च ज्ञातस्य पशुगुणस्य प्रमाणान्तरात्प्र-  
थममनेनैव ज्ञापनमित्युत्पत्तिविधिरयं पशोः । अस्माद्वाक्यात्प्रथम-  
मुत्पन्न इव पशुरनेनैव ज्ञापितत्वात् । ज्ञप्तिरेव हि प्रथमोत्पत्तिर्भण्यते ।  
स चोत्पत्तिविधिरङ्गाङ्गत्वेन यजिक्रियाविषयेणाङ्गित्वेन चेत्यस्मात्का-  
रणद्वयात्तदेकत्वमत्र विवक्षितम् । तथा हि । शब्दप्रमाणका वयं शब्देन  
चैकत्वविशिष्टो ऽर्थश्चोदित इति कथं तदेकत्वं त्यज्यतां । तदुक्तं ।  
यथा जातिस्तथैकत्वं साधनत्वेन गम्यते, इति । यथा शब्दचोदिता  
जातिस्तथैकत्वमपीति, इहत्यस्तत्र न्यायः सूचितः । शब्दश्च प्रथम-  
मिदमाह । न तु शब्दान्तरं सख्यान्तरयुक्तं ग्रहादिवदस्तीति प्रथमोप-  
देशो विवक्षाकारणम् । अङ्गत्वोपदेशश्च यागस्य प्राधान्यात् । यदि  
ह्यङ्गतयोपदेशः स्यात्पशोः, तदा ग्रहं सम्मार्ष्टीतिवद्भवेदविचक्षेत्यर्थः ।  
तस्माच्छून्यसंख्याहाने हेत्वभावादेकत्वविशिष्टसाधनसाध्यत्वेन नि-  
यतरूपं प्रधानमवगतं भवतीत्यनियतानेकसंख्योपादानमप्रमाणक-  
म् । अत्र के चित्क्रियायामङ्गभावस्येति पठन्तः प्रथमं क्रियायामङ्ग-  
भावस्य विधिरिति योजितवन्तः ॥ ५७ ॥

एतन्न्यायवैपरीत्येन ग्रहं सम्मार्ष्टीत्यत्र लक्षणाख्यं व्यापारमाह ।

ग्रहास्त्वन्यत्र विहिता भिन्नसंख्याः पृथक् पृथक् ।

प्राजापत्या नवेत्तेवमादि भेदसमन्विताः ॥ ५८ ॥

अङ्गत्वेन प्रतीतानां समार्गे त्वङ्गिनां पुनः ।

निर्देशं प्रति या संख्या सा कथं स्याद्विवक्षिता ॥ ५६ ॥

प्राजापत्या नव ग्रहा भवन्ति । दशैतानध्वर्युः प्रातःसवने  
ग्रहान्गृह्णाति, ऐन्द्रवायव ग्रहं गृह्णाति, मित्रावरुणं ग्रहं गृह्णातीत्या-  
त्यादावुत्पत्तिवाक्ये ग्रहाणां सोमाधाराणां पात्राणां भिन्नसङ्ख्यानां  
पृथक् पृथक् तेषु प्रकरणेषु भेदेनोपात्तानां तथैवानुभूतानां ग्रहं सं-  
माप्तीत्यत्र स्मृत्योपस्थापितानां यथोत्पत्तिवाक्यानुभवमेवात्र स्मृ-  
तिबुद्धानुपस्थानं युक्तमिति भिन्नसङ्ख्या एव प्रतीयन्ते । उत्पत्ति-  
वाक्ये हि ग्रहाणामङ्गत्वेन सोमधारणार्थमुपदेश इति तत्र प्रा-  
धान्याद्विवक्ष्यते सङ्ख्या । अपूर्वोपदेशाच्च पशुनेति वन्नव दशेति  
प्रातिपदिकार्थत्वादपि तत्र नियोगतो ऽपेक्षा, सम्मार्गे तु वास्तवेन  
रूपेण । सम्मार्गस्य ग्रहशुद्ध्युत्पादनार्थत्वात्संस्कार्या ग्रहा एवा-  
ङ्गिनः प्रधानभूताः शाब्देन रूपेण क्रियाप्राधान्ये ऽपि । ततश्चोत्प-  
त्तिवाक्यापेक्षया सम्मार्गवाक्येन पुनर्यो ऽयंग्रहमिति निर्देशस्तत्र  
पूर्वश्रुता एव ते सम्मार्जनविषयभावार्थमुपात्तास्तात्पर्यत इति पूर्व-  
सङ्ख्यान्वयिनः । प्रकरणार्थपर्यालोचनया हि वाक्यार्थो ऽवतिष्ठते न  
तु यथाश्रुते पदार्थमात्रे ऽवस्थातव्यम् । स्तुतिनिन्दाप्रधानेषु वाक्ये-  
ष्वर्थो न तादृशः, पदानां प्रविभागेन यादृशः परिकल्प्यत इति  
न्यायात्, अवान्तरवाक्यान्वयेन महावाक्यार्थानुसारेण पदार्थापो-  
द्धार इत्यन्यत्र प्रकरणानुभूतभिन्नसङ्ख्याकग्रहग्रहणं । तदनेन विव-  
क्षायां हेतुद्वयमुक्तम्, अन्यत्र विधानं प्राधान्यं च । यद्यपि बहुष्वेकत्व-  
मप्यविरुद्धमनुभूतं तथाप्यनेकमध्यपात्येकत्वमनुभूतं न तु केवलमि-  
त्यनेकसहचारिण एवात्र स्मृतिः । अत एव पृथक्पृथगनेकसंख्याया  
भूयोदर्शनेन तत्प्रभवसाधनोत्पत्तिस्थैर्यस्मृत्यव्यभिचारस्थापनार्थमाह ।  
पृथक्पृथगिति पृथक्पृथग्भिन्नसङ्ख्यानामनुभूतत्वात्तथैव च स्मृतिः ।  
सम्मार्गे ऽनुवादे ऽत्रेत्यर्थः । ग्रहेर्जुहोतीति हवने ग्रहाणामुपयोगा-  
त्संस्कार्यत्वं । अङ्गानां प्रधानोपकाराय संस्कारार्हत्वात् । न च  
ग्रहैकत्वविशिष्टः सम्मार्गविधिर्निर्याय्यः । गुणस्य द्रव्यसमकक्ष्य-  
तया क्रियायामङ्गभावाभावात् द्रव्यद्वारेणाङ्गत्वाद् द्रव्यानुयायि-  
त्वे ऽनुभूतद्रव्यभेदाश्रयणात् । चित्रगवीर्वध्नाति शोणं याजयेदित्य-  
त्रतु चित्रशोणश्रुत्यन्यथानुपपत्त्या गुणविवक्षौत्पत्तिकी ॥ ५९ ॥



इदानीमविवक्षौत्सर्गिकी सर्वत्र, शब्दसंस्कारार्थं विभक्त्यु-  
पादानादिति यत्नाद्विवक्षामाह ।

नान्यत्र विधिरस्तीति संस्कारो नापि चांगिता ।

हेतुः संख्याविवक्षायां यन्नात्सा हि विवक्षिता ॥ ६० ॥

वाक्यान्तरे ग्रहाणां भिन्नसङ्ख्यानानां विधिरस्तीत्यतो हेतो-  
रत्र ग्रहं सम्मार्ष्टीत्येकवचनं शब्दसंस्कारार्थमात्रमित्येतन्न युक्तम् ।  
नाप्यत्र सम्मार्गे ग्रहाणामङ्गिताप्राधान्यमेकत्वस्य विवक्षभावे  
हेतुः निमित्तं, अपि तु न विना सङ्ख्यया कश्चिदित्युक्तान्यायात्,  
सर्वत्रैव प्रातिपदिकार्थस्योपलक्षणार्थं वचनमित्यविवक्षितम् । यत्र  
तु कश्चिन्न्यायो युक्तिरूपो ऽस्ति तत्र तस्माद्यत्नात्सङ्ख्या विवक्ष्यत  
इत्यौत्सर्गिक्या अविवक्षया विवक्षापवादः ॥ ६० ॥

न च विवक्षाहेतुर्यत्नो ऽस्ति ग्रहमित्यादावित्याह ॥

सम्मार्जनं विशेषश्च न ग्रहे क्व चिदाश्रितः ।

विहितास्ते च संस्कार्याः सर्वेषामाश्रयस्ततः ॥ ६१ ॥

ग्रहं सम्मार्ष्टीत्यनुपात्तविशेषस्य पूर्वावधूतस्य ग्रहसंस्मर-  
श्चोदितः । पूर्वं च भिन्ना ग्रहा दृष्टाः । तदाह विहिता स्त इति । न  
ह्येको ग्रहस्सौत्पत्तिवाक्ये विहितः अपि तु बहवो नव दशेत्येवं वि-  
हिताः । न च तेषां मध्ये कश्चिदेव संस्काराद् बहिः अपि तु सर्व  
एव ते तथेत्याह । ते च संस्कार्या इति । सर्वेषां संस्कार उपयु-  
ज्यन्ते उत्तरत्र सोमधारणे सर्वेषां संस्कृतानामुपयोगात् । ततश्च  
भूयसां विहितानां यद्येको विवक्षितो ऽभविष्यत्तदा तस्य चिन्हभूतः  
कश्चिद्विशेषो निरुद्देश्यत । आर्कमाश्विनं मैत्रावरुणं वा ग्रहं स-  
म्मार्ष्टीति । न चासौ निर्दिष्टः । एकवचनं तु न विशेषः । तस्य प्र-  
नित्यतैकविषयत्वाभावादनित्यतैकोपादाने कस्येति विशंसावधार-  
णाभावात् अशक्यानुष्ठानार्थोपदेशप्रसङ्गादिति जाताविदमेकवचनं  
बोद्धव्यं न तु व्यक्ताविति नास्माद्यत्नाद्विवक्षासिद्धिः । किं च स-  
र्वत्र शब्दसंस्कारार्थमेकवचनमित्येवमिदमुपक्रान्तम् । तथा चैक-  
वचनं न यत्नः । तस्मात्सामान्योपदेशात्संस्कार्यत्वस्य च समानत्वा-  
दुत्पत्तिवाक्यावधूतसङ्ख्यानानां सर्वेषामेव ग्रहाणां संस्कार्यत्वपरि-  
ग्रह इति सिद्धम् ॥ ६१ ॥

पशुना यजेतेत्यत्र को यत्नः सङ्ख्याविवक्षायामित्याह ॥

प्रसाश्रयं समाप्तायां जातावेकेन चेक्रिया ।

पशुना न प्रकल्पेत तत् स्यादेव प्रकल्पनम् ॥ ६२ ॥

जातेः प्रसाश्रयपरिसमाप्तत्वं पूर्वं लिङ्गेनापि साधितमित्येक-  
आपि पशुत्वजातेरवैकल्याक्रियाङ्गतोपपत्तौ किमर्थं द्वितीयाद्युपादी-  
येत । यदि हि जातिराश्रये एकदेशेन वर्तेत तदैकव्यक्त्युपयोगे जातिः  
पदार्थो बाध्येत जात्यंशस्याजातित्वादिति प्रकृत्यर्थसामर्थ्याद्वितीया-  
द्युपादीयेत । न चैवम् । एकत्रापि जातेर्निष्ठितत्वात् । स्यादेतत् । भव-  
त्येकत्रापि प्रकृत्यर्थोपपत्तिः । वाक्यार्थभूता तु क्रिया नैकसाधन-  
साध्येति प्रधानानुरोधादङ्गान्तरमुपादीयेतस्याशङ्क्याह । एकेन  
चेक्रिया पशुना न प्रकल्पेतेति । अदृष्टफलस्य यागस्य पशुनैकेनाप्यव-  
दानद्वारेणोपकारान्निष्पत्तेरसंपत्तिर्नास्ति, यतस्तदनेकत्वप्रकल्पनम-  
त्र भवेत् । सामर्थ्यात् बुद्धिस्थमनेकसङ्ख्याचोपलक्षणं तदित्यनेन निर्दि-  
शति । अस्मादेव पशुना यजेतेति प्रमाणभूताद्वाक्यादेकस्य क्रियासा-  
धनता ऽवसीयते । अन्यथा ग्रहवद्वाक्यान्तरात्सङ्ख्यान्तरस्यानवसाये  
ऽनियतैकपरिग्रहे अशक्यानुष्ठानो ऽर्थ उपदिष्टः स्यात् ॥ ६२ ॥

नन्वङ्गभूयस्त्वात्फलभूयस्त्वमिति यथासम्भवं पश्वन्तरोपादानं  
भविष्यतीत्याशङ्क्याह ॥

एकेन चेत्प्रसिद्धायां क्रियायां यदि सम्भवात् ।

पश्वन्तरमुपादेयमुपादानमनर्थकम् ॥ ६३ ॥

अयमर्थः । इहैकस्य पशोः क्रियासिद्धौ हेतुभावो ऽस्ति न वा ।  
द्वितीये पक्षे शास्त्रोलङ्घनमित्याद्यः पक्षः । तत्र च लाघवादेकेनैव क्रि-  
यानिष्पत्तावधिगतसमीहिताः किमर्थं साधनान्तरान्वेषणप्रयासमु-  
भवेयुरधिकारिणः । न हि यथासम्भवमिति शास्त्रचोदना । अचो-  
दितानुष्ठाने च शास्त्रोलङ्घनादानर्थक्यमिति फलभूयस्त्वस्याप्यभवः ।  
नह्येकेनानेकेन वा यजौ निष्पाद्यायां फलहेतुः कश्चित्स्वरूपतिशयः ।  
तस्मादुपायलाघवात्प्रथमेनैव पशुना ऽवदानग्रहणस्य निष्पत्तेरेकस्य प-  
शोरालम्भे ऽपरस्यालम्भो निष्प्रयाजनः ॥ ६३ ॥

क यथानिष्पन्नस्य तस्य निष्पत्त्यर्थं यत्नान्तरं नाद्रियत इत्यत्र  
दृष्टान्तमाह ॥

यथैवाहितगर्भायां गर्भाधानमनर्थकम् ।

तथैकेन प्रसिद्धायां पश्वन्तरमनर्थकम् ॥ ६४ ॥

आहितो बीजात्मनोपक्षितो गर्भो यस्यां तत्र पुनर्गर्भाधानम-  
फलं स्वाहितस्याधाने विशेषाभावात् । एवमेकपशुमाध्ये यागे प-  
श्वन्तरमफलं सिद्धस्य साधनवैफल्यत् । पश्वन्तरोपादाने तु तत्सा-  
धनं क्रियान्तरमेव स्यात् । न च तत्र विधिप्रतिपत्तिः । इत्थं दार्ष्टा-  
न्तिकानुगुण्याद्गर्भाधानमनर्थकमित्युक्तं न शक्यमिति । अनर्थक्यस्य  
साध्यस्य प्रक्रमे निदर्शने सम्भवदप्यशक्यत्वं साध्येन समन्वितं न  
स्यात् । गर्भाधानार्था वा संस्कारा गर्भाधानशब्देनात्र विवक्षिताः  
शास्त्रचोदिता इति तेषामाहितगर्भाधानायामानर्थक्यमिति दृष्टान्त-  
दार्ष्टान्तिकयोः साम्यं सुष्ठु सङ्गच्छते ॥ ६४ ॥

तदेवं लाघवाच्चोदितमेकत्वं पशावाश्रीयत इत्येकीयं मतम् ।  
अन्ये तु न्यायान्तरमत्राहु रिति प्रदर्शयति ॥

तावताऽर्थस्य सिद्धत्वादिकस्याप्यनतिक्रमम् ।

के चिदिच्छन्ति न त्वत्र सङ्ख्याङ्गत्वेन गृह्यते ॥ ६५ ॥

नात्रैकत्वसङ्ख्या पशुविषये विवक्ष्यते अपि तु प्रातिपदिका-  
र्थोपलक्षणमेव सा । संख्यामात्रयुक्तः प्रातिपदिकार्थः साधनं । तस्य  
तु पूर्वं लाघवमेकत्वस्योपादाने निमित्तमभिहितम् । इदानीं त्वेक-  
त्वपूर्वकत्वादानेकत्वस्य व्यतिक्रमे प्रयोजनाभावादिकसङ्ख्या एकस्यै-  
वोपादानं कथ्यते । तत्परिमाणेनैकेनैव क्रियासिद्धिरिति साम-  
र्थ्यादेकत्वस्याव्यतिक्रमो ऽत्यागः । तदेवं लाघवे पूर्वोक्तसामर्थ्ये ए-  
वोपात्ते शेषभूतमिदं । न त्वत्र सङ्ख्याङ्गत्वेन गृह्यत इत्येकवाक्यत-  
योपपत्तेर्वाक्यभेदेन व्याख्यानं पूर्वदूषणरसिकतया दूषणं कृतं । सा-  
मर्थ्यादेकत्वस्याव्यतिक्रमे तु न संख्याङ्गत्वेन गृह्यते । वचनप्रापितः  
सङ्ख्यायाः क्रियाङ्गभावः स्यात्सामर्थ्यादतिक्रममात्रमिति शब्दे-  
नाविहितमेकत्वमित्यचोदितार्थानुष्ठानप्रसङ्ग इति दूषणं कारिका-  
वयलाघवाद्धिमज्य पूर्वं कल्पितं । ग्रन्थकारस्त्वत्र मते कारिकान्तरे-

शैवान्वयव्यतिरेकाभ्यामित्यादिना दूषणं दास्यति ॥ ६५ ॥

कथं तर्हि द्वितीयादि लिङ्गमेकत्वविवक्षायामन्यत्रांक्रमित्याह ।

द्वितीयादिषु यल्लिङ्गमुक्तं न्यायानुवादि तत् ।

न सङ्ख्या साधनत्वेन जातिवत्त्वेन गम्यते ॥ ६६ ॥

एकत्वविवक्षासिद्ध्यर्थं नैतल्लिङ्गमपि तु लाघवादेकेन सिद्ध-  
त्वात्क्रियायामनेकोपादानस्य निष्प्रयोजनत्वात् क्रमव्यतिक्रमे प्रयो-  
जनाभावाच्चैकत्वसङ्ख्यापरिग्रह इति यदेतन्न्यायद्वयमुक्तं तदनुवाद-  
परमुक्त्ये द्वितीयमित्यादि लिङ्ग नापूर्वमर्थं गमयति । यस्मात्तेना-  
नन्तरोक्तेन न्यायद्वयेनैकत्वस्यापरित्यागाच्छाब्देन रूपेण न सङ्ख्या  
साधनत्वेन गम्यते शब्दसंस्कारमात्रार्थत्वादेकवचनस्य, तेन वाक्या-  
रणेन सङ्ख्यात्र न विद्यते । यस्माद्विवक्षायामपि न्यायादिष्टसि-  
द्धिः । यद्वा तेन लिङ्गेन सङ्ख्या साधनत्वेन नावेद्यते न्यायादेवेष्ट-  
सिद्धेरनुवादमात्रार्थं तदित्यर्थः । जातिवदिति वैधर्म्यदृष्टान्तः । यथा  
शब्दचोदिता जातिरङ्गमिति गम्यते नैवमेकत्वमुक्तादेव न्यायात्त-  
दनङ्गत्वे च समीहितसिद्धेः ॥ ६६ ॥

के चिदिति वचनात्परमतं, एतद् दूषयति ॥

अन्वयव्यतिरेकाभ्यां सङ्ख्याभ्युपगमे सति ।

युक्तं यत्साधनत्वं स्यान्नत्वन्यार्थोपलक्षणम् ॥ ६७ ॥

विभक्तिप्रत्ययं मत्वेत्यनुवर्त्तते । तस्मिन्सति प्रतीयते तदभावे  
व्यतिरिच्यते व्यावर्त्तते न प्रतीयते सङ्ख्येति पशुमालभेतेत्यादौ श-  
ब्दोपादानायाः तस्याः प्रतीतिश्चैदभ्युपगम्यते विधानमपि कथं  
नास्तीति शब्दोपात्तायास्त्यागो न युक्तः, अपि त्वेतदेव युक्तं य-  
त्साधनत्वं क्रियाङ्गत्वं । न त्वन्यार्थोपलक्षणं प्रकृत्यर्थोपलक्षणं युक्त-  
मित्यर्थः । सत्वभूतस्यार्थस्य शब्देनाभिधाने तत्संस्कारप्रतिपत्तये  
वचनमिति प्रकृत्यर्थोपलक्षणमात्रं तद्भवति । नचैतन्न्याय्यम् । यथा  
ह्यन्वयव्यतिरेकाभ्यां प्रकृतिवाच्या जातिः शब्दवती न त्यज्यते तथा  
सङ्ख्यापीति न्याय्यम् । नह्येकयोगक्षेमस्याङ्गाङ्गितया एकपदोपात्त-  
स्यार्थस्य खण्डशो विनियोगाविनियोगौ युक्ताविति भावः । शब्देना-  
चोदिते त्वेकत्वे सामर्थ्यात्प्रतिपत्तौ यदैकपशुपात्तानामेकादशानाम-

वदानानां दैवान्मानुषाद्वा वैगुण्यादन्यतमविलोपः तदा पश्वन्तरा-  
ययवदानार्थमुपादीयेरन्नह्येवं का चिच्छब्दार्थबाधा तदानीं भवति ।  
शब्देनाचोदितत्वादेकस्य । तथा च तत्कर्माज्येन न निर्वर्ततेति प्र-  
तिनिध्यभावः । मुख्याभावे हि प्रतिनिधिरुपादीयते । मुख्यं च  
वचनेन सङ्ख्यानुपादाने विद्यत एव । यस्य पुनः शब्दचोदितमेकत्वं  
तस्योपपन्नो ऽत्र प्रतिनिधिरित्यवदानलोपे तत्कर्माज्येन सम्पाद्यते ।  
न तु पश्वन्तरमुपादीयते चोदितैकत्वत्यागप्रसङ्गात् । यद्येवं वपा-  
विनाशे ऽपि पश्वन्तरं नोपादीयते । नैतदस्ति । यस्मान्नालम्भनमात्र-  
सम्पत्त्यर्थं पशोरुपादानं अपि तु यागार्थम् । तत्रैव च तदेकत्वं-  
विवक्ष्यते । यागश्च वपां विना न सम्पाद्यते । तस्मात्पश्वन्तरोपा-  
दाने ऽपि नातिक्रान्तमेकत्वम् । तत्रैकत्वेनैव यागस्य निर्वर्तितत्वा-  
दवदानान्तरार्थं तु पश्वन्तरं चोदिते सत्येकत्वे न लभ्यते इत्यवदा-  
नान्तरकार्यं धृतेन सम्पाद्यत इति न्यायः ॥ ६७ ॥

यतश्च साधनत्व युक्तं अतः ॥

साधनत्वे पदार्थस्य सामर्थ्यं न प्रहीयते ।

सङ्ख्याव्यापारधर्मोऽतस्तेन लिङ्गेन गम्यते ॥ ६८ ॥

यदा शब्दोपात्तत्वाज्जातिसंख्ययोः तुल्यत्वं, तदा साधनत्वे प-  
दार्थस्य सामर्थ्यं न प्रहीयते । पदस्येति वाक्यशेषः । सकलस्य हि  
पदार्थस्य साधनत्वे पदस्य तदामिधानलक्षणं सामर्थ्यं तद्व्यापितं भव-  
ति । अतश्च परिपूर्णस्य पदार्थस्य साधनत्वात्संख्याया एकत्वलक्ष-  
णायाः क्रियाया व्यापाराख्यो धर्मः तेन लिङ्गेन गम्यते । यतस्तत्पद-  
स्य सामर्थ्यमप्रहेयं अतस्तेन सामर्थ्यलक्षणेन लिङ्गेन हेतुना गम्यते  
संख्या व्यापारधर्मः । यतस्तदप्रहेयं, अतस्तद्भवति हेतु संख्याव्यापारा-  
धिगतौ । यथा यतो ऽविनाभूतो धूमः, अतस्सम्भवत्यग्न्याधिगमहेतुः ।  
अथ वा तेन लिङ्गेन द्वितीयादिनैतद्गम्यते न तु पूर्वोदितस्य साम-  
र्थ्यादपरिग्रहमात्रस्य तदनुवादि लिङ्गं यथा तैरुक्तम् । अपि तु म-  
दीयन्यायेनैव तत्सङ्जनमित्यर्थः । यत्र तल्लिङ्गं नास्ति सङ्ख्याव्यापार-  
सूचकं तत्राविवक्षेति भावः । तद्यथा ग्रहं 'सम्मार्ष्टीति । अत एव स-  
ङ्ख्यायाः कचिद्व्यापारलक्षणो धर्मः, तेन लिङ्गेन गम्यते इत्यकारप्र-  
श्लेषं केचिद्व्याचक्षते किल । लिङ्गाभावे ग्रहं सम्मार्ष्टीत्यादौ न्यायाद-

विवक्षेति लिङ्गमभवत्तत्र साधकतमं । यथा साधनाभावःस्तोकेन मुक्तः  
स्तोकान्मुक्तः इत्यादौ । तदेवमनेन श्लोकद्वयेन स एवार्थो निर्वाहितो  
यो ऽन्यत्राविहितस्यैवेत्यादौ निर्णीतः । ननु च विवक्षां प्रतिजानता  
ऽऽयुपेतः सङ्ख्यायाः साधनभावः । सङ्ख्या च द्रव्यविशेषणं शक्तिस्तु  
साधनमिति कथमेतद्विशेषणं तथा स्यात् । नैष दोषः । शक्तेर्निरा-  
धाराया अनुपपत्तेस्तदभेदापन्नं फलतो द्रव्यमेव साधनं न्याय्यम् ।  
तथा च कटः कर्म देवदत्तः कर्त्तेति सामानाधिकरण्यं दृश्यते । अथ  
कर्मादिशब्दैर्द्रव्यायमाणं तदभिधीयते तर्हि कर्मणि द्वितीयेत्यादौ  
विभक्तिविधाने शक्त्यवच्छिन्नस्य द्रव्यस्यैव सङ्ख्याविशेषणत्वं । युक्तं  
चैतत् । न हि शक्तिषु सङ्ख्या समवैति । तस्मादाश्रयितव्यसाधन-  
त्वात्सङ्ख्यापि तथा । एतदेव सङ्ख्यायाः क्रियाङ्गत्वं यत्साधनावच्छेद  
इति सर्वं सुखम् ॥ ६८ ॥

पूर्वं ग्रहाणां संस्कार्यत्वादर्थेन रूपेण प्राधान्येन सत्यविव-  
क्षोक्ता । अथ पुनः प्रकारान्तरेणात्र विवक्षाविवक्षे व्यवस्थापयितुमाह ।

अपूर्वस्य विधेयत्वात्प्राधान्यमवसीयते ।

विहितस्य परार्थत्वाच्छेषभावः प्रतीयते ॥ ६९ ॥

वास्तवेन रूपेण पूर्वं गुणप्रधानभावश्चिन्तितः । अयं तु वा-  
क्यव्यापाराश्रयेणेति विशेषः । तथा हि । पशोरुत्पत्तिवाक्येनापूर्वस्य  
विधेयत्वात्प्राधान्यमिति यथाश्रुतमेकत्वं न त्यज्यते विधेयत्वादित्य-  
नेनैवापूर्वस्याक्षेपे सति पुनर्वचनं व्याप्त्यर्थं । क्रियाया वाक्यार्थत्वेन  
प्राधान्ये ऽपि सर्वत्रापूर्वस्य प्राधान्यप्रज्ञानज्ञापनेन विधीयमानत्वा-  
दित्यर्थः । विहितस्य तु ज्ञातस्य सतो ऽन्यार्थत्वेनानुवादादप्राधा-  
न्यमिति तत्र विधिवाक्यगतानुसरणं न्याय्यम् ॥ ६९ ॥

एतदेव प्राकरणिके ऽर्थे योजयति ।

सम्मार्गस्य विधेयत्वादन्यत्र विहिते ग्रहे ।

विधिवाक्ये श्रुता संख्या लक्षणायां न बाध्यते ॥ ७० ॥

अहं सम्मार्ष्टीत्यपूर्वस्य सम्मार्गस्य विधेयत्वात्प्राधान्यादन्यत्र  
प्राजापत्या नव ग्रहा इत्यादौ विधिवाक्ये विहिते प्रथमं ज्ञापिते ग्रहे  
अहसामान्य इत्यर्थः । तत्र च विधिवाक्ये या श्रुता नव दृशेत्यादिका

संख्यापदोपादाना संख्या, लक्षणायां ग्रहं सम्मार्ष्टीत्यत्र पूर्वक्षिप्तग्रहोपलक्षणपरे ऽनुवादवाक्ये न बाध्यते न त्यज्यते, अस्या विधौ प्राधान्यात् । इह त्वनुवादवाक्ये ग्रहणमात्रोपलक्षणपरायां चोदनायां नान्तरीयिका द्रव्योपलक्षणार्था शब्दसंस्कारमात्रपरा संख्या, ग्रहश्रुतिस्त्वनर्थिका मा भूदिति ग्रहजात्युपलक्षणार्थेति यथाविभिन्नसङ्ख्याकग्रहोपादानार्थे मा भूत् गुणेन प्रधानोपरोध इति । गुणा हि प्रधानोपकाराय प्रवर्तन्ते इति प्रधानसंख्यया गुणसंख्या ऽत्र बाध्यते । ननु च दशैतानध्वर्युः प्रातःसवने ग्रहान्गृह्णातीत्युत्पत्तिवाक्यं क्रियाविषयं । ग्रहं सम्मार्ष्टीति त्वनुवादवाक्यं सम्मार्जनक्रियाविषयमिति विषयभेदादविरोधे बहवो ग्रहा गृह्यन्तां, एकस्तु सम्मार्ज्यतामिति नास्ति बाधः । अत्रोच्यते । यद्यपि बहिर्योपारभेदाद्भिन्नविषयत्वादविरोधः, तथापि प्रतिपत्तौ तयोः सङ्ख्ययोर्विरोध एव । तथा हि। पूर्वं नव दश वा बुद्धौ समवस्थिता, इदानीं तदुन्मूलनेनैको बुद्धानुपारोहयितव्यः । एवं चान्यथा ऽवगते प्रधाने, ऽन्यथा पुनरप्रधानवेलायामवगमो न युक्तः । अपि तु यथासिद्धस्यैवानुवादात्संमार्गे प्रधानवेलावगतसङ्ख्याकानामेवावधारणं ग्रहाणां युक्तं । यत्रस्थो हि ग्रहो ऽनूदितः, तत एवास्थ स्वरूपमनुसर्तव्यम् । एवं च साधनप्रचयात्संमार्गस्यापि प्रधानस्थोपकारादुभयानुग्रहः सम्पद्यते । बहुषु मध्ये ऽवस्थितश्चानुभूत इति तथैवात्र स्मृत्या ऽनुवादो न्याय्यः । तथा च प्रधानोपकारानुरोध एवेहान्यथोक्तः । पूर्वं ग्रहार्थत्वात्संमार्गस्य संमार्गवाक्य एव ग्रहाणां प्राधान्यमुक्तं, इह तु विधिवाक्यगतं प्राधान्यमभिहितमित्येतावता विशेषः ॥ ७० ॥

पशुना यजेतेत्यत्रापि तर्हि यागस्य विधेयत्वात्पशोरप्राधान्यमिति तदीयमेकत्वं त्यजेतेत्याशङ्क्याह ।

विधिवाक्यान्तरे संख्या पशोर्नास्ति विरोधिनी ।

तस्मात्सगुण एवासौ सदैकत्वेन गम्यते ॥ ७१ ॥

पशुगुणविशिष्टो यागो विश्रीयत इत्यज्ञातज्ञापनात्पशोरपि विधानं । उत्पत्तिवाक्यगता च सङ्ख्या न त्यज्यत इत्युत्सर्गः । तद्यथा । पशौ । ग्रहेत्युत्पत्तिवाक्यापेक्षायां संमार्गस्य विधिवाक्ये, तद्विरोधिनी

सङ्ख्या स्यज्यते । पशौ तु विधिववाक्यान्तरं नास्तीति प्राथमकल्पिकी न स्यज्यते सङ्ख्यैकत्वलक्षणेति, तेन सहासौ क्रियाङ्गभावमनुभवति । सगुण इति । सह लिङ्गलक्षणेन पुंस्त्वाख्येन गुणेन वर्तते इत्यर्थः । यद्वा गुणः शुक्लादिः । यत्र गुणश्रुतिर्नास्ति यथा पशुना यजेतेति, तत्राक्षिप्ते गुणसामान्य इत्यर्थः । यत्रापि गुणश्रुतिरस्ति यथा गामङ्गाज शुक्लां, श्वेतं छागमालभेतेति, तत्रापि तद्गुणः स गृह्यते एकवाक्योपात्तगुणयुक्त इत्यर्थः । एतच्च वक्ष्यमाणार्थोपाद्घातार्थमुक्तम् । के चित्पुनराहुः सगुण इत्येतदेव स्फुटीकृतं सहैकत्वेनेति । अत्र तु पौनरुक्त्यदोषः । न हि कारिकाभागस्य भागान्तरेण व्याख्यानं, युक्तम् । यदि वा गुणो विशेषणं जानिः पशुत्वलक्षणा तथा सह गम्यते । जातेरिव श्रुतस्यैकत्वस्य त्यागे कारणाभावात् तदेकत्वमपि गम्यत इति दृष्टान्तगर्भं वचनम् । तदेवं न्यायवादिमतानुसारेण सिद्धान्तो ऽत्रावस्थापितः । तथा हि । न्यायवादिभिः पूर्वपक्षो ऽत्र कृतः । एकत्वयुक्तमेकत्वस्य श्रुतिसंयोगादिति । एवं विद्वान्सोमं यज्जेनेति सोमयागे दशापवित्रेण ग्रहं संमार्ष्टीति श्रूयते । तत्रैकस्य ग्रहस्य संमार्गः प्राप्तः । एकत्वश्रुतिसंयुक्तो, ह्ययं पदार्थः श्रूयते । एवं पूर्वपक्षं कृत्वा सिद्धान्तित सर्वेषां वा लक्षणत्वादविशिष्टं हि लक्षणाभिनि । ग्रहजाल्या द्रव्यं लक्षयित्वा संमार्गो विधीयते ऽविशिष्टं लक्षणं सर्वद्रव्येषु । न हि विशेषो गम्यते को ग्रहः संमार्ष्टव्यः को नेति । न ह्येतदेकत्वं विधीयते प्राधान्येन, अपि तु संमार्गस्य प्रधानस्य विधिः । अविधीयमानमेकत्वं, न द्वितीयादि निवारयितुमर्हतीति सामान्यवचनेन प्राप्ते द्वितीयादौ संमार्गो विधीयते । पशोस्तु यागार्थत्वात्परिच्छिन्नेन तेन यागोपकारादेकत्वविवक्षेत्युक्तं । चोदिते तु परार्थत्वाद्यथाश्रुति प्रतीयेनेति वाक्यविदां राद्धान्तः ॥ ७१ ॥

इदानीं सङ्ख्यावदन्यस्यापि गुणस्याश्रयावच्छेदकत्वद्वारेण क्रियाङ्गनयापादानमनुपादानं वेति सङ्ख्याप्रसङ्गेन विचारयितुं सगुण एवासावित्युपाद्घाते सत्याह ॥

निर्ज्ञातद्रव्यसम्बन्धे यः कर्मण्युपदिश्यते ।

गुणस्तेनार्थिता तस्य द्रव्येणेव प्रतीयते ॥ ७२ ॥

निर्ज्ञातः प्रथमं द्रव्यसम्बन्धो यस्य तस्मिन्कर्मणि क्रियायां



यो गुणः शुक्लादिर्विधीयते तेनापि तस्य कर्मणः क्रियालक्षणस्य द्रव्यवदर्थिता । तथा च सम्बन्ध इति द्रव्यपदार्थसम्बन्धपक्षे प्राह । जातिपदार्थपक्षे तु वक्ष्यति, यदा तु जातिः शक्तिर्वेत्यादि । ननु च क्रिया जनकत्वात्साधनमपेक्षतां, गुणे तु कापेक्षा तस्याः । अथ सगुणेन द्रव्येण निर्गुणस्यासम्भवाज्जन्या क्रियेत्युभयापेक्षा तर्हि क्रमोऽयं । निर्जातद्रव्यसम्बन्धे पश्चाद्द्रव्यवद् गुणे ऽप्यपेक्षेति अपेक्षाऽसाभ्याञ्चोपमा नोपपद्यते । अत्रोच्यते । क्रिया तावत्साध्यस्वभावा साधनमपेक्षते । तच्च द्रव्यमिति तदपेक्षोपदिश्यमानगुणापेक्षापि तस्य गुणस्य साधनावच्छेदोपयोगाद्विद्यत एव क्रियायाः । तत्र यद्द्रव्यवहितमन्तरङ्गं तत्प्रथममपेक्ष्य । तथा च द्रव्य । गुणस्तु तदाधारस्तन्मुखेन सम्बन्धसहो बहिरङ्गः पश्चादपेक्षणीयः । अत एव निर्जात इति भूताभिधानं । द्रव्यस्य शक्त्याधारत्वात् प्रथमं क्रियासम्बन्ध इत्यर्थः । एवं च साक्षादसमन्वयादुपमा । एतच्च, आर्थक्रमापेक्षयोच्यते । न तु शब्दव्यापारापेक्षया । गामध्याज शुक्लामिति हि वाक्यं सकृदेव गुणप्रधानभावेन सम्बन्धविशिष्टमर्थमाहेति न कश्चित्तत्र द्विरस्य व्यापारः ॥ ७२ ॥

एवं गुणद्रव्ययोः श्रौतः क्रियासम्बन्ध उक्तः । इदानीं तयोः परस्परं वाक्योपसमन्वयप्रतिपादनायह ॥

कश्चिदेव गुणो द्रव्ये यथा सामर्थ्यलक्षणः ।

आधारोऽपि गुणस्यैवं प्राप्तः सामर्थ्यलक्षणः ॥ ७३ ॥

निर्गुणस्य द्रव्यस्यासम्भवः सामर्थ्यं तेन लक्ष्यते तत्र द्रव्ये गुणः । आधारोऽपि द्रव्यं गुणस्य सामर्थ्येन निराधारगुणासम्भवस्वभावेन लक्ष्यते । गुणमात्रं च द्रव्येणापेक्षितं द्रव्यमात्रं च गुणेनास्मात्सामर्थ्यादित्याह । कश्चिदेवेति । अपरामृष्टजातिभेदौ द्रव्यगुणौ परस्परेणापेक्षितौ । प्राप्त इति । प्रतीतिलब्ध इत्यर्थः । सामान्यमात्रं प्रतीत्यव्यभिचाराद्विशेषणाव्यभिचारात् ॥ ७२ ॥

एवमाधाराधेयसामान्यसंसर्गे लब्धे श्रुतयोरेकवाक्यत्वाद्वाक्यीयेन समन्वयेन परस्परसम्बन्धमाह ॥

तयोस्तु पृथगर्थित्वसम्बन्धो यः प्रतीयते ।

न तस्मिन्नुपधातो ऽस्ति कल्प्यमन्यत्र चाश्रुतम् ॥ ७४ ॥

पूर्वोपवर्णितेन सामर्थ्येन पृथक् परस्परं गुणद्रव्ययोरा-  
काङ्क्षायां सत्यामेकवाक्योपात्तयोः श्रुतयोरेव समन्वयो यः प्रतीयते  
न तत्र बाधः श्रौतेऽर्थे त्यागाभावात् । असति तत्परित्यागहेनावश्रुत-  
परिकल्पना न न्याय्या । अत एव प्रतीयत इति निर्बाधप्रतीतिः  
प्रमाणतामाह । अपोद्धारबुद्ध्याश्रयेण चैतदुच्यते । निरंशे हि वाक्ये  
पूर्वमेव विशेषविवक्षा । तथा हि । निरवयवेन वाक्येन विशिष्ट  
एवार्थः प्रतिपादितः । तत्र प्रतिफल्यर्थमंशांशिकतया ऽपोद्धारपदार्थः ।  
परिकल्प्यते । सामान्यात्मा स एव विशेषो भवति विशेषसम्बन्धे  
सतीति प्रतिपादनोपायक्रमः । तथा च विशेषसम्बन्धे ऽपि सामा-  
न्यात्मा पदार्थो न स्वरूपात्प्रच्यवते अपि तु तद्विशेष इति । अत  
एवावतिष्ठते, न तु सत्यतः । सामान्येन स्थितानां यदा विशेषे ऽवस्थान-  
मुपपद्यते सामान्यवृत्तीनामुच्चरितानां तथाभूतानामेव निरोम्भावा-  
त्तरकालं को ऽसौ विशेषे च तिष्ठतां । न च सामान्यविशेषयोर्युग-  
पद्विवक्षा सम्भवति । विशेषविवक्षायां हि सर्वस्मान्निवयमेन सामा-  
न्यादवच्छेदो विज्ञायत इत्युपात्तस्य सामान्यस्य त्यागप्रसङ्गः । स  
च नित्ये शब्दार्थसम्बन्धे न युक्तः । तिरोभूतश्च निवृत्तो ऽनवधार्य-  
माणात्मा शब्दो ऽन्यस्यापि पदस्य सामान्यनिष्ठत्वात्केन चिदप्यप्र-  
तिपादिते विशेषे निर्विषयः कावतिष्ठताम् । यदुक्तम् । सामान्यार्थ-  
स्तिरोभूतो न विशेषे ऽवतिष्ठते । उपात्तस्य कुतस्त्यागो निवृत्त-का-  
वतिष्ठतामिति । तस्माद्विशिष्ट एवार्थो वाक्यादवगन्तव्य इत्यश्रुतस्य  
कल्पनावकाश एव नास्ति । नापि श्रुतस्वार्थस्य त्यागसम्भवः । अपो-  
द्धारपदार्थाश्रयो ह्ययं विचार प्रस्तुतः । तथा श्रुत्यादीन्यखण्ड-  
वाक्यपक्षे नोपपद्यन्त इत्याक्षिप्तवाक्यकाण्डे ऽपोद्धारपदार्थक-  
ल्पनेनैवोपपादितानि । श्रुतिप्रतिपादितस्य श्रौतार्थस्य त्यागे ऽश्रुतक-  
ल्पना न युज्यत, इत्येकवाक्योपात्तत्वमत्र सम्बन्धहेतुः । परस्पर-  
सम्बन्धे हि एकवाक्यता ऽपीष्यते । वाक्यार्थेन प्रधानेन गुणानामा-  
क्षेपादश्रुतपरिग्रहे सर्वत्र वाक्यभेदप्रसङ्गान्न कचिदेकवाक्यता  
भवेत् ॥ ७४ ॥

ननु च क्रियाकारकसम्बन्धे विशेषणविशेष्यभावे च प्रति-

पाद्ये वाक्यभेदप्रसङ्गः । न चासौ न्याय्यः । नैष दोषः । गुणप्रधान-  
भावेनात्र सम्बन्धद्वयसम्भवः । स च एकस्मिन्वाक्ये ऽविरुद्धः ॥७४॥  
तथा हि । श्रुतिवाक्यलक्षणमत्र प्रमाणद्वयमस्तीत्याह ॥

क्रियया यो ऽभिसम्बन्धः स श्रुतिप्रापितस्तयोः ।

आश्रयाश्रयिणोर्वाक्यान्नियमस्त्वतिष्ठते ॥ ७५ ॥

श्रुत्या कारकविभक्त्या क्रियायां सम्बन्धो द्रव्यगुणयोः स-  
मशीर्षकतया प्रतिपादितः । वाक्यादखण्डप्रतिभोत्पत्तावपोद्गारेण गा-  
मभ्याज शुक्लामभ्याजेति पदार्थविभजनात् गामेव शुक्लामेवेति  
गुणगुणिनोरेकवाक्योपात्तयोर्विनियोगो वाक्यस्य प्रामाण्यनावति-  
ष्ठते । अश्रुतगुणद्रव्यपरिकल्पने हि प्रतिपदार्थं क्रियाभेदात् गाम-  
भ्याज शुक्लां चेति वाक्यभेदः स्यादित्येकरस्यैव प्रवृत्त्योपात्तगुण-  
विशिष्टस्य द्रव्यस्य क्रियासमन्वये तदेकवाक्यत्वं पोषितं भवति ।  
नियमो द्रव्यगुणयोराधेयान्तरादाधारान्तराच्च व्यवच्छेदः । सति पर-  
स्परसम्बन्धे न चान्यनिवृत्तेः । शब्दान्तरमस्ति वाचकमित्येकवाक्या-  
ख्यकशब्दोपादाना ऽसौ श्रौतीति वाक्यीया ऽवतिष्ठते । तदुक्तं न्याय-  
वादिभिः । अर्थैकत्वे द्रव्यगुणयोरैककर्म्यान्नियमः स्यादिति । यत्रार्थै-  
कत्वं श्रूयते वाक्ये, तत्र द्रव्यगुणयोर्नियमो भवति परस्परसम्बन्धा-  
त्मकः । कुतः ऐककर्म्यात् । एकं हि कर्म वाक्यार्थभूतं क्रियालक्षणम् ।  
प्रधानमुद्दिश्य द्रव्यगुणौ शेषभूतौ विधीयते इति तयोः परस्परा-  
काङ्क्षत्वादेकवाक्यतायां सामानाधिकरण्यान्यथानुपपत्त्या ऽसत्यपि  
सम्बन्धवाचकषष्ठीलक्षणविभक्तिश्रवणे विशेषणविशेष्यभावसम्ब-  
न्धावसाय इति सूत्रार्थोऽस्मिन्तयानुगुणः ॥ ७५ ॥

एवमवस्थिते सति, इदमत्रापततीत्याह ।

तत्र द्रव्यगुणाभावे प्रत्येकं स्याद्विकल्पनम् ।

श्रुतिप्राप्तो हि सम्बन्धो बलवान्वाक्यलक्षणात् ॥७६॥

श्रुतिप्राप्तः, श्रुत्योपस्थापितः क्रियाकारकसम्बन्धो, वाक्यं  
लक्षणं लक्ष्यते ऽनेनेति प्रतिपादकं यस्य तस्माद्बलवानिति । तस्य स-  
र्वथा त्यागाभावः । साक्षाद् द्वितीयाश्रुतिस्तद्विभक्तिश्च श्रौतसम्बन्धाऽऽ-  
वेदिका ऽन्योन्यस्वरूपानुविद्धयोः क्रियाकारकयोः प्रतीतिः । वाक्यीय-

स्य तत्सम्बन्धस्य साक्षाद्वाचकं नास्ति केवलमुभयस्यैकवाक्योपा-  
दानाद्योग्यार्थसमन्वयपदान्तरसमवधानात्परस्पररेण सम्बन्धो व्यव-  
स्थाप्यत इति श्रुत्यपेक्षया दुर्बलत्वं । पदान्तरापेक्षत्वाच्च पदान्तरस्य  
नियतस्य सन्निधानाभावान्नावश्यं वाक्यीयसम्बन्धो विशेषणविशेष्य-  
भावलक्षण इति तस्मिन्बहिरङ्गे निवृत्ते ऽपि श्रौतस्यान्तरङ्गस्यानि-  
वृत्तिः । एवं च श्वेत छागमालभेतेति श्वेताभावे कृष्णस्यालम्भनव-  
च्छागाभावे पिष्टपिण्डीमालभ्य कृती स्यादिति चोद्यमत्र दर्शने ॥७६॥

जातिपदार्थनये तु सिध्यतीष्टव्यवस्थेत्याह ।

यदा तु जातिः शक्तिर्वा क्रियां प्रत्युपदिश्यते ।

सामर्थ्यात्संनिधीयेते तत्र द्रव्यगुणौ तदा ॥ ७७ ॥

केषां चित्साहचर्येण जातिः शक्त्युपलक्षणमिति जात्युपलक्षि-  
ता शक्तिः । जातिपदार्थे प्रतिनिध्युपादानार्थं क्रियासाधनत्वेन चोद्यत  
इत्युक्तत्वाज्जातिः शक्तिर्नेत्याह । अत्र दर्शने, न द्रव्यगुणयोः श्रौतः  
क्रियाभिसम्बन्धः । अपि तु जातिक्रिययोः शक्तिक्रिययोर्वा विभक्ति-  
प्रापितः सम्बन्धः । निराधारयोश्च जातिशक्त्योरसम्भवात्सामर्थ्यात्स-  
न्निधापितं स्वाधारं द्रव्यं तेनापि स्वाधेयो गुण इति द्वयोरपि द्रव्य-  
गुणयोः सामर्थ्यात्प्राप्तत्वम् ॥ ७७ ॥

ततश्च प्रतिनिधिविषये ।

जातीनां च गुणानां च तुल्ये ऽङ्गत्वे क्रियां प्रति ।

गुणाः प्रतिनिधीयन्ते छागादीनां न जातयः ॥ ७८ ॥

द्रव्यव्यवधानात् द्वावपि जानिगुणौ क्रियाङ्गभावमनुभवत इति तु-  
ल्यत्वं । तत्र तथापि च्छागादीनां सम्बन्धिन्यो जातयो न प्रतिनिधीयन्ते ।  
छागाभावे मेषो नालभ्यते अपि तु गुणानामेव प्रतिनिधिः प्रसिद्धः ।  
श्वेताभावे कृष्णो ऽपि च्छाग आलभ्यते ॥ ७८ ॥

कात्र युक्तिरित्याह ।

व्यक्तिशक्तेः समासन्ना जातयो न तथा गुणाः ।

साक्षाद् द्रव्यं क्रियायोगि गुणस्तस्माद्विकल्पते ॥ ७९ ॥

व्यक्तिशक्तेः द्रव्यशक्तेः । शक्तस्य द्रव्यस्येत्यर्थः । शक्त्याय-  
त्तो द्रव्यस्योपयोग इति शक्तिग्रहणमुत्पत्तिप्रभृत्याविनाशादन्वयाद्-

धिष्ठानसम्बन्धयोश्चैककालत्वादासन्ना द्रव्ये जातिः । गुणास्तु त-  
न्निष्ठोत्तरकालभाविनः कालान्तरपरिवासादन्योन्यस्वभावपरिणामि-  
न इति द्रव्याद्विप्रकृष्टाः । यदि नाम न-समासन्ना गुणाः कथमेताव-  
ता विकल्प इत्याह । साक्षाद्द्रव्यं क्रियायोगीति । एतदुक्तं भवति । य-  
दि द्रव्यमनपेक्ष्य गुणः साक्षात्क्रियायोगी स्यान्न विकल्पेत । यदा तु  
द्रव्यं साक्षात्क्रियायोगि, जातिगुणौ, तद्द्वारेण तदा प्रत्यासत्तिविप्रकर्ष-  
चिन्ना जायते । तथाहि । द्रव्यं साक्षाच्छक्तं क्रियासम्बन्धक्षममिति  
तद्वारेण समन्वययोग्यम् । तत्रासन्न न विकल्पते जातिरूपमित्यन्य-  
जातीयस्य न प्रतिनिधिः । अपि तु अन्यगुणस्य । कृष्णे ऽपि च्छागे छाग-  
बुद्धिरन्वेत्येव । अन्यजातीयस्योपादाने तु जानेरात्मकलपायास्त्यागे  
सर्वथैव साधनभेदात्क्रियान्तरमेव स्यात् । कदरे तु सादृश्यात् खदि-  
रबुद्धेरनपगमः । एतच्च जातिपक्षे युज्यते । श्रौतस्य जातिरूपस्याऽत्या-  
गात् । द्रव्यपदार्थपक्षे तु जातेरनभिधेयाया उपलक्षणत्वात्तत्त्यागेऽपि  
नास्ति श्रौतार्थत्याग इत्यन्यजातीयस्यापि प्रतिनिधिप्रसङ्गः । श्रौतस्य  
सम्बन्धस्य च द्रव्यपदार्थपक्षे पूर्वं गुणद्रव्ययोः साम्यमुक्तं । इह तु  
सामर्थ्यादाक्षेपे प्रत्यासन्ना जातिर्न त्यज्यत इति जातिपदार्थमुत्कर्ष-  
यितुं विचारितम् । अत एव यदा तु जातिरिति तु शब्दः पूर्वस्मा-  
द्विशेषणार्थः । तदेतद्भाष्ये विहितं । यत्र ह्यनन्तरं द्रव्यं तत्प्रधानं, न  
हि शुक्लमालभेतेति पिष्टपिण्डमालभ्य कृती भवतीति । प्रत्यासन्न-  
तरत्वाज्जातेस्तद्वाची द्रव्यशब्दो ऽभिप्रेतो न गुणोपसर्जनद्रव्यवाची ।  
अनिर्धारितरूपस्य हि द्रव्यस्य जानिरात्मरूपनिर्धारणोपयोगिनी  
स्वात्मप्रदानेनारूपिता तदाकारतां प्राप्नोति । तत्प्रतिनिधौ वस्त्वन्तर-  
भावाच्चोदितस्य त्यागप्रसङ्गः ॥ ७९ ॥

पूर्वोक्त पक्षमन्यमतत्वेनोपसंहरति ।

साम्येनान्यतराभावे विकल्पः कैश्चिदप्यते ।

अतद्गुणो ऽतश्छागः स्यान्मेषो वा तद्गुणो भवेत् ॥८०॥

यथा जानिर्द्रव्योपलक्षणं निरुपाधेरर्थस्याव्यवहार्यत्वात् । एवं  
गुणो ऽपि । तथा जातिवदाधारनियतो गुणो नीलादिर्वार्यवाकाशवे-  
स्तद्भावादिति सति साम्ये ये द्रव्यवद्भेद्यत्वाद् द्रव्यलक्षणप्राप्तं गु-  
णमप्यभिधेयं मन्यन्ते व्याडिदर्शनस्थिता द्रव्यपदार्थिकाः, तेषां गुणो

पि क्रियासम्बन्धं जातिद्रव्यद्वारेणार्हतीति द्रव्यसम्बन्धपरिपोषार्थं ।  
वाक्यायसमन्वयत्यागेन द्वयोरपि गुणद्रव्ययोः प्रतिनिध्युपपत्तिरि-  
त्यनभिमतमपि पक्षं मतान्तरत्वेन निर्दिशति । कैश्चिदिति । द्रव्यस्य  
हि प्रतिनिधिर्भाष्यकारप्रभृतिभिः शिष्टैर्नाङ्गीकृतः ॥ ८० ॥

एवं प्रासङ्गिकं परिसमाप्य प्रकृतमेवानुसन्धातुमाह ॥

जातेराश्रितसङ्ख्यायाः प्रवृत्तिरुपलभ्यते ।

सङ्ख्याविशेषमुत्सृज्य क्वचित्सैव प्रवर्त्तते ॥ ८१ ॥

प्रासङ्गिकेन पूर्वप्रस्तुतस्य व्यवधानादुक्तमप्येतत्पुनः स्मा-  
रितं सामान्येनाधिकं वक्तुम् ॥ ८१ ॥

तथाहि ॥

पराङ्गभूतं सामान्यं युज्यते द्रव्यसङ्ख्याया ।

स्वार्थं प्रवर्त्तमानं तु न सङ्ख्यामवलम्बते ॥ ८२ ॥

पूर्वं शाब्देन व्यापारेण विधीयमानाऽनूद्यमानत्वेन गुणप्रधा-  
नभावमाश्रित्य गुणेऽपि ग्रहे सङ्ख्या विवक्ष्यते इति प्रतिपादितम् ।  
इदानीं तु वास्तवं गुणप्रधानभावमाश्रित्य गुणे सङ्ख्या विवक्ष्यते इति  
न्यायोऽवतार्यते ॥ ८२ ॥

यजेत पशुनेसत्र यज्यर्थायां पशुश्रुतौ ।

कृतार्थैकेन पशुना प्रधानं भवति क्रिया ॥ ८३ ॥

यागस्य प्राधान्यात्तत्साधनभूतः पशुरित्येकेन यागसम्पत्तौ  
प्रधानस्य क्रियालक्षणस्य वाक्यार्थस्य निष्पत्तेर्गुणभेदप्रत्यनादरा-  
त्पराङ्गभूतमत्र पशुसामान्यं द्रव्यसङ्ख्याया युज्यते इति जानेरा-  
श्रितसङ्ख्याया अत्र प्रवृत्तिः । तथा हि । प्रधानं गुणभेदे सत्यावर्त्त-  
तेति क्रियान्तरमेवैनत्स्यात् । ततश्च न प्रधानानुयायिनां गुणाः स्युः ।  
अपि तु प्रधानं गुणानुयायीत्येतदनिष्टं प्रसज्येतेत्याह ॥ ८३ ॥

तथा हि ॥

यावतां सम्भवो यस्य स कुर्यात्तावतां यदि ।

आलम्भनं गुणैस्तेन प्राधान्यं स्यात् प्रयोजितम् ॥ ८४ ॥

यस्येत्यधिकारिणः । अङ्गप्रयुक्ते च प्रधाने प्रधानत्वमेव तस्य

न स्यात्, तत्प्रतिगुणानां च गुणत्वमिति संरक्ष्यो ऽयं नय इत्यभि-  
प्रायः ॥ ८४ ॥

स्वार्थं प्रवर्त्तमानं तु न सङ्ख्यामवलम्बत इत्यत्रोदाहरणमाह ॥

सम्मुख्यमानतन्त्रे तु ग्रहे यत्र क्रियाश्रुतिः ।

सङ्ख्याविशेषश्रवणं नैव तत्राद्रियामहे ॥ ८५ ॥

सम्मुख्यमानो ग्रहार्थस्तन्त्रं यत्र ग्रहे ग्रहशब्दे । विशेषणसमासो  
वाच्यं । सम्मुख्यमानं च तन्त्रं च तस्मिन् ग्रहे संस्कार्यत्वात्प्रधाने सम्मा-  
र्जनक्रियायाः शब्दप्रधानभूताया यत्र श्रुतिः ग्रहं सम्मार्ष्टीत्यत्र तत्र  
स्वशब्देन प्रतिपादितस्यापि सङ्ख्याविशेषस्यैकत्वलक्षणस्य विवक्षान  
भवति । उत्पत्तिवाक्यानुसारेणानेकसङ्ख्यस्यैव तस्यात्र विवक्षित-  
त्वात् । न हि सम्मार्गोऽन्नतन्त्रं, येनैकेनापि ग्रहलक्षणेन साधनेन तस्य  
सम्पत्तावनेकोपादानं पशुबलिः फलं स्यात् । अपि तु ग्रहस्तन्त्रमिति  
यथासम्भवं तस्य संस्कार इति सङ्ख्याविशेषमुत्सृज्य जातिः  
प्रवर्त्तने ॥ ८५ ॥

तदेवं गुणे सङ्ख्या विवक्ष्यते न तु प्रधान इत्यत्र शास्त्रीयं  
ज्ञापकमाह ॥

शिष्यमाणपरे वाक्ये यदेकग्रहणं कृतम् ।

शेषे विशिष्टमङ्गुये ऽपि व्यक्तं तल्लिङ्गदर्शनम् ॥ ८६ ॥

सरूपाणामेकशेष इत्यत्र शिष्यत इति शेष इति कर्मसाधन-  
शेषशब्दाश्रयेण शिष्यमाणो ऽवतिष्ठमानः परः प्रधानं एकशेषलक्षणेन  
संस्कार्यत्वाद्भवतीत्येकवचनान्तत्वादेकसङ्ख्यायुक्ते ऽपि प्रतीते शेषश-  
ब्दे यत्पुनरेकशब्दोपादानतत्स्वार्थं प्रवर्त्तमानं प्रधानभूतं सामान्यमाधा-  
रगतसङ्ख्याश्रयेण प्रवर्तत इत्यस्यार्थस्य ज्ञापकं स्फुटं । भावसाधने तु  
शेषशब्दे शेषणक्रियायाः प्राधान्येन शिष्यमाणस्येति द्विवहोरपि  
शेषणमेकमेवेति, एकत्वे विवक्षिते ऽपि द्विवहोर्निवारणार्थमेकशब्दो  
ऽर्थवानेवेति न ज्ञापकं स्यात् ॥ ८६ ॥

एवं गुणे सङ्ख्या विवक्ष्यत इति न्यायं वैदिकोदाहरणपृष्ठ-  
पातितया ऽवस्थाप्य प्रकृतोपयोगितां दर्शयितुं व्याकरणे ऽप्युदाहरण-  
मन्नाह ॥

समासप्रत्ययविधौ यथा निपतिता श्रुतिः ।

गुणानां परतन्त्राणां सा तथैवोपपद्यते ॥ ८७ ॥

सुप्सुपेत्यत्र समासस्य विधिरिति तस्यैव प्राधान्यम् । न ह्यव-  
यववानामिदमनुशासनम् । समुदाये तेषामन्तर्भूतत्वात् स्वातन्त्र्या-  
भावात् । न चाप्यवयवाः के चनान्न वस्तुतः सन्ति । विशिष्टे ऽर्थे  
समासपदस्याभिन्नस्यैव प्रवृत्तेः । यथोक्तं वाक्यकाण्डे । ब्राह्मणार्थो  
यथा नास्ति कश्चिद् ब्राह्मणकम्बल इति । अभिन्नस्य समासपदस्यैव  
परिकल्पितपूर्वंपरावयवानां विभागः सञ्चिकीर्षितः । अन्वयव्यतिरे-  
काभ्यां हि विशिष्टार्थशब्दावधारणं । तौ चात्र समासपदे राजपुरु-  
षादौ स्तः । समुदायेन विशिष्टस्य सम्बन्धस्य प्रतिपादनात् । अव-  
यवाभ्यामप्रतिपादनात् । समुदायसंस्कारप्रयुक्त एव चावयवानां  
विभक्तिलोपहृत्त्वपुंश्रद्धावासंस्कारः । अवयवसंस्कारादिनान्त-  
रीयकत्वात्समुदायसंस्कारस्य । तस्मादत्र समासविधौ येन प्रकारे-  
णैकसङ्ख्यामुपादायैकत्वं प्रतिपादयन्ती श्रुतिः सुप्सुपेतिशब्दोपनिप-  
तिता श्रोत्रविषयभावमागता, तेनैव प्रकारेण न्यायेनापपद्यते गुज्यत ।  
श्रुतमेकत्वं विवक्ष्यत इत्यर्थः । को ऽसौ न्याय इत्याह । गुणानां पर-  
तन्त्राणामिति । प्रधानवशवर्तित्वाद् गुणानामवयवानां यां सङ्ख्या-  
मुपादायार्थे प्रवृत्ता सती सुप्सुपेति श्रुतिस्तत्सङ्ख्यायोगिनमेवार्थं  
प्रतिपादयतीत्येकस्य सुबन्तस्य समासः कष्टश्चित् इत्यादौ भवति ।  
ननु बहूनां महत्कष्टं श्रित इति द्वितीयान्तजातेराश्रयादनेकस्य स-  
मासे तस्यानियतत्वादनवस्थानात्प्रधानभूतः समासो नियमेन प्रती-  
यत इति विप्लवात्तस्यानुग्रहो निराकृतः स्यादिति प्रत्यवयवं समास-  
भेदात् गुणायत्तं प्राधान्यं स्यात् न तु गुणाः प्रधानानुयायिन इत्यर्थः ।  
द्वन्द्वबहुव्रीह्योस्त्वनेकमिति वचनसामर्थ्यादनेकपदावयवः समासो-  
ऽभ्युपगम एव । अत एव च लिङ्गात्सङ्ख्याविवक्षासिद्धिः । प्रत्यय-  
विधावितिङ्चाप्र निपदिकादित्यत्र समाहारद्वन्द्वनिर्दिष्टायाः प्रातिप-  
दिकलक्षणायाः प्रकृतः सिद्धरूपाया अनुवादात्स्वादिविधिवाक्ये  
ऽधिकारादपूर्वस्य स्वादेरेकवाक्यतया प्रत्ययस्य विधानमिति प्राधा-  
न्यात्तदङ्गे प्रातिपदिके यथाश्रुतसङ्ख्याङ्गीकारः । ननु च सुप्सुपेति  
विभक्त्येकत्वस्य प्रतिपादितत्वादस्तु सङ्ख्याविवक्षा । ङ्याप्रातिपदि-



कादित्यत्र तु काऽसावेकत्वसङ्ख्या श्रुता यस्या विवक्षौच्छेतास्य यदि समाहारैकत्वं । तदयुक्तम् । तस्य समुदायसम्बन्धित्वत् समुदायात्प्रत्ययोत्पत्तेरविवक्षितत्वात् तस्यैकत्वमत्र विवक्षितत्वेन प्रतिपाद्यम् । अपि तु प्रत्येकमवयवानाम् । तेषां चात्र वृत्तावन्तर्गतत्वाद् द्वित्वदिप्रतियोग्यकत्वं न प्रतीयते ऽपि त्वविवक्षातसङ्ख्याविशेषाणि स्वरूपमात्रेणैव उच्यन्तीतिर्पादकानि । भवन्तैव तर्ह्यस्माकं दिक् प्रदर्शिता । वयमप्यधुना तर्ह्येवं व्याचक्ष्महे । यथा निपतिता श्रुतिः । येनैव प्रकारेण निपतिता अर्थवच्छब्दरूपं च स्वरूपमात्रेण प्रतिपाद्यन्ती निपतिता । यथा च तावति तात्पर्यमिति न द्वितीयमपेक्षने । द्विवचनबहुवचनान्तानामसमासाद् वृत्तौ सङ्ख्याविशेषानवगतेः प्रतियोग्यपेक्षामन्तरेण च द्वित्वाद्यनुत्पत्तेः । अतश्चार्थात्प्रत्येकमेकत्वं उच्यन्तीतिर्पादिकादिति वदतो विवक्षितम् । अन्ये तु ग्रहणकवाक्यादस्माद्यत्प्रातिपदिकं जायते, उच्यन्तादायन्तात्प्रातिपदिकादिति, तत्र श्रुतमेकत्वं विवक्ष्यत इति व्याचक्षते । अत्र तु यथा निपतिता श्रुतिरित्यवाचकम् । न हि प्रतिपादकमुपप्लवमानं वाक्यं श्रुतिविषयम् । तदत्र सङ्ख्याविवक्षायां बहुभ्यो उच्यन्तीतिर्पादिकेभ्यः स्वादिप्रत्ययस्य परत्वासम्भवाद्यथाप्रकृत्यावर्त्तेत प्रत्ययः । तथा च गुणानुयायि प्रधानं स्यान्त तु गुणास्तदनुयायिनः । ननु च स्वादीनां प्रकृतिसम्बन्धस्य विधीयमानत्वात्कथं तेषां प्राधान्यं । एवमपि प्रकृतीनां तावद् गुणत्वं सिद्धमिति तत्र गुणे सङ्ख्या विवक्ष्यत इति सिद्धो ऽस्मन्नयः । न च प्रकृतिरेव प्रत्ययपरतया सम्बन्धिकीर्षिता । प्रकृतिप्रत्ययपरिकल्पनेन पदस्यैवान्वाख्येयत्वात्तस्यैव लोके प्रयोगात् । यद्यपि च प्रत्ययपरत्वेन संस्कृता प्रकृतिरेव पदं तथापि तात्पर्यदृशा प्रकृतः प्रक्रियाभेदेनासत्यत्वादविकल्पं पदमेव सत्यमुद्दिश्य संस्कारप्रवृत्तिः । वाक्यार्थप्राधान्ये त्वपूर्वस्य प्रत्ययस्यैव विधीयमानत्वात्प्राधान्यं । अत एव समासप्रत्ययविधावित्याह । इत्थं च नात्र भिन्नवाक्यतया सम्बन्धिविधानं । प्रक्रियायां प्रकृत्यनुवादेनैकवाक्यतया स्वादीनां विधानात् । सुप्तिङोरविशेषविकरणाद्वाच्यमाभिधानादिति तु सङ्ख्यावाक्यभेदाभिप्रायः । न तु प्रकृतिवाक्येनापि नैकवाक्यता ऽत्र विवक्षितेति मन्तव्यम् । न चैकवाक्यतया विधाने प्रत्ययसंज्ञासम्बन्धो विलक्षणाः प्रवृत्तिभेदेन विना न शक्यते विधातुं । विधिसम्बन्धो हि पूर्व, ततो

विधानादलब्धसत्तानां स्वादीनां प्रत्ययसंज्ञासम्बन्धः । सतो हि कार्यिणः कार्येण भवितव्यम् । भाविनो ऽपि बुध्या विषयीकरणाद्भाव्यमानावस्थायामेव प्रत्ययादिसंज्ञासमन्वयादित्येकवाक्यतयैवात्र प्रत्ययविधिर्ग्रन्थकाराभिमतः ॥ ८७ ॥

किमेष एवोत्सर्गः, गुणे सङ्ख्या विवक्ष्यते इति । नेत्याह ॥

गुणे ऽपि नाङ्गीक्रियते प्रधानान्तरसिद्धये ।

सङ्ख्या कर्ता तथा कर्मण्यविशिष्टः प्रतीयते ॥ ८८ ॥

तथा कर्तेति । एवं च सति कर्ता ऽविशिष्टः प्रतीयत इति सम्बन्धः । स हि गुणः । ईप्सिततमं तु कर्म सङ्ख्याद्वारेण धीयमानसंस्कारं प्रधानं । कर्मणीति । कर्तुरीप्सिततमं कर्मैत्यत्र कर्मसंज्ञायां विधीयमानायाम्, तस्या एव तथा वा संस्क्रियमाणस्य कर्मणः प्राधान्यात्कर्तुः क्रिययेप्सिततममिति स्वाश्रयक्रियासम्बन्धितया कर्ता निर्दिश्यमानो गुणो ऽविशिष्टः सूत्रोपात्तलिङ्गसङ्ख्याभ्यामनवच्छिन्नः, कर्त्रो कर्तृणां च क्रिययेप्सिततमस्यापि कर्मसंज्ञासिद्ध्यर्थं भूयः प्रधानानुग्रहाय प्रतीयते अवगम्यते । समासप्रत्ययविधौ तु बहूनां सुबन्तानां समासे ऽव्यवस्था स्यात्, बहुत्वस्यानियतत्वात्कर्मसंज्ञा तु बहुविषया प्रचयमनुभवतीति न दोषः । प्रत्ययविधेरपि बहुभ्य प्रकृतिभ्यां नास्ति परत्वस्यानर्वाहात् । तथा च सरूपवार्त्तिक उक्तं । एकविभक्तेरिति चेन्नाभावाद्विभक्तेरिति । तदेवं प्रधानप्रचये भूयाननुग्रहः कृतो भवतीति प्रधानस्याविवक्षितसङ्ख्यत्वे सिद्धे न गुणगता सङ्ख्या ऽङ्गीक्रियते । अन्यथा प्रधानसङ्कोचे तदुपरोधः स्यादिति प्रधानान्तरसिद्धिः । प्रयोजनमेतद्युक्तिगर्भं द्रष्टव्यमिति । गुणानां पारतन्त्र्यादेव न्यायात्कर्तुरीप्सिततममित्यत्र न विवक्ष्यते सङ्ख्येत्युक्ता युक्तिः ॥ ८८ ॥

अत्रैवोपोद्धलनार्थमाह ॥

यस्यान्यस्य प्रसक्तस्य नियमार्था पुनःश्रुतिः ।

निवृत्तौ चरितार्थत्वात्सङ्ख्या तत्राविवक्षिता ॥ ८९ ॥

यस्य पुनः श्रुतिरिति सम्बन्धः । पूर्वं सामान्येनाक्षेपादेकैव श्रुतिः पुनःश्रुतिरित्युच्यते । यथेह कर्तुः । पुनः शब्दो वा तु शब्दस्थर्थः । स पूर्वमप्रधाने विवक्ष्यते सङ्ख्येत्युक्तम्, तदपेक्ष्येह विशेषद्योतनार्थः ।

किमर्थमसौ पुनः श्रुतिरित्याह । अन्यस्य कर्मादेः प्रसक्तस्य प्राप्नुवतो नियमार्था निवृत्त्यर्था । तथा हि । ईप्सिततमस्य सम्बन्धिशब्दत्वाद्ये-  
नेप्सिततमं कर्म तस्याक्षेपस्तावत्सिद्ध इति करणादेरपीप्सिततम-  
प्रसङ्गे कर्तुरित्युच्यमानं कारकान्तरनिवृत्तितात्पर्यान्नियमार्थमिति ।  
द्वौ षड्वो वा कर्तारो न निवारिताः । तथा ऽपि कारकान्तरनिवृत्ति-  
र्विवक्षिता सिध्यत्येवेति निर्देशार्थेवात्र सङ्ख्या । नन्वेवमनेनैव न्या-  
येन यजिना अनियताङ्गाक्षेपात् पशुनेति करणान्तरनिवृत्तितात्पर्येणा-  
च्यमानमविवक्षितसङ्ख्यं प्रसज्येत । नैष दोषः । यथेप्सिततमस्य स-  
म्बन्धिशब्दत्वादवश्यं साधनमात्राक्षेपे सिद्धे कर्तुरिति पुनः श्रुति-  
र्भवति, नैवं यजेः करणाक्षेपो ऽवश्यम्भावी । देवतोद्देशेन हविः  
प्रक्षेपमात्रस्य यज्यर्थत्वात्त्यज्यमानस्यैवाक्षेपो न करणस्येति करणा-  
क्षेपस्य नान्तरीयकत्वाभावाच्च पशुनेति पुनः श्रुतिः अपि त्वपूर्वं ए-  
वायमङ्गविधिः । पशुरेवात्र त्यज्यमान इति चेत्, त्यागमात्रे ऽपि  
तर्हि यजेः प्रयोगो दृश्यते, अग्नौ सुष्टु यजत इति । अत्रापि हविष  
आक्षेप इति चेत्, एवं तर्हि दृष्टार्थानां क्रियाणां लोके भवेन्नाम सा-  
मर्थ्यात्साधनाक्षेपः । अदृष्टार्थास्तु तु शब्दप्रमाणकत्वाद्यजतेत्यतो  
यागः कर्तव्य इत्येव प्रतीयते । पशोरपूर्वेव चोदनेयमिति यथाश्रु-  
तसङ्ख्याविवक्षैव न्याय्या । न च तस्मिन्यागे द्वाभ्यां प्रधानान्तरसि-  
द्धिरस्ति । नापि यागान्तरे एकैव सर्वस्य यागस्य सिद्धिः । ननु च का-  
रकान्तरनिवृत्तितात्पर्यं कर्तुः सामर्थ्यात्सार्थाद्धीयते पथिक इत्यत्रापा-  
दानेन सामर्थ्येन ईप्सिततमस्य पथिकस्य कर्मसंज्ञाभावाद्धीयत इति  
कर्मणि लकारोत्पत्तिः कथं । न चायं कर्मकर्तुर्विषयः । कर्मस्थक्रिया-  
णां कर्मवद्भावस्योक्तेः । जहातिश्च त्यागमात्रवचनः कर्तृस्थक्रियः । सार्थो  
हि त्यजति पथिकस्तं नानुगच्छति । ततश्च पथिकस्यापायस्तत्फलं, न  
धातुवाच्यः । किं च पूर्वकर्मणः सतः कर्तृत्वं कर्मकर्तृत्वं । इह तु  
सार्थापेक्षमेव पथिकस्य कर्मत्वं स च सार्थो ऽपादानमिति कथं त-  
दपेक्षं कर्मत्वमित्येतदेव चोच्यते । अत्रोच्यते । इह कारकाणां  
स्वव्यापारे स्वातन्त्र्यं सर्वेषामेव विद्यते । अकिञ्चित्करस्य क्रिया-  
ङ्गभावायोगात् । तथा च सामान्यभङ्गापूर्वको विशेषसंज्ञासम्भव  
इति सार्थस्य जहातौ स्वानन्त्यमपादानस्यातवगतमेव । सार्थो हि  
पथिकं जहदपाये साधनभावमनुभवति । यथा ज्वलन्ति काष्ठानि

पाके । ततश्च सामर्थ्यात्प्रतीयमानं स्वातन्त्र्यं कर्मसंज्ञाहेतुरत्रोपपद्यते  
यथा प्रविशपिण्डीमिति । यद्येवं कर्मादीनामपि स्वव्यापारे स्वातन्त्र्य-  
मस्त्येवेति तदाश्रयापि कर्मसंज्ञा स्यात्, माषेवश्व बध्नातीति, अन-  
र्थकं कर्तुरिति विशेषणम् । नैतदस्ति । सद्यपि तत्र स्वातन्त्र्यं न कर्त्रा  
न्यग्भाविनामिति न कर्मसंज्ञाहेतुः । इह तु सामर्थ्यस्यापगमान्ते त्यागे  
जहातेर्भेदेनादनपगमे ऽपादानत्वं न्याय्यं । त्यागे ऽपि स्वातन्त्र्यं न वि-  
रुध्यत इति भवति तदपेक्षं कर्तृत्वम् । नन्वेवमपि स्वातन्त्र्यस्यान्न  
न्यग्भावभावे ऽपादानमुत्तराणीति कर्तृसंज्ञया ऽपादानसंज्ञाया बाध-  
नात्कर्तृनृतीयैव स्यात् । तद्यथा धनुषा विध्यतीति करणे कृतीया ।  
नैष दोषः । नान्तरीयकयोः शक्त्योः शब्दसामर्थ्यादुभयोः प्रतीतौ  
युगपद्विवक्षायां बाध्यबाधकभावः । तथा हि धनुषः शरानिःसरणे  
ऽवधिभावगमने विना वेधने साधकतमता नोपपद्यत इति द्वयोर्यु-  
गपद्विवक्षायां करणसंज्ञया ऽपादानसंज्ञाबाधनासृनीया । कृतायामाप  
कृतीयस्यामस्यावधिभावः प्रतीयत एवेति । अभिन्नफलत्वे सति  
तुल्यबलत्वात्परत्वेन व्यवस्था । सार्थेन हीयत इति तूक्ते सार्थस्य क-  
र्तृत्वमेवावगम्यते नापादानत्वमपायस्याप्रतीतेः । सार्थेन हि पथिको  
हीयते । यावच्चासावपि ततोऽनापेतस्तावत्सार्थस्य कुतस्तं प्रत्यपादान-  
त्वमिति तदेतदभिधातुमपादाने पञ्चम्येवात्रन्याय्या । तत्र त्यागफल-  
स्यापायस्य प्रतीतेस्त्यागे स्वातन्त्र्यमवगम्यते एव । ननु सार्थेन हीय-  
त इत्यत्रापायो गम्यत एव । तथाहि । हीयत इति कोऽर्थः । त्यज्यत  
इति । यदि च ततः साक्षादेवयात्पथिकः, ततोऽस्य सार्थस्य तस्यां  
जहातिक्रियायां कर्तृत्वमुपपद्यते नान्यथा । सत्यमेतत् । किन्तु सार्थे-  
न हीयत इत्युक्ते संशयो जायते किं सार्थेनात्मनः सकाशात् पथिकः  
परित्यज्यते किंवान्यतः सार्थेनापि कृत्यत इति । अवधिभावे तु सा-  
र्थस्य पञ्चम्यः प्रतिपादिते तस्यैव कर्तृत्वं नियतमवगम्यते । तस्माद-  
न्यथासिद्धावधिभावप्रतिपत्त्यर्थमपादानसंज्ञैव तत्र विधेया ननु विप्र-  
तिषेधः फलभेदे । सत्यम् । तुल्यबलत्वेन परत्वादपादनमुत्त-  
राणि बाधन्त इति युक्तम् । सार्थे तु विवक्षितार्थप्रतिपाद्य-  
सामर्थ्यात्कर्तृसंज्ञा न प्रवर्त्तते । यद्येवं कर्तुरिति कर्तृसंज्ञकेनेप्सि-  
ततमस्य कर्मसंज्ञायां पथिकस्य तदभाव इति तदवस्थं चाद्यम् । नै-  
तत् । कर्तृग्रहणस्य स्वातन्त्र्योपलक्षणार्थत्वात् । न च स्वातन्त्र्य-

मात्रं कर्तृशब्देन लक्ष्यते येन सकलकारकसाधारणत्वात् अस्य विष-  
यव्यावृत्तिविषये ऽपि कर्मसंज्ञा प्रसज्येत । प्रधानभूतस्वातन्त्र्योप-  
लक्षणादिति सामान्येन कर्तृसंज्ञकत्वात्कर्तृसंज्ञकत्वमनपेक्ष्य प्रधा-  
नभूतं स्वातन्त्र्यमात्रं यस्यास्ति कर्तृसंज्ञकस्याऽकर्तृसंज्ञकस्य च त-  
स्योभयस्याप्येकवाक्यतया संग्रह इति वाक्यभेदानवतारात्सर्वं सु-  
स्थम् । एवं ल. कर्माणि च भावे चाकर्मकेभ्य इति वचनात् भाव-  
कर्मकर्तृषु सामान्येन विधानात्परस्मैपदात्मनेपदयोरविशेषेण प्रस-  
क्तौ भावकर्मणोः शेषात्कर्तृरीति नियमार्थो पुनःश्रुतिरिति निवृत्ति-  
तात्पर्यादिविवक्षिता सङ्ख्यति प्रत्ययनियमपक्षे नियम्यमानत्वात्प्रत्यय-  
स्य प्राधान्ये ऽर्थानां गुणत्वाद् गुणे ऽपि सङ्ख्या नाङ्गीक्रियते ऽत्रेति  
द्विवहुष्वपि कर्मादिष्वात्मनेपदपरस्मैपदसिद्धिरत्रोदाहरणत्वेन यो-  
जनीया । अयमेव ह्यस्य मुख्यो विषयः । पूर्वश्रुत्यैव विधावुपादानात्पु-  
नः शब्देन नियमार्थमेवानुवादात्तथा च यजेत पशुनेत्यादावतिप्रसङ्गो  
न भवति । पशोरुत्पत्तिवाक्यं किलेदं प्रथममित्यविषय एवायमस्य  
श्लोकस्य । एवं सरूपाणामेकशेष इत्यत्र शिष्यमाणपरे वाक्ये ऽन्य-  
निवृत्त्यर्थत्वात्सरूपश्रुतेः श्रुतसङ्ख्याऽविवक्षायां द्वयोरप्येकशेषः सि-  
ध्यति ॥ ८९ ॥

गतमदः । उक्तमिदम् । समासप्रत्ययविधौ यथा निपतिना  
श्रुतिः । गुणानां परतन्त्राणां न्यायेनैवोपपद्यत इति । तथा च प्राति-  
पदिकेभ्य एकस्या विभक्तेरभावात् एकविभक्ताविति चेन्नाभावा-  
द्विभक्तेरिति प्रातिपदिकैकशेष एकविभक्तिनिमित्तो दूषितः । अत्र तु  
भाष्ये ऽथ वा पुनरस्त्वेकविभक्तावेकशेष इति स एव सिद्धान्तित  
स्तत्कथमुपपद्यत इत्युपपादयितुमाह ॥

सरूपसमुदायात्तु विभक्तिर्या विधीयते ।

एकस्तत्रार्थवान् सिद्धः समुदायस्य वाचकः ॥ ९० ॥

सह विवक्षायामेकशेषवचनात्परस्परापेक्षावयवार्थोपपादितस-  
मुदायार्थप्रादुर्भावात्सरूपप्रातिपदिकविषये ऽवयवानां समुदायस्य  
च पृथगेवार्थवत्वाद्भिन्नैव प्रातिपदिकसंज्ञा । ततश्च समुदायात्प्राति-  
पदिकादन्यैका विभक्तिः ङ्याप्रातिपदिकादित्यत्र सङ्ख्याविवक्षा-  
यामपि । ननु च समुदायात्प्रातिपदिकादिवा ऽवयवेभ्यो ऽपि प्रा-

तिपदिकेभ्यो विभक्तेरुत्पत्तिरत्र स्यात् । तथा च समुदायविभक्तैर-  
 न्यावयवविभक्त्या व्यवधानात्कथमेकविभक्तावित्यस्योपपत्तिः । अथ  
 सुबन्तानां सरूपाणामेकशेषो न प्रातिपदिकानामिति नास्ति व्यव-  
 धानम् । एवमपि यो ऽसावेकः सर्वतरः शिष्यते तद्दीया विभक्तिरपि  
 शिष्यते इति सा समुदायविभक्तिश्चेति द्वे श्रूयेयाताम् । अत्रा-  
 च्यते । समुदायावयवसन्निधाने समुदायकार्यमेव प्रवर्तते नावयव-  
 कार्यम् । समुदायपारतन्त्र्यादवयवानां । अस्ति च समुदायकार्येण विभ-  
 क्त्याख्येनावावयवानामनुग्रहः । तथा हि । समुदायादुत्पद्यमाना  
 विभक्तिरवयवार्थगतमपि सङ्ख्याविशेषं विभजति स्पष्टं । अवयवार्था-  
 नामेव परस्परापेक्षितरूपाणां समुदायार्थत्वादिति लाघवेनैकेनैव  
 प्रयत्नेन तन्त्रलक्षणेनावयवानुग्रहः कृतो भवतीति नावयवेभ्यः पृथ-  
 ग्विभक्त्युत्पत्तिः । तद्यथा । पपाचेत्यत्र समुदायैकाच एव द्विवचने-  
 नावयवैकाचामप्यनुग्रहः । विरूपसमुदायविषये तु सहविवक्षासम्भ-  
 वे ऽपि न समुदायार्थप्रादुर्भावः । तथा ह्युक्तम् । याभ्यां चैकमनेकार्थं  
 ताभ्यामवापरमिति । अवयवार्थानां प्राधान्यात्प्रत्ययवत् तत्र विभक्त्यु-  
 त्पत्तौ द्वन्द्वः सुबन्तानां सिध्यति । ननु च सरूपविषये ऽपि परस्प-  
 रापेक्षैवावयवानां समुदायप्रादुर्भावबीजं । न तु सरूपार्थसमवेतजा-  
 तिसम्भवात्समुदायस्य तद्वाचकत्वे भिन्नसमुदायार्थोपपत्तिः, जा-  
 तिपदार्थदर्शने प्रत्याख्यानादेकशेषस्य । किं च जातेरभिधेयत्वे द्विवचन  
 बहुवचनानुपपत्तिः । एकत्वात्तस्याः । कामं बहुवचनं तान्त्रिकं भवेत्  
 न तु बहुद्वयावसायः । तस्मादुद्भूतावयवार्थभेदः समुदायो ऽपेक्षि-  
 तरेतरावयवार्थभेदत्वात्सरूपविरूपविषये ऽपि समान एव । एवं तर्हि  
 सुबन्तानां द्वन्द्ववचनसामर्थ्यात्तन्त्रेण विरूपसमुदायादेका विभक्ति-  
 र्नीपपद्यते । सरूपविषये तु न किञ्चिद्बाध्यते इति तत्रैवायं न्यायः ।  
 यदि वा व्यक्तिपदार्थनये ऽप्यारब्ध एकशेषो जातिरनभिधीयमाना  
 ऽपि सम्बन्धव्युत्पत्त्यर्थमवश्यमुपलक्षणत्वेनापेक्षणीयेति तन्निबन्धना  
 सरूपाणां सङ्गटना । प्रातिपदिकानां विरूपाणां त्वेकक्रियाविषयत्वेना-  
 पेक्षितसुबन्तावस्थायां सङ्गटनं न प्रातिपदिकावस्थायां परस्परसम्ब-  
 न्ध इति सुबन्तानामेव द्वन्द्वः । वर्णानां तु निरर्थकत्वाद्वचनं धनमि-  
 स्थादौ समुदायस्यैवार्थवत्त्वान्नायं तन्त्राख्यो न्यायः सम्भवतीत्यस-  
 ति प्रातिपदिकसंज्ञायामर्थवद्ग्रहणे ऽवयवेभ्यो ऽप्यनर्थकेभ्यो विभक्त्यु-

जातौ यदधिकं विचार्यमवशिष्यते तदेव विचारयितुमाह ॥

अभेदरूप सादृश्यमात्मभूताश्च शक्तयः ।

जातिपर्यागवाचित्वमेवामप्युपवर्ण्यते ॥ ९२ ॥

इयत्पत्र शङ्का । अन्वयविज्ञानोन्नीयमानसद्भावा जातिरित्युद्गोष्यते । सा च व्यक्तिभ्यो व्यतिरेकेणात्मानं नो दर्शयति । तदेता एव व्यक्तयः सादृश्यादेकाकारप्रत्ययप्रसवहेतवः प्रकृत्यैवैकप्रत्यवमर्शजननसामर्थ्यादध्यासाद्वा सन्तु किमपरेण सामान्येन कृत्यम् । तदेतदभ्युपगच्छति । अभेदरूपमव्यतिरिक्तं व्यक्तीनां तत्सादृश्यमेकप्रत्यवमर्शजनक वाच्यव्यतिरिक्तमेव शक्तिलक्षणं सामर्थ्यं तदपि जातिरिति व्यर्पादश्यत एव । अन्विताकारज्ञानजनकं हि व्यक्तीनां किं चन रूपं सामान्यमिति सर्वपार्श्वदन्त्यायः । तर्हि सादृश्य शक्तिरित्यपि नामान्तरेणोच्यतां न का चिदनुपपत्तिः । व्यतिरेकाव्यतिरेकचित्तात्तु प्रवादिनां ग्रह एवेत्यमिप्रायः ॥ ९२ ॥

अत्र वैशेषिकदर्शनाश्रयेण व्यतिरेकपक्षं जातीनां समर्थयितुमाह ॥

दण्डोपादिस्त्वया दण्ड यद्यपि प्रतिपद्यते ।

न तस्मादेव सामर्थ्यात् स दण्डीति प्रतीयते ॥ ९३ ॥

नेच्छानिमित्तादिच्छावानिति ज्ञानं प्रवर्त्तते ।

तस्मात्सत्यपि सामर्थ्ये बुद्धिरर्थान्तराश्रया ॥ ९४ ॥

अयमत्रार्थः । यदा ऽनुगताकारे ज्ञाने व्यक्तीनां व्यावृत्ताकाराणां हेतुत्वं नोपपद्यत इति सामान्यं परिकल्प्यते । सादृश्यसामर्थ्ये तु व्यक्त्यव्यतिरिक्ते । तद्वदनुपायिनी व्यतिरिक्ता जातिरभ्युपगन्तव्या । ननु च सा ऽपि कथमवयवेन व्यक्तिं नानुयायात् । तथा च गवाश्वादौ साङ्कर्यप्रसङ्गः । नैतदेवं, प्रतिनियनाश्रयवृत्तित्वात्सामान्यानाम् । किमत्र निमित्तमिति चेत् । विशिष्टसंस्थाने जातित्वं व्यक्तीनाम् । अन्यो ह्यवयवसन्निवेशो गवामन्यस्त्वश्वानामिति गोत्वाश्वत्वयोराधारनियमसिद्धिः । तत एव तर्हि विशिष्टात्सन्निवेशात्सादृश्यापरपर्यायात्प्रतिनियमेनानुगताकारप्रत्ययो ऽस्तु । यथा सावयवसन्निवेशः प्रतिव्यक्तिभिन्नो ऽपि सामान्यस्य भिन्नस्याश्रयावच्छेदहेतुः तथा ऽनुगताका-

रस्यापि ज्ञानस्य हेतुर्भवतीत्यलमन्तर्गडुना सामान्येन । तदुक्तम् । तु-  
ल्यभेदे यथाजातिः प्रत्यासत्या प्रसर्पति । क चिन्नान्यत्र सैवास्तु शब्द-  
ज्ञाननिबन्धनमिति । अत्रोच्यते । इह कार्याणां प्रतिनियतकारणज-  
न्यत्वान्न सर्वो जनकः सर्वत्र कार्ये व्यापारयितुं पार्यते । तथा  
हि । दण्डीति प्रत्यये दण्डसम्बन्धो निमित्तं, स तु दण्डसम्बन्धः सर्वत्र  
किं न भवतीत्युक्ते दण्डजिघृक्षा तस्य निमित्तं भग्यते । न चैतद्व-  
क्तुं शक्यते । दण्डोपादानेच्छाया एव दण्डसम्बन्धं प्रति नियमहे-  
तोरस्तु दण्डीति प्रत्ययः किमपरेण तत्र दण्डसम्बन्धेन निमित्तेन  
कृत्यमिति । दण्डोपादित्सा दण्डसम्बन्धस्य निमित्तम् । तस्या  
अपि किं निमित्तमित्युक्ते दण्डस्य यत्र कार्यं विनियोगः तत्र सा-  
मर्थ्यादिदर्शनं तदुपादित्सानिमित्तं वक्तव्यम् । तथा च तत एवे-  
च्छानिमित्ता दण्डोपादित्सावानित्यस्तु प्रत्ययः किमत्रेच्छासम-  
वायः स्वात्मनिमित्तमुद्घोष्यत इति । नैतच्छक्यते ऽभिधातुम् ।  
अनुरूपं कार्यं अनुरूपकारणजन्यमितीच्छासम्बन्धादिच्छावानिति  
ज्ञानम् । दण्डीति । एवं सादृश्यादेः सामान्यस्य विषयनियमसामर्थ्ये  
सत्यपि न तस्मादेव सामर्थ्यादनुगताकारज्ञानजकत्वं युक्तं तत्सदृश-  
मित्यादेर्ज्ञानादिति तन्निमित्तं व्यतिरिक्तं सामान्यमवश्याश्रयणी-  
यमिति सिद्धम् ॥ ९४ ॥

अन्यथा ऽनिप्रसङ्ग इत्याह ॥

स्वभावो ऽव्यपदेश्यो वा सामर्थ्यं वा ऽवतिष्ठते ।

सर्वस्यान्ते यतस्तस्माद्व्यवहारो न कल्पते ॥ ९५ ॥

इह कार्याणां प्रतिनियतकारणानङ्गुपगमे कारणकारणादेव  
सिद्धावङ्गुपगम्यमानायां तत्रापि तत्कारणादित्यनवस्थायामापादिना-  
यां सर्वान्ते मूलकारणे ऽवस्थानव्यम् । तच्च मूलं कारणं सर्वस्य  
वस्तुनः । सर्वस्य वादिनो ऽन्ते पर्यनुयोगावसाने नित्यस्य प्रधानादेः  
कारणस्य स्वभावो ऽव्यपदेश्यो ऽयमस्य स्वभावो ऽस्माद्धेतोरित्येवं  
व्यपदेश्युपशक्यो ऽवतिष्ठते । अत एवास्मिन्नावधौ हेतुप्रश्न-  
परम्परा निवर्तते । येषां च नित्यं कारणं तेषां सामर्थ्यं हे-  
तुशक्तिः प्रश्नपरम्परावसाने ऽवतिष्ठते । तदपि सामर्थ्यमव्यप-  
देश्यमेव, वैलक्षण्येनेदं तदिति शब्देन व्यपदेश्युपशक्यत्वात् ।



अथ वा नित्यकारणपरिग्रह एव । तस्यात्यन्तपरोक्षत्वात्स्वभावोऽव्य-  
पदेश्योऽनेकशक्त्यात्मकत्वे तु सामर्थ्यमप्यस्य परोक्षत्वादेवाव्यप-  
देश्यम् । एकमेव वा वस्तु स्वभावशब्देन सामर्थ्यशब्देन च व्यवहरन्ती-  
ति तदुक्तिरेव प्रतिपादयति । एवमव्यपदेश्यस्वभावेऽवस्थानात्तस्मा-  
दव्यपदेश्याच्छाब्दो व्यवहारो न प्रकल्पते । एकवाक्ये यथानुपातवस्तु-  
निबन्धनो हि परिदृश्यमानः स्थूलार्थाश्रयो गामानयौदनं भुङ्क्ष्वेति  
व्यवहारः सोऽत्यन्तहेतुवश इति स्वभावं सामर्थ्यं चानय भुङ्क्ष्वचेत्येवं  
वक्तव्यम् । अव्यपदेश्यत्वाच्च स्वभावादेस्तेन व्यवहारो नोपपद्यत  
इत्युक्तमव्यवहार्यं यस्तूपक्षेप्तुमित्यर्थः । तदेवं भिन्नव्यवहारनिबन्ध-  
नानि सामान्यान्यभ्युपगन्तव्यानि सादृश्यात्तु सदृश इति व्यवहारः,  
शक्तिमत्त्वात्तु शक्तिमानिति । अन्यस्य सादृश्यज्ञानं सामान्यज्ञानाद्  
भिन्नजार्तायेष्वपि गोगवयादिषु भावात् । अथ नावधार्यं विवेकेन  
जायत इत्यनुगतस्य ज्ञानस्य निमित्तपरिकल्पनायां यदेव किं चि-  
न्निमित्तं स्यादिति को ग्रहो जातिष्विति । उच्यते । तत्र रूपिसमवा-  
याच्चाक्षुषायेव सामान्यानीति ब्रूमः । विप्रतिपक्ष तु प्रतिकार्यक-  
ल्पत्वमुच्यते । न च ज्ञानं नान्यकार्यं जडादुरादिसदृश अपि तु  
बोधरूपमिति । तस्य तत्सामान्यं न चक्षुरादिवदवधिमति प्रत्ययरूपं  
कारणमपि त्वालम्बनप्रत्ययरूपम् । आलम्बनं च संवेद्यमानम् । अ-  
तश्चेहापि तदेवायातं, संवेद्यते तस्य स्वरूपमप्युपयुज्यमानमिति ।  
अथ विकल्पस्य सामान्यविषयो न तु प्रत्यक्षस्य । तदयुक्तम् । अस-  
ति सामान्ये विकल्पो न प्रत्यक्षम् । न सति । सत्यविषयत्वात् । विक-  
ल्पविषयत्वाच्च तस्यासत्यत्वम् । असत्यविषयत्वाच्च तस्याः सत्यत्व-  
मितीतरेतराश्रयता । किं च । प्रतिकर्म व्यवस्थायां ज्ञानस्य बौद्धै-  
रुच्यते यतो नीलाकारमतो नीलस्य संवेदनमिति तद्वत्सामान्यवा-  
दिभिरप्युच्यते । यतोऽभिज्ञाकारमतोऽभिज्ञस्य संवेदनमिति को  
ऽनयोरुक्त्योर्निर्देशः, येन नीलं प्रत्यक्षं सामान्यमेवाप्रत्यक्षमिति ।  
एवमस्य न कश्चिद्विशेषो दण्डादिभ्य इति, नास्ति वै सादृश्यं निद-  
र्शनैः । एकार्थकारित्वाच्च भिन्नः प्रत्ययो नास्ति हेतुभेदात्कार्याणामपि  
भेदादित्येकप्रत्ययमर्थ एनासति समासे नोदियात् । रूपादिव्यतिरे-  
केण च द्रव्याभ्युपगमात् प्रत्यर्थमपि नास्ति । एकार्थसाध्या काचि-  
दर्थाक्रिया किमुतार्थभेदो भवेत् । उदकाहरणाद्यपि रूपादिसमुदा-

यसाध्यमेकमिति, तत्र समुदायबुद्धिर्भवेत् नैकबुद्धिः । यद्यैकाङ्क-  
रजनकत्वं ऽपि क्षिनिबीजादीनाम् । मिथ्यारूपसविश्वैकबुद्धिरित्यपि  
कचित् । क्वचित्संवेदनमूलत्वान्मिथ्याबुद्धेरवश्यं काचिद्देवबुद्धिः  
सत्या ऽप्येष्टव्येत्यनपन्हवनीयानि प्रतिनियतकार्यसाधनानि सामा-  
न्यानीति स्थितम् ॥ ९५ ॥

अधुना साङ्ख्यनयेनाद्वैतनयेन वा व्यतिरिक्तां जातिं समर्थ-  
यितुमाह ॥

यथा भेदान् परित्यज्य बुद्ध्यैक इव गृह्यते ।

व्यक्त्यात्मैव तदा तत्र बुद्धिरेका प्रवर्त्तते ॥ ९६ ॥

इहैकरूपसमन्वयादेककारणपूर्वकं विश्वम् । असदनुत्पत्तेश्च  
कार्यकारणयोरभेद इति सर्वं किञ्चिद्भेदाभेदात्मकं वस्तु । एकस्यैवा-  
नैकघा ऽवस्थानात्ततो ऽभेदः सामान्य भेदो विशेषः । तत्र सर्वात्म-  
भेदो महासामान्यं तस्यैव च यथाभागमवच्छेदादवान्तरसामा-  
न्यानि । अवच्छेदकाश्च धर्मास्तस्यैव यस्य परिणाम इति न ततो ऽति-  
रिच्यन्ते । सर्वं ह्येकस्यैव परिणामो विवर्त्त इति वा । एव च कृत्वा  
कार्यकारणयोर्धर्मधर्मिणोः सामान्यविशेषयोश्च नात्यन्तं भेदः । एव-  
मप्यतीतेनाप्यत्यन्तमभेदः । तथा ह्यप्रतीतिः । केवलं संविज्ञानमर्था-  
नवगत्या भेदाभेदशब्दाभ्यां यदाभिधीयते तदा शब्दसादृश्यमात्रा-  
दविवक्षितभेदाभेदरूपाध्यारोपेण परैर्विरोधो निर्विषय इवापद्यते । तद्व  
यदा भेदान्परित्यज्य भेदाभेदरूपाविवक्षया व्यक्त्यात्मैव व्यक्तिरूपमेव  
बुद्ध्या एक इव गृह्यते अभिज्ञ प्रतीयते तदा तदेव च सामान्यमेक-  
बुद्धिर्विषयो न ततो ऽन्यार्त्किञ्चित् । व्यक्त्यात्मनो हि मूलभूतमेक-  
त्वमात्मभेदहेतुपरित्यागादविरुद्धं । यद्यपि च प्रकृतिरूपान्वयात्सर्व-  
मेकमेव तत्त्वतः, तथापि परिणामवैचित्र्याद्विकाराणाप्रवान्तरभूता-  
नामपि व्यावहारिकमनेकत्वमप्यनवगतमित्तावशब्दः । तत्र यदा  
समस्तभेदपरित्यागस्तदा सद्रस्तुमात्रं पदार्थ इति चैकबुद्धिः प्रवर्त्तते  
धर्मतिरस्कारे तु धर्मिमात्रं द्रव्यमिति बुद्धिः । सजातीयगतभेदहेतु-  
परित्यागे विजातीयभेदापेक्षायां पृथिव्यापस्तेज इत्यादि व्यवहारः ।  
तत्राप्यर्थान्तराद्भेदापेक्षायां स्वसदृशाभेदापेक्षणे गौरवो घट इत्या-  
दिभेद इति यथायथमुदाहार्यम् ॥ ९६ ॥

नदेवं दर्शनद्वयेनाभिन्नाकाराया जातिबुद्धेर्विषयमवस्थाप्य जा-  
निपदार्थे प्रत्याख्यानादेकशेषस्य तद्विषये समूहबुद्धेर्विषयमवस्था-  
पयितुमाह ॥

भेदरूपैर्गुणस्यूतं यदैकमिव मन्यते ।

समूहावग्रहा बुद्धिर्वहुभ्यो जायते तदा ॥ ६७ ॥

भेदरूपाण्यपि यत्र सञ्चेत्यन्ते ऽभेदरूपं च तत्र समूहमव-  
गृह्णाति परिच्छिनत्ति या बुद्धिः सा प्रवर्तते । एकमिवेति । भिन्ने-  
ष्वप्येकत्वस्याध्यारोपात् । एवमपि चैकत्वोपसर्जनेभ्यो बहुभ्य  
एवेयं बुद्धिर्जायते न तु जातिप्रत्ययवदेकस्मादेव । अयमाशयः ।  
यद्यपि ता एव व्यक्तभेदा व्यक्तयो जातिरिति दर्शनं तथापि सम्भव-  
त्येकशेषस्य विषयो भेदप्राधान्येनैकधर्मावेशनिमित्ताभेदोपसर्ज-  
नतया तासां प्रतीतेः । अत एव च द्वन्द्वैकशेषयोर्वचनभेदोपप-  
त्तिः । जातिप्रत्ययस्तु सर्वथा अभेदप्राधान्येनैव ॥ ९७ ॥

इदानीं सदृशबुद्धेर्विषयमाह ॥

सकृद्व प्रवृत्तावेकत्वमावृत्तौ सदृशात्मनाम् ।

भिन्नात्मिकानां व्यक्तीनां भेदापोहात्प्रपद्यते ॥ ६८ ॥

इह भेदहेतूनां त्यागे सामान्यबुद्धिर्गित्युक्त्वा तेषामपि च प-  
रिग्रहे समूहबुद्धिरिति राश्यन्तराभावान्निर्विषयसादृश्यबुद्धिः स्या-  
दित्याशङ्कोदमुच्यते । भिन्नात्मिकानां व्यक्तीनां सकृत्प्रवृत्तौ भेदा-  
पोहादनालीढभेदं तदनुस्यूतं चैकत्वं जात्यात्मकं समूहात्मकं वा प्र-  
तिपद्यते बुद्धिः । आवृत्तौ तु सदृशात्मनाम् । भेदहेतुपरित्यागेनाभिन्ना-  
त्मिका व्यक्तीरवगृह्य कार्यान्तरविषयता गृहीतभेदा एव ता गृह्णा-  
तीत्यविश्रान्ता सैव बुद्धिर्भेदापोहान्नान्या, आवृत्तेरेकधर्मत्वात्सदृ-  
शात्मनां प्रतिपद्यते । एवं भेदाभेदावग्रहरूपत्वान्नेयं जातिबुद्धिः ।  
तस्या एकान्तेनाभेदावसायरूपत्वात् । नापि समूहबुद्धिः सकृदेव  
भेदानुस्यूतस्याभेदस्य ग्रहणान्नावृत्त्या । समूहावग्रहे हि समूहिनाम-  
नावृत्ता सैव बुद्धिः सामान्यं गृह्णाति । गोगवययोस्तु पूर्वभेदं प्रतिपाद्य  
अनन्तरमवयवसन्निवेशायत्तो ऽभेदो ऽवसीयत इति सादृश्यबुद्धि-  
स्तत्र । एवं च बुद्धिर्भेदादेव न सादृश्यं सामान्यमित्युक्तं भवति ॥ ९९ ॥

तदेवं व्यतिरिक्तजातिदर्शनमव्यतिरिक्तजातिदर्शनं च विस्त-  
रतो ऽभिधायेदानीं सौगतानां सम्बन्धि काल्पनिकं जातिदर्शनमाह ।

अनुप्रवृत्तेति यदा भिन्ना बुद्धिः प्रतीयते ।

अर्थो व्यावृत्तरूपो ऽपि तथा तत्त्वेन गृह्यते ॥ ६६ ॥

इहाभिन्नप्रत्ययावसेया जातिरित्युच्यते । न चाभिन्नः प्रत्ययो  
ऽस्ति । न हि य एवैकस्यां व्यक्तौ गौरिति प्रत्ययः स एव द्वितीयस्याम-  
पि त्वन्य एव । प्रत्यर्थनियतत्वाद् बुद्धीनाम् । अतश्च नैव कश्चिद्भि-  
न्नेष्वभिन्नप्रत्ययः । केवलं भिन्ना ऽपि सती बुद्धिरनुप्रवृत्ता ऽनुगता  
ऽभिन्ना प्रतीयते । न च तत्र बुद्धितत्त्वव्यतिरेकेण अन्यत्सामान्यं  
गोज्ञानत्वाद्यस्ति । तस्याप्यभिन्नप्रत्ययस्य प्रतिबुद्धि भेदात् । तत्राप्य-  
परसामान्यकल्पनायामनवस्थापातात् । न च बुद्धिष्वपरसामान्य-  
स्यासाधारणः कश्चिद्वाचको ऽस्तीति किं तत्सामान्यं नाम, यतश्चा-  
नादिकालीनभेदावग्रहसामर्थ्यप्रतिघातनिमित्तविभ्रमवशाद् यथा  
बुद्धीनामभेदावसायो भिन्नानामपि वस्तुनः, तथा ऽर्थानामपि व्य-  
क्तिलक्षणानां स्वरूपपररूपाभ्यां व्यावृत्तस्वभावानां तत्त्वेनाभेदेन  
सामान्यावग्रहेणावसायो भविष्यतीति भेद एव परमार्थो ऽभेदाव-  
सायो मिथ्येति सौगताः ॥ ९९ ॥

किमनादिकालीनविभ्रमवशादेवायमुत बहिरप्यस्याभेदाव-  
सायस्य किं चन निमित्तमस्तीत्याह ॥

सरूपाणां च सर्वेषां न भेदोपनिपातिनः ।

विश्रन्ते वाचकाः शब्दा नापि भेदो ऽवधार्यते ॥ १०० ॥

सरूपात्मको द्विविधो व्यवहारः । तत्र समानं रूप येषां  
वास्तवस्य भेदस्यानवधारणादवगतिदर्शनानां वस्तूनां प्रतिभासते ।  
न हि तत्त्वतो वास्तवं सारूप्यमस्ति । सौगतनये तस्य निराकृतत्वादिति  
दुरवधारभेदत्वेन यत्सरूपत्वम्, तदेव निर्दिश्यत इति सादृश्यनिब-  
न्धनो ऽभेदावसायलक्षणः प्रख्यात्मको व्यवहारः । असाधारणभाव-  
रूपनिवेशो संविज्ञानपदाभावान्नचोपाख्यात्मको ऽप्यभेदेनैव व्यवहा-  
रः । उपाख्याया वाचकस्य शब्दस्य साङ्केतिकत्वात्स्वलक्षणे वृत्त्यनुपप-  
त्तेः । “शब्दाः साङ्केतिकं प्राहुर्व्यवहाराथ संस्मृताः । तदा स्वलक्षणं

नास्ति सङ्केतस्तेन तत्र न<sup>१</sup> इत्यादिना वेदितत्वात् । यद्यपि चावधारणा-  
भावादेव वाचकाभावोऽपगतो ऽवधारणपूर्वकत्वाद्वाचकानां तथापि  
यत्रापि गवादिष्ववधार्यते भेदः तत्रापि तस्य वाचका न सन्ति । ख-  
लक्षणस्य शब्देनाभिधत्तुमशक्यत्वात् अपि त्वभेदाध्यवसायानुविधा-  
यित एव ते तत्रापिनि दर्शयितुं भेदेन वाचकाभाव उक्तः । इत्थं च  
विशेषाणामपि वचनादप्यनुगमाभिमानो वाचकाभावाच्चाभिन्ना  
शब्दप्रवृत्तिर्न भूतं सामान्यं नाम किं चनात्र निमित्तमित्युक्तं  
भवति ॥ १०० ॥

सर्वेषामिति व्याभिर्ह्यत्रोक्ता तामेवोपपादयितुमाह ॥

ज्ञानशब्दार्थविषया विशेषा ये व्यवस्थिताः ।

तेषान्दुरवधारत्वात् ज्ञानाद्येकत्वदर्शनम् ॥ १०१ ॥

ज्ञानानां तावद्विषयभेदाद्भेदो न्याय्यो ऽप्यर्वाग्दर्शिनो गौर्गौ-  
रित्यभेदावसायादशक्यपरिच्छेद इत्येकत्वमधारोपित तत्र पश्यन्ति ।  
एवं च शब्दानामनुनासिकादीनां धर्माणां भेदे ऽप्यभेदेनावसायः ।  
स एवायं गोशब्द इति क्रमवतामवस्थायिनां शब्दानां न किं चि-  
त्सामान्यमस्ति । अथ भेदेनावसीयते, सूक्ष्माणां विशेषाणां दुर-  
वधारत्वादर्थानां खण्डमुडादि स्फुट एव भेदो नादतो वाग्दर्शनैः ।  
विजानीयान्वाविरूपोल्लेखनात् । तथा च मणिमुक्ताप्रवालादीनामभि-  
युक्तप्रणिधानगम्यो विशेषो न सर्वैर्विविच्यते ॥ १०१ ॥

अवदातदर्शनास्तु यथातत्वं विवेकिन एवेति भेदवादिनयः ।  
जातिवादिनस्तु मन्यन्ते ॥

ज्ञानेष्वपि यथार्थेषु यथा सर्वेषु जातयः ।

संसर्गदर्शने सन्ति ताश्चार्थस्य प्रसाधिकाः ॥ १०२ ॥

अनपन्हवनीयो ऽयमभिन्नावसायः सर्वजातिसङ्गावाऽऽवेदक  
इति ज्ञानानामपि सामान्यविशेषाः सन्तु का ऽनुपपत्तिरिति वस्तूनां  
भेदाभेदरूपमर्थान्तरनिमित्तं मन्यमानाः प्राहुः । ता एव ज्ञानजातयो  
ऽर्थस्य प्रसाधिकाः । बाह्यानामर्थजातीनां निश्चायिकाः । बुद्धेरन्विता-  
वभाससिद्धौ व्यक्तीनामपि सामान्यावधारणार्थस्यात्मीयस्य सामा-  
न्यकार्यस्यानुवृत्त्यादेः प्रसाधिकाः । यत्र यत्र च सत्यप्यवान्तरविशेषे

ऽभिन्नः प्रत्ययो ऽस्ति तत्र प्रमाणसिद्धानां सामान्यविशेषाणामङ्गी-  
करणमानन्त्ये ऽपि न दोषाय । असाधारणसङ्केताभावे ऽपि च जा-  
त्युत्पलादिगन्धादीनामिव सत्वमस्येव ॥ १०२ ॥

संसर्गदर्शन एव प्रकारान्तरमाह ॥

ज्ञेयस्थमेव सामान्यं ज्ञानानामुपकारकम् ।

न जातु ज्ञेयवज्ज्ञानं पररूपेण रूप्यते ॥ १०३ ॥

यथा ज्ञेयं व्यतिरिक्तसामान्यरूपेण रूप्यते पररूपवत् क्रियते  
नैवं ज्ञानं संविदात्मसमवेतेन व्यतिरिक्तसामान्यरूपेण रूप्यते । ज्ञे-  
यधर्मः किलायं यत्पररूपेण रूप्यते । ज्ञानं तु स्वतन्त्रं ज्ञेयमेव  
न भवति । ज्ञेयनिष्ठतया हि ज्ञानानां ज्ञेयस्थस्य सामान्यस्याभेदेन त-  
द्वदभेदावसायः प्रत्यर्थनियतत्वे ऽप्युपपद्यते । बाह्यपरवशत्वेनास्वा-  
धीनत्वात् ज्ञानानां स्वत एव वैलक्षण्यानुपपत्तेः, बहिरभिन्नेन नि-  
मित्तेन तत्र भाव्यम् । तद्यथा घटो, घट इति घटाकारे बाह्यं निमित्तं  
तथा भेदे ऽपि तद्वत् सामान्यमिति युक्तम् ॥ १०३ ॥

कथं पुनर्ज्ञेयं ज्ञानं न भवतीति पररूपेण रूप्यत इत्याह ॥

यथा ज्योतिः प्रकाशेन नान्येनाभिप्रकाश्यते ।

ज्ञानाकारस्तथान्येन न ज्ञानेनोपगृह्यते ॥ १०४ ॥

यथा घटादीनां दीपः प्रकाशकः स्वप्रकाशे दीपान्तरं नापेक्षते  
तथार्थस्य प्रकाशकं ज्ञानमात्मप्रकाशनाय प्रकाशान्तरानपेक्षमिति  
स्वप्रकाशकं सिद्धम् । जडवैलक्षण्यं हि प्रकाशत्वमिति तस्यापि  
प्रकाश्यत्वे जडतापत्तिः । अर्थप्रकाशकाले च प्रकाशकस्याप्रकाशे  
ऽर्थसंवेदनमेव न स्यात् । प्रकाशासञ्चेतने तद्वृत्त्यर्थसञ्चेतनासिद्धेः ।  
उत्तरकालं सञ्चेतनं क्रोपयोगि । उत्पन्नायां च प्रकटनायामात्मसम-  
वेतस्य तदानीम् ज्ञानस्यासञ्चेतनान्मम प्रकटितो ऽर्थ इत्यात्मगामि  
संवेदनं न स्यात् । तस्माज्ज्ञानान्तरेण स्वप्रकाशकं ज्ञानं न गृह्यते,  
परप्रकाश्यत्वे प्रकाशकत्वाभावादिति तदाकारस्य परेण रूपेणाभा-  
वाज् ज्ञेयस्थमेवाभिन्नं सामान्यं, अस्याभेदनिमित्तं । तद्वशादस्य ग्राह्या-  
कारस्य ज्ञानान्तरेणाभेदग्रहणात् । स्वसमवेतसामान्यवशेन त्वभेदप्र-  
तिभासे बहिः सामान्यपरिकल्पो निर्निबन्धन एव स्यात् । अन्यथै-

वाभेदप्रतिभासस्योपपत्तेः । अर्थानां तु व्यतिरिक्तत्वाद्भिन्नं सामान्यमुपपद्यते । ज्ञानानां तु सामान्याकारो न व्यतिरिक्त इति नाभिन्न उपपद्यते । प्रत्यर्थनियतत्वेन तेषां भेदान्तदभिन्नस्य तस्यापि तथात्वोपपत्तेरिति नार्थः साम्यमस्ति । बुद्ध्याकाराणामाकारसाम्यादेव च ज्ञानानामभेदावसायसिद्धेर्न संवेदनभागे ऽपि सामान्ययोग इति साकाराः स्वप्रकाशा निःसामान्या बुद्ध्यः सिद्धाः । यद्यपि च वैशेषिका ज्ञेयस्थमेव सामान्यं ज्ञानानामुपकारकमिच्छन्तो न साकारं नापि स्वप्रकाशं विज्ञानमिच्छन्ति । तथापि न वयं दर्शनान्तरप्रक्रियां ब्रूमः, अपि तु यत्प्रमाणोपपन्नमितीदमत्र दर्शनमुपक्षिप्तम् ॥ १०४ ॥

ननु च यथा घटो ऽयमिति ज्ञाने घटो ऽभिधीयते तथा घटज्ञानमेतदिति ज्ञाने न घटज्ञानम् । को ह्यत्र विशेषः । यदि तु विषयसवेदनरूपा बुद्धिर्नानुभूयेत शब्देनापि तथा नाभिधीयेत । अनुभवपूर्वकत्वादभिधानस्य । न चात्मना ऽऽत्मानमनुभवति बुद्धिः । स्वात्मनि व्यापारविरोधात् । बोधरूपत्वात्तु स्वयमज्ञतैवार्थमवभासयतु । एतावानस्य बाह्याद्विशेषो ऽस्तु । तद्बुभुत्सायां तु बुध्यन्तरमेवापेक्ष्यम् । ज्ञानज्ञेयसिद्धिमात्रनिष्ठत्वाच्च व्यवहारस्य प्रत्ययान्तरानपेक्षणाद् बुद्धिमाला ऽपि नानुषज्यत इत्याह ।

घटज्ञानमिति ज्ञानं घटज्ञानविलक्षणम् ।

घट इक्षपि यज्ज्ञानं विषयोपनिपाति तत् ॥ १०५ ॥

घटज्ञानमिति ज्ञानं घटाद्याकारं ज्ञानं यदा ज्ञानान्तरेण परामृश्यते । एवं ममात्रानुभवो भूत इति प्रत्ययविषयं यत्परामर्शज्ञानं तत् घटज्ञानभिन्नलक्षणं साक्षाद्विषयेण जनितत्वात् । अनुकार्यप्रत्यया एव हि विषयेण जन्यन्ते नान्ये ज्ञाननिबन्धना व्यवधानात् । सारूप्यबलेन च ग्राह्यग्राहकभावेन वैधर्म्येण न च घटज्ञानं ज्ञानान्तरे प्रतिभासते । अतो न तद् गृह्यते । अथाच्यते । सरूपमेव तज्ज्ञानं घट इत्येवमनुसन्धानादित्याह । घट इत्यपि यत् ज्ञानं विषयोपनिपाति तत् । न तु तत् ज्ञाने उपनिपतति । अतो न बुद्धिमालम्बने स्वयमेव तु प्रकाशत इत्यर्थः । अन्ये व्याचक्षते । घटज्ञानाद् बाह्यविषयाद् घटज्ञानमित्येवं ज्ञानं ज्ञानभिन्नं न विषयप्रविष्टं स्वात्म-

इयवस्थितं ज्ञानं सञ्ज्ञेत्यते यस्माद् घट इत्येवमाकारं यद्विच्छिन्नं ग्राह्यप्रसृतं तदपि विषयमनुपतति ग्राह्यपरवशम् । विषयाप्रकाशने ज्ञानास्तिताया एवानिवन्धनत्वात् । एवं च बोधत्वाद्विशेषाद्यद्यपि ज्ञानज्ञानमिति मनं तदपि बाह्यविषयमेवेत्युक्तं भवति । अन्ये तु व्याचक्षते घटज्ञानमिति ज्ञानं विषयो यस्य तत् घटज्ञानविलक्षणम् । एवंस्वरूपमनाकारम् । न हि संविदाकारस्तज्ज्ञानाभिमतं प्रतिबिम्बीभवति । सारूप्यवशेन ग्राह्यग्राहकभावोऽन्यथाज्ञानत्वाविशेषादिदमस्य संवेदनमिति प्रतिनियमो न स्यात् । घट इति तु पदे तत् बाह्यविषयं ज्ञानं, तद्विषयोपनिपाति विषयाकारमुपादत्ते । अथ वा घटज्ञानमिति ज्ञानं घटज्ञानविलक्षणम् । किं तद्विलक्षणमित्याह । घट इत्यपि यज् ज्ञानं विषयोपनिपाति तत् । निराकारमपि तद्विषयमनुपतति परिच्छिन्नं निरूपयति । एवं रूपोऽयं मर्थ इति । घटज्ञानमिति तु ज्ञानरूपानुपाति । यतो घटज्ञानगतं विषयं निरूप्य ज्ञानरूपं किमपि तदित्येतावत् यदि परं निरूपयितुं शक्नोति । न तु सा तदीया बोधरूपता तस्य प्रतिभासते । परसंवेदनपर इव । परेण हि ज्ञानमुपादाय घटज्ञानमस्योत्पन्नमिति कया चिद्व्यक्त्या ज्ञानं परिच्छिद्यते न तु स्ववत्परस्य प्रतिभासत इति ततो विलक्षणं न तस्य परिच्छेदकम् । उपलभ्यमानत्वात्स्वयं प्रकाशत इति स्वसंवेदन ज्ञानमुच्यते । न ह्यात्मानमर्थमिव प्रकाशयतीति न स्वात्मन्यस्य कश्चिद्व्यापारः ॥ १०५ ॥

ननु ज्ञानस्य ग्राह्याकारो न व्यतिरिक्तस्त च घटज्ञानमिति ज्ञानेन संवेद्यत इति बुद्धिरेव संवेदिता भवतीत्याशङ्क्याह ॥

यतो विषयरूपेण ज्ञानरूपं न गृह्यते ।

अर्थरूपविविक्तं च स्वरूपं नावधार्यते ॥ १०६ ॥

निराकारवादेऽप्ययं परिहारो लगति । यतस्तत्रापि घटज्ञानमेतदिति ग्राह्यस्वभावेन ज्ञानान्तरमुपलक्षयति । तद्रहितमात्मतत्वं तस्यावधारयति । न च ग्राह्याकारो ज्ञानस्य रूपम् । औपाधिकत्वात् । यथा स्फटिकस्य नीलादि । न च ग्राह्याकारविविक्तं ग्राह्यकरूपं ज्ञानान्तरेणोपलक्ष्यते शुद्धबुद्ध्यनुकारेण बुद्ध्यन्तरानुपपत्तेः । एवं च विषयाप्रकाशने ज्ञानत्वायोगात्, ज्ञानज्ञानाभिमतमपि वि-



षयनिष्ठमेव । तथा चोपसर्जनेन विषय एव तेन विशिष्टो ऽवस्थाप्यते । ज्ञातो ऽयमर्थ इति नीलज्ञानमित्येतदपि नीलनिष्ठतया विषयप्रभावं ज्ञानं परामृश्यते । एवं च कृत्वा सविदाकारस्य ज्ञानान्तरेणाग्रहणान्न व्यतिरिक्तसामान्यरूपेण निरूपणम् । ग्राह्याकारस्य तु ज्ञानान्तरेणाभेदेन ग्रहणं ज्ञेयस्याभिन्नसामान्यनिमित्तं तेन तस्य ग्राह्याकारस्याविलक्षणस्य जनने तथैव बुध्यन्तरेण ग्रहणादिति न तत्र सामान्यान्तरमुपयुज्यते । नापीतरेतराश्रयदोषः । ज्ञेयसामान्यस्याभिन्नज्ञानजनकत्वेनाभिन्नज्ञानस्य च ज्ञेयताप्रतिपादकत्वेन व्यापारभेदात् । तेनैतदेव चोद्यम् । यथा विनैव सामान्यमभेदावसायो बुद्धीनामेवमर्थानामपि भविष्यतीति बुद्धीनामपि सामान्यवशेनैवोक्तप्रकारेण भेदावसायादिति । ननु यदि ज्ञानरूपमर्थरूपविविक्तं नावधार्यते स्वतो ऽप्यस्य सिद्धिर्न स्यात् । सत्यम् । सर्वदैव ग्राह्याकारः सहभाव्यनुभूयते ऽस्य, किं तु तत्पृष्ठभाविनो ल्हादनीयप्रकाशमा अहङ्कारास्पदविच्छिन्नग्राह्याकारविधग्मण उत्तररूपा अहङ्कारास्पदतया सञ्चल्यन्त इति स्वतस्तद्विविक्तरूपावधारणमस्ति बुद्धीनाम् । ज्ञानान्तरेण तु ल्हादादयो गृह्यमाणा अपि तथा न संवेद्यन्त इति अनुभवसिद्धमेतदन्तर्गृह्यनीयमित्यलमतिविस्तरेण । तदेवं प्रमाणे परिशुद्धा जातिः शब्देनाभिधीयमाना दृष्टादृष्टविषयव्यवहारसाधनसमर्थेति जातिपदार्थसिद्धिः ॥ १०६ ॥

इति भूतिराजतनषहेलाराजकृते प्रकीर्णप्रकाशे

जातिसमुद्देशः प्रथमः ॥

जातिर्वा द्रव्यं वा पदार्थावित्युक्तं तत्र वाजप्यायनदर्शनेन  
जातिं विशेषणभूतां पदार्थं व्यवस्थाप्य व्याडिदर्शनेन विशेष्यरूपं  
द्रव्यमपि पदार्थं व्यवस्थापयितुं यथादर्शनं तदेव पर्यायान्तरैरु-  
द्दिशति ॥

आत्मा वस्तु स्वभावश्च शरीरं तत्त्वमित्यापि ।

द्रव्यमित्यस्य पर्यायास्तच्च नित्यमिति स्मृतम् ॥ १ ॥

इहार्थक्रियायां द्रव्यमेवोपयुज्यत इति तदेव प्रवर्तकमर्थिना-  
म् । अतः शब्देन तदेवोच्यते । अनभिधायमाना तु जानिरक्छे-  
दिका गुडशब्दे माधुर्यादय इवेति द्रव्यवादिनां दर्शनम् । द्रव्यं च  
द्विविधं पारमार्थिकं सांख्यवहारिकं च । तत्र द्वितीयं भेद्यभेदकप्र-  
स्तावेन गुणसमुद्देशे वक्ष्यति वस्तूपलक्षणं यत्रेत्यादिना । अनेन च  
द्रव्येण व्याडिदर्शने सर्वे शब्दा द्रव्याभिधायिनो भवन्ति । इह तु पार-  
मार्थिकं द्रव्यं निरूप्यते । तथा हि । आत्मा अद्वैतवादिभिरात्मशब्देन  
तद् द्रव्यमुक्तमात्मैव ह्युपाधिभिन्नं प्रतिभासमानं द्रव्यं षडानामर्थ-  
इति तेषां दर्शनमिहैव वक्ष्यमाणं वस्तु खलक्षणमर्थक्रियाकारि द्र-  
व्यमिति शाक्यैरुक्तम् । स्वभावइति । सत्ता । द्वैतवादिभिः स्वभाव  
आत्मभूता सत्तेति कृता । तथा हि । क्रमरूपोपसंहारे सत्तैव स-  
त्वमिति स्वसम्बन्धिभिरुपाधिभिरुपाहितभेदा सैव द्रव्यम् । प्रकृतेरे-  
कदेशः चेतनः पुरुषस्तद्वारेण शरीरशरीरिणोरव्यतिरेकात् शरीरं  
द्रव्यं प्रधानमेवेति प्राकृतिकैः शरीरमेवैक आत्मा येषां तैः शरीरात्म-  
भिरुच्यते । तत्त्वमिति । चतुर्भूततत्त्ववादिभिश्चार्वाकैर्द्रव्यमुच्यते । पृ-  
थिव्यग्नेजोवायुरिति तत्त्वानि तत्समुदाये शरीरेन्द्रियविषयसंज्ञा इति  
वचनात् । तदेवमेतैः परमार्थ एकमेव वस्तुच्यते । द्रव्यमित्यस्येति ।  
द्रव्यं नाम यः पदार्थः, नस्यैत एव पर्यायाः । एतेषामेव पारमार्थिक-  
रूपाभिधायित्वात् । नान्ये घटादिशब्दाः । सत्यपि तदभिधायित्वे व-  
क्ष्यमाणतयेनात्मादिशब्दानामेव सर्वत्र घटादावव्याहृतप्रसरत्वम् ।  
तथा च भाष्यम् । एको ऽयमात्मा उदकं नामेति । अत्रात्मशब्द उदके  
प्रयुज्यमानो द्रव्यवचनः । आकृतिद्वारेण चान्ये शब्दा द्रव्ये वर्तन्ते ।  
इमेतु तत्परित्यागेन मुख्यया वृत्त्येति विशेषः । सिद्धे शब्दार्थसम्बन्ध  
इत्यत्र द्रव्यं नित्यमाकृतिरन्या चान्या च भवतीति वदता भाष्यका-

रेण नित्यं द्रव्यं स्मृतम् । सङ्गदोक्तस्य तस्यार्थस्यानुवादात्स्मृतमित्यह । यद्यपि शाक्यादिदर्शने नित्यं न भवति द्रव्यं तथा ऽपि तन्मतस्यानभ्युपगमादंशः । केवलं यदस्माकं द्रव्यं तदन्यैरेवमभिधीयत इत्येवमत्रोपन्यासः, यच्च भाष्यानुसारेण स्वरूपान्यथात्वानापत्तिः । विंकारभेदे ऽपि नित्यत्वं विवक्षितमेवेति सर्वत्र तत्सिद्धिः ॥ १ ॥

परं दर्शनान्तराश्रयणेनोद्दिष्टेष्वपि भेदेषु स्वसिद्धान्ताश्रयेण सार्वत्रिकीं द्रव्यपदार्थव्यवस्थां कर्तुमाह ।

ससं वस्तु तदाकारैरसत्यैरवधार्यते ।

असतोपाधिभिः शब्दैः सत्यमेवाभिधीयते ॥ २ ॥

इह सर्वशब्दानां पारमार्थिकं तत्त्वं साक्षात्प्रपञ्चशक्तानां अनेकोपाधिविषयनिहितपदानां तद्रूपालिङ्गनं व्यवहारे समालक्ष्यते । उपाधीनां चागमापायवशविधुरितनिजस्वरूपाणामर्थिसार्थसमाशापूरणप्रतिहतशक्तित्वान्न तावत्येवपर्यवसानमित्युपलक्षितरूपपृष्ठपातिनः शब्दा व्यवस्थाप्यन्ते । अवधूतरूपनिवेशित्वाच्च शब्दानामवधारणानुसारमर्थे प्रकृतिरवधूतिश्चाकारद्वारेण । निराकारस्य बुध्युपारोहयोगात् यथाप्रत्ययं भेदावसायस्य बाध्यमानत्वादनुयाय्यभिन्नमेव रूपं परमार्थतः । तदेव ब्रह्मरूपं सत्यम् ॥ २ ॥

स्यादेतत् । उपाधिषु शब्दानां विश्रान्त्यभावे शब्दार्थोपाधित्वं तेषां न स्यात् अवाच्यस्य तदुपाधित्वायोगात् इत्येतद्विचारयितुमाह ।

अधुवेषु निमित्तेन देवदत्तगृहं यथा ।

गृहीतं गृहशब्देन शुद्धमेवाभिधीयते ॥ ३ ॥

अदो देवदत्तस्य गृहं यत्रासौ काकः प्रतिवसतीत्यत्रानिश्चितस्वामिकगृहोपलक्षणायोपलक्षणभूतस्य काकस्य उत्पत्तिनेऽपि तस्मिन्नुपलक्षणस्य कृतत्वादधुवत्वमनित्यत्वमिति तदनादरेणैव तदुपलक्षितं गृहमभिधीयते गृहशब्देन यथा तथा प्रकृतिसम्बन्धादसत्त्वापाध्युपलक्षितं सत्यमुपाधिरूपानादरेण शब्दैरभिधीयमानस्याप्यभिधानविषयनियामकत्वादुपलक्षणत्वे सत्युपाधित्वनिर्दर्शनेन समर्थितम् । तथा हि । कक्तवत् निष्ठेत्यनुबन्धस्य प्रयोगसमवायित्वाद्भुवस्योपलक्षणत्वे तद्गतस्य शुद्धस्य प्रत्ययरूपस्य संज्ञाप्रसङ्ग इत्य-

त्रेदं भाष्ये दर्शनमुक्तम् । ननु काको ऽस्ति विलक्षणाद् गृहात् भेदे-  
नावधार्यमाणो मा भूद् गृहशब्दाभिधेयः । घटादयस्त्वाकाराः पृथगनु-  
पलभ्यमानतत्वाः कथमिव तच्छब्देर्नाभिधीयेरन् । अन्यो ऽप्युपाधिरु-  
पलक्षणभूतः सामानाधिकरण्येनावच्छेदकः । तद्यथा । इति हरि-  
त्यत्र पशु । अन्यत्तु विशेषणमपृथक् शब्दवाच्यमुपरञ्जकम् । तद्यथा वा-  
नेयमुदकमिति । वनसम्बन्धोपाधीयमानरूपविशेषणम् । अभिधीयत  
इति । वचनशरीरसम्बन्धे विशेषणमुपरञ्जकतया ऽभिधेयकमापद्यत  
इति । तथा चोक्तं अर्थविशेष उपाधिस्तदनुवाच्यः स आर्यामानशब्दो  
यः । अनुपाधिरतो ऽन्यः स्यात् ॥ ३ ॥

स्थाघादिविशेषणं यद्वदित्याशङ्क्य सदृशतरमन्नं निदर्शनेमाह ।

सुवर्णादि यथा भिन्नं स्वैराकारैरपायिभिः ।

रुचकाद्यभिधानानां शुद्धमेवैति वाच्यताम् ॥ ४ ॥

रुचककुण्डलाद्याकारविशेषोपाधीयमानरूपाभेदमपि सुवर्णं  
मित्येव सर्वत्रोपाधिरूपं सत्यमित्युपाधिभिः आकारविशेषैस्तत्सा-  
ध्यार्थक्रियाकरणात् तत्रैव रुचकादिशब्दाः कृतपदसम्बन्धाः किं  
तु तदतिरिच्यमानमर्थवस्त्वभिधायकत्वेन समाविशन्ति तद्वत्प्रकृ-  
तिसम्बन्धादारोपाहितनानात्वमपि परतत्वं शब्दगोचर इत्यर्थः ।  
तत्र चापायिभिरिति हेतुनिर्देशः शाक्यसमकक्ष्यतया कृतः ।  
ततश्चोपाधीनामवाच्यत्वमसत्यत्वं च सिध्यति । असत्यत्वादेवार्थ-  
क्रियाकरणान्तर्दर्थं च शब्दव्यवहारादवाच्यत्वं तेषामित्यर्थः । ननु  
च कार्यादौ प्रकृत्यन्वयो ऽवधार्यत एव इहापि वस्तूनां जायमान-  
त्वेन सत्वात् । ज्ञानस्य वैकल्पिकाकारानवस्थानाग्निराकारशुद्ध-  
संविन्मात्रानुगम्यस्य स्वसंवित्सिद्धत्वाददोषः । ननु विशेषणो-  
परक्तं विशेष्याभिधानमित्युपसर्जनीभूतस्याभिधाने का क्षतिः ।  
न काचित्केवलमुपाधिष्वेवात्र तात्पर्यदृष्ट्या पदबन्धो निवार्यते ।  
गुणत्वेन त्वभिधानमस्तु न तावत्येव विश्रान्तिरिति द्रव्यनिष्ठ-  
तासिद्धिः ॥ ४ ॥

अत एव विशेषणोपरागात्साङ्कर्यदोषं परिहर्तुमाह ॥

आकारैश्च व्यवच्छेदात्सार्वार्थ्यमनुरुध्यते ।

यथैव चक्षुरादीनां सामर्थ्यं नाडिकादिभिः ॥ ५ ॥

सर्वभावेषु ब्रह्मणो द्रव्यलक्षणस्याभेदान्तदभिधायित्वे शब्दानां सर्वत्र तस्य भावात्सर्वार्थ्यं शब्दान्तराभिधीयमानार्थत्वं साङ्ख्यं प्रसज्यतस्य त्रेदमुच्यते । प्रतिनियताकारपरिच्छिन्नवृत्तित्वात्सर्वार्थत्वाप्रतिबन्धादसङ्कर इत्यर्थः । घटाकारोपधानपुरस्सरं घटशब्देन ब्रह्मद्रव्यमभिमुखीक्रियते पटाकारोपधानेन तु पटशब्देनेत्याद्युपाधिरूपोपहितविवेकित्वमभिधानीयम् । तद्यथा नाडिकाशुपिरवर्मेनिहितनयनास्तद्वकाशावस्थितमेवार्थभागं पश्यन्ति तथाऽविद्यावच्छिन्नपृथक्शक्तिभिराकारभेदैरेव वस्तूपलक्ष्यते । तथैव च यथाध्यवसायं शब्दनिवेशाच्छब्दैरभिधीयत इत्यर्थः । यथाऽऽवरणादिनेन्द्रियस्यैव प्रकाशशक्तिः प्रतिबध्यते न विषयो विक्रियते तथाऽनाद्यविद्यावच्छेदप्रकल्पितविभागानां जीवानामेव संवेदनशक्तिर्नियम्यते । येन विच्छिन्नार्थाभिधानेन भेदविषयाण्यभिधानानि प्रयुज्यन्ते न तु तत्त्वमविद्ययाऽऽविलीक्रियत इति नाडिकानिदर्शनेन सूचयति । नाडिकादिभिरित्यादिग्रहणादवघातप्रतिघातमूर्त्यभिजनाद्यवरोधः । यत्रैव ह्यवधानं तदेव ह्यवधार्यते । मूर्त्यभिजना रूपसौन्दर्यं तेनापहतोऽन्यं न पश्यति ॥ ५ ॥

ये तर्ह्यकारमात्रनिर्द्देशतः सन्निवेशादिशब्दाः ते धर्ममात्रमभिदध्युः इति सार्वत्रिकी द्रव्यपदार्थव्यवस्था विशीर्यतेत्याशङ्क्याह ॥

तेष्वाकारेषु यः शब्दस्तथाभूतेषु वर्तते ।

तत्त्वात्मकत्वात्तेनापि नित्यमेवाभिधीयते ॥ ६ ॥

उपाधिमात्रस्वभावेष्वपि सन्निवेशाद्याकारेषु सन्निवेशादिशब्दा वर्तमाना । परमार्थतस्तत्त्वादव्यतिरेकादुपाधीनां तन्निष्कर्षे स्वरूपस्यास्वरूपत्वादात्मनैव सत्त्वात्तदेव नित्यमुपाधिमल्लीनता तदा, द्रव्यमेवमप्यभिधानेऽभिहितं भवति । तत्त्वमात्मा ह्युपाधीनां न तु केवलस्यात्मन इति व्यापकत्वात्सर्व एवोपाधयस्तदात्मनां सन्तस्तथैवाभिधीयन्ते । यदा ह्युपाधिमल्लीनता तदोपाधेय उपाधयो न भवन्ति । ततस्तु निष्कर्षे धर्मान्तराश्रयतया स्वातन्त्र्यादुपाधिमत्वमेव नोपाधित्वमित्याशयः ॥ ६ ॥

यद्येवं धर्माणामवस्थान्तरे धर्मिरूपत्वान्नित्यत्वे सत्यत्वे चा-  
काराणामसत्यत्वं द्रव्यस्य तु सत्यत्वमित्येतस्य नियमस्यानुपपत्ति-  
रित्याशङ्क्याह ॥

न तत्त्वातत्त्वयोर्भेद इति वृद्धेभ्य आगमः ।

अतत्त्वमिति मन्यन्ते तत्त्वमेवाऽविचारितम् ॥ ७ ॥

अयमत्रार्थः । नेह अद्वैतनये सत्यासत्ये द्वे रूपे स्तः, अद्वैतहानि-  
प्रसङ्गात् । किं तु पारमार्थिकमेकमेवाद्वयम् । तन्मानादिसिद्धाविद्यावि-  
लसितसहं प्रमातृविषयतया यथातत्त्वमनवभासमानमनेकविकल्प-  
परिघटितकाररूपतया व्यवहारमवतरति । तथा च तदेवाकारनाना-  
त्वोन्नीयमानस्वरूपभेदं चकास्ति, नान्यत् । तद्यतिरिक्तस्यान्यस्याभा-  
वात् । तत्र च यो ऽयं प्रकाशः स विद्या । अप्रकाशस्तु तमो ऽविद्या ।  
न च प्रकाशाभावो ऽप्रकाशो नाम कश्चित्प्रमाणसिद्धो निरूप्यः । तत-  
श्च यो ऽयं भेदप्रकाशः सैवैकघनप्रकाशाभावः प्रकाशविच्छेदो ऽविद्या ।  
तत्र च विच्छिन्नान्वयो ऽवच्छेदो ऽवधार्यते इति विच्छिन्नप्रकाशः  
सत्या विद्यैव । विच्छेदमात्रं त्वप्रधानस्वभाव न किं चिदविद्येति परमा-  
र्थत्वविचारे किं चिदतत्त्वं व्यवतिष्ठते । तत्त्वमेव यथाप्रतिभासं भेदेन  
चकासदविचारितरमणीय प्रपञ्चोऽतत्त्वमिति व्यवहियत इति ब्रह्मवि-  
दः । तथा चाविचारितरमणीयं परीक्षया व्यवस्थितं तत्त्वमेवाभिन्नं  
तीर्थिका भेददर्शनव्यवस्थिता भेदात्मकमतत्त्वं मन्यन्त इति विचारे-  
णाविद्यात्रिलये ब्रह्मैकनिष्ठतादर्शनम् । तदुक्तम् । सत्या विशुद्धिसूत्रो-  
क्ता विद्यैवेत्यादि ॥ ७ ॥

एवं तेन तेन रूपेण ब्रह्मैव विकल्पितं भवतीति सर्वविद्यानां  
तदुपाधिसुखं, तदेव विषयः सिद्ध इत्याह ।

विकल्परूपं भजते तत्त्वमेवाविकल्पितम् ।

न चात्र कालभेदो ऽस्ति कालभेदश्च गृह्यते ॥ ८ ॥

परमार्थतो ऽविकल्पितं विकल्पानामविषयो यत्तत्त्वं तदेव  
व्यवहारे ऽन्यस्याभावाद्विकल्पमानं, विकल्परूपं नानाविधभेदावभा-  
समनादिसिद्धाविद्यावशात्समवलम्बते । जीवात्मभेदेनावतिष्ठमानं तद-  
तत्त्वेनेति मूर्त्तिविवर्त्ताश्रयदिक्शक्तिविभक्तदेशनानात्वं निमित्तपौर्वा-

पर्यावलम्बनसहम् । एवमकालकलितमपि तत्त्वमनादिनिधनं काला-  
ख्यस्वनन्त्रशक्तिविनिवेशितप्रतिबन्धाभ्यनुज्ञावशाज्जन्मादिभावविका-  
राभिधीयमानपौर्वापर्यं चकास्तीत्यर्थः ॥ ८ ॥

नन्वविद्यमानस्य तत्त्वे प्रतिभानमयुक्तमित्याशङ्क्य दृष्टान्तेनाप-  
पादयति ।

यथा विषयधर्माणां ज्ञाने ऽत्यन्तमसम्भवः ।

तदात्मेव च तत्तिवद्धमत्यन्तमतदात्मकम् ॥ ९ ॥

विज्ञानवादे विषयाकारस्य तावतो ऽसत्यत्वान्नीलादिस्तद्गतो-  
धर्मो जडो ऽजडे ज्ञाने ऽसम्भवो ऽत्यन्तमिति जडाजडयोर्न केनचिदं-  
शेन सारूप्यमित्याह । तथा चोक्तम् । एकदेशेन सारूप्ये सर्वं स्या-  
त्सर्ववेदनम् । सर्वात्मना तु सारूप्ये ज्ञानमज्ञानतां व्रजेदिति ॥ ९ ॥

अथ वा सम्भविधर्माश्चुरितं विज्ञानं विशुद्धबोधस्वभावमप्य-  
नुज्ञाया व्यवहारे ऽवभासत इति इत्थं निदर्शनान्तरमाह ।

तथा विकाररूपाणान्तर्त्वे ऽत्यन्तमसम्भवः ।

तदात्मेव च तत्तत्त्वमत्यन्तमतदात्मकम् ॥ १० ॥

साङ्ख्य्याभिमतमविकृतं प्रधानतत्त्वं सर्वविकारग्रन्थिबीजावस्थम-  
भिन्नमनुपसृष्टमेव महदादिविकाररूपैः परमार्थतः । तद्धि महदादिवि-  
कारस्य शक्तियुक्तं गुणसाम्यावस्थात्मकं गुणवैषम्यविमर्दवशोपजा-  
यमानविकारनानात्वाद्विलक्षणमेव । अयं च व्यवहारे महदादिवि-  
काररूपावधारणेन विना तदुपलम्भासम्भव इति सर्वदेशेष्वविद्यान्व-  
यिनी । एवमसत्याकारो ऽप्रधानेन तत्त्वप्रतिभासः सिद्ध इति साध्यान्व-  
यो गृहीतः ॥ १० ॥

कथं पुनरेतदवगम्यते आकारा असत्यास्ततो ऽन्यत्सत्यमित्याह ।

सत्यमाकृतिसंहारे यदन्ते व्यवतिष्ठते ।

तन्नित्यं शब्दवाच्यं तच्छब्दतत्त्वं न भिद्यते ॥ ११ ॥

तदेव हि नित्यं यस्मिंस्तत्त्वं न विहन्यत इति भाष्यानुसारणै-  
तदुच्यते । तथा ह्यत्रोक्तं कनकमित्येव सत्यं पुनरपरया ऽऽकृत्या युक्तं  
खदिराङ्गारसदृशे सुवर्णकुण्डले भवत इत्यनेनैव दृष्टान्तेन विकारापेक्षया

भिन्नस्य ब्रह्मणः सत्यतोच्यते । तथा हि । तत्र रुचकाद्याकारोपमर्दे-  
न सुवर्णमित्येव सत्यम् । एवमनन्तविकारग्रामाभाये सर्वान्ते ऽर्वातष्ठ-  
मानमनपायि ब्रह्मरूपं सत्यं तदेव च भावनो नित्यमापेक्ष्यं तु जात्या-  
दीनां सर्वव्यवहारे नित्यत्वमुच्यते । तथा हि । व्यक्त्यपाये जातिरव-  
तिष्ठमाना गोत्वादिका नित्या । तत्राप्यश्वत्वादिभेदत्यागे पृथिवीत्येव  
सत्यमात्रत्राप्यपत्वादिभेदापाय वस्त्वित्येव सत्यं सर्वनामप्रत्याख्यम् ।  
तत्रापि संविद्रूपस्यानपायिनो ऽनुगमादविषयाकारविवेकं तदेव पार-  
मार्थिकं सत्यमिति नेति नेत्युपासीतेति भावनया चोच्यते । संविच्च  
पश्यन्तीरूपा परा वाक् शब्दब्रह्ममयीति ब्रह्मतत्त्वं शब्दात्पारमार्थिका-  
न्न भिद्यते । विवर्त्तदशायां तु वैखर्यात्मना भेदः । तत्र च तदेव  
नित्यं जात्यादिरूपेण शब्दवाच्यमात्रान्तरे उपादानविश्रान्त्या वाचक-  
त्वस्य व्यवस्थापनात्स्वरूपान्तर्गतस्यार्थस्य वाच्यत्वाद्वाच्यवाचकयोर-  
विभागः सिद्ध इति प्रथमकाण्डे निर्णीतम् । अत एवानन्तरमिहाभिधा-  
स्यति । तस्य शब्दार्थसम्बन्धं रूपमेकस्य दृश्यत इति ॥ ११ ॥

यदुक्तं तदात्मेव च तत्तत्त्वमत्यन्तमतदात्मकमिति । तत्रा-  
त्यन्तमतदात्मतां तावद्व्याचष्टे ॥

न तदास्ति न तत्रास्ति न तदेकं न तत्पृथक् ।

न संसृष्टं विभक्तं वा विकृतं न च नान्यथा ॥ १२ ॥

वैकारिकसर्वव्यवहारातीतत्वात्पारमार्थिकेन रूपेण विकारा-  
त्मकं तत्त्वं न भवति । तथा हि । अस्तीति न शक्यते व्यवहर्त्तुं, सत्त्वो-  
पाधिकस्य स्वरूपस्य तत्त्वस्य भावयोगात्तन्मात्मना व्यवहारानवता-  
रात् । नापि नास्तीत्यभावोपाधिकस्याप्यतथात्वात्प्रमाणेन भावात्म-  
कस्य तत्त्वस्याचेदितत्वादेकसङ्ख्योपाधीयमानस्वरूपविशेषं तत्त्वं न  
भवति । निरुपाधितं तत्त्वस्य वस्तुतो ऽभिन्नत्वात्तथा कैर्कामत्यप्र-  
तीतेः । नापि पृथक्त्वाहितविशेषं तद्भिन्नस्यासत्त्वात् । नापि संसर्गो-  
पाधिकम् विभागोपाधिकं वा । ततो द्वितीयस्य प्रमाणानुपपत्तेः ।  
कुतो ऽभिन्नं विभक्तं च केन वा संसृष्टं स्यात् । परिणामनिषेधेन विव-  
र्त्ताभ्युपगमान्न विकृतम् । अनेकभावग्रामरूपतया चाद्भुतया वृत्त्या  
विवर्त्तनाद्विकृतमित्यपि न शक्यते व्यवहर्त्तुमिति सर्वव्यपदेशातीतं  
तत्त्वम्परं ब्रह्म ॥ १२ ॥



अथ च तदात्मैवाविद्यायामवधार्यत इत्याह ॥

तन्नास्ति विद्यने तच्च तदेकं तत्पृथक् पृथक् ।

संसृष्टं च विभक्तं च विकृतं तत्तदन्यथा ॥ १३ ॥

भावाभावविकारावभासनजननशक्ति तदेवास्ति च सत्तास-  
त्तोपाधिकव्यवहारमहम्भावस्तु निःसत्तासत्तं निःसदसत्परं ब्रह्म ।  
व्यावहारिकं चैकानेकव्यवहारं जानीव्यत्त्यात्मना तदेव वर्त्तयति ।  
सङ्ख्योपाधिकमपि च एवं संयोगोपाधिकमपि । अन्यसंसर्गितया  
ऽवभासनात् । एवं विवेकावसायस्तत्र । तथा समस्तविकारात्मना त-  
न्यमानमिवाकाशाद्यात्मना कूटस्थतया तदेवावभासत इति तदात्मैव  
तत्त्वमित्युक्तम् ॥ १३ ॥

एवं च कृत्वा सर्वस्य तन्मयत्वाद्विरोधिनो ऽपि व्यवहारास्तत्रै-  
वोपलीयन्त इत्याह ॥

तस्य शब्दार्थमम्बन्धरूपमेकस्य दृश्यते ।

तद् दृश्यं दर्शनं द्रष्टा दर्शने च प्रयोजनम् ॥ १४ ॥

वाच्यवाचकसम्बन्धानां भावनो ऽद्वयरूपता । तत्र ह्यान्तरे त-  
त्त्वश्रुत्यर्थशक्ती संसृज्येते इति विवर्त्तदशायां श्रुत्यर्थशाखात्मना  
तस्यैव विकासाद्वाच्यवाचकरूपतया भेदावभासौ, ज्ञानज्ञेयैवाविद्येति  
ब्रह्मकाण्डे एव प्रपञ्चेनायमर्थो ऽस्माभिर्निर्णीत इति तत एवावधार्यम् ।  
दृश्यरूपतया च तस्यैव विवर्त्तः । तथा हि । दृश्यं तावद्भावजातं संवि-  
दुपाकूढम् । वेद्यत्वादेव चेदमनेकवेद्यमानम् । अपरार्थप्रकाशस्य प्रकाश-  
मानतायोगादिनि पूर्वकाण्डे द्वितीयसिद्धौ च वितत्य विचारितम् ।  
द्रष्टा ऽपि जीवात्मा अविद्याकृतावच्छेदो नियतः स त्वससारी  
भोक्ता ब्रह्मैव चेतनत्वाद्भावतो भेदानुपपत्तेरिति तत्रैवावेदितम् ।  
अनेन च प्रधानकर्तृकर्मरूपकारकनिश्चयेन कारकान्तरस्यापेक्षणा-  
त्सिद्धरूपो विवर्त्तः प्रतिपादितः । दर्शनशब्देन च प्रधानक्रियानिर्दे-  
शकेन क्रियान्तरस्यापेक्षणात्साध्यस्वभावक्रियाविवर्त्तो ऽप्युक्तः ।  
कालशक्त्यवच्छिन्ना हि क्रिया विवर्त्तः । दिक्शक्त्यवच्छिन्नस्य मूर्ति-  
विवर्त्त इति मूर्तिक्रियाविवर्त्तरूपं विश्वं प्रतिपादितम् । प्रयोजनश-  
ब्देन च सम्प्रतक्रियाफल इति निदर्श इति साध्यसाधनफलरूपतया

विश्वसङ्कुलनायामशेषविवर्त्तानुगुण्यं ब्रह्मणः प्रतिपादितम् । एकस्य सर्वबीजस्य चैयमनेकधा भोक्तृभोक्तव्यरूपेण स्थितिरिति ब्रह्मकाण्डे प्रतिपादितं । तत्रैव च सतत्त्वनिर्णयो ऽस्माभिरभ्यधायि । प्राच्योपाख्यात्मकत्वात् च व्यवहारस्य, द्वित्वे शब्दार्थसम्बन्धरूपं तद् दृश्यदर्शनं चेति भेदेनात्र निर्देशः । एतच्चाविद्यामयं रूपं कथ्यते । पारमार्थिकं तु प्रकाशितप्रपञ्चरूपं वक्ष्यति । यत्र द्रष्टा च दृश्यं च दर्शनं चाविकल्पितम् । तस्यैवार्थस्य सत्यत्वं श्रितास्त्वप्यन्तर्वेदिन इति । युक्तमिदं, आकृतिसंहारे ऽन्ते यदवतिष्ठते तत्सत्यमिति ॥१४॥

तत्रैतत्स्यादन्ते न किञ्चिदवतिष्ठते । असदन्यपदमेवैतद्विश्वमाविर्भवतीत्याशङ्क्यापि हेतुनाऽभिन्नकारणपूर्वकत्वमन्वयमुखेन दृष्टान्तोपक्रमं साधयितुमाह ॥

विकारापगमे सत्यं सुवर्णं कुण्डले यथा ।

विकारापगमे सत्यां तथाहुः प्रकृतिं पराम् ॥ १५ ॥

कुण्डलस्वात्मकविकारापाये द्वे कुण्डले सुवर्णमेकं सत्यमवतिष्ठते यथा तथा पृथिव्यादिविकारविगमे ऽन्वयिनी प्रकृतिरभिन्ना सत्यवतिष्ठत इत्युपेयम् । आहुरित्यागमप्रमाणासिद्धतां ध्वनयति ब्रह्मणः । तथा चोक्तम् । एकमेव यदास्मात्तमिति आत्मैवेदं सत्यमिति हि श्रुतिः । उपोद्बलनमात्र चानुमानम् । तथा हि निरुपाख्यादमतोऽपरात्प्रादुर्भावो न युक्तः । अभावस्य भावरूपत्वविरोधान्न हि शशशृङ्गात्कस्य चित्तुद्भवो दृश्यते । अस्ति च विज्ञानरूपतया जगत्सन्वय इति तत्पूर्वमेवैतत् । तथा च वक्ष्यति । नाभावो जायते भावो नैति भावोऽनुपाख्यतामिति । तस्य चिद्रूपस्य चिच्छक्तिरपरिणामिनीति विकाराभावान्नेदं साङ्ख्यजनयवत्परिणामदर्शनमपि तु विवर्त्तपक्षः । विशेषश्चानयोर्वाक्यप्रदीपे ऽस्माभिव्याख्यात इति तत एवावधार्यम् । इहापि सम्बन्धसमुद्देशे वक्ष्यते । कारणान्तरव्युदासश्चाद्वयसिद्धावभिहित इति सत्यर्थित्वे तत एवावगन्तव्यः ॥ १५ ॥

तदेवमात्मशब्दाभिधेयस्य ब्रह्मणः पदार्थपरमार्थरूपत्वाद्व्यरूपत्वमुपपाद्य सर्वशब्दवाच्यत्वं तस्यैव निगमयितुमाह ।

विद्या सा सर्वशब्दानां शब्दाश्च न पृथक् ततः ।

अपृथक्त्वे च सम्बन्धस्तयोर्नानात्मनोरिव ॥ १६ ॥

तत्तदुपाधिपरिकल्पितभेदबहुलतया व्यवहारस्यापि विद्या-  
भूयस्त्वे प्रतिनयनाकारोऽस्थीयमानरूपभेदं ब्रह्मैव सर्वशब्दविषय इ-  
त्युक्तं । अत्मा ब्रह्मतत्त्वमित्यादयोऽपि हि शब्दाः समबलम्बिनोपा-  
धयोऽप्यात्मानमनु परिवर्तन्ते । निरुपाधिना वाग्विषयातीतत्वाद्वाङ्-  
मनस्मातीते हि तत्त्वमित्युपदिशन्ति ब्रह्मविद् । यदि शब्दापेक्षया त्वा-  
त्मादिशब्दाः प्रत्यामन्ताः सर्वस्य च तन्मयत्वाच्छब्दा अपि तदात्म-  
काः । यथाविभक्तं प्राक् अभेदेऽपि च पारमार्थिकसंवृतो लोकया-  
त्रायां भेदोऽसत्य इतीवशब्दः । अत एव द्विष्टसम्बन्धोपपत्तिः ॥ १६ ॥

तनु चेन्द्रजालमिदं यदवधूतरूपभेदानामपि भावानामनावृत्य-  
तत्त्वमवसीयमानापरमार्थतापदेशनमित्याशङ्क्य दृष्टान्तेनैतत्साधयितु-  
माह ।

आत्मा परः प्रियो द्वेष्यो वक्ता वाच्यं प्रयोजनम् ।

विरुद्धानि यथैकस्य स्वप्ने रूपाणि चेतसः ॥ १७ ॥

अजन्मनि तथा नित्ये पौर्वापर्यविवर्जिते ।

तत्त्व जन्मादिरूपत्वं विरुद्धमुपलभ्यते ॥ १८ ॥

स्वप्नावस्थागतः प्रपञ्चो जागरत्या बाध्यमानत्वादसत्य इति स-  
र्ववाद्यभ्युपगमः । तेनैव दृष्टान्तेन जागरायामपि भावभेदस्तुरीयद-  
शायामननुवृत्तेरसत्याऽवस्थाप्यतोयत्तिकल सर्वावस्थास्वनुगत तदेव  
सत्यज्ञातञ्च सविन्मात्रं रूपमबाध्यमानम् । अवस्थाभेदस्त्वागमापायि-  
त्वाद्बाधित नत्सुखदुःखादिवत् । तथा हिरागादयः सुखादयश्चास्त्र-  
भावत्वात्संविन्मात्रं रूपं न विकुर्वन्ति । तथा स्वस्थाभेदोऽप्यनेकाका-  
रबुद्ध्योपहतः । तत्र स्वप्नं विरुद्धकारोल्लेखौ । वैकल्पिकी दृष्टिः प्रात-  
मातृनियता वैकल्पिकीति कोऽभिमानः । व्यापारानुसारी संसारी  
भोक्ता स च भावत्वाच्चेतनत्वात् ब्रह्मैवा तथा च तावति स्वातन्त्र्या-  
निमित्तापीश्वरेऽनन्योपादानाभावात् नाभास्यापि तु प्रियाप्रियरूपत-  
या रागद्वेषादिभयेन ससारमोहेन परविभागानुसारी परमदुःखादि-  
षु । तदाहुः वेदान्ततत्त्वनिपुणाः । प्रविभज्यात्मनात्मानं सृष्ट्वा भावान्  
पृथग्विधान् । सर्वेश्वरः सर्वमयः स्वप्ने भोक्ता प्रवर्तते इति । भोक्तेति प्रत्य-  
गात्मसृष्टिर्गम्यमुक्ता । तस्य च सर्वेश्वरत्वात्, ब्रह्मरूपत्वे सृष्टिसामर्थ्य-  
मुक्तम् । सर्वमयत्वाच्चानन्योपादानं विचित्रभावस्वभावानामात्मोपहा-

नामाहुः । अत एव प्रविभज्यात्मनात्मानमिति । कर्तृकर्मभेदाभावाच्च  
वैकल्पिकत्वमस्य सृष्ट-स्फुटमुक्तम् बाह्योपादाना तु जागरायामैश्वरी  
सृष्टिर्विश्वशब्दवाच्या सर्वप्रमातृसाधारणी । स्थिरत्वास्थिरत्वग्रहावेदा-  
निमित्तस्तु भेदः । अविद्याप्रवृत्तिरूपत्वात् पुनरसत्यता समानैव । कवलं  
सत्यामावद्यायामपरो मोहश्चिच्छक्तेरवारको निद्रा नाम । तद्वशा  
दत्रैव मतत्वाभिमाने ऽर्वाहशाम्, परमार्थदृशा तु जननमरणरहितैः  
प्रविभक्तं कूटस्थे परस्मिन्ब्रह्मणि चिदानन्दरूपे सर्वमेव जगज्जाग्र-  
त्स्वप्नाद्यवस्थागतं मूर्तिक्रियाविवर्तरूपं सत्स्वाप्नन्वयि, चित्तामा-  
न्यमात्र तु परमार्थ इति सिद्धिविरुद्धमुपलभ्यत इति वदन्नवि-  
द्यायां विरोधमभ्युपैति । एतदेव ह्याविद्यायाः स्वरूपं यदनुपपद्यमान-  
मप्यात्मोपगमं नयति उपलब्धे विद्यैव स्यात् । तस्मादसत्यप्रपञ्च-  
प्रकाशनशक्तब्रह्मणो ऽनादिसिद्धा ग्राह्यग्राहकयुगलस्वानुरूपमु-  
परनश्याजगलाद्यप्रातर्गतीत्यविचारितरमणीयामिमामपनयन्ति त-  
त्त्वदृशः ॥ १८ ॥

इति भूतिराजतनयहेलाराजकृते प्रकीर्णप्रकाशे  
द्रव्यसमुद्देशो द्वितीयः ॥



समुद्देशद्वये जातिद्वयदर्शनभेदेन शब्दार्थ व्यवस्थाप्य शब्दे-  
नार्थस्याभिधाने सम्बन्धो हेतुः, अन्यथासर्व सर्वेण प्रत्याख्येतेति तत्र  
सम्बन्धं प्रतिपादयितुमाह ॥

ज्ञानं प्रयोक्तुर्बाह्यो ऽर्थः स्वरूपं च प्रतीयते ।

शब्दैरुच्चरितैस्तेषां सम्बन्धः समवस्थितः ॥ १ ॥

प्रयोगेणाभिज्वलितैः शब्दैस्त्रितयमवगम्यते । आत्मीयं रूप-  
मर्थश्च फलसाधनः प्रयोक्तुरभिप्रायश्च । न चैतदसति सम्बन्धे निय-  
मेन घटन इति वास्तवः सम्बन्धावसायो न सामयिकः शब्दार्थयोः  
सम्बन्धः अभिधाननियमादनादेः । अत एव समवस्थित इत्याह । स्व-  
भावत एव निरूढो न तु पुरुषेण निवेशित इत्यर्थः । तत्र स्वरूपम-  
न्तरङ्गमभिधेये इति तेन मुख्यसम्बन्धो ऽभिधानं नियमः । अत एवा-  
न्यथा ऽपि पाठक्रमे सामर्थ्यात्स्वरूपे प्रथमं प्रतिपत्तिर्विवर्जनीया ।  
ततो ऽप्यन्तस्वरूपे ऽर्थक्रियाकारिणी । ताडयामर्थस्वरूपाभ्यां शब्दस्य  
वाच्यवाचकसम्बन्धः प्रयोक्तृभिप्रायेण तु सह कार्यकारणभावः । ननु  
च वाच्यवाचकभावलक्षणः सम्बन्धः प्रस्तुतः । तत्र क प्रसङ्गा ज्ञा-  
नस्वरूपयोः । सत्यम् । सर्वपार्षदं पुनरिदं शास्त्रमिति ये बाह्यस्यार्थस्य  
शब्दवाच्यत्वं नेच्छन्ति तन्मतोपस्कारार्थं वक्तृभिप्रायारूढस्यैव शब्दा-  
र्थत्वे तत्र कार्यकारणसम्बन्धमाह । यथा वक्तृव्यापारविशेषे यो ऽर्थो  
बुद्धौ प्रकाशते, प्रामाण्यं तत्र शब्दानामर्थत्वनिबन्धनमिति । अत  
एव द्विविधः सम्बन्धः पदार्थे व्यवतिष्ठते । योग्यता कार्यकारणभाव-  
श्च परस्परमध्यासश्च । द्वयोरपि परमार्थ एव न पृथग्रूपम् ॥ १ ॥

यथा चोपचारसत्तांशमाविष्टस्य शब्दार्थत्वं वक्ष्यति तथा कार्य-  
कारणभावो ऽपि स्वरूपः, सम्बन्धमुख्यमेव वाच्यत्वमित्याह ॥

प्रतिपत्तिर्भवत्यर्थे ज्ञाने वा संशयः क्वचित् ।

स्वरूपेषूपलब्धेषु व्यभिचारो न विद्यते ॥ २ ॥

अयं गौरयमर्थ इति शब्दार्थयोरभेदेनावभासनात् स्वरूपम-  
मिदधदेव शब्दार्थमभिधत्त इति निश्चीयते । स्वरूपाविवेकेनैव घटप-  
रामर्थो ऽभिधानमुच्यते । वृद्धव्यवहारान्तत्रैव सम्बन्धव्युत्पत्तेः । तथा  
ह्ययं गौरिति सङ्केतः क्रियते, भेदेनैव घटशब्दस्यायमर्थ इति । मुख्यातु-

# विज्ञापनम् ।

वनारससंस्कृतसीरीज़नाम्नी वाराणसेयसंस्कृतपुस्तकावली ।

इयं पुस्तकावली खण्डशो मुद्रिता भवति । अस्यां संस्कृतभाषा-  
निबद्धा बहवः प्राचीना दुर्लभा उत्तमोत्तमाः केचिदङ्गलभाषानुवा-  
दसहिताश्च ग्रन्था मुद्रिता भवन्ति । तांश्च ग्रन्थान् काशिकराजकी-  
यसंस्कृतपाठशालीयपण्डिता अन्येऽपि विद्वांसः शोधयन्ति । यैर्ग्रा-  
हकमहाशयैरियं पुस्तकावली नियमेनाविच्छेदेन संग्राह्या तैस्तदे-  
कैकस्य खण्डस्य ॥१॥ मूल्यं प्रापणव्ययश्च =) देयः । अन्यैर्म-  
हाशयैर्यैः कानिचित् खण्डानि संग्राह्याणि तैश्च प्रत्येकं खण्डानां  
१) मूल्यं प्रापणव्ययश्च =) देय इति ॥

तत्र मुद्रिता ग्रन्थाः ।


ह० आ०

सिद्धान्ततत्त्वविवेकः खण्डानि ५	५ ०
अर्थसङ्ग्रह अंग्रेजीभाषानुवादसहितः	१ ०
तन्त्रवार्त्तिकम् खण्डानि १३	१३ ०
कात्यायनमहर्षिप्रणीतं शुक्लयजुःप्रातिशाख्यम् सभाष्यं ख० ६ ६	६ ०
सांख्यकारिका चन्द्रिकाटीकागौडपादभाष्यसहिता	१ ०
वाक्यपदीयम् खण्डानि ४ ( प्रथमभागः प्रथमद्वितीयकाण्डे पुण्यराजटीकासहित खण्ड ३ । द्वितीयभागः तृतीयाका- ण्डम् हेलाराजटीकासहित खण्ड १ )	४ ०
रसगङ्गाधरः खण्डानि ९	९ ०
परिभाषावृत्तिः खण्डे २	२ ०
वैशेषिकदर्शनं किरणावलीटीकासंवलितप्रशस्तपादप्रणीत- भाष्यसहितम् खण्डे २	२ ०
शिक्षासङ्ग्रहः खण्डानि ५	५ ०
नैष्कर्म्यसिद्धिः खण्डानि ४	४ ०
महर्षिकात्यायनप्रणीतं शुक्लयजुस्सर्वानुक्रमसूत्रम् सभाष्यम्	३ ०
ऋग्वेदीयशौनकप्रातिशाख्यं सभाष्यम् खण्डानि ४	४ ०
(बृहत्) त्रैयाकरणभूषणम् पदार्थदीपिकासहितम् खण्डानि ४	४ ०
विश्वरूपोपन्यासः सटीकवाक्यसुधासहितः खण्डे २	२ ०

तत्त्वदीपनम् ( पञ्चपादिकाविवरणस्य व्याख्यानम् )	ख०	८	८	०
वेदान्तदीपः (श्रीभगवद्रामानुजाचार्यविरचितः)	खण्डानि	३	३	०
दुप्टीका	खण्डानि	४	४	०
पातञ्जलदर्शनम्। श्रीरामानन्दयतिकृतमणिप्रभाऽऽख्यवृत्ति	स०	१	१	०
व्याकरणमिताक्षरा । श्रीमदन्नंभट्टप्रणीता	खण्डानि०	५	५	०
रसमञ्जरी । व्यङ्ग्यार्थकौमुद्या प्रकाशेन च सहिता	ख०	३	३	०
भेदधिकारः व्याख्यासहितः श्रीमदप्पयदीक्षितकृत उपक्रमप				
राक्रमसहितः	खण्डे	२	२	०
बोधसारो नरहरिकृतः तच्छिष्यदिवाकरकृतटीकया स०	ख०	३	३	०
ब्रह्मसूत्रदीपिका श्रीमच्छङ्करानन्दभगवद्विरचिता ।		१	१	०

ब्रजभूषण दास और कम्यनी

चांदनीचौक के उत्तर नई सड़क बनारस ।



# BENARES SANSKRIT SERIES;

## A COLLECTION OF SANSKRIT WORKS

EDITED BY THE  
PANDITS OF THE BENARES SANSKRIT COLLEGE,  
UNDER THE SUPERINTENDENCE OF  
R T. H. GRIFFITH, M A, C. I. E.  
AND  
G. THIBAUT, PH. D.  
No. 102

श्रीविश्वनाथो विजयते ।

वाक्यपदीयं ।

साङ्ख्यवैयाकरणसिद्धान्तनिरूपणं श्रीभर्तृहरिमहावैयाकरणविरचितं

श्रीहेलाराजकृतप्रकाशाख्यटीकायुतम् ।

VÂKYAPADÎYA,

A TREATISE ON THE PHILOSOPHY OF SANSKRIT

GRAMMAR BY BHARTRIHARI,

With a Commentary by Helârâja.

EDITED BY

Pandit Râmachandra Sâstri Kôtibhâskara,

Vyâkaranâchârya,

Pandit Central Hindû College, Benares.

Volume II. Fasciculus II.

BENARES

Published by the Proprietors Messrs. Braj B. Das & Co.,

AND SOLD BY H D. GUPTA,

Secretary, Chowkhamba Sanskrit Book Depot.

Printed at the Vidyâ Vilâs Press,

BENARES.

1905.



## सूचीपत्रम् ।

गणपाठः	७	४
ग्लेलप्रकाशः	२	८ ०
गंगालहरी	०	१ ०
गुरसारणी	०	४ ०
जातकतत्त्वम्	०	१२ ०
तत्त्वदीप	०	१ ०
तर्कसंग्रहः	०	१ ०
दत्तकमीमांसा	०	८ ०
धर्मशास्त्रसंग्रहः	०	१ ६
धातुपाठः ( शिला - )	०	२ ०
धातुरूपावली	०	२ ०
नैषध चरित नारायणी टीका टाइप	४	० ०
परिभाषापाठः	०	१ ०
पाणिनीयशिक्षा भाष्यसहिता	०	२ ०
प्रथम परीक्षा	०	२ ०
प्रथमपुस्तक हिन्दी	०	१ ०
प्रश्नभूषणम् ( प्रश्न विचार का बहुत उत्तम ग्रन्थ )	०	४ ०
बीजगणितम् ( म० म० पं० सुधाकरकृतटिप्पणीसहित )	१	८ ०
मनोरमा शब्दरत्नसहिता ( टाइप )	९	० ०
लघुकौमुदी टिप्पणीसहिता	०	४ ०
लघुकौमुदीभाषाटीका	४	० ०
लक्षणावली	०	२ ०
लीलावती ( म० म० पं० सुधाकरकृतटिप्पणीसहित )	१	० ०
वसिष्ठसिद्धान्तः	०	१ ६
विष्णुसहस्रनाम	०	१ ६
शब्दरूपावली	०	१ ६
शृङ्गार सप्तशती	१	८ ०
समासचक्रम्	०	१ ०
समासचन्द्रिका	०	१ ०
सरस्वतीकण्ठाभरणम्	३	० ०
साङ्ख्यचन्द्रिका टिप्पणीसहिता	०	८ ०
साङ्ख्यतत्त्वकौमुदी	०	६ ०
सिद्धान्तकौमुदी	३	० ०
सिद्धान्तमुक्तावली दिनकरीटिप्पणीसहिता	३	० ०
उपसर्गवृत्ति	०	१ ०
क्षेत्रकौमुदी	०	६ ०

भूमिर्न व्यवहारदशा । अत्रापि चायमिति शब्दात्तद् यदा गौरित्यु-  
च्यते तदा ऽयं सास्नादिमानर्थो बोद्धव्य इति अर्थभेदेनैव परामर्शो  
सङ्केतप्रवृत्तिः । व्यवहारफलो हि सङ्केतः । यथा च लौकिके व्यवहारे  
प्रतीतिः तथासौ न्यायः । अभेदेन च तन्न प्रतीतिः । प्रतीतौ हि किं  
चित्तत्स्थमेव तामननुप्रविशदेवोपायमात्रं दृष्टं यथेन्द्रिये, किं चित्पुन-  
श्चानुप्रविशदेव प्रतीतिं जनयदप्यधिकरणं भवति, दहन इव यथा धू-  
मादि लिङ्गम् । शब्दस्तु जनकमात्रेण नार्थप्रतीतौ सम्बन्धमनुभवति  
अपि तु तत्रार्थः शब्दमानः शब्दरूप एव चाभाति, तादृश एव प्रती-  
तिस्त्रिभावः । रूढत्वाच्च न क्रमः । ननु न वर्णमालाऽर्थे समुपलभ्यते दर्श-  
नानभिज्ञो देवानां प्रियः । इह शब्दानामवाचकः स उच्यते, यो ऽयं चि-  
च्छक्तेर्वागात्मा व्यापारः शब्दनापरपर्यायो ऽश्रूयमाणो ऽप्युपांशुप्रयोगे  
शब्द इति व्यवहियते । यतः तस्य च प्रथममुद्भिद्यमानावस्थस्याभिभा-  
गो ऽयं न शब्दार्थमयस्त्रिभावस्य परिवागात्मना स्वरूपेणावस्थानम् । परत-  
स्तु प्राणवृत्त्यनुप्राणितमनोभूमिसमवलम्बितनिजस्वभावस्य वाच्य-  
वाचकरूपमिन्नशास्त्राद्व्यावलम्बितः समवस्थानम् । अस्यां च मध्यमा-  
वस्थायां परामर्शानात्मा वाचकः । शब्दो भिन्नचैतन्योद्रेकात्मिकां प-  
रवागवस्थामभजन्नेव स्वरूपवाच्यमुखेन तत्सम्भिन्नमर्थं परामृश-  
ति सामानाधिकरण्येन, गौरयमर्थ इति । तथा च स वाच्यो ऽर्थो  
वाचकाभ्यासवानुच्यते । ननु च स एव परामर्शकः शब्दः पूर्वाव-  
स्थावष्टम्भेनैव करणीति हननान्मनस्युपाकृढः श्रवणविषयतायोगे-  
नात्मना विभिन्नवाच्यवाचकरूपतया व्यक्तिमासादयन् श्रव्यो भव-  
तीत्येतावती शब्दव्याप्तिः । ततश्च परवागुपनिष्पन्दात्मकस्यास्मच्छब्द-  
स्य तद्रूपानुगमात् शब्दनात्मनैकव्यापाररूपस्य स्वसामानाधिकरण्ये-  
नार्थरूपशब्दनाभेदेनैककया वृत्त्या स्वरूपविशेषेण विशिष्टमर्थाभिधा-  
नमवतिष्ठते । तद्यथा शुक्लः पटो ऽयमिति । शुक्लगुणच्छुरणया सकृदेव  
विशेष्यपरप्रत्यवमर्शः । न ह्यस्य शुक्लगुणस्य पृथक् परामर्शः । एवं घटो  
ऽयमिति प्रधानभूतविशेष्यानुप्रवेशेनैव घटस्य रूपपरामर्शशब्दस्यै-  
कैवेयं शब्दनात्मिका प्रतीतिः । शब्दार्थयोः क्व चित्तु स्वरूप एव विश्रा-  
न्तिः । तद्यथा अग्निमनोदात्तमधीश्व, अग्नेर्दगित्यादौ । अत्र न ह्यनुकार्य  
स्वरूपमेव प्राधान्येनावस्थितम् । बाह्यार्थप्रतिपिपादयिषायां तु स्वरूपा-  
र्थयोः सम्भेदो नावभासत इति न पृथक्त्वरूपं विमर्शः । अपि तु स एव

तत्स्थायिपदस्तदभेदभाजो ऽर्थस्य घटक इति हि घटशब्देनार्थवत्स्वरूपमभिधायैव विषयीक्रियते । ज्ञानशब्दप्रदीपाख्यो हि प्रकाशा येनैव प्रकारेण परप्रकाशयन्ति तेनैवात्मानमपि । तथा च ज्ञानमर्थः प्रकाशयति प्रथयति तथैवात्मानमपि प्रकाशयति । एवं प्रदीपो रूपमाभासयन् आत्मानमप्याभासविषयभावोपगमनेन प्रकाशयति । तथा शब्दो ऽपि वाचको ऽर्थमभिधीयमानतया प्रकाशयन्नात्मानमभिधेयतयैव प्रकाशयतीत्युच्यते । न तु श्रोत्रेन्द्रियविषयभावोपगमनेन । अर्थसामानाधिकरण्यापन्नं च स्वभावरूपमर्थमर्थवत्परामृश्य मनःशब्दस्याभिधानविषयो ऽभिधेयम् । न तु वाचकतायामभिधीयमानतास्ति, परामर्शस्य परवागात्मनः कर्तृमत्युपाकृतस्य प्रकाशस्य वाचकत्वात्तत्र च परामृश्यमानतात्मकवाच्यताविरोधात्तथा चाह । न च वाचकरूपेण प्रवृत्तस्यास्ति वाच्यतेति । एव च कृत्वा सर्वघटशब्दसाधारणं सामान्यरूपमर्थपक्षनिक्षिप्तमर्थसमानाधिकरणं स्वरूपमस्य वाच्यम् । अर्थवत्तत्सामानाधिकरण्यात्तत्रापि तथा प्रतीते । सामान्यरूप एव च सङ्केतापपत्तेः । तेनैवार्थस्य सामानाधिकरण्यात्तथैव च व्यवहारे श्रोत्रा प्रतीतेः । तदनुसारेणैव प्रतिपाद्यप्रतिपादकभावार्थमेकपरामर्शावस्थितौ सङ्केतोपपत्तेः । अत एव च स्वाभिप्रायानुसारेण श्रोत्रा वक्तृज्ञानस्यानुमानात्स्वयं शब्दस्वरूपाध्यस्तमर्थमवबुध्य तथैव वक्तृर्यनुमानमुचितमित्यभेदेनैव घटशब्दाध्यस्तप्रयोक्तृज्ञानमवसीयते । तथा ज्ञानमप्यध्यासेनैव शब्दः प्रतिपादयति वक्रवगतमिति तत्रापि परमार्थदशाध्यास एव सम्बन्धः । लोलीभूतानि शब्दार्थज्ञानानि घट इत्येवमवगम्यन्तोऽयथोक्तम् । न सो ऽस्ति प्रत्यय इत्यादि । अत एव गौरित्यत्र कः शब्द इति प्रश्नः । तदहर्जातस्याप्ययमस्यैव शब्दसम्भेदः । सङ्केतसहत्वात् । एवं च कृत्वा तात्पर्याध्यास एव योग्यतायाः कार्यकारणभावे फलतः सम्बन्धो ऽवतिष्ठत इति । एवं च मुख्यो ज्ञानस्यैव च परस्परसङ्क्रान्तव्यवहार इति शब्देन स्वरूपाध्यस्तं ज्ञानमपि प्रतिपाद्यते । परत्रैतदपि तस्याभिधेयतयैव प्रतिपाद्यमुपपद्यते । घटमानयेति नियुक्तो घटानयने ऽहमनेन प्रेषित इति शब्दपूर्वकमेव प्रतिपद्यते । तदाह वार्त्तिककारः । न वा शब्दपूर्वो ह्यर्थे सम्प्रत्यय इति । तदेव शब्दनात्मकेन व्यापारेण परवागात्मनो व्यवहारे प्रवृत्ते प्रकाशस्य तज्जीवित्वादेकशब्दानुप्रवेशाच्छब्दार्थयोः सामानाधिकरण्याद-

भेदाध्यासाख्यः सम्बन्धो विषयता सिद्धा । अविभागदशायां तु प-  
श्यन्त्यभिधानायां वाच्यवाचकभेदानुल्लासान्ताध्यासविना का चित्।  
इत्थं च कृत्वा शब्दैकजीवितत्वाद्यवहारं ऽप्यर्थस्य तद्वियोगात्तद्विवर्त्त-  
रूपं विश्वसिद्धमित्यास्तामेतत्पूर्वमेव सप्रपञ्चमस्यार्थस्य निरूपितत्वात्।  
तत्रान्तरङ्गत्वाद्देहेत्यादिसाधारणत्वाच्च स्वरूपं मुख्यमभिधेयम् । तत्र  
हि शब्दस्य सङ्केतात् शब्दानपेक्षा शब्दस्य वृत्तिः । तच्च जात्यादिभेदेन  
ब्रह्मकाण्डे निरूपितम् । अभिधानाभिधेयनिमित्तभेदाच्च भिन्नरूपाम-  
नि स्वरूपेष्वित्याह । तथा हि कारणसन्निवेशे वाचकस्वरूप, मर्थपक्ष-  
निर्नाक्षतं वाग्भेदेन सञ्ज्ञेत्यमानं वाच्यं, सम्बन्धसम्बेदनसमयानुभूतम-  
भिन्नश्रुतिविषयं नियामकत्वादर्थप्रवृत्तिनिमित्तमिति त्रितयं सर्वत्राव्य-  
भिचारि । व्यवहाराध्यासाच्छ्रुतिसाम्याच्च नैतन्नितयं विवेकेनावधार्य-  
ते । श्रुत्यविशेषाच्च तत्स्वरूपमिति व्यवहियते । न तु सर्वथैवापि भेदाद-  
प्रवृत्तसङ्केतस्यार्थः । तद्विषये च ज्ञाने सन्देहो जायते न तु श्रुते स्वरूपे  
अर्थापरिज्ञानाच्च किमयं चेदवक्तव्यमपि वक्तृज्ञानविषयः सन्देहा  
जायत एव । प्रवृत्तसङ्केतस्याप्यक्षादिसामान्यशब्दादेव चाक्षादौ सन्दे-  
हो न तु स्वरूप इति सिद्धम् ॥ २ ॥

सम्बन्धः समवस्थितः स्वभावत एव निरुद्धः न तु सामवा-  
यिक इत्युक्तं तस्य सद्भावे लिङ्गमाह ॥

अस्याय वाचको वाच्य इति षष्ठ्या प्रतीयते ।

योगः शब्दार्थयोस्तत्त्वमप्यतो व्यपदिश्यते ॥ ३ ॥

अस्यार्थस्थायं शब्दो वाचको ऽस्य शब्दस्यायमर्थो वाच्य  
इति षष्ठ्यन्यथानुपपत्त्या ऽस्त्येव स्वाभाविकः शब्दार्थयोर्योग इत्यव-  
सीयते । असम्बन्धानां घटपटादीनां एवमन्योन्यपारतन्त्र्येण व्यवहा-  
रायोगात् । अत एव स्वाभाविकात्सम्बन्धाच्छब्दार्थयोस्तत्त्व गौर-  
वमर्थ इत्यभेदेन व्यवहियत इत्यर्थः ॥ ३ ॥

यदि वात्र षष्ठ्या सकाशात्तत्त्व स्वरूपसम्बन्धस्योच्यते  
न तु षष्ठीसम्बन्धस्य कार्यत्वं, स्वरूपनिवेशितु लक्षणमुच्यतामित्या-  
शङ्क्याह ॥

नाभिधानं स्वधर्मेण सम्बन्धस्यास्ति वाचकम् ।

अत्यन्तपरतन्त्रत्वाद्व्यपत्तास्यापदिश्यते ॥ ४ ॥

इह पदार्थानां स्वरूपमवधार्य तदनुगामिशब्दनिवेशेन लक्षणं क्रियते । तत्र स्वेनासाधारणेन धर्मेण स्वभावेनोपलक्षितस्य सम्बन्धस्य वाचकं प्रत्यायनमभिधानं षष्ठीव्यतिरिक्तं नास्ति । इदं तथा स्वरूपानवधारणात् । गुणा द्रव्याधीना अपि प्राधान्येन शुक्लादिशब्देन कदा चिदुच्यन्ते नैवं सम्बन्ध इत्यत्यन्तग्रहणम् । नित्यपरतन्त्रो हि सम्बन्धः परोपाधिस्वरूपसम्बन्धिनोः परस्परौन्मुख्यस्वभावो धर्ममात्रलक्षणः । ततो निष्कृष्य सम्बन्धशब्देन स्वप्रधानः सम्बन्धिरूपतया ऽभिधीयमानो न साक्षात्स्पृष्टुं शक्यते इत्यसंविज्ञातपदः कार्यैकगम्यः ॥ ४ ॥

तदाह ॥

उपकारः स यत्रास्ति धर्मस्तत्रानुगम्यते ।

शक्तीनामपि सा शक्तिर्गुणानामप्यसौ गुणः ॥ ५ ॥

उपकार्योपकारकयोरुपकारकः स्वभावतः सम्बन्धो ऽसम्बन्धानामुपकाराभावात् । धर्म इति तु नित्यपारतन्त्र्यमाह । धर्मत्वे स्वातन्त्र्याद्धर्मान्तरप्राप्तेरनवस्थापातात् । न च शक्तिरेव सम्बन्धः शक्तीनामप्याधारपारतन्त्र्ये नियतकार्यजनने च सम्बन्ध एव नियामको यतः गुणानामपि च द्रव्याश्रितत्वावस्थापकः सम्बन्ध एवेति परतन्त्राणामप्युपकारकत्वात्सर्वत्रानुमानस्वरूपो नित्यपरतन्त्रः ॥ ५ ॥

ननुक्त एव संयोगसमवायलक्षणः सम्बन्धः परैरिति को ऽतिशयस्तन्प्रतिपादन इत्याशङ्क्याह ॥

तद्धर्मणोस्तु ताच्छब्दं संयोगसमवाययोः ।

तयोरप्युपकारार्था नियतास्तदुपाधयः ॥ ६ ॥

पारतन्त्र्यं संयोगलक्षणमिति संयोगसमवाययोर्द्रव्यगुणादिषु तत्त्वात्सम्बन्धिशब्दप्रवृत्तिः । तस्य सम्बन्धस्यैव धर्मः पारतन्त्र्यलक्षणो ययोस्तौ तद्धर्माणौ । स्वरूपमात्रेण हि तौ सम्बन्धमनुकुरुतः । तथा च तत्सम्बन्धस्यैव धर्मशब्दः । तयोर्गौणं सम्बन्धशब्दः संयोगसमवाययोर्न तु मुख्यतस्तावेव सम्बन्धः । तथा हि यदा स्वतन्त्रपदार्थान्तरवत्तयोरपि स्वगतोपाधिविवक्षा तदा तदुपक्रियमाणत्वात्स्वातन्त्र्ये सति पारतन्त्र्याभावात्स्वतन्त्रपदार्थवत्सम्बन्धरूपतात्वा-

पत्ति' । उपकारार्थो उपकारप्रयोजनाः । नियता असाधारणाः । तदु-  
पाधय इति । सम्बन्धस्य उपर्येषां सम्बन्धानां नियामकत्वात् । इत्थं  
चोपाधिमन्तौ स्वतन्त्रौ चोभयोश्चोपाध्यवच्छेदे सम्बन्ध उपयोगी ।  
तेन संयोगसमवायौ कथमुपाधिरूपेण पारतन्त्र्येण सम्बन्धेनैकात्म्यं  
भजेनामिति स्वाश्रये सम्बन्धप्रतीतिहेतुत्वात्सम्बन्धसधर्मणौ तौ ॥ ६ ॥

तत्र संयोगस्य तदुपाधयः ॥

का चिदेव हि सावस्था कार्यप्रसवसूचिता ।

कस्य चित्केन चिद्यस्यां संयोग उपजायते ॥ ७ ॥

परस्परसंयोगेनावयवानामुपसर्पणप्रत्ययाहिनेनावयवि द्रव्यं  
जायते इत्यसमवायिकारण संयोगो ऽवयव्यन्यथानुपपत्त्या ऽवसीयते ।  
तथा च द्रव्यैकनियतत्वं गुणत्वेन सत्तासम्बन्ध संयोगस्योपाधि-  
रिति तत्रोपकारः सम्बन्धेन तस्यावच्छिद्यते । यत्परतन्त्रः संयोगः तेनो-  
पाधिना सम्बन्धानुगृहीतेनावच्छिद्यत इति पारतन्त्र्यं नाम सम्बन्ध-  
सामान्यरूपमस्यान्वयि न तु तदेकजीविनं पारतन्त्र्यम् । अस्य गुणक-  
र्मसामान्यादावपि भावादस्य च द्रव्यैकनियतत्वात् । किं च संयो-  
गस्य गुणत्वात्सत्तासम्बन्धो गुणत्वसंयोगत्व सम्बन्धश्च, न पदार्थ-  
सम्बन्धस्य सर्वपदार्थसम्बन्धावधर्मस्य सर्वपदार्थोपकारस्य तद्यो-  
गो द्रव्यगुणकर्मभ्यो ऽन्यत्वाद्वस्तुभूतकार्यकारित्वं च संयोगस्य ।  
योजनामात्रहेतुस्तु सम्बन्ध इति भेदः ॥ ७ ॥

समवायादपि सम्बन्धस्य भेदे नियतोपाधिनियमितसमवायं  
स्वरूपानुवादेनाह ॥

निरात्मकानामुत्पत्तौ नियमः क्व चिदेव यः ।

तेनैवाव्यपवर्गश्च प्राप्त्यभेदे स यत्कृतः ॥ ८ ॥

आत्मान्तरस्य येनात्मा तदात्मेवावधार्यते ।

यतश्चैकस्य नानात्वं तत्त्वं नाध्यवसीयते ॥ ९ ॥

तां शक्तिं समवायाख्यां शक्तीनामुपकारिणीम् ।

भेदाभेदावतिक्रान्तामन्यथैव व्यवस्थिताम् ॥ १० ॥

धर्मः सर्वपदार्थानामतीतः सर्वलक्षणः ।

अनुगृह्णाति सम्बन्ध इति पूर्वोभ्य आगमः ॥ ११ ॥

सत्कार्यवादे कारणमेवकार्यं भवतीति प्रतिनियतैः शब्दैस्तज्ज्ञान्यत इति तत्रैव तदुपलम्भो युक्तः । असत्कार्यनयं तु नियतेष्वेव कारणेषु कार्यं, तन्तुष्वेव पटः, कपालेष्वेव घट इत्यादिबुद्धिहेतुः समवायाऽङ्गुपगन्तव्यः । सत्यपि च भेदे कार्यकारणयोस्तनैव नियमविषयेण कारणेनैव कार्यस्याविभागो, देशकालभेदात्प्राप्ते सम्बन्धरूपनायाः संयोगेन सहाविशेषोऽपि समवायकृतः । तथा च संयोगात्समवायस्य भेदः । अत एव च कार्यकारणयोरवयवावयविनां धर्मधर्मिणोऽप्येकत्वं केचिद्वच्छन्ति केचिज्ज्ञानात्वमिति समवायव्यामोहादपि परमार्थतो न व्यवतिष्ठते । अनेनायुतसिद्धिः समवायस्योपाधिरुक्तः । एव मयुतसिद्धानामिह प्रत्ययहेतुः समवायो नान्येषामित्ययं नियमः सम्बन्धेन समवायस्यावेद्यते । यत्रैव हि पारतन्त्र्यस्य तत्रैव बुद्धिमभेदात्मनो च प्रकल्पयति । द्रव्यगुणकर्मसामान्येषु शक्तयोऽपि आधारपारतन्त्र्येण न नियम्यन्ते । समवायिष्विव च समवायस्यापि भेदः, तेऽप्येव नावधार्यन्ते । संमूर्च्छितरूपत्वेनावभासात् । इह प्रत्ययकार्यवशात्स्वनुमितसत्त्वतः सम्बन्धिव्यतिरेकेणैवं परप्रसिद्धम् । येनेति समवायमनूय तां शक्तिमिति शक्तित्वमस्य विधत्ते । अनुग्राहकत्वेन पदानामस्य नैस्तुल्यलक्षणतया निर्देशानुपपत्तिरित्यर्थः । शक्तित्वादेव च भेदाभेदावतिक्रान्तरत्वम् । तत्त्वान्यत्वाभ्यामनिर्वाच्या हि शक्तयः । तथोक्तं “शक्तीनां वस्तुरूपत्वं तत्त्वान्यत्वं विचारणा । युज्यते कल्पितानां तु युक्ताद्वयविकल्पितेति” । तथा हि समवायिसंमूर्च्छितत्वेनावभासाच्च ततो भिन्नाऽप्यभिन्ना । आश्रयासमवायिसम्भविनः कार्यस्येह प्रत्ययलक्षणस्य जननादिति तत्त्वान्यत्वाभ्यामनिर्वाच्याना । अतश्चान्यथैव पदार्थनैलक्षण्येनेयमवस्थिता । यदि चेह प्रत्ययस्याभेदात्स्वनोऽभिन्ना न स्यैव तु समवायिप्रकल्पितभेदत्वाद्भिन्नत्वेवमेकापि सती सम्बन्धनानात्वात्कल्पितभेदेऽन्वयान्यथानवस्थिता साधनादिशक्तीनां चैयमत्रोपस्थाने योपकारिणी । तदेवभूतानामपि समवायाख्यां शक्तिं सर्वपदार्थगतस्वाधीनत्वलक्षणीं धर्ममतिक्रान्तो नित्यपारतन्त्र्यलक्षणतयैवोपकारापेक्षत्वं सर्ववस्तुलक्षणं ज्ञापकमस्य न समवायस्यैव प्रतिनियतसम्बन्धरूपमेवेत्येकं रूपसम्बन्धोऽनुगृह्णाति । नियमितपरतन्त्रे एवायुतसिद्धं वस्थापयति पारतन्त्र्यसामान्यात् व्यपदेश च निवेदयतीत्यागमज्ञाः । सम्बन्धलक्षण पारतन्त्र्यमाह । एवं वि-

धकार्यकारी सम्बन्धो नाम पदार्थलक्षण इत्यागमेन द्रढयति ॥ ११॥  
एवं च कृत्वा स्यागसमवायाविव नह सम्बन्धो यथान्येषा च दर्श-  
नमित्याह ॥

अपदार्थीकृत एवान्यैः सर्वत्राभ्युपगम्यते ।

सम्बन्धस्तेन शब्दार्थः प्रविभक्तु न शक्यते ॥ १२ ॥

षट्पदार्थवादिभिर्वैशेषिकैर्गुणपदार्थे संयोगः प्रक्षिप्तः । समवायस्तु  
स्वतन्त्रः पदार्थ इत्युक्तेन नयेन पारतन्त्र्याच्छक्तिरूपोऽप्यर्थोऽपि  
पदार्थः कृत एव तद्रूपसमारोपान् सम्बन्धः । नचहास्य शब्दस्यायमर्थः  
इत्यतिनियमेन प्रविभाग शब्दार्थयोः सोऽभ्युपगन्तुं पार्यत इति तद्व-  
तिरिक्तस्तयोरस्ति सम्बन्ध इत्यव्याप्तिपदार्थसंग्रहे वैशेषिकाणाम् । तथा  
हि । समवायात्स्व आधारः सा च जातिः प्रतीयते । एकार्थसमवा-  
यात्तु गुणाः स्वाधार एव ते । य वा ऽऽकाशगगनादयः शब्दा स्वार्थमा-  
काशाख्यं तत्र समवायात्प्रतिपादयन्ति स्वसमवेता ज्ञानि स्वरूपलक्ष-  
णां सर्वे शब्दाः समवायसम्बन्धात्प्रत्याययन्ति तस्याः शब्दव्यक्ति-  
षु समवायात् । ये त्वाकाशगुणाः महत्वादयः तानेकार्थसमवा-  
याच्छब्दाः प्रत्यापयन्ति, महत्वादिशब्दानामसाधारणानां मह-  
त्वादिविशेषगुणानां वाकाशे एकत्र समवायात् । एवं शब्दव्यक्तिलक्ष-  
णा गर्जितकूजतभणितहंषितादयो गगनस्यासाधारणाः तदभिधाय-  
का अपि गर्जितादयः शब्दाः तदेकार्थसमवायादव ॥ १२ ॥

तथा ॥

द्रव्यत्वसत्तासंयोगाः स्वाधारोपनिबन्धनाः ।

तत्प्रदेशविभागश्च गुणा द्वित्वादयश्च ये ॥ १३ ॥

द्रव्यत्वमपरसामान्यमेकार्थसमवायाद् द्रव्यत्वादिशब्दैः प्रत्या-  
ख्येत । सत्तद्रव्यत्वे हि द्रव्यत्वादिशब्दस्य यः स्व आधार आकाशः  
तत्रान्यत्र पृथिव्यादौ वर्नेत इति स्वान्याधाराभ्यामुपबध्यते स्वा-  
त्मनि नियम्येते । तथा च स्वान्याधारवर्तिनी, स्वाश्रयपरिसमाप्त-  
त्वात्सामान्यानामाश्रयान्तरसमवायेऽप्येकैकत्र समवायाविरोधात्त-  
था चाकाशेन पदार्थान्तराणां ये प्रदेशशब्दे त्रयः संयोगविभागद्वित्व-  
पृथक्वादयश्च तेऽपि संयोगादिशब्दैरेकार्थसमवायादेव प्रमाप्य-  
न्ते द्विष्टत्वात्, संयोगादीनामाकाशेऽपि समवायात् । तथा ।



“के चित्स्वाश्रयसंयुक्ताः केचिच्च समवायिनः । संयुक्तसमवेनेषु समवेतास्तथा पर” । स्व. शब्दानामाश्रय आकाशः तेन संयुक्ता रथघटादयो रथघटादिशब्दैः समवेतसंयोगात्प्रत्याय्यन्ते। घटादिसमवेतरूपादिसमवेतास्तु रूपत्वादयो रूपादयो गुणा उत्क्षेपणादयश्च कर्मविशेषाः स्वाश्रयसंयुक्तसमवायाद्रूपादिशब्दैः प्रत्याय्यन्ते। घटादिसमवेतरूपादिसमवेतास्तु रूपत्वादयो रूपत्वादिशब्दैः स्वाश्रयसंयुक्तसमवेतसमवायादभिधीयन्ते ॥ १ ॥

तथा ॥

स्वाश्रयेण तु संयुक्तैः संयुक्तं विभु गम्यते ।

समवायस्य सम्बन्धो नापरस्तत्र दृश्यते ॥ १३ ॥

दिक्कालात्मनां विभुत्वमाकाशेन सहाप्राप्तिपूर्विकायाः प्राप्तेरसम्भवात्साक्षात्सम्बन्धाभावादिकालादिशब्दैः स्वाश्रयसंयुक्तसंयोगात्ते प्रनिपाद्यन्ते । आकाशेन हि संयुक्ताः पृथिव्यादयः । तैः संयुक्ता हि दिक्कालात्मानः । एव पूर्वानुसारेण विभुद्रव्यसमवेताः गुणाः तत्समवेताश्च सामान्याविशेषाः स्वशब्दैः स्वाश्रयसंयुक्तसमवायात्स्वाश्रयसंयुक्तसमवेतस्य स्वाश्रयसंयुक्तसमवायात्स्वशब्देनाभिधानम् । आकाशसमवेतस्य वेदार्थसमवायादिकालात्मसमवेतस्य स्वाश्रयसंयुक्तसमवायापेक्षया प्रतीतिरुक्ता । एवमत्र यथायोगं विभजने ऽपि समवायशब्दस्य स्वार्थस्य प्रनिपादनेन क्वचित्सम्बन्धः स्यात्समवायस्याद्रव्यत्वात् केन चित्संयोगाभावात्स्वरूपवृत्तित्वात् समवायान्तराभावाच्च स्यादेतत्समवायशब्द आकाशे समवेतो घटादयश्चाकाशेन संयुक्तास्तेषु च समवायास्थितिरिति स्वाश्रयसंयुक्तसम्बन्धात्तमभिधास्यति । नैतद्युक्तम् । समवायान्तराभावात्समवायस्य घटादिषु कालकल्पनान युज्यते ॥ १३ ॥

तथा हि ॥

सम्बन्धस्याविशिष्टत्वान्न चात्र नियमो भवेत् ।

तस्मान्छब्दार्थयोनैव सम्बन्धः परिकल्पते ॥ १४ ॥

यदा ऽयमर्थो विशिष्टसम्बन्धस्याभावादिति तदा तस्य सम्बन्धस्याविशिष्टत्वात्सर्वमर्थं प्रत्यापयेत् । यदा तु सम्बन्धस्याविशिष्टत्वात्तुल्यत्वाद्नेन साधारणत्वादित्यर्थस्तदेवं व्याख्या । आकाशशब्देन

समवायात्स्वाश्रयाभिधाने घटादयो ऽपि शब्दा गगनाभिधायिनः स्युः,  
आकाशसमवायस्याविशेषात् । एवं स्वसमवेतजात्यभिधाने शब्दस्य  
गुणत्वं सत्ता च प्रतिपाद्या स्यात् । घटादिशब्दैश्च स्वाश्रयसंयोगाविशे-  
षाद् घटादयो ऽपि प्रत्याख्येरन्निति समव्याप्त्यभिव्याप्तिभ्यां व्यव-  
स्था शब्दार्थसम्बन्धे विशीर्यते यतः, तस्मात्संयोगसमवायरूपतया  
नात्र सम्बन्धपदार्थपरिकल्पनम् ॥ १७ ॥

प्रौढवादितया वैशेषिकदर्शने समर्थयितुमेतदाह ॥

अदृष्टवृत्तिलाभेन यथा संयोग आत्मनः ।

क चित्स्वस्वामियोगाख्यो भेदे ऽन्यत्रापि सङ्क्रमः ॥ १८ ॥

व्यापकस्यात्मनः सर्वद्रव्यैः संयोगस्याविशेषे ऽपि धर्माधर्मव-  
शाच्छरीरादावेव स्वस्वामिभावलक्षणः सम्बन्धो यथा, एवमिहाप्यवि-  
शिष्टस्यापि स्वाश्रयसमवाये स्वाश्रयसंयोगे चादृष्टवशादेव प्रतिनि-  
यतः शब्दार्थो व्यवस्थास्यतीत्यतिव्याप्त्यभावः । अदृष्टस्य धर्माधर्मल-  
क्षणस्यात्मगुणस्य वृत्तिः फलदानं प्रति व्यापारः, तस्या लाभो देशका-  
लादिसहकारिवशात्प्राप्तिः । तुच्छो ऽयं परिहारो हेयत्वादस्य पक्ष-  
स्याभिहितः । भोगस्य स्वसुखदुःखसाधनभूतस्य युक्तं कर्माक्षिप्तत्वं, न तु  
सर्वस्य तथा भावो युक्तः । अथ शब्देनार्थप्रतिपादननियमे सति, तस्य  
भोगत्वमित्येनदपि कर्माक्षिप्तमेवेत्युच्यते, तदा सर्वस्य जगतः तथा-  
भावाददृष्टहेतुप्रत्याख्यानं सर्वत्रायातम् । अथायमत्राशयः । यथा संयोगे  
संयोगे समाने ऽपि न सर्वस्वमात्मनः, नापि सर्वेषामात्मनां प्रत्यात्मग-  
ता, दृष्टनियमात्तथा सम्बन्धाभेदे ऽपि न सर्वे सर्ववाच्यम्, प्रयोगदर्श-  
नाभ्यासजसंस्कारपारतन्त्र्यादिति तदा सर्व एव प्रतिनियतविषयः  
प्रयोगदर्शनाभ्यासात्सङ्केतादवसीयमानस्वरूपः संस्कारो योग्यता-  
रूपः सम्बन्धो ऽस्तु, किमन्येन निबन्धनेन संयोगसमवायलक्षणेन  
प्रान्तरीयकेण कृत्यम् ॥ १८ ॥

समवायस्य त्ववाच्यत्वमेवाभ्युपैति ॥

प्राप्तिं तु समवायाख्यां वाच्यधर्मातिवर्तिनीम् ।

प्रयोक्ता प्रतिपत्ता वा न शब्दैरनुगच्छति ॥ १९ ॥

शब्दप्रतिपाद्यानां वाच्यानां गवादीनामर्थानां धर्मसंसर्गिरूपा-

च्छुरितत्वं, निरुपाधीनां शब्दविषयतायोगात् । समवायस्तु, निरुपा-  
धिर्न हि तस्य गुणाः सामान्यादिश्च कश्चिदुपाधिः परैरङ्गीक्रियत इति,  
वाच्यधर्ममतिक्रान्तः । तथेदं तदिति प्रत्यवमर्शयोग्यत्वं वाच्यधर्मम-  
तिक्रान्तं । नित्यपरतन्त्ररूपत्वाच्चासौ समवायशब्दादपि अवधार्यते प्रयो-  
क्तृप्रतिपत्तृभ्यामिति न तत्स्वरूपनिवेशिर्संविज्ञानं पदं किं चनास्ति ।  
एवं भावतोऽयं, सम्बन्धिरूपतया तु स्वतन्त्रः समवायशब्दादवगम्यते ।  
तथा च धर्मितया प्रतीते धर्मान्तरयोगसहत्वादस्त्येव स्वाश्रयसंयोगः,  
तदभिधानसमवायशब्दस्य सम्बन्ध इति न कश्चिद्दोषः । अथान्तरे स-  
मानादौ च प्रयोगदर्शनात्समवायशब्दो नाम साधारणं संविज्ञानप-  
दमस्य । लौकिकं किं तर्हि वैशेषिकसमवाय एव रूढम् । वाच्यमर्थं प्रयो-  
क्ता विवक्षितत्वायोग्यं शब्दं प्रयुङ्क्ते । समवायस्य तु पारतन्त्र्यात्मनो  
वाच्यत्वाभावात्प्रयोक्तव्योऽयं शब्दोदाहारे व्यापाराभावः तदभा-  
वत्प्रतिपत्तापि न तत्र कश्चिदित्युभयोपपादानम् ॥ १९ ॥

अत्रावाच्यत्वे समवायस्योक्ते तथापि को वा कं छलमुद्भावयति॥

अवाच्यमिति यद्वाच्यं तदवाच्यतया यदा ।

वाच्यमित्यवसीयेत वाच्यमेव तदा भवेत् ॥ २० ॥

अवाच्यमित्यनेन शब्देन यद्वाच्यं वक्तुमभिप्रेतं तद्यदैवावा-  
च्यतया अवाच्यशब्दे वाच्यं व्यवहर्त्तव्यं इति प्रतीयते तदैव वाच्यं  
भवति प्रतिपादनकाले एव वाच्यतामुपैति इत्यर्थः । तथा च वाच्य-  
मित्युक्ते ऽवाच्यशब्दस्यैव वाच्यमित्यवाच्यत्वं विरुध्यते ॥ २० ॥

अथाप्यवाच्यमिषेवं न तद्वाच्यं प्रतीयते ।

विवक्षितास्य यावस्था सेयं नाध्यवसीयते ॥ २१ ॥

अवाच्यशब्दस्याप्यवाच्यत्वे प्रतिपिपादयिषितं शब्दानभिधेयत्वं  
समवायस्य न, गम्यते त्वस्य वाच्यत्व एव तथा च विरोध इत्यर्थः ॥ २१ ॥  
अथ पारतन्त्र्यात्मना वाच्यो न सर्वथेत्याशङ्काह ।

अथान्यथा सर्वथा च यस्यावाच्यत्वमुच्यते ।

तत्रापि नैव सावस्था तैः शब्दैः प्रतिषिध्यते ॥ २२ ॥

पारतन्त्र्यात्मना न वाच्य इत्यपि प्रकारप्रतिषेधे प्रकारवत्

प्रक्रम्यते तदा ज्ञानं स्वधर्मेणावतिष्ठते ॥ २४ ॥

विशेषावधारणरूपे निर्णयमानार्थस्य विषये निर्णयज्ञाने तदैवार्थपरिच्छेदे व्यापृते अपरस्वगतो निर्णयो न प्रवर्त्तते । ज्ञानस्य ह्यर्थपारतन्त्र्यं धर्मः । ततस्तु निष्कृष्टस्वरूपविचारे स्वधर्माद्विप्रकृष्येत स्वातन्त्र्येण विषय एव । अत एव ज्ञानान्तरग्राह्यत्वं न भवतीति घटज्ञानमिति प्रागेव प्रतिपादितम् । ज्ञानान्तरविषयित्वत्यागात्स्वधर्मस्याहानिः । तदेवमन्यत्र व्यापृतस्य तदैव स्वविषयव्यापाराभावाद्यथा ज्ञानस्य ज्ञेयत्वं नास्त्येकस्यां संवित्तौ तथा वाचकस्य वाच्यत्वं नास्तीत्यवाच्यशब्दः प्रतिपादनावस्थो नात्मन एव वाच्यतामर्थस्य निषेधति, स्वात्मनि क्रियाविरोधात् । न च शब्दान्तरं तदानीं तद्व्याच्यतानिषेधकमस्तीत्यवाच्यशब्दस्याभिधाविषयभाव अत्रोपपन्न इत्यर्थः । तथा हि शब्दान्तरस्य समवायशब्दस्य समवायस्वरूपेण वाच्य इत्येतद्वक्तुर्विवक्षितं प्रतीयत एव ॥ २४ ॥

तद्यथा ॥

सर्वं मिथ्या ब्रवीमीति नैतद्वाक्यं विवक्ष्यते ।

तस्य मिथ्याभिधाने हि प्रक्रान्तो ऽर्थो न गम्यते ॥ २५ ॥

स्ववाक्यानामसत्यार्थताप्रतिपादनाय सर्वमहं मिथ्या ब्रवीमीत्युक्ते ऽस्यापि वाक्यत्वान्मिथ्याभिधाने व्यर्थता न प्रसज्जनीया । एवं हि प्रक्रान्तं विषक्षितस्ववाक्यान्तराणि मिथ्यात्वं न प्रतीयेरन् । अथ सत्यमपि मिथ्यार्थप्रतिपादकत्वे सत्यवाक्यस्य, वाक्यान्तराणामपि तथैव स्यादिति तेषां मिथ्यार्थप्रतिपादकै प्रक्रान्तमफलमित्यपरो ऽत्रार्थः ॥ २५ ॥

अत्रैव युक्तिमाह ॥

न च वाचकरूपेण प्रवृत्तस्यास्ति वाच्यता ।

प्रतिपाद्यं न तत्तत्र येनान्यत्प्रतिपाद्यते ॥ २६ ॥

करणासन्निवेशिनस्तदैवाभिधेयान्ता विरुद्धा अन्यप्रतिपादनप्रवृत्तस्य तदेव प्रत्युदाहृत्यात्मनि व्यापाराभावात् । वस्तुस्वभावां ऽयं यत्कर्तृशक्तियुक्तं न तत्कर्मशक्तेरधिकरणं तदैव भवति, स्वातन्त्र्यपारतन्त्र्ये व्यापारे एकत्रैकदा विरोधादित्यर्थः । प्रतिपाद्यं न तत्त

त्रेत्यादिना सर्वदर्शनसाध्यमन्ते निगमितत्वाद्यप्रतिपादकं न तत्प्र-  
तिपाद्यम् । यथा संशयज्ञानं वा प्रतिपादकवाभिधानमतो नैतत्प्रतिपा-  
द्यमिति प्रयोगः ॥ २६ ॥

ननु मा भूद्वाचकावाच्यं विरोधादान्मकर्तृकसामान्यानुप्रवे-  
शत्वस्य मिथ्यात्मता केन वार्यते इत्येनदाशङ्क्यतदेव निदर्शनान्तरे-  
णोपपादयति ॥

असाधिका प्रतिज्ञेति नेयमेवाभिधीयते ।

यथा तथा ऽस्य धर्मो ऽपि नैव कश्चित्प्रतीयते ॥ २७ ॥

व्यापारस्यापरो यस्मान्न व्यापारो ऽस्ति कश्चन ।

विरोधमनवस्थां वा तस्मात्सर्वत्र नाश्रयेत् ॥ २८ ॥

साध्यनिर्देशः प्रतिज्ञा साधनाङ्गं न भवतीत्युक्ते नेयमेव सौ-  
मनस्य प्रतिज्ञात्वाविशेषात्तथा भवति, अनर्थकत्वे विवक्षितार्थासि-  
द्धेः । अपि त्वेतद्गर्जप्रतिज्ञान्तराणां सत्ता । एव सर्वे मिथ्या ब्रवीमीत्य-  
स्यायथार्थताप्रतिपादने यो व्यापारो ऽभिधालक्षणः, तस्यान्यो व्या-  
पारः, स्वविषयस्तदानीमेव नास्ति येनैकेन व्यापारेण शब्दान्तरा-  
भिधेयतां निषेधत्यपरेणान्यतो ऽप्यभिधेयतामित्यवाच्यशब्दस्याप्य-  
सावर्थ्यो न वाच्यः स्यादिति विवक्षितं शब्दान्तराणामवाच्यत्वं प्रती-  
येतेति विरोधः स्यात्तानिमित्ते व्यापारान्तरानुगमे वा ऽनवस्था स्यात् ।  
तथा हि, यद्यवाच्यशब्दस्यापि विषयभावनिषेधाद्यापारान्तरं सम्भ-  
वेत्, तदा तस्यापि व्यापारान्तरस्य स्वविषये प्रवृत्तिनिषेधाय व्या-  
पारान्तरं तदेवेत्यवस्थानादप्रतिपत्तिः स्यादित्यर्थः । व्यापारान्तर्भा-  
वात्तु नैष प्रसङ्गः सर्वत्रेति । तन्न केवलं वाच्यतायामेव, अपि तु स-  
म्बन्धिभ्यां सहान्वस्य सम्बन्धस्याभावे तयोरपि सम्बन्धिनोः शब्दा-  
र्थयोः सम्बन्धो मा भूत् । न सम्बन्धान्तराकल्पने वानवस्थेत्येषान-  
वस्था भासयितव्या । सम्बन्धस्य स्वयं सम्बन्धरूपत्वादन्यस्यापि दोष-  
स्यायोगादित्यर्थः । अथ वा सर्वत्रेति । सर्वमिदं मिथ्याब्रवीमीत्यसा-  
धिका प्रतिज्ञेत्यादावित्यर्थः । तदेवं परप्रसिद्धसंयोगसमवायलक्ष-  
णसम्बन्धाश्रयेण शब्दार्थप्रविभागे ऽनिव्याप्तिरहष्टवशात्परिहृता अ-  
व्याप्तिरपि । साक्षात्समवायस्यावाच्यत्वे विकल्पितेन रूपेण सम्ब-  
न्धितया वाच्यत्वेन तदस्य समवायशब्देनामुखीकृतस्य समवा-

यस्यावाच्यत्वाविधानं विरोधीभावादिति प्रौढवादितया शास्त्रान्तर-  
सिद्धसम्बन्धाश्रयेणापि शब्दार्थनियमो व्यवस्थापितः ॥ २७ ॥ २८ ॥

इदानीं स्वनिकायसिद्धं सबन्धमुपपादयितुमाह ॥

इन्द्रियाणां स्वविषयेष्वनादिर्योग्यता यथा ।

अनादिरर्थः शब्दानां सम्बन्धो योग्यता तथा ॥ २९ ॥

समवायादिनिमित्तानपेक्षयैवोच्चरितमात्राच्छब्दादर्थप्रत्ययोत्प-  
त्तेरकुत्रिमा शक्तिरवसीयते । अर्थभङ्गीत्वेन हि शब्दमात्रस्यापि यो-  
गमप्रवृत्तसत्ता अपि प्रतिपद्यन्ते । तथा योग्यता स्वाभाविकी सिद्धा,  
सङ्केतास्तु तामेव द्योतयन्ति । तद्यथा चक्षुरादीनां रूपादिविषये पुरु-  
षप्रयत्नानपेक्षा ग्राहकता । न हि यत्नेनापि रूपे रसननिवेशः शक्य-  
क्रियः । एवं गवार्थे घटशब्दनिवेशो ऽसाधुः । तथा हि भाष्यम् यो हि  
गामश्व इति ब्रूयान्न जातु चित्सम्प्रत्ययः स्यादिति । यथारुचि सङ्केते  
हि न वाचकशक्तिपुरःसरिकारेणान्यविषये शब्दाः प्रवर्तन्ते । प्र-  
सिद्धा अपि समयमात्रं तत् । संज्ञाशब्दानां तु सर्वसंज्ञिप्रत्यापनश-  
क्तियुक्तत्वे ऽपि विसृष्टे संज्ञिनि शक्त्यवच्छेदः सामयिकः । इयं च  
योग्यता शब्दानामर्थप्रतीत्यनुसारेणैव व्यवस्थापयितव्ये अभेदे, न  
शब्दार्थयोः प्रत्ययादध्यासफले वावस्थितेति स एव मुख्यसम्बन्धः ।  
अत एव प्रतीतावर्थस्यापि विषयभावेनापेक्षणात्पारन्तः स्यात्सामान्या-  
त्सम्बन्ध इति व्यपदिश्यते । यद्यपि चेन्द्रियाणि कारकत्वादज्ञातान्ये  
व ज्ञानं जनयन्ति, शब्दस्तु ज्ञापकत्वात्स्वज्ञानेनान्यधीहेतुः, तथा ऽपि  
पुरुषप्रयत्नानपेक्षा शक्तिः साधारणीति साम्यम् ॥ २६ ॥

इदार्थगत्यर्थं शब्दप्रयोगः । साधीयश्चार्थगतिरपशब्देभ्य  
इति तेषामपि सम्बन्धो ऽर्थेन प्रसक्त इत्याशङ्क्याह ॥

असाधुरनुमानेन वाचकः कैश्चिदिष्यते ।

वाचकत्वाविशेषे वा नियमः पुण्यपापयोः ॥ ३० ॥

पुण्यपापयोः । विवागशक्तव्यक्तीनां बालवदन्धादिवदनु-  
मिता कृतिर्विदुषां वाचिका । न हि विद्वांसो ऽर्थमपशब्दात्साक्षादेव  
पश्यन्तीति नापशब्दानामर्थेन कश्चित्सम्बन्धः । अत एव हि पुरा कल्पे  
ऽनुतादिभिरिव शब्दैरपि रक्षितासीदिति ब्रह्मकाण्डे उक्तम् । अवाचका-

द्वेषापभ्रंशः । ते तु सादृश्यात् साधुशब्दमनुमापयन्ति । तेभ्योऽर्थस-  
म्प्रत्यय इति । तथा च संग्रहकारकः शब्दप्रकृतिरपभ्रंश इति । अद्य-  
त्वे त्वधर्मबाहुल्यादनृतादिवद् बालानां रूढिः । तथा चावाच्यावधाने-  
नैवापशब्देभ्योऽर्थप्रतीतौ न स्लेच्छितवै नापभाषितवै साधुभि-  
र्भाषितव्यमिति शास्त्रप्रामाण्यात्साधूनामेव धर्माङ्गत्वमिति तदनुसृ-  
तिः शास्त्रेण । तथा च भेदस्याभेदपूर्वकत्वात्पुरुषविकल्पो नियमेनान्त-  
त्वादपशब्दानामभिन्नसाधुशब्दपूर्वकत्वमेव निश्चीयत इति शब्दप्रकृ-  
तिरपशब्दः सिद्ध इति शब्द एव विद्या । तदेवम् । यथा विद्यावस्था  
भिन्नब्रह्मात्मिका तथा साधुशब्दावस्था विद्या । यथा वा विद्याया भेदो  
वितथः, तथाऽपभ्रंशावस्था वाप्यलंरूपेति परमार्थत इति तदितरापे-  
क्षो विकल्पः । अविद्यादशापेक्षमेव च समानायामर्थगतौ शब्देन चेति  
भाष्यम् । अर्थगताविति वचनात् । अर्थमिधानमिति शब्दानामेव कर्म-  
पतित (?) विद्यायां भूयसाऽपशब्दैर्व्यवहारादर्थप्रतीतिमात्रं भवत्येवे-  
त्यर्थः । रूढत्वात्तु व्यवहारस्याविशेषं ग्रन्थकार आह । तत्र च शास्त्रं  
नियामकं साधुशब्दैरेवार्थो वक्तव्यो नापशब्दैरेवं क्रियमाणमभ्युद-  
यकारि भवतीति । पुण्यपापयोः, पुण्यं पापानिमित्तम् । नियमः क्रियते ।  
साधूनामज्ञानाच्छास्त्रपूर्वकत्वात्प्रयोगाभ्युदय इति । असाधुप्रयोगे तु  
धर्माभाव एव पापत्वेनोपचर्यते । न स्लेच्छितवै इत्येतस्य निषेधस्या-  
पि क्रमात्पापत्वमेव केचिदिच्छन्ति ॥ ३० ॥

समवाये सम्बन्धान्तराभावः पूर्वमुक्तः अस्मिन्स्तु दर्शने स न  
प्रसजतीत्याह ॥

सम्बन्धशब्दे सम्बन्धो योग्यतां प्रति योग्यता

सम्बन्धशब्दो योग्यतालक्षणं सम्बन्धं योग्यतयैव प्रतिपा-  
दयति । एवं समवायशब्दोऽपि योग्यतयैवानादिसिद्धया स्वार्थप्रति-  
पादकः । तथा योग्यता सिद्धापीति सर्वत्रास्य सम्बन्धस्य व्याप्तिः ॥  
सङ्केतस्य तर्हि नोपयोग इत्याह ॥

समयात् योग्यता सम्बन्धात्तापुत्रादियोगवत् ॥ ३१ ॥

अनादिसिद्धार्थविषयव्यापारस्य शब्दस्य वृद्धव्यवहारस्य प-  
रम्परापरपर्यायात्समयात्स्वाभाविक्येव योग्यता निश्चीयते न तु स-

मयमात्रादन्तथाभूते तथाभावः समुचितः । न हीयमस्य पुत्रस्य  
मातेति जन्यजनकभावः सामयिको वस्तुनिष्ठस्यैवैवं प्रतिपाद-  
नात् । अथ प्रत्यक्षपूर्वकं संज्ञाकर्मैत्यस्मद्विशिष्टानामर्थे शब्दनियोगः  
सामयिक एव । नैतत् । तैरपि योग्यतानुसारेण पूर्वाभ्यासाद्यनिवे-  
शात् । तदुक्तम् । अन्यगतः साध्यासः समयः कैश्चिदिष्यत इति । किं  
भयानाहोत वार्थमत्राविनाभावमवगत्य विशेषप्रश्नादवधार्यते । कै-  
श्चिदिति नकेनापि प्रतिशब्दस्य योग्यता पुरुषेणान्यत्र सङ्केतेपि प्रक-  
टेऽर्थे गवादिशब्दादिति प्रतिपत्तिः । न च पुरुषे नियोगः शक्यक्रिय  
इति वक्ष्यति ॥ ३१ ॥

इदानीं कार्यकारणभावं शब्दार्थयोः सम्बन्धमाह ॥

शब्दः कारणमर्थस्य स हि तेनोपजन्यते ।

तथा च बुद्धिनिषयादर्थच्छब्दः प्रतीयते ॥ ३२ ॥

श्रोतृपुद्गलपारुढस्यार्थस्य शब्दः कारण जनकत्वात् । शब्दार्थो  
ह्यर्थो वहीरूपतया स्वस्थीयमान । तथा चान्यद्वक्तृबुद्धिनिवे-  
शिनो ऽर्थत्वात्कारणभूताच्छब्द श्रुतिनिषयमनुप्राप्तः प्रतीयते इत्य-  
र्थो ऽपि शब्दकारण एवोभयथा कार्यकारणभाववर्णसाधुनादिवैलक्ष-  
ण्येन शब्दार्थयोरभेदेन सम्बन्धो ऽध्यासलक्षणः प्रतिपादितो भवति ।  
यथा हि पुद्गल शब्दार्थयोः पूर्वमभेदेनावस्थानम् । न हि विवक्षितो ऽर्थः  
शब्दसम्भेदश्चून्यः सङ्कल्पस्तस्य तस्य प्रतिमानादनादिशब्दभावनम-  
नु विद्यते हितिरध्यामपि च ज्ञानसाधित एव स्थानकरणव्यापारादिभि-  
र्व्यक्तो ऽर्थरूपः शब्द इति शब्दश्रोतृशिरवधारितः, तथैव स्वरू-  
पाच्छ्रुणयार्थमेव गमयति । प्रतिपाद्यप्रतिपादकयोर्हि परस्परभिप्रा-  
यसंक्रान्तिव्यवहार इति अन्तःस्थितमर्थं मूलावस्थायामप्यपरित्यक्तं व-  
क्तृबुद्धिसमाविष्टं श्रोतृनर्पयति । शब्दश्रोतापि च तथैव स्वाभाविकानु-  
सारेण प्रतिपद्यते समाविष्टभावनः, तेन चाद्वैतबोधितशब्दभावनः  
प्रवर्त्तन इति निर्णीतं वाक्यपदीये । एतदेवमकीभावपक्षीभाव एवंकवा-  
क्यतया सम्बन्धः स्थितः सिद्धान्तादुपगुणः । यथाविवक्षं च शब्दार्थमव-  
गमयति नियतस्वरवर्णानुपूर्वीक इति स्वरविपर्ययविवक्षान्तरमिदं श-  
ब्दशब्देन मन्तव्यम् । परस्परभेदानान्यत्वादस्य कारणमेव गमयति शब्द  
इत्यन्तरा विवक्षान्तरं लाघवाद्स्फुटप्रतिभासम् । प्रथमवर्णाच्चारणान-



न्तरं द्वितीयवर्णोच्चारणवदनुमीयते ॥ ३२ ॥

ननु बुद्धशुषारूढे शब्दार्थे कथमोदनं भुङ्क्त इत्यादिव्यवहार  
इत्याशङ्क्याह ॥

भोजनाद्यभिमन्यन्ते बुद्धयर्थे यदसम्भवि ।

बुद्ध्यर्थादेव बुद्ध्यर्थे जाते तदपि दृश्यते ॥ ३३ ॥

बुद्धिपरिवर्त्तनं क्रियाकारकयोर्विज्ञाननये साध्यसाधकभाव-  
सिद्धः प्रतिभासभावः। तथा हि। बुद्ध्यर्थे बुद्ध्यै शब्दार्थो भोजनं भोक्ता त-  
त्सम्बन्धश्च । यदसम्भवित्वेनाभिमतं तदपि सम्भवत्येव । कदेत्याह,  
बुद्ध्यर्थादेवौदनादिप्रतिभासादपरस्मिन्ननुयुज्यमानाकारज्ञानसंवेदने  
जातं सति वाक्यवादिनः पदमात्रात्प्रतीतेरपरिसमाप्तेः। अभ्युपगमवा-  
दश्चायमावाह्यनये ऽपि हि शब्दार्थस्य बुद्धिपरिवर्त्तिनः प्रतीतेः। क्रिया-  
कारकभावे दृश्यविकल्पयोरभेदाध्यवसायाद्व्यवहारसिद्धिर्भवत्येव ।  
तथा हि बाह्यार्थे सति दर्शनं, दर्शनादर्थनिर्भासः, तस्मिन्सति वक्तुमी-  
हा, ततः प्रतिभादेः शब्दोच्चारणमिति परम्परया बाह्य एव वाच्ये तत्र  
प्रवृत्तिरिति विनापि तु बाह्यार्थे, शक्यते विज्ञानमात्रदर्शने ऽपि तन्नि-  
र्भासवशेन क्रियाकारकसम्बन्धो मेलयितुमित्येवोपन्यस्तम् ॥ ३३ ॥

इतश्च बुद्धिपरिवर्त्ती शब्दार्थः, ततः शब्दार्थसम्बन्धो नित्य-  
उपपद्यत इत्याह ॥

अनित्येष्वपि नित्यत्वमभिधेयात्मना स्थितम् ।

घटादिशब्दादुच्चारितादर्थकारत्वग्रहस्य प्रत्ययस्य सदैवोपजन-  
नात्, बाह्येन रूपेण प्रध्वंस्त्वे ऽप्यभिधेयत्वेन शब्दार्थस्य नित्यत्वा-  
न्नित्यो ह्यर्थवतामर्थैरभिसम्बन्ध इति प्रवाह्नित्यताश्रयेण पस्पशा-  
यामुक्तम् ॥

कूटस्थनित्यताश्रयेणाप्याह ॥

अनित्यत्वं स्वशक्तिर्वा सा च नित्यान्न भिद्यते ॥ ३४ ॥

पदार्थानां सतामसत्वविरोधादनीतानागतयोरर्थयोर्नास्ति प्रत्य-  
यजननमद्वयस्य तत्त्वस्य सर्वस्यात्मनो ब्रह्मणो द्रव्यलक्षणस्य सामर्थ्य-  
मेव तत्रानित्यत्वमिति, नस्य नित्यादद्वयरूपात्तस्माद्भेदाभावादनित्यश-  
ब्देनोपाधिभेदमिन्नस्य सामर्थ्यं, पूर्वोक्तनैव न्यायेन तस्यैव प्रतिपादना-

ज्ञास्य (भावानामभावतो भावेषु) ? कश्चिदित्यर्थः । ततश्च घटादिशब्दैः  
सर्वात्रस्थमुपाधिविशिष्टं ब्रह्मद्रव्यमेव नित्यं प्रतिपाद्यत इति नित्यः  
शब्दार्थसम्बन्धः सिद्धः । तदुक्तं द्रव्ये ऽपि पदार्थे एष एव विग्रहोऽन्या-  
यः, सिद्धे शब्दे ऽर्थे सम्बन्धे चेतीति ॥ ३४ ॥

एवं सम्बन्धं स्वाभाविकमवस्थाप्य तद्वैवर्षादौद्वलकं परमतेनाह ॥

शब्देनार्थस्य संस्कारो दृष्टादृष्टप्रयोजनः ।

क्रियते सो ऽभिमम्बन्धमन्तरेण कथं भवेत् ॥ ३५ ॥

इहार्थं कं चनाप्यनभिद्धनीनां शाबरादिविद्यानां विषादिश-  
मने सामर्थ्ये दृष्ट, प्रतितन्त्रं प्रसिद्धानां च बीजाक्षराणां जप्यमानाना-  
मदृष्टहेतुत्वमत एवोच्चीयत इति ॥ ३५ ॥

अवाचकेष्वपि शब्देषु, अर्थेन सह संस्कारान्यथानुपपत्त्या स-  
म्बन्धभावात्सर्वत्र सम्बन्धोऽवश्य इति कश्चित्तं निवारयति ॥

नावश्यमभिधेयेषु संस्कारः स तथाविधः ।

दृश्यते न च सम्बन्धस्तथाभूतो विवक्षितः ॥ ३६ ॥

घटादिशब्देभ्यो ऽर्थस्य घटादेर्दृष्टादृष्टप्रयोजनस्य संस्कारस्य  
च दर्शनादत्र सम्बन्धो न स्यादिति नेदृशसंस्कारनिमित्तमसौ विव-  
क्षितः ॥ ३६ ॥

अपि तु ॥

सति प्रत्ययहेतुत्वे सम्बन्ध उपपद्यते ।

शब्दस्यार्थे यतस्तत्र सम्बन्धो ऽस्तीति गम्यते ॥ ३७ ॥

प्रतिनियतार्थप्रत्यायनान्यथानुपपत्त्या शब्दार्थयोः सम्बन्धो-  
योग्यतालक्षणश्चक्षुरूपदिक्कामिवेत्य(कादुपक्षेमव) ? ज्याय इत्यर्थः ।  
नियते नियतस्य प्रतीतिहेतुत्वं सम्बन्धे युज्यते नान्यथानि  
यतस्तस्मादर्थप्रत्यायनात्कार्यादस्ति सम्बन्धः शब्दार्थयोरिति नि-  
श्चीयते, नार्थविशेषरूपः संस्कारो ऽत्र सम्बन्धावेदकः । तत्रानुपूर्वी-  
मात्राद्विशिष्टेन प्रभावनावितानोदयादपरतः प्रत्यायकत्वानपेक्षणादि-  
त्यर्थः । प्रतीतिनियमहेतु शब्दार्थयोः सम्बन्धः प्रतीतिकृतो न प्रातल-  
क्षणादुपकारात्तत्सिद्धिः । यदपि मीमांसकैः कार्याच्छब्दे विज्ञाने

ऽर्थो विज्ञायते सम्बन्ध इत्युक्तं, तदप्यनेनैव दर्शनेन व्याख्यानम् । ततः  
कारणाच्छब्दश्रवणानन्तरमर्थज्ञानं भवति । सम्बन्ध इति सति । प्रत्य-  
ये हेतुत्वमित्युक्तं भवति, अन्यथा शब्दार्थयोः कार्यकारणभावव-  
र्णननिमित्तं नियमोक्तं स्यात् ॥ ३७ ॥

सामयिकस्तु सम्बन्धो न युज्यत इत्याह ॥

नित्ये ऽनित्ये ऽपि बाह्ये ऽर्थे पुरुषेण कथं चन ।

सम्बन्धो ऽकृतसम्बन्धैः शब्दैः कर्तुं न शक्यते ॥ ३८ ॥

नित्ये तावदर्थे जात्यादौ नित्यशब्दार्थदर्शने वा सर्वस्मिन्पु-  
रुषेणैव भ्रममनस्य शब्दस्य सङ्केतः कर्तुं न पार्यते । नित्यत्वादेवेदानीमुप-  
जानस्य पुरुषस्य तत्राव्यापारात्पूर्वमपि । तस्मादाकाशकालदिगादि-  
दर्शने वा ब्रह्मणः शब्दवाच्यत्वात्सर्वेषामर्थानां नित्यसम्बन्धादादिपु-  
रुषेणापि कृतौ अशक्त्यनुसारेणास्य प्रतिपादितत्वादादिशब्दार्था-  
त्प्रभृति च प्रकृतवृत्तौ किमन्यन्नित्यत्वात्स्यात् । अनित्ये ऽप्यर्थे  
घटादौ कार्यशब्ददर्शने वा प्रत्यक्षेण सर्वग्रहणायोगाज्जातिद्वारेणापि  
ग्रहणे जानीनामेकस्मिन्नर्थे भूयसीनां भवे विवेचनानुपपत्तेरनुमाने-  
नापि शब्दाभेदेनार्थस्य प्रतिपत्तेः, शब्दार्थसिद्धौ तस्यायोगात् । पारिश-  
याच्छब्दैरेव निरूप्य धियार्थसङ्केतः क्रियते । तथा च निरूपकाणामपि  
शब्दानां सङ्केतः सैव शक्तिरिति तत्रापि शब्दान्ते निरूपणे ऽनवस्था, प्र-  
कृतसमयैर्निरूपणस्यानुपपत्तेरिति सुदूरमपि गत्वा कस्य चिच्छब्दस्य  
स्वाभाविकी योग्यनैषणीया । तथा चाविशेषात्सर्वेषामपि तत्प्रसङ्ग इति  
सिद्धः स्वाभाविकः शब्दार्थयोः सम्बन्धः समयवशादनित्यज्यमान-  
स्वरूपः ॥ ३८ ॥

इदानीं यत्तन्मतुवार्तिके भाष्ये ऽभिहितं सम्प्रतिसत्तायां  
यथा स्यात् भूतभविष्यत्सत्तायां मा भूदिति । तत्र भूतभविष्यतोः  
सत्ताव्याख्यानमिषेण प्रकृतसम्बन्धनित्यत्वं निर्वाहयितुमाह ॥

व्यपदेशे पदार्थानामन्या सत्तौपचारिकी ।

सर्वावस्थासु सर्वेषामात्मरूपस्य दर्शिका ॥ ३९ ॥

व्यपदेशे व्यपदेशनिमित्ते शब्देन प्रत्यायने पदप्रत्यायनानामर्था-  
नां बाह्यानां वस्तूनां बाह्यविलक्षणा सत्ता बुद्ध्योपचरिता, बाह्यार्थस-

ज्ञाया ह्यन्या । प्राक् तत्संविदो ऽप्रामाणिकत्वात्सत्तामात्रगम्या सा।  
तत्र च प्रवृत्तसत्ताभिमान इति तदनुरोधेनोपचारसत्ता वाच्योक्तिः  
सुतरां व्यवहार इति शब्देष्वव्यवहार इतीयमपि व्याख्या । तत्र  
चेयमेव शरणमस्यापि बाह्यार्थानामात्मनाम इव शब्दपरामर्शमन्त-  
रेणैव रूपसंस्पर्शस्याभावात् ॥ ३९ ॥

एवं चानपैत्र सत्तया पूरिते व्यवहारे यद्यक्रियाकारणादिना  
(काष्ठनुसप्रापणकेन चालबन्धनेन) ? न्यासत्वात्कल्प्यते तद्विर्यतां  
सा, न तत्र विनास्माकं व्यवहारे तस्याज्ञास्यनुप्रवेशो, यदि परम-  
स्यामेव सा प्रतिबिम्बिता व्यवहियत इत्येतत्प्रतिपादयितुं निदर्शनो-  
पक्रममाह ॥

स्फटिकादि यथा द्रव्यं भिन्नरूपैरुपाश्रयैः ।

स्वशक्तियोगात्सम्बन्धस्ताद्रूप्यमुपगृह्णाति ॥ ४० ॥

तद्वच्छब्दोऽपि सत्तायामस्यां पूर्वं व्यवस्थितः ।

धर्मैरुपैति सम्बन्धगविरोधिविरोधिभिः ॥ ४१ ॥

बाह्यस्य वस्तुनो नियतरूपत्वाद्भावाभावसाधारण्यानुपपत्तेर्घट  
इत्युक्ते ऽस्ति नास्तीति शब्दान्तरांपधीयमानरूपसंस्मर्गविरोधः स्यादिति  
उपचारसत्तासमाविष्टः शब्दार्थः । तथा हि।सर्वसाधारण्यात्पदान्तरो-  
पधीयमानरूपविशेषसह कालाभ्रस्फटिकादिवत्सोऽर्थ इति यथायथ-  
मस्ति नास्तीति भावाभावसमन्वयवशेन नियतः प्रतीयते।तथा हि।स्वच्छ-  
त्वात् स्फटिकादिद्रव्यतो वाऽऽदिसमर्गो ऽपरित्यक्तस्वरूपं तद्रूपमिवा-  
भासते।तथोपचारमत्तापि स्फटिकमणिस्थानीया सद्रूपमत्यजन्ती प्रति-  
षेधादिभिरुपादानैरभिसम्बध्यमाना ताद्रूप्यमिवायाति प्रतिषेधात्मि-  
केवाभाति। स्वशक्तिरच्छन्वं स्फटिकादेर्नानाकारेण ग्रहणयोग्यत्व स-  
र्वविषये स्वीकारयोग्यत्व । सामान्यात्मकत्वाच्छब्दो ऽपीति शब्दार्थः,  
शब्धत इति कृत्वा।यद्वाशब्दोऽस्याः प्रत्यायकत्वेनावस्थितो ऽर्थद्वारेण,  
स शब्दान्तरवाच्यैर्धर्मैः सम्बध्यते । विरोधिवचनं साकल्यप्रतिपाद-  
नार्थम् । सत्तायामस्यमिति । ज्ञानाकाररूपायां, पूर्वमित्याभासवस्थायां  
पुद्गात्प्रतीत्यवसरे सम्बन्धं ज्ञाति । व्यवहाराकाले वाक्यावस्थायामा-  
दिग्रहणे कालार्थविरोधः । अविरोधिनो धर्माभावात्मकाः । ते चोपचा-  
रसत्तायामनुगुणाः । यथा स्फटिकस्य मल्लिकाकुसुमादय इति न ते

रूपतिरस्क्रियाहेतवः । अत एव तत्सन्निधीयते तदात्मनोपचारसत्ताया  
विश्रान्तिवत्तद्विरुद्धा हि बाह्या सत्ता तस्य पूर्वरूपतया प्रत्यासन्ना ।  
तथा चोच्यते यन्नान्यत्क्रियापदं न श्रूयते तन्नास्ति भवन्तीपर इ-  
त्यादि । वर्तमानावस्था वर्णपूर्णत्वापकरणानि भवन्तीपर इत्युक्तं । सत्ता  
वा विरुद्धधर्मसामान्यमिति यथायथविशेषैस्तस्यास्त्वपरिपूरणं ।  
कृतविरोधिनस्तु धर्मा अभावात्मकाः । ते हि प्रतिषेधात्मकाः रूप-  
तिरोधानमुपचारसत्ताया जपाकुसुमादय इव स्फटिकस्य कुर्वन्ति ।  
यद्यपि चापचारसत्तायामुभयेषामपि समन्वयाद्विरोधाभावः । त-  
थापि बाह्यपेक्षयात्रैतदुक्तम् । बाह्यस्य नीलोत्पलादेरभिन्नस्य विशिष्ट-  
त्वाङ्गीलमुत्पलमित्युपचारसत्तायामेकविवेकाद्रव्यात्मा गुणसंसर्गभे-  
दादश्रीयते । पृथगित्यादिविशेषणविशेष्यभावे च वक्ष्यमाणा प्रतिक्रि-  
योपपद्यते । स्फटिकं विमलं द्रव्यैर्यथा युक्तं पृथक् पृथक् । नील-  
लोहितपीताद्यैस्तद्वर्णमुपलभ्यत इति अपरोऽन्नागमपाठः ॥ ४१ ॥

तमेव विरोध्यविरोधिधर्मसम्बन्धं क्रमेण व्याचष्टे ॥

एवं च प्रतिषेध्येषु प्रतिषेधप्रकल्पये ।

आश्रितेषूपचारेण प्रतिषेधः प्रवर्तते ॥ ४२ ॥

बुद्ध्याकारस्य नानाविधधर्मसमन्वययोग्यत्वे अब्राह्मणादिषु  
यथोपपत्तिः । तथा हि । सत्ताविरोधान्निषेधायोगाज्ज ब्राह्मणो ऽत्र सन् ।  
असत्त्वे तु कथं तत्र शब्दप्रवृत्तिर्बाह्यशब्दार्थवादिनाम् । तथा च पुनरपि  
निषेधो ऽनुपपन्नः । तदुक्तं, न सतां च निषेधो ऽस्ति सो ऽसत्सु च न  
विद्यते । जगत्त्यनेन न्यायेन नञर्थः प्रलयं गत इति । यदा तूप-  
चारसत्तासमाविष्टः शब्दार्थः तदा सामान्येन भावाभावसाधारणत-  
या ब्राह्मणशब्देन क्षत्रियादिषु सादृश्याधारोपिनो ब्राह्मणार्थः समु-  
ल्लिखित इति प्रतिषेधविषये दर्शिते नेति निषेधः प्रवर्तते । निर्विषयस्य  
निषेधस्य प्रवृत्तेः । तस्यापि च बुद्ध्याकारभावस्य भावैकनियतत्वा-  
द् बुद्धिसत्तयैव सत्ता, नास्ति साधारणत्वेन योग इति । तस्य येयं ब-  
हीरूपता व्यावहारिकैर्दृश्याविकल्पैराकारादध्यवसिता तत्रैव नि-  
षेधः फलति । तथा हि यो ऽयं ब्राह्मणार्थः स बहिरसन् केवलं-  
भ्रान्त्या क्षत्रिये ऽध्यवसित इति स्वाभाविकं, ब्राह्मणार्थनिवृत्तिर-  
व च द्योत्यते । तदुक्तं भाष्ये, यदि पुनरयं निवृत्तपदार्थको ब्राह्म-

णशब्द किमर्थं प्रयुज्यते, एवं यथा विज्ञायेत, नेति ह्युक्ते सन्देहः स्यात् कस्य पदार्थो निवर्तते इति । अत्र सर्वथा निवृत्तपदार्थकत्वे प्रयोग एव न स्यादिति बाह्यापेक्षयैव निवृत्तपदार्थकत्वम् । उपचार-सत्तापेक्षया तु प्रयोग इति स्फुटमुक्तं भवति । प्रतिषेधविषयप्रकल्पना च प्रयोग इति तदेवोपचारफलम् ॥ ४२ ॥

अविरोधविधर्मसम्बन्धमुपचारसत्ताविशिष्टस्यैव प्रतिपादयितुं मुख्यमन्त्रं यां तावदसम्भवमाह ॥

आत्मलाभस्य जन्माख्या सत्ता लभ्या च लभ्यते ।

यदि मज्जायते कस्मादथा ऽमज्जायते कथम् ॥ ४३ ॥

आत्मलाभो वस्तुस्वरूपप्राप्तिः जन्म कथ्यते । तत्र च त्रितयमन्वयि, लब्धा कर्ता, लभ्यं कर्म, लाभश्च क्रिया, एतच्च त्रितयम् । तथा च जन्मविरोधः सन् आत्मलाभायोगात् । लब्धात्मा हि स उच्यते । कारणे शक्तिरूपतया ऽवस्थाने ऽपि सर्वथा ऽजन्मतो जन्मायोगादवश्यं कस्य चिदंशस्य लाभो ऽप्युपगन्तव्य इति येन रूपेण सत् न तेन जन्म, येन च जन्म न तेनासदिति जायते ऽङ्कुर इति प्रयोगानुपपत्तिः । जन्मानुरोधादस्तत्वाऽप्युपगमे धात्वर्थे कर्तृत्वानुपपत्तेः प्रत्ययार्थविरोधः । तदनुरोधात्सत्त्वाऽप्युपगमे जन्मलक्षणधात्वर्थविरोध इत्यर्थः ॥ ४३ ॥

अत्रैवार्थे महेशं दृष्टान्तमाह ॥

सतो हि मन्तुर्गमनं सति गम्ये प्रवर्तते ।

गन्तृवच्चेन्न जन्मार्थो न चेत्तद्वन्न जायते ॥ ४४ ॥

स्वरूपप्रसारणलक्षणा गमिक्रिया जनिक्रियासदृशी । तत्र च सत एव गमनं गन्तुर्दृश्यते व्यतिरिक्तसद्रूपकर्मविषयं । एवमिहापि प्रादुर्भवितृगन्तृवत्सत्त्वे जन्मानुपपत्तिः । अथ जन्मानुरोधः तदा सत्त्वाज्जायते क इति कर्तृत्वायोगः । गम्यवच्च लब्धव्योऽप्यन्वयव्यतिरिक्तो नास्तीति बाह्यशब्दार्थाऽप्युपगमेऽनुपपत्तिः ॥ ४० ॥

उपचारसत्ताश्रयेण तूपपत्तिरित्याह ॥

उपचर्य तु कर्तारमभिधानप्रवृत्ताये ।

पुनश्च कर्मभावेन तां क्रियां च तदाश्रयाम् ॥ ४५ ॥

अथोपचारसत्तैवं विवेयास्त्रतलादयः ।

जन्मना तु विरोधित्वात् मुख्या सत्ता न विद्यते ॥४६॥

तु शब्दो (बाह्यसत्तादयो विशेष) ? मुपचारसत्तायाः सर्वसत्त्वेन सम्बन्धं द्योतयति । इह सर्वात्मना परिनिष्ठित जायत इति न व्य-  
पदिश्यते । नापि सर्वात्मना ऽनद्रूपमाश्रितपूर्वापरावस्थ सत्ता-  
सादनोन्मुखे वस्तु जायते शब्दविषय । तथा च तन्नोत्तरसद्रूपमव-  
स्थाविशेषं पूर्वावस्थाकारणानां कार्योन्मुखलक्षणायामुपचर्याऽङ्कुर इति  
अभिधानस्य प्रवृत्तौ जायत इति कर्तृत्वोपपत्तिः । आश्रितपूर्वाव-  
स्थत्वाच्च जन्मार्थोपपत्तिः । एवं च कृत्वा ऽऽश्रितपूर्वावस्थ उपचरि-  
तोत्तरावस्थश्च सम्मूर्छितार्थात्मा जायत इत्यभिधानस्य विषयः ।  
पूर्वावस्थाश्रयणावलम्ब्यत्वेन कर्तैवोपचरितः कर्म नान्यदिति बुद्ध्या-  
विवचनमाश्रित्य तदाश्रयतया साधनयोः कर्तृकर्मणोराश्रयमास्पदं  
क्रियापेक्षत्वात्साधनभावस्य तन्निबन्धनं, तेनाकर्तृकर्मणी आश्र-  
यो यस्याः साधनाधीनजन्मत्वादित्युभयथा ऽपि पाठे ता जनिक्रियां  
पूर्वापरीभूतावयवसमाहारात्मिकामध्यारोप्य जायते ऽङ्कुर इति  
प्रयोगसमर्थने अथेत्यभ्युपगमद्योतनाय । एवं च सत्युपचारसत्तैव-  
माश्रिता भवन्ति । तथा च तत्रैव कर्त्तर्यं जायत इति लकारो जा-  
यत इति चोक्तम् । जातवानिति च क्वतुः, जन्माङ्कुरस्येति षष्ठी ।  
यद्वा कर्तृकल्पनया लकारः कर्त्तरि प्रत्ययः, क्रियाकल्पनया धातुः  
प्रकृतिः, कर्मकल्पनया कर्मकर्तृव्याख्याने वाक्यमङ्कुर आत्मानं ल-  
भत इति द्वितीया कर्मणि । एवमात्मानमात्मना विभ्रदस्तीत्यादावपि  
वाच्यमेवं विधो वा सर्वं परिकर उपचारसत्तैति निबन्धनत्वाद-  
वमभेदेन व्यपदेशः । मुख्या तु सत्ता पूर्वोक्तादिविधा पूर्वोक्ताद्वि-  
रोधाच्च सङ्गच्छते । अत आत्मलाभस्य जन्माख्येति पूर्वपक्षीय-  
सिद्धान्त आत्मलाभोन्मुखताजन्यः । तथा च वक्ष्यति । पूर्वस्मा-  
त्प्रच्युता धर्मादप्राप्ता चोत्तरं पदम् । तदन्तराले भेदानामाश्रयाज्ज-  
न्म कथ्यत इति । यथा पूर्वमवस्थामजहत्सस्पृशन्धर्ममुत्तरम् । सम्मू-  
र्च्छित इवार्थात्मा जायमानो ऽभिधीयते इति । पुनश्च कर्मभावेन त-  
मिति क्वचित्पाठः । तत्र तं कर्त्तारमेव पुनः कर्मभावेनोपचर्येति  
योजना ॥ ४६ ॥

इदानीं जन्मोत्तरकालभाषितमस्तित्वं भावविवशमङ्कुरोऽ-  
स्तीत्ययं शब्द उपचारसत्तासमाविष्टमेव प्रतिपादयति अन्यथा ऽयो-  
गादित्याह ॥

आत्मानमात्मना विभ्रदस्तीति व्यपदिश्यते ।

अन्तर्भावाच्च तेनासौ कर्मणा न सकर्मकः ॥ ४७ ॥

आत्मनात्मानं धारयतीत्यस्तेरर्थः । तथा च निरुक्तकारः । अ-  
स्तीत्युत्पन्नस्यात्मधारणमुच्यते इति । व्यतिरिक्तकर्तृप्रतिषेधार्थमात्म-  
नेति वचनम् । तथा च वास्तवस्य कर्तृकर्मक्रियाभेदस्याभावो भिन्न-  
रूपत्वाद्भस्तुन इत्यर्थः । आत्मना सकर्मकत्वात्तर्ह्यस्ते । प्रतिषिद्धक-  
र्मत्वमपावृत्तमित्यत्राह । अन्तर्भावादित्यादि । असावित्यसिधातुः त-  
दर्थो वा । धात्वर्थेन कर्मणा उपसंग्रहादकर्मको ऽयं धात्वर्थः इति  
प्रसङ्गाद्भुत्पादयति । जीवतावपि प्राणानामप्यात्मलक्षणस्य कर्मणो  
धातुवाच्यत्वात्क्रियान्तरमेवेदमात्मानं धारयतीति व्याख्यायते । तत्र  
भावतः कर्मयोग इत्यर्थः । यथा वक्ष्यति । न तत्र (धारिणि) ? प्राणा  
जीवतिस्तु क्रियान्तरमिति । एवं जायत इत्यत्राप्यात्मानं लभत इ-  
त्यर्थः । निर्वचनं भूतत्वकर्मत्वं द्रष्टव्यम् । यो हि धात्वर्थाद् बहिर्भूतः  
कर्मार्थः सकर्मकव्यपदेशहेतुः । धातोरर्थपूरणं हि सम्पन्ने ऽस्माद् बाह्यस्य  
तेन सम्बन्धभेदाधिष्ठाने सति या कर्मता गमानयेति शब्दात्, प्र-  
विश्विण्डीमित्यादौ च सामर्थ्यलब्धा, सा च सकर्मकव्यपदेशनिब-  
न्धनमिह तु क्रियाकारकसंसर्गपर्यन्तो दीर्घो धात्वर्थः इति भे-  
दाभावः ॥ ४३ ॥

एवं भेदाभावात् अयं वस्तुनो व्यवहारो युज्यत इति प्रति-  
पाद्याधुना जायत इति वत्कर्तृयोगात्स्वरूपाभावादप्यसमुक्तोपचा-  
रसत्तायामेवोपपत्तिं प्रतिपादयति ॥

प्राक्च सत्ताभिसम्बन्धान्मुख्या सत्ता कथं भवेत् ।

असंश्च नास्तेः कर्त्तास्यादुपचारस्तु पूर्ववत् ॥ ४८ ॥

अस्तीति पूर्वापरीभूता साध्यमनावस्था प्रतीयते । अन्यस्यां  
चावस्थायां निष्पन्नरूपः कर्त्ता नास्ति । साधनसम्बन्धात्पूर्वमपि सद्भा-  
वा नास्ति । न चान्यस्तद्व्यतिरिक्तो ऽर्थसाधनमात्रप्रज्ञापन इति सैव  
सत्ता साध्यं च मुख्यतो न सम्भवति । तथा हि सिद्धरूपेण सा-



धर्मेन भवितव्यम् । न च सत्तामनुभवश्चेव सिद्धतया प्रज्ञायते, अनुभूत-  
सत्तासम्बन्धश्च न साध्य इति, लब्धात्मलाभस्यात्मधारणलक्षणा सत्ता,  
बुद्ध्या पूर्वापरीभूतयैवाभिधीयते । तत्र चोपचारसत्तारूढस्य पूर्व-  
भागः कर्त्ता, अपरस्तु साध्यः कर्मेत्युभयाश्रयक्रियास्वरूपान्तर्भाव-  
पूर्वं जायत इति वदुपचारसत्तायाः कर्तृत्वमाश्रित्यास्तीति प्रयोगोपप-  
त्तिः । तदेवमस्ति, नास्ति, जायत इति प्रयोगत्रयमुपचारसत्तास-  
माश्रयेण समर्थितम् । एते च त्रयो भावविकाराः । एतेष्वेव चान्ये  
त्रयो ऽन्तर्भवन्ति । तथा हि, जन्मनि वृद्धिरवयवोपचयात्मिकाऽन्तर्भूते-  
ति पूर्वं जायत इति वद्वर्धत इत्ययमपि प्रयोगः समर्थनीयः । एवं परि-  
णामो धर्मान्तराविर्भावलक्षणो ऽत्रैवान्तर्भूत इति परिणमत इत्यनेनैव  
न्यायेन प्रयोग इति सार्वत्रिकमवगन्तव्यम् । परिक्षयस्तु नास्ती-  
ति विनाशे ऽन्तर्भवति, तन्नाप्युपचारसत्ताश्रयेण परिक्षीयत इति  
प्रयोगः समर्थनीय इति षड्भावविकारयोनित्वात्सर्वस्य क्रियाप्रप-  
ञ्चस्य घस्तुसत्ताश्रयेण (अ) प्रयोगः ॥ ४८ ॥

क्रियाभिः साधनानामाक्षेपात्तद्वाचिनामपि तथैव प्रयोग इति  
सार्वत्रिकीमुपचारसत्ताया शब्दार्थत्वे व्याप्तिं निगमयितुमाह ॥

तस्माद्भिन्नेषु धर्मेषु विरोधिष्वविरोधिनीम् ।

विरोधिख्यापनायैव शब्दैस्तैस्तेरुपाश्रिताम् ॥ ४९ ॥

अभिन्नकालामर्थेषु भिन्नकालेष्ववस्थिताम् ।

प्रवृत्तिहेतुं सर्वेषां शब्दानामौपचारिकीम् ॥ ५० ॥

एतां सत्तां पदार्थो हि न कश्चिदतिवर्त्तते ।

सा च सम्प्रति सत्तायाः पृथग्भाष्ये निदर्शिता ॥ ५१ ॥

बाह्यो येषां विरोधो भावनादीनां धर्माणां तैरुपचारस-  
त्ताया अविरोधो यथोक्तन्यायेन अन्तराकाङ्क्षया । विरोधिख्यापनायैव-  
ति विरोधिनां प्रकाशनाय तैस्तैर्बाह्यादिशब्दैरुपगृहीता । एतैर्हि श-  
ब्दैर्विषय उपदर्श्यते धर्माणाम् । न च धर्मबाह्यास्तुनो भिन्ना, शब्देनैव  
भेदस्य परिकल्पनात् । नीलोत्पलादौ विरोधाधानं विरोधिनो वा भिन्ना  
वर्तमानास्तुनो ऽतीतानागतादयः । विशेषणविशेष्यभावविषयनीलो-  
त्पलादिशब्दैरप्युपाश्रितामित्याह । तत्रापि प्रविभज्य मेलनमुपचार-

सत्तायां युज्यते । अन्यथा संसक्तवस्तुनि नेयं कल्पना घटन इत्युक्तम् । अतीतानागतकालव्याप्तत्वाच्च नियतकालेष्वपि बाह्येष्वर्थेषु इयमभिन्नकाला सार्वत्रिकी । अत एव सर्वेषामपि शब्दानां प्रवृत्तिहेतुरयं चैत्रोऽभूद्विष्यतीति बुद्ध्यर्थं निरूप्य तत्र शब्दप्रवृत्तेरर्थेऽनिरूपिते ऽर्थे तदयोगात् । तथा हि, विद्यमानोऽपि वर्तमानोऽपि वर्त्तमानकालोऽपि सोऽर्थो यावद् बुद्ध्या नावधृतस्तावद्विषयः । शब्दानामपि सर्वत्रोपचारसत्तारूढ एव शब्दार्थ इत्युक्तं भवति । क्रियाकारणभाव इत्यपि चार्थानां निरूपणं बौद्धमेव । तथा हि, भाव्यमानत्वादेव क्रिया सम्प्रति नास्ति । तदभावात्तदपेक्षं साधनत्वमपि कुत इति आख्यातशब्दस्य क्रियावाचिनः सुवन्तस्य च कारकवाचिनः सर्वस्यैव बुद्धिपरिगृहीत उपचारसत्तासमाविष्टो वाच्यो ऽर्थो ऽवतिष्ठत इति सर्वेषां मिति व्याप्तिसिद्धिः । अभावस्य च जायमानत्वेन सत्त्वादेनामुपचारसत्तां सर्वे एव पदार्था नातिक्रामन्तीति सर्वेषामेव तद्विषयत्वादभावाद्विशब्दानामप्यर्थे नित्यमपि (अ)वियोगः सिद्धः । अस्याश्चोपचारसत्ताया न निर्मूलत्वमपि तु भाष्यकाराभ्युपगतत्वमेव । मनुवार्तिके न सत्तां पदार्थो व्यभिचरतीति अस्ति शब्दाक्षिप्तमर्थेनाय, सम्प्रति सत्तायां यथा स्यात् भूतभविष्यत्सत्तायां माभूत्, गावो ऽस्यासन्, गावोऽस्य भवितार इति भाष्यवचनामुपचारसत्ता ऽस्तीति गम्यते । प्रमाणभूतत्वादस्य वचनस्य । न हि भूता भविष्यन्ती वा काचित्सत्ता या अस्तीत्यनेन निवार्येत । भूतभविष्यदुपाख्यत्वान्न काचिन्मुख्या सत्ता, अतीतस्यानुभूतत्वादानागतस्य प्रमुणकारकासां मुख्यात् । बुद्ध्या तु परामर्शे, प्रत्ययपरिवर्त्ते व्यर्थे, शब्दप्रयोग इत्युपचारसत्ता भूतभविष्यनोरुपपद्यते । तथा च तद्व्युदासाय वाक्यसत्तापरिग्रहार्थमस्तीति विशेषणं युक्तम् । बाह्यादिसत्ता सम्प्रति वर्त्तमाने काले भवतीत्यन्या ततो भूतभविष्यतोः प्रत्ययात्मना सत्तेयम् । यद्यपि वर्त्तमानावस्था ऽद्यापि बाह्यस्य प्रतीतिग्राह्यत्वेनैव व्यवहार्यो सत्ता, तथापि सैव बहिरभावादस्तीत्यनेन विशेषणं विवक्षितवर्त्तमानकालेन गृह्यते । प्रतीतिमात्रशरणान्वितं तद्व्युदस्यते । तदेवमुपचारसत्तायां समर्पितस्वभावानां बाह्यानामेवार्थानामतीतादिभावेन प्रत्यायनाद्यर्थे एव शब्दो व्यवहार इति सम्बन्धनित्यत्वमुपपादितम् ॥ ५१ ॥

इदानीं सर्वस्यैव शब्दस्य व्यवहारस्य यथातत्त्वमप्रवृत्तेर्विप्लु-  
तत्वे गवादिशब्दानामविचारसिद्धिः । इत्युपगन्तव्या । तथा  
च सत्तातीताद्यभावविषयाणामपि शब्दानां भावाभिमतवस्तुविष-  
यैर्घटादिशब्दैः तुल्यतां प्रतिपादयितुमुपक्रमते ॥

प्रदेशस्यैकदेशं वा परतो वा निरूपणम् ।

विपर्ययमभावं वा व्यवहारोऽनुवर्त्तते ॥ ५२ ॥

इह शब्दो व्यवहारो यथातत्त्वमप्रवृत्तोऽवर्द्धशाम् । तथा हि  
पूर्णस्य तत्त्वस्य साक्षाच्छब्दैर्द्रष्टुमशक्यत्वादविद्यापरिकल्पितप्रतिनिय-  
तघटादिप्रदेशगतः शब्दो व्यवहारः । प्रदेशशब्देन घटादेर्ब्रह्मैकदेशत्वा-  
दभिधानं कृत्स्नार्थपरिग्रहासामर्थ्यं शब्दानां प्रतिपादयितुम् । तत्रापि  
च मात्राकालात्मको न प्रदेशः समस्तः शब्देनाभिधीयते अपि  
तु तदेकदेशघटशब्देन हि घटत्वजातिरुच्यते । तत्रैव रक्तश-  
ब्देन गुणः । एवं शब्दान्तरैरपि प्रतिनियतभावभिधान-  
मुदाहार्यं परेण जात्यादिभावनिरूपणम् । संसर्गदर्शने स्त्रतो  
गौर्न गौः गोत्वादिसम्बन्धाद् गौरिति ब्रह्मकल्पं साक्षादव्यव-  
हार्यमेव द्रव्यं परोपधीयमानरूपविशेषं व्यवहारमनुपतति । विषय-  
योर्मिन्नस्य ब्रह्मणो नानोपाधिवशेन भेदः । विज्ञाननये वा ? (अवगमिभू-  
तस्य) बहिरूपस्य बहिरूपतया भानविषयीताव्याप्तिभावः । शून्यवादि-  
मते व्यावहारिकबाह्यस्य सर्वथैव निषेधात्, विज्ञानभावस्यमाकारा-  
न्यतात्वयोगादसंवेदं गन्धर्वनगरतुल्यमाभासत इत्यसत्ख्यातिः ।  
ब्रह्मण एव वा सत्यस्य वाक्पथानीतत्वादविद्याया असदेवेदम्भेदजातं  
शब्दविषयः । नदेषु वपुषु दर्शनेषु शब्दानामर्थसम्बन्धो न भाविकः ।  
तथा हि, आद्ये दर्शनेऽर्थोऽस्ति गवादिशब्दानां, तद्वोपपद्यते सम्बन्धो,  
यदि सोऽर्थभावादेव सम्बन्धासिद्धिः । तथा हि परतानिरूपणे धीय-  
मानरूपमेव निरूप्यतेऽभिधीयते चेति असत्यवस्तुविषयः सम्बन्धः ।  
एवं विपर्ययाभावपक्षयोरपि वाच्यम् ॥ ५२ ॥

एतदेव दृष्टान्तेन साधयति ॥

यथेन्द्रियस्य वैगुण्यात्सत्ताधारोपवानिव ।

जायते प्रत्ययोऽर्थेभ्यः, तथैवोद्देशजा मतिः ॥ ५३ ॥

तिमिरोपहतनयनश्चन्द्रमेकमनेकं पश्यति, कामिली च शुक्लमपीतं शङ्खं पीतमिति, इन्द्रियदोषादाकारान्तररूपितार्थावयासी प्रत्ययो ऽर्थे-  
भ्यां जायते । अर्थानां तत्राभावकत्वान्नियताविषयत्वाद्विज्ञानां प्रत्य-  
यधर्माध्यारोपो न, वस्तुप्रविमोषीति च शब्दः । एवमुद्दिश्यते प्रतिपद्यते  
येनेत्युद्देशशब्दः । तत्प्रत्यन्ता च बुद्धिरसदाकाराध्यारोपवती भवति ॥ ५३ ॥

इन्द्रियवत्किं शब्दवैगुण्यमित्याह ॥

अकृत्स्नविषयाभासं शब्दः प्रत्ययमाश्रितः ।

अर्थमाहात्म्यरूपेण स्वरूपेणानिरूपितम् ॥ ५४ ॥

इह कारणात्तरूपं कार्यं भवति । शब्दस्य च निरूपितार्थविषय-  
त्वान्निरूपणाप्रत्यय कारणम् । तदुक्तम् । यदा च बुद्धिविषयादर्थच्छब्दः  
प्रतीयत इति । निरूपणाप्रत्ययश्च विषयैकैकव्यावृत्तिनिष्ठत्वाद्विक-  
ल्पतामकृत्स्नविषयाभासः । न हि विकल्पेन यथातत्त्वं वस्तु स्पृश्यते,  
प्रदेशैकदेशादिना संस्पर्शादित्युक्तम् । अतश्चाकृत्स्नमेवार्थमध्यारोपि-  
तरूपमेदं शब्दः प्रतिपादयति । कार्यकारणसम्बन्धवशाद्विकल्पतात्मको  
हि प्रत्ययः शब्दाज्जायते । तदुक्तम् । “विकल्पयानय” शब्दा विकल्पाः  
शब्दयोनय” इति । तथा कार्योपादानविकल्पपरिगृहीतः शब्दार्थ इति ।  
एवमविद्याया विकल्पानामिति । यथातत्त्वमवसायपाटवात्समारोपितरू-  
पेणावसायस्य सर्ववादिभिरभ्युपगतत्वात्त्वदुपदर्शितविषयिविषयाः  
प्रत्ययोपारूढरूपाभिधायिनः सिद्धा इत्यतीताद्यभावादिशब्दानामप्य-  
र्थसम्बन्धे न विप्रतिपत्तव्यमिति स्थितम् ॥ ५४ ॥

तत्रैतत्स्यात् निरावरणख्यातानां भावनत्वसादृश्यं यथार्थ एव  
शाब्दो व्यवहारः, ते चाऽस्माकमुपदेष्टार इति नायथार्थः स इत्या-  
शङ्काह ॥

रूपणव्यपदेशाभ्यां लौकिके वर्त्मनि स्थितौ ।

ज्ञानं प्रत्यभिलाषञ्च सदृशौ बालपाण्डितौ ॥ ५५ ॥

परस्पराभिप्रायमेलनामयत्वाच्चव्यवहारस्याविदितदर्शनाभा-  
वत्वदृशोऽपि व्यवहरन्ति लोके यथा वनम् । सदृशैरन्यै रतादृग्दर्शनं  
रूपणम् । वनमालोक्तलशब्देन यद्रूपण स व्यपदेशः आभ्यां व्यव-  
हरन्तो लौकिकमार्गे तुल्याः । क्व विषय इत्याह । ज्ञानं प्रतीत्यादि ।

बालस्य विपर्यासितमतेरर्थज्ञानमर्थसंविक्लपं, अभिलाषो व्यपदेश-  
रूपं च । तं प्रति तद्विषये यथा बालो विक्लपयति अर्थमभि-  
धत्ते च एवं परमार्थदर्शनाविद्धांसो ऽपि । तथा विद्धांसोऽपि निरूप्य  
विवक्षितत्वाविषयं यथाविवक्षमेव व्यपदिशन्तः पराभिप्रायमेलनमा-  
रभन्त इति यथा पराभिप्रायमेव पूर्वं निरूपयन्ति । तथा विनिरूप्य-  
च तेषामपि रूपणाज्ञानं विक्लपः तत्पूर्वकश्चाभिधायाः शब्दो लौकि-  
कसदृशः ॥ ५५ ॥

या तु तेषां व्यवहारातीता दशा तस्यां शुद्धज्ञानं पारमा-  
र्थमनिरूपकं, प्रतिनियतविषयग्राहकमेव ज्ञानं सदैवेति कास्य  
शुद्धिरित्याह ॥

सर्वार्थरूपता शुद्धिः ज्ञानस्य निरुपाश्रया ।

ततो ऽप्यस्य परां शुद्धिमेके प्रादुरूपिकाम् ॥ ५६ ॥

द्वे दशे शुद्धेरुपक्रमपरिसमाप्तिरूपे । इन्द्रियसन्निकर्षा-  
दिरूपोपाश्रयनिरपेक्षतायामशेषार्थविभासस्त्वचितं सर्वज्ञज्ञानमुपक-  
मे शुद्धमित्युच्यते । इन्द्रियाद्यपेक्षारूपाया अविषयग्रहणे शुद्धेरवगमा  
स्त्रिष्टायां चाकारकालुष्यापगमात् प्रभास्वरं प्रशान्तकल्लोलसंवि-  
न्मात्रमेकघनं शुद्धग्राह्यग्राहकशून्यं परं ब्रह्म ॥ ५६ ॥

नियताकारावग्रहोहा शुद्धिरित्याह ॥

उपप्लवो हि ज्ञानस्य बाह्याकारानुपातिता ।

कालुष्यमिव तत्रास्य संसर्गे व्यतिभेदजम् ॥ ५७ ॥

स्वच्छज्ञानस्यार्थेन संसर्गे सति यस्तेनैवार्थेन व्यतिभेदः प्र-  
तिबिम्बवशादभेदो व्यामिश्रीभावः, ततो जातोऽयमुपप्लवो बाह्यवि-  
षयप्रावण्यं उदकस्येव सरजस्कत्वम् । एवं वशादभिधीभावात्तदपगमे  
क्रमेण स्वस्मिन् च्छेदरूपे स्थानं परा शुद्धिः सर्वदर्शनाभ्युपगता ।  
तदुक्तम् । तदा द्रष्टुः स्वरूपे ऽवस्थानमिति । इवशब्देनार्थरूपसम्भेदे  
ऽपि स्वप्रकाशं ज्ञानरूपमनवगतमित्याह ॥ ५७ ॥

अर्थस्यापि व्यवहारे शुद्धिमाह ॥

यथा च ज्ञानमालेखादशुद्धौ व्यवतिष्ठते ।

तथोपाश्रयवानर्थः स्वरूपाद्विप्रकृष्यते ॥ ५८ ॥

आलेखो विषयरूपोपरागः । ततो ऽशुद्धं ज्ञानमिति प्रसाधि-  
तमर्थमर्थाशुद्धौ साध्यायाम् तत्तु दृष्टान्तयति । उपाश्रयो जात्यादि-  
रूपाधानं, तन च द्वारेण यथादर्शनमार्थो व्यवहारः प्रथममवतरति ।  
निरुपाधेस्तस्याव्यवहार्यत्वादुपाधिसंसर्गश्चातत्त्वमित्यर्थः । सैयमशु-  
द्धिर्जात्याद्युपाधिरूपेण समवेतेन शवलितमर्थवस्तु प्रतीयते ऽभि-  
धीयत चेति तथा तद्व्यवहारमवतरति । ननु सर्वथा अव्यपदेश्यं  
द्रव्यं एव । बहिस्तस्यरूपं यदुपाधिसंसृष्टं सदैव तत्संसृष्टस्य प्र-  
त्ययात् ॥ ५८ ॥

उक्तमर्थं प्रकृते योजयति ॥

एवमर्थस्य शब्दस्य ज्ञानस्य च विपर्यये ।

भावाभाववभेदेन व्यवहारानुपातिनौ ॥ ५९ ॥

जात्यादिसंसर्गरूपोपरागो ऽर्थस्याशुद्धिः शब्दस्याप्याकृत्यार्था-  
भिधानं तदुपाधिरूपेणाभिधानमशुद्धिर्ज्ञानस्य बाह्याकारोपरागः । एवं  
त्रितयमपि पर्यस्तम् । तथा च भावस्यापि शब्देनाभिधीयमानस्य ज्ञा-  
यमानस्य वा परोपाधिरूपतया अभावसकक्षता । अभावो ऽपि हि  
घटाभावः पटाभाव इति परोपाधिरेव शब्दप्रत्ययावनुपतीति साम्य-  
म् । बुद्ध्या निरूप्यमाणो ह्यभावो भावस्वरूपेणावच्छिद्यते । यत्तु पर-  
मं रूपं तन्नैव व्यवहारास्पदम् । तत्तु च विपर्यस्तः प्रतिपत्तृधर्मः । तेन  
प्रतिपत्ते च विपर्यस्तः कथ्यतां अर्थस्तु कथं विपर्यस्त उच्यते ।  
विपर्यासविषयत्वात्स्वरूपेण चाप्रतिभासनादर्थो ऽपि तथा शब्दो-  
ऽपि विपर्यासहेतुत्वात्तथाच्यते । कथमभेदेन व्यवहारानुपात इ-  
त्याह । यथाभावमुपाश्रित्य तद्भावो ऽप्यनुगम्यते । निरुपाधेरभाव-  
स्याविशिष्टत्वात् भावोपाधेरव्यवहारावतारः । भावस्यापि मध्याव-  
स्थायामेव सत्त्वात् प्रागभाववच्छिन्नमेव व्यवहारे तत्त्वम् । नि-  
त्यानामप्यभिव्यञ्जककालान्प्रागनभिव्यक्तेरसत्तया व्यवहारो न वि-  
शिष्यते ॥ ५९ ॥

एव मन्यापेक्षित्वे भावाभावयोर्व्यवहारे साम्यं, भेदमभ्यु-  
पगम्य प्रतिपादितं, इदानीं भावव्यतिरिक्तमभावं निगमयितुमाह ॥

नाभावो जायते भावो नैति भावो ऽनुपाख्यताम् ।

एकस्मादात्मनो ऽनन्यौ भावाभावौ विकल्पितौ ॥ ६० ॥

द्वैतनये प्रागभावोपमर्देन भावनिष्पत्तिः । भावोपमर्देन प्रध्वंससम्भवः । द्वयमपि चैतदयुक्तम् । भावाभावयोरन्योन्यस्वभावोपगमसम्भवात् स्वभावस्यानपायात् । अतश्चात्यन्तविवेके भावोपाधितया अभावस्याभावोपाधितया च भावस्य प्रतीतिर्न स्यात्तस्मादकमेवाद्वयं तत्त्वमात्मशब्दवाच्य व्यवहारे विकल्पद्वयायां भावाभावोपाधिरूपप्रविभक्त्यचकास्ति । प्रकाशरूपस्य हि परस्य तत्त्वस्य सर्वत्राविभिन्नस्वभावस्य महासत्तात्मनो भावप्रतियोगिनो विद्यावशात्सावृत्तलोकयात्रानिर्वर्त्तनसमर्थस्य बहिरिदन्तया प्रतिभाने वर्त्तमानकालोपाधितया ऽर्थक्रियाकारिणो भावरूपता अतीतानागतकालोपपादितनिर्वर्त्तनसमर्थनान्तरे च संस्काररूपतया ऽनुवर्त्तनात्वबाह्येन्द्रियविषयतानुपगमात्सर्वत्र मातृसाधारणार्थक्रियाकरणदभावरूपतया व्यवहारः । न च सर्वथा तदानीमसन्, स्मर्यमाणत्वादुत्प्रेक्ष्यमाणत्वाच्च । तथा च यदास्य संस्काररूपास्ते भावाइत्यस्मदुत्प्रेक्षागताः कल्पयन्त्येव काममर्थक्रियाम् । अत एव च मध्यावस्थास्य भावस्यैव प्रागभावः स्फुटेन रूपेणैन्द्रियापरिच्छेदावस्था प्रध्वंसश्चोत्तरकालमभावो व्यवहियते ॥ ६० ॥

ननु सर्वथा भावसंस्कारनिवृत्तावभावः कश्चित् सर्वशक्तिविरहलक्षणश्चकास्ति चेत्तसि । अत एव त्रय्यधिकाः पदार्थाः समुद्घोष्यन्त इति वा भावो नाम कश्चित्तत्रैतत्स्यात्कथं भावाभावौ विकल्पावित्युच्येते, कारणभेदात्सत्यभूतौ यथाऽवभासं कस्मान्न भवत इत्याशङ्क्य सदसत्पक्षभेदेन कार्यकारणभावानुपपत्तिप्रतिपादनपूर्वकम् द्वैतदर्शनमर्थोपनिवर्त्ताश्रयेणाद्वैतनयं स्वमतेन सिद्धान्तयितुमुपक्रमते ॥

अभावस्यानुपाख्यत्वात्कारणं न प्रसाधकम् ।

सोपाख्यस्य तु भावस्य कारणं किं करिष्यति ॥ ६१ ॥

आह, कार्यस्यात्मलाभमुद्दिश्य कारणानि प्रवर्त्तन्ते । तत्रासत्स्वभावस्योद्देशत्वायोगात्मिकमवलम्ब्य कारणस्य पदसम्बन्धः स्याज्जा-

त्यात्मना सत्त्वेनास्य नित्यत्वात्कार्यतानुपपत्तेः । पुनरपि कारणं क्व वर्त्तते । कथं चिदभेदो जातिव्यक्त्योरिति चेत् । व्यक्त्यात्मना तर्हि कार्यतेति तदवस्थो दोषः । नियतकारणपरिग्रहश्च न स्यात् । असत्त्वस्याविशेषात्सिन्नाभ्योऽपि तैल स्रवेत् । नियतशक्ति कारणमिति चेत् कुतोऽवसितमेतस्मिन्सति सद्भावादिति चेत् तदैवेदं पर्यनुयुज्यते, कथमत्यन्तासतस्तस्मिन्सति प्रतीतत्वात् अदोष इति चेत् । प्रतीतिमात्रमस्तु किमयुक्तिजनककार्यकारणभावोपवर्णनेन । तथा च सिद्धान्तयिष्यति । “भावानां प्रागभूतानामात्मतत्त्वं प्रकाशयेत् ।” अथ सत्कार्य कारण इति नैने दोषाः । अत्रापि कृतस्य कारणायोगादकिञ्चित्करं कारणम् । नत्वेतद्युज्यते । न चापूर्वं किं चित्प्राप्यत इति । अद्यापि व्यक्तिः कारणेन कार्यस्य क्रियते साऽपि ततोऽन्याऽनन्या वा । अन्यत्वे सती वा स्यादसती वा । सत्त्वे प्रागिव करणानुपपत्तिः । अभिव्यक्त्यन्तरकरणे त्वेतदेव पुनरावर्त्ततेऽनवस्था च । असत्त्वे प्राप्तमसतो जन्म । तथा च कार्ये को विद्वेषः । अभिव्यक्तौ च कारणव्यापारात्कार्यस्य कार्यता न स्यात् । वस्त्वन्तरोत्पत्तौ च किं नस्य येनासावशङ्कितमेवाद्भवं भवेत् । सत्सम्बन्धाभिव्यक्तिकारणादिति चेत्, कोऽयमजन्यजनकयोः सम्बन्धः । तत्त्वेऽप्यभिव्यक्तौ तज्जन्यायां तद्विषयः कारणव्यापारो न स्यात् । कारणेनैवास्यजननात्तया कार्यस्य जनने तद्विषयोऽपि कारणव्यापारो न स्यात् । तथा च तस्यासतो भवने असत्कार्यप्रसङ्गात्सतो ह्यभिव्यक्तौ पुनरप्येतदेव चावर्त्तते । उपकार्योपकारकभावः सम्बन्धोऽभिव्यक्ति-कार्ययोरिति चेत्, केन कस्यापकारः । स च किं व्यतिरिक्तः । उताव्यतिरिक्तः । व्यतिरेकं तस्येति क. षष्ठ्यर्थः । उपकारान्तरकल्पनेऽप्येतदेव चादनीयमनवस्था च । व्यतिरेकस्तु जन्यजनकभाव एव पर्यवस्यति । तत्र चोक्तो दोषः । अनन्यत्वेऽभिव्यक्तेः कार्यात्तदेव कृतं स्यादित्यसत्कार्यतयाश्रयः । तत्र चाऽनुपपत्तिरावेदितेति सङ्कटोऽयं पन्था ॥६१॥

इत्थं च कार्यतानिबन्धात् प्रागभावप्रध्वंसाभावावपि कृतवस्तुविषयौ न स्त इति पूर्वोक्तमेवावस्थाभेदेन विकल्पितत्व भावाभावयोर्निगमयति ॥

तस्मात्सर्वमभावो वा भावो वा सर्वमिष्यते ।



न त्ववस्थान्तरं किं चिदेकस्मात्सत्यतः स्थितम् ॥६२॥

कार्यकारणभावाभावान्मध्ये जातो ऽभिव्यक्तो वा सन्, पूर्वो-  
त्तरयोरवस्थयोरजातो ऽनभिव्यक्तो विनाशकारणयोगात् विनष्टश्च  
भावो नोपपद्यत इति भावाभावौ नैकस्यावस्थातुः परिणामदर्श-  
नाश्रयेण सत्यभूतावस्थात्मकौ, अपि तु व्यवहारदशायामविद्याप्र-  
वृत्तिरूपायाम् । सत्यस्याभिन्नसञ्चिन्मात्रस्य तत्त्वस्य यथायथमनवभा-  
सात् परमार्थतः सर्वं प्रपञ्चजातमभाव एवापरमार्थ एव । स च  
नीरूपो न कश्चिदिति भावाव्यतिरेकं न सहते । किञ्चायं हि न कु-  
तश्चिद्व्यतिरिच्यते । भेदमात्रस्य चाभिन्नतत्त्वाग्रहणरूपस्य शून्यत्वात् ।  
भावत्वेन तु रूपेण सर्वभावात्मकत्वम् । प्रथमानस्य वस्तुत्वादवस्तुनः  
प्रथा ऽयोगात् । भावानां हि ज्ञायमानत्वेन ज्ञानोपरूप्यतया सत्त्वमेव ।  
भावादेरध्यवसानाच्चापि सत्त्वम् । केवलं यो ऽयं भेदो ऽवच्छेदो ग्रहण-  
मसौ न किं चिदविद्या । तत्र वा मनःप्रकाशो ऽनुगत इति विद्याऽव-  
स्थितैव । तथा च विद्याऽविद्याप्रविभागमप्रविभागं ब्रह्मेति ब्रह्मकाण्ड  
उक्तम् ॥ ६२ ॥

यतश्चैवं सर्वं संवृतिमत्ततः प्रचारिता दर्शनाविकल्पा, तत्रा-  
भिमानमात्रमित्याह ॥

तस्मान्नाभावमिच्छन्ति ये लोके भाववादिनः ।

अभाववादिनो वापि न भावं तत्त्वलक्षणम् ॥ ६३ ॥

आविर्भावतिरोभावमात्रं जन्मनाशौ सत एवेति वदन्तो भाव-  
वादिनः परमर्षयः । तेषामभावो नाम भावपृथग्भूतो न कश्चिद्भावस्यैव  
पूर्वोत्तरयोरवस्थयोरभावव्यवहारात् । तथा हि । मृदवस्था घटस्य  
प्रागभावः, कपालावस्था च प्रध्वंसाभाव इति वाच्यम् । सर्वं शून्य  
जगदित्यभाववादिनामभावः पारमार्थिको न भावः कश्चिदिति ते भावं  
तत्त्वलक्षणं परमार्थरूपं नेच्छन्ति । एवमपि ब्रजन्तो व्यवहारे भा-  
वोच्चावचभेदमर्थक्रियाकरण(मार्थिकोरक) ? निमित्तं नापन्हुवन्ति ।  
ततश्च संवृत्या सर्वमुपपद्यते । साम्येत्यभिनिवेशो न त्याज्यः ॥ ६३ ॥

अभावप्रतिश्लेषे तर्हि निर्निबन्धनो भावावभेद इत्यत आह ॥

अद्वये चैव सर्वस्मिन् स्वभावादेकलक्षणे ।

परिकल्पेषु मर्यादा विचित्रैरुपलभ्यते ॥ ६४ ॥

सर्वस्मिन्परिदृश्यमानभेदज्ञाने स्वभावात्परमार्थरूपात् सामान्य-  
समावेशवशादकस्वभावे ब्रह्ममये चित्तेषु विकल्पेषु भाववादिनाना-  
त्वेनानादिनियतिशक्तिनियमितेयमविद्यावशान्मर्यादा व्यवस्था नाना-  
रूपा दृश्यते । अस्त्यपि वास्तवे भेदे ऽविद्यानिमित्तोऽयं भेदो व्यव-  
हारे रूढ इत्यविचारितसिद्धो ऽवगन्तव्य इत्यर्थः ॥ ६४ ॥

ननु सत्पथोत्पन्नो भावाभेद इति निदर्शनेन व्युत्पादयति ॥

चतस्रापि यथा ऽवस्था नीरूपारूपे प्रकल्पिताः ।

एवं द्वैविध्यमप्येतद्भावाभावव्यपाश्रयम् ॥ ६५ ॥

प्राक्प्रध्वंससात्यन्तेन्द्रेतलक्षणोपाधिप्रशेन नीरूपस्य रूपभेदायो-  
गाद्यथा ऽभावस्य चतुर्धा भेद काल्पनिकः, तथैव भावाभावलक्षणो  
ऽपि भेद काल्पनिक एवावगन्तव्य इत्यर्थः । बहिरिन्द्रियगोचरार्थ-  
क्रियोपाधिब्रह्मण एव काल्पनो भावः, बहिरर्थक्रियाशून्यस्त्वभाव  
इति सङ्केतः ॥ ६५ ॥

वस्तुतः सर्वव्यवहारातीतो न पृथक् भावाभावावात्मतत्त्वमुह  
र्क्षयत इत्याह ॥

अविरोधी विरोधी वा सन्नमन्वापि तत्त्वतः ।

क्रमवानक्रमो वापि नाभाव उपपद्यते ॥ ६६ ॥

नीरूपत्वादभावस्य भावेन सह विरोधाविरोधौ युक्त्या न  
सङ्गच्छन्ते । न हि भावमभावः समुच्छिनत्ति अनुगृह्णाति वा येन तद्वि-  
रोधी अविरोधी वा यथासंख्यं भवेत्सतोऽसत्त्वायोगालम्ब्यरूपस्याति  
शयायोगाच्च सत्त्वमभावस्यात्मविरुद्धम् । असत्त्वमस्यातद्रूपत्वादेव  
व्यतिरिक्ताभाववद्भ्योपपद्यते । एवं हि तावन्नाप्रसङ्गः । क्रमो ऽपि भा-  
वधर्मो नाभावस्य युज्यते ऽभावस्योच्छेत्तुमशक्यत्वात् । भिन्नतदपेक्षो  
भावस्य क्रमो नाप्यभावनिरपेक्षः । तस्यैवासिद्धत्वान्नीरूपस्य भेदाभा-  
वादेवाक्रमो ऽपि । यौगपद्यमर्थान्तरापेक्षत्वादस्य अस्ति अन्येन स-  
हासमानकालत्वादिति युक्तितो नोपपद्यते । अभावो नामैवंधर्मो  
यत्, एवं अविरोधी विरोधी वा, सन्नसन्नपि तत्त्वतः, क्रमवानक्र-

अथैवापि । तेन भावेन सह निरोधिता च न युक्ता । एवं क्रमाक्रमावपि ।  
अथाभावान्तरेण सह विरोधितादि विचिन्त्यते तत्रापि स्वतो ऽनुच्छे-  
द्यस्य निरतिशयं केन चिदुच्छेत्तुमनुगृहीतुं वा शक्तेस्तदनुपपत्तिरेवं  
क्रमाक्रमावपि भेदाभावात् । पारमार्थिकासत्त्वमपि नियतार्थक्रियानि-  
मित्तमर्थक्रियान्तराकरणान्न तत्त्वतो व्यवतिष्ठते । सत्तासम्बन्धस्य चा-  
नुपलब्धेर्न तस्मिन्मिदं प्रतिभासनाद्यसत्त्वमप्यपारमार्थिकम् । इत्थं स-  
र्वव्यवहारा विकल्पपरिघाटिना एवंति भावाभावावपि तथा विज्ञेयौ ।  
कल्पना वा प्रविद्याशक्तिः । सा च विद्यातत्त्वान्यत्वाभ्यामनिर्वाच्येति  
ब्रह्मकाण्डे निर्णीतम् ॥ ६६ ॥

कालनिमित्तो ऽप्यत्र भेदो न पारमार्थिक इत्याह ॥

अभावे त्रिषु कालेषु न भेदस्यास्ति सम्भवः ।

तस्मिन्नसात भावे ऽपि त्रैकाल्यं नावतिष्ठते ॥ ६७ ॥

त्रिषु कालेष्विति । कालत्रयनिमित्तको ऽप्यत्र भेदो भावविषयो  
नास्ति । तथा हि नीरूपत्वाद्भावस्य वर्तमानकृतस्तावत्परिच्छेदो  
नास्ति । तद्भावान्तदपेक्षो ऽद्वीतानागतकालयोगो ऽपि न भाविकः ।  
एवं च भावस्याप्यभावान् वर्तमानत्वमपि नास्ति । नापि स्वापेक्षं, पूर्वा-  
परकोट्योरभावात् । भावस्य कालत्रयमुक्तम् । भावे तु संख्यानां पूर्वा-  
परकोट्योर्भावस्यैकत्वमेवाभिन्नरसमिति पुनरपि कालत्रयायोगः । अ-  
वस्थास्ततो न व्यतिरिच्यन्त इति तासामपि तद्भावः । व्यतिरेके  
ऽपि वा तद्बहुलः कालभेदो न भावस्य शक्यते कल्पयितुमित्यस-  
त्यो भेदः ॥ ६७ ॥

भवतीति भावो न भावो ऽभाव इति लक्षणमनयोर्नोपप-  
द्यत इत्याह ॥

आत्मतत्त्वपरित्यागः परतो नोपपद्यते ।

आत्मतत्त्वन्तु परतः स्वतो वा नोपकल्पते ॥ ६८ ॥

कारणाङ्गावस्य सतो विनाशो नोपपद्यते । नीरूपस्य कारण-  
सामर्थ्येन जन्यमानतया नाशस्य रूपवत्त्व, प्राप्तेर्भावेन सम्बन्धे  
प्रागिव तस्योपलब्धिः स्यात् । तेन तस्य विनाशे तत्रापि तथैवेत्य-  
नवस्थापनात् । भाषणस्वभावस्य भाषणावरोधाच्च स्वतो ऽपि

विनाशाभाव इत्यभावशब्दार्थो न कश्चिद्वनतिष्ठते । भवनमपि भा-  
वस्त्वभावस्य परिनिष्ठितस्य कारणाद्योपपद्यते । खतो ऽपि भवतो  
भवनायोगः । अभवे न खत्वस्य भावना विरुद्धेति भाववाच्योऽपि  
न कश्चित् ॥ ६८ ॥

न चैवमपि भावाभावादेकं तत्त्वं इत्याह ॥

तत्त्वे विरोधनानात्वं उपकारो न कश्चन ।

तत्त्वान्यत्वपरित्यागे व्यवहारो निवर्त्तते ॥ ६९ ॥

विधिप्रतिषेधयोरेकत्वं विरुद्धम् । नानात्वं तु भावाभावयोः  
परस्परापेक्षया निरुपकारिणोः व्यवहारो न स्यात्तदैतद्व्यतिरेकेण  
विकल्पाम्भयो राश्यन्तराभावादिति सर्वव्यवहारातीतत्वं भा-  
वाभावादिरूपतया प्रतिभासमानं जडात्मावृत्तेन रूपेणाविचारित-  
सिद्धमिति स्थितम् ॥ ६९ ॥

परमार्थस्त्वयमत्रेत्याह ॥

यत्र द्रष्टा च दृश्यं च दर्शनं वा विकल्पितम् ।

तस्यैवार्थस्य सत्यत्वं श्रितास्त्रयन्तवेदिनः ॥ ७० ॥

ब्राह्मग्राहकादिप्रपञ्चस्य विकल्पपरिघटितस्यासत्यत्वात्सर्व-  
प्रपञ्चसमनिक्रान्तं चाङ्गमनमानात् तत्त्वमविकल्पं परं ब्रह्मानादिनि-  
धनं सत्यमिति ब्रह्मविद् प्राहुः । ऋग्यजु सामान्मको वेदस्त्रयी तस्या  
अन्तः स्मारभूतार्थनिर्णयमय उपनिषद्भागः । तत्र हि भागे सक्षिप्य-  
शास्त्रार्थसत्त्वमाख्याय, तज्जायते तत्तच्छीलायते, एवमभेदं परमा-  
र्थरूपमाहुः । नाकर्मानुष्ठानाश्रितो भेदोऽविद्यापरिकल्पितो ऽक्षिभेदा-  
वितथो वैकल्पिकः । अविद्या ऽपि सत्त्वान्यताभ्यां परस्याविनिर्वा-  
च्या ऽनादिस्मिद्धज्जिवात्मगतभेदप्रतिभासकारिणीत्युपपादितं ब्रह्म-  
काण्डे विस्तरत इति तत् एवावधार्यम् ॥ ७० ॥

तत्तदेव यथावभासमसत्यार्थानिष्ठः शब्दो व्यवहार इत्यल-  
ब्धाभिधानतत्त्वविश्रान्तिर्भेदेष्वत्रोपप्लवत इत्याह ॥

सामान्यं वा विशेषं वा यस्मादाहुर्निशेषवत् ।

शब्दास्तस्मादसत्येषु भेदेष्वेव व्यवस्थिताः ॥ ७१ ॥

सामान्यमपि सामान्यान्तराद्व्यावृत्तं शब्दैरुच्यते । तथा

सप्तमपदार्थरूपे भावस्य वस्तुत्वे ऽभ्युपगम्यमाने तत्सन्निधाना-  
सन्निधानाभ्यां भावस्य सन्निधानासन्निधाने न युज्येते इतीयं चिन्ता  
युज्यते। तथा च वस्तुत्वे भावस्य, तन्नाप्यभावान्तरस्य व्यतिरिक्तस्यो-  
दयात्ममयशोरभावस्य यथायोगं तौ न स्यातां, तन्नाप्यभावान्तर-  
मित्यतवशा च स्यादित्यपि वाच्यम् ॥ ७४ ॥

यदा पुनर्भावप्रच्युतीनां रूपमेवाभावो बौद्धदृष्ट्याऽभ्युपगम्यते ॥

अवस्तुत्वादतीतं यद्व्यवहारस्य गोचरम् ।

तत्र वस्तुगतो भेदो न निर्वचनमर्हति ॥ ७५ ॥

भवति भावो न त्वभावो नाम कश्चिद्व्यतिरिक्तो ज्ञायत इति नये नेदं विचारिणीयम् । न ह्यभावस्य सद्भाव इत्यादि भावप्रच्युति-  
रूपत्वादभावस्य कथमवतिष्ठते । न भावत इति भेदो दूषणमवतरति ।  
प्रागभाववृत्तौ न भावो जायते, अपि तु भवितृरूपत्वादिति तुच्छरूपा-  
भावो वास्तवनानात्वं नार्हति । इत्थं च सर्वव्यवहारातीतोऽमत्वात्तीरू-  
पत्वादभावो वास्तवभेदादिनिरूपणासह इति प्रागेवोक्तमुपसंहृतम् ॥ ७५ ॥

इदानीं कार्यकारणभावानुपपत्तिं पूर्वोक्ताद्यमनूय खदृशेनै  
विवर्त्तं सिद्धान्तयितुमाह ॥

अपदे ऽर्थे पदन्यामः कारणस्य न विद्यते ।

अथ च प्रागमद्भावः कारणे सति दृश्यते ॥ ७६ ॥

उत्पत्तेः पूर्वं कार्यलक्षणां ऽर्थोऽपदोऽविद्यमानप्रत्यायकोऽम-  
त्वादिनि तत्र कारणस्य पदन्यासो व्यापारो नापपद्यते । जननक्रियाये-  
शयोग्यवस्तुभूतकार्यनिष्ठो हि कारणानां व्यापारः पदन्यासः । स चा-  
सति कार्यं नास्ति । न ह्यकिञ्चिदूपमुद्दिश्य कारणानि प्रवर्तितुमुत्सह-  
न्ते । अस्मत् उद्देश्यायोगात्मत्वे तु कारणानुपपत्तिरित्युक्तम् । अथ  
नियोक्तबुद्ध्यनुसन्धानकार्यस्य पदन्यासः सोऽप्यसत्यसम्भवी । जड-  
स्य च कारणस्य सुतरां कार्यं पदन्यासो ऽयं नास्ति । दृश्यते कस्मि-  
श्चिद्धेतौ सति कार्यमिति । तत्र (यदेव) ? तत्त्वमेव प्रतिभासमानं न  
तु वास्तवो हेतुफलभावः कश्चिदित्यर्थः ॥ ७६ ॥

अथोत्पत्तेः पूर्वं प्रागवस्था भावस्येति नापदस्तदानीमसावर्थ  
इत्युच्यते तत्राप्याह ॥

कालस्य प्रागवस्थेति वस्त्वाश्रितमिदं पुनः ।

प्रागवस्थेति न हेतुद् द्वयमप्यस्त्ववस्तुनि ॥ ७७ ॥

उत्पत्तेः पूर्वम्, कार्यस्य का प्रागवस्थेति इदं चोद्यं वस्त्वाश्रितं  
वस्त्वालम्बनमेतत्पर्यनुयोगरूपमित्यर्थः । तथा हि प्रागिति चावस्थेति

चैतद्वयमत्र पर्यनुयोगे । न चैतद्वयमप्यवस्तुन्यस्ति । देशतः कालतो  
वा युतत्वस्याभावे नीरूपे देशकालयोगायोगिन्यसम्भवादवस्थेति वा-  
वस्थाश्रयेऽत्र । न चावस्थानां कश्चिदन्वयो विद्यते पूर्वमित्यसत्य-  
तैव । तत एवमसत्कार्यनये प्रागसत्त्वादेतन्न युज्यते । सत्कार्यनयेऽपि  
प्रार्थयानुपपत्तिः इदानीमपिसत्त्वाद्भावस्य । अत एव च जन्मायोगा-  
दवस्थानुरूपो भावः । केन चिदूषेण जननेनापेक्षया प्राप्तप्रसवो जन्म ।  
तथा चात्राप्यपदोऽर्थः ॥ ७७ ॥

विनाशोऽप्यसत्त्वमेव नीरूपमगोचरो वाचो भावस्येत्याह ॥

नचोर्ध्वमस्ति नास्तीति वचनायानिबन्धनम् ।

अलं स्यादपदस्थानमेतद्वाचः प्रचक्षते ॥ ७८ ॥

प्रच्युतेरूर्ध्वम् निरन्वयध्वंसादसति भावमार्गेऽस्ति नास्तीत्यभि-  
धानाय न समर्थं वस्तुसख्यादि तदानीमप्यस्तीति व्यवहरन्ति । तच्च  
न युक्तम् । कुत अनिबन्धनं यतः । वचने निबन्धनमुपलभ्यमानता ।  
सा च तस्य नास्ति । शब्दागोचरमनिबन्धनमसत्यमिति पूर्वापराव-  
स्थोरव्यवहार्यम् ॥ ७८ ॥

भावो मध्यावस्थायामेव केवलं दृश्यत इत्याह ॥

अत्यदूभुता त्वयं वृत्तिः, यदभागं यदक्रमम् ।

भावानां प्रागभूतानामात्मतत्त्वं प्रकाशते ॥ ७९ ॥

सदसत्पक्षभेदेन वासु तस्य कार्यकारणभावस्य निराकृत-  
त्वादुपपत्तिशून्ययाऽऽश्चर्यभूतया कृत्या व्यापारेण कार्यं प्रागदृष्टं नि-  
रंशं सदित्येवाक्रमम् । कस्मिंश्चिन्नियमे सति दृश्यत इति प्रतिभास-  
मानसारः कार्यकारणभावोऽपि तथा वैकल्पिकोऽविद्यानेत्रैर्यथा-  
यथं विकल्पनादेकस्य तत्त्वादप्रच्युतस्य भेदानुकारेणासत्यविभक्ता-  
न्वयरूपोपप्राप्तिरूपविवर्तः । परमार्थ इत्यर्थः । अत्यदूभुतेयं वृत्तिः ।  
काऽसावित्याह । यदभागमित्यादि । इत्येवं पदसमन्वयः । यद्वा  
यस्यां वृत्तौ सत्यामभागं निरंशमत् एवाक्रमं तत्त्वं भावानां प्र-  
काशन इति सम्बन्धः । सांशत्वे सति क्रमणोपजनो विवर्तव्यावृत्तः ।  
कारणसामर्थ्यावधारणाच्चाश्चर्यमिदं भवेद्यनस्तु तदित्यपदक्रममेव  
सर्ववादिमतेऽपि कार्यमाजायते । अतः कारणव्यापारस्य विचार्यता-

नुपपत्तेः, तथा प्रकाशो विद्यावशादाश्चर्यभूतो रूढः ॥ ७९ ॥

तथापि ॥

विकल्पोत्थापितेनैव सर्वो भावेन लौकिकः ।

मुख्येनैव पदार्थेन व्यवहारो विधीयते ॥ ८० ॥

मध्यावस्थाभावि दृश्यमानं रूपमपेक्ष्य पूर्वापरावस्थापरिकल्पनया क्रमिकत्वम् । सति कार्यकारणाभावे न भावाभावरूपतया वा ऽविचारितमिद्धो लोकव्यवहारो रूढः । एवमन्यो ऽपि यः कश्चित् व्यवहारः स सर्वो वास्तवतो बहिर्विद्यमानस्य वस्तुतो भिन्नस्य तावदनादिमिथ्याभ्यासवासनावशापजात एव सांबृतस्तत्राध्यवसायादसांबृत इवाविद्याप्रवृत्तिरूपे जगति प्ररूढः ॥ ८० ॥

परमार्थतस्तु न भेदो नाम परिदृश्यमानः सत्यः, अपि त्वद्वयमेव तत्त्वं अविद्यानेत्रैरेवमविद्याख्यतच्छक्तिवशादवधार्यत इत्याह ॥

भावशक्तिमतश्चैनां मन्यन्ते नित्यवादिनः ।

भावमेव क्रमं प्राहुः, न भावादपरः क्रमः ॥ ८१ ॥

नित्यमद्वयं ब्रह्मतत्त्वं ये वदन्ति ते भावस्याद्वयस्य ब्रह्मण एवैवंविधानादिजीवात्मगतां शक्तिं मन्यन्ते । यद्वशास्तिरोधाय तत्त्वमभेदेन व्यवहार क्रमिकः । क्रमे ऽपि ब्रह्मणा भेदावभासनमविद्याकृतम् । तत्रैव क्रमाभासनं कालाख्यस्वातन्त्र्यशक्तिकृतमेव । शक्तिः न ब्रह्मणा भावात्परमार्थसतो भिन्नति सैव तदुत एव वा चकास्ति । जन्यस्य तदतिरेकिणो भासमानतानुपपत्तेः । भासमानस्य च प्रकाशाव्यतिरेकादप्रकाशस्य तदयोगादित्यन्यत्र निर्णीतम् । तथा च ब्रह्ममयभावोपधानेन क्रमस्यावभासनात् व्यवहारो भावव्यतिरिक्तम् । तस्य च किंक्रममिति हेतुहेतुमद्भावेन योजनादपौनरुक्त्यम् ॥ ८१ ॥

अत्र क्रमप्रतियोगियौगपद्यमिति तथा प्रतिभासनमात्रमित्याह ॥

क्रमान्न यौगपद्यस्य काश्चिद्भेदो ऽस्ति तत्त्वतः ।

यथैव भावान्नाभावः कश्चिदन्यो ऽवसीयते ॥ ८२ ॥

एकमेव तत्त्वमविद्यानेत्राणामपारमनवच्छिन्नमशक्यप्रतिभासमिति स्वगतदेशकालपौर्वापर्याध्यारोपेण सक्रममाभाति । पदा-



र्यान्तरसाहित्येन चाक्रममिति भावन क्रमाक्रमौ न स्तः । यथा  
भावाभावावेत्युक्तम् । क्रमाभावा यौगपद्यम् । क्रमश्चोक्तदशा नान्या  
भावादित्यभावस्य पूर्वं भावाद्भेदस्य वस्तुनस्त्वस्य च निषेधाद्यौगप-  
द्यमपि तदात्मकं न किंचिदित्यभावदृष्टान्तेन ध्वनयति । भावोपधानेन  
च प्रतीयमानत्वाद्भावान्तरसाहित्यं भावस्यात्मैव, तन्न्याय्यम् । न  
हि साहित्यं नाम सहितादन्यद्विनेकेनावधार्यते ॥ ८२ ॥

ननु च क्रमेण कृतं युगपत्कृतमिति भेदेन प्रतीयेते क्रमाक्रमा-  
वित्याशङ्क्याह ॥

कालस्याप्यपरां कालं निर्दिशन्त्येव लौकिकाः

न च निर्देशमात्रेण व्यतिरेको ऽनुगम्यते ॥ ८३ ॥

अद्य भवो ऽद्यतनः कालः, श्रुता भवश्चस्तनः काल इति  
लोके भेदव्यपदेशाद्विद्यमानोऽद्यतनो ऽनद्यतनो ऽस्तीति तद्विधौ भावो  
वचनादित्येवं समुदायावयवभेदे, परिकल्पनया कालतत्त्वस्यैकस्यै-  
वाधाराधेयभेदेन निर्देशो दृष्टः । न चैतावता वस्तुतः कालो भिद्यते,  
नैकलिपिकरत्नाद्भेदस्य । एवं क्रमाक्रमयव्यतिरेकेण निर्देशे ऽपि न त-  
त्त्वतो भावात्परस्परतश्च भेद इत्यर्थः ॥ ८३ ॥

एतदेव योजयति ॥

आधारं कल्पयन्बुद्ध्या नाभावे व्यवतिष्ठते ।

अवस्तुष्वपि नोत्प्रेक्षा कस्य चित्प्रतिबध्यते ॥ ८४ ॥

शत्रोरभावे सुखं, सुहृदभावे दुःखमरातिवर्गस्य, रागादिक्ले-  
शाशब्दुत्साहः, आत्मभावे निर्वाणं मोक्ष इत्येवमादौ व्यवहारे स-  
प्तम्यन्यथानुपपत्त्या ऽभावे परिकल्प्याऽऽधारशक्तिं सुखाद्युपेयम् । न  
कश्चिदवतिष्ठते । अन्तर्भावनित्यर्थत्वाच्च कश्चिदवस्थापयितुमुत्सह्य  
इत्यर्थः । कल्पयन्नपि वाऽऽधारभावं न कश्चिदभावे ऽधिकरणभूते स्थि-  
तिमानाधेयत्वं लभते । न तत्रास्य पदबन्धं वस्तुतो ऽवकल्पयतीत्यर्थः ।  
नीरूपस्य सर्वसामर्थ्यविरहलक्षणस्याभावस्याधेयं प्रति स्थित्याधारभा-  
वायोगात् । उत्प्रेक्ष्य त्वाधारभावं व्यपदेशः प्रवर्तते । एवं अङ्गुल्यग्रे  
ऋरियूथशतमास्त इत्यादि नोत्प्रेक्ष्याभिधानं दृश्यत इति नास्ति  
विकल्पानामभूमिरित्यत एव सामर्थ्यम् ॥ ८४ ॥

तस्माच्छक्तिविभागेन नित्यः सदसदात्मकः ।

एको ऽर्थः शब्दवाच्यत्वे बहुरूपः प्रकाशते ॥ ८५ ॥

सर्वपरिकल्पातीतं तत्त्वं समविष्टं सर्वाभिः शक्तिभिर्ब्र-  
ह्म यथायथं व्यवहारे भावाभावरूपतया तत्तदुपाधिसम्बन्धशब्दाः  
प्रतिपाद्यन्तीत्यभावाभिधायिनामपि भावशब्दैस्तुल्यः सम्बन्धो ऽवि-  
शेषाच्छब्दानामिति प्रकरणतात्पर्यमुपसंहृतम् । एक इति । भेदस्य  
भावतरासेन प्रतिषिद्धत्वादत एव नित्यो भावाभावात्कार्यकारण-  
भावस्य निषेधात् । शब्दवाच्य इति । शब्दव्यवहारार्थं निर्मितसप्तम्या  
प्रयोजनकथनात् । बहुरूप इति । क्रमाक्रमादिरूपतया प्रागुक्तश्चाद्वयै-  
व तत्त्वस्य प्रकाशनात् । इत्थं च सांवृतो ऽयं लोकयात्रासु पदार्थो यां-  
गरूढ इति तथैवास्मिच्छास्त्रे ऽनुगम्यत इत्यविषयान्नानन किम् ॥ ८५ ॥  
को विकल्प इत्याह ॥

व्यवहारश्च लोकस्य पदार्थैः परिकल्पितैः ।

शास्त्रे पदार्थः कार्यार्थं लौकिकः प्रविभज्यते ॥ ८६ ॥

विचारितमपि तर्कविकल्पैर्भावतत्त्वं न यथाविचार लोके  
व्यवहारमवतरति । तर्हि दर्शनान्तरव्यवस्थितविरुद्धभावरूपतानुगमा  
व्यवहारः । यद्वा विचारेण यथातत्त्वं पार्थक्यं, निश्चयः कर्तुं । रूपण-  
व्यपदेशाभ्यां च सहशौ बालपण्डितौ परस्पराभिप्रायमेलने प्रव-  
र्त्तन्ते इति गर्जनमीलितेनावधार्य पदार्थयाथातथ्यं व्यवहरन्तो लौकि-  
का दृश्यन्ते । इदं च लौकिकानामेव शब्दानामनुशासनं शास्त्रं तदर्थं  
लोकप्रसिद्धैव पदार्थक्रिया समाश्रयणीयेत्यखण्डाद्वाक्यार्थात् क्रिया-  
वचनां धातुः, सत्त्वप्रधानानि नामानि, प्रत्याययतीति प्रत्यय इत्या-  
दिशास्त्रकार्यप्रतिमित्यर्थं लौकिक एव क्रियाद्रव्यगुणादिलक्षणोऽपो  
द्धारणपदार्थः प्रविभज्यत इति लोकयात्रायामेकयोगक्षमाः सर्वे शब्दा  
भावाभिमतार्थविषया इत्यर्थस्य प्रवाहानित्यत्वाच्छब्दोदाहरणमात्राच्च  
प्रतीतेर्नित्यः शब्दार्थसम्बन्ध इति सिद्धम् ॥ ८६ ॥

इति भूतिराजनयहेलाराजकृते प्रकीर्णप्रकाशे

सम्बन्धसमुद्देशस्तृतीयः ।

तदेवं ब्रह्मशब्दार्थयोः सम्बन्धमुक्त्वा व्याख्यातोपयोगी पदार्थः शास्त्रे कार्यार्थं लौकिकः प्रविभज्यत इत्युपक्षिप्तः । जानि द्रव्ये हि सर्वशब्दानामर्थ इति सिद्धे शब्दार्थसम्बन्ध इत्यत्रार्थ-  
नित्यतासमर्थनार्थं पूर्वमुक्तः । इदानीमन्वाख्यानार्हमपोद्धारपदार्थो-  
द्भव्यगुणादिकः समुद्देश्य इति प्रविभज्यत इत्युक्ते तस्य कुतः  
प्रविभाग इत्याह ॥

संमर्गरूपात्मम्भूताः संविद्रूपादपोत्पृताः ।

शास्त्रे विभक्ता वाक्यार्थात्प्रकृतिप्रत्ययार्थवत् ॥ १ ॥

निमित्तभूताः साधुत्वे शास्त्रादनुमितात्मकाः ।

केचित्पदार्था वक्ष्यन्ते संक्षेपेण यथागमम् ॥ २ ॥

निरंशस्य वाक्यस्यैव वाचकत्वात्तदर्थान्पृथक्त्वेन पदार्था व्य-  
वस्थास्यन्ते । स च वाक्यार्थसंसर्ग एव रूपमात्मा यस्य । तथा  
क्रियाकारकतद्विशेषणं संसर्गो वाक्यार्थः । एतेन च प्रविभाग-  
धीजमाह । सर्वथा निरंशे वाक्यार्थे प्रविभजनीयरूपाभावसंसर्गे  
तु युक्तं संसृष्टार्थप्रविभजनम् । अत एव सम्भूता इत्याह । संस-  
र्गावस्थायां सम्भवतो विद्यमाना इत्यर्थः । तेन संसृष्टा विद्यमा-  
ना अपोद्धर्तुं शक्यन्ते । असतामियं शलाकाकल्पानां च परस्पर-  
स्वयेनापोद्धाराभावात्संवेदनम् । अपोद्धारबुद्धिस्त्वस्या रूप-  
मात्मा । ततो हेतोरपोद्धृताः पृथक् कृताः । एतदुक्तं भवति । यद्यपि  
वाक्यार्थे पदार्थाः कदा चिदपि विवेकेन नावधार्यन्ते, तथा च की-  
दृशः संमर्गः, तस्य भेदपूर्वकत्वादिति । तथापि प्रतिपत्तिभिरनंशस्य  
शुभप्रत्येतुमशक्यत्वात्क्रमेणांशशिकया संवेदने भेदपूर्वकं संसर्ग-  
व्यवहारोत्तदभिप्रायेण तथैवापोद्धारबुद्ध्या हि विविच्यन्ते ऽर्थाः । त-  
द्यथा पानकद्रव्ये गुणादिमात्रा विवेकशून्या । अथास्वादयितृभी र-  
सनविज्ञानं विवेकेन पृथक्कृत्य व्यवहियते । यद्वा ऽनुरूपशब्दा-  
भाकारपर्यायाः तदेयं लब्ध्यापया । लब्ध्यापेया च सा संविद् कल्पना-  
बुद्धे रूपमास्कारमाश्रयनीत्यर्थः । वाक्यार्थस्यानंशस्य झटिति प्रत्येतु-  
मशक्तेरनंतरा पदार्थाकारबुद्धयो भ्रमास्तत्र दशाच्छ्रुतीनि, इति  
तदबुद्धिनिविष्ट एव त्वाकारो द्वारमित्यध्यवसायात्पदार्थत्वेन परि-

कल्प्यते पूर्वकक्षायामुपायभूतायां । प्रतिपन्ने तु समस्ते वाक्यार्थ-  
सामान्यमात्रस्य भिन्नतः सत्यभूनेन बाधः । किमपोद्धारः प्रयोजनमि-  
त्याह । शास्त्रे विभक्ता इति । प्रत्यासत्त्या व्याकरणशास्त्र इत्यव-  
गन्तव्यम् । अत्र हि लक्षणवाक्यानामुपायभावेन द्रव्यगुणादेर्येऽर्था-  
विषयभागोपात्ता इति । वाक्यार्थादपोद्धार एतत्प्रयोजनम् । लक्षणं  
यथानिभागं नियतविषयमवतिष्ठतामिति । तथा ह्युपलक्षणत्वेनार्था-  
नामङ्गभावः शास्त्रे समाप्ताता न विधेयत्वेनार्थानादेशादिति लोकप्र-  
सिद्धमर्थमनूय स्वरादिसंस्कारायोपदेशः । प्रकृतिप्रत्ययार्थवदिति ।  
प्रकृतिप्रत्यययानामाख्यातविषययोः स्वार्थोऽत्र काल्पनिकः । तेन यथा  
निरंशात्पदार्थात् प्रकृत्यर्थः प्रत्ययश्चान्वयव्यतिरेकाभ्यां पदवादिभिर-  
पोद्ध्यत तथा वाक्यवादिभिरवण्डाद्वाक्यार्थापदार्थ इत्युभयाशु-  
च्यपोद्धारः समान इत्यर्थः । निमित्तभूता इति । यस्तेषां निमित्तभा-  
वः शब्दसाधुत्वाविषयोऽतो विभक्ता इत्यर्थः । ते चार्था द्विविधा लो-  
कप्रसिद्धा वैशेषिकादिशास्त्रपरिभाषिताश्च । तत्र लोकप्रसिद्धा पशु-  
रपत्यं देवतेत्यादयः । ते चेह प्रसिद्धत्वादेव न परिभाष्यन्ते । ये तु  
शास्त्रान्तरे परिभाषिता तऽपि कार्यव्यवस्थया लक्ष्यन्ते इत्याह ।  
क चिदेव शास्त्रादनुमितात्मका इति । शास्त्रादस्मादेव । प्रत्यासत्तेः  
व्याकरणाख्यायै वैशेषिकादेः । अनुमानेनाभिगत आत्मा स्वभावो  
लक्षणं केषामित्यर्थः । तथा ह्येकशेषारम्भाद्देवत्वं द्रव्यलक्षणमनु-  
मितं द्रव्याणाम् । प्राधान्येन वाच्यत्वे शब्दभेदप्रसक्तस्तदारम्भस्यार्थ-  
त्वाद्यस्य गुणस्य हि भावात् द्रव्यं शब्दनिवेशस्तदभिधाने त्वतलावि-  
ति वाक्यकारवचनादाश्रितत्वं गुणलक्षणमनुमितम् । जातिरपि भाव-  
प्रत्ययार्थभिधेयं गुणाऽमावेवमुपपद्यत । तथा वोतो गुणवचनादिति ।  
गुणयुक्तवान्गुणवचन इति गुणस्य भूतपूर्वत्वेन द्रव्यं प्रत्यार्था-  
भिधानं विशेषणत्वे सति कल्पन । कालस्यापि क्रियात्मकत्वलक्षणं  
भूते वर्तमानं भविष्यतीति त्रैषां भान्वर्गोपाधित्वेन विज्ञायते ।  
संख्यायाश्च भेदानात्मकत्वं जात्याख्यायामेकस्मिन्निति वचनाद-  
वसीयते । वैशेषिकप्रसिद्धाया गुणत्वेन द्रव्यं प्रति नियमास्त्रिधाः पूर्वं  
स नपुंसकमिति सामान्येन शब्दाख्याने ऽर्थस्याङ्गभावापादानात्म-  
काविशेषणयोर्लिङ्गलक्षणमनुमीयते । न हि स्वाद्यादीनां लौकिकं  
स्त्रीत्वं गण्डादीनां च पुंस्त्वं कुण्डादीनां च नपुंसकत्वं सम्भ-

येति । शक्तिः साधनं द्रव्यमिति शेषव्यवहारात्कर्मकर्तृत्वोपगमाद्वि-  
भक्त्यर्थे ऽव्ययीभाववचनाच्चानुमीयते । द्रव्यस्य ह्येकस्वभावत्वा-  
त्साधनत्वे शेषभावः कर्तृभावश्च नोपपद्यते । विभक्त्यर्थे च द्रव्यस्यैव  
वृत्तेरधिस्तीति स्त्रीशब्दप्रयोगाभावात्कस्य केन समासः । उपसर्गा-  
च्छब्दसि धात्वर्थ इत्यत्रार्थग्रहणं लिङ्गसंख्यावतो द्रव्यस्य प्रतिपत्त्य-  
र्थम् । तस्यावेदने तत्त्वमावेद्यते । अन्यथा स धन इत्येवोच्येत किमनेन ।  
धातुकृतो ऽर्थो धात्वर्थ इति । पुरुषोपग्रह्यास्तु पूर्वाचार्यव्यवहारादेव  
लक्षणप्रसिद्धिश्च । क्रिये तु लोकप्रसिद्धे एव । शास्त्रे ऽपि पूर्वादीनां  
व्यवस्थायामिति विशेषणात्पदार्थोपाधिस्व तल्लक्षणमनुमीयते । क्रि-  
याभिर्भूवादिवार्तिके भाष्ये पूर्वापरीभूता साध्यस्वभावानुमानगम्या  
आलक्षिनाः पदार्था इति यद्यपि संसृष्टानामव सर्वथा भावस्तथा-  
प्यपोद्धृताः । अथैकैकस्य पदस्य गुणप्रधानभूता एवार्थाः । तद्यथा  
ख्यातस्य क्रियाकालसाधनसंख्यापुरुषोपग्रहा नामपदस्यापि द्रव्य-  
लिङ्गसंख्या साधनानि क्रिया काल इत्यादिपदवाच्यत्वेन वा  
पदार्थतोपपत्तिः । केवलानां पक्षत्यादिपदवाच्यत्वाभावात् । यथा  
गममिति । यादृशो वैय्याकरणानामागमः तमनुलुध्य । व्याख्यातृ-  
णामुपदेशपारम्पर्यातिक्रमेण यस्य पदार्थस्य यस्मिन् व्याख्याते ऽङ्ग-  
भावः स कथ्यत इत्यर्थः ॥ १ ॥ २ ॥

तत्र गुणादीनां द्रव्यपरतन्त्रत्वात्प्रथमं तदाश्रयं द्रव्यं लक्षयति ॥

वस्तूपलक्षणं यत्र सर्वनाम प्रयुज्यते ।

द्रव्यमित्युच्यते सो ऽर्थो भेद्यत्वेन विवक्षितः ॥ ३ ॥

इह सर्वनाम्नां द्वयी गतिः । वस्तुमात्राभिधायिनः के चिद्य-  
था सर्वादयः । विशिष्टवस्तुवाचकाश्चाप्ये यथाऽन्यतरादयः । तत्र  
पूर्वेर्द्रव्यं लक्ष्यते । तथा हीदं तदिति सर्वनामप्रत्यक्षमशयोक्तं द्रव्यम् ।  
इदमिति प्रत्यक्षार्थवाचकं, तदिति प्रमाणान्तरावगतपरोक्षार्थाभिधानं,  
तेन प्रत्यक्षपरोक्षार्थाकारपरामर्शेन वस्तुमात्रवाचित्वं इदन्तदोरुपा-  
दानेन सर्वनाम्नामुक्तं भवति । तथा च प्रत्यक्षपरोक्षाकारभेदावधार-  
णेन वस्तुमात्रं तद्वाच्यं द्रव्यं लक्षितं भवति । प्रतिपिण्डस्वभावरूपतया  
स्वभावो द्रव्याणामशक्यो लक्षयितुमिति सर्वद्रव्यसाधारणलक्षणा-  
सेवमुच्यते वस्तुरूपतायाः सर्वत्र भावादेतदेव निरुक्तकारेणाप्युक्तम् ।

अन इति यत्प्रतीयते तद् द्रव्यमिति । द्वितीयमपि विशेषलक्षणमाह ।  
 भेद्यत्वेन विवक्षित इति । सामान्यादिभिरुपाधिभिरवच्छेद्यत्वेन विशेष्यत्वेन वस्तु अभिप्रेतं इत्यर्थः । विवक्षितग्रहणेन च नार्थस्येदं लक्षण-  
 मपि तु शब्दार्थस्येत्याह । तथा च जात्यादिरपि विशेष्यत्वेन चेद्विव-  
 क्षितः तदा द्रव्यमिति तीर्थान्तरीयद्रव्यलक्षणानादराद्यासिद्दर्शनेन  
 सार्वत्रिकी द्रव्यपदार्थव्यवस्था सिद्ध्यति । यथा वाजप्यायनदर्शने जा-  
 तिरन्विनप्रत्ययानामुत्तमपशब्दानामप्यर्थः । क्रियास्वप्न्यन्वितावभास-  
 प्रत्ययान्यथानुपपत्त्या जातिसिद्धिः । कथमन्यथा प्राप्त्यवस्थायां पञ्च-  
 त्यर्थाभिन्नः प्रत्यय स्याद्विक्लेदस्यैव पञ्चत्यर्थत्वे अधिश्रयणादीनां सामर्थ्य  
 गम्यते । शब्दार्थत्वाभावादेव दत्तकर्तृत्वं न स्यान्न हि तद्यापारोऽधिश्रय-  
 णादिर्धातुवाच्यः । सामर्थ्यगम्ये च लकारवाच्यस्य कर्तृव्यापारे स-  
 मन्वयाभावः । इत्थं विकल्तेरेव धातुवाच्यत्वात्तत्रादनः कर्मकर्तृव-  
 त्कर्त्ता स्यान्न कदा चिदपि कर्म । स चापि विक्लेदोऽन्यलक्षणरूपो  
 ऽकमो नापि । निराश्रितपूर्वापर्यस्यैवार्थस्य क्रियात्वादित्यमधिश्रयणा-  
 दिरपि तवानुप्रविशत्येव । नावन्मात्रेऽपि च पचतीति प्रत्ययोत्पत्तेरिति  
 प्रतिलक्षणं भिन्नप्रत्ययावसेया क्रियाजातिरङ्गीकार्यः । एव भ्रम्यादि-  
 क्रियालक्षणव्यङ्ग्या भ्रमणत्वादिजातिरपि ग्राह्या । तत्राप्युपक्रम एव  
 विशिष्टेच्छादि कारणजन्यकर्मक्षणावलक्षण्यात्सादृश्याद् दुरवधारामिति  
 तत्सामान्याभिव्यक्तिः । तथा हि, क्रमवतामपि लक्षणानां स्पष्टास्पष्टत्वेन  
 जानेरभिपञ्जकत्वम् । व्यक्तिद्वारकश्च साधनसम्बन्धः । तस्याः साधन-  
 त्वाज्जातेर्नित्यत्वेऽपि क्रियाजातेर्देहाभावे व्यक्तिद्वारः क्रियासम्बन्धो  
 गौर्बुद्ध्यतामिति । अस्ति क्रियायाश्च साधनभेदात्कालभेदाच्च भेदाभिन्नप्र-  
 त्ययनिमित्तमपरं सामान्यं न विरुध्यते । नित्यत्वेऽपि च सामान्यस्य  
 प्रतिव्यक्ति निष्पत्तौ फलदानसामर्थ्यमिति, यजेतेति व्यक्तिनिष्पादना-  
 र्था चोदनार्थवती । विनश्यत्यपक्षीयत इत्यत्र तिरोधानमपक्षयश्च क्रि-  
 याजातेराश्रयोऽस्तु । तथैव शब्दनात्तस्य वाच्यत्वापगमादन्यथा कि-  
 मपेक्षं प्राधान्यं स्यात्तथा च व्यापाराविष्टं तदेव वाच्यमस्तु । दर्शना-  
 न्तरेऽपि हि न सर्वथा गुणभूतत्वेन तिरोभावाऽस्य वृत्तावपि चो-  
 पसर्जनपदार्थस्यादेवदत्तः भवतीति सामानाधिकारण्याभावप्रसङ्गा-  
 दिनि पर प्राधान्यमेव सामानाधिकार्यान्यथानुपपत्त्याऽस्तु । सर्व-  
 नामप्रत्ययमर्शयोग्यत्वं च सशयः पचतीत्येवं दृश्यत एव । भेद्यत्वमपि

(साङ्गत्वा) ? दिश्वविशेषेणापेक्षया सममस्त्येव । लक्षणानां च साम्प्रतिक-  
 च्यापारानपेक्षणाद्भेदयोग्यता भेद्यत्वमत्र । एवमास्त्येन स्वीयत इति,  
 किमादिभिः परामर्शान्मुखमित्येवमादिभिश्च विशेष्यत्वात् द्रव्यमित्या-  
 ख्यातार्थोऽपि व्याडिदर्शने द्रव्यम् । ननु च क्रियारूपस्यैव भाव्यमानस्य  
 प्रतीतेर्निष्पन्नानिष्पन्नयोश्च विरोधाद्भावनावचनात्तिवर्थसामर्थ्याद् द्र-  
 व्यप्रतिपत्तिः सामर्थ्यलक्ष्या, न शब्दार्थ इति मीमांसकाः । अस्मदेतदन्व-  
 यव्यतिरेकाभ्यां धातोरेव भावनावचनत्वात्प्रत्ययस्य च साधनाभिधा-  
 यित्वात्साध्यसाधनभावेन च सिद्धासिद्धयोरप्यस्ति समन्वयः । तथा  
 च प्रकृतिप्रत्यययोः समभिव्याहारः । अन्यथा सामर्थ्येन लक्ष्ये कः सम-  
 न्वयः । प्रतीयते च क्रियाविशिष्टः कर्त्तैति कथं सामर्थ्यलक्ष्य इति वैयाक-  
 रणानां साधनाभिधानं पर्यवसितविवादमेव । साधनं च शक्तं द्रव्यं न  
 केवला शक्तिरिति द्रव्यार्थतासिद्धौ वादयोऽपि द्रव्यक्रियात्मभूतस-  
 मुच्चयादिद्योतना द्रव्यवचनाः क्रियावचना वा । तेन पदार्थस्यापि तथैव  
 व्यक्ताव्यक्तनिर्भिकल्पः गुणोऽपि सामान्यविशिष्ट उच्यमानो द्रव्य-  
 पदार्थ इत्येकशेषरूपादयो लक्ष्यन्ते । तथा समानाधिकरणेन समानेन  
 द्रव्येणोति व्याख्यातम् । समानेन गुणेनापि समासो भवति सर्वगन्ध  
 एकरस इति । नन्वेवं विप्रतिषिद्धं चानधिकरणवाचीत्यत्राप्यधिकरणं  
 द्रव्यमिति शीतोष्णं सुखदुःखमित्येकवद्भावः कथमुदाहृतः । शीतादी-  
 नामनेन लक्षणेन द्रव्यवचनत्वादनधिकरणवाचीति पर्युदासो न प्रा-  
 प्नोति । अत्रोच्यते सुबन्तावयवस्य द्वन्द्वस्यैव विधानात्सुबन्तस्य च  
 सर्वस्य जात्युपहितद्रव्यवचनत्वेन अधिकरणवाचीति प्रतिषेधः सा-  
 धनिकः स्यादिति विधेर्निर्विषयत्वमायातमिति विधिसामर्थ्यात्प्रतिषे-  
 धः प्रसिद्धद्रव्यविषयो विज्ञायते । शीतोष्णे उदके स्त इति । प्रसिद्धं हि  
 लोके क्रियावद् गुणवत्समवायिकारणं द्रव्यमिति तद्व्याच्ये च पर्युद-  
 स्येने । तथा च शीतोष्णादेरुदकादिद्रव्यवाचित्वे न भवत्येकवद्भावः ।  
 शैत्यादिगुणवाचित्व एव भवति । एवं समर्थवार्तिके, अथ हि गुणः  
 पदार्थो भवति । सामर्थ्यं हि वीरत्वं गुणोऽन्यः पुरुषत्वमिति धीर-  
 शब्दस्यानेन लक्षणेन द्रव्याभिधायित्वेऽपि द्रव्योपसर्जनभूतस्य परत-  
 न्नस्य स्वार्थस्य सामर्थ्यविषयस्याभिधानात्संसर्गादिलक्षणलक्षितगु-  
 णाश्रयेणाभिधा । तथा हि पुरुषत्वमप्येवम् । तत्र गुणमाह । लौकिकप्र-  
 क्रियया जातिरूपमपि, तस्य भाव इत्यत्राभिप्रायाद्भावतिप्रसङ्गपरिहा-

वार्थ यस्य गुणस्य हि भावाद् द्रव्ये शब्दनिवेश इत्युक्तं द्रव्यगुणयोर-  
 व्यतिरेकं मन्यमानः प्रकृतिप्रत्ययार्थयोर्भेदं नावगच्छदित्यन्यच्छब्दा-  
 दिभ्यो न भवतीति भ्रमितव्यम् । तथा ह्यस्मिन् द्रव्यलक्षणे रूपादीना-  
 मपि द्रव्यत्वाद् द्रव्यप्रकर्ष इत्यामुप्रत्ययभावे, समयातरं शीतं उपा-  
 श्रुतः शब्द उच्येत्तरं ध्व निरिति ॥ ३ ॥

इति भूतेराजतनयहेलाराजकृते प्रकीर्णप्रकाशे  
 द्रव्यसमुद्देशश्चतुर्थः ॥



इदानीं गुणस्य शास्त्रीयलिङ्गानुमितं लक्षणमाह ॥

समर्गि भेदकं यद्यत्सव्यापार प्रतीयते ।

गुणत्वं परतन्त्रत्वात्तस्य शास्त्र उदाहृतम् ॥ १ ॥

संसर्गि, आधारेण संसृष्टरूपसम्भेदेन वर्तमानं न सम्बन्धिमात्रेण।  
अत एवाश्रयान्तरानच्छेदमाधारस्य करोति शुक्लो ऽयं नील इति ।  
एवं गौरयं नाश्व इत्यत्राश्रयान्तराद्यच्छेदे गोत्वमपि गुणो भवति। तथा  
यद्यदिति वीप्सापदेन सर्वस्यैवं प्रकारस्य सामान्यादेरपि गुणत्वमिति  
परिभाषां कथयन्, नेदं वस्तुरूपावस्थितिमिति सूचयति। अनेन चावच्छे-  
दकस्य गुणस्य विशेषमाह । सव्यापारम् । अवच्छेदकरूपेण प्रतीयमान-  
गुणव्यपदेश्यं न रूपान्तरेणेत्यर्थः । यदेवंगुणं तस्य गुणत्वमिति सम्ब-  
न्धः । ननु किमयं परिभाषैव गुण इति, अथ निबन्धनमात्रास्तीत्याह ।  
परतन्त्रत्वादिति । लोके हि परतन्त्रो गुण इत्युच्यते । प्रतीतिरियं न  
परिभाषामात्रमित्यर्थः । तथा च लौकिकस्यैवाय लक्षणस्य वैशेषिक-  
प्रसिद्ध्युपकरणायानुवाद इत्युक्तं भवति । इत्थं च वीप्सा सफला । शा-  
स्त्र उदाहृतमिति । व्याकरणे व्याख्यानवाक्यानां लौकिक एव गुणो  
गृहीत इत्यर्थः । तथा हि, समर्थवार्तिके समानाधिकरणेषूपसङ्ख्यानम् ।  
समर्थत्वाद् द्रव्य पदार्थ इति वदन्ति, वीरपुरुषः । द्रव्ययोरत्यन्तभेदा-  
त्सामर्थ्याभावे द्रव्यपदार्थपक्षे समासाभावश्चोदितः । अथ हि गुणः प-  
दार्थो, भवति सामर्थ्यम् । अन्यो हि वीरत्वं गुणः, अन्यः पुरुषत्वमिति ।  
ज्ञानेरपि पारतन्त्र्याद् द्रव्यं समवायाद् गुणत्वमुक्तम् । तथा च गुणभेदा-  
त्प्रतीयमानद्रव्यैकवाश्रयं सामर्थ्यमिति सिद्धं समासस्तथा यस्य गु-  
णस्य भावाद् द्रव्ये निवेश इति भेदको गुणो भेदं द्रव्यमित्येतदे-  
व लक्षणमनुसृतम् । तथा हि । विरोध्यमात्रवचनाद्विरोधणमात्रवचने  
गुणे भावप्रत्ययः । गोशब्दस्य जात्यवच्छिन्नद्रव्यवाचित्वे जातौ गोत्व-  
मिति, जातिमात्रवचनत्वे तु शब्दस्वरूपे व्याभिचारिणि प्रवृत्तिनिमित्ते,  
तस्य च वाच्यत्वं च सर्वमेवोपपादितम् । स्वरूपेण हि परमुपरञ्जयद्वि-  
शेषणमात्राया जात्यादिगुणः । तथा स्वरूपावेशेनार्थं प्रत्याययतः शब्दस्य  
स्वरूपमुपरञ्जकत्वाद् गुणः प्रवृत्तिनिमित्तमर्थं तत्र रूपाध्यासेन चार्थ-  
प्रतीतिः । अभिधाव्यापारविशिष्टस्यैव न वाच्यत्वमपि तु साधारणस्य  
अयोगगतस्य । यथा रक्ते गुणो तत्त्वमित्यादिना च सम्बन्ध उपपा-

दित । शुक्लदीनां गुणावच्छिन्नद्रव्यवाचित्वे शुक्लत्वमिति गुणे भाव-  
 प्रत्ययः । गुणाभिधायित्वे जातौ, तद्वाचित्वे पूर्ववत्स्वरूपे । एवं चाद्यायां  
 शब्दप्रवृत्तौ डि-त्थादीनामपि स्वरूप एव भावप्रत्ययः । स्वरूपाध्यासेन  
 संज्ञया सञ्ज्ञिप्रयायनात्तदेव तत्र प्रवृत्तिनिमित्तम् । तदेतत्स्याडि-  
 त्थत्वमिति तु क्रियागुणाध्यासादन्यत्र प्रवृत्तौ डि-त्थत्वसहचरि-  
 तयो क्रियागुणयोर्भावप्रत्ययः । तथा क्रियागुणयोरभेदाध्यासाभिप्रायं  
 डि-त्थत्वम् । तदेतादिति भाष्यं यद्वोत्पत्तिप्रभृत्याविनाशात्पिण्डस्या-  
 वस्थान्तरे ऽपि । प्रत्यभिज्ञाप्रत्ययनिमित्त जातिरेव भावप्रत्ययवाच्या,  
 आद्यायां शब्दप्रवृत्तौ । राजपुरुषत्वं पाचकत्वमौषगत्वमित्यादौ तु स-  
 म्वन्धो यथायथं स्वरूपेणोपरञ्जकं प्रवृत्तिनिमित्तं भावप्रत्ययाभिधेयम् ।  
 विशिष्टसम्बन्धावच्छिन्नो हि सम्बन्धी प्रतीयते । तन्नेति । सम्बन्धस्यै-  
 वापरञ्जकत्वाद् गुणत्वं भावप्रत्ययवाच्यता । न हि राजादिसम्बन्धा-  
 नवच्छिन्नः पुरुषादिः प्रतीयते, अपि तु तत्सम्बन्धावच्छिन्नः । भेदस्य  
 चाद्भूतत्वाद्भेदाविष्टान् सम्बन्ध एव प्रवृत्तिनिमित्तमभिहितो ऽन्त-  
 र्भूतः । यत्र तु सम्बन्धानुरक्ता प्रतीतिः, भेदस्य च तिराधानं तत्र  
 सम्बन्ध एव जात्यादिप्रवृत्तिनिमित्तगुणो, गोत्वं शुक्लत्वमित्यादौ भा-  
 वप्रत्ययवाच्यः । अत्र हि न समवायोपरक्ता प्रतीतिः, अपि तु जानि  
 गुणोऽस्तु गता । द्रव्ये समवायवशान्तिरोहितभेदे, सम्बन्धस्तु जाति-  
 गुणयोराधारावच्छेदकः । हस्तित्वमित्यादौ रूढिनिमित्तं जाति-  
 रेव वाच्यम् । एवं कुम्भकारत्वमित्यादौ । अत्र हि शब्दव्युत्पत्तिनि-  
 बन्धनं सम्बन्धो जातरेव शब्दवाच्यः । सत्तेयत्रापि सतासतोः स-  
 म्बन्धस्याव्यभिचारादनवच्छेदकत्वे जातिरेव भावप्रत्ययवाच्यः । त-  
 दुक्तम् । समानकृत्ताद्विषयेषु सम्बन्धाभिधानमन्यत्र रुढ्यभिन्नयो-  
 गाव्यभिचरितसम्बन्धेऽयं इति । इत्थमत्र विशेषणं स्वरूपेण  
 परमुपरञ्जयत्सूत्रे भावशब्देन प्रतिपादितम् । भवत्यस्मात्तेनाकारेण  
 द्रव्यमिति भावः । तथा हि यित्वङ्गनाकारेण द्रव्यं प्रतीयते शुक्ला-  
 दिगुणात्तदाकारणोऽपि । परापाधिमन्तरेणार्थानामव्यवहार्यत्वेनासत्क-  
 ल्पत्वात्तत्र विशेषेण भेदमापादितं शब्दोऽभिधत्त इति शब्दप्र-  
 वृत्तिकारणमपि सत्तत्पर्यरूपसम्बन्धो तेन यस्य गुणस्य भावादित्यत्र  
 पञ्च ऽपि वाचिनी प्रकृतिः, गोर्भायो गोत्वमिति । यस्मात् सर्वे भावाः स्वेन  
 भावेन भवन्ति स तेषां भाव इत्यत्र पक्षे शब्दवाचिनी प्रकृतिः, गो-

शब्दस्य भावो गोत्वमिति । तथा हि सर्वे भावाः सर्वे शब्दाः स्वेन भावेन भवन्त्यस्मादिति व्युत्पत्त्या प्रवृत्तिनिमित्तलक्षणेत्यर्थेन भवन्ति । अनेकार्थत्वाद्धातूनां भवनेः प्रयोगवचनत्वात्प्रयुज्यते इति । स प्रवृत्तिनिमित्तलक्षणो भावस्तेषां शब्दानां प्रत्ययवाच्य इति तच्छब्दवाच्या शब्दात्मिका प्रकृतिरत्र पक्षे भवति । तदेवं गुणलक्षणमात्रं शास्त्र उदाहृतम् । यत्र त्वस्य गुणस्य न ग्रहणं शास्त्रे, तत्र युक्तिर्वक्तव्या । तथा हि । वोतो गुणवचनादिश्यत्र नायं गुणः प्रातिपदिकाधिकारात् । स्त्रीत्वस्य च धर्मत्वाद् द्रव्याभिधाय्येव किं चित्प्रातिपदिकं गुणवचनाद् गृह्यते । गुणयुक्तवान्गुणवचन इति पट्वादिभ्यो गुणोपसर्जनद्रव्यवचनेभ्यः प्रत्ययः । गुणश्चात्रोपसर्जनभूतो न संसर्गादिलक्षणो, जातिशब्देभ्योऽपि प्रसङ्गादिति परिभाषितोऽसौ गृह्यत सत्त्वे निविशते चेतीत्यादिः । नन्वेव वैशेषिकप्रणीतस्यैव गुणस्य ग्रहणं स्यादिति पट्वा मृद्वीत्यादावीकारो न स्यान्नैव दोषः । पाठवादीनामप्यस्य लक्षणस्य सम्भवादेतदर्थमेव हीयं परिभाषाऽऽरब्धा । अन्यथा प्रतीतिबलादेव रूपादीनां गुणत्वमितीयमतार्थिका स्यात् । गुणवचनब्राह्मणादिभ्य इत्येकापि पारिभाषिक एव गुणो गृह्यत । तथा हि वाक्यकारेण अर्थवत्प्रातिपदिकगुणवचनसंज्ञाया हि बाधिका । समासकृत्तद्धितावयवसर्वनामासर्वलिङ्गा जनिरेकद्रव्योपदेशिनीसंज्ञादिरिति समासादिसंज्ञाः समाख्याः । तथा च समासाविधिकं प्रातिपदिकं ण्यतमुत्पादयति । अत एव च ब्राह्मणादिग्रहणमुपपद्यते । ब्राह्मणशब्दस्य तद्धितान्तत्वाद् गुणवचनसंज्ञाभावान्माणवशब्दोऽपि तद्धितान्तो मनोरपत्यमिति । तथा वाङ्मयशब्दोऽपि वङ्वाया वृषे वाच्य इति । अर्हतां नुमिति तु, कृदन्तत्वात् । पञ्चमन्यदपि ब्राह्मणादिगणे गुणवचनसंज्ञासाधकं याज्यमिति । तद्वापि ण्यद्यथा स्यादिति ब्राह्मणादिग्रहणम् । ये चाप्यमी बाधकाः प्रत्यया नानपि बाधित्वा ण्यद्यथा स्यादित्यपि ब्राह्मणादिग्रहणमुपपद्यते । तथा हि ब्राह्मणशब्दस्याव्युत्पत्तिपक्षे प्राणभृज्जातीयण प्राप्तः । माणववाङ्मयांगैत्रस्वाद्गोत्रचरणादिति बुञ् प्राप्नोतीत्येवमन्यत्राप्युच्यते । येषां तु चर्तद्धितादिसमावायी कश्चिदपवादः तेषामत्र प्रपञ्चार्थं पाठः । सूत्रकारमते तु गुणयुक्तवान्गुणवचन इति गुणोपसर्जनद्रव्यवचनो वचनग्रहणादत्र गृह्यते । तृतीया तत्कृतार्थेन गुणवचनेनेत्येतापि खण्डादिस्तृतीया-

र्यैकतः कश्चिदेव गुणोपसर्जनो द्रव्यविशेषो गृह्यते । खण्डनगुण-  
योगाद्धि द्रव्यं खण्डशब्दवाच्यम् । संख्याया गुणस्य निमान इत्यत्र  
समभागो गुणो ग्राह्यः । न यथोक्तलक्षण नापि सत्त्वे निविशत इ-  
त्यादिलक्षणः । द्विमयमुद्भिदिति द्वौ समौ भागौ यवानां निमा-  
नमेकस्योद्भिदः क्रीयमाणस्येत्यर्थः । साऽपेक्षत्वे ऽपि गमकत्वाद्  
वृत्तिः । इष्टश्च समवायवचनो गुणशब्दः । यथा त्रिगुणा रज्जुरिति ।  
गुणवचनेऽर्थो मनुषो लुगित्यत्र मत्वभिन्नरूपो गुणमभिधाय तद्वति  
वर्तते शब्दशक्तिस्वाभाव्यात् । गृह्यन्ते शुक्लादयः । तथा चाव्यतिरेकात्  
सिद्धमिति प्रकृत्याख्यानमभेदादाचारयोग्यताश्रयेण । तेन रूपादय-  
स्तदयोग्या निवर्तिता भवन्तीति मत्वर्थीयोपात्ता एव तद्वर्तते साधवो  
रूपवान् घट इत्यादि । प्रकारेण गुणवचनस्येत्यत्र सर्वस्यैव पदस्य द्वि-  
वचनमिति स्वतन्त्राङ्गुणोपसर्जनं द्रव्य पट्वादि गृह्यते । पूरणगुणेत्यत्र  
गुणशब्देनार्थग्रहणाभिसम्बन्धादेतेषां तावत्प्रत्ययनं नास्ति । आश्रित-  
मात्रस्या ऽपि धर्मस्य संसर्गादिलक्षणस्य परिग्रहे द्रव्यसामर्थ्याश्र-  
सिद्धिः । तस्मात्सत्त्वं निविशत इत्यादिलक्षणो गुणो गृह्यते । स च वै-  
शेषिकशास्त्रप्रसिद्धः । तथा हि पार्थिवादीनां रूपादीनामपि संयोगादु-  
पजनापाथौ द्रव्ये स्तः । कालाकाशात्मसु परममहत्त्वादीनां चाक्रिया-  
जन्यत्वमपीति, व्याप्यते तेन लक्षणपदार्थः । तथा च रूपादिभिरपि प्र-  
तिषेधः प्राप्तः, तत्स्थैश्च गुणैरिति प्रतिप्रसव आश्रयते । तद्वार्थेन सह  
विधेरसम्भवाद्भेदेनार्यं शब्दस्य व्यपदेशः । तस्मिन्गुणात्मनि ये गुणा  
व्यवस्थिताः तद्वाचिभिरिति । द्रव्यपारतन्त्र्याच्च गुणानां वास्तवस्वा-  
त्मन्यवच्छिन्नत्वं नोपपद्यते इत्यभिधाव्यापाराश्रयो ऽयं व्यवहारः ।  
शब्देन केषां चिद् गुणानां स्वात्मप्रतिनिष्ठानां प्रत्यायनात् । स चार्थं  
रूपादिशब्दानां द्रव्यशब्दैरसमानाधिकरणानां प्रकारो घटते, द्रव्यं  
प्रति गुणभावाप्रतिपत्तेः । इत्थं घटरूपं कपित्थरसः चन्दनगन्धः यव-  
नस्पर्शः कन्यास्वन इत्यादिसमासः साधुः । ये तद्द्रव्योपसर्जनत्वेनो-  
च्यमाना इष्टा ते तत्स्थविशेषणेन व्यवच्छिद्यन्ते शुक्लादयः । शुक्लं पट  
इति हि द्रव्यसामानाधिकरण्येन प्रयोगो ऽस्ति । ततश्च ते प्रतिषेधविष-  
याः । पटस्य शुक्ल इति षष्ठ्या विशेष्यमाणस्य सर्वस्यैव गुणस्य स्वा-  
त्मनान्वयित्वेन गान्धान्यात्सर्वावस्थासु न समाश्रयणीयम् । शुक्लाद-  
यश्च क चिदतस्या इति विधेरपाकृता प्रतिषेधभाजः । एवं शौकत्यादयो

अपि शुक्लशब्दाद् गुणे भानप्रत्ययोत्पादाद् द्रव्योपसर्जनशुक्लगुणामिधा-  
नात् । यो हि कस्या त्रिदध्यवस्थायां द्रव्योपसर्जना गुण साऽत्र तत्स्थाव-  
शेषणेनापक्रियते । तथा च शुक्लगुण इति शौक्ल्यशब्देनापि तस्य प्र-  
त्यायने व्यवच्छेद एवमुपलक्षणे शब्दभेदस्यानङ्गत्वाद्येवं रूपवान्घट  
इत्यापि द्रव्यसामानाधिकरण्यात् । रूपादयो न तत्स्थाः । नैतदास्ति । न  
रूपमात्राद् द्रव्यविशेषणां किं तु सम्बन्धो भेदविवक्षायां मत्वर्थसम्भ-  
वाद्द्विशेष नयन्नपि चावैर्यायकरणेन गुणो, द्रव्यात्मानि अनध्या-  
सात् न स्वात्मिनि स्थितिं सहस्रति । न हि राजपुरुष इति राजपुरुषम-  
वच्छिन्दन्नपि तन्मयतां भजते । तस्मात्तदस्य रूपमस्यास्तीति प्रती-  
त्योरभेदात्सर्वदैव तत्स्था रूपादयः । सूत्रेण वचनशब्दस्यानुपादानात्  
ये गुणमुक्त्वा तद्वति न वर्तन्ते अपि तु गुणमात्रमभिदधति ते सम्पन्ति  
स्वातन्त्र्यादगुणा अपि वृत्त्यन्तरे दृष्टगुणाभावा गृह्यन्ते इति । शुक्ल-  
दय एवैवप्रकारा गृह्यन्ते न रूपादय इति सूत्रार्थः एवं वाक्यनानन  
व्याख्यात । अत एव ब्राह्मणस्य शुक्ला इति प्रकरणापेक्षयैव निर्ज्ञान-  
त्वात्सति सामर्थ्ये समासप्राप्तौ नेदं साम्प्रतिकगुणरूपं प्रतिषेधोदाह-  
रणम् । गुणमात्रवृत्तगृहीतत्वात्तत्र भूतपूर्वगत्याश्रयणमव युक्तमाघृतस्य  
तीव्रश्चन्दनस्य मुदुरिति प्रकरणादिवशतीव्रादेर्गन्धादिविशेषणत्वे  
निर्ज्ञाने गन्धादेर्विशेषणस्य तत्त्वत्तत्र तद्विशेषणस्यापि तथात्वाशङ्का-  
याम् । ननु तद्विशेषणैरित्यपरं वाक्यं तीव्रादयस्तीव्रं घृतमित्यादौ वृ-  
त्त्यन्तरे द्रव्यसामानाधिकरण्यात्तत्त्वत्वाभावस्फुटीकरणा । तत  
शुक्लादि तीव्रादि सौत्रप्रतिषेधविषय एवति स्फुटीकृत । ईषदकृते  
त्यत्र वाक्यमीषद् गुणवचननेति । तत्र प्रसिद्ध एव गुणो ग्राह्य । सूत्रार्-  
थप्रदर्शनं हीदम् । तथा हि ईषच्छब्दोऽपहासवचन इति तद्वदभिधायिना  
तस्य समास । अपहासयोगी च क्रियागुणलक्षणोऽर्थः । ज्ञानिद्रव्ययोस्तद-  
भावाज्जातेर्नित्यत्वाद् द्रव्यस्य सिद्धस्वभावत्वात्तत्राकृतेति पर्युदासा-  
त्क्रियावाचिनां ग्रहणमिति गुणवचनपरिग्रहः । सूत्रार्थ एव । यद्येव-  
मीषद्गार्ग्य इत्यत्र नैवास्ति प्रसङ्गोऽपत्यजानेगृहासायोगादि-  
तीह मा भूदीषद् गार्ग्य इति भाष्ये व्यवच्छेद्यं कथमुक्तम् । यथा कथं  
चिन्तसमर्थनीयमेतत्तथा हि । यथा गार्ग्यन्तर इति प्रकर्षस्य ज्ञानेर-  
योगादेकर्थात्ममेतत्क्रियागुणिमित्तत्वमवस्थाप्यते तथा ऽपहासो  
अपि सम्भाव्यतेति युक्तमेतत् व्यवच्छेद्यम् । एतत्तु न सम्भक् प्रकर्षस्य

ध्रुवमाणापेगन्तव्येनात्मन्भवद्युक्तं, यत्प्रतीयमानक्रियागुणनिमित्तस्त्व-  
 म्। समामस्तर्गापत्तिङ्गल इत्यादौ सावकाश इति कथमत्र प्रसजेत। यद्-  
 पि भाष्यम्, अकृतेति ह्युच्यमाने इह न स्यात्समास ईषत्कडार इति  
 तदाय कथम्। मात्रमात्रात्रैवात्र क्रियाकारकसम्बन्धः प्रतीयत इत्यव्यु-  
 त्पन्न एवायम्। कवल स्वरवर्णानुपूर्वीज्ञापनाय गडे. कडचेत्येवमसत्येव  
 व्युत्पात्तराशिः । नस्मात्सूत्रार्थदर्शनपरत्वेनैवैतद् भाष्य व्याख्येयम् ।  
 गुणवचनत्वाच्च समाम इति । अजादीगुणवचनादेवेत्यत्र सत्त्व नि-  
 विशत इत्येवं लक्षणो गुणो गृह्यते न तु संसर्गादिलक्षणः । एवं  
 हि सर्वस्य उपायविशिष्टार्थाभिधायकत्वात्प्रातिपदिकमात्रात्प्रत्यये  
 गगवचनग्रहणमनर्थकं स्यात् । नञो गुणप्रतिषेधे सम्पाद्यर्हहितालम-  
 र्थान्ताद्धिता इत्यत्र समर्गादिरूप एव गुण आश्रीयते । तथा हि नञ-  
 उत्तराणि सम्पाद्यर्हाग्र्यर्थतद्धितप्रत्ययान्तानि गुणप्रतिषेधे नान्दात्तानि  
 भवन्तीति सूत्रार्थः । अत्र प्रतिषेधभाजश्चत्वारः, प्रकृत्यर्थः, प्रत्य-  
 यार्थः, तदुत्तरार्थः सम्बन्धो, वाक्यार्थरूप इति । तत्र गुणप्रतिषेध इति  
 वचनादकार्णवेष्टकिक मुखमित्यत्र कर्णवेष्टकादन्यदाश्रीयते नापि  
 तदभावः किं तर्हि कर्णवेष्टकाभ्यां न सम्पद्यते मुखमित्येवं रू-  
 पस्य प्रतिषेधो नञा क्रियत इत्यस्य वाक्यार्थतया सौमुख्यस्य सम्प-  
 द्यमानस्यावच्छेदिका सम्पत्तिरुपसर्जनमुपाधिभूता सा प्रतिषेध्यते ।  
 तदा च प्रकृत्या कर्णवेष्टकशब्देन तस्यासम्बन्धादसमर्थसमासो  
 ऽस्मादेव ज्ञापकादवसेयः । सत्यपि च प्रतिषेधे आद्यविधिपदोपा-  
 न्यार्थनिबन्धनत्वं ताद्धितो भवत्येव । तदुत्तरकालं तु पदान्तरेण नञा-  
 प्रतिषेधो बहिर्वायकः शब्दसंस्कारस्यान्तर्गतस्य । तथा च ग्रामं न  
 गच्छतीत्यादौ क्रियाप्रतिषेधे ऽपि कर्मादौ द्वितीयादयो भवन्त्येव । वा-  
 क्यार्थस्य कर्णवेष्टकाभ्यां सम्पद्यते मुखमित्येवं रूपस्य प्रतिषेधो  
 नञा क्रियत इत्यन्यः । वाक्यार्थश्च सामान्यं वर्तमानानां पदानां वि-  
 शेषे ऽवस्थापकः सम्बन्धः । स च पदार्थविच्छेदकत्वादुपसर्जनं गुणः  
 इत्युच्यते । सम्बन्धतः नवर्तमाने प्रकृतिप्रत्ययार्थे ऽपि सम्बन्धिनो  
 नवृत्तिरतीतः । अत्रापि पक्षे प्रकृत्यर्थसम्बन्धेन न समासो ऽस्मा-  
 देव ज्ञापकाद्विज्ञेयः । असामर्थ्यं च प्रकृतेः प्रत्ययार्थसापेक्षतया । सापेक्ष-  
 स्यात्सामर्थ्यान्प्रत्ययार्थसम्बन्धेत्यनेन दोषः । प्रधानं हि तदा प्रत्ययार्थः  
 प्रधानस्य सापेक्षस्यापि भवत्येव वृत्तिः । अन्ये त्वाद् । प्रकृत्यर्थो ऽत्र

प्रत्ययार्थं प्रत्युपमज्जनत्वाद् गुण इति भाष्यकारमतमुन्नयिते । तथा हि, न नञ्पूर्वात्तत्पुरुषादित्यत्र भाष्यकारेणोक्तम् । आचार्यप्रवृत्ति-  
ज्ञापयति सर्व एव तद्धितं सापेक्षाद्भवतीति यदयं नञो गुणप्रतिपक्षे  
सम्प्राप्त्यर्थेत्यादिकमाहेति । तथा हि, न पृथोर्भावो ऽर्थिप्रमप्रथिमिति  
प्रकृत्यर्थः प्रतिषेध्यत इति । तथा चास्मात्पूर्वतद्धितो नैव स्यात्सम-  
र्थानां प्रथमाद्धति वचनात् । अतो ज्ञापकेनायमर्थ उक्तः । तत्र च यथा  
प्रतिषिद्धस्य पृथोर्भावः पृथोर्वाऽन्यस्य भावः इत्ययमर्थः । तथा प्रतिषि-  
द्धाभ्यां कर्णवेष्टकाभ्यां संपादि मुखं ततो चान्येन सम्पादीत्येवं प्रकृत्य-  
र्थेन नञः सम्बन्धादिदमवसीयते प्रकृत्यर्थो गुणत्वेन भाष्यकारव्या-  
भिमत इति । एतच्च न युक्तम् । प्रधानाप्रधानसंज्ञाप्रधान एव कार्य-  
योग इति संप्रथमानार्थविषयः प्रतिषेधः सम्पत्तयुक्तो नाप्रधाने प्रकृ-  
त्यर्थः । एक पदोपात्तो नार्थः ऽन्तरङ्गः ससर्गो भवतीत्यतो ऽपि सम्पत्ति-  
रेव गुणो युक्तो न पदान्तरोपात्तः प्रकृत्यर्थो विप्रकृष्टः । ज्ञापकं च न्या-  
यानुवर्तकं न ज्ञापनकारकम् । ततश्च प्रधानाभिसम्बन्धे प्रकृत्या न स्या-  
त्समासो ऽसामर्थ्यादिति ज्ञापकेन प्रकृतेर्गश्रितसमासाया प्रत्यया ज्ञा-  
पितो भाष्यकारेण । तदेव पूर्वदर्शित एव सूत्रार्थो युक्तः । अद्वैतिक-  
मित्यन्तार्थतद्धितं बोद्धाहार्यः । अवसीयत ईहानार्थः । अनाम्परायिक  
मित्यत्र मतार्थे सम्परायाच्च प्रभवतीति तद्धितः । अनया दिशा अन्य-  
त्रापि गुणप्रदेशे सूत्रवार्तिकेषु गुणस्वरूपं व्याख्येयमिदं ज्ञेयमात्रमिह  
प्रदर्शितम् । अतिशयनसूत्रे भाष्यं, प्रातिपदिकार्थो वै द्रव्यं न च  
द्रव्यस्य प्रकर्षोऽस्ति । एवं तर्हि गुणः प्रातिपदिकार्थः ॥ १ ॥

ननु पद्वयमपि प्रकृत्यर्थस्तत्र कुत । एतस्य गुण-  
स्य प्रकर्ष इति तत्रैतदुक्तम् । यस्यास्ति प्रकर्षः तत्प्रतिकर्षे न-  
विष्यतीति भयं वै प्रातिपदिकार्थ इति यल्लिङ्गसंसर्ग्यादिलक्षणो  
गुणो गृह्यते स हि द्रव्योपसर्जनभूतः शुक्लादिप्रातिपदिकेन प्रत्याख्य-  
तः । तत्र च गुणस्यैव प्रकर्षो ऽस्ति न द्रव्यस्येत्यत्र कारणं च वक्तव्यम् ।  
शब्देन निष्पन्नरूपस्य द्रव्यवद् गुणस्यापि प्रतिपादनात्कारणापन्नगुणा-  
वयत्रगुणवत्कार्यद्रव्यमपि कथं न प्रकृत्येत तथा गुणतः प्रतीयमान-  
कश्चिदभिधीयगुणानपेक्ष एव द्रव्यस्य प्रकर्ष इत्यापि कारणं वक्त-  
व्यम् । एकस्मिन्नप्यर्थे बहुतरोपाधीनां सम्भवान्नियमेनैकस्योपादान-  
मयुक्तम् । सर्वत्र द्रव्यातिशयनास्पन्दं स गुणः सम्बन्धिनियत इत्ये-

तत्कथम् । न हि गुणो निर्गुण इति वचनात्सामान्येषु वा ऽवच्छेदको नास्ति । निः सामान्यानीनि सिद्धान्तात्तथा कर्मादिष्वपि नास्ति गुण इति तत्र किनिबन्धन. प्रकर्षो भवेत्कथं चाऽन्यस्मिन्प्रकृत्यमाणे ऽन्यस्य प्रकर्षो युक्त इत्येतदपि वक्तव्यम् । न अर्जुने शौर्येणैव चैत्रः । तथा द्रव्यं च प्रकृत्यमाणां लोक. प्रत्येति शब्दादित्येतान्विकल्पान् क्रमेण निवारयितुमाह ॥

द्रव्यस्याऽव्यपदेशस्य य उपादीयते गुणः ।

भेदको व्यपदेशाय तत्प्रकर्षो ऽभिधीयते ॥ २ ॥

इहोपाधिविवेकेन निरूपयितुमेव न पार्यते द्रव्यं । न हि सामान्य विपर्यय विनाध्यक्षयितुमिदन्तया शक्यते । यद्वस्त्वेतेन रूपेण निरूपायतुमपि न शक्यते तत्कथं स्वतः प्रकर्षेण युज्यते अतो ऽव्यपदेशस्येति । स्वतः प्रकर्षाभावे सामानाधिकरण्यच्छलेन हेतुरूपात् । तद्वित्थं समर्गिर्वर्गनिमित्त. प्रकर्ष. । गुणादिभिरेव संसर्गिभिर्विशेष्यमाण द्रव्यं जातीयात्प्रकृत्यते । तत्र संसर्गिणो गुणादयो बहुषः सन्निहिता इति किङ्करो ऽतिशय इत्याह । य उपादीयते गुणो भेदको व्यपदेशायेति । द्रव्य व्यपदिष्ट व्यवच्छेदको ऽन्यस्माद्यो गुणादुपादीयत शब्देन गृह्यते तत्कृत' प्रकर्ष प्रत्ययवाच्य. । न त्वनभिधीयमानापरसन्निहितगुण.दिनिमित्त. । तस्य प्रतीयमानस्यानेकत्वाप्रियमकारणाभावात्प्रतीतेरुपप्लवमानत्वाद् बहिरङ्गत्वादभिधीयमानस्तु गुणो ऽन्तरङ्गो नियतप्रतीतिः । यदावेशेन हि द्रव्यमभिधीयते तदात्मन एवातिशयमानता नान्याया. प्रकृत्यर्थत्वोपाधित्वादतिशयस्य । अभिधीयमानस्यैव च प्रकृत्यर्थत्वाद् गुणो भेदक इति स्वशास्त्रलक्षितं गुणरूपमत्र गृह्यते इत्याह । संसर्गि भेदकं यद्यदिति हि लक्षणम् । भेदकत्वं चात्र मुख्यं गुणलक्षणम् । असमवेतस्यापि दण्डस्य दण्डिव्यवच्छेदेन । तदेव शुश्लेतर. पट इति शुक्लगुणनिमित्तो गन्धरसादिप्रतीयमानगुणनिमित्त. ॥ २ ॥

यथा च निरुपाधिता द्रव्यस्य प्रकर्षो नास्ति तथा द्रव्यान्ध्रकृष्टस्य स्वतन्त्रस्य गुणस्यापि शुक्लतरं रूपमिति स्वतः प्रकर्षो नास्ति अपि तु तदवस्थायां द्रव्ययमाणत्वाद् गुणस्यापरसम्बन्धनिमित्त एव प्रकर्ष इत्याह ॥



सर्वस्यैव प्रधानस्य न विना भेदहेतुना ।

प्रकर्षो विद्यते नापि शब्दस्योपैति वाच्यताम् ॥ ३ ॥

गुणो ऽपि प्रधानेन शब्देनाभिधीयमानो द्रव्यलक्षणमिदं त-  
दिनि सर्वनामप्रत्ययमशयोग्यस्वभावमनुपतनीति तस्य निरुपाधेर्व्य-  
पदेशाविषयत्वाद्यदुपाधिर्व्यपदेशः, तन्निमित्त एव प्रकर्षः । तत्र जाति-  
र्व्यपदेशहेतुरपि नूनं तत्प्रकर्षे स व्यापारसमानजातीयाधिप्रकर्षः ।  
तत्र जातेरभेदः । अत एवांक्ते भाष्ये जननेन प्राप्यत इति जातिः ।  
न चैतस्यार्थस्य प्रतिकर्षापकर्षौ स्त इति जन्मकालसम्ब-  
न्धः । जातिशून्ये ऽतिजन्मकालेऽपि तेनैव रूपेणासावस्थिता व्यक्ते-  
रवियोगेन प्रवर्त्तमानतज्जातीयदेव व्यवच्छेद प्रापयितुं शक्नोती-  
त्यर्थः । अतश्च जातेरनिश्चायकत्वासम्भवात्तदेकार्थसमवायि भासुरत्वं  
वैमल्यं रागान्तराव्यतिभन्ननेत्येवमादयो विशेषाः प्रकर्षवृत्तिनिब-  
न्धनम् । यद्यपि चाग्निसंयोगेन स्वत एव गुणस्य प्रकर्षो भवति । तथा  
च व्यपदेशः परोपाधरेवेति तत्तन्निमित्त एव प्रकर्षो न्याय्यः । न हि  
स्वगतो विशेषः शब्देन सर्वशक्यते ऽभिधातु, रूपादिशब्देन रूप-  
त्वादिजातीयस्याविशेषेण सर्वस्याभिधानात् । एवं शुक्लादिविशेषशब्दे  
नापि शुक्लत्वादिजातीयस्याविशेषेण प्रतिपादनात् । अत एव च यदा  
भास्वरादयो ऽपि प्राधान्येन व्यपदिश्यन्ते तदा तदाश्रितधर्मद्वारैक  
एव प्रकर्षो विज्ञेयो भासुरतर इति । तत्रापि धर्मान्तरस्य प्राधान्येन  
तद्वपुराश्रितनिमित्त एव प्रकर्ष इति यावत् सम्भवाते शब्दव्यापारः  
तावदपर्यवसानमेव धर्माणामिति “गुणः प्रकर्षहेतुर्यः स्वातन्त्र्ये-  
णापदिश्यते । तस्याश्रितगुणादेव प्रकृष्टत्वं प्रतीयत” इत्युक्तमेव ।  
अत एवात्र सर्वस्यैव प्रधानस्येति व्याप्तिरुक्ता सर्वग्रहणेन । यदा  
तु शब्दव्यापारोपरमः तदा धर्मान्तरपर्येषणा पर्यवस्यति ॥३॥

ननु च भासुरत्वादयः शुक्लशब्दस्य न वाच्या इत्यशब्दवाच्य-  
प्रतीयमानधर्मद्वारकः सन्नियमानादनियमः प्रसज्यत एवेत्याशङ्काह ।

विद्यमानाः प्रधानेषु न सर्वे भेदहेतवः ।

विशेषशब्दैरुच्यन्ते व्यावृत्तार्थाभिधायिभिः ॥ ४ ॥

इह प्रधानेषु द्रव्येषु वस्तुसन्तो बहवो ऽस्मात्सजातीयविजाती-

यान्यवच्छेदादयोधर्माः । चैते न सर्वज्ञेनावच्छेदेन शक्यन्ते ऽभिधातुम् ।  
अनेकव्यावृत्तिनिवृत्त्यैकस्य शब्दस्याभावात् । एकैकव्यावृत्तिनिष्ठा हि  
बहवः शब्दा वस्तुनि प्रवर्तन्ते । तथा च तेऽत्रविशेषशब्दा इत्युच्यन्ते  
प्रतिनियतविशेषाभिधायित्वात् । यदि सर्वविशेषविशिष्टं द्रव्यमेकेन  
शब्देनाभिधीयेत, स्यादसावैक शब्द साधारणः । नचैवम् । तस्मात्प्र-  
तिनियतव्यावृत्तिविशिष्टार्थाभिधायिभिः शब्दैः सर्वविशेषाणामसं-  
स्पर्शादुपात्तावशेषहतुक एव प्रकर्षः । सूक्ष्माणां च विशेषाणामसं-  
विज्ञातपदानां भासुरत्वादीनामस्त्येवं शुक्लदिशदैर्वाच्यता तदुपा-  
धिविविक्तस्य शुक्लस्य प्रधानस्य शब्दविषयाभावोपगमायोगात् । सस-  
र्गिरूपोपहितत्वाच्छब्दवाच्यस्य जातिहेतुकप्रकर्षासम्भवात् शुक्लतरं  
रूपमित्यादिप्रयोगदर्शनाच्चात्र भासुरत्वाद्देहेतुकः प्रकर्षो निश्चीयते ।  
न चाशब्दवाच्यधर्मनिमित्तं स , अतिप्रसङ्गादिति भासुरत्वादीना-  
मपि प्रयोगप्रामाण्यादत्र शब्दवाच्यत्वं निश्चीयताम् ॥ ४ ॥

ननु भवतु स्वतो ऽव्यपदेशस्य द्रव्यस्य संसर्गिधर्मनिमित्ता  
व्यपदेशप्रवृत्तिः । तत्रैव तु व्यपदेशे संसर्गिण उपक्षयापकर्षे ऽपि  
कथं तस्य व्यापारः कल्प्यते इत्याह ॥

वस्तुपलक्षणे तत्र विशेषे व्यापृतो यदि ।

प्रकर्षो नियमाभावात्स्यादविज्ञानहेतुकः ॥ ५ ॥

वस्तुनिर्देशमात्रचरितार्थत्वे विशेषस्थोपाधिभूतस्य यः शु-  
क्लो दृष्टः स गरिमादिना प्रकृष्ट शुक्लतर इति प्रतीयते । तथा  
च विशेषः प्रकर्षस्य निबन्धनं न ज्ञायेत । न चैव प्रसिद्धिः शुक्लगु-  
णानिमित्तस्यैव प्रकर्षस्यातो ऽवगमात्ततश्च यथा प्रतीतिः यथा च  
युक्तिः प्रकृत्यास्तत्तरत्वाच्छब्दवाच्यस्येति । तथा प्रकर्षे व्यपदेश-  
हेतोरेव विशेषस्य व्यापारः कल्पयितुं न्याय्य इत्यर्थः ॥ ६ ॥

इह कथं प्रकर्षप्रत्ययः निकृष्टतरः प्रकृष्टतर इत्याशङ्क्याह ॥

सर्वं च सर्वतो ऽवश्यं नियमेन प्रकृष्यते ।

संसर्गिणा निमित्तेन निकृष्टेनाधिकेन वा ॥ ६ ॥

व्यपदेशहेतुप्रकर्षे ऽर्थप्रकर्षप्रत्यय इति निकृष्टोपाधेरभिधाने

निकर्षापेक्ष एव प्रकर्षो वाच्यः प्रकर्षोपाधेश्चाभिधाने प्रकर्षापेक्ष  
इति सजानीयापेक्षायां सर्वस्य प्रकर्षसम्भवादेतदुपपद्यते । निकृष्टस्य  
निकृष्टत्वादेव प्रकृष्टस्य प्रकृष्टत्वादेवातिशयः सम्भवत्येव । एवं गुण-  
प्राधान्येऽप्यपरधर्मनिमित्तः प्रकर्ष इत्यनवस्थां पूर्वप्रदर्शितामप्यने-  
नाह । इह गौतरेति प्रयोगो हृद्यते तत्र च न जातिनिमित्तः प्रकर्ष-  
इत्युक्तम् ॥ ७ ॥

न चान्यत्र निमित्तान्तरमतं सव्यापारं प्रतीयत इति निमित्त  
प्रकर्षाद् द्रव्यस्य । एवं शुक्लतरादावपि भविष्यतीति किमिति गुण-  
हेतुकः प्रकर्षः समुद्धास्यत इत्याशङ्क्याह ॥

नापेक्षते निमित्तं च प्रकर्षे व्यापृतं यदि ।

द्रव्यस्य स्यादुपादानं प्रकर्षं प्रत्यनर्थकम् ॥ ७ ॥

द्रव्यं निर्हासोपचयसम्बन्धायोग्यं स्वत इति न स्वनिमित्त प्र-  
कर्षमनुभवति । तद्यदुपाधिरूपनिमित्तं प्रकर्षे सव्यापारं नाङ्गीकरोति  
तदा प्रकर्षे प्रतिपाद्ये नस्योपादानं निष्प्रयोजनम् । युक्ततर इत्यादिः  
प्रयोग एव न स्यादित्यर्थः । तस्मात्प्रयोगप्रामाण्याद्यथो-  
पपत्तिः प्रकर्षोऽनुविधेय इति व्यपदेशहेतुः स्वसंसर्गधर्मनिमित्त-  
स व्यवस्थाप्यः । सर्वत्र जातेश्च व्यपदेशहेतुभूतायास्तदसम्भवे यथा  
शुक्लतरं रूपमित्यत्रैकार्थ्यमवेतमासुरत्वादिधर्मद्वारकत्वात्प्रकर्षो  
व्यवस्थाप्यते तथा गौतरेत्यत्राप्येकार्थ्यमवेताद्वाहदोहादेर्धर्मादसौ  
व्यवस्थाप्यः । मासुरत्वादेरेव चात्र प्रयोगप्रामाण्याद्वाहदोहादेरपि  
शब्दार्थत्वमवसेयम् । ततश्च प्रकृष्टवाहदोहा गौगौतरेति भण्यत इति  
सर्वं सुस्थम् ॥ ७ ॥

प्रकरणार्थं समापयितुमाह ॥

सव्यापारो गुणस्तस्मात्स्वप्रकर्षनिवन्धनः ।

द्रव्यात्मानं भिनत्त्येव स्वप्रकर्षे निवेशयन् ॥ ८ ॥

द्रव्यस्य स्वतो निरतिशयत्वात्स्वनिमित्तभूः प्रकर्षः नोद्युक्तः ।  
स सगुणः स्वातिशयहेतुकेन विशेषेणाश्रयान्तराद्व्यवच्छेदं विदधा-  
ति, कथमन्यस्य प्रकर्षोऽन्यप्रकर्षमित्याशङ्क्याह ॥ ८ ॥

अरूपं गुणरूपेण द्रव्यमाख्यायते यथा ।

अप्रकर्षं प्रकर्षेण गुणस्याविश्यते तथा ॥ ९ ॥

निरूपस्य निरूपाधिनो द्रव्यस्य शाब्दव्यवहारोपगमायो-  
गादुपाधिरूपावरितस्य तदुपगमं सर्वशब्दार्थपृष्ठपाती व्यवहारः  
स्त्रोपाधिनिमित्तशरीर इत्यर्थः । उपाध्युपाधिमनोश्च विवेकस्य दु-  
रवधारत्वात्सङ्कुर इति व्यवहारेण गुणप्रकर्षो गुणानि विश्राम्यति, न  
गुणात्मन्येव निष्कृष्टगुणानि व्यवतिष्ठन्ते नापि गुण्यात्मन्येव नि-  
ष्कृष्टगुण इति सिद्धम् । इति ॥ ९ ॥

इति भूतिराजतनयहेलाराजकृते प्रकीर्णप्रकाशे

गुणसमुद्देशः पञ्चमः ॥



सम्प्रत्येकयोगक्षेमात्पदार्थान् तन्त्रेणोद्दिश्य क्रमेण विचार-  
यितुमाह ।

शक्तिरूपे पदार्थानामत्यन्तमनवस्थिताः ॥ १ ॥

दिक् साधनं क्रिया काल इति वस्त्वभिधायिनः ।

दिगादिशब्दा अर्थसिद्धस्वभावद्रव्यधर्मनया स्वार्थं प्रति-  
पादयन्तो यथा तं लक्षितदिगाद्यर्थसंस्पर्शविकल्पा. तथा  
हि परोपाधिरूपाः शक्तयो दिगाद्याः पारतन्त्र्यं च शक्तिलक्षण-  
मिति क्रिया ऽपि द्रव्यपरतन्त्रा शक्तिरिति व्यपदिश्यते । वै-  
शेषिकनये च दिक् द्रव्यं नोपपद्यते । कार्यानुमेयत्वेन पदार्थोपका-  
ररूपस्य शक्तित्वस्य न्याय्यत्वात् । एवं विध शक्तिरूप सिद्धस्व-  
भाव एव वस्तुवाचकैः शब्दैः साक्षान्न स्पृश्यत इत्यसाधारणमेत-  
त्पदार्थरूपं लक्षणेनावस्थापयितव्यम् । अस्ति ह्येषां शास्त्रे, ऽस्मिन्व्य-  
वहारो दिक्शब्देभ्यो दिग्देशकालेत्यादिः ॥ १ ॥

तत्र साधनादीनां शास्त्रादनुमितमेव लक्षणं विभजनीयम् ।  
दिक्कालादीनां तु स्वरूपं वक्तव्यम् । तत्र दिशस्तावत्स्वरूपं  
लक्षयति ।

व्यतिरेकस्य यो हेतुरवधिप्रतिपाद्ययोः ।

ऋज्वित्येव यतोऽन्येन विना बुद्धिः प्रवर्तते ॥ २ ॥

कर्मणो जातिभेदानामभिव्यक्तिर्यदाश्रया ।

सा स्वैरूपाधिभिर्भिन्ना शक्तिर्दिगिति कथ्यते ॥ ३ ॥

इदमस्मापूर्वं पञ्चाद्वेत्येवमस्मादित्यवधोरिदमिति प्रतिपाद्या-  
वधिमनो व्यतिरेकः प्रातिपदिकार्थे भेदो ऽवध्यवधिमत्सम्बन्धो  
पलक्षणः स पदार्थस्वरूपादनुपपद्यमानो निमित्तान्तरमावेदयते । न-  
न्निमित्तान्तरं दिगित्युच्यते । न.हि जात्यादिनिमित्तो ऽयं प्रत्ययः ।  
तदनुरागाप्रतीतेः । परिशेषादिनिमित्तः । यदाहुर्वैशेषिकाः । इत इ-  
दमिति यतस्तद्विशो लिङ्गमिति । कार्यकल्प्यत्वे च सदैव पदार्थो-  
पाधितया प्रतीतेः । स्वतन्त्रा द्रव्यरूपता चास्ति विदिशः । न हि पृ-  
थिव्यादिवह्निगुणलक्ष्यते । अत एव कालो ऽपि शक्तिरिति वक्ष्यते ।  
समवायश्च तां शक्तिमिति समवायाख्यो ऽप्युक्तः । तथा ऋजुपृष्ठयोः ऽ

वश इति प्रत्ययोऽन्येन विनाऽवधेरप्यनपेक्षणात्पृथिव्यादिनिमित्तान्त-  
 रोपकारमन्तरेण जायत । स चैकदिक् समवयवानां प्रसरणादिदिङ्-  
 निमित्तरूढार्थस्यापलक्षणत्वम् । वक्रादिवुद्धिरपि दिङ्निमित्ता व्या-  
 ख्यया । तथा कर्मलक्षिका निर्यगूर्ध्वमधश्च जायमानानां कर्मत्वमहासा-  
 मान्यव्यतिरिक्तं भ्रमणत्वोत्क्षेपणत्वाद्यपरजातिव्यक्तिर्दिङ्निमित्ता ।  
 तथा ह्यूर्ध्वादिदिक् संयोगविभागकार्या कर्मलक्षणाविशिष्टाः सन्तो  
 नियतजातिव्यञ्जने समर्था भवन्ति । कर्षण इति कर्मसामान्यस्यावा-  
 न्तरजातिभेदादुत्क्षेपणत्वादयः । जातावेकवचनं भ्रमणादिक्षणानां ये  
 जातिभेदा इत्यर्थः । दिग्लङ्काविशेषाद्विशेषलङ्काभावाच्चैका दिगिति  
 काणादाः । एकाऽपि च दिक् निमित्तोपाधिप्रकल्पितत्वाद्दश-  
 धा व्यवह्रियते । तथा च एवमाहुः । आदित्यसम्प्रयोगाद् भूतपू-  
 र्वाद्भविष्यतां भूताश्च प्राचीनि । सवितुरहरादौ येन प्रकल्पितदिक्-  
 प्रदेशेन संयोगोऽभूद्भवति भविष्यति वा तस्मादादित्यसम्प्रयोगा-प्रा-  
 चीनि व्यपदेशः । प्राच्युच्यत इति कृत्वा तथा दक्षिणाप्रतीच्युदीचीनां  
 चेति सूत्रम् । तस्मादेवादित्यसंयोगाद्दक्षिणादिद्व्यपदेशः । तथा हि  
 यत्र प्रतीपमश्चत्यस्तगमनाद्द्विः सा प्रतीची । मूर्तिपरिच्छिन्नेन ह्यादि-  
 त्यमण्डलेन यः संयोगः स परिमितदशव्यापानेन चातीतेन भविष्यता  
 वर्त्तमानेन वावच्छिन्नो नियतदिशामव्यवस्थापको भवतीत्यदृश्य-  
 मानगमिक्रिया या परिहरति पृष्ठकरणेन सा दक्षिणा । या न पारेहरति  
 सा उत्तरा । मध्यान्हे रविबिम्बमुदङ्मुखमश्चत्यतोऽसावुदीचीत्यपि  
 भण्यते । अनेनैव च प्रकाशेन पूर्वदक्षिणादीन्यन्तरालरूपाण्यपि दि-  
 गन्तराणि व्याख्यातव्यानीत्युक्तं सूत्रम् । एतेन दिगन्तराणि व्याख्या-  
 तव्यानीत्युक्तम् । तथा हि मरु प्रदक्षिणमावर्त्तमानस्य सवितुर्लोक-  
 पालपरिगृहीतप्रदेशसंयोगापेक्षो दशधा विभाग इति शास्त्रान्तरे  
 विस्तरेण निर्णीतं तत एवावधार्यम् । इह त्वद्य ते परं दिगिति न विभ-  
 ज्य कथ्यते । न चायमस्मादुपचरितो भेद एतदुपचारस्य प्रत्यय-  
 धर्मत्वाद्दर्शेन समाविशेत्सूर्यसंयोगादिविशेषं तु सहकारिणमपेक्ष्य  
 विशिष्टकार्यं प्रभावयतीति कल्पनया मेरावपि दिशो व्यपदिश्यन्ते ।  
 अत एव वास्तवेऽपि भेदेऽवश्यं सहकारिणोऽभिव्यञ्जकत्वेनापेक्षा ।  
 अन एव कार्यं भेदादपेक्षिष्यन्त इति तस्यान्यथोपपत्त्या दिश एकत्वमु-  
 पेयत । एतत्तु द्वि प्रामाणिकः स कार्यस्य भेदमुपपच्छन् कारणनानात्वं

प्रत्याचक्षीत । वास्तवे च दिशो नानात्वे सर्वत्र कार्यदर्शनात्सामा-  
विभुत्वात् पूर्वापरादिप्रत्यया सङ्कीर्णत्वात् तस्माद्भावत एका दि-  
क्कार्यवैचित्र्यं तु सहकारिभेदादित्यवमुक्तम् ॥ ३ ॥

न च सहकारिण एव दिगन्पेक्षाकार्यं युक्तं तस्य स्वतो  
ऽपूर्वापरारूपस्य तद्भावस्य दिक्सम्बन्धकत्वाच्च च तदनुरूपका-  
रणमिति दिग्व प्रत्यक्ष्येया पूर्वापरादिप्रत्ययालिङ्गं कालश्चेति त-  
यो रन्यत्वे लिङ्गस्य विशेषमाह ॥

परापरत्वे मूर्त्तानां देशभेदनिबन्धने ।

तत एव प्रकल्प्यते क्रमरूपेऽनुकल्पतः ॥ ४ ॥

मूर्त्तिं सर्वगतद्रव्यपरिमाणम् । अभेदाध्यवसायाच्च धर्मिणो ऽत्र  
निर्दिष्टा । व्यापकादीनामाकाशादीनां परत्वापरत्वे न स्तः । पूर्वः  
पर इति भावेऽप्यव्यापकेषु पूर्वापरदेशसम्बन्धमिति व्यवहारः ।  
देशस्यापि पूर्वापरत्व दिङ्नामत्तमिति तत एव दिशः परत्वापर-  
त्वे देशनिमित्ते तात्पर्यतः । पूर्वमभूद्भविष्यति परमिति तु क्रियापौ  
र्वापर्यं कालशक्तिकृतप्रतिबन्धाभ्यनुज्ञावशाद्व्यवतिष्ठत इति नास्ति  
दिक्कालयोर्लिङ्गसंस्कार इत्याशयः ॥ ४ ॥

अमूर्त्तानामपि कालपानिके परत्वापरत्वे स्त इत्याह ॥

आकाशस्य प्रदेशेन भागैश्चान्यैः पृथक् पृथक् ।

सा संयोगविभागानामुपाधित्वाय कल्पते ॥ ५ ॥

संयोगिधर्मिभेदनाकाशस्य तेन सह मूर्त्तद्रव्यगतैर्भागैरव्या-  
वृत्तत्वात् यथायथं ये संयोगविभागाः तेषां दिगवच्छेदाय पूर्वा-  
परादिभिन्ना प्रभवतीति तदुपाधिः प्रदेशानामाकाशस्य कल्पितानां  
पूर्वापरादिव्यवहारस्तथा च पूर्वाकाशस्युक्तः पर इत्यादिमूर्त्तैषु  
व्यवहार सिध्यतीत्यमूर्त्तपूर्वको ऽस्मादित्यर्थः । इह देशानां दिक्कृता  
पूर्वापरादिव्यवस्था, दिशस्तु किंकृता अर्थान्तरनिमित्तत्वे तस्यापि कुत  
इत्यनवस्था दिशः ॥ ५ ॥

अत एव पूर्वादित्वे देशैरपि किमपराद्धमित्याशङ्क्याह ॥

दिशो व्यवस्था देशानां दिग्व्यवस्था न विद्यते ।

शक्तयः खलु भावानामुपकारप्रभाविताः ॥ ६ ॥

देशेनास्वतन्त्रं रूपमाधारादिस्वभावमर्प्येन इति तत्र पूर्वा-  
परादिभावस्य स्वरूपादेवाभावादन्यन्नमित्तं दिगाख्य कल्प्यते नै-  
वोपकारेण । तत्र परतन्त्रस्वभावाकल्पनानापर पूर्वादि परादि ताव-  
त्स्वभावमवलम्बितुमुत्सहते । येन तत्रान्वितस्वभावे देशवत्पूर्वा-  
परादिभावार्थं निमित्तान्तरमेषणीयं स्यात् । यादृक्भावा हि सा कार्य-  
परिकल्प्या तावदेव तत्त्वं नापरं तत्र शक्तीनां पारतन्त्र्यस्यैवोपपत्तेः ।  
शक्त्यन्तरकल्पने शक्तिमत्त्वापत्तेः । शक्तिमतो ऽतिप्रसङ्गात्सूर्यसंयो-  
गस्तु पूर्वापरादित्वं नापूर्वं तत्र धत्ते अपि तु स्वभाव एव शक्तिरित्य-  
भिप्रायः ॥ ६ ॥

शक्तित्वमेवास्याः स्वनन्त्रं भावरूपतायाः कारणाय पोषयितुमाह ॥

प्रत्यस्तरूपा भावेषु दिक् पूर्वैत्यभिधीयते ।

पूर्वबुद्धिर्यतो दिक् सा समाख्यामात्रमन्यथा ॥ ७ ॥

प्रत्यस्तमुपाधित्वेन भावेषु समारोपितं रूपमस्याः तथाभूता  
पूर्वा दिगिति व्यवहियते । तथा यस्याः सकाशात्पूर्वबुद्धिः पूर्वा ऽप्य-  
मर्थ इति ज्ञानं, पूर्वत्वमुपलक्षणं परत्वादिरपि गृह्यत दिक् सा परो-  
पाधिरूपेत्यर्थः । अन्यथा उपाधिरूपानपेक्षा अस्वातन्त्र्याश्रयणे भा-  
वता दिग् भवति अपि तु सा तदानीं समाख्यामात्रं दिगिति । नयति  
स्वतन्त्रद्रव्यं विषयं शब्दमात्रवस्तुसंस्पर्शः । तथा ह्युक्तं “ दिक् सा-  
धनं क्रिया काल इति त्रैविध्यमभिधायिनः । शक्तिरूपे पदार्थानामत्यन्त-  
मनवस्थिता ” इति । तदेवं नित्यपारतन्त्र्याया दिशः कार्यकल्प्यायाः  
स्वतन्त्रपदार्थगतविकल्पानवसर इति स्वतो नातास्वभावे सहका-  
रिसूर्यसञ्चाराविशेषेण किमेकस्वभावं सेवासहकारिभेदो ऽपि न  
विचित्रे कार्यं कुर्यादित्येतदशक्यं वक्तुम् । यथा पूर्वापरादिप्रत्ययल-  
क्षणेन कार्येणानुमितसत्त्वा तथाभ्युपगन्तव्या शक्तिरूपा दिक् ॥ ७ ॥

ननु च पूर्वापरादिप्रत्ययः सम्मुखादिनिमित्तो भविष्यति  
तथा चोक्तं भारते यया ऽभिमुखं भक्ता ताः प्रविशन्ति सा पूर्वा  
दिङ्मन्तव्यति तथा लोके ऽप्यभिमुखः पुरोवर्त्ती भण्यते पृष्ठतः



स्थितः पश्चात्स्थित इत्युच्यते । तथेह हस्तदक्षिणः पन्था, इह हस्तवामं  
इत्यादिव्यवहारः स्वाङ्गनिमित्त, इति नास्ति दिक्कल्पनानिमित्तमि-  
त्याशङ्काह ॥

स्वाङ्गाद् व्यवस्था या लोके न तस्यां नियता दिशः ।

प्रसङ्गमुखस्य यत्पश्चात्तत्पुरस्ताद्विपर्यये ॥ ८ ॥

स्वाङ्ग मुखेति, वा स्वमवधिमपेक्षया पूर्वादिव्यवस्था तत्र  
दिशो नियता न व्यवतिष्ठन्ते । पश्चान्मुखस्य यद्वस्तु हि पश्चादभू-  
त्तदेव प्राङ्मुखत्वे तस्य पूर्वस्मिन्देशं भवतीति प्राङ्मुख उदङ्मुखो  
वा भुञ्जीतीति व्यवस्था न स्यात् । तस्मादनादिरूढदिङ्निमित्तपूर्वा-  
परादिव्यवस्था ऽङ्गीकार्या ॥ ८ ॥

का चित्तु दिगनपेक्षयाऽपि पूर्वापरादिता देशानां रूढेत्याह ॥

देशव्यवस्थानियमो दिक्षु न व्यवतिष्ठते ।

रूढमप्यपरत्वेन पूर्वमित्यभिधीयते ॥ ९ ॥

दिक्षु दिङ्निमित्तं, पूर्वदेशदक्षिणापथोत्तरापथादीनां निय-  
मो न व्यवस्थितः । तथा हि दिगपेक्षया पाश्चात्योऽपि पूर्वदेश इति  
व्यवह्रियते । तथा च दक्षिणापथात्पूर्वदेशं गच्छन् पूर्वप्रदेशं गच्छामी-  
ति ब्रूते । दिग्व्यवस्थायां तु स न भवति । तस्मात्पूर्वत्वादि दिगनपेक्षं सं-  
रूढम् । दिगनपेक्षया तु यथाद्रव्यं व्यवहारो ऽत्राप्युपपद्यते । तथा  
चेह कस्मान्न भवति पूर्वस्मिन्देशे वसतीति भाष्ये चोदयित्वा, नैष दोषो  
देशविशेषणमेतदिति परिहृतम् । नायं पूर्वशब्दो रूढित्वादव्यपेक्षः  
प्रवृत्तः, तेन दिक्शब्दः सन् देशे वर्तते । देशसामान्यं तु देशशब्दाद्-  
वगम्यमानं विशिनष्टि । ततो दिक्शब्दादेशवृत्तेर्विधीयमानः प्रत्ययो  
जातो, रूढात् शब्दाद्भवतीति भाष्यार्थः । के विद्वद्याचक्षते नायं पूर्वश-  
ब्दो देशं देशरूपेण कथयति देशशब्देनैव तस्याभिहितत्वात् । दे-  
शाधिकरणस्तु कश्चिद्विशेषो देशशब्दादप्रतीयमानः पूर्वशब्देनाभि-  
धीयते विशेषावच्छेदनिबन्धन इति । एतदयुक्तम् । देशसामानाधिक-  
रण्याद्देशवृत्तिभ्यः प्रत्ययस्येष्टेः । अवश्यं दिक्कालयोर्व्यवच्छेदार्थं देश-  
शब्द उपादातव्य इति तत्र प्रत्ययाभावे को विषयः स्यात् । तदेवं  
पूर्वदेशो दक्षिणापथ इत्यादावनन्यापेक्षरूढे ऽपि पूर्वादित्वे

सहजे, दिङ्निमित्तमपरं रूपान्तरमपि भवति । यथा स्वाङ्गनिमित्तोऽन्यथा व्यवहारो दिङ्निमित्तोऽन्यथा व्यवहार इति मुख्यदिङ्निमित्तमेव पूर्वादित्वमित्युपपादितम्, यथा च दिश्यपरोपाधिका पूर्वादीनां वृत्तिः दशे तद्विक्सम्बन्धादिति भाष्येण॥ ९ ॥

सम्पादयति ॥

अतो भाषितपुस्कत्वात्पुवद्भावो न मिद्व्यति ।

अस्मिन्नर्थे न शब्देन प्रसवः क्वचिदुच्यते ॥ १० ॥

दक्षिणोत्तराभ्यामतसुजित्यत्र भाष्यम् । अकारः किमर्थः । तसु-  
रेव क्रियताम् । एव च स्वगर्थश्चकारो न करिष्यते प्रत्ययस्वरेणैव  
मिद्वे । नन उक्त लिङ्गविशिष्टपरिभाषया दक्षिणाशब्दादप्ययं भवति ।  
तत्रासत्यकारं यत्येति लोपो न स्यादिति । अत्र प्रत्ययस्याकारमादिश्य  
लिङ्गविशिष्टपरिभाषया टाबन्ताभ्यां विधावसत्यकारं यत्येति लो-  
पाभावादक्षिणत उत्तरत इति रूपं न सिद्ध्येदिति । असत्यकारे आका-  
रलोपो न । तयोरकारस्तु श्रूयत इति । तदुक्तम् । समानायामाकृतौ  
भाषितपुस्कस्य पुवद्भावः । आकृत्यन्तरं चैतौ भाषितपुस्कौ । दक्षि-  
णोत्तरा इति दिक्शब्दा, दक्षिण उत्तर इति व्यवस्थाशब्दाविनि । त-  
दतद्भाष्य रुढशब्दत्वे दिशि पूर्वादीनां युज्यते नान्यथा । तथा हि अ-  
यमर्थः । भाषितः पुमान्यस्मिन्नित्यर्थेऽन्यपदार्थः समाश्रीयते, स स  
वामिधेयो नोपाद्यते । तस्य पदार्थ आत्मा स्वभाव इत्यन्ततो व्य-  
पदेशेन भाषितपुस्क नाव्यभिचारात्किमनेन व्यवच्छिद्येत । तत्तस्मा-  
त्प्रवृत्तानिमित्तलक्षणोऽर्थोऽन्यपदार्थः । तत्रापि भिन्नं प्रवृत्तिनिमि-  
त्तं सर्वत्रैव भाषितपुस्कता । ततोऽर्थस्वभावादिशब्देनेत्येकस्मि-  
न्प्रवृत्तिनिमित्ते सामर्थ्याद्भाषितपुस्कता समाश्रीयते । अर्थे च कार्य-  
स्यासम्भवादमिधेयधर्मेण तद्वचनं । शब्दो भाषितपुस्क इत्युच्यते,  
इति प्रवृत्तानिमित्तस्यान्यपदार्थत्वे समानायामाकृतौ यो भाषित  
पुस्कः शब्दस्तस्य पुवद्भाव इत्यर्थोऽवतिष्ठते । दिशिच दक्षिणोत्त-  
रेति स्वाभाविकत्वादभिधानस्य, अस्मिन्दिग्लक्षणेऽर्थे प्रसव पुं-  
स्त्वमाभ्यां शब्दाभ्यां न क्वचिद्विषयोऽभिधीयते अपि तु दिङ्नि-  
मित्ता यदादेशे तयोर्वृत्तिस्तदा व्यवस्थाशब्दौ प्रसवमभिधत्तः । परस्प-

रापेक्षत्वास्थितिव्यवस्था । यथा दक्षिणशैलामोग इत्युक्ते कुत इत्य-  
वधिप्रतीतिः । तत्रैव तौ भाषितपुंस्कावित्याकृत्यन्तरे भाषितपुंस्क-  
त्वादेकस्मिन्प्रवृत्तिनिमित्तं तदभावात्पुंवद्भावो न भवत्यत्रासौ । स-  
र्वनाम्नो वृत्तिमात्रे पुंवद्भाव इत्यौपसंख्यानिक पुंवद्भावमाश्रित्य भ-  
वतीत्यभिमानं दक्षिणोत्तरशब्दभ्यामतसु चाऽकारं विनापि सिद्धे । श-  
श्वत् सर्वप्रत्ययो नेति विशेषणार्थो ऽकारो व्यवस्थापितः । अत्र तु  
चोदितम् । ननु च दक्षिणोत्तरत्वेनावपि व्यवस्थाशब्दाच्चिति । अयम-  
र्थः । उत्तरा पूर्वेति चोक्तं कुतश्चोत्तरत्यवश्यमवाधरपेक्षणीयः । विना  
तेन स्वार्थासम्भवात्तथा च दिश्यप्यवध्यपेक्षत्वात्पूर्वादिशब्दानां प्र-  
वृत्तैस्तत्रापि व्यवस्थाशब्दत्वमित्यस्यां व्यवस्थापकताऽस्त्येवमिति भा-  
षितपुंस्कत्वम् । केवलं च परोपाश्रयत्वादिशि वृत्तदेशशब्देभ्यो दिक्-  
शब्दा भिद्यन्ते । अतः परमुक्तम् । दिक्शब्दकार्याण्येव न प्राप्नुवन्तीति  
नामधेयत्वेन दिशामप्रवृत्तैस्ते ते दिक्शब्दाः स्युरित्याशयः । तत्रोत्तरं  
दिशो यदा व्यवस्थां वक्ष्यन्ति ॥ १० ॥

यदि तर्हि यो यो दिशि वर्तन्ते सः स दिक्शब्दो रमणीया-  
दिष्वतिप्रसङ्ग इति । यथा हि पूर्वादयः शब्दा व्यवस्थानिमित्ता  
देशकालसाधारणा अपि यदा दिशि वर्तन्ते तदा दिक्शब्दा इत्यु-  
च्यन्ते । तथा रमणीयादयो ऽपि गुणानिमित्ता दिशि वर्तमाना दिक्-  
शब्दाः स्युः । अत्र परिहार उक्तः । दिशि दृष्टः शब्दो दिक्शब्दः । दिशं  
यो न व्यभिचरतीति । तत्र देशकालयोरपि व्यवस्थाशब्दाः पूर्वादयो  
वर्तन्ते । तथा चाभेदेन दिक्शब्देभ्यो दिग्देशकालेषु वर्तमानेभ्य इत्यु-  
च्यते इति, कथं दिशं यो न व्यभिचरतीत्युक्तमित्येतद्भाष्यं समर्थ-  
यितुमाह ।

दिक्शक्तेरभिधानेन नियतं दिशि दर्शनम् ।

पूर्वादीनां यथा षष्ठेर्जीवितस्यावधारणे ॥ ११ ॥

शक्तिग्रहणेन तत्रार्थान्तरानपेक्षरूढानां पूर्वादिशब्दानां प्रवृ-  
त्तिदेशकालयोस्तु तदुपाधित्वाद्यवस्थानिमित्तेति सूचयति । तथा च नि-  
यतमव्यभिचारी दिशि शब्दानां प्रयोगः । देशकालयोस्तु व्यवस्थानिम-  
त्तत्वेन रूढः प्रयोगः । पूर्वादिगित्युक्ते नामधेयत्वानवधिग्रहप्रतीतिः ।  
पूर्वो घट इति, कुत इत्यवधिमपेक्षते । घटशब्दाच्च स्वार्थे ऽवगते तदुपरि

व्यवस्थां गमयति पूर्वशब्दो न तु तस्य नामधेयम् । तथा दिक्शब्देभ्यो देशकालशब्दानामेषां भवति भेद एव, सादृश्यात्त्वभेदाध्यवसाय । न हि रूढानां नैमित्तिकैः सह भेदः सम्भवति । तथा च दिक्शब्देभ्यो दिग्देशकालेष्वित्यत्र पूर्वादिशब्दानां कार्यभावन विवक्षितत्वाद् शब्द-ग्रहणसामर्थ्याद् दिक्शब्द इव शब्दो येषामिति देशकालप्रवृत्तयो रूपसाम्याद्विशेष्यन्ते । सदृशानां च शब्दानां कचिद्विषये स्वभावानिय-तेव शक्तिर्दृश्यते । तद्यथा षष्टिभूत. षष्टिक इति जीवनपरिमाणे प्रतिपाद्ये कालवाचिनियमेन संख्याशब्दः षष्टिशब्दः । तथा च कालाधिकारविहित प्रत्ययमुत्पादयति तमधी-ष्टो भूतो भूतो भावीति । वृत्तिविषये न षष्टिशब्दो वाक्यसङ्ख्याशब्देऽपि नियतं कालसङ्ख्येयमुपादत्ते शब्दशक्तिप्रतिनियमादतो हि शब्द- (द्विषरिव्ययं)? च कालो जन्मनः परिमाणं प्रतीयते । न च वृत्तौ कालवचनः प्रयुज्यते येन तत्सामानाधिकरण्यात्कालवृत्तित्वं सङ्ख्याशब्दस्यापि प्रक्रियंतेति, मासादिशब्दवत्पदान्तरानपेक्षः काले प्रपञ्चोऽर्थरूढः । तथा च तदस्य परिमाणमित्यत्र जीवितपरिमाणे चेत्यनर्थकवचनं कालादिति सिद्धत्वादित्युक्तम् । यो हि षष्टिवर्षाणि भूतस्तस्य षष्टिजीवितपरिमाणं भवत्येवेत्युपसङ्ख्यानं नार्थः । नचैवं रमणीयादिष्वतिप्रसङ्गस्तेषाङ्गले नियतत्वस्याप्रतीतेः । प्रयुक्तानां चेदमन्वाख्या-नमिति लौकिकी प्रतीतिरनुसर्त्तव्या । तथा चोक्तं अनभिधानाद्रमणीयादिषूत्पत्तिर्न भविष्यतीति । तदेवं यथा षष्टिशब्दः सङ्ख्याशब्दः सङ्ख्येयविषयो व्यवस्थास्वभावात्काले सङ्ख्येये रूढः । तथा च पूर्वादि-शब्दो यत्र देशे काले च व्यवस्थावचनोऽपि दिशि अभावानियमेन रूढ इति युक्तं उक्तं दिशं यो न व्यभिचरतीत्यर्थः । इत्थं च दिशि नियतत्वात्प्रयोगस्य, समानायामारूढौ भाषितपुंस्कत्वाभावात्सर्ववृत्तिमात्र इत्युक्तम् । व्यवस्थायामसंज्ञायामिति तु सर्वनामसंज्ञायामव-धिनियमानुगमादिग्देशकालवचना अपि पूर्वादयो विशेषणविशेष्य-न्ते । तथा हि अवधिना ऽयं प्रतिपादितो रूपावच्छेदः पूर्वादित्वम् । तस्यानुगमो ऽस्ति । देशकालयोरिव दिक्षु व्यवस्थितार्थाभिधानात्पूर्वश-ब्दादवधिभिन्नामेवावस्थितां दिशमाह । अवधिरुपाधित्वेन स्पृशति यथा शोणशब्दो लोहित एवार्थं वर्त्तते । अथ लौहित्यं प्रवृत्तिनिमित्त-त्वेन चापेक्षते । कृष्णशब्दश्च भगवति वासुदेवे वर्त्तते । न च कृष्णं गुणं

निमित्तत्वेनोपादत्ते । तदित्थमन्तर्भावितावधयो दिक्शब्दाः पूर्वादयो  
रूढाः । देशकालयोस्तु शब्दोपात्तावध्यपेक्षा, इत्येतावान् विशेषः ।  
अवधिनियमस्तु समान इति व्यवस्थायामित्यपि विशेषणाद्विग्वान्निनां  
पूर्वादीनां सर्वनामसंज्ञाकार्यं प्रवर्त्तत एव ॥ ११ ॥

इदानीं कार्यान्तरमपि दिशः प्राह ॥

छायाभाभ्यां नगादीनां भागभेदः प्रकल्पते ।

अतद्धर्मस्वभावेषु भागभेदौ न कल्पते ॥ १२ ॥

छाया निरालोकः । आभा आलोकः । दिनकरकरोत्तेजित' प-  
र्वतशिखर एको, बहुलच्छायाच्छुरितश्चापर इत्यवयवविभागः, छाया-  
तपाभ्यामुपक्षितोऽस्त्यां दिशि न कल्पते पूर्वापरावधित्वाभावात्तदु-  
पाधिकावयवनात्वात् । तथा ह्यविषहमान' स दिगुपाधिको धर्मः  
पूर्वापरादित्वं येषां मूर्त्तानामर्थान्तरेष्वेवंविधावयवभेदाभावात्तदुपा-  
धिकावयवनात्वाभाव इति दिक्सम्बन्धनिमित्तोऽवयवभेदोऽपि  
दिग्लिङ्गमित्यर्थः ॥ १२ ॥

तथा हि मूर्त्तानां प्रथमत एव भागभेदः प्रकल्पते दिगायत्त  
इत्याह ॥

परमाणोरभागस्य दिशा भागो विधीयते ।

भागप्रकल्पनाशक्तिं प्रथमान्तां प्रचक्षते ॥ १३ ॥

अकृतक्षतानां नित्यानां निरवयवानामपि परमाणूनां पार्श्वचतु-  
ष्टयमूर्ध्वाधोभागरूपं च दिशा परिकल्प्यते । न हि परमाणोरभागस्य  
वास्तवो भागभेद इति दिगाहित एव सः । तथा च तत्रस्यैः षड्भिः  
परमाणुभिर्योगो भवति । सति च योगे द्व्यणुकादिक्रमेण कार्यमाजा-  
यते । ततश्च तत्रापि पूर्वापरादिव्यवहारः । असत्यां तु दिशि षड्भिर्यो-  
गेऽपि निरवयवस्यापि तस्याणुमात्रक इति स्थूलावयवस्य व्युत्पत्तिर्न  
स्यात्तस्मादुत्पत्तिप्रकृतिभागसमारोपे प्रथमा दिशामेव शक्तिरिति  
दिग्भिः सर्वे पदार्था मूर्त्ता भागभेदप्रकल्पनेनोपक्रियन्ते । अन्ये नगा-  
दीनां सावयवानां छायातपाभ्यां भागभेदः प्रकल्पते । येषां तु निरव-  
यवानां छायातपनिमित्तः स न भवति तेषां परमाणूनां दिङ्निमित्त  
इति व्याचक्षते । तथा हि यत्र निमित्तान्तरं नास्ति तत्रातद्धर्मसु निर-

वयवेषु दिशां व्यापारो, यत्र त्वन्यन्निमित्तमस्ति भागभेदस्य ज्ञापकं छायातपादिकं सावयवादीनां पर्वतादीनां, तत्र तदेव भागभेदव्यवहारप्रवर्त्तकं, एतस्मिन्प्रथमश्लोकेनोक्तमादिग्यापारस्तु द्वितीयश्लोकेन कथितः । तथा हि यतो निरवयवत्वाच्छायाभादिको भागभेदप्रकल्पको ऽतोऽत्र परमाणौ दिक्पदार्थेन भागो ऽभिधीयते । भागव्यवहारः पूर्वादिकः प्रवर्त्तत इत्यर्थः । यदि वा यथा हेत्वन्तरकृतो भागभेदव्यवहारः पर्वतादिषु, परमाणुष्वपि छायातपाभ्यां संयोगविभक्तेषु निमित्तान्तरमेषणीयम् । तत्रादिनि दृष्टान्तो ऽयमुपन्यासो ऽयमहमहमिकया कृत इत्यपरे व्याचक्षते । तदेतत्सर्वमनुपपन्नम् । तथा हि ये घटस्यैकस्मिन् पार्श्वे सूर्यरश्मयः पतन्ति ते तद्देशैः कपालैरेव सम्बध्यन्ते । तदन्यपार्श्वे च छायाया कपालात्तामेव संयोग इति घटस्य च्छायातपाभ्यामसम्बन्धः । अथ तद्देशत्वात्सन्निहितमवयवि द्रव्यमपि सम्बध्यते । तदभिन्नदेशत्वमवयविनो न स्यादातपेन संयुक्तत्वात्संयुक्तश्चेदवयवो ऽपि वावयवीति तत्रापि छायादिसम्बन्धो ऽवयवानामेवानेन न्यायेना तत्राप्यवयवान्तराणामिति परमाणुपर्यन्तं न । ततश्च दिव्यसम्बन्धादेव परमाणुवत्स्थूलो ऽपि पदार्थः पूर्वापरादिभागमुच्चनीचत्वादित्वं च प्रतिपद्यते । तथा च निर्भागात्मकता तुल्या परमाणोर्घटस्य चेत्यादि वक्ष्येव ॥ १३ ॥

ननु स्वत एव पदार्था विशिष्टसंस्थानाः प्रभवन्ति, क एषां दिक्कृत एकाक र इत्याशङ्क्याह ॥

अदेशाश्चाप्यभागाश्च निष्क्रमा निरुपाश्रयाः ।

भावाः संसर्गिरूपात्तु शक्तिभेदः प्रकल्पते ॥ १४ ॥

प्रकल्पते, विभूनामाकाशादीनां नास्ति देशः पृथिव्यादीनां तु मूर्त्तानामवयविनामात्मभूतदेशाभावः । उभयेषामपि च कल्पिता देशाः संयोगिनः समवायिनश्च । एवं स्वतः पदार्थानामवयवा न सन्ति, कल्पितास्त्वर्थान्तरभूताः संसर्गिणः । अवयवभेदाभावाच्च क्रमो ऽप्यस्य मुख्यभेदाधिष्ठानत्वात् क्रमस्य । तथा अविद्यमान उपाश्रय उपाधित्वाभावान्यथात्वापादको येषां ते निरुपाश्रयाः । एवं भूता अपि च भावाः संसर्गिरूपोपहितेन शक्तिभेदेनासत्यपि स्वरूपान्यथात्वे न प्रतीयन्ते । तथा ह्यपरया दिशा योगासम्बन्धाविशेषे ऽपि कश्चिदाधा-

रतां च प्रदिश इति दिङ्निमित्तो देशव्यवहारश्च । एवं च देश सम-  
वायवशेन तिरोहितभेद इति भागे ऽवयवभेदश्च व्यवहियते । तद्वशेन  
च क्रमेण चोत्पत्तेः । क्रमावभासो गुणादिभिश्च समवायान्नेदापोहे  
विशिष्टावसाय इति संसर्गिनिमित्तो भावानां व्यवहारः । आत्मा तु  
तेषां तत्र योगास्वभावः ॥ १४ ॥

तदेवं यथादेशादिकार्यमदेशाद्या अपि भावाः । संसर्गिभेदभि-  
न्नः प्रतीयमानावयवो महापरिमाणो घटादिरवयवी दृश्यत इति कथं  
तत्रादेश इहाप्युपपद्यत इत्याशङ्क्याह ॥

निर्भागात्मकता तुल्या परमाणोर्घटस्य च ।

भागः शक्त्यन्तरन्तत्र परिमाणं च यत्तयोः ॥ १५ ॥

स्वभावभूता ऽवयवशून्यता घटपरमाण्वो समाना । दिग्लक्षणो न  
शक्तिविशेषेण तु प्रकल्पितपौर्वापर्या स्वाधारभूता एव समवायव-  
शादविवेकेन भासमानाः शक्तिनिमित्तत्वाच्छक्तिव्यपदेशस्याभागा  
इति व्यवहियन्ते । स्वतो भागवत्त्व एकत्वायोगादर्थान्तरसम्बन्धानि-  
मित्ता च भागवत्ता न मुख्या, परमाणोरपि प्रसङ्गात्तत्रापि परिणाम-  
कृतो मुख्यो भागभेदः परिमाणस्यापि तयोर्घटाण्वोर्महत्वाणुत्वलक्ष-  
णस्य भावादर्थान्तरत्वान्महदणुप्रत्ययहेतुर्हि शक्तिविशेष परिमा-  
णम् । अत एव परिमाणविशेषात् घटाण्वोर्विशेषः ॥ १५ ॥

नन्ववयवसम्बन्धासम्बन्धाभ्यामित्युपाधिसम्बन्धानपेक्षायाम-  
व्य देशं वस्तु ब्रह्मकल्पं सर्वं समानम् । न चापि वस्तूनामुपाधिनि-  
हिता भेदः स्वरूपसमवायीत्याह ॥

यतः प्रकल्प्यते भेदो ऽभेदस्तत्रापि दृश्यते ।

अदृष्टोपरतिं भेदमतो युक्ततरं विदुः ॥ १६ ॥

अवयवैरवयविनां भेदः अवयवानामपि स्वावयवैः तेषामपि  
स्वावयवैरिति यावत्परमाणुपर्यन्तं प्राप्ति । तत्रापि दिशा भागभेद-  
प्रकल्पनमादिगाद्यनाश्रितभेदः कथं भेदायोपकल्पेन । दिग्भेदो ऽपि सू-  
र्यसंयोगादाहितः । ते ऽपि सूर्यसंयोगा मेरुप्रदेशभेदात्तत्राप्यवयवभे-  
दाभेदः । तत्राप्यवयवभेदाभेदः तत्राप्यवयव इति पुनर्दिश्यंवावस्था-  
नम् । तत्राप्येवमिति चक्रतुल्यामिदमित्यदृष्टा उरपरतिर्निष्ठा यस्य

भेदस्य तमर्तव्येणादोषादतिशयेनानुपपन्नं मन्यन्ते । न केवलं घनो भेदो युक्तो भावानां यावदुपाधीनामप्यन्यापेक्षणादपर्यवसितो भेदः सुतरां भावभेदेन नालमिति प्रकर्षः । तदेवं तु देशादिभेदस्य भावेषु स्वत उपाधिवशादप्ययोगाद्यवहारमात्रं सांघृतेन रूपेण प्रकृतमशक्यापन्हवमिति निगमयिष्यति चैतन्यवदित्यादिना ॥ १६ ॥

सम्प्रति व्यापकत्वामूर्तत्वे दिशं प्राह ।

सर्वत्र तस्य कार्यस्य दर्शनाद्विभुरिष्यते ।

विभुत्वमेतदेवाहुरन्यः कार्यवतां विधिः ॥ १७ ॥

व्यतिरेकादेशे पूर्वोदितस्य कार्यस्य सार्वत्रिकत्वाद्यापिनी दिग्विभुस्त्वभावा । अमूर्त्तानां तु शरीरिणामवयवैर्विततदेशव्याप्तिर्विभुत्वम् ॥ १७ ॥

इदानीं पूर्वोक्तं निगमयति ।

चैतन्यवत् स्थिता लोके दिक्कालपरिकल्पना ।

प्रकृतिं प्राणिनां तां हि कोऽन्यथा स्थापयिष्यति ॥ १८ ॥

सन्नपि हि पदार्थो यावन्न संवेद्यते तावदप्राप्तत्वादेव नार्थक्रियायां प्रयुज्यते इति चैतन्यज्ञानं सर्ववादिभिरशक्यापह्नवम् । आत्मा चैतन्यम् । यथाहुः सांख्याः, चैतन्यं पुरुषस्य स्वरूपमिति । तच्चाशक्यापह्नवम् । तद्वदनुपपद्यमानभेदापि दिक्कालयोः परिकल्पना यथाप्रतीतिरूढा । भावानां हि परमार्थतः पूर्वोक्तभेदभयेन भेदाभेदभावादिरूपैरयोगादनादिप्रकृढाविद्यावशादिविन्नो व्यवहारो रूढः प्रवृत्तिं स्वभावमिव व्यवहर्तृणां प्राप्त इति तद्विद्विरपि तथा तत्त्ववेदिभिरन्यथा व्यवस्थापयितुं न पार्यते । तथा हि चैतन्यं स्वभावभूतम् । एवं सर्वव्यवहाराणां पूर्वापरादित्वेन दिक्कालावपि रूढौ भावान्तरेणार्थक्रियानिष्पत्तेः । प्राणित्वमेव विद्यतेनेति प्राणिग्रहणमेव सूचयति । (यतियति)? व्यवहारे च यथाप्रतीति पदार्थप्रत्याख्यानं न युज्यते ॥ १८ ॥

यस्मात् ॥

सङ्करो व्यवहाराणां प्रकृतेः स्याद्विपर्यये ।

तस्मात्पञ्चभिमान्भावान्पुनरेवावलम्बते ॥ १९ ॥



दृष्टादृष्टकला व्यवहाराः प्राङ्मुखोऽन्नानि भुञ्जीत, अपराह्णे श्राद्धं कुर्यादित्यादयः, प्रत्याख्याने दिक्कालयोर्न कल्पेत् । प्रकृतेः स्वाभावरूपरूपतां प्राप्ताया दिक्कालकल्पनाया विपर्यय, वैपरीत्ये, अपूर्वा-परादिनिमित्तत्वे ऽङ्गीक्रियमाणे मिश्रीभावोऽनवस्थितत्वं प्रत्यक्षागमरूढानां सन्ध्योपासनादिरूपाणां व्यवहाराणां स्यात्तस्माद्यद्यप्यपूर्वापरं हीदं विश्वं, मूर्त्तिनः क्रिया न तश्च, तथा ऽपि विद्वान् व्यवहारपतितः व्यक्तप्रपञ्चावभासो ऽपि प्रपञ्चमवलम्ब्य एव, इमान् दिक्कालप्रकारानर्थान्बोधकानां सांपत्यासेन निराकुर्वन्नप्यवलम्बते । तदुपाधिप्रत्ययस्यानिवार्यत्वात् ॥ वृद्धवचनेन नावयव्यादिरप्यर्थो ऽशक्यपरित्यागो व्यवहारे इति दर्शयति । त्यजन्नवलम्बत इति । समानकालत्वेन त्यागावलम्बनयोरतिशयोक्त्या युगपद्विरुद्धाख्यार्थाभ्युपगमात्परस्य स्ववचनविरोधं ध्वनयति ॥ १९ ॥

यथा च कालो ब्रह्मण शक्तिभावेषु प्रतिबन्धाभ्यनुज्ञाव्यापारोऽध्यस्तनानात्वात्तथा दिगपि स्वोपाधिभिन्ना पूर्वापरादिभावभेदव्यवहारनिबन्धनीत्याह ॥

तस्यास्तु शक्तेः पूर्वादिर्भेदो भावान्तराश्रयः ।

भिन्ना दिक्तेन भेदेन भेदायैवोपकल्पते ॥ २० ॥

सा स्वरूपाधिभिर्भिन्नेति सामान्येनोक्ते ऽपि पूर्वादितया विशेषरूपेण भेदं पुनरिहोपात्तः । सूर्यसंयोगश्च भावान्तराव्याख्यानः । भेदायैव तत्तद्विशेषणोपरक्तविशेष्यप्रत्ययजननायेत्यर्थः । अवधारणेन भिन्नविशेष्यप्रत्ययकाल एवौपाधिकं भेदं समवलम्बते नाभ्यदा स्वतो भिन्नादिमित्याह ॥ २० ॥

इदानीं दिङ्निमित्तं शास्त्रे कार्यमाह ॥

अवधित्वेन वापेक्षायामे दिग्लक्षणो विधिः ।

पूर्वमस्योक्तं षष्ठ्येव दृष्टा धर्मान्तराश्रये ॥ २१ ॥

इदमस्मात्पूर्वं परमिति मर्यादारूपेणापेक्षणं लौकिकं कार्यं, तत्रैव शाब्दीयं दिग्योगलक्षणापञ्चमी विशेषविषया । कथं तद्विषयं षष्ठी दृश्यत इत्याह । पूर्वमस्येति षष्ठ्येव दृष्टेत्यादि । अवध्यव-

धिमत्सम्बन्धे ऽपेक्षिते पञ्चमीति तया षष्ठी तत्रैवापवादस्वाद् बाध्य-  
ते । धर्मान्तरस्यावयवत्वस्य त्वपेक्षायामवयवित्वं षष्ठ्येव भवति पूर्वं  
कायस्येति । न ह्यत्रावधित्वेनावयवित्वो ऽपेक्षेति दिग्योगपञ्चम्या अवि-  
षयो ऽयम् । अवयवावयविसम्बन्धे तु न पञ्चमी किं त्ववध्यवधिम-  
त्सम्बन्धे । अत एव चावयवान्तरापेक्षा । अवयवान्तरस्य तु पूर्वतति-  
सम्बन्धिभेदादविरोधे विभक्तिद्वयोपपत्तिः । समासविधौ एकदेशि-  
नेत्यवयविपरिग्रहे हि पूर्वतानाश्रीयते ॥ २१ ॥

शब्दव्यवहारे त्वपूर्वादिभावः पूर्वादिदिङ्निमित्तो ऽर्थाणां,  
न स्थाननिमित्त इति नानर्वास्थित इत्याह ॥

पूर्वादीनां विपर्यासो दृष्टश्चावध्यसङ्करे ।

ऋज्वेतदस्येत्येतच्च लिङ्गं न व्यतिकीर्यते ॥ २२ ॥

अवधेरपेक्षणीयस्यासङ्करे अमा नियताभावे पूर्वादीनां विष-  
र्थासो दृष्ट इति, व्यवस्थित एवायं व्यवहारस्तथा हि, यदपेक्ष्य पूर्वत्वं  
व्यवह्रियते तदेवापेक्ष्य तस्यैवापरत्वमिति परत्वापरत्वे दि-  
क्कृते अनियते एव । अस्य वंशस्य ऋजु स्पष्टं मूलं इत्येतदपि दिशो  
लिङ्गं न व्यतिकीर्यते । अवधेरवानपेक्षणादवध्यपेक्षायां हि सा-  
ङ्कर्यं सम्भाव्येतापि । अवधेरनवस्थितत्वान्न चात्र लिङ्गे अवध्यपे-  
क्षेत्यव्यतिकीर्णा एव दिशः । इत्थं च स्वाङ्गादपि व्यवस्थाने ऽवधि-  
नियमासाङ्कर्यमेव । इष्टादृष्टप्रयोजनस्तु व्यवहारो ऽनादिसिद्धादित्य-  
सम्प्रयोगाख्यावधिनिबन्धनदिग्व्यवस्थानियत एवैषणीय इति न यः  
कश्चनावधिराश्रयणीयः ॥ २३ ॥

एव तावद्बाह्यार्थनयेन दिक्समर्थिता । इदानीमन्तः क्षेपनये-  
नाह ॥

अन्तःकरणधर्मो वा बहिरेवं प्रकाशते ।

अस्यां त्वन्तर्बहिर्भावः प्रक्रियायां न विद्यते ॥ २३ ॥

अन्तरवस्थितं करणं व्यापारो यस्येति चैतन्यमेवेत्युच्यते ।  
तस्य ह्यनाद्यविद्यावशात्स्वरूपनिष्कर्षेणैवमिति बहिराकारवभासे  
ऽपि परमार्थतो बाह्यस्यायोगात्स्वभावे च जगत्प्रत्यवभासते इत्य-

न्तरवस्थिनस्यैव व्यापारस्तथा च वक्ष्यति “द्यौः क्षमा वायुरादित्यः  
सागराः सरिता दिशः । अन्तः कुर्यात्तत्त्वस्य भागा बहिरवस्थिताः ” ।  
इति। तस्यान्तःकरणतत्त्वस्यायं धर्मो बाह्यार्थानपेक्षो ऽविद्यावशात्स्व-  
भावभूतो ऽवभासः, एवं पूर्वाद्याकारेण बहिरध्यवसीयते। असति बाह्ये  
कथं बहिरित्युच्येत इति चेदाह । अस्यामविद्यावशादवभासस्यैव बा-  
ह्यत्वावभासरूपायां कल्पनायामन्तारूपता बहीरूपता वचनमुच्यते ।  
परानुरोधेन प्रतीतिभासवशेनैव मुच्यत इत्यर्थः । असति हि बाह्ये तद-  
पेक्षमान्तरत्वमपि मुख्यमिति काल्पनिकां ऽन्तर्बहिर्भावः। एवं च पूर्वाप-  
रत्वमविद्याध्यस्तं भावेषु अन्तारूपेषु अनादिमिथ्याभासवासनालक्ष-  
णान्तःकरणधर्मरूपं च कास्तीति न बाह्या का चिद्विद्यस्ति ॥ २३ ॥

अतश्चैकत्वनानात्वविचारो ऽपि निष्फल एवेत्याह ।

एकत्वमासां शक्तीनां नानात्वं वेति कल्पने ।

अवस्तुपतिते ज्ञात्वा सत्यतो न परामृशेत् ॥ २४ ॥

नानोपाधिरूपाणां पूर्वादित्वेन भिन्नानां दिक्शक्तीनां मुख्यमेकत्वं,  
उपाधिभेदात् नानात्वम्। मुख्यमेव चानादिसिद्धमेकत्वं, नानात्वं भि-  
न्नकार्यानुमेयमित्येते द्वे कल्पने अवस्तुपतितो दिशः परमार्थतो ऽवस्तु-  
त्वाद्विज्ञाननये व्यतिरिक्तवस्त्वभावादित्यवस्तुविषये, बुद्ध्या परमार्थ-  
तो न विचारणीये इत्यर्थः । यथाप्रतीति व्यवहारसिद्धेः । अत  
एव सम्बेद्यमानत्वम् । प्रतीतिभेदात्तत्त्वं अभिप्रेत्यासामिति बहुत्वेन  
निर्देशः ॥ २४ ॥

न च पदार्थाविचारे किं चित्प्रयोजनमस्ति । तथा हि ॥

विकल्पातीततत्त्वेषु सङ्केतोपनिबन्धनाः ।

भावेषु व्यवहारा ये लोकस्तत्रानुगम्यते ॥ २५ ॥

इह पदार्थास्तीर्थिकपरिकल्पितनियतसङ्केतपरिघटितशरीरा-  
स्ते तीर्थिकपरिकल्पनान्विकल्पानतिक्रम्य भावतो वर्तन्ते । न हि प्र-  
तिदर्शनदर्शितविरुद्धरूपयोगवत्त्वं भावानाम् । तस्मादविचारितरमणी-  
या लोकसिद्धाः पदार्थाः समाश्रयणीया विद्वद्भिरपि । अतोऽलं  
प्रतिष्ठितनिमित्तैः तर्कविकल्पैस्तथा च लोके प्रसिद्धा दश दिशः  
सिद्धाः ॥ २५ ॥

तर्कविकल्पैस्तु भेदाभेदो ऽपि न व्यवतिष्ठत इत्याह ॥

नैकत्वमस्ति नानात्वं विनैकत्वेन नेतरत् ।

परमार्थे तयोरेष भेदो ऽसन्तं न विद्यते ॥ २६ ॥

अन्योन्याश्रयश्च रूपस्यैकासिद्धावितरासिद्धिप्रसङ्ग इति दि-  
शामेकत्वनानात्वं न व्यवतिष्ठेने । व्यवहारे गर्जनमिलतेन तु यथात्र  
भासं लौकिको व्यवहारो रूढः । परमार्थविचारे तु परस्परप्रतियो-  
गिनोर्भेदाभेदयोरप्यसत्यता, मुख्याभिन्नस्य परस्यैव तत्त्वरूपत्वा-  
दित्यर्थः । किं च परोपाधितया शक्तिर्दिगित्युक्तम् ॥ २६ ॥

शक्तेश्च भेदाभेदविचारा न सन्तीत्याह ॥

न शक्तीनां तथा भेदो यथा शक्तिमतां स्थितिः ।

न च लौकिकमेकत्वं तासामात्मसु विद्यते ॥ २७ ॥

शक्तिमतां स्वतन्त्राणां पदार्थानां पृथगेवावधारणाद्भेदो नि-  
श्चीयते न शक्तिनामाधारपारतन्त्र्येणावभासमानानामस्मादाधारात्प-  
रतश्च भेदः प्रत्यक्षसिद्धः । न चापि स्वतन्त्रस्याशक्तिमतो यथा भेदो,  
घटादरेकत्वं लोकप्रसिद्धं भेदावभासमात्तथा शक्तिमतां कार्यनाना-  
त्वोन्नीयमानभेदानां स्वत आधाराच्चाभेदो ऽस्तीत्यनिर्वाच्या एव  
भेदाभेदाभ्यां सर्वाः शक्तयः । अत एवाविद्याशक्तिब्रह्मणोर्भेदं न  
द्वैतापत्तिः ॥ २७ ॥

यदुक्तं नैकत्वमस्ति नानात्वमित्यादि तदेवाव्यवस्थितत्वेन, नि-  
गमर्थस्तार्किकाणामेकवत्तावलम्बनं न युक्तमित्याह ॥

नैकत्वं व्यवतिष्ठेत नानात्वं चेन्न कल्पयेत् ।

नानात्वं चानर्हीयेत यद्येकत्वं न कल्पयेत् ॥ २८ ॥

प्रतियोगिभूतं नानात्वं यदि बुद्ध्या न कल्पयेत् नाश्रयेत्  
एकत्वं कर्तुं, तदा न स्वरूपमनियतं लभेत । एवं नानात्वमपि यदि  
प्रतियोगिभूतं नाश्रयेत् तदा तदपि नावतिष्ठेनेति परस्परापेक्षत्वा-  
दनयोर्नैकत्वाद्यवस्थातुं पार्यते इत्यविचारितरमणीया दिगाश्रयणी-  
या लौकिकीति सिद्धम् ॥ २८ ॥

इति श्रीभूतिराजतनयहेलाराजकृते प्रकीर्णप्रकाशे

दिक्समुद्देशः षष्ठः ॥

निरन्तराऽधस्तात् दिक् साधनमिति दिशोऽनन्तरं साधनमु-  
द्दिष्टं लक्षयितुमाह ॥

स्वाश्रये समवेतानां तद्देवाश्रयान्तरे ।

क्रियाणामभिनिष्पत्तौ सामर्थ्यं साधनं विदुः ॥ १ ॥

क्रियानिर्वृत्तौ द्रव्यस्य शक्तिः, साधनं साध्यते ऽनेन क्रियेति  
भाष्यकारप्रभृतयो विदुः । तथा हि गुणः साधनमिति भाष्य उक्तम् ।  
शक्तिरेवात्राधारपारतन्त्र्यादन्यस्माच्च स्वाश्रयस्य भेदकत्वाद् गुण-  
शब्देनोक्ता कदाख्याताभिहितयोर्भावयोर्भेदाभिधानप्रसङ्गहेतुः । य-  
द्भाष्यं क्रियाभिनिर्वृत्तिं प्रति साधनभावमुपैतीति तदन्यत्राह । नित्य-  
द्रव्यस्य साधनत्वे (कदा सा)च्छक्तिव्यधानाश्रयेण भवितव्यम् । शक्यं  
हि द्रव्यं साधनं, न तु निराधारा शक्तिः सम्भवति । परोक्षे लिङित्य-  
त्रापि यदि गुणसमुदायः साधनं, साधनमप्यनुमानगम्यम् । अथान्य-  
द् गुणेभ्यः साधनं, भवति प्रत्यक्षपरोक्षतायाः सम्भव इति यद्भाष्यं  
तदेवं नेतव्यं, शक्तेर्नित्यपरोक्षत्वात् । क्रियावद्विशेषणमव्यभिचारादयु-  
क्तमिति परोक्षताविशेषणसामर्थ्यात् शक्त्या विशिष्टद्रव्यं साधनमु-  
पन्यस्तम् । एवमुपसर्गाच्छन्दसि धात्वर्थ इति साधने यद्भवल्लिङ्गस-  
ङ्ख्याभ्यां शोभत इति भाष्ये साधनशक्तिविशिष्टे द्रव्ये इति व्याख्ये-  
यम् । तथा हि धातावित्येवोक्ते शब्दे वृत्त्यसम्भवात् क्रियाप्रतिपत्तौ  
सिद्धायामर्थग्रहणाद्धातुकृतो ऽर्थ इति समासप्रतिपत्त्यर्थं द्रव्य-  
माश्रितम् । वस्तुपर्यायो ऽर्थशब्दः । द्रव्यस्य च स्वरूपेण सिद्धस्वभा-  
वत्वात् क्रियायाः करणानुपपत्तेः, कर्मादिकारकरूपेणैव तस्य करण-  
त्वम् । क्रिया हि कारकाणि करोति तदपेक्षत्वात्तद्व्यवहारस्येति साध-  
नात्मना द्रव्यस्य क्रियया करणादेवमुक्तम् । धातुरर्थं प्रयोजनमस्येत्येत-  
त्तु भाष्यव्याख्यानमशुक्तम् । एवं हि शक्तेरेव क्रियासाध्यत्वेन प्रयोजनामि-  
ति द्रव्यं न प्रत्याख्येत । यत्त साधनं वै द्रव्यं, न च द्रव्यस्य प्रकर्षापकर्षौ  
स्तः । द्रव्यं द्रव्यप्रकर्षव्याख्यानम् । भाष्ये द्रव्यस्य साधनत्वाभिधानं त-  
च्छक्तिशक्तिमतोर्भेदाविवक्षयेत्यवगन्तव्यम् । तथा हि तिङन्तक्रिया-  
साधनाभिधायिनः प्रकर्षे प्रत्यय इति, शक्तिः क्रियालक्षणकार्यानुमे-  
या कायर्द्धारणेवै प्रकर्षकार्यम् । प्रकर्षे प्रत्ययस्य स्पष्टसङ्गहे द्र-

व्याधारत्वशक्तेः कार्यमुखवत्कारणभूतद्रव्यमुखेनापि कथं न प्रकर्ष इत्याशङ्क्य द्रव्यस्य तदभाव इत्येतदभिधातुमेतदुक्तमिति व्यतिरेको ऽनादृतः । तत्र कर्तृकर्मणोः क्रिया समवैतीति स्वाश्रयसमवेतक्रिया-निष्पत्तौ तयोः, क्तादिकृतां करणादीनां तु पराश्रयसमवेतायां क्रियायां साधनभावः । न हि करणादिषु क्रिया समवैति । क्रियाणामिति व्यक्तिभेदापेक्षं बहुवचनम् । गुणक्रियापेक्षया वा सर्वेषां स्वाश्रयसमवेत-क्रियापेक्षं साधनत्वम् । गुणक्रियायां हि कर्त्तारः सर्वे । अकिञ्चित्करस्य साधनत्वानुपपत्तेः । अत एव करणं कारकमित्यादिसाधनसामा-नाधिकरण्योपपत्तिः । इत्थं च क्रियाणामिति बहुवचनं सुष्ठु गमितं भवति । कर्तृकर्मस्था तु प्रधानक्रिया करणादीनामाश्रयान्तरसमवेता ॥१॥  
कथं पुनरेतद्वगम्यते शक्तिः साधनं न पुनर्द्रव्यमित्याश-ङ्काह ।

शक्तिमात्राममूहस्य विश्वस्यानेकधर्मिणः

सर्वदा सर्वथाभावात्क चित्किं चिद्विवक्ष्यते ॥ २ ॥

घटादयो भावा विश्वशब्दवाच्याः ते च तत्तदुदकाहरणादि-कार्यसाधिकानां शक्तीनां समूहरूपाः । अत एव ताः शक्तयः । तत्र मा-त्राभागा इति शक्तिसमाहारमात्रं घटादयः । ताश्च शक्तयो ऽनेकवि-धाः । काश्चित् स्वहेतोरेव दैवात् भवन्ति, आश्रयादिनाशं मत्वेव न च विनश्यन्ति । यथा बोधप्रदीपानां प्रकाशशक्तयः । काश्चित्पौरुषे ऽप्य-न्तःस्थिता एवाश्रये निरुध्यन्ते । यथा बाधादिशक्तयः । ता हि सम-भ्यासेन दृष्टद्रव्योपयोगेन जायन्ते । अन्याः सत्यो वा अपरपुरुषप्रयत्नेन विध्वंस्यन्ते । यथा विषस्य मारणशक्तिः । बीजस्याङ्गुरजननशक्तिः । अ-न्याः प्रभावातिशयवता विपरिवर्त्यन्ते । यथा योगिना सर्वभावानां रूप-परिवृत्तिराधीयते । काश्चित्कालपरिवासेन व्यज्यन्ते । यथा धर्माध-र्मशक्तिः । फलदान इत्याद्यनेकविधमुन्नेयम् । एवमनेकस्वभावत्वे शक्ति-समुदायस्य विचित्रे कार्ये यथाशक्ति भेदविवक्षार्यां प्रतिनियतसाधन-भावोपपत्तिः । द्रव्यस्य तु साधनत्वे तस्यैकरूपत्वात् कार्यवैचित्र्यं न स्यादित्यर्थः । तदुक्तं भाष्ये गुणसमुदायः साधनमिति । प्रधानक्रिया-या एकैकशक्तिसाध्यत्वाभावात् समुदायग्रहणमागुणक्रियापेक्षया तु

प्रत्येकं शक्तेः साधनता । तस्याश्च प्रधानक्रियापेक्षया वैचित्र्यात् । कर्माकर्मादिविरूपताया वा प्रत्येकं साधनत्वेऽपि समुदायग्रहणं शक्तीनां साधनत्वेनासां भेदादेकस्य कार्यभेदोपपत्तिव्याख्यापनार्थम् । तेनानेकशक्तेरपि पदार्थस्य सत्येव तथा स्थानेऽपि काचिच्छक्तिं कचिदुद्भूता विवक्ष्यत इति घटं पश्य घटेनोद्भूतमातय घटे उदकं निधेहीत्यादिकर्मकरणादिभावो नियमेनोपपद्यत इति न कारकसङ्घर्षप्रसङ्गः । द्रव्यस्य त्वेकस्वभावत्वात् कर्मकरणादित्वं नोपपद्यत इति गर्भीकृतेयमत्र शक्तिः शक्तेः साधनत्वे बोद्धव्या ॥ २ ॥

ननु च यत्र सन्ति शक्तयः तन्नयुक्तं यत् नियमेन विवक्षा । इदं न पुनरसत्यस्तत्र कथं तासां विवक्षा । तद्यथा शक्तिमादधाति शक्त्या साधयति शक्त्या वर्तते शक्तेर्व्यभ्येतीति । न हि शक्तेः शक्यन्तरयोगः अनवस्थापातात् । तथा धनविनाशं करोति धनाभावो न युक्त इति निरूपाख्ये भावे का शक्तिः । स्थाल्यां पचति स्थाल्या पचति स्थाल्या पचतीति च सम्भवनधारणोपकारा स्थाली करणाधिकरणभिन्ना कथमित्याशङ्काह ।

साधनव्यवहारश्च बुध्यवस्थानिवन्धनः ।

सन्नमन्वार्थरूपेषु भेदो बुद्ध्या प्रकल्प्यते ॥ ३ ॥

विवक्षारूपाया बुद्धेः शब्दनिमित्ता येऽवस्थाविशेषाः प्रतिनियतशब्दनिबन्धनाः तदाश्रयः कर्त्रादिकारकव्यवहारस्तथा हि । निरूपितेऽर्थे शब्दप्रयोगाद्यथानिरूपणं शब्दोपपत्तिः । निरूपणं चानपेक्ष्यापि बाह्यार्थं स्वातन्त्र्यपरिकल्पापत्तिनम् । जनार्थविशेषात् । तथा हि सत्यपि वस्तुनि यावद् बुद्ध्या निरूपणं नास्ति तावद्विषयः शब्दानामव्यवहार्य इति व्यवहारेषु बुद्धिरेव प्रभवतीति । सन्निति दर्शनगर्भमभिधानम् । तत्र शक्तेर्द्रव्यायमाणाया बुद्ध्या स्वातन्त्र्येणानिरूपणाच्छब्देनाभिधाने शक्यन्तरयोगो विरुद्धः । न हि तदा शक्यवस्थायामेव तस्या योगो येनानवस्था स्यात् । अपि तु द्रव्यावस्थायामभावोऽपि बुद्ध्या निरूपिताकारो द्रव्यायमाण एव शब्दापवाच्यः । एवं तनुनरकपालत्वात् स्थालीपाकोऽनपेक्षितकर्तृविनियोगास्वातन्त्र्येण विवक्षित इति कर्त्रा इन्धनोपकारानपेक्षया तस्या एव

साधकतमत्वविवक्षायां तु करणं, वास्तवाधारविवक्षायां त्वधि-  
करणमिति सर्वमुपपद्यते । अत एव हन्त्यात्मानमात्माना, आत्मनः  
स्वात्मनि व्यवस्थितमित्यादयो ऽपि प्रयोगाः प्रथितसाधनाः । वक्ष्यति  
चैतत् । बुद्ध्यैकं भिद्यते भिन्नमेकत्वं चापगच्छतीत्यादि । इदयविक-  
योर्भेदाध्यवसायेन व्यवहारोपपत्तेः बहिरन्याव्यावृत्तिपरतया सम-  
न्वयो ऽत्र समर्थनीयः । स्वात्मनि नान्यस्मिन् । स्वात्मन एव नापरस्या-  
वस्थानमित्यादि । यथा शिलापुत्रकस्य शरीरमिति । इत्थं वाक्यादपो-  
द्धृतस्यापि पदस्य संस्कारे प्रथमत एवाप्रयुक्तपदान्तरे विवक्षितस्या-  
पि विशेषस्य रूपसामान्यादनवधारणे सम्भवत्येव, पदावधिकमन्वा-  
ख्यानम् । सन्निबन्धिसामान्यापेक्षितोऽन्यथा बुद्ध्या नियतमर्थरूपं  
क्रियादिसम्बन्धपेक्षं कथं निरूप्येत । अनपेक्षितसम्बन्धरूपस्यार्थ-  
सामान्यस्याभावादभ्युपगमने च पदावधिकमन्वाख्यानम् । शास्त्रे धा-  
तुसम्बन्धे प्रत्यया इत्येवमादीनामप्रत्याख्यानानां । यत्र च सर्वथा  
ऽसङ्गतिः स्थालीमोदनेन काष्ठे पचतीत्यादौ, तद्वाक्यमेव न भवतीति  
कथं वाक्यादपोद्धृतानां पदानामन्वाख्यानप्रसङ्गः । अथ एव चा-  
क्षिणीमे दर्शनायेत्येदं विप्रयोगस्य निवृत्तये शास्त्रं सामर्थ्यवदेव । सा-  
मान्यमपि हि पदार्थरूपमर्थान्तरसंसर्गयोग्यमेव । संस्क्रियत्वेन त्वङ्गु-  
ल्यग्रे करिशतमास्त इत्याद्यसमुचितमेव । एवं च कृत्वा छन्दसि, च  
षालं ये अश्वयूपाय तक्षतीत्यादावसावेकत्वशङ्का । यत्तु तत्र व्यत्ययो  
ऽर्थवानेव नियतानुपूर्वीकस्य छन्दोवाक्यस्यासम्भवात्तत्तस्यैव  
पदापोद्धारस्य न्याय्यत्वात् । लोके नावस्थितं नियतानुपूर्वीकमस-  
ङ्गतं वाक्यमिति न ततो ऽपोद्धारप्रसङ्गः । तस्माद्वाक्यादपोद्धृत्य  
पदानुशासने ऽपि निर्दोषमेव पदावधिकमन्वाख्यानम् । तत्र च सम-  
स्तविशेषणविशिष्टस्यार्थस्य निरन्तरत्वादपोद्धारं सामान्यमात्राधि-  
कल्पितशरीरैव । उपक्रमे एव तु विशेषापेक्षायां वाक्यावधिकमन्वा-  
ख्यानं कथ्यते । न तु वाक्यस्यानन्त्यात् साक्षादन्वाख्यानं युज्यते ।  
प्रकृतिप्रकृत्ययादिविभागकल्पनया हि पदस्यैवानुशासनमुपपद्यते ।  
तस्य च केवलस्य च सम्भवाद्वाक्यस्थत्वे सम्बन्धिसामान्यापेक्षायां  
पदावधिकं तद्वाक्योपात्तसम्बन्धविशेषापेक्षायां तु वाक्यावधिकम-  
न्वाख्यानमितीयाननयोः पक्षयोः विशेषः ॥ ३ ॥

बौद्धे साधनव्यवहारे भाष्यकाराभ्युपगमं संवादकमाह ।



बुद्ध्या समाहितैकत्वान्पञ्चालान् कुरुभिर्यदा ।

पुनर्विभजते वक्ता तदा ऽपायः प्रतीयते ॥ ४ ॥

कुरुभ्यः पञ्चाला अभिरूपतरा इति पञ्चमी विभक्त इति पञ्चम्यर्थं सूत्रं भाष्ये प्रत्याख्यातं, बौद्धस्यापायस्य सम्भवादपादान इत्येव सिद्धेः । तथाह्याभिरूप्येण समानगुणेन कुरुभिः सह पञ्चालान् बुद्धचैकत्वं समुदायभावमापाद्य अतिशयाभिरूपतावशात् कुरुभ्यः पञ्चालाः पृथक् क्रियन्त इत्यस्ति संश्लेषपूर्वको विश्लेषो ऽपायः । तदुक्तं भाष्ये यस्तैः साम्यं गतवान् एवं प्रयुङ्क्त इति । तैः कुरुभिः पञ्चालानां सादृश्यसम्प्रधारणमर्थादाभिरूप्येण प्रथमं यो गतवानित्यर्थः । अनेन चैकबुद्धिनिवेशित्वेन कुरुपञ्चालानां देशप्रत्यासत्तिमाह भाष्यकारः । तत्पूर्ववस्तुनः सातिशयस्य निरतिशयाद्विभागात्पञ्चमीशब्दोऽपादानसंज्ञात्वान्नोक्तो भाष्यकृता । सूत्रारम्भवादिनामपि निर्धारणाश्रयत्वेनैषां बुद्धैव समुदायभावो ऽसमानगुणात्वादाश्रयणीयः । अन्यथा निर्धारणाधिकारादेव विभागे लब्धे विभक्तग्रहणादत्यन्तविभागप्रतीतौ न वास्तवः समुदायभावो युज्येत । तदेवं बौद्धः साधनभावो यस्मादवसीयते, कारकप्रकरणे च तमग्रहणात् प्रकर्षो न विवक्ष्यत इति गौणे ऽप्यत्रान्वये ऽपादानसंज्ञा भवति ॥ ४ ॥

अन्यमपि भाष्योक्तं संवादमाह ।

शब्दोपहितरूपोश्च बुद्धेर्विषयतां गतान् ।

प्रत्यक्षमिव कंसादीन् साधनत्वेन मन्यते ॥ ५ ॥

हेतुमति चेत्यत्राख्यानात्कृतस्तदाचष्ट इत्येवमाद्युपसङ्गन्यानेन वा सामान्यतोणिचः कृतत्वाद्धेतुमतीत्यविशिष्टमित्येवं प्रत्याख्यातम् । चित्रगुरित्यादौ हि प्रकृतिरूपस्य प्रयोज्यप्रयोजकभावाध्यवसायात्, कंसं घातयति, बलिं बन्धयतीति सिद्धम् । एवं कृतानुकरणेनाद्ये ऽपि (महानयनां) कंसवासुदेवानुकारेण सादृश्यात्तद्रूपतोपपत्तिः । तत्र ग्रन्थिकेषु कथमिति चोदितम् । तत्र ग्रन्थिकाः कथकायत इति वृत्तिरूपेणैव कंसवधाद्याचक्षते । तत्र च प्रकृतिरूपस्याभावात् कथं प्रयोज्यप्रयोजकत्वमिति पर्यनुयोगः । तन्न परिहार उक्तः । ते ऽपि हि तेषां मुत्पत्तिप्रभृत्याविनाशाद् बुद्धीर्व्याचक्षाणाः सन्तो बुद्धिविषयान्प्रकाशयन्ती-

ति चिरकालातीतत्वात् कंसादीनां बहिरसत्वात् बुद्धिगोचरतया सतो विद्यमानांस्तान्प्रकाशयन्ति, शब्देनावभासयन्ति । बुद्धिप्रतिभास्येव ह्याकारः शब्दार्थो न वस्त्वर्थः । तथा च कथकः श्रोतरि कंसाद्याकारप्रत्ययजननात् बुद्धिवासुदेवेन बुद्धिकंसं धातयतीति प्रयोजकत्वसमारोपात् प्रयोगोपपत्तिः । तथा हि कथकोऽतीतशब्दसामर्थ्योपक्षयात् रूपविशेषान् श्रोत्रबुद्धिगोचरमापतितान् सव्यापाररूपान् कंसादीन् कर्मादिसाधनतया भाष्यकारो मन्यत इति बुद्ध्यवस्थानिवन्धनः साधनव्यवहारः सिद्धः । गौणेऽपि च प्रयोजके कारकप्रकरणे प्रकर्षानाश्रयाद्धेतुसंज्ञायां तद्व्यापारेऽत्र णिचि सूत्राप्रत्यक्षमित्यव्ययीभावः । तत्र क्रियाविशेषणं चैतत् । इन्द्रियनिमित्तेन ज्ञानेन परिस्फुटार्थं नावधारयतीत्यर्थः । एतच्च बुद्धीर्व्याचक्षाणा इति भाष्यस्याभिप्रायाद्व्याख्यानम् । प्रभावातिशययुक्ते हि वस्तुन्यादवशात् स्पष्टरूपः प्रत्ययः प्रस्तूयते । स्पष्टे च ज्ञानेऽवभासमान आकारो बाह्यात्मकोऽवसीयते ॥ ५ ॥

तदेवं बुद्ध्या साधनव्यवहारोपपत्तावेकस्यापि वस्तुन' शक्तिनानात्वं बौद्धं उपपद्यत इति निगमयति ।

बुद्धिप्रवृत्तिरूपं च समारोप्याभिधातृभिः ।

अर्थेषु शक्तेर्भेदानां क्रियते परिकल्पना ॥ ६ ॥

बुद्धेः प्रवृत्तिर्व्यापारः परिच्छेदलक्षणः तस्या रूपमाकारो विषय आभासमानस्तमर्थेषु बाह्येष्वध्यस्य तेषां शक्तिनानात्वं परिकल्प्यते वक्तृताम् । अयमर्थः । इदमविकल्पयोरभेदाध्यवसायात् बौद्ध शक्तिभेदो बाह्य एवेत्याभिमानः । तत्र चित्रं साधानभावमभिमन्यते । बुद्धिप्रतिभासस्य स्वप्रतिष्ठत्वेनानवगमात्तत्तद्विक्रियाभेदं प्रतिवक्तृव्यपेक्षां चानुवर्त्य वस्त्वेव नानाशक्तिकमवगम्यत इति बहिरर्थे शब्दः प्रमाणम् । क्रियाकारकसंसर्गस्य बाधकाभावात् सति संवादे च वाक्यस्य प्रामाण्यमुपयन्ति व्यवहर्त्तारः । सौगतानां तु विकल्पप्रतिबिम्बस्य भेदानध्यवसायात् बहिःप्रवृत्तिः । माष्यं तु वक्त्रभिप्राय एव । शब्दानां तु बाह्ये व्यभिचारशङ्कनादन्यव्यावृत्तिमात्रनिष्ठता तु बहिः । वैय्याकरणानां तु व्यावृत्तवस्तुविषयता तथाध्यवसायात्तत्रैव च प्रामाण्यमिति निदर्शनभेदः । नियतोपाधिनियमत्वाच्च न साङ्ख्यम् । उपका-

रिकाश्च शक्तयः प्रत्युपाधिभिः संमूर्च्छितशरीरत्वाद्भस्तुनस्तत्त्वान्यत्वाभ्यामनिर्वाच्या इति नानोपाध्युपकाराङ्गत्वादेरप्रसङ्गः ॥ ६ ॥

बुद्धवस्थासमाश्रये च साधनभावे सतीदमपि सिद्धं भवतीत्याह ।

व्यक्तौ पदार्थे शब्दादेर्जन्यमानस्य कर्मणः ।

साधनत्वं तथा सिद्धं बुद्धिरूपप्रकल्पितम् ॥ ७ ॥

जातौ पदार्थे तज्जातीयाभेदेनानागत निरूप्य योग्यसाधनविनियोगाज्जातिद्वारेण क्रियासिद्धावङ्गता, व्यक्तिद्वारेण तु निर्वर्त्यमानता कर्मणो युज्यत इत्युक्तं, निर्वर्त्यमानं यत्कर्म जातिस्तत्रापि साधनमिति । व्यक्तौ तु पदेन प्रत्याय्यायां शब्दं जनयति संयोगं करोतीत्यादौ जन्यमानस्य निर्वर्त्यस्य शब्दादेरेतत्कर्मणो ज्ञागत्स्यापि वृत्तमानत्वम् । व्यक्तिसारूप्यादसत्यपि जातेः प्रत्यायने शब्दाध्यवसायो बुद्ध्याकारमुल्लिख्य योग्यसाधनविनियोगात् । बौद्धस्यैव बहुरूपता चाध्यवस्ययात् । बाह्येन तु रूपेण निर्वर्त्यमानता । बौद्धो न तु साधनभावो युज्यत इत्यर्थः । जन्यमानस्येत्येतेन विकार्यप्राप्ययोर्व्यवच्छेदः ॥ ७ ॥

विकार्यं हि प्रकृतिरूपेण स्थितमेव । प्राप्यमपि स्थान एव क्रियाद्वारा बुद्ध्याऽन्वारोप्यत इति व्याप्तिमाह ।

क्षतन्त्रपरतन्त्रत्वे कश्चरूपं च दर्शितम् ।

निरीहेष्वपि भावेषु कल्पनोपनिबन्धनम् ॥ ८ ॥

सदसत्पक्षभेदेन कार्यकारणभावस्य निराकृतत्वात् सर्वभावाः क्रियारहिताश्चेष्टा अन्यास्तत्र क्रियायां स्वातन्त्र्यपारतन्त्र्यलक्षणं कर्तृकरणादिरूप कारकत्वं, क्रियारूपमेव च क्रमवत्त्वं यथाभासमनादि मिथ्याभ्यासवासनावशेन कल्पनावुद्ध्युपचरितसत्त्वम् । अपूर्वादस्यापि भावतो विश्वरूपपरतया स्वातन्त्र्यादिना ऽत्रभासत्वादिति मिथ्यात्वमासौ ऽयमर्थेषु क्रियाकारकभाव इत्यर्थः । अत्र द्वैतनये हि सर्वमुपप्लवते असत्यत्वादिति विकल्पपरिघटितः शाब्दो व्यवहारो यथाप्रतीत्यविचारतसिद्धो ऽप्युपगन्तव्य इति दिगादिपदार्थवत् साधनपदार्थसिद्धिः । दर्शितमित्यद्वैतनयावलम्बिभिर्भाष्यकारप्रभू-

तिभिः कूलं पिपतिषतीत्यादिप्रयोगप्रसिद्ध्यर्थमाख्यातमित्यर्थः ॥८॥  
एवं तावद् द्रव्यव्यतिरिक्तशक्तिदर्शनेन साधनं लक्षितं,  
अव्यतिरिक्तशक्तिदर्शनेनाप्याह ।

शक्तयः शक्तिमन्तश्च सर्वे संसर्गवादिनाम् ।

भावास्तेष्वस्वशब्देषु साधनत्वं निरूप्यते ॥ ९ ॥

समवायवशाद्धर्मधर्मिणोरभेदमिव भेदमपि ये वदन्ति सं-  
सर्गवादिनो वैशेषिकास्ते च स्वरूपं सहकारिणश्च भावनां स्वकार्य-  
जनने शक्तिरिति प्रतिपद्यन्त इत्यसहकारिणः शक्तिः पदार्थव्यतिरि-  
क्ता विद्यते। एवमपि साधनत्वं भावानामपादानादिशब्दैर्न प्रत्याय्यते,  
अपि तु विभक्तिभिरेव । तथा च प्रत्यायनयोग्यतामात्रेण त्वपादाना-  
दिशब्दप्रवृत्तिः। घटं पश्यतीत्यादावेव द्वितीयादिभिर्महत्वाधारनियतं  
प्रत्याय्यमानं शक्तिसाधनं भवति आधारानवाच्छिन्नम् । स्वमहत्वादिः  
कर्मत्वादिशब्दवाच्यो न किं तव । नापि साधयतीति तद्भावो विभ-  
क्त्येकसमाधिगम्य । प्रातिपदिकादाधारवाच्यस्य उत्पत्तेः । आधार-  
समवाये साधनत्वस्य संस्पर्शदुपकारावस्थायां च शक्तित्वं च  
उपकार्यावस्थायां तु शक्तिमत्त्वं प्रमाणदृष्टमिति न काचिदनुपपत्तिः।  
सत एव शक्त्यवस्थायां शक्त्यन्तरेणायोगादनवस्था ऽपि नास्ति । अ-  
भावस्यास्मिन्दर्शने सप्तमपदार्थरूपत्वेन भाव्यत्वात् अशक्तियोगो  
विरुद्धः ॥ ९ ॥

तत्र को भावः कस्य क शक्तिरित्युदाहरणमाह ।

घटस्य दृशिकर्मत्वे गृहत्वादीनि साधनम् ।

रूपस्य दृशिकर्मत्वे रूपत्वादीनि साधनम् ॥ १० ॥

घटं पश्यतीति दर्शनक्रियाकर्मभावापन्नस्य घटस्य द्रव्यत्वरूपाणि-  
शक्तिस्वसमवेतानि साधनं कर्मकारकं । तथा हि कणादसूत्रं । मह-  
त्यनेकद्रव्यवत्त्वाद्रूपाच्चोपलब्धिरिति अस्यार्थः । अनेकद्रव्यं समवायि  
कारणं यस्य तदनेकद्रव्यं द्व्यणुकादि । तद्यस्यास्ति तदारब्धस्य  
तदनेकद्रव्यवत् तद्भावस्तत्त्वं तस्माद्धेतोरुपलब्धिर्महति द्रव्ये । तेन  
बहुव्रीहिणा मनुष्या च द्वौ मत्वर्थानुक्तौ, तत्रैकेन परमाणोर्व्यवच्छेदा-  
त्महारूपवानप्यनेकस्य द्रव्यस्यारम्भकाभावान्नोपलभ्यते । अपरेण

तु मत्वर्थेन द्व्यणुकादेर्व्यवच्छेदः । अत एव सूत्रान्तरमुक्तं, द्रव्यत्वा-  
त्परमाणवनुपलब्धिरिति । परमाणुग्रहणमत्र दृश्यमानस्योपलक्ष-  
णार्थम् । महति दृश्यमाने चानेकद्रव्यवत्त्वं दर्शनहेतुरिति त्र्यणुकस्य  
कारणबहुत्वप्रचयेभ्यो महत्वस्योत्पत्तिरिति त्रिभिर्द्व्यणुकैरारम्भा-  
न्महतोऽनेकद्रव्यवत्त्वेऽपि तदभावः । महतां हि दृश्यमानस्यानुवादे-  
नेदं विधीयत इत्यदृश्येना(पवेरस्मौनास्या)? दृश्यताक्षतिः । न हि मत्व-  
र्थेन दर्शने कारणं विधीयते । एवं ह्येकस्या आकृतेश्चरितः प्रयोग  
इति न्यायप्रक्रामभेदार्थं पञ्चम्येव क्रियते । अनेकद्रव्यवतश्च म-  
हत्वाव्यभिचारान्महतीति न हेतुनिर्देशः, अपि तु विषयोपलक्षणमेव ।  
रूपादिति च द्वितीयो दर्शनहेतुः । नीरूपस्य वायोर्महतोऽनेकद्रव्य-  
वतश्चाप्यनुपलम्भात्तदुक्तं सूत्रं, रूपसंस्काराभावाच्च वायावनुपल-  
ब्धिरिति, हेतुत्वं न महत्त्वस्यापि । ततो द्वयोरेव व्यतिरेकाप्रदर्शनम् ।  
महत्त्वस्याकारणत्वेऽपि च तद्विषयत्वाद्दर्शनस्य पारम्पर्येणोपयो-  
गान्महत्त्वादीनि साधनमिति बहुवचनम् । यत्त्वद्रव्यत्वादीनां सामान्य-  
विशेषाणामप्यादिशब्देन सङ्ग्रहणात् बहुवचनमत्र सामान्यम्, विशे-  
षादि प्रधानं दर्शननिबन्धनं, तदुपाधिकत्वेनार्थानां, पररूपव्यावृत्त-  
स्यात्मन उपलम्भात् । महतीत्येव तूक्ते व्यभिचार आकाशादिनेत्यने-  
कद्रव्यवत्त्वादिति मतुपाऽवयविद्रव्ये प्रतीतिरभिव्यज्यते । अनेकद्रव्य-  
वत्त्वादिति पुनरुच्यमाने तत्पुरुषसम्भावनया द्रव्यप्रचयमात्रं गम्यते ।  
तत्र रूपं पश्यतीत्यत्र रूपस्य दर्शनक्रियायां रूपत्वं स्वसमवेतं सामा-  
न्यमनेकद्रव्ये च समवायः साधनं च । तथा सूत्रे अनेकद्रव्ये रोगस-  
मवायाद्रूपविशेषाच्च रूपोपलब्धिरिति । अनेके यस्यावयवा अवयवि-  
द्रव्यस्य तदनेकद्रव्यं तेन समवायात् तत्र समवतत्वाद्वरूपस्य वि-  
शेषतद्भूतत्वम् । अतो न्यायेन अस्मिन् रूपं तेन सद्रव्येणाभि-  
भूतमपोह्यते । अन्ये तु रूपं विशेष्यते व्यावर्त्यतेऽनेनान्यस्माद्र-  
सादेरिति रूपत्वमेव सामान्यविशेष एवमपरिदृष्टं, इति वर्णयन्ति ।  
अनेकद्रव्य-वाभावाच्च परमाणोस्तद्रूपस्यादृश्यतया योग्यदेश-  
त्वादयोऽपि सामर्थ्यात्साधनमिति बहुवचननिर्देशः ॥ १० ॥

स्वैः सामान्यविशेषैश्च शक्तिमन्तो रसादयः ।

नियतग्रहणा लोके शक्तयस्तास्तथाश्रयैः ॥ ११ ॥

दिशब्दैः क्रियोपकारोपलक्षितं द्रव्यमभिधीयते । सामान्येन क्रियोप-  
कारलक्षणसाधनभावः समुद्भूतोऽस्मात्प्रतीयते । तथा अन्यत्रापि  
द्रव्यरूपतया साधनममुखीकरोति । क्रियोपकारलक्षणो धर्मो द्वितीयां  
प्रतिपद्यत इति परिगृहीतक्रियोपकारद्वितीयादिविभक्तिप्रतिपा-  
द्यमस्ति वाति शक्तिर्विभक्तिवाच्यः । कश्चित्ताद्वतवाच्यः । शतेन क्रीतः  
शान्यः शक्तिक इति क्रये साधकतमत्वं प्रत्ययवाच्यं । यत्र तत्रत्याधा-  
रभावां वाच्यः । पयः पयो जरयति, मधु निरीक्षते, दधि अश्नातीति  
प्रातिपदिकादेव शक्तिं प्रतीयते । अन्तरा त्वा च मां च कमण्डलु-  
रित्यन्तराशब्दो व्यपोधिकरणमाहेत्यादिग्रहणम् ॥ १३ ॥

कः पुनरासामुपकारलक्षणो धर्मः, साधनमित्याह ॥

निमित्तभावां भावानामुपकारार्थमाश्रितः ।

नतिरावर्जनेत्येवं सिद्धः साधनमिष्यते ॥ १४ ॥

साध्यस्वभावानां क्रियाणामुपकाराय सिद्धस्वभावानां  
भावानां निमित्तभावो हेतुभावः । तन्निर्गमनमुपकाराभिमुख्यं, आवर्ज-  
नमङ्गभावेन स्वात्मनः प्रत्यर्पणं क्रियोपजननमतात्पर्यत, इति शब्दः  
प्रकार इत्येवमादिभिः शब्दैरभिधीयमानोऽन्योऽपि सिद्धो निष्पन्नः  
तथा प्रतीयमानेन एवम्भूतेन वा धर्मेण निश्चितवस्तुसम्भवमा-  
त्रेण साधनमित्युच्यते ॥ १४ ॥

एवं मीमांसकैश्चेष्टिकदर्शनेन शक्तिः साधनमित्युपपाद्य व्यति-  
रेकाव्यतिरेकग्रहं त्यजति ॥

स तेभ्यो व्यतिरिक्तो वा तेषामात्मैव वा तथा ।

व्यतिरिक्तमुपाश्रित्य साधनत्वेन कल्प्यते ॥ १५ ॥

स इति हेतुभावः शक्त्यपरपर्यायः । शक्तयः सर्वभावानां का-  
र्षापत्तिगोचरा इत्यतीन्द्रियाः । पदार्थाव्यतिरिक्ता शक्तयः केषां  
चिद्भवन्तु । सहकारिसमवधानोपकृतो भावः स्वरूपेणैव कार्यजन-  
कः, किमदृष्टशक्तिपरिकल्पनेनेत्यात्मैव भावानां शक्तिः । संसर्गिणः  
सहकारिणो वाऽर्थान्तरभूताः । स्वकारणपरम्परया हि पदार्थः  
समुपजायते विशिष्टो, यस्तत्सहकारिसम्पर्के तत्तत्कार्यजननशक्ति-  
रिति किमदृष्टव्यतिरिक्तया शक्त्या । तत्कल्पने तस्या नियमहेतुभा-

वस्वभाव एव वक्तव्य इति परं स एवास्तु । तदत्राव्यतिरेकवादी वा ऽस्तु व्यतिरिक्ता वा शक्तयः सन्तु, नास्माकमत्र कश्चिद्ब्रह्म व्यतिरेकवादेशब्दप्रमाणका हि वयं यच्छब्द आह तदस्माकं प्रमाणम् । शब्दश्च पदार्थानां व्यतिरिक्तमेव साधनभावं प्रत्याययति । घटस्य हाशिक्रियायां कर्मभाव इत्यादाविति, व्यतिरेकोपाश्रयः शब्दनिबन्धनो व्यवहारः । तथा च प्रातिपदिकेन द्रव्ये ऽभिहिते शक्तौ कृतपदबन्धा विभक्तिः प्रवर्तते ॥ १६ ॥

यद्यदा यदनुगृहीतन्तदा तत्र तत् साधनमिति (व्यपिमुक्तां)? क्रियाया अपि साधनत्वं भाष्यकाराभिमतं सवाद्यितुमाह ।

सन्दर्शनं प्रार्थनायां व्यवहारे त्वनन्तरा ।

व्यवसायस्तथारम्भे साधनत्वाय कल्पते ॥ १६ ॥

पूर्वस्मिन् या क्रिया सैव परस्मिन्साधनं मता ।

सन्दर्शने तु चैतन्यं विशिष्ट साधनं विदुः ॥ १७ ॥

सम्प्रदानसंज्ञायां क्रियाग्रहणं कर्तव्यमित्युक्तम् । इह कश्चित्कंचिदर्थं सम्पश्यति । स दृष्ट्वा प्रार्थयमानः, व्यवसायं करोति । अध्यवसाये प्रारम्भः प्रारम्भे फलप्राप्तिरिति सन्दर्शनादिभिः राप्यमानत्वात् क्रिया ऽपि कृत्रिमं कर्मेति भाष्य उक्तम् । तत्र साध्यस्वभावाया अपि सन्दर्शनादिक्रियायाः साधनत्वमापेक्षिकम् । सम्यक् समन्ताद्वा दर्शनफलविषयः सङ्कल्पः, तत्प्रार्थनायां फलोपायविषये ऽभिलाषे साधनत्वाय कल्पते साधनं भवति । (अथ दर्शमाह सत्यकिपि भाषोत्पत्तिः)? । व्यवसायात् दृढमाहितक्रियाविशेषस्य फलसाधनत्वेन निश्चयः । तत्रानन्तरा प्रार्थना साधनं अभिलाषे सति निश्चयकरणात् । व्यवसायश्चरम्भक्रियायां (मानस्यो)? प्रवृत्तौ साधनं, व्यवसायभावभेदार्थं क्रियाकरणारम्भात् । तथा च क्रियायाऽऽप्यमानत्वात् भौतिकी क्रिया कर्म भवति सङ्केपतः । पूर्वस्मिन् या परापेक्षिता या कर्तृर्यत्वात्, सैव पूर्वस्माद्वृत्ता पूर्वकालभाविता क्रिया परस्मिन्नुत्तरोत्तरभाविनि साध्ये साधनं भवति । तदात्मलाभे सिद्धत्वोपयोगात् । तदयमर्थः । पूर्वस्मिन् दर्शने क्रिया या प्रार्थनादिका सैवोत्तरां प्रति साधनमता । अथ दर्शनक्रियायां क्रिया साधनमित्याह । सन्दर्शनं तु चैतन्यमिति । तुर्विशेषद्योतकः चिन्मय अन्यायो भक्षभावान्विशेषोऽस्य

फलाभिलाषयोग्यता । यद्यपि च क्रिया साध्यस्वभावा निष्पन्ना, तथा-  
पि निष्ठावस्थायां सिद्धत्वात्साधनशब्देन च शक्तेस्तत्रासमवायो ऽपि  
व्यतिरेकेणाश्रयाद्युक्तः । साधनं निष्पादकं भवति । तदा हि कर्तुः क्रिया-  
निष्पत्तौ कारणान्तरं नास्ति । भावानां नांशो, न तेनांशेनाप्यमानत्वात्कर्म  
भवति । कर्त्रा हि क्रियादीप्सित, तत्कर्म विक्रियान्तर एवेप्स्यते । अपरेण  
सिद्धेर्न क्रियांशेनेत्यारम्भेण मानसव्यापारेणाप्यमानत्वात् भौतिकी  
क्रिया कर्मैति तेनाभिप्रेयमाणस्य सम्प्रदानत्वं सिद्धमाशुद्धाय सन्नय-  
ते, आद्धाय निगल्भत इति । गत्यर्थधातुविषये सन्दर्शनादीनां भेदाभे-  
दविवक्षा, पच्यादावभेदविवक्षैव, आद्धाय निगल्भत इत्यादौ भेदवि-  
वक्षैवेति च वक्ष्यते । तदेवम् “व्यतिरेकमुपाश्रित्य साधनत्वेन कल्प-  
त” इति क्रियाया अपि साध्यसाधनभावो व्यतिरेकाश्रयेणोपकार्यो-  
पकारकभावेन भाष्योक्त उदाहृत इति स्थितमेतत् ॥ शक्तिव्यतिरेका क्रि-  
योपकारार्थमाश्रिता साधनमिति सामान्येनोच्यत इति वार्तिकका-  
रमतमिति, संज्ञा संज्ञिनिर्देशेन कर्तव्या । अन्वर्थसंज्ञाविज्ञानात्साधकस्य  
लाभ इति ॥ १७ ॥

नन्वन्वर्थमिति चेदकर्तरि कर्तृशब्दानुपपत्तिरित्युक्तम् । तत्राक-  
र्तरि करणादिकर्तृशब्दस्य कारक इत्यस्य चोपपत्तिं समर्थयितुमाह ।

निष्पत्तिमात्रे कर्तृत्वं सर्वत्रैवास्ति कारके ।

व्यापारभेदापेक्षायां करणादित्वसम्भवः ॥ १८ ॥

सामग्रीसाध्यत्वात् सर्व एव कारकत्वं क्रियानिष्पत्तिविषयमभे-  
देन प्रतिपद्यन्त इति । यदा तु कः कथं पचतीति विवक्षा तदा  
प्रधानक्रियानिष्पादनात् विचित्रव्यापाराणि यथास्वं व्यापारातिशयव-  
शेन करणादिसंज्ञाः प्रतिलभन्ते । तथा हि । साधनान्तरवियोगव्यापारः  
कर्ता निवृत्तिविकारप्राप्त्याहितसंस्कारः । कर्तुः क्रिययेप्सिततमं कर्म ।  
हेतुतामनुभवत् कारकान्तरव्यापारैरव्यवहितव्यापारं करणम् । प्रेर-  
णानुमननानिराकरणव्यापारकर्मणा सम्बन्ध्यमानं सम्प्रदानम् । अपाय-  
मवधिभावोपगमनेन साध्यदपादनम् । कर्तृकर्मव्यवहितक्रियाऽऽधारक-  
मधिकरणम् । स्वतन्त्रः प्रेषयन्हेतुरिति । सामान्यपूर्वकत्वाच्च विशेषस्या-  
वान्तरव्यापारे ऽपि कारकत्वमनुवृत्तिकरणं कारकमिति करणं का-  
रकमित्यादिसामानाधिकरण्योपपत्तिः । अकारकस्य च विशेषसं-



ज्ञाभावः । वृक्षस्य पर्णे पततीति । अनपेक्षिते च कर्तृव्यापारे, स्थाली पचन्ति, एधाः पचन्ति, असिश्छिनत्तीति, प्रधानक्रियायामेवेषां कर्तृत्वम् । सम्प्रदानापादानयोः स्वव्यापारे स्वातन्त्र्यविवक्षा नास्ति । द्वितीयस्याऽऽदातुरपगन्तुश्चापेक्षणात् । अत एव सिद्धं तु पचादीनां प्रतिकारकं क्रियाभेदादिति प्रधानक्रियार्थेषु यथास्व कारकव्यापारेषु पचादीनामेव निर्वृत्तिर्वर्णिता । तदेतद्भाष्य उक्तं, “सामान्यभूता क्रिया या वर्तते तस्या निवर्तकं कारकमिति” ॥ १८ ॥

अत्रैव दृष्टान्तमाह ॥

पुत्रस्य जन्मनि यथा पित्रोः कर्तृत्वमुच्यते ।

अयमस्यामिह त्वस्मादिति भेदो विवक्षया ॥ १९ ॥

पितरौ पुत्रं जनयत इत्यविवक्षिते जननव्यापारभेदे जनिक्रियाकर्तृत्वमुभयोः प्रसिद्धं । क. कथं जनयतीति भेदविवक्षायामपि पिता बीजमादधदस्यां मातरि गर्भमाधत्ते । इयं तु माता ऽस्मात्पितुः पतद् बीजं धारयतीति क्रियाकर्तृत्वमनुभवतीत्यधिकरणत्वं मातुः, पितुः कर्तृत्वमपादानत्वञ्च पितुः कर्तृत्वमातुरिति भिद्यते प्रवृत्तिः । सामान्यपूर्वकत्वाच्च विशेषस्य, जनिः सामान्येनात्मलाभवचनो विशेषविषये पोषणबीजधारणबीजच्युतिवचनः । यद्वा प्रकृत्यर्थो ऽशिष्ट प्रत्ययार्थस्तु लर्थो जनयतीति प्रेषणा यत्राय विभागः । साध्यपक्षक्षिप्तमपीदं प्रसिद्धत्वादिदर्शनम् ॥ १९ ॥

तदेवं प्रधानक्रियायामेव सामान्यविशेषभावेन कारकं करणमित्यादि सामानाधिकरण्यमुपपादितम् । इदानीं गुणक्रियापेक्षया स्वातन्त्र्यं प्रधानक्रियापेक्षया पारतन्त्र्ये सत्यनपगतमिति प्रकारान्तरेण सामान्यभूता क्रिया वर्तते इत्येतद्भाष्यं गमयितुमाह ॥

गुणक्रियाणां कर्तारः कर्त्रा न्यक्कृतशक्तयः ।

त्यक्तायामपि सम्पूर्णैः स्वैर्व्यापारैः समन्विताः ॥ २० ॥

करणत्वादिभिर्ज्ञाताः क्रियाभेदानुपातिभिः ।

स्वातन्त्र्यमुत्तरं लब्ध्वा प्रधाने यान्ति कर्तृताम् ॥ २१ ॥

ज्वलनाद्यचान्तरव्यापाररूपाणां गुणक्रियाणां स्वातन्त्र्या-

स्वै कर्त्तारः, प्रधानक्रियाविषये तु कर्त्रा, स्वतन्त्रेण विनियो-  
क्त्वा न्यक्कृता तिरस्कृता शक्तिः स्वातन्त्र्यमेषामिति । तेन यथायथं  
न्यग्भावमस्वातन्त्र्यमापादिताः सन्तः, त्यक्तायां न्यग्भावेऽपि स्वव्या-  
पारे स्वातन्त्र्यानपगमादकिञ्चित्करस्य क्रियासिद्धौ हेतुभावानुपप-  
त्तेर्यथास्व व्यापारानुष्ठानन स्वभावक्रियाङ्गभावागमनात्कर्तृविनियो-  
गेऽपि यथायथमात्मीयै सर्वैरेव ज्वलनादिव्यापौररविमुक्तास्तक्रिया-  
विशेषविषयैः करणादिसङ्घारूपैरधिगताः सङ्घमर्थं जनयन्ति । योगो-  
त्तरकालमपि स्वव्यापारानुष्ठानलक्षणं स्वाधीनत्वमासाद्य यस्मिन् क्रि-  
याभेद स्वतन्त्राः प्रधानक्रियायामेव कर्तृतां कारकत्वं भजन्त इति करणं  
कारकमित्याद्युपपत्तिरित्यर्थः । करणानि हि कर्तृप्रैरेऽन्यसूतानि स्व-  
व्यापारमनुतिष्ठन्ति, तथा भवन्तीति, कर्त्रा स्वव्यापारे कर्तृत्वायमेवै-  
षां नियोगानां नियुक्तानां सतां स्वव्यापारे स्वातन्त्र्यमनुभवतां करणा-  
दित्वे प्रधानक्रियानिष्पत्तिरिति, विरोधात् स्वातन्त्र्यपारतन्त्र्ययोः, यदेव  
हि स्वव्यापारे स्वातन्त्र्यं तद्व प्रधानक्रियायां पारतन्त्र्यं नान्यत्किञ्चित् ।  
तच्च कर्तृविनियोगे सत्युत्तरकालमेव भवति। पूर्वतः कर्तृविनियोग्यता-  
मात्रेण स्वातन्त्र्यमुच्यते । इत्थं च करणं कारकमिति विषयभेदोऽपि  
नास्ति । स्वव्यापारे स्वातन्त्र्यस्यैव प्रधानक्रियायां करणादित्वात् । त-  
देतदुक्तम् । सिद्धं प्रति कारकं क्रियाभेदात्।पचादीनां करणाधिकर-  
णयो कर्तृभाव इति “तत्राधिश्चयणादिकाले च ने”त्यादिना । कर्तृकर-  
णाधिकरणादीनां गुणक्रियामुक्त्वाऽपादानानां त्वप्रसिद्धमिति पुनश्चां-  
दितेन वा स्वतन्त्रपरतन्त्राक्षयोः पर्यायेण वचनं, वचनाश्रयात्, सङ्गोति  
पुनः सिद्धान्तितम् । तथा हि बलाहको विद्योतत इति विद्युदभेदविव-  
क्षायां प्रयोगात् स्वव्यापारेऽस्त्येवापादनस्य स्वातन्त्र्यमित्याहुः ॥ ग्रा-  
म आगच्छनीत्युक्तेऽर्थान्तरागमादपादानव्यापारानवसायात्प्रयो-  
गाभावः । अस्ति तु ग्रामस्यापादानस्य क्रियासिद्धौ कश्चिद्व्यापारोऽ-  
विधिभावापत्तिलक्षणः । अन्यथा ग्रामस्य समीपादागच्छतीति-  
वत् ग्रामादागच्छनीत्यत्रापि किं ग्रामस्य कारकत्वं स्यात् ।  
सम्प्रदानस्याप्यनिराकरणात् कर्तुः प्रेरणानुमतिभ्यां च तत्त्व-  
मित्यस्यैव स्वव्यापारः । ब्राह्मणे ददातीति तु प्रयोगाभावः । सम्प्रदा-  
नत्वे ब्राह्मणस्यास्माद्विवक्षितार्थानवसायात्। अत एवापादानमसम्प्र-  
दानव्यापारे धातोर्न वृत्तिः, अपि तु कर्मकरणादिव्यापार एव, पच्यते

आदेनः स्वयमेव, असिच्छिनत्ति, स्थास्ती पचतीत्यादौ। तदेवं सर्वत्र क्रियाभेदसम्भव इति तत्र स्वातन्त्र्यात्करणादित्वेऽपि कर्तृशब्दः प्रवर्तते । यद्येवं करणादित्वेऽपि स्वातन्त्र्यात्कर्तृसंज्ञा स्यात् । नैतदस्ति । कारकाधिकाराल्लब्धे स्वातन्त्र्ये स्वतन्त्रः कर्त्तृति पुनश्च्युतिः पारतन्त्र्यानाच्छुरितस्वातन्त्र्यप्रतिपत्त्यर्थेति, मुख्य एव स्वतन्त्रे कर्तृसंज्ञाऽवतिष्ठते । एवमपि परत्वात् करणादीनां करणादिसंज्ञाबाधितत्वात् कर्तृसंज्ञा प्राप्नोति। नैष दोषः । करणादिसंज्ञानामनवकाशत्वात्, ताभिः कर्तृसंज्ञाया अत्र बाधनात् । कारकाव्यपदेशस्त्वनुवृत्तिसामर्थ्यादेवेति। अथ वा स्वातन्त्र्यनिमित्ता कारकसंज्ञेति नात्र बाध्यबाधकभावो निमित्तनिमित्तिनोः । अत्र हि स्वातन्त्र्यनिमित्तं पारतन्त्र्यमिति करणादिभावेऽप्यनुमितस्वातन्त्र्यं निश्चित एव । कारकसंज्ञेत्यपादानादिसंज्ञाभिः समावेश एवास्याः। अत्र तु पारतन्त्र्यविवक्षा नान्तरायिका स्वातन्त्र्यविवक्षायाः तत्र करणं पराणि बाधन्त इत्युच्यते। तद्यथा धनुर्विध्यतीति । तत्र हि धनुषः साधकतमत्वाविनाभाविनी भाविनी स्वातन्त्र्यविवक्षा । स्वतन्त्रः कर्त्तृत्यत्र च नैवमवधार्यते यत्सर्वास्ववस्थासु स्वतन्त्रमिति, अपि तु यत्स्वतन्त्रमेवेति स्थास्ती पचतीत्यादावपि कर्तृसंज्ञासिद्धिः । अधिकारसामर्थ्याच्च करणाद्यवस्थायामप्यनुमितस्वातन्त्र्यहेतुककारकशब्दप्रवृत्तिरविरुद्धेति सर्वं सुखम् । तदेवं पूर्वक्रियाया अभेदमाश्रित्य निष्पत्तिमात्रे कर्तृत्वमिति सामान्यभूतक्रिया निष्पत्तिमात्रस्वभावा ॥ २० ॥ २१ ॥

व्यापारे पारतन्त्र्ये ह्यन्तमाह ॥

यथा राज्ञा नियुक्तेषु योद्धृत्वं योद्धृषु स्थितम् ।

तेषु वृत्तौ तु लभते राजा जयपराजयौ ॥ २२ ॥

तथा कर्तृनियुक्तेषु सर्वेष्वेकार्थकारिषु ।

कर्तृत्वं करणादित्वैरुत्तरं न विरुध्यते ॥ २३ ॥

यथा राज्ञा स्वामिना नियुक्तेषु प्रेषितेषु योद्धृत्वं व्यवस्थाविभागादिना योद्धृषु स्थितम् । तेषु युध्यमानेषु च या वृत्तिः शत्रुभङ्गदेशोत्सादनादिका, तस्यां कृतायां, राजा जयं पराजयं वाऽपि पर्यायेण लभते । एतदाह । योद्धारो योद्धृत्वे कर्त्तारः । पूर्वं तद्व्यापारस्य

तत्र सत्त्वात् । पुनः जनियोगादस्वतन्त्राः । पुनश्च तन्नियोगनि-  
रपेक्षाः स्वतन्त्रा एव कर्त्रा नियुक्तेषु सम्भूयार्थं पाकादिकं कुर्वन्सु  
भृत्येष्विव करणादिषु यत्स्वातन्त्र्यं ज्ञायते नियोगादुत्तरकालभवं  
तत्कारणत्वादिभिर्नियोगादुत्तरकालभावि निगमनं विद्यत इत्यर्थः । त-  
देवं कारक इति संज्ञानिर्देशस्येव संज्ञिनो ऽपि निर्देशः । इतरथा ह्य-  
निष्टप्रसङ्गो ग्रामस्य समीपादागच्छतीत्यकारकस्येत्यादिना साधकं  
वा निवर्तकं बोध्यम् । निर्देष्टव्यमिति चोदित इत्यन्वर्थसंज्ञाविज्ञाना-  
द्विशिष्टसंज्ञिमिद्धा परिहृते ऽधिकारेणोत्तरत्रानुवृत्तेः कारकसंज्ञायाः  
करणादिष्वनुपपन्नत्वात्तद्भावितायां निष्पत्तिमात्रापेक्षया कर्तृत्वा-  
श्रयणेन प्रतिकारकं क्रियाभेदेन गुणक्रियाणां स्वातन्त्र्याश्रयणेन च  
परिहृतमिति प्रकरणार्थः ॥ २३ ॥

यत्स्वन्वर्थसंज्ञाश्रयेण क्रियानिर्वर्तकस्य साधकत्वे ऽभिहिते हे-  
तुरपि क्रियानिर्वर्तक इति करण इत्यव सिद्धायां तृतीयस्यां किम-  
र्थं हेताविति पुनर्विधानमित्याशङ्क्य हेतोः साधनाद्व्यतिरेक द-  
र्शयति ॥

अनाश्रिते तु व्यापारे निमित्तं हेतुरिष्यते ।

आश्रितावधिभावं तु लक्षणे लक्षणं विदुः ॥ २४ ॥

व्यापारमनाश्रित्य विवक्षितत्वार्थसिद्धौ योग्यतामात्रेण नि-  
मित्तत्वेनाश्रीयते यः स हेतुः । स च कारकविभक्तेः शेषलक्षणाया  
विषयः, तृतीयस्याः सम्बन्धषष्ठीबाधिकायाः । तद्यथा अध्यय-  
नेन वसतीति । अध्ययनहेतुर्वासो हेतुमान् । तयोः सम्बन्धे शेषषष्ठ्यां  
प्राप्तायां हेतौ तृतीया । नैय्यायिकास्त्वाचक्षते । गुणद्रव्ययोर्यन्नि-  
मित्तं स हेतुः । स च कारकविभक्तेर्विषयः । यत्तु क्रियापदोपात्तायाः  
क्रियाया निमित्तं तत्कारकमेव । यथा विद्यया वसतीत्यादाविति ।  
अनुलक्षण इत्यत्र हेतोरपि लक्षणशब्देनाख्यानादविशेषमनयोः स-  
म्भाव्यापाकरोत्याश्रितेत्यादिना । लक्षण इत्यत्र लक्षणशब्दो भावसा-  
धनः । लक्षणं विदुरित्यत्र तु करणसाधनः । लक्षणे लक्ष्यमाणवस्तुप्र-  
काशने हेतुः । आश्रितावधिभावम्, आश्रितो ऽवधिभावो मर्यादा-  
रूपं यत्र, लक्ष्यते तेनेति लक्षणं ज्ञापकं विदुर्जानन्ति तज्ज्ञाः । यत्रा-

वर्धने प्रज्ञायते नावपि तल्लक्षणं । अत एव तुर्विशेषावद्योतकः । अन्ये  
 त्वाहुः । कार्योत्पत्तावुपयोगो हेतोः प्रत्ययोत्पत्तौ तु लक्षणस्येति तद-  
 सत् । हेतोरपि प्रत्ययोत्पत्तौ व्यापारदर्शनाद्विद्यादेरपि हि वासादि-  
 निश्चयो व्यापारालक्षणे वस्तूपजने बाध्यतामनादस्यावधित्तेनाश्रितो  
 जनको भवतु मा वा भूदिति लक्षणम् । तद्यथा वृक्षमनु विद्योतते वि-  
 द्युदिति विद्युतो वृक्षो लक्षणं विद्योतनस्य । वृक्षं प्राप्य विद्योतन इत्यर्थः  
 कथं तर्ह्यनुलक्षण इत्यत्र शाकलयस्य संहितामनु प्रावर्षदित्युदाहरणम् ।  
 यावता संहिता नावधिमन्त्रेण वर्षणस्य परिच्छेदिका प्रतीयते । अपि  
 तु जनकत्वेन । जनकश्च हेतुर्न लक्षणमिति हेतुरेवात्र ज्ञेयत्वसा-  
 मान्याल्लक्षणशब्देनोक्तव्यविशेषः । ननु च धूमोऽग्निना प्रसिद्ध-  
 साहचर्योऽसकृद्दर्शनावधृतः । केवलोऽप्यदृश्यमानमग्निं कारणान्त-  
 रप्रभवं लक्षयतीत्येव लक्षणं स्यात् । संहिता तु प्रथममेव दृश्यमा-  
 ना, न तस्या असकृद्दर्शनं दर्शनावृत्तिरस्तीति कथमसौ लक्षणं  
 स्यात् । अत्रोच्यते । यद्यप्येतदस्ति लोके । येनासकृदलक्ष्यते तल्लक्षणमिति  
 तथापि प्रवर्त्तते कार्योदये शक्तिर्यस्य कारकस्य तथाविधमपि कारणं  
 लक्षणं भवति । कार्यस्य हि यः परिच्छेदः तत्र हेतुभावेन कारणमपि  
 लक्षणं कार्यपरिच्छेदकत्वात् । तथैव हि भूयो दर्शनेन गृहीताविना-  
 भावोऽन्य गमयति । तथा हेतुरपि परानपेक्षो जननकार्यस्याव्यभि-  
 चारात् परिच्छेदकत्वेन भवति लक्षणम् । यथा मेघोदयो वृष्टेः कारण-  
 त्वेन नियतोऽतोऽस्त्यामपि वृष्टौ तत्परिच्छेदक इति लक्षणं भवति ।  
 लोको मेघं दृष्ट्वा वृष्टिमनुमिनोति । एवं अन्वयव्यतिरेकबलाद्धेतुत्वं  
 निश्चीयते यस्मिन्सति यद्भवति । अन्यस्मिन्स्तु सत्यपि, त्रिन् वा तेन  
 भवति स तस्य हेतुः । अन्वयव्यतिरेकौ सकृद्दर्शनं भवतु । सकृद्दर्शने  
 अन्वयव्यतिरेकयोरनिश्चयात् । संहिता अपि यद्यपि कारणं प्रवर्षणस्य  
 तथाऽपि सकृत्प्रधानैः निश्चीयते तत्र कारणम् । तत्काले साह-  
 तार्थान्तरादपि कदाचित्कार्योत्पत्तेः सद्भावात् । एवं च मेघोदय-  
 वल्लक्षणमसौ युज्यते । अत्र ब्रूम । सकृद्दर्शनादपि हेतुभावो भ-  
 म्यते । यस्य हि यज्जनकं भवति तस्मात्सकृदपि तत् न दृश्यते ।  
 यथा शाल्यङ्कुरो यवानाम् । न च तत्कालभावोऽन्यो जनको-  
 ऽन्यदा तस्माद्दृष्टेः । तथा चाहुः । यस्मिन्सति भवत्येव यत्तेभ्योऽन्य-  
 स्य कल्पनं । तद्धेतुत्वेन सर्वत्र हेतूनामनवस्थितिरिति । न च क्वाकताली-

न्यायेन तदुत्पत्तिः । अतः स्वभावस्य सकृदप्यजननात् । संहिता च प्रत्यक्षेण दृश्यते वर्षे जनयन्तीति सकृदज्ञानादपि हेतुभावो ऽत्र निश्चीयते । किं चागमादपि हेतुत्वमत्र निश्चीयते संहितायाः प्रवर्षण इति हेतुरेवान्न ज्ञापकत्वसामान्याल्लक्षणमित्युक्तः । तदुक्त भाष्ये लक्षणेन हेतुमपि व्याप्नोति । लक्षणस्य व्यापकत्वात् । कारणमपि हि कार्यं लक्षयति लक्षणं भवति यथा मेघोदयो वृष्टेः । न च व्यभिचारः । समग्रस्याविकलस्य जनकत्वात् । तथा विवेचने वा व्यभिचारात् । प्रायेण शक्तिश्च प्रामाण्यं न प्रमैवेति न्यायः । यदि तर्हि लक्षणशब्देन पदार्थान्तरपरिच्छेदहेतुभावो वर्ण्यते तदा श्रितावधिभावमित्येतत्कथम् । आश्रितावधिभावेन लक्षणे परिच्छेदहेतुत्वमेव लक्षणमन्यथा कथमलक्ष्यलक्षणं स्यात् । इयांस्तु विशेषः । यद्वृक्षो ऽवधिभावेन परिच्छेदहेतुः, संहितादेस्त्ववधित्वस्यानाश्रये ऽपि ज्ञानत्वसामान्याल्लक्षणत्वमबहुधा हि लक्षणं भवति क्व चिदवधिभावेन । यथा विद्योतमानायां विद्युताः॥ (वनस्पतिरसवसाय निबन्धने) ? । क्व चित्करणविच्छेदेन, यथा धूमो वह्नेः । क्व चित्कार्यपरिच्छेदहेतुतया यथा मेघोदयो वृष्टेः । संहिता ऽपि चोक्तं प्रकारेण लक्षणं हेतुश्चेति । यद्येव लक्षणेऽप्यभूताण्यनेत्यादिना सामान्यलक्षणेनैव सिद्धायां कर्मप्रवचनीयसंज्ञायामनुलक्षण इति पुनर्विधानमनर्थकं वः, सामान्यकृतत्वादिति । अत्रोत्तर हेत्वर्थं तु वचनमित्युक्तम् । नायमभिधापर्यायो ऽर्थशब्दः किं तु निवृत्तिवचनं । कार्यं तु कारणशब्दमुपचर्य हेतुशब्देन हेतुतृतीयोक्ता बाध्या ऽपि बाध्या नान्येति हेतुरेवार्थो निवर्त्यो यस्येति समासः । तेन हेतुतृतीयाबाधनार्थं पुनः संज्ञाविधानमित्युक्तं भवति । ननु च पुनः संज्ञाविधानात् प्रदशेषु संज्ञिप्रत्ययास्थिरत्वं भवेत्तृतीया तु कथं बाध्येत । परत्वेन हि बाधिका ऽसौ । नैतत् । असकृद्विधीयमाना संज्ञा कर्मप्रवचनयुक्ते द्वितीयेत्यादिप्रदेशे द्विरुपतिष्ठते । तत्रैकमुपस्थानं द्वितीयार्थं । यत्तु द्वितीयमुपस्थानमनुलक्षण इति तदनर्थकं माभूदिति हेतुतृतीयां बाधित्वा द्वितीयामेव स्थिरयति । ननु च द्विरुपस्थानात् संज्ञिप्रत्ययो द्विर्भवेत् । न तु द्वितीयाविधिः (प्रचयमनुधिः) ? । भवति कार्यार्था संज्ञा गुणभूता । कार्यं द्वितीयाख्यं प्रधानम् । ननु च गुणभेदे प्रधानभेदः किमर्थम् । न हि गुणो द्विरुक्ता निरर्थको भवति न द्वितीयां प्रधानमावर्त्तते । यद्यपि च प्रधानमात्मसंस्का-

रार्थं गुणदेशं गच्छति । यत्तां गत्वा तृतीयां बाधेत । ननु च प्रधा-  
 नमन्तरेण गुणानां स्वरूपावधानप्रसङ्गाद् गुणान्तरमकृतार्थं प्रधानान्तर  
 भाविर्भाव्येत । यथा ऽमात्या राजाभावे स्वात्मनो गुणरूपमीहमाना रा-  
 जान्तरं स्थापयन्ति । तत्स्थापने तेषामात्मरूपं सम्पद्यते । राजानमन्त-  
 रेण अमात्यादेरभावात् । नैतत्समानं, राजामात्ययोः परस्परोपकारक-  
 भावात् । गुणप्रधानभावादिप्रपञ्चस्यैव निश्चयात् । तथा हिराजा प्रकृति  
 धर्मशास्त्रोक्तायां मर्यादायां स्थापयति । स्वयं ता अनुवर्तते ता । प्रकृतयो  
 ऽपि राजानं विनयन्तीति प्रधानभेदादेव तत्र गुणभेदः । एवं तर्ह्युपा-  
 यविधिरेवोपेयविधिर्भवति । तद्यथा अनीकस्था भवेत्युक्ते अनीकस्थ-  
 ता हस्तिरात्रयवसरक्षासम्पादनेन कृतेति अनीकस्थताविधानवदेव  
 कार्यं भवति । एवं कर्मप्रवचनीयसंज्ञाविधानद्वारेण तत्कार्यं द्विती-  
 याख्यमेव विहितं भवति । तथा च पुनर्द्वितीया विधीयमाना बाध-  
 कबाधनार्था जायते, येन नाप्राप्तिन्यायेन । सम्बन्धेन षष्ठी प्राप्ता  
 तस्या बाधिका कर्मप्रवचनीयद्वितीया तस्या अपि हेतुतृतीया तस्यां  
 प्राप्तायामनुलक्षण इति कर्मप्रवचनीयसंज्ञाविधानद्वारेण द्वितीया ये-  
 न नाप्राप्तिन्यायेन । चतुर्थसंस्थानप्राप्तौ कष्टबला बाधिका । अत्र प्रवच-  
 नसामर्थ्यं निबन्धनम् । अन्यथा पुनः संज्ञाविधानमेव द्वितीयाविधानार्थं  
 कथमुपपद्यते । इत्थं च कृत्वा कल्पनान्तरमप्युपपद्यते । गुणभेदे प्र-  
 धानभेद इति वचने न्यायस्य बाधनात् । तथा च भाष्यम् । दृष्टा-  
 न्तस्यापि पुरुषारम्भो निवर्त्तको भवति । यद्वा संज्ञाभेदादनुशब्दः संज्ञा  
 मिद्यते । ननु द्वितीयाविधिः प्रधानभूतः येनान्याय्यो गुणभेदात्प्रधा-  
 नभेदो भवेत् । संज्ञिभेदाच्च बलातिशयो द्वितीयाविधिस्तृतीयाविधि  
 बाधते । यथोद्देशपक्षे च गुणदेशं गच्छत्प्रधानमेकेन गुणेन कृतार्थं  
 भवति । तत्प्रकरणगतेन सर्वेणार्थित्वात् सम्बन्धस्य विशेषात् । अत  
 एव प्रधानान्तरं गुणोऽकृतार्थः कल्पयतु राजान्तरं यथा प्रकृतयः । न च  
 वै सादृश्यं, प्रकृतीनां राजकृतोपकारापेक्षित्वे ऽपि सर्वथा गुणत्वात् ।  
 तदङ्गभावपरिपोषार्थमेव हि तत्र कृतोपकारापेक्षणम् । ननु स्वप्रधा-  
 नार्थं कायकालपक्षे ऽपि कार्यवाक्ये संज्ञाद्वयं, भेदेन च संज्ञिद्वयमुप-  
 स्थापयति । तस्मात्पुनः संज्ञाविधानलक्षणाद्वचनसामर्थ्यात् प्राप्ताति-  
 शय कक्षान्तरप्राप्तौ द्वितीयाविधिः परमपि तृतीयाविधिमपसारय-  
 तीत्यवमुक्तम् । तथा च वक्ष्यति । हेतुमतोयोगपरिच्छेदे ऽनुना कृते भार-

## बनारससंस्कृतसीरीजनाम्नी वाराणसीसंस्कृतपुस्तकावली ।

इयं पुस्तकावली खण्डशो मुद्रिता भवति । अस्यां संस्कृतभाषा-  
निबद्धा बहवः प्राचीना तुल्यभा उत्तमोत्तमाः केचिदङ्गलभाषानुवा-  
दसहिताश्च ग्रन्था मुद्रिता भवन्ति । तांश्च ग्रन्थान् काशिकराजकी-  
यसंस्कृतपाठशालीयपण्डिता अन्येऽपि विद्वांसः शोधयन्ति । यैर्ग्रा-  
हकमहाशयैरियं पुस्तकावली नियमेनाविच्छेदेन संग्राह्या तैस्तदे-  
कैकस्व खण्डस्य ॥१॥ मूल्यं प्रापणव्ययश्च =) देयः । अन्यैर्म-  
हाशयैर्यैः कानिचित् खण्डानि संग्राह्याणि तैश्च प्रत्येकं खण्डानां  
१) मूल्यं प्रापणव्ययश्च =) देय इति ॥

तत्र मुद्रिता ग्रन्थाः ।

रु० आ०

सिद्धान्ततत्त्वविवेकः खण्डानि ५	५ ०
अर्थसङ्ग्रह अंग्रेजीभाषानुवादसहितः	१ ०
तन्त्रवार्तिकम् खण्डानि १३	१३ ०
कात्यायनमहर्षिप्रणीतं शुक्लयजुःप्रातिशाख्यम् सभाष्यं ख० ६ ६ ०	६ ६ ०
सांख्यकारिका चन्द्रिकाटीकागौडपादभाष्यसहिता	१ ०
वाक्यपदीयम् खण्डानि ४ ( प्रथमभागः प्रथमद्वितीयकाण्डे पुण्यराजटीकासहित खण्ड ३ । द्वितीयभागः तृतीयाका- ण्डम् हेलाराजटीकासहित खण्ड २ )	५ ०
रसगङ्गाधरः खण्डानि ९	९ ०
परिभाषावृत्तिः खण्डे २	२ ०
वैशेषिकदर्शनं किरणावलीटीकासंवलितप्रशस्तपादप्रणीत- भाष्यसहितम् खण्डे २	२ ०
शिक्षासङ्ग्रहः खण्डानि ५	५ ०
नैष्कर्म्यसिद्धिः खण्डानि ४	४ ०
महर्षिकात्यायनप्रणीतं शुक्लयजुस्सर्वानुक्रमसूत्रम् सभाष्यम् ३ ०	३ ०
ऋग्वेदीयशौनकप्रातिशाख्यं सभाष्यम् खण्डानि ४	४ ०
(बृहत्) वैयाकरणभूषणम् पदार्थदीपिकासहितम् खण्डानि ४ ४ ०	४ ४ ०
विवरणोपन्यासः सटीकवाक्यसुधासहितः खण्डे २	२ ०
तत्त्वदीपनम् ( पञ्चपादिकाविवरणस्य व्याख्यानम् ) ख० ८ ८ ०	८ ८ ०
वेदान्तदीपः (श्रीभगवद्भक्तानुज्ञाचार्यविरचितः) खण्डानि ३ ३ ०	३ ३ ०
दुष्टटीका खण्डानि ४	४ ०



पातञ्जलदर्शनम् । श्रीरामानन्दयतिकृतमणिप्रभाऽऽख्यवृत्तिः स०	१	०
व्याकरणमिताक्षरा । श्रीमद्भ्रंभट्टप्रणीता खण्डानि	६	०
रसमञ्जरी । व्यङ्ग्यार्थकौमुद्या प्रकाशेन च सहिता ख०	३	०
भेदविह्वारः व्याख्यासहितः श्रीमदप्पयदीक्षितकृत उपक्रमप-		
राक्रमसहितः खण्डे	२	०
बोधसारो नरहरिकृतः तच्छिष्यदिवाकरकृतटीकया स० ख०	५	०
ब्रह्मसूत्रदीपिका श्रीमच्छङ्करानन्दभगवद्विरचिता ।	१	०
दैवज्ञानमधेनुः अर्थात् प्राचीनज्योतिषग्रन्थः ।	१	०
श्रीमदणुभाष्यम् । श्रीश्रीवल्लभाचार्यविरचितम् ।		
गोस्वामिश्रीपुरुषोत्तमजी महाराजविरचितभाष्यप्रकाशाख्य-		
दशाख्या संमतम् ।	२	०

**ब्रजभूषण दास और कम्पनी**  
 छांदनीचौक के उत्तर नई सड़क बनारस

BENARES SANSKRIT SERIES;  
A  
COLLECTION OF SANSKRIT WORKS

EDITED BY THE  
PANDITS OF THE BENARES SANSKRIT COLLEGE,  
UNDER THE SUPERINTENDENCE OF  
R T H. GRIFFITH, M A, C I E  
AND  
G THIBAUT, PH D.  
No 130.

श्रीविश्वनाथो विजयते ।

वाक्यपदीयं ।

साङ्गवैयाकरणसिद्धान्तनिरूपणं श्रीभर्तृहरिप्रह्लादवैयाकरणविरचितं  
श्रीहेलाराजकृतप्रकाशाख्यटीकायुतम् ।

VÂKYAPADÎYA,

A TREATISE ON THE PHILO-SOPHY OF SANSKRIT  
GRAMMAR BY BHARTRIHARI,

With a Commentary by Helârâja.

EDITED BY

Pandit Râmachandra Śâstrî Kotibhâskara,  
Vyākaranâchârya,

Pandit Central Hindû College, Benares.  
Volume II Fasciculus III.

BENARES:

Published by the Proprietors Messrs. Braj B. Das & Co.

AND SOLD BY H D GUPTA,

Secretary, Chowkhamba Sanskrit Book Depot.

Printed at the Vidyâ Vilâs Press,

BENARES.

1907.

## सूचीपत्रम् ।

	रु० आ० पा० *
गणपाठः	० ४ ०
गोलप्रकाशः	२ ८ ०
गगलहरी	० १ ०
गुरसारणी	० ४ ०
जातकतत्त्वम्.	० १२ ०
तत्त्वदीप	० १ ०
तर्कसंग्रहः	० १ ६
दत्तकमीमांसा	० ८ ०
धर्मशास्त्रसंग्रह	० १ ६
धातुपाठः ( शिला - )	० २ ०
धातुरूपावली	० २ ०
परिभाषापाठः	० ० ६
पाणिनीयशिक्षा भाष्यसहिता	० २ ०
प्रथम परीक्षा	० २ ०
प्रथमपुस्तक हिन्दी	० १ ०
प्रश्नभूषणम् ( प्रश्न विचार का बहुत उत्तम ग्रन्थ )	० ४ ०
बीजगणितम् ( म० म० पं० सुभाकरकृतटिप्पणीसहित )	१ ८ ०
मनोरमा शलरत्नसहिता ( राडप )	१ ० ०
लघुकौमुदी टिप्पणीसहिता	० ४ ०
लघुकौमुदीभाषाटीका ( प० मथुराप्रसादमिश्र कृत ) ( टिप्पणीसहित )	४ ० ०
लक्षणावली	० २ ०
लालावती ( म० म० पं० सुभाकरकृतटिप्पणीसहित )	१ ० ०
वसिष्ठसिद्धान्तः	० १ ६
विष्णु सहस्रनाम	० १ ०
शब्दरूपावली	० १ ०
शृङ्गार सप्तशती	१ ८ ०
समासचक्रम्	० १ ०
समासचन्द्रिका	० १ ०
सरस्वतीकण्ठाभरणम्	३ ० ०
साङ्ख्यचन्द्रिका टिप्पणीसहिता	० ८ ०
साङ्ख्यतत्त्वकौमुदी	० ६ ०
सिद्धान्तकौमुदी	३ ० ०
सिद्धान्तमुक्तावली दिनकरीटिप्पणीसहिता	३ ० ०
उपसर्गवृत्ति	० १ ०
क्षेत्रकौमुदी	० ६ ०
क्षेत्रसंहिता	२ ० ०

स्माद् बाध्यते प्राप्ता हेतुलक्षणा तृतीयेति । तदित्थमनुलक्षण इत्यत्र हेतुरेव लक्षणव्यापकत्वं कथयितुं लक्षणान्नरोपात्तः सत्यप्यवान्तरभेदे तयोः । तथाहि लक्षणहेत्वोः क्रियाया इत्यत्र लक्षणाद्भेदेन जनकत्वाविवक्षया हेतुरूपादेरत्र तदेव निमित्तसामान्य त्रिधा विभक्तम् । स्वरूपपदेन क्रियानिर्वर्तकं कारकं, सामान्येन जनको हेतुः, ज्ञापकं लक्षणमिति ॥ २४ ॥

जनकत्वसाम्येऽपि हेतुसाधनयोर्विषयभेदात् भेदमाह ।

द्रव्यादिविषयो हेतुः कारकं नियतक्रियम् ।ऽऽ

द्रव्यगुणक्रियासाधनमर्थवस्तु द्रव्यादीनां हेतुः । तद्यथा बीजेनाङ्कुरः, धनेन कुलं, कन्यया शोकः, विद्यया यशः, शिल्पाभ्यासेन नैपुण्य, अग्निना पाकक्रियासाधनमर्थवस्त्वनाश्रितव्यापारं हेतुरेवेति । पाकादयो यद्यपि क्रियाः, तथाऽप्यत्रोपरनव्यापाराणां सन्निधानमात्रोपकारितया तेजःप्रभृतीनां विवक्षितत्वादविद्यमानकरणभावा पते तु तृतीयया सम्बन्धन्ताधनेन सह सम्पात्तक्रियाप्रभाविनः कुलस्य सम्बन्धः, कुलस्य हि धनेन प्रसिद्धिरुपजन्यते । तत्र चोपरनव्यापारं धनं योग्यतामाह कुलस्य । हेतुरिति शेषषष्ठीबाधिकया हेतुतृतीयया संयुज्यते । कन्यापि जनयितुः शोकस्य हेतुरिति प्राप्तिक्रियाजनितोऽत्र शेषसम्बन्धः । एवमन्यत्रापि यथायोगमभ्यूह्यम् । शिल्पाभ्यासेन नैपुण्यमध्ययनेन वसतीति गुणक्रियाविषयता हेतोः । क्रियासाधननियत तु कारकम् । तत्र हि क्रियैव विषयभूता । विषयता व्यापाराविष्टत्वं च स्वरूपभेदः ।

कस्य चित्तु व्यापारविशिष्टस्यापि क्रियाविषयस्य शास्त्रियं हेतुत्वमुक्तमित्याह ॥

कर्त्ता कर्त्रन्तरापेक्षः क्रियायां हेतुरिष्यते ॥ २५ ॥

कर्त्ता प्रयोजकः प्रयोज्ये कर्तृशक्तिव्यवधाने क्रियायामुपयुज्यमानः प्रयोज्यकर्त्तारं प्रेषयंस्तत्प्रयोजको हेतुरिति शास्त्रे हेतुत्वेनेष्यते । वचनात्कारकविशेषोऽपि न त्वयं रूढो हेतुरित्यर्थः ॥ २५ ॥

इदानीं क्रियाविषयत्वे समानेऽपि हेतुकारणयोर्विशेषमाह ।

क्रियायै करणान्तस्य दृष्टः प्रतिनिधिस्तथा ।

हेत्वर्था तु क्रिया तस्मान्न स प्रतिविधीयते ॥ २६ ॥

क्रियासाधनाय प्रकृष्टोपकारकं कारणमप्रधानं क्रिया तु साध्यस्व-  
भावा प्रधानमात एव प्रधानानुरोधित्वाद् गुणानां, मसति श्रुते करणे  
शिष्टैः प्रतिनिधिराचरितः । प्रधानभूता हि क्रिया साध्यत्वात् योग्यसा-  
धनापेक्षासमर्थेति साधनसामान्यस्याक्षेपेऽध्यवसायार्थं श्रुतसाधनवि-  
योग इति । तदसम्भवेऽपि प्रधानेन क्रियास्वरूपेण यदाक्षिप्तं साधन-  
सामान्यं तद्विशेषान्तरेणापि परिपोष्यमायां न श्रौतार्थत्यागाय प्रभ-  
वति । सामान्यस्यापि श्रुतत्वात् तस्य च सर्वविशेषेषु स्वीकारयोग्य-  
त्वादिति प्रतिनिध्युपपत्तिः । पूर्वमेव चर्वितो विस्तरः । अङ्गध्रेषोऽपि  
प्रधानानुच्छेदान्न प्रधानक्रियास्वरूपसंरक्षणाय । शिष्टैः सम्प्रदायपा-  
रम्पर्यावगतं सदृशमङ्गं मुख्यबुद्धैषोपाधीयत इति क्रियायाः प्राधान्य-  
स्यैतत्फलम् । अत एव केचित्करणशब्दोऽन्न सर्वकारकवचनो, जातौ  
वैकवचनमिति सर्वाणि कारकाणि गुणभूतानीति तस्य प्रतिनिधिरुप-  
पद्यत इति व्याचक्षते । अध्ययनेन वसतीति तु वसतिक्रियाऽऽख्यातात्त-  
था प्राधान्येनापि प्रतीयमाना वस्तुसामर्थ्यादध्ययनाख्यहेतुपरतन्त्रा ।  
तथा ह्यध्ययनार्थो ममात्र वास इति वक्तारो भवन्ति न च गुणान्तरोऽप्र-  
धानमित्यध्ययनाभावे वा समर्थमन्यत्किं चिदत्र प्रतिविधातुं युक्तम् ।  
अन्यस्याप्युपादाने तादर्थ्यं क्रियायाः प्रतीयते, इदानीं स एव मुख्यो हेतुः  
स्यात् । तस्मादध्ययनमेव सम्पाद्य प्रधानमिति निर्व्यापारं योग्यता-  
मात्रेणोद्देश्यमध्ययनवासस्य हेतुस्तेन वासो न निर्वर्त्यते अपि तु वास-  
स्याध्ययनमेव हेतुः । व्यापाराविशिष्टत्वेऽध्ययनस्य, वासं प्रत्यानुकूल्य-  
विवक्षायां भिक्षादिवत्तत्समर्थाचरणात् प्रयोजककर्तृत्वं, अध्ययनं वा-  
सयतीति । तदेव कारकविषये क्रियाप्रधानं कार्यपरकं गुणभूतम् ।  
हेतुविषये तु स विपर्यय इत्यनेनापि विशेषेण कारकाद्धेतोर्व्यतिरेक  
उक्तः ॥ २६ ॥

इदानीं चतुर्थीविषये तादर्थ्यं तृतीयविषयाद्धेतोर्व्यतिरेचयितु  
माह ।

प्रातिलोभ्यानुकूल्याभ्यां हेतुरर्थस्य साधकम् ।

तादर्थ्यमानुलोभ्येन हेतुत्वानुगतं तु तत् ॥ २७ ॥

अपचीयमानावस्थो हेतुरविततमेव कार्यं जनयत्यप्रातिलोभ्यो  
पलक्षितः । तद्यथा जलमानय संसर्गवशोपजनाय पचतिरूपमुत्तरो-

स्तरं पचतितरां, पचनितमाम् । लक्षणावस्थापरम्परासादनानुगुणमर्था-  
न्तरसंसर्गोपचीयमानरूपविशेषं तु कार्यमुपचिततरमेव जनयत् कार-  
णमानुकूल्योपलक्षितो हेतु । तद्यथा बीजमुदकातपसयोगाहितविशेषमु-  
च्छ्रुततरतमावस्थमङ्गुप्रसवसमर्थम् । इत्थं द्विप्रकारो हेतु । तद्विशेषस्तु  
तादर्थ्यम् । आनुकूल्यैकनियतमर्थसिद्धिनिमित्तमानुकूल्ये यद्धेतुजनक-  
त्वं तदनुगतहेतुविशेषरूपम् । तादर्थ्यं कार्यकारणसम्बन्धस्याद्भुतं रूपमि-  
त्यर्थः । अत्र चतुर्थी कुण्डलाय हिरण्यमिति । तस्मा इदं तदर्थमिति इदमो-  
पकारस्य निर्देशः । तच्छब्देनोपकार्यस्य समासाद्भावप्रत्ययेन सम्बन्ध-  
स्याद्भूतरूपमभिधानम् । तत्र चोत्तरपदार्थस्य कारणरूपस्य प्रज्ञापनी-  
यत्वेन प्राधान्यात्तच्छब्दवाच्ये गुणो ऽसम्बन्धः पदं बध्नाति । तत्र ह्यसा-  
द्भूत इति तादर्थ्यकारणस्योपकारित्वे गम्यमाने कार्यकारणसम्ब-  
न्धोद्भवे चतुर्थी विधीयमाना कार्यवाचिन एव भवति । तथैव कारणा-  
गतस्यापि सम्बन्धस्य निर्भागात् । कारणावचनात्तृतीया न भवति का-  
र्यमेव प्रयोजकतया परिणतं तदर्थमित्युच्यत इत्युक्तमभिधानम् । उत्तर-  
पदार्थप्रधानत्वात्तदर्थशब्दस्य कारणचवनता न्याय्या यतः, अत एव हे-  
तुत्वानुगतं तादर्थ्यम् । कारणविशेषो न कार्यम् । यदर्थमस्य गमनं तद-  
नेन साधितमित्यत्र उपसर्जनस्यैतच्छब्देनोच्छिष्टस्य सामानाधिक-  
रण्ये शब्देन निर्देशात् सर्वनामार्थः कार्ययोगीत्युक्तः ॥ नत्वेतावतेदं  
सर्वनामार्थस्य प्राधान्यमुत्तरपदार्थे गुणात्वात् ॥ २७ ॥

एवं कारकं हेतुत्वालक्षणं तादर्थ्यमिति निमित्तसाम्ये ऽपि प्र-  
विभक्तस्वरूपविषयाः पदार्था इति न तत्र लक्षणसाङ्कर्यप्रसङ्ग इत्या-  
नुषङ्गिकेऽर्थे निर्णीते प्रस्तुतमेव कारकविषयं विचारं प्रस्तावयति ॥

सर्वत्र सहजा शक्तिर्यावद्द्रव्यमवस्थिता !

क्रियाकाले त्वभिव्यक्तेराश्रयादुपकारिणी ॥ २८ ॥

अनित्यानां पदार्थानां स्वतनोरेव शक्तानामुद्भव इति सहजता  
शक्तेः । न ह्यनाधेयातिशयत्वात् भावानामशक्तस्योत्पत्त्यनन्तरमाधानुं  
शक्यते शक्तिः । नित्यानां तु स्वाभाविकी शक्तिः ।  
आश्रयसमवेतास्तु शक्तयः, तदपाये निराधारा नावस्थानुं पार-  
यन्तीति यावद्द्रव्यभाविन्यः । एवमपि सहकारिसन्निधाने कार्योद्बु-  
क्ताः शक्त्यभिव्यक्तिमाश्रयन्ते भावा इत्यभिव्यक्तिकाः । त एव कार्यो-

पकारिवात् साधनमित्युच्यन्ते नाभ्यदा सत्त्वे ऽपि ॥ २८ ॥

तथा हि

कुड्यस्यावरणो शक्तिरस्त्रादीनां विदारणे ।

सर्वदा स तु सन् धर्मः क्रियाकाले निरूप्यते ॥ २९ ॥

आवारकं कुड्यं विदारकं च शस्त्रं, छेद्यावरीतव्यवस्तुसन्निधाने ज्ञाप्यत इति विद्यमानशक्तिविषयापपक्षाऽभिभव्यक्तिः । परिच्छिद्यते त्रिकालाऽप्यर्वाग्दर्शने ऽपादाननियमाधिकार्यात् पूर्वमपि शक्ति(रतस्तं) ? पुनरपि कार्यकरणादुत्तरकालमपि ॥ २९ ॥

आगमेनाप्येतत्सम्वादयति ।

स्वाङ्गमंयोगिनः पाशा दैत्यानां वारुणा यथा ।

व्यज्यन्ते विजिगीषूणां द्रव्याणां शक्तयस्तथा ॥ ३० ॥

दैत्यानां स्वकर्मनिर्माणा वारुणाः पाशाः स्वहस्ततलाञ्छलिताः सदा सन्निहिताः शक्तिरूपेणेत्यागमहेतुपरसैन्यायत्तजयवेलायामभिव्यज्यन्त इति श्रूयते । एवं द्रव्याणां सदा सन्निहिताः शक्तयः स्वकार्यनिष्पादनकाले प्रकाशन्त इत्यपि युक्तम् ॥ ३० ॥

यदुक्तमस्त्रादीनां विदारणे शक्तिरिति तदेव प्रतन्यते ।

तैक्ष्ण्यगौरवकाठिन्यसंस्थानैः स्वैरसिर्यदा ।

छेद्यं प्रति व्याप्रियते शक्तिमान्मृह्यते तदा ॥ ३१ ॥

निबिडतरं संहननानामवयवानां क्रमेणाग्रे सूक्ष्मीभवतां तनुत्व-प्रकर्षस्तैक्ष्ण्यं छेदनिमित्तो धर्मः, भिन्नजातीयावयवसंभेदविच्छेदे विच्छिन्नान्तरार्धानामवयवानामुपचयात् गौरवं नियतं न हेतुधर्मः । पावकांक्षोजितानां लोहावयवानां निबिडत्वं काठिन्यं नाम धर्मो यतः प्रहारविशेषो निष्पद्यते । संनिवेशविशेषो मण्डलाग्रादिव्यपदेशनिबन्धनमस्यन्तराद्विभागहेतुः संस्थानम्, यतः प्रहारविचित्रता जायते । तदेतैर्धर्मैरसियष्टिश्चेद्यधिपाटवमारभमाणा शक्तिमती निगद्यते । व्यापारशून्या तु सत्यप्येतेषु धर्मेषु न तथा व्यवसीयते । एवमन्येषामपि पदार्थानां यथायोगं वाच्यम् । असेरूपलक्षणात्वात् ॥ ३१ ॥

पक्षान्तरायत्र साधने सम्भवन्तीत्याह ।

माङ् निमित्तान्तरोद्भूतं क्रियायाः कैश्चिद्विष्यते ।

साधनं सहजं कैश्चित् क्रियान्यैः पूर्वमिष्यते ॥ ३२ ॥

सिद्धिस्तत्त्वे व्यक्तिप्रतीक्षा साधनम् । सत्त्वमेव तु शक्तीनामर्था-  
नुमेयत्वात् क्रियानः पूर्वमसिद्धमिति क्रियायाः पूर्वमपेक्षणीयनिमित्त-  
त्वाच्छक्तयो द्रव्याणां क्रियानुगुणा जायन्त एव । सत्त्वे ऽप्यभिव्य-  
क्तिनिमित्तमपेक्षणीयमिति तदेव जनकम् । तथा हि सहकारिसव्य-  
पेक्षाणां भावानां जनकत्वात् परस्पररहितशक्तयस्ते स्वकार्यं हतं च  
इत्युपनीयन्तं केवलानामजनकत्वात् । न तदा निःशक्ता इति न स्वाधा-  
रजनकादेव शक्तिजन्म अपि तु निमित्तान्तरादेव । प्रत्यभिज्ञायमान-  
त्वाच्च शक्ताशक्तत्वे ऽपि न वस्तुभेद इति केचित् । अत एवापादाननि-  
यमो ऽपि योग्यतावधारणात्सिद्धः । अन्ये तु शार्कर्वस्तुनो ऽनन्यत्वात्  
स्वभावभेद एव । शक्तत्वं ह्यन्यैः सहजं कैश्चित्साधनं शक्तिद्रव्या-  
णामिष्यत इति पूर्वप्रतिपादितपक्षानुवादः । केचित्तु येनैव कारणेन  
क्रिया जन्यते न तेनैव साधनं, अपि त्वन्येनैवेति क्रियापेक्षया निमि-  
त्तान्तरत्वं मन्यमानाः सहजत्वमपि क्रियापेक्षयैव व्याचक्षते । तथा च  
येभ्य एव क्रिया ज्ञायते तेभ्य एव शक्तय इति सहजत्वम् । तदुप-  
जानशक्तयस्तु लक्षणान्तरे निवर्तका इति साध्यसाधनभावे नास्ति  
क्षतिः । न हि साध्यसाधनयोः सदसम्भवः प्रमाणोपपन्नः ॥ ३२ ॥

अभेदे तु साधनात्पूर्वप्रभाविनी क्रिया इत्याह ।

प्रवृत्तिरेव प्रथमं क्वचिदप्यनपाश्रिता ।

शक्तिरेकाधिकरणे स्रोतोवदपकर्षति ॥ ३३ ॥

अनपेक्षितत्वे तु सा क्रियाऽनपाश्रिता क्वचिदपि भण्यते । स्वा-  
धये तु समवेनैव । अत एव तत्राश्रय सा न शक्तिराविर्भावयति प्रति-  
नियतस्वकार्यसम्पादिका । अन्ये त्वनाश्रितैवेत्याहुः । स्रोतोव्यापारप्रव-  
हद्रूपा नदी प्रवाहवत्तृणपर्णलतादीन् साधनाशक्तीः प्रवृत्तिलक्षणां  
क्रियाऽपकर्षति वहन्तीति केषां चिज्जरन्मीमांसकानामागमः । इतो  
लक्षणा वा प्रवृत्तिरित्या सर्वभावेष्वनुयायिनी स्वकार्यप्रसवमर्था का-  
र्याणि जनयतीति साङ्ख्यनयः । व्यापाराविष्टस्य सर्वस्य कार्यजनक-  
त्वाच्च व्यापारपूर्वभावी समवास्थितः, तेनैव च शक्त्याक्षेप इति युक्तम् ।



केयं प्रवृत्तिरनपाश्रया नित्येत्याह ॥ ३३ ॥

इतो ग्रन्थपानसन्धानाय फुलराजकृतिलिख्यते । इदानीं मता-  
न्तरानुसारेण साधनस्वरूपं वर्णयितुमाह ।

अपूर्वं कालशक्तिं वा क्रियां वा कालमेव वा ।

तमेव लक्षणं भावं के चिदाहुः कथंचन ॥ ३४ ॥

अपूर्वं धर्माधर्माख्यमदृष्टसंज्ञकं केचिदेवंरूपं सामर्थ्यलक्षणं  
भावमाहुः । अदृष्टवशाद्धि सर्वं भवति वा न वेत्यदृष्टमेव सर्वकार्या-  
णां निमित्तं बोद्धव्यम् । केचित्तु वादिनः कालशक्तिमेव भगवतो ब्र-  
ह्मणः सम्बन्धिनः साधनमाहुः । कालशक्त्यनुप्राणित हि सर्वं क्रियायै  
प्रभवति । क्रियां वा राजसीमन्तरांपवर्णितस्वरूपं साधनमाहुः । नतु-  
त्तरकालभावि किं चन साधनं नाम शक्यं निरूपयितुम् । सर्वक्रियामूलं  
साधनं व्याख्यातम् । अधुना क्रियैव साधनमिति विशेषः । सैव हि स्वयं  
प्रतिमानाविशेषा भवतीति कालमेव वा नित्यमेकमित्यादिलक्षणल-  
क्षितं द्रव्यकालवादिनः साधनमाहुः । कालवशाद्धि सर्वं भावाः प्रभ-  
वन्ति कार्यसम्पत्तये इति काल एव साधनम् । यदावश्यति, यदि न  
प्रतिबध्नीयादिति ॥ ३४ ॥

अथ शक्तेः सामर्थ्यादिलक्षणायाः साधनत्वेन पूर्वं निरूपि-  
तायाः सङ्ख्याविचारं कर्तुमाह ।

नित्याः षट् शक्तयोऽन्येषां भेदाभेदसमन्विताः ।

क्रियासंभिद्ध्येऽर्थेषु जातिवत्समवस्थिताः ॥ ३५ ॥

अन्येषां मते चार्थेषु नित्याः षट् शक्तयः पृथग्लक्षणलक्षिनाः क-  
र्माद्या व्यवस्थिता इति । ताः कीदृश्या भेदाभेदसमन्विताः, एकान्तेन-  
योऽर्थस्तद्भेदसमन्विताः अभिधीयेरन् । अर्थस्य शक्तिवैकल्यास्त्रीरूपता  
स्यात् । अथाभिन्नाः कथ्यन्ते तर्हि विभिन्नकार्योदया नावतिष्ठन्ते ।  
तस्मात्कथं चित् भेदेनेति भेदाभेदाऽयां समन्विताः शक्तयोऽर्थजा-  
तिवदवस्थिताः यथा सद्रव्यत्वगोशावलेह्यत्वादजातयः सततं भे-  
दाभेदसमन्वयेनार्थेष्वित्येके मन्यन्ते ॥ ३५ ॥

तासां च द्रव्यभेदेनान्त्येऽपि षट्त्वमेव षड्विधत्वमेव तत्त्वं  
नाभिधत्ते इत्याह ।

द्रव्याकारादिभेदेन ताश्चापरिमिता इव ।

दृश्यन्ते तत्त्वमासां तु षट् शक्तीर्नातिवर्तते ॥ ३६ ॥

द्रव्यभेदेन भिन्ना शक्तिः । यथा दात्रमन्यार्थं छिनत्ति खण्डो-  
ऽन्यथेति। आकारभेदेन खण्डोऽन्यथा ऽवयवी ह्यन्यथेति । आदिग्रह-  
णाद्व्यकालभेदेन सैव दहनशक्तिरग्निवैचित्र्यमुपपादयन्ती वस्तुन-  
स्त्वरूपं नातिक्रामति ॥ ३६ ॥

अथैकैव शक्तिर्निमित्तभेदाद्विशेषरूपतया षोढात्वमापन्ना वा  
साधनमित्याह ।

निमित्तभेदादेकैव भिन्ना शक्तिः प्रतीयते ।

षोढा कर्तृत्वमेवाहुस्तत्प्रवृत्तेर्निबन्धनम् ॥ ३७ ॥

यस्मात्कर्तृत्वमेव निमित्तभेदेनेष्टतमत्वादिना, ज्वलनत्वादिभा-  
वः षोढा ऽवस्थितः सन् तत्प्रवृत्तेः शक्तिभेदप्रवृत्तेः कारकव्यवहा-  
रभेदस्य निबन्धनं निमित्तभूतं बोद्धव्यम् । यथोक्तं यथा पच्यन्तां वि-  
कृत्यै, एषा ज्वलिष्यन्तीति ज्वलेन क्रियाकरणस्य पाक इत्यादि-  
न्यायेन कर्तृत्वमेवावान्तरव्यापारविवक्षया करणादिव्यपदेशरूपतां  
भजते ॥ ३७ ॥

तदेवमेकानेका वा शक्तिरुपपादिता । अथासौ व्यतिरिक्ता-  
ऽव्यतिरिक्ता वेत्याशङ्क्याह ।

तत्त्वे वा व्यतिरेके वा व्यतिरिक्तं तदुच्यते ।

शब्दप्रमाणको लोकः स शास्त्रेणानुगम्यते ॥ ३८ ॥

भेदाभेदाभ्यां तावदनिर्वाच्यासौ केवलं भेदाभेदसमन्विते त्यु-  
क्तम् । अथात्र (निष्ठेणिकां)? करोषि तत्त्वया सहास्माकं किं प्रयोजनम् ।  
सर्वथा शक्तिमतोरेकान्तेन तत्त्वमव्यतिरेको वा भेदः । एवं च वैय्या-  
करणनयानुसारिभिरस्माभिस्तत्सामर्थ्यं व्यतिरिक्तमेवोच्यते । य-  
स्मात् शब्दप्रमाणको लोकः । शास्त्रेण चानेन स एवानुगम्यत इत्याह ।  
शास्त्रेणानुगम्यते । लोकप्रतीत्यनुसारेण हि शब्दस्यार्थो वितन्यते ।  
लोकश्च शब्दक्रियानिमित्तायाः शक्तेर्व्यतिरेकमेवानुगच्छति । अव्यति-  
रेके हि सततं क्रियानिष्पत्तिप्रसङ्ग इत्युक्तम् ॥ ३८ ॥

अथ परमार्थपर्यालोचनां विना निर्वृत्तिमुपलभन्ते ते तदोच्य-  
ते किं चिदित्याह ।

परमार्थे तु नैकत्वं पृथक्त्वाद्भिन्नलक्षणम् ।

पृथक्त्वैकत्वरूपेण तत्त्वमेव प्रकाशते ॥ ३९ ॥

पृथक्त्वाद्भिन्नलक्षणं पृथक्त्वव्यतिरिक्तं नैकत्वमस्ति पृथक्त्वै-  
कत्वरूपेण हि तत्त्वमेव प्रकाशते । अविद्याव्यवहारदशायां पृथ-  
क्त्वेन प्रकाशते । अविद्याविलये त्वेकत्वेन प्रकाशत इति बोद्ध-  
व्यम् ॥ ३९ ॥

एतद्वच व्याख्यातुमाह ।

यत्पृथक्त्वमसन्दिग्धं तदेकत्वान्न भिद्यते ।

यदेकत्वमसन्दिग्धं तत्पृथक्त्वान्न भिद्यते ॥ ४० ॥

असन्दिग्धं यथा तथाऽवगमात् सन्देहं विना कृतं पृथक्त्वं तदे-  
कत्वान्न भिद्यते । यच्चैकत्वमसन्दिग्धं विगतभ्रमं तत् पृथक्त्वान्नाना-  
त्वान्न भिद्यते ॥ ४० ॥

तथा च यदैकत्वं काष्ठामनुप्राप्तं तदा सर्वत्र तदेव प्र-  
कार इत्याह ।

द्यौः क्षमात्रायुरादित्यः सागराः सरितो दिशः ।

अन्तःकरणतत्त्वस्य भागा बहिरर्वास्थिताः ॥ ४१ ॥

अथवाऽऽत्मा कतिपयवस्तुविषय एकत्वादेकत्वविचारः ।  
चरमे द्यौश्चाकाशं पृथिवी च द्यावापृथिव्यौ महत्यौ महाभूत-  
मंजुके जलद्युती तदन्तरे च वायुरपि तृतीयः । यदादित्यल-  
क्षणमपि सकलतेजसां प्रधानं दिव्यतेजः, आपः सरितः समुद्रः गौर्वा-  
विततरा, सर्वाण्येवैतानि महाभूतानि सकलजगज्जीवितभूतानि दिशो  
वा, लोकव्यवहारनियमनिमित्तभूतः कालश्च वक्ष्यमाणः तदेतत्सर्व-  
मन्तःकरणतत्त्वस्येति । अन्तःकरणत्वेनान्तररूपतया प्रतिभासमानं यत्र  
तस्यैवैते भावाः प्रतिबिम्बकाः, आभासा बहिरर्वास्थिताः । परमार्थे तु  
कीदृशोऽन्तर्बहिर्भावः । एकमेव सच्चिन्मयं परं शब्दब्रह्म यथातथाव-  
स्थितमिति कारिकार्थः ॥ ४१ ॥

महाभूतरूपत्वं दिशूपताञ्चाभिधाय कालरूपतां तस्यैव प्रति-  
पादयन्नाह ।

कालविच्छेदरूपेण तदेकैकमवस्थितम् ।

स ह्यपूर्वापरौ भागः पररूपेण लक्ष्यते ॥ ४२ ॥

स ह्यपूर्वापरः परमार्थतः । अथ वा कालशक्तिवशात् चिरक्षिप्रादिक्रमेण  
लक्षितं तदेव पदार्थसामर्थ्यलोकप्रसिद्धं वैय्याकरणमतेन साधनम् । अथ  
वा बुद्धिप्रकल्पनारूपं विज्ञानवादाभिप्रायेण, संसर्गिरूपं वा पदार्थान्तर-  
भूतं संसर्गवादानुसारेण, अदृष्टलक्षणमपूर्वशब्दवाच्यं वा मीमांसकदृ-  
ष्ट्या, ब्रह्मसम्बन्धिनी वा कालशक्तिरद्वैतदर्शनेन, क्रिया राजसी प्रकृ-  
तिरूपा वा साङ्ख्यदर्शनानुसारेण, नित्यमेकं द्रव्यलक्षणं वा कालरूपं  
द्रव्यकालवादिनां मतेन विज्ञेयम् । साधनप्रस्तावेन च कारकशब्दवि-  
चारस्तत्प्रसङ्गेन च हेतुलक्षणकारककरणतादर्श्यानां भेदपूर्व निरूपण-  
म् । पूर्वकाले कृतः स्वरूपमुक्तम् । ततः शक्तेः किं सह प्रागुत्तरकालं  
वा भाव इति कालविकल्पः । सा च किं कर्मादिभेदेन भिन्नैवाहो स्त्रि-  
देकैव सैव तथा परिकल्प्यत इति सङ्ख्याविकल्पः । सा च किं पदार्थ-  
स्वरूपाद्व्यतिरिक्ताऽव्यतिरिक्ता वेति व्यतिरेकाव्यतिरेकौ । व्यतिरेकं  
विना तत्प्रस्तावे तु ब्रह्मस्वरूपनिरूपणमिति प्रकरणसमुदायार्थः ॥ ४२ ॥

इदानीं प्रकृतं वैय्याकरणमतमेवानुबन्धयञ्छक्तेः व्यतिरेक-  
मेवान्वयव्यतिरेकमुखेन परिघटयन् सद्भावमुपपादयितुमाह ।

दृष्टो ह्यव्यतिरेकेऽपि व्यतिरेकोऽन्वये सति ।

वृक्षाद्यर्थान्वयस्तस्माद्विभक्त्यर्थोऽन्य इष्यते ॥ ४३ ॥

अव्यतिरेके अमेदेऽपि प्रकृत्यर्थस्य वृक्षे वृक्षायेत्यादौ विभ-  
क्त्यर्थस्य साधनलक्षणस्य व्यतिरेकः । तथा तत्र च विभक्त्यर्थस्यास-  
त्यत्वम् । येन प्रातिपदिकार्थेऽस्यान्वयेऽनुगमो दृष्टः, ततो मन्यामहे  
ऽस्ति कश्चिद्व्यतिरिक्तः प्रत्ययार्थभूतोऽनपह्नवनीयः साधनलक्षणश-  
क्तिशब्दवाच्योऽर्थ इति साधनसिद्धिः ॥ ४३ ॥

इदानीं व्याख्यातस्योपसंहाराय व्याख्येयस्योपक्रमाय कारि-  
कामाह ।

सामान्यं कारकं तस्य सप्ताद्या भेदयोनयः ।

षट् कर्माख्यादिभेदेन शेषभेदस्तु सप्तमी ॥ ४४ ॥

सामान्यं कारकमिति व्याख्यातार्थोपसंहारः । तस्य सप्ताद्या इत्यादि-  
ना व्याख्येयार्थोपोद्घातः । तत्राद्या प्रधानभूता, सामान्यसाधनाप-  
क्षया । भेदरूपाश्च ता योनयः स्वकानां भेदानामिति भेदयोनयः ।  
अथान्याः सप्त भेदानां च स्वकानां योनयः कारणानि । कथमित्याह ।  
षट् कर्माख्यादिभेदेनेत्यादि । कर्मादिव्यपदेशभेदेन सप्तप्रकारकशक्त-  
यो लक्ष्यन्ते ऽधुनेति साधनसमुद्देशसङ्गतिः ॥ ४४ ॥

कर्मादिभेदेन सप्तभेदभिन्नं तावत्कारकमुद्दिष्टम् । अथ तदनु-  
क्रमेण कर्म तावत् संख्याभेदप्रदर्शनपूर्वकं व्याख्यातुमाह ।

निर्वर्त्यं च विकार्यं च प्राप्यं च त्रिविधं मतम् ।

तत्रेप्सिततमं कर्म चतुर्था ऽन्यत्तु कल्पितम् ॥ ४५ ॥

कारकविशेषनिर्देशश्च विभक्त्यनुक्रमानुसारं योह प्रदर्शितः ।  
सूत्रेषु तु विप्रतिषेधपरिभाषाभ्युपगमादनादिक्रमेणोक्तम् । तत्रैक-  
भक्तयः स्वोक्तसमाद्या । कारकमभिहितमनभिहितं च भवति । तत्र  
प्रथमा ऽभिहितकारकविभक्तिः प्रातिपदिकार्थमात्र एव विधीयते ।  
द्वितीयादयश्च सर्वा अनभिहितकारकविभक्तय इत्येकप्रक्रमत्वाद्विती-  
याद्यर्थानुसारणैवोपक्रमन्ते । द्वितीयाद्यर्थश्च कर्मादिः । यदुक्तं कर्मणि  
द्वितीयेत्यादि । अतः कर्मण एवादौ व्याख्यात्रसरे सूत्राद्यनुसारेणात्र  
कर्तुं, क्रियया यदीप्सिततममाप्नुमिष्यमाणातम तदेव लक्षणम् प्र-  
थमसूत्रनिर्दिष्टम् । कर्म त्रिभिः प्रकारैः निर्वर्त्यविकार्यप्राप्यरूपैर्मि-  
मनेकन्तावन्निरिष्टं बोद्धव्यम् । अथान्यत् सूत्रान्तरनिर्दिष्टमपि  
भेदमिममाह । चतुर्था ऽन्यत्तु कल्पितमिति ॥ ४५ ॥

कथमित्याह ।

औदामीन्येन यत् प्राप्तं यच्च कर्तुरनीप्सितम् ।

संज्ञान्तरैरनाख्यातं यद्यच्चाप्यन्यपूर्वकम् ॥ ४६ ॥

औदासीन्येन तावत्स्थेन यत्प्राप्तम् । यथा ग्रामं गच्छन् वृक्षं स्पृशति

तथा यच्च कर्तुरनीप्सितम् । चोरविषादि । एतत्तथायुक्तं चानीप्सित-  
मिति द्वितीयसूत्रनिर्दिष्टम् । तच्च द्विविधम् । तथा च येनैव प्रकारेण क-  
र्तुरीप्सितमेव चेदनीप्सितमीप्सितादन्यद्यथा विषादि । इतरच्च यदा-  
दाभीन्येन प्राप्तं वृक्षमूलाद्युक्तम् । तथा संज्ञान्तरैरपादानादिसंज्ञाभि-  
रनाख्यातमपि क्रियानिमित्तमेतदकथितमिति तृतीयसूत्रनिर्दिष्टं वे-  
दितव्यम् । तथा यच्चाप्यन्यपूर्वकमिति । अन्यत्कारकं पूर्वं यस्य । यथा  
देवदत्तमभिक्षुध्यति देवदत्तमभिदुह्यतीति । अत्र हि कुशद्रुहोरुपसृष्ट-  
योः उपसर्गसम्बद्धयोः य प्रतिकोप , तत्कारकं पूर्वसूत्रेण सप्रदा-  
नसंज्ञमपि कर्मसंज्ञमव भवति । तथा ऽक्षान्दीव्यति इत्यत्र दिवः कर्म  
चेत्यनेन दिवः साधकतत्त्वं यत् पूर्वसूत्रेण तत्करणसंज्ञमपि कर्मसंज्ञं  
भवति ॥ ४६ ॥

अथ निर्वर्त्यं द्विविधमुद्दिष्टं व्याख्यातुमाह ॥

सती वा विद्यमाना वा प्रकृतिः परिणामिनी

यस्य नाश्रीयते तस्य निर्वर्त्यत्वं प्रचक्षते ॥ ४७ ॥

यस्य निर्वर्त्यस्य घटादेः प्रकृतिः सती वा यथा मृदादि-  
का अविद्यमाना वा यथा शब्दसंयोगादे ॥ परिणाममापादिता  
अभेदेन नाश्रीयते मृदो घटं करोतीत्याद्येवंरूपतया न विविक्षता  
किं तर्हि मृदा घटं करोति इत्यादिभेदेनैव ॥ यदा प्रकृतेस्तु विव-  
क्षायां विकार्यं प्रकृतिः । कारणस्य परिणाममित्वेन यदा विवक्षा  
क्रियते मृदाघटं करोति, काशौ कटं करोति, अङ्गारान् भस्म करो-  
तीत्यादि । तदा विकार्यं कर्म प्रचक्षते ॥ ४७ ॥

अथापरथा मतान्तरौपन्यासच्छलेन प्रकारभेदकथनवाञ्छया  
निर्वर्त्यविकार्यं निरूपयितुमाह ।

प्रकृतेस्तु विवक्षायां विकार्यं कैश्चिदन्यथा ।

निर्वर्त्यं च विकार्यं च कर्म शास्त्रे प्रदर्शितम् ॥ ४८ ॥

कथमित्याह ॥

यदसज्जायते मृदा जन्मना यत्प्रकाश्यते ।

तन्निर्वर्त्यं विकार्यं च कर्म द्वेधा व्यवस्थितम् ॥ ४९ ॥

यदसद् वैशेषिकाद्यनुसारेण जायते साङ्ख्यमतैर्न सदेव वा जायते तदुभयथापि जन्मना प्रकाश्यमानत्वात् निर्वर्त्य कथ्यते । एतदुक्तं भवति सत्कार्यवादिनामस्माकं निर्वर्त्य कर्मास्तीति वक्तव्यं पार्यते । सनीत्यस्य प्रकृतिर्भवत्वसती वा । सर्वथा जन्मना प्रकाश्यमाना । न वै निर्वर्त्यस्य न काचित् क्षतिः । सदसद्वा जन्मना यत्प्रकाश्यते तन्निर्वर्त्यम् । असज्जायत इत्यविद्यमानप्रकृते कर्मणा निर्वर्त्यमानमित्यतः पूर्वोक्तनैवान्तरितो ऽसज्जन्मना प्रकाश्यत इति । अयमत्र विशेषः । तद्यथा पुत्रं प्रसूने शब्द प्रयुङ्क्ते इत्यत्र कुक्षिरस्थस्य सन एव पुत्रस्य विवक्षितस्य च शब्दस्य प्रसवयोगाभ्यां प्रकाशनम् । सतः प्रकाशनाद्धि जन्मात्रविवक्षितम् । जन्मग्रहणेन प्रकृतिविवक्षायां विकार्यतामाह । अन्यथा ऽभिव्यज्यमानस्य निर्वर्त्यकर्मेता स्यात् । तद्भावमपि जन्मग्रहणेनाह । तेन वेदमधीत इत्यादौ वेदादेरध्ययनेन प्रकाश्यमानस्य निर्वर्त्यकर्मताभावात् कर्मणि निर्वर्त्यमानो विक्रियमाण इति चेद्वेदाध्ययनादीनामुपसङ्ख्यानमित्युच्यते । इत्थं च प्रकृत्यर्थविवक्षायामेवैतान्निर्वर्त्य कर्मोक्तमिति कैश्चित् अन्यथेत्यसङ्गतम् । तस्मात्सदसत्कार्यवादिमतभेदेनैतद्व्याख्येयम् । पूर्वं लोकप्रतीत्यनुसारेणोक्तम् । इह तु तीर्थिकमताश्रयेणापीति विशेषः । विकार्यं तु कर्म द्वेधा व्यवस्थितम् । प्रतिव्यक्ति लक्षणं प्रतिलक्षणं व्यक्तिभेदः ॥ ४९ ॥

पूर्वमुक्तं लक्षणमाह ।

प्रकृत्युच्छेदमभूतं किं चित्काष्ठादिभस्पवत् ।

किं चिद् गुणान्तरोत्पत्त्या सुवर्णादिविकारवत् ॥ ५० ॥

निरन्वयविनाशात्प्रकृतेरुच्छेदः । यथा काष्ठादेर्भस्मादि । काष्ठानि भस्म करोति । पूर्ववत् प्रकृतिविकारयोः क्रियासम्बन्धो योज्य । पूर्वेण तु लक्षणेन निर्वर्त्यमेतत्कर्म प्रकृतेरविवक्षया । विवक्षायां तु विकार्यम् । इह त्वविवक्षितायामपि प्रकृतौ भस्मादिकार्यं रूपविशेषादेव काष्ठादिकमुपमृद्योपजातमिति प्रतीतेर्विकार्यम् । पूर्ववत् प्रकृतिः साक्षाद्विकार्यकर्म, तद्भेदे अविकारो ऽपि । इह तु साक्षाद्विकार एवेति विशेषः । काष्ठानि दहन्तीति तु प्रकृतिरेव शब्दवती सामर्थ्यगम्यस्तु विकारो भस्म । एवं काण्डानि लुनाति कर्म करोतीत्यादौ वेदितव्यम् । काचित् प्रकृतिरत्यजन्ती स्वरूपं संस्थानान्तरापत्त्या विकृतेत्युच्यते

इति गुणान्तरसन्निवेशाद्धर्मस्योत्पत्त्योपलक्षितमपरं विकार्यं कर्म ।  
तद्यथा सुवर्णं कुण्डले भवत इति । असत्कार्यतया यद्यप्यत्रापूर्वोत्प-  
त्तिः तथापि प्रत्यभिज्ञानाल्लोके तत्त्वाध्यवसायात् गुणान्तरमात्रा-  
पत्तिरुच्यते । एतच्च प्रकृतिविवक्षायां पूर्वलक्षणेनापि सङ्गृही-  
तम् ॥ ५० ॥

इदानीं प्राप्यकर्मलक्षणमाह ।

क्रियाकृतविशेषाणां मिद्धिर्यत्र न गम्यते ।

दर्शनादनुमानाद्वा तत्प्राप्यमिति कथ्यते ॥ ५१ ॥

निर्वर्त्यकर्मणि निवृत्तिरात्मलाभ एव क्रियाकृतो विशेषो द-  
र्शनात्प्रत्यक्षादेवावधार्यते । विकार्येतु भस्मकुण्डलादौ विकारः क्रि-  
याकृतो विशेषो ऽवधार्यते प्रत्यक्षेण । क चित्पुनरनुमानाद्विशेषाव-  
सायो यथा प्रजानितानां सुखादीनां मुखप्रसादादिना लिङ्गेनाव-  
सायः । जलावसेकादिक्रियावेशितश्च वनस्पतीनां विशेषः प्रतिजल-  
मवाप्य जन्मसूक्ष्मत्वादुत्पत्त्यनन्तरमवसीयमानश्चरमावस्थायां प्रचि-  
तततरविशेषदर्शनादवधार्यते । न ह्ययं प्रचिततरो विशेषो न वे-  
क्षितक्रमो द्वादित्यशङ्कित एवोहितु प्रभवतीति प्रतिक्षणमनुमीयमानः  
सूक्ष्मरूपस्तस्य हि सूक्ष्मरूपस्य तु स्वाधारत्वम् । तथा षट्जादिस्वरवि-  
शेषयोरूपघोरानितारयोः । तदेवं विधौ विशेष एव क्रियाकृतो न सं-  
दृश्यते । कर्तुः क्रियाविषयभावमात्रेणैप्सिततमत्वात्प्राप्यं कर्म । तद्यथा  
आदित्यं पश्यति, नगरमुपश्रयति, वेदमधीत इत्यादावादित्यादीनां  
हि सन्दर्शनक्रियया कश्चिदाहितो विशेषो नावधार्यते । प्रमाणाश्रयं  
क्रियासम्बन्धमात्रं तु लक्ष्यत । न च स एव विशेषः । धृते क्रियासम्ब-  
न्धे वस्तुगतस्य भेदस्य निर्वर्त्यविकार्ययोर्दृष्टत्वात् । नगरे तु गमनक्रिया  
जनितः संयोगो द्विष्टो विशेषो भवन्नपि । नगरस्य महापरिमाणत्वात्  
अल्पपरिमाणेन देवदत्तेन हि भवद्गुलिसम्बन्धवदलक्ष्यः पृथिव्यक-  
देशश्च स्वावयवापेक्षया कल्पितो विशिष्टस्वाधाराधेयरूपो न प्राप्य-  
शब्दवाच्यः प्रसिद्ध एव वेति न कदाचिदनुपपत्तिः ॥ ५१ ॥

नास्त्येव प्राप्यकर्म सर्वत्र क्रियाकृतविशेषावधारणादिति के-  
चित् । तथा हि ।



विशेषलाभः सर्वत्र विद्यते दर्शनादिभिः ।

केषां चित्तदभिव्यक्तिसिद्धिर्दृष्टिर्विषादिषु ॥ ५२ ॥

दर्शनादिक्रियाहितविशेषाद्यो विकारः सर्वत्र विद्यते सौक्ष्म्यात्तु  
नावधार्यते । सर्वेति । केषां चिन्मतम् । तस्य विशेषस्य दृष्टौ विषयेषा-  
न्तेषु तद्विषये ऽभिव्यक्तेर्निश्चयस्य सिद्धिः । दृष्टिविपरिहाभिर्निरीक्षितो  
विषयो ज्वलनज्वालादी लक्ष्यते तत्साधर्म्यादन्यत्रापि दर्शनादिना  
हितः कश्चिद्विशेषो विषये समुज्जयेयः । तैजसं हि चक्षुः प्राप्यकारीति  
तेन युक्तो विषयो ऽवश्यं क्रियते यथा दृष्टिविषयदर्शनेन । इयांस्तु विशे-  
षो दर्शिविशेषः, तेजस्वदुत्कटविषयसम्पर्काद्विषयं दहति अन्यत्र ननु न-  
रिस्थितिः । आदिशब्देनायस्कान्तादीनां ग्रहणं । तत्सन्निधौ लोहं भ्रमति ।  
कनकफलसन्निधौ हि जलं प्रस्नवतीर्थोस्त्वेव क्रियाकृतो विकारः ।  
एतच्च शास्त्रकारकस्य मतम् । केषां चिदन्यतमत्वेनोपन्यासात् कचि-  
द्विशेषदर्शनेऽपि हि न सर्वत्र तथाभावो दृश्यमानविशेषोऽपि युक्तः ।  
किं च क्रियाफले ऽत्र विकारो ऽभिप्रेतः । परिदृश्यमानस्तु विषयो दृशि  
क्रियाया हेतुर्न फलम् । दृष्टिविषादावपि तेजः संयोगाद्विषये विकारो  
न क्रियाबलात् । एवमयस्कान्तादेर्वस्तुस्वभावो ऽयं न तु क्रियाकृतो  
विकारः कश्चित् (समादयेस्त्येयं) ? प्राप्यं कर्म क्रियाकृतोपकारा-  
नपेक्षम् ॥ ५२ ॥

न चेद्विकारयोगः प्राप्यकर्मण कथमस्य क्रियासिद्धावङ्गमा-  
वः साधनतासम्पत्त्यर्थः । उच्यते ॥

आभासोपगमो व्यक्तिः सोढत्वमिति कर्मणः ।

विशेषाः प्राप्यमाणस्य क्रियासिद्धौ व्यवस्थिताः ॥ ५३ ॥

योग्यदेशावस्थानेन दर्शनपथमवतरति विषय इति योग्य-  
देशतापत्तिराभासोपगमः । स्वभावदेशस्य दर्शनादुपकारो यो ऽन्य-  
देशस्थितस्यापि नीहारादिप्रकाशप्रतिबन्धकमानुप्रदीपादिनिमित्ता  
व्यक्तिरङ्गं विषयस्य । प्रकाशयोग्यदेशस्थितस्य सत्यव्यापारको ऽदृश्य  
स्वभावः पिशाचादिरिति सोढत्वम् । बाधक्षमतामदृश्यस्वभावताङ्गं  
एतैरतिशयैर्दर्शनसाधनभावमनुभवति प्राप्यकर्म । एते च दर्शनक्रि-  
याहेतवो न कृताः । ग्रामं गच्छतात्यादावपि यथायोगं सोढत्वा-

दशो ग्रामादेर्वाच्याः । समोदा विषयीकृता हि रामादयो ऽवभासिमा-  
ना गमनादिसहाः साधयन्ति गमनादिक्रियामेवमश्रीयमानं वेदादि  
अध्ययनसहम् । मातरं स्मरतीत्यपि माता कृतोपकारा क्रूरहृदयस्या-  
पि स्मृतिपथमनुपतन्ती साधयति स्मृतिम् । ईप्सिततमत्त्वानपेक्षा-  
यां तु सम्बन्धित्वसामान्यविवक्षायां शेषषष्ठी मातुः स्मरतीति ॥६३॥

एव तावद्यथाविभागं कर्म लक्षितम् । इदं तु वक्तव्यं, पूर्वमु-  
क्त गुणक्रियाणां कर्तारः सर्वे साधनविशेषा इति तत्कथं कर्म  
तासम्भव इति कर्मकर्तृविचारपातनिकां करोति ॥

निर्वर्त्यादिषु तत्पूर्वमनुभूय स्वतन्त्रताम् ।

कर्त्रन्तराणां व्यापारे कर्म सम्पद्यते ततः ॥ ५४ ॥

निवृत्तिः विक्रियाभासापत्तिः । क्रियासु यथासंख्यं निर्वर्त्य-  
प्राप्यलक्षणं कर्म स्वातन्त्र्यकर्तृत्वमाश्रित्य तदपेक्षया त्वेषां निर्व-  
र्त्यादिकर्मविषयत्वात् बहूनां कर्तृणां निर्वर्त्तनादिव्यापारे प्रैषलक्षणे  
कर्म जायते तेनाप्यमानत्वात्तथा हि निवर्त्तते विकुरुते आभा-  
समुपैति प्रकाशत इति कर्त्तरि स्वव्यापारे कथं भेदाः प्रधानकर्तृ-  
व्यापारे विवक्षिते निवर्त्तयति विकारयति आभासादिविषयभावमा-  
पादयतीति कर्तृप्रैषे स्वामिसन्निधाविव भूत्या न्यग्भवन्तः कर्मभा-  
वमनुभवन्ति ॥ ५४ ॥

एव तर्हि कर्माभूत् कर्त्ता कथं भवतीति येन कर्मकर्तृसम्भव  
इत्यत आह ॥

तद्व्यापारविवेके ऽपि स्वव्यापारे व्यवस्थितम् ।

कर्मापदिष्टान् लभते क चिच्छास्त्राश्रयान्विधीन् ॥ ५५ ॥

भिद्यते कुसूलमित्यादौ यदा कर्तृप्रैषस्य निवृत्तिः कुसूलादे  
विषाणरूपतया स्वयमेव भिदा तु भवति । लूयते केदार इत्या-  
दावपि शुष्कतरत्वात् कर्तृप्रयत्नानपेक्षणात् । पच्यते ओदनः स्वय-  
मेवेत्यादावपि सौकर्यातिशयवशात् कर्तुरनपेक्षणात्तदा स्वव्यापार-  
स्वातन्त्र्याश्रये कर्तृत्वे शास्त्रेण यत् कर्मकार्यप्राप्त्यर्थं कर्मवद्भावो  
विधीयत इति कर्मणि अपदिष्टान् विहितान्विधीन् कार्याणि कर्त्ता  
ऽपि सन् प्राप्नोति । कर्मवत्तत्र व्यापारफलनेन हि स्वव्यापारे कर्तृ-

त्वात् कर्मकार्याणि न स्युरिति शास्त्रारम्भः । क चिदिति । कर्मस्थ-  
भावानां कर्मस्थक्रियाणां च धातूनां विषय इत्यर्थः ॥ ५५ ॥

ननु च कर्तृप्रेषे निवृत्ते तदायत्तं कर्मत्वमत्र माभूत् कर्तृत्व-  
न्तु कथं येन कर्मकर्त्तृति व्यपदेशः । तथा हि सति प्रधानकर्त्तरि  
कर्मणः स्वक्रियायां व्यापारो दृष्ट इति तदभावे कर्मत्ववत्ता । कर्तृ-  
त्वमपि कुत इत्याशङ्क्याह ॥

निवृत्तप्रेषणं कर्म स्वक्रियावयवे स्थितम् ।

निवर्तमाने कर्मत्वे स्वे कर्तृत्वे ऽवतिष्ठते ॥ ५६ ॥

धात्वर्थानुकूल्येन चेष्टनं कर्तुः प्रेषणं स्वव्यापारः । कर्त्ता  
कारकविनियोगलक्षणः, तदनभिधीयमानकर्त्तरि पच्यते ओदनः  
स्वयमेवेत्यादौ निवर्तते । कर्त्राश्रयस्य व्यापारस्य कर्त्तरि प्रत्य-  
येनाभिधीयमाने धातुना अभिधीयमानत्वात् । प्रतीयमानत्वं तु तस्य  
द्वयर्थः पचिरिति भाष्यविरोधादसङ्गतमेवाख्यातान्तानि धात्वन्त-  
राणीति वक्ष्यमाणत्वाद्विषयविभागेन धात्वर्थना कर्तृव्यापारस्य ग्रन्थ-  
कृतोऽभिप्रेता । तस्मिन्निवृत्ते स्वस्मिन् क्रियावयवे प्रधानक्रियापेक्षया  
गुणभूते स्वव्यापारे कर्म स्थितं, कर्तृभूतया भूतपूर्वगत्या तस्य कर्म-  
व्यपदेशः । यद्यपि च कर्तृव्यापारे विवक्षिते स्वक्रियायामेवाव-  
स्थानं तद्वारेण प्रधानक्रियानिवर्तनात् कारकं कर्मेति सामानाधिक-  
रण्याच्च तथापि सामर्थ्यादत्र प्राधान्येनावस्थानं बोद्धव्यम् । अत एव  
कर्तृव्यापारापेक्षस्य कर्मत्वस्य (निमित्तावात्मीये)? सर्वत्र भवति स्वक्रि-  
याविषये कर्तृत्वे ऽवतिष्ठते इति कर्तृव्यापारापेक्षया पूर्वकर्म भूत्वा  
सौकर्यादिप्रतिपादनपरतया तदविवक्षायां कर्त्ता सम्पद्यत इति  
भवति कर्मकर्त्ता । अयं भावः । न केवलं कर्तृव्यापारस्याविवक्षामात्रे,  
कर्मकर्तृता, अपि तु तस्य स्वव्यापारे स्वातन्त्र्यविवक्षायामपि  
सत्यम् । ततश्चाप्राप्तानि यगादीनि कर्मकार्याणि कर्मवस्तुव्यक्रिय इति  
शास्त्रेण प्राप्यन्ते । तदुक्तं वार्तिककृता कर्मकर्त्तरि कर्तृत्वं स्वात-  
न्त्र्यस्य विवक्षितत्वादिति । तत्र यदा यतो यजेरपि भिदादौ कुसूलादेः  
परानपेक्षा प्रतिपादिता भाष्ये । यदयं निवाते निरभिवर्षे चिरकृ-  
तः कुसूलो भिद्यत इति । निवात इति समीरसम्पातनाप्येति  
कर्तृव्यापारो व्युदस्तनिरभिवर्ष इति सलिलकलासस्पर्शेऽव्युदस्तः

अचिरकृत इति कालान्तरपरिवासाश्रीयमानविशेषव्युदासः । एने हि पानहेतवः कुसूलस्य सम्भाव्येरन्निति व्युदस्ताः । एवं चादृढसन्निवेशत्वात् स्वयमेव शीर्यत इति कर्तृत्वोपपत्तिः । यत्रापि, अत्र हस्ते देवदत्तः परिपतन् दृश्यते, लूयते केदारः स्वयमेवेति, अत्रापि तीव्रकरकिरणसम्पर्कसमुत्सारितस्नेहः परिजर्जरभुवनालेः स्वयमेव विशीर्यमाणः केदारः तात्स्थ्याद् ब्रीहिरूपो लवने सुकरतामेति । सामग्रीसाध्यत्वाच्च क्रियाणां प्रत्येकव्यापारोत्कर्षणार्थं स्वातन्त्र्याध्यारोपेणाप्युपपन्नः प्रयोगः, देवदत्तः छिनत्ति, असिः छिनत्ति, स्थाली पचतीत्यादिः । अत्र कर्मण एव कर्तुः कर्मवद्भावो नान्यस्य च्छिद्यते रज्जुः, पच्यते ओदनः स्वयमेवेति । तदेतदुक्तं भाष्ये । तत्रापि यासौ सुकरता नाम तस्या अपि नान्यः कर्तेति सौकर्यातिशयवशाद्वापारे केदारे समीहिते, न देवदत्तश्छेदस्य कर्तृव्यपदेशं प्रतिपत्तुं योग्यो ऽपि तु केदार एवेत्यर्थः । ओदनविभक्तौ तु, छेदनकर्तृव्यापारोऽपि नावश्यमपेक्ष्यः । अनपेक्षितकर्तृप्रयत्ना एव हि तण्डुला विक्लिद्यन्ति । करणादिकारकविनियोग एव ह्यत्र मुख्यकर्तृव्यापारो लक्ष्यते ॥ ५६ ॥

ननु चैक एव पच्यादिधातुः क्वचित्कर्तृव्यापारे गुणभूतमर्थमाह, पचत्योदनं, भिनत्ति कुसूलं, लुनाति केदारं देवदत्त इति । क्वचित्तु कर्तृव्यापारेप्रतिपन्नगुणाभावं स्वप्रतिष्ठार्थमाह, पच्यत ओदनः स्वयमेवेत्यादाविव रूपभेदे धातूनां विवेको दुर्लभ इति कर्तृप्रत्ययवाच्यैव भावना भवत्वित्याशङ्क्याह ॥

तानि धात्वन्तराण्येव पचिसिद्ध्यतिवद्विदुः ।

भेदे ऽपि तुल्यरूपत्वादेकत्वपरिकल्पना ॥ ५७ ॥

कर्मकर्तृविषयाणि पच्यादीनि विकल्प्त्वादिमात्रवचनानि, तदुपसर्जनविक्लेदनादिव्यापारवाचिपच्यादिधातुभ्यो धात्वन्तराणि बोद्धव्यानि । अर्थभेदेन शब्दभेदात् । प्रधानं हि शब्दानां प्रतिपाद्योऽर्थः । प्रधानानुयायी च गुण इति न्यायात् प्रत्यर्थं भिद्यते शब्दः । तद्यथा पचेर्विक्लेदनवचनत्वात् सिध्यतिरन्यो धातुर्विकल्प्त्तवचनः । धात्वन्तरत्वे हि चैकत्वेन रूपाभेदादुपदेशो धातुपाठे दुपचक्ष्पाक इत्यादिभिन्नरूपो ह्येकत्वकल्पनासहस्तु । यत्र तूपदेशभेदे फलभेदो ऽस्ति

तत्र द्विस्त्रिरुपदेशः । तद्यथा हि पद्यादीनां विकरणभेदात् क्षि क्षये भूवादौ, क्षि निवासगल्थोरिति तुदादौ दिवादौ च; क्षि हिंसायामिति च क्रयादौ ॥ ५७ ॥

इदानीमेकमाहुरनेकार्थं शब्दमन्ये परीक्षका इति नयेनाह ॥

एकदेशे समूहे च व्यापाराणां पचादयः ।

स्वभावतः प्रवर्तन्ते तुल्यरूपसमान्विताः ॥ ५८ ॥

तुल्येनाभिन्नेन रूपेण स्वभावेन युक्ता एते धातवो भिन्नाः । अबाध्यमानस्यैकाकारप्रत्ययस्याभेदादेकत्वादनैकार्थत्वमेव बाध्यकमिति चेन्न । शक्तिभेदेन तदुपपत्तेः । अनेकार्थप्रतिपादनशक्तिर्हेकोऽपि शब्दो दृष्टः । यथा ग्रामशब्दः शालासमुदायवाटपरिक्षिप्तदेशजनस्य वचन । यथा चाक्षादिशब्दाः । तत्र कर्मकर्तृविषये विकल्पत्तिमात्रवचनं परिपच्यते ओदनः स्वयमेवेति । देवत्तस्य कर्तुं प्रत्ययेनानभिधानात्तद्व्यापारस्यात्र धातुवाच्यत्वाभावः । प्रधानभूतो हि धात्वर्थो विकल्पत्तिः सर्वत्र सम्भवात् । अपेक्षितेऽपि हि कर्तृव्यापारे देवदत्तः पचतीत्यत्र विकल्पत्यर्थत्वाद्द्विहेदस्य कर्तृव्यापारस्यार्थेन रूपेण विकल्पत्तिरेव । प्राधान्यात्समूहवृत्तित्वम् । अत्रैव वृत्तिरुक्ता । कर्मकर्तृविषये तु कर्तृप्रत्ययस्याभावात् तद्व्यापारो भावना नाभिधीयते । कर्मेव कर्ता, तद्व्यापारश्च विकल्पत्तिरेवेति सैवाभिधीयते । तद्यथा विक्लिद्यन्ति मिद्ध्यन्ति तण्डुला इति विकल्पत्तिरेव कर्तृव्यापारस्याभिधानम् । एव भिद्यते कुसूलं स्त्रयमेवेति द्विधामवनं धात्वर्थः । भिनत्ति कुसूलं देवदत्त इति तदुपसर्जनं द्विधा भावनमित्याद्युदाहार्यम् ॥ ५८ ॥

तदेव विचित्रशक्तिवशाच्छब्दानां विषयभेदेनार्थविवेकः समुद्दिष्टः । इदानीं कर्मकर्तृप्रसङ्गेन णेरणौ यत्कर्मेत्यत्र कर्मकर्तृत्वात्सिद्धमित्युक्तत्वात् विचारयति ।

न्यग्भावना न्यग्भवनं रुहौ शुद्धे प्रतीयते ।

न्यग्भावना न्यग्भवनं ण्यन्तेऽपि प्रतिपाद्यते ॥ ५९ ॥

अवस्थां पञ्चमीमाहुर्ण्यन्ते तां कर्मकर्त्तरि ।

निवृत्तप्रेषणाद् धातोः प्राकृतेऽर्थे णिजुच्यते ॥ ६० ॥

इहारोहयते हस्ती स्वयमेवेत्ययं हस्तिव्यापाराभिधायी प्रयो-  
गोऽस्ति कर्मकर्तृविषयः । तस्य च व्याख्यातोपायपरिकल्पना कर्तव्या ।  
तत्ररूपसामान्यानुगमप्रवृत्तिः । तेन रेखापचयादवयवभावापोद्धारेणा  
तदर्थश्रयणेन च आख्यानं प्रवर्तते । तथा चःयावतीषु सोपानस्थानी-  
यास्वर्थविभागभूमिषु पदं विन्यस्य इयप्रयोजिका पर्यन्तभूमिं प्राप्य-  
ते ता अन्तरा न भाविन्यो गण्यमाना भूमयो ऽवस्थाशब्दवाच्याः । त-  
त्राद्ये भागे रुहिधातुः प्रत्याभिज्ञायते । तस्य चान्यत्रावस्थाद्वयरूपोऽर्थः  
प्रसिद्धः स एवेहाङ्गीक्रियते । तदेतदाह । न्यग्भवनं रुहौ शुद्धं प्रतीयते ।  
शुद्धं केवले निजहित इत्यर्थः । आरोहन्ति हस्तिनं हस्तिपका इत्यत्र  
न्यग्भवन्त न्यग्भावयन्तीत्यर्थः । अत्र च धात्वर्थमात्रप्रदर्शने तात्पर्यम् ।  
विकरणप्रत्ययाद्युपादानं तु नान्तरीयकम् । नान्यथा प्रयोगार्हं प्रद-  
र्शकः शब्द उपपद्यते, इत्यारोहयते हस्ती स्वयमेवेत्यस्यैव धातोरयम-  
र्थः प्रदर्शितो भवति । एवं च कृत्वा एकेन शब्देन धातुना ना-  
न्तरीयकतयोपात्तप्रत्ययसहायेनावस्थाद्वयं न्यग्भवनन्यग्भावनालक्ष-  
णमुपात्तम् । धातुभागादूर्ध्वं चात्र गुणायादेशलक्षणकृतविकारो णिच्  
प्रत्यभिज्ञायते । स यदि यथास्थितप्रकृत्यर्थनिष्ठप्रयोजकव्यापार व्या-  
ख्यायते तदा न्यग्भावनिष्ठापरप्रयोजकव्यापारप्रतीतिप्रसङ्गात्  
प्रकृतवैगुण्यं स्यात् । तेन रुहिधात्वर्थसङ्कोचलभ्यं मन्त्रे  
ऽवस्थान्तरं प्रकृत्यर्थत्वेन णिच् आश्रीयते हस्तिव्यापारमात्ररू-  
पम् । तत्पर्यन्ते पूर्वशङ्कापरिहाराय दर्शितम् । निवृत्तप्रेषणादिन्यादि-  
ना । ततस्तन्निष्ठे प्रयोजकव्यापारे प्रागवस्थापचयकारिणो णिजुत्पा-  
दितः केवलरुहिबुध्यर्थतां सम्पादयति । तदाह । न्यग्भावना न्य-  
ग्भवनं गम्यते ऽपि प्रतिपाद्यत इति । आरुह्यते हस्ती स्वयमेव । आरो-  
हन्ति हस्तिपका इत्युदाहरणद्वयमत्र । एकेन प्रयोज्यव्यापारेणात्र प्र-  
कृत्यर्थरूपो दर्शितः । स च नान्यथा शक्यदर्शन इति यगात्मनेपद-  
कर्मवद्भावाप्राप्तेः । नान्तरीयकतयोपात्ते द्वितीयेन, णिजर्थो हस्ति-  
पकव्यापारः प्रदर्शितः । स च प्रयोज्यव्यापारपृष्ठपातित्वेन शक्यद-  
र्शन इति रुहिरुपात्तः । प्रत्ययाद्युपादानं तु नान्तरीयकतया पूर्ववत् । तदेता-  
श्चतस्रोऽवस्थाः । तत्र ऊर्ध्वमात्मनेपदसरूपो भागो दृश्यते हस्तिव्या-  
पारमात्रप्रतीतिश्च । एतच्च कर्मकर्तृवस्थामन्तरेणाशक्यमिति पूर्वाव-  
स्थां सम्बन्धलभ्यामाश्रयते । तदाह । अवस्थां पञ्चमीमित्यादि । तदेवं

कर्मकर्तृत्वादारोहयत इत्यात्मनेपदे सिद्धे णेरणावित्यत्र कर्मकर्तृत्वा-  
त्तिसिद्धमिति चेद्यकिचणोः निवृत्त्यर्थं वचनमिति वार्त्तिककारेणोक्तम्।  
तत्र न वा यकिचणोः प्रतिषेधादित्यादिना कर्मवद्भावेनैवात्रात्मनेपदमि-  
ति सिद्धान्तितम्। गणायति गणः स्वयमेवेत्यत्र तु आत्मनेपदनिवृत्त्यर्थं  
नियमार्थनया णेरणावितिसूत्रं वार्त्तिककारेण स्थापितम्। न्यग्भावनं  
न विकल्पित्वत् कर्मस्थमिति रुहिः कर्मस्था क्रिया वाक्यकारस्य  
कर्मवद्भावः । दृश्यते च धातूनां प्रकृत्यन्तरम् ॥ ५९ ॥ ॥ ६० ॥

ण्यन्तानां केषां चित्समानो ऽर्थ इत्यत्र दृष्टान्तमाह ।

ब्रवीतिपचतेरर्थं सिद्धयतिर्न विना णिचम् ।

स ण्यन्तः पचतेरर्थं प्रकृते व्यवतिष्ठते ॥ ६१ ॥

सिद्धयत्योदन इति विकल्पतिमात्रवचनो धातुः । पचत्यो-  
दनमिति विकल्पत्युपसर्जनं विकलेदनलक्षणं पचत्यर्थं णिच्सहितो  
ऽभिधत्ते साधयत्योदनमिति । एवमाहुर्हि गयन्तो ऽपि क्वचित्तदर्थं व-  
र्त्तत इति । इदमत्र तात्पर्यम्। भिन्नावेव रुही प्रकृत्यन्तण्यन्तरूपौ पचति  
साधयतिवदेकार्थौ गयन्ते तु प्रैषस्य निवृत्तावारोहयते हस्ती स्वय-  
मेवेत्यपि न्यग्भावनवचनो ऽन्य एव धातुरेवमुपायपरिकल्पनया व्यु-  
त्पाद्येत । नन्वयमत्र परमार्थतो णिच् येनार्थनिवृत्तौ कथमवतिष्ठते  
इति चोद्यते । अन्वाख्येयं हि लौकिकं शब्दमुद्दिश्य प्रतिपादकशब्दनि-  
ष्ठमुपायपरिकल्पनया प्रकृतिप्रत्ययविभागेनासत्थेन सर्वत्रानुशासनं  
लौकिकार्थानुसारेण नैवं क्रियते । नन्वेवमप्यसत्यस्यापोद्धारपदार्थ-  
स्यासम्भवे कथं तच्छब्दः । एवं तर्हि कर्मव्यापारातिशयस्य णिच्प्र-  
त्याख्यस्यास्ति सम्भव इत्यशेषः ॥ ६१ ॥

तदेवं प्रैषस्य निवृत्त्या कर्मणः कर्तृत्वमुपपाद्य प्रैषाध्यारोपे-  
णाप्युपपादयितुंमाह ॥

केषां चिदेवदत्तादौ व्यापारो यः सकर्मके ।

स यदा देवदत्तादेः कटादिषु विवक्ष्यते ॥ ६२ ॥

कट करोतीत्यादौ सकर्मके धात्वर्थे देवदत्तादिप्रधानकर्तृ-  
विषये प्रधानकर्तुः प्रयोजकस्य यः प्रैषलक्षणो व्यापारः, असौ यदा

सौकर्यातिशयविवक्षया कर्मणः, तदा कर्त्तारमन्तरेण तत्र कर्माणि  
विवक्ष्यन्ते । यथा हि देवदत्तः प्रयुङ्क्तः एवं करोति देवदत्त इति  
भवति विवक्षणात् ॥ ६२ ॥

एतत् सामान्येनोक्तं प्रकृते योजयति ॥

निवृत्तप्रेषणं कर्म स्वस्य कर्तुः प्रयोजकम् ।

प्रेषणान्तरसम्बन्धे ण्यन्तत्वेनाभिधीयते ॥ ६३ ॥

कर्तृव्यापारः प्रैषः कर्मणोऽध्यारोपित इति निवृत्तप्रेषणं तद्वि-  
क्षितप्रयोजकव्यापारं स्वानन्त्यापेक्षायामात्मीयस्य प्रयोजकतासौ-  
क्यातिशयवशात्प्रतिपाद्यमानम् । तच्च कटादिकर्मसम्बन्धिनि देवदत्ता-  
दिकर्तृविषये प्रेषणान्तरे प्रयोजकव्यापारान्तरे णिचि सति कार्यते  
कटः स्वयमेवेति ण्यन्ताद्याकारेण कर्मकर्तृविषयेणाभिधीयत इति  
णिजभिधेयः प्रैषोऽस्तीति भावः । अत्र चांपायपरिकल्पना, प्रैषो णिचो  
न तु अण्यन्ते तत्संभव इति प्रयोज्याक्षेपाभावः । तथा च प्रयोज्यकर्मस-  
म्भवादविद्यमानकर्मन्तरसम्बन्धाद्धातोर्विधीयमानं शेरणावित्यात्म-  
नेपदं कथमिति न चोदनीयम् । तथा हि सौकर्यातिशयप्रतिपादनात्कर्म-  
णो वास्तवः प्रैषाध्यारोपोऽपि न, इति प्रतीयते । तस्मिन् प्रयोजकत्वस्यावि-  
वक्षणात् । कर्मकर्तृत्वप्रतीतिसामर्थ्याच्च भूतपूर्वप्रेषणावस्थाऽवगम्यत  
इति तद्विषयो णिच् स्वयं निवर्त्तते । एवं कर्मकर्तृप्रसङ्गेन शेरणावित्यत्र  
विचारितं त्यदादिषु दृशो नालोचने कञ् चेत्यत्र वार्त्तिके कृदर्थानु-  
पपत्तिरिति चोदितम् । कर्त्तरि कृदिति वचनात् कर्त्तरि प्रत्ययार्थेन  
भाव्यम् । स चात्र नोपपद्यते । सदृशलक्षणं ह्यर्थं तादृशादयः शब्दाः  
-प्राहुः ॥ ननु दर्शनक्रियायां कर्त्तारमिति वार्त्तिकार्थः । तत्रोक्तं, इवार्थे  
चायं तद्धित इति इवे प्रतिकृतावित्यत्र प्रकरणे ऽयं तद्धितसंज्ञः प्र-  
त्ययो वक्तव्यः । तथा च स इव तादृश इत्याद्यर्थसिद्धिरित्यर्थः । तच्च  
वार्त्तिककारेण सिद्धान्तितम् । भाष्यकारस्तु कृदर्थानुपपत्तिरिति  
बोद्धव्यम् । यथान्यासमेव परिहर्तुमाह । कर्मकर्तृत्वसिद्धेरिति । तत्र  
दृशोः कर्तृत्वभावकत्वात् कर्तृव्यापारदर्शनमात्रवाच्यतया प्रैषस्या-  
भावेन कथं कर्मकर्तृत्वसंभवः । प्रेषणाध्यारोपे तु णिच् स्यात् । अ-  
ण्यन्तश्चसूत्रे दृशिरुपात्तः ॥ ६३ ॥



अत्र निवृत्तप्रेषणं कर्म स्वक्रियावयवे स्थितं । निवर्त्तमाने कर्मत्वे स्वे कर्तृत्वे ऽवतिष्ठत इति, अनन न्यायेन कर्मकर्तृत्वं केचित्समर्थयमानाः प्राहुः ।

सदृशादिषु यत्कर्म कर्तृत्वं प्रतिपद्यते ।

आपत्त्यापादने तत्र विषयत्वं प्रतिक्रिये ॥ ६४ ॥

सदृशतादृशादिशब्देषु व्युत्पाद्येषु यत्कर्म कर्तृत्वं प्रतिपद्यते यत्कर्मणः कर्तृत्वमुक्तं तत्र दृशेर्विषयाभावाविषयेच्छापादने क्रिये ते इति वाच्ये इति तदाश्रयेण कर्मकर्तृत्वसमर्थना । तथा हि पश्यतीति को ऽर्थः । विषयं घटादिकं दर्शनविषयभावमापाद्यमानमापादयतीति । तत्र विषयस्य परिच्छेद्यत्वेन व्यापार आपत्तिः कर्मभूतस्य तद्विषयमापादनं कर्तृव्यापारो दृश्यर्थो न केवलः । तत्र च कर्तृव्यापारे आपत्तिलक्षणो विषयव्यापारो न्यग्भवतीति । तत्त्वज्ञिधौ स्वव्यापारे स्वातन्त्र्यं विषयस्य तिरोभवति । यदा तु योग्यदेशावस्थितः स्पष्टनरो लोकमध्यपरिवर्त्ती विषयः तदा सुदर्शनो भवत् स्वयं दर्शनकर्तृविनियोगमुपकरोतीति स्वव्यापारे स्वातन्त्र्यविवक्षायां कर्म भूत्वा कर्त्ता सम्पद्यत इति भवति कर्मकर्तृविषय ॥

इह दृशे कर्तृत्वं दर्शनमात्रं वाच्यं पश्यतीति । न ह्यतो विषयभावापत्तिरवगम्यते । किं तु विषयज्ञानमेव धात्वर्थः । विषयभावापत्तिर्हि सर्वस्य धात्वर्थो ऽस्तीति विशिष्टमेव दर्शनं दृशेरभिधेयं न्याय्यम् । तत्र दर्शनं विषयप्रतिष्ठामित्यस्मात् कुतश्चित्सामर्थ्याद्विषयाक्षेपद्वारेण विषये भावोत्पादिपदाध्याहारेण विषयगतव्यापारप्रत्यायनात्तदुपसर्जनकर्तृव्यापारवाचित्वकल्पने दर्शनासनाद्यभिधायिनामपि कर्मस्थभावकत्वमेव स्यादिति न कश्चिद्धातुः कर्तृस्थभावाक्रियो नाम स्यात् ॥ ६४ ॥

इहापि पतितग्रन्थो हेलराजकृतिः फुल्लराजकृत्या सन्धीयते ॥  
अथैतदयुक्तमिति प्रतिपादयितुमाह ।

कुतश्चिदाहत्य पदमेवं च परिकल्पने ।

कर्मस्थभावकत्वं स्यादर्शनाद्यभिधायिनाम् ॥ ६५ ॥

आपाद्यमानमापादयतीत्येवं विचक्षणतया यतः कुतश्चिदध्या-

हृत्य भयनेदमुपकल्पयते । तदेवं सानि दर्शनाद्यभिधायिनां दृश्यादीनां धातूनां कर्मस्थभावकत्वं स्यात् । आदिग्रहणादासनाद्यभिधायिनामासिप्रभृतीनामपि न चैतदुपपन्नं कर्तृस्थभावकत्वादृश्यादीनामिति । अत्र कर्मस्थभावकत्वं स्यादित्यभिदधता कर्तृस्थभावकत्वं यदुपपन्नमेषां तदेव विघटने इत्युक्तं भवति ॥ ६५ ॥

अथ कथं कर्तृस्थभावकत्वं विज्ञायेतेत्याशङ्क्य तद्व्याख्यातुमाह ॥

विशेषदर्शनं यत्र क्रिया तत्र व्यवस्थिता । ५५

यत्र कर्त्तरि कर्मण वा विशेषः कश्चित्परिदृश्यते तत्रैव क्रियाव्यवस्थितेति बोद्धव्यम् । सपरिस्पन्दसाधनसाध्या क्रिया अपरिस्पन्दसाधनसाध्या भाव इति विशेषमनपेक्ष्य सूत्रकाराभिप्रायेण क्रियया भावो अभिधीयत इति टीकाकारस्याभिप्रायस्तथा च लक्षणहेत्वोः क्रियायाः, यस्य च भावेन भावलक्षणमित्यादावभेद एव सूत्रकारस्य क्रियाभावयोश्चेतसि वर्त्तते ॥ ५५

अन्ये त्वेवं नेच्छन्तीत्याह ॥

क्रियाव्यवस्था त्वन्येषां शब्दैरेव प्रकाशयते ॥ ६६ ॥

एतदुक्तमभवति । ये ऽपि कर्मस्थभावकाः पञ्चादयः तथा ऽपि कर्त्तर्यपि पारिश्रमादिको विशेषः परिदृश्यते ततो नैतद्व्यवस्थापकम्, विशेषदर्शनं यत्र क्रिया तत्रेति । तस्माच्छब्दैरेव च यत्र विशेषः प्रकाशयते प्रतिपाद्यते तत्रैव क्रिया स्थितेति वक्तुं युक्तं । शब्दप्रमाणकानां हि शब्द एव हि यथार्थमभिधत्ते तथैव तस्याभिधानमुपपन्नम् । न तु वस्तुमुखप्रेक्षितया शब्दश्च पश्यति घटमित्यादिदृशिक्रियाविषयं विशिष्टमेव प्रत्याययति । काष्ठं भिनत्तीत्यादौ तु भिदिक्रियाविषयं सविशेषमभिधत्त इति तद्वशेनैव कर्तृस्थभावकत्वं चाभिधानीयम् । एवं च दृश्यते स्वयमेवेति न भवत्येवेति मन्तव्यम् । यत्त्वपरिस्पन्दसाधनसाध्या भाव इत्यादि लक्षणमभिधाय, कर्मस्थः पचतेर्भाव इत्यादिकमभिदधति तदप्यव्यवस्थितमिव लक्ष्यते । तथा च पीलुपाके घटं पचतीति घटस्यानलसम्पर्कादवयवक्रियाद्वारेणावयवसंयोगो विनाशपूर्वकम् । पूर्वकार्यविनाशे उत्तरोत्तरकार्यद्रव्यविनाशात् परिस्पन्दपरमाणुविषयपरिक्रिया ऽपि । ततश्चाव्यवस्थितमेवैतत् ॥ ६६ ॥

प्रकाश एवागोदोहं स्वपिति। यावता कालेन गवां दोहः समाप्यते इति  
 कौशलादिः पुनः स्वकालपरिमाणेन क्रियान्तरं परिच्छिनत्तीति ।  
 देशोऽपि कुतश्च द्रव्ये प्राप्यमाणतया परिच्छिनत्ति इति कालादीनां  
 सर्वैरेवाकर्मकैः सकर्मकैश्चापि धातुभिर्योगे प्राकृतमेव कर्मत्वमु-  
 पजायत इति नैषा कर्मसंज्ञापसङ्ख्येत्यर्थः । तथा हि । न द्वितीयावि-  
 धनार्थमेव कर्मसंज्ञाऽत्र, अपि तु लाद्यर्थाऽपि । तथा च कालाध्वनो-  
 रत्यन्तसंयोग इत्यत्र वार्त्तिकम् । अत्यन्तसंयोगे कर्म च लाद्यर्थमिति ।  
 लक्ष्यत्तल्लर्था अपि संज्ञाफलमिष्यन्त इत्यर्थः । अत्र क्रियान्तरस्य  
 व्याप्तिरक्षणस्याप्यास्यादधातुभिरङ्गीकृतत्वाद्व्याप्तिरक्रियाविषयभा-  
 वापगमनेन मासादिः प्राप्यं कर्मेप्सिततममेवेति प्राकृतमेवैतत् कर्म  
 यथा घट करोति, शकट करोतीति भाष्य उक्तम् । तथा हि । मास-  
 मास्ते, गोदोहमास्ते, क्रोधं स्वपिति, कुरून् स्वपितीति व्यापिनां गोदो-  
 हमासासननादिधातुभिरभिधत्ते मासं व्याप्यास्ते, मासमासनया  
 व्याप्नोतीत्यर्थः । एवमन्यत्र यथायोगं योज्यम् । यथा बलाहका द्विद्यो-  
 तने विद्युदिति निःसरणाङ्गे विद्योतने धातुर्वर्तते तथा ऽत्र प्राप्यङ्गे  
 ऽर्थे धातोर्वृत्तिः । क्रियान्तरमेवेदमन्तर्भूतव्याप्तिकं कालादिविषयम् ।  
 देवदत्तं किं करोति, आस्त इत्यत्र तु व्याप्तिरहिते धातुरासनमात्रे  
 वर्तते । तदेतदाह ॥ एकदेशे समूहे च व्यापाराणां पचादयः । स्वभाव-  
 तः प्रवर्तन्ते तुल्यरूपसमाश्रिताः । पचति, पच्यते स्वयमेवेति तथा  
 ऽत्र बोध्यम् । एवं चोपसंख्यानस्य प्रत्याख्यानोदकर्मकग्रहणमनर्थकं,  
 सकर्मकाणामपि मासमोदनं पचतीत्यादौ मासादेर्व्याप्तिविषयत्वेन  
 कर्मतासिद्धिः । मासमोदनपाकेन व्याप्नोतीत्यत्रार्थः । एतदर्थं चात्र  
 सर्वग्रहणं व्याख्यातम् । कालादिकर्मणा पचतीत्यादीनां द्विकर्मकत्वेऽपि  
 प्रधाने द्रव्यकर्मणि लादिविधिरुक्तः, प्रधानकर्मण्याख्येये लादीनाहु-  
 द्विकर्मकामिति । सत्यपि वास्यादीनां व्याप्तिरक्रियान्तर्भावे कदा आस्त  
 इत्यदौ कटादेरासनया व्याप्तिर्नास्ति, अपि तु मासादिरेवासनादिक्रि-  
 यापरिच्छेदायोपादीयमानो व्याप्त इति तस्यैव कर्मता न तु कटादेरु-  
 पश्लिष्टमात्रस्याधिकरणस्येति सर्वं सुख्यम् ॥ ६७ ॥

कथं पुनः कालादिकर्माप्रधानं द्रव्यकर्म तु प्रधानमित्याह ।

आधारत्वमिव प्राप्तास्ते पुनर्द्रव्यकर्मसु ।

कालादयो भिन्नकक्ष्यं यान्ति कर्मत्वमुत्तरम् ॥ ६८ ॥

कर्तृकर्मव्यवधानेनाधारः क्रियां धारयति यथा, एवं मासा-  
दिरपीत्याधारच्छायां लभते । तथा ह्युदिते जुहोति, रात्रौ भुङ्क्त इति  
प्रयोगः । क्रोशं शते कुरुन् स्वपितीति च स्फुटमेवाधिकरणत्वम-  
ध्वदेशयो कर्तृधारणात् । मासमोदनं पचतीत्यादौ द्रव्यविषये च  
द्रव्यकर्मधारणं स्फुटमेव । व्याप्तिविवक्षायां तु कर्मत्वमाधारभाव-  
स्यावगमादनीव शब्दः । यद्वा कर्तृकर्मव्यवधानेन यथाधारः क्रियायोगं  
भजते तथा द्रव्यकर्मव्यवधानेन कालादीत्युपमार्थः । द्रव्यकर्मणा  
च पूर्वं क्रियायोगः । तद्द्वारेण तु कालादिकर्मणेति भिन्ना कक्ष्यावस्था-  
स्य कर्मत्वस्य । तथा हि । शक्तिः प्रमाणं संख्यादेर्द्रव्यधर्माद्विशिष्यते ।  
क्रियासु कालयोगात् प्राग्योगो द्रव्यकर्मणोत्युक्तमाकठिनपाकस्य द्र-  
व्यस्य चिरेण निष्पात्तं महापरिमाणस्य बहुसंख्याकस्य च विपरीतस्य  
त्वचिरेणेति द्रव्यकर्मापेक्षः कालादिविशेषः । एवं गोदोहं स्वपिति, इ-  
षुपातं पचतीत्यत्रापि वाच्यम् । क्रोशमधीते स्वाध्यायं, कुरुन् पञ्चाला-  
नधीते इत्यध्ययनप्रचयापचयापपत्तावध्वदेशयार्द्धद्विहासाविनि वि-  
प्रकृष्यते कालादिक्रियासम्बन्धं प्रति द्रव्यकर्मापेक्षया । अत एवो-  
त्तरकालभवमेतेषां कर्मत्वमासमस्तसाधनसम्बन्धे हि वृत्तेः क्रियायाः  
परिच्छेदकाः कालादयो ऽपेक्ष्यन्त इति भिन्नकक्ष्यास्ते ऽकथितं चेत्यु-  
त्तरेण गगनं कर्मसंज्ञां लभन्ते नेप्सिततमत्वेन ईप्साप्रकर्षाभावात् ।  
बुद्ध्यादिपरिगणने चाकथितसूत्रे कालभावाध्वगन्तव्याः कर्मसंज्ञा ह्य-  
कर्मणां देशश्चेत्यत्रैवोक्तम् । गुणप्रधानसन्निधौ च प्रधानमेव कार्येण  
युज्यते इति द्रव्यकर्मणि लाद्विधिः । मासमोदनः पच्यते, पक्वः,  
पक्तव्यः, सुपचः, क्रोशमधीयतेऽनुवाक इत्याद्युदाहार्यः । द्वितीया तु  
भिन्नशब्दोपादाना कालादिकर्मण्यपि भवति । एका हि लादिगुणप्र-  
धानभूतं कर्माऽयमशक्तो ऽभिधातुमिति प्रधानकार्यसम्प्रत्ययः । भिन्नरू-  
पप्रातिपदिकद्वयात्तु विभक्तिरुत्पद्यमाना कर्मद्वयमपि प्रत्याययति ॥ ६८ ॥

यतश्च कालादीनां सर्वधातुवषयं भिन्नकक्ष्यं च कर्मत्वम्,

अनन्तैः कर्मभिर्धातुयुक्तो द्रव्यैरकर्मकः ।

लस्य कर्मणि भावे च निमित्तत्वाय कल्पते ॥ ६९ ॥

यत्रास्ति द्रव्यकर्म तत्र तदपेक्षया कालादिकर्मणोऽप्राधान्या  
 लादिस्तत्र न भवति । यत्र तु द्रव्यकर्म नास्ति तत्र कालादावेव कर्मणि  
 लादिः । लग्नहणस्योपलक्षणार्थत्वाच्च लङ्गत्यक्तखलार्थाः । आस्यत मा-  
 सः, आसितव्यः, स्वास इत्यादिअकर्मकत्वव्यपदेशश्च धातूनां द्रव्यक-  
 र्माभावनिमित्तः । कालादिकर्मणः सर्वत्र सम्भवात् । सम्भवव्याभवा-  
 राभ्यां विशेषणयोगादिति कालादिकर्मसम्भवेऽप्यकर्मकव्यपदेशे य  
 द्रव्यकर्माभावनिमित्तस्याव्यावृत्तेर्भावे लकारः सिध्यति । मासमास्यते  
 भवतेत्यादिमासमाश्रितो देवदत्त इति चाकर्मकत्वात् कर्त्तरि क्तः । ग-  
 त्यादिसूत्रे चाकर्मकत्वाभ्यां प्रयोज्यस्य कर्मसंज्ञा सिध्यति मास-  
 मासयति देवदत्तामित्यादौ । अत एव न चात्राकर्मकग्रहणे कालकर्म-  
 णामुपसंख्यानम् । सिद्धं तु कालकर्मणामकर्मकवद्व्यवचनादिति वार्त्ति-  
 कार्थो न्यायसिद्धः । तथा च भाष्ये, न कं । चत्कालभावाध्वभिरक्त-  
 र्मका अत एवं विज्ञास्यामः क्व चिद्येऽकर्मका इति अथ वा येन कर्म-  
 णा सकर्मकाश्चाकर्मकाश्च भवन्ति तत्र कर्मणा । न चैतेन कर्मणा कश्चि-  
 दप्यकर्मकः । अथ वा यत्कर्म भवति च न भवति, तेन कर्मणाऽकर्मका-  
 णाम् । न चैतत्कर्म क्व चिदपि न भवति इति परिहारत्रये को विशेषः ।  
 उच्यते शब्दरुर्माकर्मकाणामित्यत्र अविवक्षितरुर्मका अरुर्मका  
 आश्रीयन्ते । एवं ह्यास्ते शने इति क्रियामात्रविवक्षायां कालादि-  
 भिरप्यकर्मकत्वं सम्भवति । तथैव पञ्चादीनामप्यविवक्षया कर्मस-  
 म्वन्धेऽपाकृते आण कर्तुर्गौ कर्मसंज्ञाप्रसङ्गात्तस्माद्यस्यायन्तम-  
 सम्बन्धः कर्मणा सोऽकर्मकः । स च यदि धात्वर्थ आश्रीयते तदा  
 तस्य क्रियात्मनो विवक्षावशेन कर्मसम्बन्धासम्बन्धयोर्भेदे काला-  
 दिभिरप्यकर्मकत्वे च तस्य चरितार्थत्व भवेत् । तस्माद्विद्यमानं  
 कर्मास्येति धातुरन्यपदार्थत्वेनाश्रीयते । गत्यर्थत्वेनागौ श्वाविति  
 सैव, विशेषणियत्वेन प्रक्रमात् । अथ पाके पच् धातोः कर्म-  
 योगे च रूपस्याविशेषात् अकर्मकत्वं नोपपद्यते, कालादिकर्मभिः  
 सर्वेषां धातूनामवियोगात् । एव च विशेषणसामर्थ्याद्विशिष्टा  
 एव धातवो द्रव्यकर्मसम्बन्धरहिताः समाश्रीयन्ते । द्रव्यकर्मवि-  
 षये येऽकर्मका इति पूर्वपरिहारार्थः । द्वितीये तु परिहारं वर्त्तिप-  
 दार्थस्य कर्मणः साक्षात् क्रियोपकारकत्वेनान्तरङ्गत्वविशेषमा-  
 श्रितः । तृतीये तु परिहारे भवति न भवतीत्यभिनिषिध्यमानस्य

सम्बन्धस्य विशेष आश्रीयते न कर्मणा कदा चित्सम्बन्धो भवति ।  
तेनैव द्रव्यकर्मणा नित्यसम्बन्धो न कालादिकर्मणेत्यर्थः । द्रव्यकर्मा-  
पेक्षितत्वाच्च सकर्मकाकर्मकव्यपदेशस्य, उदञ्चरः सकर्मकादित्य-  
नेन मासमुञ्चरति धूम इत्यात्मनेपदं न भवतीत्याहुः ॥ ६९ ॥

न च कालादिकर्मैव भिन्नकक्ष्यमपीहोत ॥

सर्वं वा ऽकथितं कर्म भिन्नकक्ष्यं प्रतीयते ।

धात्वर्थोद्देशभेदेन तन्नेप्सिततमं किल ॥ ७० ॥

गां दोग्धि पयः, पौरव गां याचने, गामवरुणाद्वि व्रजं, माणवकं  
पन्थानं पृच्छति, वृक्षमवचिनोति फलानीत्यादि सर्वमेवापादानादि-  
विशेषकथामिरकथितं द्रव्यकर्मापि गवादि पयःप्रभृतिप्रधानक-  
र्मापेक्षयोपायभूतं नान्तरीयकम् । धात्वर्थस्य हि दोहोद्देश एव भेदो  
विशेषस्तेन हेतुना गवादीप्साप्रकर्षरहितम् । पयः प्रभृति किलोद्दिश्य  
धात्वर्थः प्रवृत्तः । तत्र तूपायभूता गवादयो नान्तरीयकाः । धात्वर्थेन  
चोद्देशो विषयीकरणां तस्य भेदः पूर्वापरकालत्वं । पूर्वं हि धात्वर्थेन  
प्रधानं पयःप्रभृति विषयीकृतं पश्चान्निमित्तभूत गवादीन्यन्वर्थं  
वा दोहादिकमुद्दिश्य यस्माद् गवादयो भेदेनोपायत्वेन प्रवर्तन्ते, अ-  
तस्ते भिन्नकक्ष्याः । किलेत्यस्मिन्पक्षे ऽहं चिं सूचयति । तथा भिन्नमेव  
मिति सिद्धान्तयिष्यति । ननु कालादीनां द्रव्यकर्मायत्तत्वात् भवतु  
भिन्नकक्ष्यत्वं तदादौ तु विपर्ययात् कथमेतत् । तथा हि गवाद्यपेक्षा-  
विषयः पयःप्रभृतीति कर्मणि । तथा चोक्तं गुणकर्मणि लादिविधिः पूर्वं  
गुणकर्मणा भवतियोगात् ॥ मुख्यकर्मप्रेप्सुर्य स्याद् गव्येव यतस्तं प्राक् ।  
तस्माच्छुद्धस्य दुहेर्भवति गवा पूर्वमेव सम्बन्धः । गोर्दुहिना पयसस्तु  
प्राक् तस्माद्दुह्यादयस्तस्मिन् इति सत्यमेतत् ॥ प्रधानाप्रधानकृतः क-  
क्ष्याभेदः ॥ ७० ॥

तथा हि ।

प्रधानकर्म कथितं यत्क्रियायाः प्रयोजकम् ।

तत्सिद्धये क्रियायुक्तमन्यत्त्वकथितं स्मृतम् ॥ ७१ ॥

यदुद्दिश्य फलभूतक्रियाप्रवर्तने साधनानि सज्जीभवन्ति यदा वा  
तान्युदासते तदीप्साप्रकर्षगृहीत प्रधानं कर्तुरीप्सिततमं कर्मसंज्ञायाः

प्रथमेव कथितमायतश्च पयः प्रभृति तदर्थं तु यदनीप्सितमपि ना-  
न्तरीयकं क्रियया समन्वेति, तदेवाप्तविशेष कर्म कथिः कर्म प्रधान-  
त्वात् भिन्नकक्ष्यमित्यथ । तद्यथा गवाद् पूर्व प्राप्तायेऽप चोराय-  
त्वात् प्रथमं क्रियायोगे लादिविधौ निमित्तत्वाय कल्पने । अनपेक्षिते  
तु पयसि गौरेव प्रधान क्षीराविच्छेदस्तु तस्या मा भूदन्येवमनर्थ्यापि  
क्षीरेण सम्प्रति गोसंस्कारार्थं दोहे प्रवर्तत इत्यापादानमुत्तराणि गां  
दोग्धीत्युदाहरणमुपपद्यत । विप्रतिषेधे अन्यथा अकथितकर्मत्वे  
अपादानसंज्ञाभावात् कथं विप्रतिषेधोदाहरणमेतत् । अपादानादि-  
विशेषकथाभिरसंस्पृष्टं ह्यकथित कर्म तदेव अनित्यत्वावेनावस्थित-  
त्वात् । भिन्नकक्ष्यत्वे ऽकथितयोः कर्मणामेव तत्र गवादीनां  
कर्मसंज्ञा अकथितश्चेत्यनेनारभ्यत इति स्थितिः ॥ ७१ ॥

इदानीं निबन्धोर्हराश्चापि गन्धर्वादीनां नय च ऽङ्गुष्ठं तु  
ग्रहणं द्रष्टव्यमिति निश्चय, इति भाष्याक्तं व्याचष्टे ।

दुह्यादिवन्नयत्यादौ कर्मत्वमकथाश्रयम् ।

आख्यातमुपयोगे तु नियमाच्छेष इष्यत ॥ ७२ ॥

अजा नयति ग्रामं, एध्रान्वहान नगरं, हरति भाः सुबाहं । ग-  
त्यर्थग्रहणेन गतिवत्तद् गुणकर्म गवादि तदेव नान्तरीयकत्वादक-  
थितकर्मैव द्रव्यं परिगणने । नतु नियमेनाख्यातानुपयोगे कर्मसंज्ञा-  
यां व्यावर्त्तनेन तस्य शृणातीत्यादौ च यदि उपयोगे विशषकयाना-  
क्रान्तत्वात् भवेदकथित कर्मेति परिगणनलक्षणात् नियमाच्छेषो ऽयं  
षष्ठीविषयः ॥ ७२ ॥

तदेव प्रधानेतरभावेन कर्मभेद उक्तः । केचित्तु प्रधान-  
मेवेदं कर्मेत्याहुः ॥

तथा हि ।

अन्तर्भूतणिजर्थानां दुह्यादीनां णिजन्तवत् ।

सिद्ध पूर्वेषां कर्मत्वं णिजन्तनियमास्तथा ॥ ७३ ॥

अन्तर्भूतो वाच्यतया णिच्चा ऽर्थे प्रयोजकव्यापारः प्रेरणा-  
येषां दुह्यादिप्रभृतीनां तेषां प्रयोगे गां दोग्धि पय इत्यादौ कर्तु-  
रीप्सिततर्माभ्यन्तेनैव गवादीनामपि सिद्धा कर्मसंज्ञा । तथा गमय-

ति ग्रामं देवदत्तो यज्ञदत्तं, इत्यत्र णिजन्तविषये प्रयोज्यस्य प्रयोजक-  
व्यापारेणाप्यमानत्वादिनि नियमार्थं सूत्रं गम्यादीनामेव ण्यन्तानां  
प्रयोज्य. कर्म नान्येषां पठ्यादीनामित्यण्यन्तविषये न प्रवर्त्तते। तथा हि  
गौः पयः क्षरति । तद्देवदत्तः तां क्षरन्तीं क्षारयतीति दुहेरर्थः । तत्र  
क्षरणोपसर्जनस्य क्षारणस्य शब्दार्थत्वात् गौरेव प्रधानं कर्मेति तत्रैव  
लादयः । क्षरणेनाप्यमानत्वात्पयः कर्म क्षारणेनाप्यमानत्वात् गौः। य-  
द्यपि चार्थेन रूपेण पयः प्रधानभूतं तदुपायभूतस्तु गौः, तथा प्यमि-  
धायनेन गौः पयः दोग्धव्या, दुग्धा, सुदोहेति । अप्रधाने दुहादीना-  
मित्यर्थेन रूपेणाप्रधानमुच्यते । यद्यपि चापायविवक्षया विनाका-  
रेण नोपपद्यते तथा प्यपादानमुत्तराणीति कर्मसंज्ञा वा ऽत्र भवति  
परत्वात् । यदि ह्यकथितसूत्रे कापिसंज्ञा नोच्यते तदा ऽपादानमुत्तरा-  
णीति कर्मसंज्ञैवाकथितत्वात्कथितत्वेनासौ न स्यात् । पूर्वसूत्रेण तु  
कर्मसंज्ञायामुभयसम्भवे परत्वाद्वापादानमुत्तराणि गां दाग्धीत्युक्तम् ।  
तथा चापादानविभावनेति समीचीनं । एवं पौरवं गां याचते दापय-  
तीत्यर्थः । पौरवा गां ददाति तं प्रयुङ्क्ते। याचकश्च द्रोत्पादनेनेति याचे-  
ण्यर्थः । प्रैषो वाचयनान्तर्भूतः । तत्र दानस्य गौः कर्म प्रैषस्य पौरवः ।  
गामवरुणाद्धि व्रजमानः प्रविशन्तीं प्रवेशयतीत्यर्थः । प्रवेशस्य तु  
गौः ॥ यदा तु स्थापयतीत्यर्थः तदा व्रजस्याधिकरणत्वादुभयसंज्ञाप्रसङ्गः  
तु परत्वात्कर्मसंज्ञा उक्ता, अधिकरण कर्म । गेहं प्रविशतीति प्रवेशो-  
पसर्जनप्रत्ययान्तमर्थः । गेहप्रवेशनेन व्यापृत एतीति निमित्तनिमित्ति-  
भावेन प्रवेशस्थानं प्रतीयते । तत्र प्रवेशापेक्षया अधिकरणमित्युभयप्राप्तौ  
परत्वात्कर्मोदाहृतं।माणवकं पन्थानं पृच्छति । माणवकः प्रयुङ्क्तं तमा-  
ख्यापयतीत्यर्थः । आचिख्यासति माणवकः तं प्रयुङ्क्त आचिख्यापय-  
तीत्यर्थः। एवं या गां दिस्सति तं प्रयुङ्क्ते याचक इत्यर्थाऽवगम्यते। एवं  
मिश्ररूप्यर्थो वेदितव्यः । वृक्षमवचिनोति फलानीति । मुञ्चति फलानि  
वृक्षः तं मोचयतीत्यर्थः । अग्रायविवश्नायामपि अग्रादानमुत्तराणीति क-  
र्मसंज्ञाऽत्र । माणवकं धर्मं ब्रूते प्रतिपादयतीत्यर्थः । तत्र प्रातपत्तधर्मः  
कर्म, प्रेषणस्य तु माणवकः।माणवकमनुशास्ति धर्ममिति।शिक्षत धर्म  
माणवकः तं शिक्षयतीत्यर्थः । कर्मणा ऽभिप्रेयमाणस्य तु माणवकस्या-  
त्र सम्प्रदानसंज्ञा न भवति । तदानीं कर्मत्वाभावात् सामान्ये । न तु  
भाष्यकारमतेन सम्प्रदानसंज्ञायां प्रधानव्यापारविवक्षया कर्मसंज्ञ-



यात्र बाध्यत इति वक्तव्यम् । यद्वा कर्तुरीप्सिततमं कर्म तेनाभिप्रेय-  
माणस्य सम्प्रदानत्वम् । यथोपाध्यायाय गां ददातीति।गौर्हि दातुर्व-  
लुभा तत एव गुणवने दीयते।धर्मस्तु कर्तुर्नाभिमतः पूर्वमेव सिद्धः ।  
तेन तु माणवकोऽनुग्रहीतुमभिप्रेत इति प्रयोज्यस्यात्रेप्सिततमं कर्म  
न प्रयोजकस्येति न सम्प्रदानसंज्ञाविषयोऽयमित्यन्ये । एवं नयत्या-  
दावपि पूर्वैणैव कर्मत्वमाजानयति ग्रामं प्रापयतीत्यर्थः । प्रापणेन  
प्रधानेन सम्बन्धादजा प्रधानं कर्मेति प्रधानकर्मण्याख्येये लादीनाहुर्दि-  
कर्मणामिति न्यायसिद्धम् । अजा नीयते ग्रामं, नेतव्या, नीता, सुनयेति ।  
एवमन्यत्रापि यथायोगमुदाहार्यम् । सत्यपि चात्र ण्यर्थान्तर्भावे ग-  
त्यादित्यमेन प्रयोज्यस्य कर्मसंज्ञा न व्यावर्त्यते सजानीयापेक्षत्व-  
नियमस्यान्यत्र ण्यन्ते एव तेन निवारणात् । अत्र प्रैषो ण्यर्थो धातु-  
नैव स्वीकृत इति शिञ्च् न भवति । ननु वास्तवेन रूपेण पयआदेः  
प्राधान्यात्तस्यैवेप्सिततमत्वं न्याय्यं, न तु गवादेः प्रतीयमानोपसर्जन-  
भूतक्रियापेक्षमीप्सिततमत्वं युज्यते प्रधानसन्निधाने गुणस्येप्माप्रक-  
र्षविषयत्वाभावात् ॥ ७३ ॥

न च कारकप्रकरणे साधकतमं करणमिति तमब्रह्मणात्  
प्रकर्षो न विवक्ष्यत इति शक्यते तत्र वक्तुं, ईप्सिततममिति सा-  
क्षात्प्रकर्षविवक्षार्थं तमप उपादानात् । लिङ्गस्य त्वन्यत्र कृतार्थत्वं च ।  
गङ्गायां घोष इत्यादावधिकरणसंज्ञा यथा स्यादिति । श्रुत्या हि लिङ्ग-  
वाधा । श्रुतिलिङ्गवाक्यप्रकरणस्थानसमाख्यानां पूर्वं पूर्वं बलीयो  
ऽर्थविप्रकर्षादिति न्यायनिङ्गिरुक्तत्वात्कथं गवादेः पूर्वेण कर्मसंज्ञे-  
त्याशङ्क्याह ।

करणस्य स्वकक्ष्यायां न प्रकर्षाश्रयो यथा ।

कर्मणोऽपि स्वकक्ष्यायां न स्यादतिशयस्तथा ॥ ७४ ॥

यथा कारकान्तरापेक्षया लब्धप्रकर्षस्य करणसंज्ञायां सजा-  
तीयकरणान्तरापेक्षया प्रकर्षो नाश्रीयते येन सर्वस्यैव कार्यं प्रवर्त्तते ।  
अनेन यथा दीपिकया याति, पादाभ्यां व्रजति वलेन पादेनादत्त  
इति । अन्यथा स्वादेरेव प्रकृष्टतमस्य भवेदिति । तथा कर्मणोऽपि क-  
रणादीनामपि क्रियायामुपयोगादीप्सिततममिति कारकान्तरापेक्ष-

या सादितेष्माप्रकर्षविषयभावस्य कर्मान्तरे ऽपक्षयात् अतिशयो  
नाश्रीयत इति सिद्धा निर्मिस्तनिमित्तिभावास्थितस्यापि सर्वस्यैव  
कर्मणः पूर्वणैव योगेन कर्मसंज्ञाति मास्त्वकथितकर्मेत्यकीयमते ना-  
स्योपन्यासः ॥ ७४ ॥

एतच्च न युक्तमित्याह ।

कर्मणस्त्वाप्तुमिष्टत्वे आश्रितो ऽतिशयो यतः ।

आश्रीयते ततो ऽन्यन्तभेदं पूर्वेण कर्मणा ॥ ७४ ॥

इह साधनभावस्य सर्वकारकविषयत्वाद्युक्तं यत्कारकान्तरापेक्षया  
लब्धातिशयसाधनभावकरणं स्वकक्ष्यागतं प्रकर्षं नाद्रियेत । कर्म  
त्वोष्माप्रकर्षविषयभावं कारकान्तरापक्षया प्रतिपत्तुमसमर्थम् । न हि  
कारकाणामीप्सितानि । कर्त्रा क्रियाया यदाप्तव्यं तदीप्सितं । कारका-  
न्तराणि तु क्रियायै करणादीन्याप्तव्यानि । न तु क्रियायातस्मात्तुल्य-  
जानीयापेक्षत्वादतिशयस्य कर्मण आप्तुमिष्टत्वे ईप्सित इत्येवमा-  
प्तुमाभ्यस्तत्वं आश्रीयते । तमप उपादानादतिशया यस्मादङ्गीक्रियते  
तस्मादीप्सितार्थान्तरापेक्ष एवासौ प्रकर्षो ऽप्युपगन्तव्य इति स्वक-  
क्ष्याकृत एव सः । तथा च पयः प्रभृति गवादीप्सितापेक्षया प्रकृष्ट-  
मीप्सित पूर्वयोगस्य विषयो, गवादेस्तु पूर्वेणासिद्धायां कर्मसंज्ञाया  
मकार्थन इत्यनेन सिद्धिरित्येव एव पक्षो व्याप्यः । ततश्च भिन्नकक्ष्यं  
कर्मद्वयमतम् । स्वकक्ष्यपेक्षेऽनाश्रितं तु कर्मणः प्रकर्षं तमव्वचन-  
मन्वर्थकस्य । तथा चोष्मत्वभावस्य कर्मसंज्ञायां वारणार्थानामीप्सित  
इत्यत्र यवेक्ष्यो गां वारयति, कूपादमु वारयति, अग्नेर्माणवक वारय-  
तीत्युदाहरण । तस्मात् गवादेरपि कर्मसंज्ञाप्रसङ्गात् । ततश्चैतत्सूत्रं  
निर्विषयं भवेदिति । विषयविभागार्थः कर्मापादानयोः स्वकक्ष्यागतः  
कर्मणो ऽतिशयः सिद्धान्तः । तथा च वार्त्तिक, वारणार्थानां कर्म-  
ग्रहणानर्थक्यं कर्त्तुरीप्सितत्वमं कर्मेति वचनात् । भाष्यमपि यत्तु कथित  
पुरस्तादीप्सितयुक्तं च तस्य सिद्धयर्थं ईप्सिततममिति । वारणार्था-  
नामित्यनेनाधारादरीप्सितेन कूपादिना युक्तस्य कर्मसंज्ञा न सिद्ध्य-  
तीति ईप्सितमित्यनेन सिद्धयन्त्यर्थः । यत्पुनरीप्सितमात्रमपादान-  
संज्ञाभिरकथितं तस्याकथितसूत्रेण गवादेः कर्मसंज्ञेत्यपि भाष्ये ऽभि-  
हितम् । ईप्सितमेव तु यत्स्यात् तस्य भविष्यत्यकथितेनेति ॥ ७४ ॥

यत्पुनरेतदुक्तं नयत्यादीनां णिजन्तवत्सिद्धं पूर्वेण कर्मत्वमिति तन्नाप्याह ।

णिजन्ते च यथा कर्त्ता सक्रियः सम्प्रयुज्यते ।

नयत्यादौ तथा कर्त्ता निष्क्रियोऽपि प्रयुज्यते ॥ ७५ ॥

गमयति ग्रामं देवदत्तमित्यादौ णिजन्ते प्रकृतिप्रत्ययवाच्ये द्वे क्रिये भिन्ने प्रतीयते इति तदपेक्षं द्वयोः कर्मत्वं युज्यते । गां दोग्धि पय इत्यादौ तु प्रकृतिवाच्यैकैव क्रियेति कथं कर्मद्वययोगः । न चाप्यन्तर्भूतणिजजर्थत्वेन तदुपपत्तिः । णिजर्थस्यायोगात् । प्रैषो हि णिजर्थः, स च प्रवृत्तिक्रियस्य स्वव्यापारस्य कर्तुंरुपलभ्यते । तथा हि तस्य स्वतन्त्रस्य प्रयोजको यो हेतुः तद्व्यापारे णिजुक्तः । अत एवाप्रवृत्तिक्रियाणां करणादीनां प्रयोजकस्य स्वतन्त्रस्य कर्तुंहेतुसंज्ञा न भवति । तदेवं गवादेर्निष्क्रियत्वान्न तद्व्यापारेणाप्यमानत्वं पय-आदेः कर्मणः अपि तु दोहेन देवदत्तव्यापारेणैव गोपयसोर्द्वयोरपि आप्यमानत्वमित्यतिशयायोगात् पयआदेरेव पूर्वेण कर्मत्वं, गवादे-स्त्वकथितमिति अनेनैवारभ्यते ॥ ७५ ॥

ननु च यथा गच्छन्तं सम्प्रयुङ्क्ते गमयतीति प्रयोगः, तथा क्षरन्तीं क्षारयति दोग्धीत्यर्थ इत्याशङ्क्याह ॥

भेदवाक्यं तु यत् ण्यन्ते नीदुहिप्रकृतौ च यत् ।

शब्दान्तरत्वान्नैवास्ति संस्पर्शस्तस्य धातुना ॥ ७६ ॥

गच्छन्तं प्रयुङ्क्ते इत्यादिना गमयतीत्यादौ ण्यन्ते प्रकृतिप्रत्ययार्थयोर्विभागप्रदर्शनाय यद्वाक्यं ग्रामं प्राप्नुवन्तीमजां प्रयुङ्क्ते, क्षरन्तीं गां प्रयुङ्क्ते इत्यादि च नयति दोग्धीत्यादौ प्रकृतिविषये प्रकृत्यर्थप्रदर्शकवाक्यं, तत्सर्वं गमयतीत्यादेर्ण्यतान्नयति दोग्धीत्या-देश्च प्रयोगाच्छब्दान्तरं भिन्नार्थमेव । नह्येषोऽत्र धात्वर्थः । आदरवि-प्रकर्षेण च धात्वर्थमात्रकथनमेतत् । यथा राजपुरुषादौ राज्ञः पुरुष इत्यादि । तथा हि गच्छन्तं प्रयुङ्क्ते इत्यादौ वाक्ये प्रयोगकर्त्तु-निर्दर्शनं गमयतीत्यादौ ण्यन्ते प्रयोज्यक्रियामात्रं प्रतीयते । प्रयोज्य-स्तु स्वशब्दोपादानो देवदत्तमिति ॥ यत्र चैनद्भेदकवाक्यं विदूरण्यन्ते, तत्र नयत्यादीनां सुतरां विदूरता । न ह्यत्र वाक्यार्थो धातुपादानः क-

श्चित् । अतस्तस्य वाक्यस्य वाक्यार्थस्य वा दुहादिधातुना नास्ति सम्बन्धः । तस्मान्नात्र णग्नान्तर्भाव इति क्रियाद्वयाश्रयेणापि कर्मविशेषसमर्थनं समीचीनम् । तदेतदकैवेयं विलक्षणा कर्मद्वयविषया क्रियेति, सर्वं चाकथितं कर्म भिन्नकक्ष्यं प्रतीयते । धात्वर्थोद्देशभेदेन तन्नेप्सिततमं किलेत्येष पक्षो ऽवस्थापितः । अप्राधान्ये ऽपि चाकथितकर्मणो वास्तवे ऽन्तरङ्गत्वात्प्रथमं क्रियायोगाल्लादिविधिरुक्तः । नयत्यादौ तु प्राधान्यमजादेरिति तत्रैव लादयः । ण्यन्ते तु ण्यर्थस्य प्राधान्यात्तेनाप्यमानत्वात् प्रयोज्यकर्तैव प्रधानं कर्मेति तत्रैव लादयः । ततश्च प्रधानकर्मण्याख्येये लादीनाहुर्द्विकर्मणां । अप्रधाने दुहादीनां ण्यन्ते कर्तुंश्च कर्मण इति न्यायासिद्धमुदाहृतम् ॥ ७६ ॥

इदानीं सिद्धान्तमुद्घाटयति ॥

यथा चैकमपादानं शास्त्रे भेदेन दर्शितम् ।

तथैकमेव कर्मापि भेदेन प्रतिपादितम् ॥ ७७ ॥

ध्रुवमपाय इत्यनेनैव सर्वत्रापादानसंज्ञा भाष्येऽपि प्रतिपादिता । भोक्तार्यादिविषये ऽपि बौद्धस्यापायस्य भावात् । अबुध्वाधनार्थं हि भोक्तार्यानामित्यादिना भेदेन कथनम् ॥ तथा च वक्ष्यति, निर्धारणे विभक्ते यो भोक्तार्यानां च यो विधिः । उपात्तापेक्षितापायः सोऽबुधप्रतिपत्तय इति । एवं कर्मापीप्सिततममेकमेव, कर्तुं, क्रियायाऽऽप्यमानत्वस्य सर्वत्र भावात् । मन्दपुद्गलानुग्रहाय तूत्तरसूत्रप्रपञ्च इति कारिकार्थः । यद्यपि च पय प्रभृत्यर्थं गवादेरुपादानं तथाप्यस्यैव धात्वर्थेन तस्याप्यमानत्वं । तद्यथा तण्डुलानोदनं पचतीत्यत्र । तण्डुलानां हि विकल्चित्तिविशिष्टा विक्लेदना पचैरर्थः । न हि विकल्पस्याख्यगुणद्वारेण तण्डुला अपि कर्म विकृदनस्य, साक्षात्स्वोदनम् । तण्डुलान्विकलेदयन्नोदनं निर्वर्त्तयतीत्यर्थः । इत्थं च गुणप्रधानभूतैकधातुवाच्यक्रियाभेदाश्रयेणात्र यथा कर्मभेदः, तथा क्षरणोपसर्जनक्षारणार्थनायां दुहेर्गोपयसी सममेककर्मभावमनुभवतः । तथा च ण्यर्थान्तर्भावो ऽपि युक्तः । ण्यन्ते ऽपि प्रकृत्यर्थविशिष्टस्य प्रत्ययार्थस्य प्राधान्यान्निष्क्रियत्व स्वतन्त्रस्य ॥ न ह्यत्र णिच् क्रियते येन सक्रियप्रयोगस्तु यदा स विषयो णिच् इति न्यायो ऽनुवर्ण्येत । धातुवाच्यस्तु ण्यर्थः । तद्यथा साधयतीति ण्यर्थः पचतिवाच्यः,

भेदवाक्यं तु भवत्यदूरावप्रकृष्टं भिन्नार्थमत्यन्तावशेषापक्षया त्वे-  
कार्थमेव राजपुरुषवृत्तिवाक्यवत् । तथा च प्रतीयत एवैकत्र तद्वा-  
क्यार्थो ऽत्र प्रयोगे ॥ न चापि गवादीनां निष्क्रियत्वं न्याय्य क्रिया-  
समवायाभावे कारकत्वाभावात् । आरभ्यमाणे ऽप्यकथितयोरे  
कर्मसंज्ञा न स्यात् । प्राक्प्रयोगान्निष्क्रियत्वमिति चेत् प्यन्ते  
ऽपि समानमेतत् । यथा च तत्र सम्भावितक्रियस्य कर्तुः प्रयोजकः  
इति तद्व्यापारोपपत्तिः, तथा ऽत्रेति न किं चिदवद्यम् । तमग्रहणस्य च  
प्रत्याख्यानादीप्साप्रकर्षाभावात् । यत्तु तमग्रहणस्योदाहरणं दध्ना  
भुञ्जीयेति, तत्र समकक्ष्यतया दध्नौदनस्येप्सितत्वे तमग्रहणमकि-  
ञ्चित्करमभ्यर्हितत्वं हि दध्नस्तस्कृतस्यौदनस्यैवेप्सितत्वमिति नास्त्येतद्  
दाहरणमातथा च भाष्यम् । तस्याप्योदन एवाप्सितं, न तु गुणेष्वस्या-  
दर इति यदपि कर्मापादनयोर्विषयविभागदर्शनार्थं तमग्रहणमित्युक्त-  
म् । न चापि वारणार्थानां वारयितव्यानां वारणमर्थयन्त इति वारणयो-  
ग्यानां यदीप्सितं तदपादानमित्येवं व्याख्यानाददोषः । तथा हि वा-  
रयितव्याः प्रतिषेधयितव्याः गवादयः तेषामीप्सिता यवादय एवा-  
पादानं तदेवैवमीप्सितमेवं सर्वं कर्म । इत्थं च बुद्ध्याद्युदाहरणार्थं न  
परिगणनमेतद् । नटश्च शृणोतिक्रियाया निमित्तमात्रं न त्वीप्सित-  
त्वेन विवक्ष्यत इति कर्मसंज्ञाभावः । शृणोतिक्रियायां च सव्यापारो  
नटः कारकमुपयोगग्रहणादपादानसंज्ञया व्युदस्यते । न चान्या सं-  
ज्ञा ऽत्यविहितेति शेषो ऽयं षष्ठीविषयः । हेतुतृतीयायास्त्वयमविषयः,  
अनाश्रिते तु व्यापारे निमित्त हेतुरिष्यते । द्रव्यादिविषयो हेतुः का-  
रक नियतक्रियमिति वचनात् ॥ ७७ ॥

ननु निर्वर्त्यादिभेदेन कर्म भिद्यत इति कथमेकमेव कर्म-  
व्याशङ्क्याह ।

निर्वर्त्यो वा विकार्यो वा प्राप्यो वा साधनाश्रयः ।

क्रियाणामेव साध्यत्वात्सिद्धरूपो ऽभिधीयते ॥ ७८ ॥

इह साधनाश्रयशक्त्याधारो निष्पन्नरूपो नामपदैरुच्यते ।  
आख्यातपदैस्तु साध्यस्वभावः क्रियात्मार्थो ऽभिधीयत इति क्रिया-  
द्रव्ययोः सिद्धसाध्यस्वस्वरूपं शब्दप्रतिपाद्य तद्रूपेण कथ्यते ।  
यद्भाष्ये, क्रियाचेद्यदि भाष्यते स्वभावसिद्धं द्रव्यत्वमिति तथाच कटं

करोति तण्डुलानोदनं पचति सूर्यं पश्यतीति नामपदैः कर्म शक्त्याधा-  
रमविलक्षणं सिद्धतया प्रत्याख्यत इति नास्ति तस्य स्वरूपभेदः स्वतः  
क्रियार्थत्वाच्च वस्तुतः साधनानां क्रियाधर्मेण व्यपदेशः । निवृत्ति-  
विपरिणतिप्राप्तिलक्षणा हि क्रियाः स्वग्रामव्यावृत्तमुपकारकं कर्म  
निदर्शयन्त्यो विभिन्नव्यपदेशनिमित्ततामापादयन्ति । एवं च कृत्वा  
शब्देन रूपेण सिद्धत्वात् कर्मणः साधनभावो ऽप्युपपद्यते । क्रिया-  
विशेषावेशितव्यपदेशभेदानाश्रये तु क्रियाविषयकारकनिमित्ततये-  
प्सितमित्येव सामान्याख्यया सर्वं कर्म कथ्यत इति सिद्धम् ॥७८॥

गतमदः, इह कथमीप्सितत्वं, विषं भक्षयति चोरान्पश्यती-  
त्याशङ्क्याह ।

अहितेषु यथा लौल्यात् कर्तुरिच्छोपजायते ।

विषादिषु भयादिभ्यस्तथैवासौ प्रवर्तते ॥ ७९ ॥

वाय्वादिधातुवैषम्यनिमित्तेषु यथा ऽऽतुरस्य हितमिति भोजन-  
नियमासहिष्णोरभिलाषो भवति तथा स्वाभ्यादिभयपरिपीडितस्य  
क्षत्रियस्य व्याधिदुःखार्त्तस्य वा वरं विषभक्षणमेव ज्याय इति मन्य-  
मानस्य भवति विषं भक्षणेनेप्सितमिति तथा युक्तं चानीप्सितमि-  
त्येतदपि कर्म पूर्वैणैव सिद्धं । तदाह भाष्यकारः । य एष मनुष्यो दुः-  
खात्तो भवति सो ऽन्यानि दुःखान्यनुनिशम्य विषभक्षणमेव  
ज्यायो मन्यते । लौल्यादिति । न प्रेक्षापूर्वकारिताघटिता सर्वत्रेप्सा  
अपि तु प्रकारान्तरेणापि सम्भवतीत्यर्थः । भक्षणक्रियाविषयभावा-  
पत्तिरेवान्नेप्सितत्वं तथायुक्तग्रहणादेवावसीयते । सुत्रारम्भेऽपि परो-  
पहितं चाविज्ञातविषभावं भक्ष्यमाणमीप्सितमेव । प्रवृत्त्यनुमेया वे-  
प्सा सर्वत्र समानैव । भयादपि च पराशयानुवर्त्तनार्थं भक्ष्यमाणमी-  
प्सितमेव विषम। एवं हशिक्रियया वा चोराः । ईप्सितादन्यत्रैवेप्सितं  
नानीप्सितं वृक्षमूलादि तदपि पूर्वमनभिसंहितमपि तदानीमुपसर्पण-  
वेलायामीप्सितमेवान्यथोपसर्पणक्रियाविषयभावतामेव नोपेयात् ।  
तमग्रहणं च प्रत्याख्यातमिति श्रमापनोदार्थं ग्रामगमने ऽप्यन्तरा  
वृक्षमूलोपसर्पणमभिसन्निहितमिति सिद्ध्यतीप्सितमात्रस्य कर्मसंज्ञा  
पूर्वगौवासंज्ञान्तरपूर्वकमपि कर्मेप्सितमित्येव सामान्यलक्षणेन सिद्ध-  
म् । ग्राममभिषेते नगरमुपतिष्ठतीत्यादावुपसर्गसम्बन्धे सकर्मकत्वा-

क्षातूनां परत्वात्कर्मसंज्ञायामधिकरणं कर्मगेहं प्रविशतीत्युक्तम् । अनुपसर्गत्वे अधिकरणसंज्ञा भवति । अक्षान् दीव्यतीति, विजिगीषो-  
पसर्जनपातनवचने दीव्यतावीप्सितत्वेनाक्षाणां, क्रियार्थत्वे त्वक्षैर्दी-  
व्यतीति करणताऽक्षाणामित्युभयसिद्धौ समावेशार्थं कर्मसंज्ञायामव-  
काशो मनसा दीव्यतीत्यादि मनसादेव इति कर्मण्ययप्रत्ययः । करण-  
संज्ञायां तु देवनोऽक्ष इति करणे ल्युङिति परत्वाद् द्वितीयां बाधित्वा  
तृतीयैव स्यात् । मनसस्तृतीयाया इत्यलुकि करणसंज्ञाया अवकाशो  
मनसादेव इत्येतदेवोदाहरणम् । सूत्रारम्भे तु चकारसहिते संज्ञाद्व-  
यसमावेशान्यथानुपपत्त्या द्वितीया तृतीयापि हि सिध्यति । एवं कु-  
धद्बुहोऽप्यनुपसर्गयोः सम्प्रदानता, उपसृष्टयोस्तु परत्वात्कर्मतेत्येवं  
जातीयमेव कर्म प्रागेव प्रतिपादितमस्माभिः पुनरपि स्मारितम् ॥७९॥  
गतमतेत् । इदानीं चिन्त्यते इह कर्मद्वययोगे प्रधानमर्थमाश्रित्य प्रधाने  
लादिरुक्तः । द्वितीया तु प्रातिपदिकादिद्वयादप्युत्पद्यत इति तत्र गुणप्र-  
धानभूतक्रियाद्वयविषयायामपि शक्तावेकस्यां लादिनोक्तायां परश-  
क्त्यभिधानाय द्वितीया कस्मान्नोत्पद्यत इत्याशङ्काह ॥

प्रधानेतरयोर्यत्र द्रव्यस्य क्रिययोः पृथक् ।

शक्तिर्गुणाश्रया तत्र प्रधानमनुरुध्यते ॥ ८० ॥

इहार्थानामेकवाक्योपात्तानां समन्वयो भवति । द्वयोः प्रधानयोः समत्वा-  
त् मिथोऽङ्गाङ्गिभावो नोपपद्यते नापि द्वयोर्गुणयोर्गुणानां च परार्थ-  
त्वादसम्बन्धः समत्वात्स्यादिति । गुणप्रधानभावेन तु समन्वयोप-  
पत्तावेकवाक्यता भवतीत्याह । प्रधानेतरयोर्यत्रेति ॥ ८० ॥

तत्र प्रधानानुयायित्वाद् गुणानाम्प्रधानक्रियाविषयकर्मशक्त्य-  
भिधाने द्रव्यस्य गुणस्य क्रियाप्यभिहितवत्प्रकाशत इति प्रधाना-  
नुरोधं सामान्येनोक्तं व्याख्यातुमाह ।

प्रधानविषया शक्तिः प्रत्ययेनाभिधीयते ।

यदा गुणे तदा तद्गुणोक्ताऽपि प्रकाशते ॥ ८१ ॥

प्रधानक्रियावाचिनो धातोरुत्पन्नेन प्रत्ययेन लादिना यदा  
प्रधानक्रियाविषया कर्मशक्तिः प्रतीयते तदा गुणक्रियाविषया

साक्षादनुक्ता ऽपि तद्वत्प्रकाशत इतीयमनुक्तिः व्याख्याता ॥ ८१ ॥

अत्रोदाहरणमाह ॥

पचावनुक्तं यत्कर्म त्कान्ते भावाभिधायिनि ।

भुजौ शक्त्यन्तरं प्युक्ते तत्तद्धर्मः प्रकाशते ॥ ८२ ॥

पत्कौदनो भुज्यत इत्युदाहरणम् । अत्र, त्काप्रत्ययस्य तुमर्थग्रहणानुवृत्त्या भाष्यकारमतेन भावे विधानम् । वार्त्तिककारोक्त्या च तुमुनः समानाधिकरणा इति यथावकाशं शकधृषेत्यादि विधीयमानादातुमुन्प्रत्ययादनुप्रयोगधातुना समानाभिधेया णमुलादयः प्रत्यया वक्तव्या इति वार्त्तिकार्थः । तेन स्वादुङ्कारं भुज्यते यवागूर्देवदत्तेनेति णमुला कर्माभिधानाद्यवागूशब्दात् द्वितीया न भवति । देवदत्तशब्दाच्च तृतीया भवति । अन्यथा कृत्वात्कर्त्तरि णमुलापत्तौ देवदत्ते तृतीया न स्यात् । अनेनैव न्यायेन पत्कौदनो भुज्यत इत्यत्रापि त्काप्रत्ययो भुज्यत इत्यनुप्रयोगधातुना समानाभिधेय एककर्मण्येवोत्पद्यत इति नास्ति कस्याश्चिदपि शक्तेरनभिधानं इति वार्त्तिककारमतेनेदमुच्यते । भाष्यकारस्तु पत्कौदनं गम्यते ग्राम इत्यत्रानेन न्यायेन द्वितीया न स्यादिति वार्त्तिकं व्याचष्टे । तुमर्थग्रहणानुवृत्त्या णमुलादीनां भावे विधानं गम्यते । तुमर्थो हि भावः । कृत्वात्कर्त्तरि सिद्धे त्काप्रभृतीनां तुमर्थ इति वचनात् कर्तुरपकर्षो न वाच्यस्तुमुनोऽर्थो ऽनिर्दिष्ट इत्यनिर्दिष्टार्थाः प्रत्ययाः स्वार्थं भवन्तीति स्वस्याः प्रकृतेरर्थो भावः सिद्धः । एवं त्कान्ते पत्केत्यस्मिन्भाववाचिनि पचिक्रियाविषयौदनस्य कर्मशक्तिरनुक्ता । भुजिक्रियाविषयायां कर्मशक्तौ लेनाभिहितायां तथैव तद्धर्मः तस्य प्रधानस्यैव धर्मः प्रत्यायितत्वलक्षणो यस्य तद्धर्मः प्रकाशत इति द्वितीया न भवत्योदनात् । पत्कौदनं भुङ्क्त इत्यत्र पचिक्रियापेक्षादेव देवदत्तात्कर्त्तृस्तृतीयापि न भवति । पत्कौदनं गम्यते ग्राम इत्यत्र तु गमिप्रत्ययेनौदनगता कर्मशक्तिर्नाभिहितेति भवति द्वितीया । यद्यपि च साधनैकार्थसमवेतायां सङ्ख्यायां भुज्यत इति विभक्तिरूपद्यते, तथापि पचिविषयकर्मोपाधिसङ्ख्यानमभिधानात् भवेत् द्वितीयेति न्यायो ऽयमुद्घोष्यते । एकत्वादिष्वपि हि विभक्त्यर्थेष्ववश्यं कर्मादयो गत्वा नापेक्षणीया इति ॥ ८२ ॥

उदाहरणान्तरमप्याह ।



इषेष्टं गमिसंस्पृशद् ग्रामे यो लो विधीयते ।

तत्रेषिणैव निर्भोगः क्रियते गमिकर्मणः ॥ ८३ ॥

इष्यते ग्रामो गन्तुं इत्युदाहरणम् । अत्रेषरुमे कर्मणी गमेग्राम एवेति ग्रामस्येपिविषयायां कर्मशक्तावाभिहितायां गमिविषया ऽपि तद्वत्प्रकाशनेतत्र गमनार्थमेषणम् । तथा च क्रियायां क्रियार्थायामुपपदे तुमुनिर्नि फलभूतावगमः प्रधाननेषिरिति शङ्कायामुदाहरणान्तरमिदम् । आख्यातपदवाच्ये ह्यर्थे ऽनियतत्वात् प्रधानता सर्वत्रापकत्वा भुज्यत इत्यत्र त्वार्थमपि प्राधान्यमस्ति । पाकस्य भोजनार्थत्वात् । गमिसंस्पृशद् इति । इषेष्टं व्याभिसम्बन्धः क्रियान्तरमुखेनैव सर्वदा भवति । तदिह न दर्शनादिमुखेन ग्रामे इच्छा, अपि त्वेकवाक्योपात्तगमिद्वारेणेत्यर्थः । निर्भोगश्चर्वणमाख्यानमिति यावत् । इषिणै वेति । इषिप्रत्ययेण लकारेण कर्मणि विहितेन तन्त्रेण शक्तिद्वयमप्यभिदधाति प्रत्यय इति वाक्यपदीये निर्णीतम् ॥ ८३ ॥

मतान्तरेणाप्यत्रोपपत्तिमाह ।

पक्त्वा भुज्यत इत्यत्र केषां चित्रव्यपेक्षते ।

आदनं पचतिः सो ऽसावनुमानात्प्रतीयते ॥ ८४ ॥

केषाञ्चिन्मते ऽत्र वाक्ये पचिक्रियौदनं नापेक्षते । प्रथमान्तस्यौदनस्य पक्वेति सम्बन्धाभावात् । भुज्यते इत्यनेनैव तु सम्बन्धो भवत्यौदनस्येत्येकैव कर्मशक्तिः सा चाभिहितेति केदमुपतिष्ठते प्रधानशक्त्यभिधाने गुणक्रियाशक्तिरभिहितवत्प्रकाशत इति ॥ यदि तर्हि पचिनौदनस्यासम्बन्धः पक्कान्यत् किञ्चिदौदनो भुज्यत इत्यर्थः स्यात् । तथा च विवक्षितमौदनपाकस्य भुज्यङ्गत्वं न प्रतीयेत इत्याशङ्काह । सो ऽसावनुमानात्प्रतीयते इति । स इति परामुष्टस्यौदनबुद्ध्या साक्षात् कृतस्यासाविति प्रत्यक्षानुकारेण प्रतिनिर्देशः । साक्षात्पचिसमन्वययोग्यौदनः सामर्थ्यात्पचैरर्थापेक्षणीयत्वेन प्रतीयते । किं सामर्थ्यमिति चेत् एकवाक्यत्वमिति ब्रूमः । श्रुतसम्बन्धो ह्यश्रुतसम्बन्धपरिकल्पनाल्लघुः । एतच्च सत्येन गुणप्रधानभावेनान्यथेति पूर्वोक्त एव न्यायो ऽत्राश्रयणीय इति पूर्वोक्तमेव न्याय्यम् । अत्र एवान्यमतत्वेनास्योपन्यासः । किल भूमिः पाकमपेक्षत इति स-

निहितेनैवाकाङ्क्षा पूरयितव्या । पाकस्य भुज्यपेक्षया पूर्वकालस्येति  
गुणप्रधानभावोपपत्तावेकवाक्यतोपपत्तिः ॥ ८४ ॥

न केवलं कर्मण्ययं कारकविषयो न्यायः यावत्कारकान्तरे  
ऽपीति व्याप्यर्थमुदाहरणान्तरमाह ॥

तथा ऽभिनिविशौ कर्म यत्तिङन्ते ऽभिधीयते ।

त्कान्तेऽधिकरणत्वेऽपि न तत्रेच्छन्ति सप्तमीम् ॥ ८५ ॥

भुक्त्वा नगरमभिनिविशत इत्यत्राभिनिविशश्चेति नगरस्या-  
भिनिविशोराधारस्य कर्मसंज्ञायां तिङन्ते ऽभिनिविश्यत इत्यत्र प्रधान-  
भूते विषये ऽभिहिता कर्मशक्तिः । भुक्तेति त्कान्तविषये ऽधिकरण-  
शक्तिरपि गुणत्वात् स्वकार्यं सप्तमीविभक्तिलक्षणं न प्रयुङ्क्ते । सप्त-  
म्या चात्र प्रधानक्रियाविषया कर्मशक्तिर्न प्रतीयत इति प्रधानोपरोधो  
गुणेन कृतः स्यात् । न चैष न्यायः प्रधानानुयायित्वाद् गुणानां प्रधानवि-  
रोधिनि कार्यं उदासते एव ॥ प्रधान्यं च सर्वत्र तिङन्तार्थस्य शाब्दव्य-  
वहारविवक्षितस्य वाक्यार्थभूतस्य । अनेनैव न्यायेन नगरे ऽभिनिविश्य  
भुङ्क्ते इत्यत्र भुज्याश्रयेणाधिकरणत्वेन नगरस्याभिनिविशिकर्म-  
त्वमापाद्यते । गतमेतत् । इह कथं कर्मत्वं गुडं भक्षयतीति गुडो ऽभिनिर्वृ-  
त्तः, भक्षणक्रियाकृतं न कंचन विशेषमाकाङ्क्षतीति तथेप्सितम् । अपि  
तु भक्षणक्रियाया आश्रयविशेषदर्शनार्थमुपादीयत इति क्रियार्थमेतत् ।  
द्रव्यसंस्कारार्था क्रिया दन्तावचूर्णनादिना लक्षणक्रियाफलत्वं  
अपि त्वन्नादिना रूपात् । एवं भावलक्षणस्य भक्षणस्य प्रीतिस्तृप्तिलक्ष-  
णा फलमिति नास्ति क्रियाकृतो ऽत्र कश्चनोत्पत्त्यादिविशेषः ।  
एतदुक्तं वार्तिके । ईप्सितस्य कर्मसंज्ञायां निर्वृत्तस्य कारकत्वे कर्म-  
संज्ञाप्रसङ्गात् क्रियेप्सितत्वादिति । निर्वृत्तस्य निर्वर्त्यकर्मतां प्रतिक्षि-  
पति । उपलक्षणं चैतत् । विकाराद्यभावात् कर्मान्तरतापि नास्ति ।  
निराकाङ्क्षस्य चेत्यर्थः । कारकं च, इति क्रियासिद्धौ निमित्तभाव-  
माह । लक्षणक्रियानिष्पत्त्यर्थं गुडस्योपादानात् । अत एव भक्षणाय  
गुड इति क्रियासन्दर्शनादिभिराप्यमानत्वादीप्सितं कर्म न तु ॥  
द्रव्यभक्षणमात्रं हि गुडस्येप्सितं न तु भक्षणप्रत्याख्यानेनान्यस्तत्कृ-  
तो विशेषः । अत्र वार्तिकपरिहार उक्तः, न बोभयेप्सितत्वादिति ॥ ८५ ॥

अथ कथं गुडादेरीप्सितत्वमित्येतद्व्याख्यातुमाह ॥

यन्निवृत्ताश्रयं कर्म प्राप्तेरप्रचितं पुनः ।

भक्ष्यादिविषयापत्त्या भिद्यमानं तदीप्सितम् ॥ ८६ ॥

निवृत्ता निष्पन्नो ऽत एव निराकाङ्क्षः आश्रयो गुडादिद्रव्यं यस्य कर्मणः कर्मशक्तेरिति निर्वर्त्यकर्मताव्युदासः।विकारादीनामाकाङ्क्षणाच्च विकार्यता ऽपि व्युदस्ता ।प्राप्तेरप्रचितमिति । प्राप्तेर्भक्षणक्रियासम्बन्धाद्यो ऽपि प्रचयापचययोः विशेषः तेनाप्ययुक्तमप्रचितमिति प्राप्यकर्मता व्युदस्ता । पूर्वपक्षे आद्येन हि कारिकाधेन पूर्वपक्षवार्त्तिकार्थः संगृहीतः । द्वितीयेनार्थेनोत्तरवार्त्तिकव्याख्यानम् । भक्षिभुज्यादिक्रियाविषयीभावापत्त्या भिद्यमानं विशेष्यमाणं गुडादीप्सितं प्राप्यमेतत् कर्मत्वार्थः । तथा हि, न भक्षणादिक्रियैवात्रेप्सिता।एवं लोष्टमपि भक्षयित्वा कृती भवेत् । नापि गुडः क्रियान्तरत्वेनेप्सितः, अपि तु भक्षणाश्रयत्वेनेत्युभयभावमाश्रयाश्रयिभावेन समुदितमीप्सितम् । यस्य हि गुडभक्षणमीप्सितं तस्य गुडो ऽपीप्सितः । भक्षणक्रियासम्बन्ध एव चात्र क्रियाकृतो विशेषः प्राप्यकर्मणो विशेषान्तरस्यानापेक्षणात् । अन्यथा निर्वर्त्यविकार्याभ्यां को विशेषः स्यात् । भक्षणस्य प्रीत्यतिशयो ऽत्र फलम् । स च गुडस्य तत्सम्बन्धे सति घटत इत्ययमेव विशेषः । क्रियाकृतस्त्रानुरूपफलप्रभवयोग्यता हि संस्कारः । ननु च तृप्तिभक्षणायां प्राप्तौ गुडो ऽयमिति कथं, प्रधानकारकरूपं कर्मत्वं अस्याउच्यते । तृप्तौ जातायां गुडस्यासत्त्य इतिकर्तव्यताविशेषः यद्भक्षिक्रियाविषयीकरणे तां प्रति प्राधान्यं, नान्यथा तृप्तिः सम्पादयितुं शक्या । तदस्य तृप्त्यङ्गभावे ऽयं प्राथमकल्पको व्यापारः । तद्यथा गुरुः सेव्यमानो धर्मोत्पत्तावङ्गतामेति तच्चास्य परिचरणक्रियाविषयभावगमनमन्तरेण न घटनामेतीति गुरुं शुश्रूषत इति प्राधान्योपपत्तिः । तदेवमत्र पूर्वपक्षे द्रव्येप्साराहित्येन क्रियामात्रस्येप्सा दर्शिता । यदि तर्हि क्रियाविषयभावमात्रगमनेन कर्मतासिद्धिः । तथा सति सर्वत्र क्रियामात्रे ऽपि सकर्मकता स्यात् । ततश्चाकर्मकव्यपदेशाः शास्त्रे विरुध्येरन् । न च विरुध्यन्ते । न ह्यवश्यं क्रियामात्रे बाह्यविषयसम्भवः । का चिद्धि क्रिया कर्त्तर्येव विश्राम्यति । न तु बाह्यभावमपेक्षते । तद्यथा आस्ते शेते इत्यादि । द्वयर्थः पश्चिरिति वचनात् सर्वधातुविषये ऽपि भावनालक्षणे व्यापारे धात्वर्थे एकत्र भावनापर्यवसानात् स एव भाव्यः । आसनं करोति शयनं करोतीति । अत एवात्र बाह्यभावविषयः प्रश्नो नास्ति किमिति । यत्र बाह्य-

जानिष्ठा भावना तत्र तेन बाह्येन भाव्येन कर्मणा सकर्मकत्वमात्रं च किमित्यनुयुज्यते। पचति, किमोदनमित्यादि। धात्वर्थस्य हि सर्वत्राव्यभिचारात् भाव्यत्वेऽपि न तेन सकर्मकाकर्मकविभागः शक्यक्रियः। कालादिकर्मणोऽव बाह्यं कर्म । अत एव बाह्यनिष्ठायां भावनायां धात्वर्थः करणमिति न्यायविदः । तेनोदनं भावयतीति वाक्यार्थः । यद्यपीह दर्शने भावना धात्वर्थ एव, तथापि फलपर्यन्ताऽसौ कर्तृव्यापाररूपा दीर्घतराव्यवक्रियामात्रात् पृथग्व्यवहारसंज्ञा । एवं सर्वत्र योज्यम् ॥ ८६ ॥

कचित्पुनर्वस्तुतो बाह्यकर्मसद्भावेऽप्यकर्मकव्यपदेशो भवतीत्याह ।

धातोरर्थान्तरे वृत्तेर्धात्वर्थेनोपसंग्रहात् ।

प्रसिद्धेरविवक्षातः कर्मणोऽकर्मिका क्रिया ॥ ८७ ॥

प्रसिद्धादर्थान्यत्रार्थे यदा धातुर्वर्तते तदाऽस्य कर्मसमन्वयरहिता क्रिया वाच्या प्रतीयते । तद्यथा वहतिर्देशान्तरप्रापणवचनः सकर्मकः प्रसिद्धो, भारं वहतीति, स यदा नदी वहतीत्यत्र स्यन्दनक्रियामभिधत्ते तदा स्यन्दनस्य जलसंस्काररूपस्य नद्यात्मभूतत्वात् किमित्यनुयोगाभावादकर्मक इति धात्वर्थमात्रोपेक्षयेऽयं भावना, वहति स्यन्दनं करोतीति । यदापि धात्वर्थक्रियायां कर्मान्तर्भवति तदाऽप्यकर्मकत्वमात्रं तद्यथा जीवति प्राणान् धारयतीति ह्यत्रार्थ इति प्राणलक्षणस्य कर्मणोऽत्रान्तर्भावः । एवं म्रियते, प्राणान् जहातीति तथाऽस्ति, आत्मानं विभर्त्तीति । यत्राप्यव्यभिचारेण प्रतिनियतस्य कर्मणः प्रतीतिः, तत्राप्यकर्मका क्रियेति व्यवहारः । तद्यथा वर्षतीति । अत्र हि यथा वर्षणक्रियायामव्यभिचाराद्वः कर्त्ता प्रतीयते तथा कर्मापि जललक्षणमिति प्रसिद्धेः अकर्मकत्वाश्रयः कर्त्तरि क्त उदाहृतः, वृष्टो देव इति । यत्त्वप्रसिद्धं कर्म तेन सकर्मकत्वमेवास्याः क्रियाया रुधिरं वर्षतीति लाजान्वर्षति । उपलो वृष्ट इति कर्मणि क्तः । विद्यमानोऽपि वा यत्र कर्मसम्बन्धः क्रियामात्रप्रतिपादनतात्पर्यान्न विवक्ष्यते तत्राप्यकर्मकत्वं सम्भवति । तद्यथा नेह पच्यते, नेह भुज्यत इति । क्रियाप्रतिषेधतात्पर्याद्भावे लकारः । दीक्षितो न ददाति, न पचति, न जुहोतीति । कर्मणो विवक्षाऽत्र किमिति नापेक्ष्यते । क्रियाप्रतिषेधे तात्पर्यात् ॥ ८७ ॥

तदेवं चतुर्भिरेपि प्रकारैरकर्मकव्यपदेशाः शास्त्रे भवन्ति । ए-  
षामन्येऽपि प्रकाराः सम्भवन्तीत्याह ।

भेदा य एते चत्वारः सामान्येन प्रदर्शिताः ।

ते निमित्तादिभेदेन भिद्यन्ते बहुधा पुनः ॥ ८८ ॥

य एते कर्मण्यपि धातूनामकर्मकत्वनिबन्धनभूता भेदाश्चत्वारो  
विहिताः ते निमित्तादिभेदेनानेकप्रकारा जायन्ते । निमित्त सहाय उ-  
पसर्गादिः । आदिशब्देन कालादयः । तद्यथा चरतिः देशान्तरगमनव-  
चनः सकर्मक उदोर्ध्वगतिवृत्तिलक्षणेऽर्थान्तरे प्रयुक्तोऽकर्मको निमि-  
त्तस्य शब्दान्तरप्रयोगस्य सामर्थ्याद्भवति । बाष्प उच्चरानि धूम उच्च-  
रतीति । उच्छब्दवशाद्वातुरयमूदूर्ध्वप्रवृत्तावकर्मकः । आदिग्रहणात्क-  
चिदात्मनेपदप्रयोगादकर्मकत्वाभिव्यक्तिः । उत्तपत इति । भासत इत्य-  
र्थः । यावद्भुक्तमुपतिष्ठते, भोजनकाल यावदुदीक्षत इत्यर्थः । अकर्मका-  
ख्यात्मनेपदम् । सर्पिषो जानीते मधुनो जानीत इति तेनोपायेन प्रव-  
र्त्तत इति ज्ञानपूर्विकायां प्रवृत्तौ अत्र धातुर्वर्तते । अपहृवे ज्ञ इत्यनुवृत्ता-  
वकर्मकाच्चेत्यात्मनेपदम् । वाक्यसामर्थ्यात्कचिदकर्मकत्वाभिव्यक्तिः ।  
तद्यथा नदी वहतीति । नदीलक्षणकर्तृविशेषसामर्थ्यात् स्यन्दनवच-  
नतायामकर्मकत्वम् । एवं वायुर्वहतीति । तथा कर्मकर्तृविषयकर्मणः  
कर्तृत्वप्रतीतिवशादेकदेशवचनतायान्धातोरकर्मकत्वं, पच्यते ओदनः  
स्वयमेवेति । एवं च कृत्वाऽकर्मकव्यपदेशनिमित्तं शास्त्रमत्र विषये  
प्रवर्त्तते मुचोऽकर्मकस्य गुणो वेति । मोक्ष्यते वत्स । स्वयमेवेति । पच-  
मर्थान्तरे वृत्तेर्धातोरकर्मकत्वनिबन्धनं निमित्तादिभेदेन भिद्यते ।  
धात्वर्थेनोपसंग्रहेऽपि निमित्तादिभेदेन भेदः । तद्यथा क चित्क्रिया  
स्वरूपसामर्थ्यलक्षणानिमित्तातिरोहितभेदत्वेन कर्मणोऽन्तर्भावेऽक-  
र्मकव्यपदेशो जीवत्यादौ । क चिदन्वाख्यानव्यवस्थया निर्धार्यमाणक-  
पभेदस्याप्यन्तर्भावः । तद्यथा पुत्रीयतौ पुत्रकर्मणः । परमार्थतांऽत्र  
पुत्रलक्षणं कर्म क्रियाशरीरानुप्रविष्टं भेदेनासत्येन प्रक्रियायामन्वा-  
ख्यानिमित्तमाश्रीयते तथा च वक्ष्यति । पुत्रीयतौ न पुत्रोऽस्ति विशेषे-  
च्छा तु तादृशी । विनैव पुत्रानुगमादपुत्रे व्यवतिष्ठत इति । क चित्पु-  
त्रोपमा न कर्मान्तभूतम् । उपकार्यकर्मणा तु सकर्मत्वम् । पुत्रीयति-  
च्छात्रमिति मुण्डयति माणवकमिति । सामान्यकर्मान्तभूतं, विशेषक-

मेणा तु सकर्मकत्वमाएवं मिश्रयति तिलानित्यादौ । वाष्पायते धूमायते  
 रोमन्थायते इत्यादौ विशेषकर्मणा एव निर्द्धारितरूपस्यान्तर्भावः । पचेः  
 पार्थिवं भिदेश्च सावयवं कर्म प्रसिद्धं, न त्वन्तर्भूतमातस्य स्वशब्देनापि  
 वचनात् । पचति पाक्यं, भिनत्ति भेद्यमिति । अन्तर्भावे तु स्वशब्देन नि-  
 र्देशो न स्यात् । न च भवति जीवनि प्राणानिति, जलं वर्षतीति तु  
 भवति । अन्तर्भावाच्च कर्मणो नमस्यति देवानित्यत्र नमःशब्दयोगे  
 चतुर्थी न भवति । तथा वार्त्तिकान्तररीत्या चोदयित्वा प्रकृत्यन्तरत्वा-  
 त्सिद्धमिति परिहृतं । अनेनैवाशयेन धात्वन्तरमेव नमस्यतिशब्दः, पू-  
 जार्थो न सम्भवत्येवात्र नमः शब्दो यावत् कल्पनाद्वारेणेत्येवं व्युत्पा-  
 द्यत इत्यर्थः । भाष्यकारस्त्वस्यान्वाख्यानवेलायां नमसः प्रकृतित्वेन  
 परिग्रहात् सम्भवं मन्यमानः पुनश्चोदयति । ननु नमस्यतिशब्दे नमः  
 शब्दो ऽस्ति तेन योगे चतुर्थी प्राप्नोतीति । परिहरति । वार्थवतो नमः  
 शब्दस्य ग्रहणं, न च नमस्यति शब्दे नमः शब्दो ऽर्थवानिति । श्रुत्यानु-  
 वृत्तिरियं । अत्र चोपसर्जनार्थः प्रत्ययार्थे गुणभूत इति नमो देवेभ्य  
 इत्यत्र प्रधानभूतनमःशब्दयोगे सावकाशत्वात् चतुर्थी न भवतीति  
 भाष्यार्थः । प्रसिद्धेरपि यत्राकर्मकत्वं तत्राप्यवान्तरो भेदो देशका-  
 लवशात् जायतेतद्यथा, दक्षिणापथे पूर्वाह्णे पच्यतामित्युक्ते यवागूक-  
 र्मकः पाको ऽवगम्यते । अपराह्णे पुनरोदनसाधनमांसाभूयिष्ठे देशे-  
 मांससाधनः पाकः प्रसिद्धः । क्रियास्वरूपसामर्थ्यात् क चित्प्रसि-  
 द्धन्नियतं कर्म, वर्षति, जलं प्रनीयते । कर्तृसामर्थ्यादपि कर्म प्रसिद्धं ।  
 यथा बुर्जनः करोतीत्युक्ते उपघातलक्षणं कर्म गम्यते । सज्जनः करो-  
 तीति उपकारो ऽवगम्यते । गोष्ठीभेदेन देशभेदेन चापरिमिता प्रसिद्धि-  
 रनुमन्तव्या यदुदाह्रियते । अविवक्षापि क चित्सादृश्यमात्रप्रति-  
 पादनपरतया वाक्यस्य कर्मणो दृश्यते । तद्यथा ऽनुवदते कठः  
 कलापस्येत्यत्र कठकलापयोर्भाषणसादृश्यं प्रतिपाद्यमिति कर्म  
 न विवक्षितम् । तथा कर्मविशेषप्रतिपादने देवदत्तः किं करोतीति प्रश्ने  
 पचति ब्रवीति इति कर्मसम्बन्धो न विवक्ष्यते । क्रियाप्रबन्धाव्यु-  
 परमप्रतिपादने ऽपि न विवक्ष्यते कर्म, पचत्येव ददात्येवेति यथा-  
 योगमनुसरणियं प्रयोगजातमिष्टम् ॥ ८८ ॥

इति भूतिराजतनयहेलाराजकृते प्रकीर्णप्रकाशे

साधनसमुद्देशे कर्माधिकारः

इह स्वादिविविधाकये यथा ऽऽनुपूर्व्या विभक्तिप्रत्ययाः सन्निविष्टाः तदनुसारेण तदर्थानां कारकाणां विचारः । तत्र द्वितीयार्थे कर्मणि विचारिते तृतीयार्थः करणं पूर्वं विचार्यते । कर्त्ता तु षष्ठ्या अप्यर्थे इति साधारणत्वात् । न त्वेतस्य स्वं निरूपयिष्यते । तत्र क्रियासंसिद्धौ सामग्र्याः साधनत्वात्कोऽतिशयः करणस्य येन तत्साधकतमं स्यादित्याशङ्क्य लक्षणमाह ॥

क्रियायाः परिनिष्पत्तिर्यद्व्यापारादनन्तरम् ।

विवक्ष्यते यदा तत्र करणत्वं तदा स्मृतम् ॥ ८९ ॥

सन्निपत्योपकारिषु सर्वेष्वपि साधनेषु यद्व्यापारानन्तरभाविनी क्रिया लक्ष्यते तदेव सातिशयं साधकतमं करणम् । तद्यथा च्छेदने दात्रमनुप्रविश्य च्छेद्यावयवविभागं साधयत् प्रकृष्टामुपकारकतामासाधयत्यधिकरणादिकारकान्तरेभ्यः । एवं दर्शने चक्षुः प्रणिधीयमानं, इत्युदाहर्तव्यं । साधनव्यवहारस्य च बाह्यवस्तुसमाश्रयत्वाद्विवक्ष्यत इत्याह । विवक्षोपारूढा एव ह्यप्येता व्याकरणो ऽङ्गं न बाह्यवस्तुसत्ये इत्यर्थः । तथा च बलेन आलोकेन पश्यतीत्यादावनाहत्य दात्रादिकं बलादि साधकतमत्वेन विवक्षितं करणम् । तत्र साधनान्तराणां वास्तवेऽप्याधारादिभावे बुद्ध्याऽन्यथात्वं, यथा स्थाल्या पच्यत इत्यादौ । करणस्य तु रूपमेव विवक्षाधीनमिति । साधनव्यवहारश्च बुद्ध्यवस्थानिवन्धन इत्युक्ते अपि विवक्ष्यते इति पुनरुक्तम् ॥ ८९ ॥

एतदेवाह ॥

वस्तुतस्तदनिर्देश्यं न हि वस्तु व्यवस्थितम् ।

स्थाल्या पच्यत इत्येषा विवक्षा दृश्यते यतः ॥ ९० ॥

इदमेव नियतजातीयं उक्तं करणमित्येवं निरूपयितुं न शक्यते । यस्माच्च वस्तु व्यवस्थितं करणतयाभीष्टतममस्ति । प्रज्ञाताधिकरणभावा ऽपि हि स्थाली तनुतरकपालत्वाच्छीघ्रतरपाकार्यसाधनतया ऽनुभवत्येव वैवक्षिकं करणभावम् । तथा हि प्रयोगः करणतृतीयान्तस्थाल्या पच्यते इति लोके प्रसिद्धः । आर्द्रैर्व्यनापेक्ष-

या हि सुसन्निवेशा ख्याती क्रियासिद्धौ प्रत्यासीदति ॥ ९० ॥

यतश्च क्रियासिद्धौ प्रकृष्टोपकारकं करणम् । अनस्तत्र कर्तृणां संरम्भ इत्याह ॥

करणेषु तु संस्कारमारभन्ते पुनः पुनः ।

विनियोगविशेषाश्च प्रधानस्य प्रसिद्धये ॥ ९१ ॥

प्रधानस्य क्रियालक्षणस्यार्थस्य प्रसिद्धये प्रकृष्टोपकारकस्य करणस्यैव फलार्थिनः संस्कारमुत्तेजनादिकमसकृद्वापापारेण चारभन्ते । उपायद्वारेणोपेये प्रवृत्तेऽत्र काष्ठानामुपधानं संस्कारः । पुनःपुनश्चोपपत्त्यनं विनियोगः । दास्य तीक्ष्णताधानं संस्कारः । उद्यमाननिपतने विनियोगः । चक्षुषोऽञ्जनादिः संस्कारः, प्रणिधानं विनियोगः, इत्याद्यन्यत्रापि यथायोगं वक्तव्यम् ॥ ९१ ॥

इह कथमुपकारप्रकर्षो दीपिकादिकैः यातीति बहूना मेकःकरणं विवक्ष्यत इत्याह ॥

स्वकक्ष्यासु प्रकर्षश्च करणानां न विद्यते ।

आश्रितातिशयत्वं तु परतस्तत्र लक्षणम् ॥ ९२ ॥

स्वस्यां कक्ष्यायां करणभावावस्थायां सजातीयपेक्षः प्रकर्षोऽत्र तमप्रत्ययवाच्यो नाभ्यस्यते, अपि तु साधनसामान्यस्यानुगतस्य कारकान्तरापेक्ष एव प्रकर्षस्तमप्रत्ययवाच्यः कारणत्वमावेदयते । साधकशब्दाद्धि कारकसामान्यवाचिनः तमवुत्पन्नस्तत एव प्रकर्षं गमयति । परत इति साधनान्तरात् । एवं कारणजात्यपेक्षस्यातिशयस्यानाश्रयणादश्वादीनां सर्वेषामपि साधनान्तरापेक्षया प्रतिलब्धः प्रकर्षाणां करणत्वमविरुद्धम् । तथा चाश्वो देशान्तरप्राप्तौ कर्त्राद्यपेक्षया प्रकृष्टोपकारकः पन्था अपि साधुश्चोरद्व्युपद्रवराहितः । दीपिकाऽपि तमः संहतिमालोकेन निर्भत्सयन्ती प्रतिपद्यते साधनान्तरेभ्योऽतिशयेन ॥ ९२ ॥

ननु च कर्तृविनियोगोत्तरकालं साधनानां प्रवृत्तेस्तदपेक्षया कर्तुरेव साधकतमत्वं न्याय्यमित्याह ॥

स्वातन्त्र्येऽपि प्रयोक्तारमारादेवोपकुर्वते ।



करणेन हि सर्वेषां व्यापारो व्यवधीयते ॥ ९३ ॥

यद्व्यापारानन्तरं क्रियानिष्पत्तिः तत्करणमित्युक्ते कर्तुः करणत्वप्रसङ्गः । न हि कर्तृव्यापारानन्तरमेव क्रियासिद्धिः । साधनविनियोगो हि कर्तृव्यापारः । विनियुक्तेषु तु साधनेषु स्वव्यापाराविष्टेषु सत्सु क्रिया निष्पद्यते । तत्र चापि करणादीनामिव कर्त्तरि व्यापारो विप्रकृष्यते क्रियासिद्धौ प्रकृष्टतरप्रयोगाभावात् । पारतन्त्र्यायोगेऽपि साधनान्तराणां प्रयोक्तारः कर्त्तारः विनियुक्तसाधनान्तरव्यापारव्यवधानेन क्रियां दूरादेव साधयन्ति । करणव्यापारसमनन्तरमेव तु क्रियासिद्धिः ॥ ९२ ॥

अथ वा कर्त्ता सहातिशयचिन्ता सम्भवतीत्याह ।

क्रियासिद्धौ प्रकर्षो वा न्यग्भावस्त्वेव कर्त्तरि ।

सिद्धौ सत्यां हि सामान्यं साधकत्वं प्रकृष्यते ॥ ९३ ॥

इह क्रियासिद्धिविषये साधनान्तरेभ्योऽतिशयः करणस्य विवक्षितः । यदा च निवृत्तानि गृहीतव्यापाराणि कारकाणि तदा क्रियासिद्धिर्विषयीभवति । कर्तृविनियोगे त्वपेक्षिते कर्त्तरि न्यग्भवति । साधनान्यनाविष्टव्यापाराणि स्वातन्त्र्यनिबन्धनसामान्यभूतं साधनव्यपदेशादिव नासादयन्तीति कुतः तदपेक्षया कर्तुरतिशयः स्यात् । तदाह । सिद्धौ सत्यां हि सामान्यं साधकत्वं प्रकृष्यत इति । यत्सिद्धौ सामान्यं साधनं तत्सिद्धौ निष्पत्तौ सत्यां प्रकर्षमासादयति । निष्पत्तिश्च तस्य कर्तृविनियोगादुत्तरकालं स्वव्यापारवेद्ये सति । तथा च तस्यां दशायामतिशयश्चिन्त्यमानोऽधिकरणादेस्तुल्यकक्ष्यात् करणस्यैवावतिष्ठते । ननु कर्तुः सङ्गिः स्वामापाक् प्रवृत्तिः । स्वतन्त्रो न नृपैः सह स्पर्शं धत्ते सजातीयापेक्षो हि प्रकर्षः कर्ता तु विजातीय एव, कारकान्तराणां स्वातन्त्र्यपारतन्त्र्यरूपत्वात् । एवं च कृत्वा कर्त्तरि पराधीनस्यापि करणस्य साधनत्वातिशयः कारकान्तरापेक्षो युज्यते भिन्नाविषयत्वादिति कथमस्वाधीनं प्रकर्षवत् साधनं स्यादिति न चोदनीयम् ॥ ९३ ॥

यदि तर्हि कर्तुः करणस्य च रूपविप्रकर्षः । कथमिदानीं करणस्यापि कर्तृत्वं असिद्धिच्छेदनीत्यादावित्याशङ्क्याह ।

अस्यादीनां तु कर्तृत्वे तैक्षण्यादि करणं विदुः ।

तैक्षण्यादीनां स्वतन्त्रत्वे द्वेधात्मा व्यवतिष्ठते ॥ ९४ ॥

यदा छिर्दिं प्रति सुतीक्ष्णधारत्वात् कर्तृविनियोगातिरस्कारेणासिः स्वातन्त्र्येण विवक्ष्यते तदा सौकर्यमेव न भवति अपि तु यदनन्तरभाविनी क्रिया तस्यैव करणत्वं तैक्ष्ण्यगौरवकाठिन्यसंस्थानादेः । तस्यापि कर्तृत्वविवक्षायां विवक्षाप्रापितरूपभेदाय करणभावः । तथा हि तैक्ष्ण्यं छिनत्ति स्वस्मार्थ्येनेति शब्दभेदोपाहितरूपभेदादेकमपि तैक्ष्ण्यं भेदेनैव कर्तृकरणे प्रतिपद्यते । स्वाधीनत्वेनाश्रितमात्मा कर्त्ता साधकतमत्वेनाश्रितः करणमिति द्वे वावस्थाने क्रियायाः करणाविनाभावात् करणान्नव्यावृत्तिपरेयं चादना । तैक्ष्ण्यमेव च्छिदौ साधकतमं नान्यदिति तस्यातिशयपरिपोषे तात्पर्यं, तदेवं कर्तृकरणं भिन्ने एव ॥ ९४ ॥

यद्येवमेकदा प्राप्तौ संज्ञयोः करणं परमिति विप्रतिषेधः कथमुपन्यस्त इत्याह ।

आत्मभेदेऽपि सत्येवमेकोऽर्थः प्राप्यते यदा ।

तदाश्रयत्वाद्भेदेऽपि कर्तृत्वं बाधकं ततः ॥ ९५ ॥

विवक्षाप्रापिते सत्यपि कर्तृकरणतया रूपभेदे स एकोऽर्थः शक्त्याधारस्थितो न प्रच्यवलेपादिरित्यर्थः । अत्रोपपत्तिः । तदाश्रयत्वादिति । कल्पनाश्रयत्वात् । काल्पनिको हि भेदो न वास्तवमेकत्वं सहत इत्यर्थः । यद्वा तदाश्रयत्वादिति तदेकार्थाधारत्वात् । कर्तृकरणसंज्ञाया इति के चिद् व्याचक्षते । शक्तिभेदेऽपि तदाधारद्रव्यैकत्वाविवेकः संज्ञयोर्विप्रतिषेधविषय उपपद्यते । संज्ञा हि शक्तिविष्टस्य द्रव्यस्यैव । तदेवं वस्तुविद्यमानमेकत्वं यदौ विवक्षोपादत्ते तदैक्यविषयत्वे विप्रतिषेधे परत्वात् कर्तृसंज्ञा करणसंज्ञां बाधत इत्युदाहृतमसि शिच्छनत्तीति । अत्र हि साधकतमत्वविवक्षायां भाविस्वातन्त्र्यविवक्षासेरित्येकविषयत्वेऽनुभयसंज्ञाप्रसङ्गे परत्वात् कर्तृसंज्ञा । साधकतमत्वे हि सत्यसेः स्वातन्त्र्यमारोप्यते । यथा धनुषा विध्यतीत्यपायभावे सत्येव साधकतमेन धनुषा तत्क्रियां प्रति प्रकृष्टोपकारकं करणमिति स्थितम् ॥ ९५ ॥

उपधरश्च भवताऽर्थेन क्रियते, न त्वविद्यमानेनेत्येतामाशङ्कामध्यपाकरोति ॥

यथा च सन्निधानेन करणत्वं प्रतीयते ।

तथैवासन्निधानेऽपि क्रियासिद्धिः प्रतीयते ॥ ९६ ॥

दात्रादयः सन्निहिताः क्रियोपकारानि शयमापादयन्तः करणतया यथा प्रज्ञायन्ते, तथैव धनाभावेन मुक्त इत्यादावसन्निहितमपि धनं मुक्तिं साधयत् करणमव प्रसिद्धम् ॥ ९६ ॥

अत्रैव सूत्रकारमतं संवादकमाह ॥

स्तोकस्य बाभिनिवृत्तेरनिवृत्तेश्च तस्य वा ।

प्रसिद्धिं करणत्वस्य स्तोकादीनां प्रचक्षते ॥ ९७ ॥

करणे च स्तोकात्पेयत्रोदाहरण, स्तोकेन मुक्त इति । अत्र सत्त्ववचनानामपि स्तोकादीनां धर्ममात्राभिधानतात्पर्येण प्रयोगादसत्त्ववचनता । तत्र धर्ममात्र स्तोकलक्षणं सदसद्वा मुक्तिक्रियायामतिशयेनोपकारकं करणमित्युक्तम् । यस्मात्स्तोकं देयं वस्तु नो निष्पन्नं, न चान्यत्सम्भवति निष्किञ्चनत्वात् । अतो मुक्तप्रायत्वात् स्तोकं तद्देयं वस्तु नो विशिष्टमवसितं ततो मुक्तः । यदि च बहु देयं स्यात्, न मुच्येतेति स्तोकेनाभवता मुक्तः । एवमेकेन न विंशतिरेकान्निविधतिरिति एकाभावा विंशतिानुषेधस्य करणम् ॥ ९७ ॥

तदेवं विवक्षाधीनस्य साधनव्यवहारस्य, यद्यत्साधकतमत्वेन विवक्ष्यते तत्तत्करणम् । तथा च ॥

धर्माणां तद्वता भेदादभेदाच्च विशिष्यते ।

क्रियाऽवधेरवच्छेदाविशेषाद्भिद्यते यथा ॥ ९८ ॥

आश्रितमात्रं धर्मशब्देनाह । तद्वता आश्रयेण । तथा हि, देवदत्तः काष्ठैः पचतीति इन्धनगतस्य तेजसस्तदभेदविवक्षया प्रयोगः । तथा च देवदत्तकर्तृकेन्धनकरणिका चैव पचिक्रिया । यदा तु तेजा भेदेनेन्धनाद्विवक्ष्यते तदा एधाः पक्ष्यान्ति तेजसेति तेजः करणिकेन्धनकर्तृका च पचिक्रिया । यदा बौष्ण्यं तेजसो भेदेन

क्रियासिद्धावुपयोगवद्विवक्ष्यते तदा नेजः पचत्यौष्ण्येर्भेति, भिद्यते साधनविशेषा क्रिया । तद्यथा ऽवधेर्ग्रामादेरवच्छेदविशेषादभेदविशेषा क्रिया भिद्यते विशेष्यते । ग्रामादागच्छति ग्रामस्य समीपादागच्छतीत्यादौ तद्वदत्रापि बाह्यव्यामत्यर्थः । सारण्यके ससीमके सस्थण्डिलके, ग्रामशब्दाभिधेये भेदेन ग्रामादागच्छतीति प्रयोगः । घाटपरिक्षिप्ते तु ग्रामशब्दाभिधेये सीमादीनां भेदविवक्षेति ग्रामस्य समीपादागच्छतीति भिद्यते ऽवधिः । तज्ज्ञेदाच्च क्रिया विशिष्यते । एवं चैव हि करणभेदाद्यपि यथाविवक्षमेव । तदेवं प्रधानकरणं तृतीयावद्धातुप्रत्ययेन स्फुटं घटादावभिधीयते । पचनमेधः, पचनं नेज, पचनं स्थाली, पचन औष्ण्यमित्यादि यथाविवक्षमुदाहार्ये प्रयोगजातमिष्टम् ॥ ९८ ॥

इति भूतिराजतनयहेलाराजकृते प्रकीर्णकप्रकाशे  
साधनसमुद्देशे करणाधिकारः ।

तृतीयाथे करणे विचारिते सम्प्रति तदर्थः कर्त्ता विचार्यते ॥  
तस्य लक्षणं स्वतन्त्रः कर्त्तैति । स्व आत्मा तन्त्रं प्रधानमस्य । करणा-  
दीनां हि परः कर्त्तैव तन्त्रं प्रधानम् । क्रियासिद्धौ तेन प्रयोज्यत्वात् ।  
कर्त्ता त्वनन्यप्रयोज्यः स्वतन्त्र इत्युच्यते । तत्र करणादीनामपि स्व-  
व्यापारे स्वातन्त्र्यात् को ऽतिशयः कर्त्तुरित्याशङ्कोपपादयति ॥

प्रागन्यतः शक्तिलाभान्यग्भावापादनादपि ।

तदधीनप्रवृत्तित्वात्प्रवृत्तानां निवर्त्तनात् ॥ ९९ ॥

अदृष्टत्वात्प्रतिनिधेः प्रविवेके च दर्शनात् ।

अभिरादप्युपकारित्वे स्वातन्त्र्यं कर्त्तुरुच्यते ॥ १०० ॥

करणादिप्रवृत्तेः प्रागेवार्थितादेरन्यस्माभिर्मित्तात्, न तु सह-  
कारिभ्य एव सामर्थ्यमासादयति । फलकामो हि कर्त्ता करणादी-  
न्युपार्जयते । तथा च पूर्वमेव शक्तिमान्स्वतन्त्रः । करणादीनां तु  
कर्तृविनियोगादेव स्वव्यापारे स्वातन्त्र्यं, तत्स्वन्यतः । अत एव कर्त्ता  
न्यग्भावमात्माधीनतामापादयति ॥ तदायत्तव्यापाराश्च कर्त्ता तु फल-  
मर्थमानेन स्वयं व्यापारावेशात् अतिशयवृत्तानि च करणादीनि निव-  
र्त्यन्ते । कर्त्ता तु फलप्राप्तौ स्वयमेव निवर्त्तते । चोदितासम्भवे  
करणादीनां प्रतिनिधिरुक्तः । कर्त्तुः स नास्ति । कर्त्तन्तरं हि क्रियां  
निवर्त्तयता प्रतिनिहितं नोच्यते । तस्याप्यर्थिनः समर्थस्यापर्युद्-  
स्तस्याधिकारात् । प्रविवेके च कारकान्तराणामभावे, दृश्यते कर्त्तरि  
क्रिया, अस्ति भवति विद्यत इत्यादौ । यद्यप्यत्राधिकरणादयः स-  
म्भवन्ति तथा ऽपि नान्तरीयकाले शब्दव्यापारादप्रतीयमानाः । त-  
त्तश्चाकर्तृकायां क्रियायां मानाभावात् सम्भूयकारिभ्यो विशिष्यते  
कर्त्ता । एतेन हेतुकलापेन कर्त्तुः करणापेक्षया क्रियासिद्धौ विप्रकृ-  
ष्टोपकारकत्वे ऽपि स्वातन्त्र्यं प्राधान्यनिबन्धनमुच्यत इति तस्यैव  
कर्तृसंज्ञा न तु करणादेः स्वव्यापारे स्वतन्त्रस्यापीत्यर्थः । एतेन चेदं  
भाष्यं व्याख्यातं, “यत्सर्वेषु साधनेषु कर्त्ता प्रवर्त्तयिता भवतीति” ।  
एतच्च भाष्यं गर्भीकृतनान्तरीयकार्यसहं संक्षिप्योक्तमिति गर्भीकृता-  
र्थव्यक्तीकारेणात्र व्याख्यातम् । तथा हि तदधीनप्रवृत्तित्वादित्यनेन  
साक्षात्प्रवर्तकत्वं व्याख्यातम् । सामर्थ्याक्षितं च न्यग्भावनादि नि-

र्विष्टम् । तथा हि प्रयोक्तृधीनत्वात्प्रवृत्तेर्न्यग्भावः करणादीनां तन्ना-  
र्थोक्तः । प्रवर्त्तना तु फलार्थमिति वत् प्राप्तवप्रतिप्रवृत्तौ निवर्त्तनाप्या-  
क्षिप्ता । प्रवर्त्तयिता तावत्प्रवर्त्तन्यः प्राग्भन इति तदपि व्याख्यातम् ।  
असम्भवे च प्रवर्त्तयितुरेवाभाव इति प्रतिनिध्यभावः सामर्थ्योक्तो  
ऽविकृतः साक्षादसमर्थस्य च कच्चिदनपेक्षणात् । प्रविवेके च दर्शनसाम-  
र्थ्यलब्धं व्याख्यानमिति समस्याभिहितं भाष्यं च व्याख्यातम् ॥ १०० ॥

अचेतनविषये तर्हो विधधर्मकलापात् कर्तृता न प्राप्नोतीत्या-  
शङ्काह ।

धर्मैरभ्युदितैः शब्दे नियमो न तु वस्तुनि ।

कर्तुर्धर्मविवक्षायां शब्दात्कर्त्ता प्रतीयते ॥ १०१ ॥

अभ्युदितैरुक्तैरैतैः प्रागन्यतः शक्तिलाभादिभिः प्रवर्त्तयितृ-  
त्वादिभिः प्रवर्त्तयितृत्वादिलक्षणैर्धर्मैः स्वभावैरुपलक्षितः कर्त्ता,  
इत्येवंलक्षणो नियमो ऽवश्यंभावः शब्दविषये समाश्रयणीयः । शब्देन  
यस्यैते धर्मा प्रत्याख्यन्ते स कर्त्ता बोद्धव्यः । न तु वस्तुविषयतया  
धर्माणामेषां सम्भवो ऽन्वेषणीयः । येनाचेतनविषये, अग्निर्देहति, पधाः  
पञ्चन्ति, स्थाली पचतीत्यादौ, कूल पतति नदी वहतीत्यादौ च कर्तृत्वं  
न स्यात् । एते धर्मा यदा कर्तृलक्षणाय विवक्ष्यन्ते शब्देन च  
यथाविवक्षं प्रत्याख्यन्ते तदा शब्दात् कर्त्ता सुप्रतिष्ठितलक्षणः प्र-  
तीयत इति करणमिव कर्त्ता ऽपि वैवक्षिकः प्रातिपादितः । एव च कृत्वा  
चेतनेषूपचरितमपि न भवति कर्तृत्वम् । सर्वशास्त्रवृत्तित्वात्प्रयोगस्य  
मुख्यतासम्भवात् । व्याकरणे हि शब्दार्थो ऽर्थः । न च स्वार्थः ततश्च  
व्याकरणात् अर्थी कर्त्ता, तथायुक्तश्चेति लक्षणद्वयं चेतनाचेतनविषय-  
तया तत्प्रणीतं तेन कौशलमित्युक्तं भवति ॥ १०१ ॥

यदा च विवक्षाधीनं स्वातन्त्र्यं तद्वदपि सिद्धमभवतीत्याह ।

एकस्य बुद्ध्यवस्थाभिर्भेदे च पारं कल्पिते ।

कर्मत्वं करणत्वं वा कर्तृत्वं बोधजायते ॥ १०२ ॥

हन्यात्मानमात्मनस्त्येकस्यैवात्मनो विवक्षाप्रापितरूपभेदाद्धेतोः  
कारकत्रययोगो दृश्यते । स वास्तवैकाकारव्यवहारो न घटेन । न ह्येकस्य  
वस्तुनो युगपद्विज्ञानेकरूपता शक्या ऽवस्थातुम् । नचामूर्त्तस्यात्मनः

शस्त्रादिव्यापारजन्यवधसम्भवविवक्षा तु शब्दनिबन्धना न विह  
न्यते। तत्र तयोर्हिबुद्धेरवस्था प्रतिहासे नानात्वं तदनुसारेण विवक्षया  
भेदं परिकल्प्य शस्त्राद्युद्यमननिपतनव्यापार द्वयाणि हन्तीति हि  
कर्त्तामैवात्र विषयभावापनितस्तत्रैव कर्मसौकर्यातिशयविवक्षायां  
शस्त्रादिव्यापारनिरासे करणत्वमात्मनः । कर्मकरणे ह्यत्र भेदेन दृष्टे  
इति तस्मिन्नासाय कर्त्तैवात्र तथाच्यते भेदन। अत एव वार्तिके कर्म-  
वद्भावो ऽनेन न्यायेन प्रत्याख्यातः । मिद्धं तु प्राकृतकर्मत्वादात्मस-  
योगे कर्मकर्तुः कर्मदर्शनादित्यात्मानमात्मना हन्तीति ॥ १०२ ॥

अन्यदपि शब्दऽकर्मकत्वं निश्चयतीत्याह ।

उत्पत्तेः प्रागसद्भावो बुध्यवस्थानिबन्धनः ।

अविशिष्टः सता ऽन्येन कर्त्ता भवति जन्मनः ॥ १०३ ॥

अङ्कुरो जायत इति जानिकर्तृत्वं सतोऽसतो वा । तत्र “यदि स-  
जायते कस्मादथामजायते कथ”मित्यादिना पूर्वं वास्तवरूपाश्रयेण  
सदसत्पक्षभेदेनापि जानिकर्तृत्वमुक्तमित्युक्तम् । उपचारसत्ताश्रयेण  
तूत्पत्तिः सिध्यति उपचर्य तु कर्त्तारमित्यादिना । अत्र वैवक्षिके  
कर्तृत्वे उपचारार्थो ऽपि न कश्चिदित्युच्यते। तथा हि विवक्षारूपाया  
बुद्धेः शब्दनिमित्ताया ये ऽवस्थाविशेषाः प्रतिनियतशब्दनिबन्धनाः,  
तदाश्रयेणात्र क्रियान्तरकर्तृकत्वतुल्यं जानिकर्तृत्वं सिद्धम् । विवक्षा-  
प्रापितसन्निधाने ह्यर्थे ऽङ्कुर इति शब्दः प्रयुज्यते । स च सदेव वस्तु  
दर्शयति । ततो जायत इति पदसमवधानावधारितजन्मना ऽस्य कुतः  
सत्त्वमिति बुद्ध्या निश्चितसत्त्वस्य क्रियासिद्धाबुपगृहीतसामर्थ्यस्य  
बाह्येन रूपेण जन्मेति वाक्यार्थो ऽवतिष्ठते । ततश्च येन रूपेण सत्त्वं  
न तेन कर्तृत्वं येन कर्तृत्वं न तेन सत्त्वमिति नेयं वास्तवी व्यव-  
स्था अपि तु शाब्दवेत्यर्थः । शब्दार्थ एव चार्थ इत्यसकृदुक्त-  
त्वात् प्रयोगस्य मुख्यतैव सर्वत्र, नोपचारार्थः कश्चित् ॥ १०३ ॥

वृत्तचर्यायामपि चाङ्कुरो जायत इति प्रयोग उपपन्न-  
इत्याह ॥

कारणं कार्यभावेन यदा वा व्यवतिष्ठते ।

कार्यशब्दं तदा लब्ध्वा कार्यत्वेनाथ जायते ॥ १०४ ॥

कार्यमुखेन कर्तृता जन्म च सदसत्पक्षभेदेन नोपपद्यत  
इति बुद्ध्यवस्थासमाश्रयेण पूर्वमुपपादितम् । इदानीं कारणमुखेन प्र-  
तिपाद्यते । अत एव पक्षान्तरसूचको वा शब्दः । तत्र कारणात्पृ-  
थगेव कार्यमाजायते इति पूर्वपक्ष उक्तम् । परिणामदर्शने त्वभेदपक्ष  
इदं कथ्यते । कार्यकारणयोः प्रकृतिविकाररूपनया क्षीरं दधि स-  
म्पद्यते, बीजमङ्कुरो जायत इत्यभेदेन व्यवहारादेकस्यावस्थानुरव-  
स्थाविशेषस्वीकरणमात्रं सत्तन्त्रमिति कार्योन्मुखतायां विशिष्टविका-  
राभिनिवृत्तिप्रक्रमे विशिष्टोत्तरावस्था विशेषगतवाचकाध्यासात् । का-  
रणमेव सत्पुपकर्तृ भवदुत्तरावस्थासाधनलक्षणं जन्म प्रतिपद्यत  
इति युज्यते जायते ऽङ्कुर इति प्रयोग इत्यर्थः ॥ १०४ ॥

युक्तं चैतद्यदुत्तरकारणमेव कार्यभावेनावतिष्ठत इति स्व-  
सिद्धान्तेनैतदुपपादयितुमाह ॥

यथाऽहेः कुण्डलीभावो व्यग्राणां वा समग्रता ।

तथैव जन्मरूपत्व सतामेके प्रचक्षते ॥ १०५ ॥

पूर्वं सदसत्पक्षभेदेन कार्यकारणभावासम्भवं प्रतिपाद्य [त्वा-  
द्भूतात्त्विकं चति]?रित्यादिना विवर्त्तनयेन सिद्धान्तितम् । तत्र ते-  
षामेव जन्मार्थो विचार्यमाणो ऽवतिष्ठते । यदुत तथा तथा सार्ज-  
वेशमात्रम् । तद्यथा सर्पस्य कौटिल्यमनर्थान्तरभूतम् । पृथग्भूतानां  
आङ्गुल्यादीनां सङ्घातो मुष्ट्यादिरित्यवस्थाविशेषमात्रसारः कार्य-  
कारणभाव इत्यवस्थानुरभेदादवस्थास्वनुगमात्सत्त्वे जनिकर्तृतासि-  
द्धिः ॥ १०५ ॥

इदानीं कार्यकारणयोर्भेदवादे ऽपि वास्तवेन रूपेण जनिकर्तृ-  
त्वं प्रतिपादयितुमाह ।

विभक्तयोर्न यत्कापि कारणेभ्यः प्रवर्त्तते ।

स्वा जातिर्व्यक्तिरूपेण तस्यापि व्यवतिष्ठते ॥ १०६ ॥

विभक्ता व्यतिरिक्ता योनिः कारणमस्य तस्यासतो ऽपि  
कार्यमात्रस्य कारणेभ्यः सकाशाद्व्यतिरिक्तस्योत्पत्तेः । पूर्वं व्य-  
क्तिरूपेणासत्त्वे ऽपि जात्यात्मना सत्त्वात् सज्जायत । या निरूप्य सा-  
धनविनियोगात् जातिरेव कारणानां स्वाभिषङ्गकसम्पत्त्यर्थं प्रयो-



जिकेति सैव ज्ञेयत्वात्मना जायत इति व्यवहाराज्जातिरूपेण कर्तृ-  
त्वं व्यक्तिरूपेण जन्यत्वमिति अत्यन्त व्यतिरेकाभावाज्जातिव्यक्त्योः  
सामानाधिकरण्यादुपपद्यत इत्यर्थः ॥ १०६ ॥

इदानीं शब्दार्थोऽर्थ इति स्वसिद्धान्तं निगमयितुमाह ॥

भावेष्वेव पदन्यासः प्रज्ञाया वाच एव वा ।

नास्तीत्यप्यपदे नास्ति न चासद्विद्यते सतः ॥ १०७ ॥

आकारावग्रहेण ज्ञानशब्दयोः प्रवृत्तेः, निरालम्बनतायोगात्प्र-  
तीयमान एवाकारो भावशब्दवाच्यः सदैव विषय, पदविन्यासस्थानं  
तयोः । तथा हि नास्तीत्यनालम्बनैकत्वे परपरिकल्पितं स्वयमु-  
त्प्रेक्षितं वाक्यमवलम्ब्य जायते येन सदाकारावलम्बनाभ्यां ज्ञानश-  
ब्दाभ्यामनयोर्विशेषाभावः स्वाकारग्रहसाम्यादिति व्यवहारे सर्वमे-  
व भावाभावजातं समानम् । बहिर्वस्तुचर्चा तु नाङ्गं इत्यत एव व्यव-  
हारप्रतिसमाप्तेरिति सदाकारावग्रहप्रवृत्तौ जायते ऽङ्कुर इति प्रयोगः  
सूपपाद इत्यर्थः ॥ १०७ ॥

बुद्धिशब्दविषयभावाव्यतिरेकेण व्यवहारे वस्तूनां बाह्या स-  
त्ता न काचन विद्यत इत्याह ॥

बुद्धिशब्दौ प्रवर्तते यथा भूतेषु वस्तुषु ॥

तेषामन्येन तत्त्वेन व्यवहारो न विद्यते ॥ १०८ ॥

अभिधानप्रत्ययाद्येव व्यवहार इति । तत्र यथाप्रत्ययं यथा-  
भिधानं च पदार्थतत्त्वमेषणीयं, नान्यपदार्थस्वरूपमप्रतीयमानम-  
नाभिधीयमानं चाश्रित्य प्रत्यवस्थेयमित्यर्थः । तथा चार्थोल्लेखरहिताया-  
बुद्धेरयोगात्तत्सिद्धेन तत्त्वेन जायमानः कर्त्ता निरूपितश्चाभिधी-  
यते । यद्वा नास्तीति प्रत्यये बहिरसन्नपि पदार्थोऽनियतदेशकाल-  
योर्निषिध्यमानो देशकालान्तरोपलब्धेन नानाकारेणावभासमानः क-  
र्तृप्रत्ययेनाभिधीयते । तथा कार्योन्मुखतायामभिगतमपि वस्तु तज्जा-  
तीयानुभववासनया बुद्धावभिमुखीभवत्समर्थहेतुवशाज्जायत इति  
जन्मनः कर्तृत्वेनाभिधीयत इति प्रकरणार्थः ॥ १०८ ॥

इदानीं सम्बन्धसमुद्देशोक्तं न्यायं चेत्तसि सन्निवेश्याद्वैतनये-  
न जन्मनायासम्भवं प्रतिपादयति ॥

आकाशस्य यथा भेदश्छायायाश्चलनं यथा ।-

जन्मनाशावभेदे ऽपि तथा कैश्चित्प्रकल्पितौ ॥ १०९ ॥

निष्प्रदेशस्याप्याकाशस्य नित्यसंयोगिपदार्थप्रविभागेन देशभे-  
दाध्यारोपो न भेदपरिकल्पनेत्युक्तम् । तासामभावरूपायाः छायायाश्च  
निष्क्रियत्वे ऽपि वारकद्रव्यक्रियानुगामिनसक्रियत्वाध्यारोपः ।  
एवमभावस्य पूर्वं निराकृतत्वात् जन्मनि कारणव्यापारस्य च निषे-  
धात् विनाशे ऽपि तदनुपपत्तेरावेदितत्वात् । निर्हेतुकविनाशप्रतिषे-  
धाच्चाभिन्नस्याद्वयस्य तत्त्वस्य नित्यस्य जन्मनाशयोगादविद्यावशा-  
त् प्रतिभासमात्रनिष्ठजन्मनाशवशेन परिकल्पितभावाभावरूप-  
तया व्यवहार इति सम्बन्धसमुद्देश एव विस्तरतो निर्णीतम् । एव  
च भावाभावव्यवहारवज्जायत इत्यर्थो ऽविचारितरमणीयः सिद्ध-  
इत्यर्थः ॥ १०९ ॥

तत्र कल्पितत्वमुपपादयितुमाह ॥

यथैवाकाशनास्तित्वमसन्मूर्त्तिनिरूपितम् ।

तथैवमूर्त्तिनास्तित्वममदाकाशनिश्चयम् ॥ ११० ॥

व्यापकस्याकाशस्य सर्वत्र भवतो वस्तुनो न क्व चिदभा-  
वः । ततश्चासदप्याकाशनास्तित्वं परिमितदेशघटादिमूर्त्तिवत्सम्भव-  
तो न कल्प्यते । यत्र हि घटादयस्तत्रासदाकाशमिति व्यवहारः ।  
एवं मूर्त्तिनामपि पटादीनां क्वचित् नास्तित्व भावतो विद्यमानमपि ।  
स्वभावस्य स्वरूपाविनाशयोगादसत्त्वभावत्वे कदा चिदप्यभावादि-  
ति आपादकाकाशस्यान्तराले दर्शनादध्यवसीयते । अन्तराले हि मू-  
र्त्तिनां सत्तायास्तिराधाने गगनमेव, तद्ब्रह्मिणमवधारयन्तो ऽर्वाग्दर्शना  
नास्तीत्यध्यवस्यन्तीति । आविर्भावसत्तायाः स्वदशे ऽवश्य ते जन्म  
प्रतिपद्यन्त इत्येतत् प्रकरणादवगन्तव्यम् । तथा च द्वयोरपि जन्म-  
नाशयोः कल्पितत्वमुपापादितं भवति । यथाध्यवसायं च व्यवहा-  
रजन्मनिरोधा एव पदार्थाः सिद्धाः । न ह्याकाशमभावो वस्तुतः  
पदार्थानामभावभावे च सदैवावस्थानाज्जन्मार्थो ऽपि न कश्चित् ॥ ११० ॥

इदानीं वास्तवे ऽपि जन्मनि, प्रकारान्तरेण जायत इति प्रयोग  
समर्थयितुमाह ॥

यथा तदर्थैर्व्यापारैः क्रियात्मा व्यपदिश्यते ।

अभेदग्रहणादेव कार्यकारणयोः क्रमः ॥ १११ ॥

कारणं कार्यभावेनेत्यादिना कार्यकारणयोर्व्यावहारिकमभेदमाश्रित्य समर्थितम् । अधुनातूपचरिताभेदाश्रयेणोच्यते । यथा हि पचेर्विकलृप्तिः प्रधायर्ग्य इति तदर्थे गुणव्यापारेऽधिश्रयणोदकासेचनादिभिः कर्त्तादिगतैस्तदभेदमध्यारोप्य प्रधानक्रियारूपमुच्यते । अधिश्रयणोदकासेचनतण्डुलावपनैधोपकर्षणाः क्रियाः प्रधानस्य कर्तुः । पाकः, काष्ठानि पचन्ति, आविक्रियन्ते ज्वलन्तीति करणस्य पाक इत्यादिना । तथा कार्यार्थत्वात् कारणस्यैवानुपूर्विकमोऽभेदेन व्यवहारे । तथा च कारणमेवादुकरशब्दाभिधेयं सत्कर्तृ कार्यात्मना जायत इति युज्यते व्यपदेशुमित्यर्थः ॥ १११ ॥

ननु च कार्यकारणयोरभेदाध्यारोपेऽपि जन्मतः कर्तृत्वं कार्यस्यैव युज्यते न तु कारणस्य सिद्धत्वादित्याशङ्क्य प्रकृतिविकारविषयपर्यायतः कर्तृत्वं कार्यकारणयोः प्रयोगभेदेनावस्थापयितुमुपक्रमते ॥

विकारो जन्मनः कर्त्ता प्रकृतिर्वेति संशये ।

भिद्यते प्रतिपत्तृणां दर्शनं लिङ्गदर्शनैः ॥ ११२ ॥

इह प्रकृतिविकारविषयसामानाधिकरण्यं दृश्यते क्षीरं दधि सम्पद्यत इत्यादौ । अत्र सन्देहः । तथा हि । गुणप्रधानभावस्य समन्वयान्यथानुपपत्त्यवश्यंभावात् किमत्र प्रकृतिः प्रधानं विकारोऽङ्गं, उत विपर्ययः । तत्र प्रधानस्य कर्तृत्वं जनिं प्रति । अङ्गस्य तु प्रधानद्वारको जनिसंस्पर्श इति सामानाधिकरण्यमायदा रूपभेदेन निर्देशो बीजादङ्कुरो जायत इति तदाऽसंशयमेव विकारस्य कर्तृत्वम् । अपादानतया प्रकृतेर्निर्देशात् । जनिकर्तुः प्रकृतिरिति । तत्र विकारकर्तृणामाशयः । आत्मलाभस्य जन्माख्या असत्ता वात्मा लब्धव्यः । तथा च विकार इति स एवात्र कर्त्ता युक्तः । प्रकृतिकर्तृकास्तु मन्यते । असतो विकारस्यात्मलाभं प्रत्याभिमुख्यायोगात्तल्लक्षणे जन्मनि कर्तृतानुपपत्तिः । आत्मलाभोन्मुखतो हि जन्म सिद्धान्तयिष्यते । प्रकृतिरूपेण चात्मनो लब्धत्वादुत्तरावस्थालक्षणात्मला-

भौन्मुख्यमवतिष्ठत इति तत्र प्रकृतेरेव कर्तृत्वमुच्यते ॥ ११२ ॥  
तदेतद्दर्शनद्वयं लिङ्गदर्शनैः प्रयोगभेदस्वभावैर्विषयविभागे-  
नावस्थापयितुमाह ॥

कृत्पिसम्पद्यमाने या चतुर्थी सा विकारतः ।

सुवर्णपिण्डप्रकृतौ वचनं कुण्डलाश्रयम् ॥ ११३ ॥

कृत्पिसम्पद्यमाने चतुर्थी वक्तव्येति वार्त्तिकस्यायमर्थः ।  
सम्पादनक्रियाकर्तरि चतुर्थी विधेयेति प्रयोगमूलत्वात् स्मृतेर्विकार-  
वचनाच्च चतुर्थी श्रूयमाणाविकारस्यैव सम्पत्तिक्रियाकर्तृत्वमावे-  
दयते । मूत्राय सम्पद्यते यवागूर्मुत्रं जायत इत्यर्थः । प्रकृतेरत्र  
विकारद्वारेण क्रियासमन्वयो न साक्षात् । भेदविवक्षायां तु जनिक-  
तुः प्रकृतिरित्युपादानपञ्चम्येवात्र कारकविभक्तिः । यवाग्वा मूत्रं जा-  
यत इति अभेदविवक्षायां तु चतुर्थ्या अवकाशः । अत एव तत्र सन्देहे  
सत्ययं निर्णयो व्यवस्थापि । तथा पुनरावृत्तः सुवर्णपिण्डः पुनरप-  
रया ऽऽकृत्या युक्तः खदिराङ्गारसवर्णैः कुण्डले भवत इत्यत्र भाष्यप्रयोगे  
सुवर्णपिण्डस्य प्रकृतित्वे ऽपि न तद्गतमेकत्वं दृश्यते, अपि तु वि-  
काररूपकुण्डलाद्वित्वाश्रयं भवत इति द्विवचनं कर्तृप्रत्ययरूपं दृ-  
श्यत इत्यस्मादपि लिङ्गाद्विकारस्य कर्तृत्वावसायः ॥ ११ ॥

लिङ्गान्तरं विषयभेदेन प्रकृतिविकारयोः कर्तृत्वानुमाप-  
कमाह ॥

वाक्ये सम्पद्यतेः कर्त्ता सङ्गश्च्यन्तस्य कथ्यते ।

वृत्तौ सङ्गीभवन्तीति ब्राह्मणानां स्वतन्त्रता ॥ ११४ ॥

अभूततद्भावे कृत्वस्तिविवक्षायां सम्पद्यकर्त्तरि चिर्विधीयते  
तस्यार्थप्रदर्शनाय यद्वाक्यं क्रियते तत्र विकारस्य सम्पद्यकर्तृत्वं दृश्यते ।  
तथा हि असङ्गो ब्राह्मणाः सङ्गो भवतीति सङ्गगतैकत्वप्रत्ययस्य  
वचनस्य च दर्शनात् सङ्ग एव कर्त्ता । वृत्तौ तूच्यते सङ्गीभवन्ति  
ब्राह्मणा इत्यत्र प्रकृतिभूतब्राह्मणगतबहुवचनदर्शनात् प्रकृतेः कर्तृ-  
त्वावसायः । तदेवं प्रयोगभेदेन प्रकृतं प्रकृतिविकारयोः कर्तृत्व-  
मुच्यते ॥ ११४ ॥

इदानीं प्रकृतेः कर्तृत्वे भाष्यकारोक्तं लिङ्गमाह ॥

स त्वं सम्पद्यते यस्त्वं न तस्मिन् युष्मदाश्रया ।

प्रकृतिः पुरुषस्यास्ति प्रकृतेः स विधीयते ॥ ११५ ॥

अत्वं त्वं सम्पद्यते त्वद्भवतीति भाष्य उदाहृतम् । अत्र युष्मदर्थो विकारः । न च तदाश्रयो मध्यमः पुरुषो दृश्यते आपे तु भवतीत्ययुष्मदर्थप्ररूढप्रकृतिगतप्रथमपुरुषदर्शनात्, प्रकृतेरेव कर्तृत्वावसायः ॥ ११५

तदेतद्विषयभेदेन प्रयोगश्रामाण्यादवस्थितं कथं युज्यत इत्यत्रोपपत्तिमाह ॥

पूर्वावस्थामजहत्संस्पृशन् धर्ममुत्तरम् ।

सम्सृच्छित इवार्थात्मा जायमानोऽभिधीयते ॥ ११६ ॥

इह न स्वयैव निष्पत्त्या जायत इत्यभिधीयते ऽपि तु पूर्वाकारणावस्थामविजहदत्यर्जादित प्रकृतेरेव कर्तृत्वसम्भावना नापि सर्वात्मनोदासीनोऽपि तूत्तरावस्थाविशेष सस्पृशन्नासादयन्निति विकारस्यापि कर्तृत्वसम्भावना । एवं पूर्वापरावस्थोपाध्यवच्छिन्नमेकं पूर्वावस्थानुगुणधेनोत्तरावस्थासादनोन्मुखं प्रचीयमानरूपमिवाध्यवसीयमानं जायत इति धात्वर्थप्रत्ययोपजनगुणमासादयति । तथा च प्रकृतिविकारयोः सामानाधिकरण्यं, उभयोरपि च कर्तृत्वमुपपद्यते ॥ ११६ ॥

यथैवं सर्वत्रैवोभयोः कर्तृत्वं स्यादित्याशङ्क्याह ॥

सव्यापारतरः कश्चित्कचिद्धर्मः प्रतीयते ।

संसृज्यन्ते च भावानां भेदवत्यो ऽपि शक्तयः ॥ ११७ ॥

द्वयोरपि प्रकृतिविकृत्योरुक्तेन न्यायेनाभेदापत्त्या जानिसमन्वयसहत्वे ऽपि कर्तृप्रत्ययोत्पत्तौ कश्चिद्विकारः सव्यापारः कश्चित् प्रकृतिरित्युक्तम् । एवमपि च विषयविभागो न जायत इत्यत्र यथोक्तेन प्रकारेण द्वयोरपि कर्तृत्वमुपादितम् । यतो भावानामनन्यत्रभिन्ना अपि शक्तयः कश्चित्संसर्गमपि प्राप्नुवन्तीत्यर्थः । यद्वा सर्वत्रैव द्वयोरपि कर्तृत्वमेकस्य तु साक्षादिति प्रकर्षः सव्यापारतर इत्युक्तः । प्रकृतिविकृत्योर्हि सामानाधिकरण्यान्यथानुपपत्त्या एकस्य ज-

निकर्तृत्वे नान्तरीयकं अपरस्यापि तद्वेदिनव्यम । यो हि विधेयः स प्रधानभूतः प्रकर्षेण जनित्यापारवान् अन्यस्त्वनूद्यमानो गुणोऽप्रकृष्ट-  
व्यापारः ॥ ११७ ॥

तथा च संसर्गः कर्तृशक्त्योर्यदि तर्हि संसर्गः त्वद्भवतीत्यत्र  
विकारावस्थाश्रयः पुरुषः कस्मान्न भवतीत्याशङ्क्याह ।

विपरीतार्थवृत्तित्वं पुरुषस्य विपर्यये ।

गम्येत साधनं ह्यत्र सव्यापारं प्रतीयते ॥ ११८ ॥

अत्वं त्वं सम्पद्यसे त्वद्भवसीत्येवं युष्मदर्थश्रयेण मध्यमे पुरुषे  
विवक्षितेऽर्थो न प्रतीयते।अयुष्मदर्थः प्रकृतिः युष्मदर्थो विकृतिरि-  
ति । युष्मदर्थः प्रकृतिः सव्यापारा प्रत्ययोत्पत्ताविति तस्यान्या वि-  
कृतिः प्रतीयते। सम्पद्यत इति हि साधनं युष्मदर्थः, सव्यापारं प्रती-  
यत इति तस्य फलवत्तायाः विकारान्तरमनुषज्यते। तथा च युष्मदर्थ  
स्तद्विपरीतमस्मदर्थभावमापद्यत इति विज्ञायेत । तस्मादयुष्मदर्थस्य  
प्रकृतेः सम्पद्यमानत्वसंप्रत्ययार्थं प्रथम एवात्र पुरुषो न्याय्यः ॥११८॥

विपरीतार्थवृत्तित्वं मेव व्याचष्टे

त्वमन्यो भवसीत्येषा तत्र स्यात्परिकल्पना ।

राज्ञो भृशत्वपापन्ने यथा तद्वृत्तिर्भवेत् ॥ ११९ ॥

यथा राजा सम्पद्यस इत्युक्ते राजार्थस्य प्रकृते युष्मदर्थस्या-  
ख्यातपदेन प्रत्यायनात् सव्यापारस्य स्वार्थविपरीतभृत्यभावेन सम्प-  
त्तिक्रियाकर्तृत्वं प्रतीयते । तथा त्वद्भवसीत्युक्तेऽन्यावस्थासाधने यु-  
ष्मदर्थस्य कर्तृत्वावसायात् विवक्षितोऽर्थोऽयुष्मदर्थस्य युष्मदर्थता-  
पत्तिलक्षणो न प्रतीयतेति तत्सम्प्रत्ययार्थं प्रथमपुरुषो ज्ञायान् ।  
न ह्यन्यदभिधित्सन्नन्यदभिधधातीत्यम, सुवर्णपिण्डः कुण्डले भव-  
त इत्यत्र तु विकारस्यापि कर्तृत्वम् । कुण्डले सुवर्णपिण्डात्मतया  
परिणमेते इति विपरीतार्थवृत्तित्वं न भवति । भवतौ कर्तुरवश्यं वि-  
कारापेक्षाभावात् । चित्रविषय एव हि कर्तुरवश्यं विकारान्तरावेशः  
कथ्यते । यस्मात्प्रकृतिविवक्षायां द्विविधीयते तेनात्मना च सिद्धा  
प्रकृतिरिति विकाररूपा साध्यमाना सव्यापारा विशिष्टविकार-  
निवृत्तिप्रतिपत्तये विकारशब्दाभिधेया कर्ता न्याय्या । उच्यन्तस्य  
क्रियायोगे गतिसंज्ञाविधानात् । गतेः क्रियाविशेषणत्वात् । असत्त्वव

चनेन कर्तृभ्वायोगात् प्रकृतेरेव कर्तृत्वमुचितं विकाररूपगतिसंज्ञ-  
त्वान्ताख्यविशेषणविशिष्टायां क्रियायाम् । त्वद्भवति सङ्गीभवन्ति  
ब्राह्मणा इति वाक्ये तु तस्य प्रकृतिविकृत्योः स्वशब्देनोपादानाद्य-  
थाविवक्षं गुणप्रधानभावात् उभयोः कर्तृत्वनियमः । तथा हि  
कदाचित्प्रकृतेर्निजमेव तत्त्वं सम्पदौ व्यापृतं प्राधान्येन विवक्षितं  
भवति । कदा चित् समारोपितविकाररूपम् । तद्यथा महद्भूतश्चन्द्रमा  
इत्यग्रामहदर्थप्रकृतिरूपस्य कर्तृत्वात् स एव महत्शब्देन विकार-  
वाचिना विधीयत इति गौणत्वान्महदर्थस्यात्वं न भवतीत्युक्तम् । म-  
हद्भूता ब्राह्मणीत्यत्र तु विकारस्यैव महदर्थस्य भावित्वेन कर्तृत्वा-  
या विवक्षितत्वात् समानाधिकरणलक्षणो भवत्येव पुँवद्भाव  
इत्युक्तम् ॥ ११९ ॥

गतमानुषङ्गिकम् । इदमिदानीं वक्तव्यम् । प्रागन्यतः शक्ति-  
लाभादित्यादिना स्वातन्त्र्यं व्याख्यातं तच्च प्रयोज्यकर्तुर्नोपपद्यते ।  
स हि करणादिबत् प्रयोजकव्यापारे न्यग्भवन्न स्वातन्त्र्यः सत्यपि स्व-  
व्यापारे स्वातन्त्र्ये । ततश्च स्वातन्त्र्यनिबन्धना कर्तृसंज्ञा न स्यादस्येति  
पाचयत्योदनं देवदत्तेन यज्ञदत्त इत्यत्र देवत्वात्प्रयोज्यकर्तृस्त्वतीया  
न स्यात् । तथा च वार्त्तिकम् । स्वातन्त्र्यस्य कर्तृसंज्ञायां हेतुमत्युपस-  
ङ्ग्यानमस्वतन्त्रत्वादिति । हेतुः प्रयोजकः तद्वति प्रयोज्य इत्यर्थः । हेतु  
संज्ञायास्त्वध्येषणे स्याद्विषयो यत्र नियुज्यमानस्यापि स्वातन्त्र्या-  
नपायात् तत्प्रयोजकत्वं न विरुध्यते इति हेतुमतीत्युपलक्षणं युक्तम् ।  
अत्र परिहारवाक्यं, न वा स्वातन्त्र्यादिति । स्वव्यापारे ऽस्त्येव  
प्रयोज्यस्य स्वातन्त्र्यमिति सिद्धा कर्तृसंज्ञा । न न्वेवङ्कुरणादीना-  
मपि स्यात् । नैतदस्ति । तेषां यथास्त्वं करणादिसंज्ञाविधाना-  
त् । प्रयोज्यस्य तु न कदा चिदन्या संज्ञोक्तेति कर्तृसंज्ञैव ।  
एवं स्थिते प्रयोजकाद्यस्तत्वात् प्रयोज्यप्रवृत्तेः कथं स्वातन्त्र्यमि-  
त्याशङ्क्योपपादयति ।

सम्भावना क्रियासिद्धौ कर्तृत्वेन समाश्रितः ।

क्रियायामात्मसाध्यायां साधनानां प्रयोजकः ॥ १२० ॥

प्रयोगमात्रे न्यग्भावं स्वातन्त्र्यादेव निश्चितः ।

अविशिष्टो भवत्यन्यैः स्वतन्त्रैर्मुक्तसंशयैः ॥ १२१ ॥

तु कर्तृसंज्ञस्य स्वतन्त्रस्य परामर्शादप्रतिलब्धकर्तृसंज्ञानां कर-  
णादीनां प्रयोजकस्य हेतुसंज्ञा न । तथा हि स्वव्यापारे स्वतन्त्र-  
त्वे ऽपि करणादेः प्रधानव्यापारे पारतन्त्र्यात् कर्तृसंज्ञा न भव-  
ति । स्वतन्त्रश्रुतिसामर्थ्यात्तु विप्रकृष्टं सामर्थ्यं विवक्षितम् । करणा-  
दीनां त्वनुपकुर्वाणानां कारकत्वायोगात् तदन्यथानुपपत्त्यानुमीयमा-  
नस्वव्यापारे स्वातन्त्र्यं यदि परं कारकसंज्ञायामुपयुज्येत । न तु  
कर्तृसंज्ञायां, प्रधानविनियोगेनाभिभूतत्वात् प्रकृष्टस्य स्वातन्त्र्यस्या-  
भावात् । नतश्च न ते कर्त्तारः सन्तः प्रेष्यन्ते । प्रयोज्यस्तु प्रयुक्तो ऽपि  
साधनान्तरविनियोक्तृत्वलक्षणं प्रकृष्टसाधनत्वं नैव त्यजतीति  
सर्वथा ऽनौ कर्त्तैव प्रयुज्यते । अत एवोक्तं कर्तृत्वेन समश्रित इति ।  
भूतेन भाविना वा सम्भाव्यमानेन बुद्ध्याभिसंहितेन कर्तृत्वेनेति सि-  
द्धमिष्टम् ॥ १२० ॥ १२१ ॥

उक्तमिदं प्रयोगमात्रे न्यग्भावः स्वातन्त्र्यादेव निश्चित इति तदपि  
वा नास्तीत्याह ।

निमित्तेभ्यः प्रवर्तन्ते सर्व एव स्वभूतये ।

अभिप्रायानुरोधे ऽपि स्वार्थस्यैव प्रसिद्धये ॥ १२२ ॥

स्वार्थलिप्सया सर्वः प्रवर्त्तमानः पराधीनतां प्रवृत्तौ नापा-  
दयति । केवलं कस्य चित्प्रवृत्तिः कस्य चिदर्थसिद्धये ऽप्यङ्गमित्ये-  
तावता भृत्यादिः स्वाभ्याद्याशयान् प्रवर्त्तते इति न प्रयोज्यता कथ्यते ।  
निर्वेशनिमित्ता हि भृत्यानां प्रवृत्तिः स्वार्थसाधना । वीतरागाणा-  
मपि परोपकारात्प्रवृत्तेः । परार्थसम्पादनमेव स्वार्थः फलहृष्टलक्ष-  
णत्वात्तस्य । तदेतद्भाष्ये ऽभिहितं सर्वं इमे स्वभूत्यर्थं यतन्ते नेह  
कश्चित्परो ऽनुगृहीतव्य इति । स्वभूत्यर्थं प्रवर्त्तमानेषु कः प्रयोज्यार्थ  
इति बोधे समाधानमप्युक्तं यदभिप्रायेषु सज्जत इति प्रयोजका-  
भिप्राया क्रिया सम्पादनान्तस्तदर्थः । फलाभिसन्धानेन प्रवर्त्तमानो  
ऽपि प्रयोज्यः साधयत्येव । एवं च कृत्वा हेतुमति चेत्यत्रोपसङ्ख्या-  
नानि प्रत्याख्यातानि । न वा सामान्यकृद्धेतुनो ह्यविशिष्टमितिस्वर-  
संप्रवृत्तित्वात् । सूर्यस्य माहिष्मत्यामुद्रमनं कस्यामिप्रेतं काकतालीया  
त्सम्पन्नमित्यभिप्रायानुवर्णनात् सूर्यः प्रयोज्यो भवतीत्यादिना पूर्वं  
मेव समर्थितम् । अचेतनविषये ऽपि तर्हि भिक्षा वासयतीत्यादौ दासा-



द्यानु कृत्याभिप्रायाध्यारोपात् प्रयोजकत्वसमर्थनाय एवं, योग्यतामा-  
त्रेण निमित्तमात्रहेतुप्रयोजक इत्युक्तम् । निमित्तेभ्य इति वार्तिके-  
ऽप्युक्तं हेतुनिर्देशश्च निमित्तमात्रं भिक्षाविषदर्शनादित्येवं सति  
न विचारः कर्त्तव्यः ॥ १२२ ॥

इति भूतिराजतनयहेलाराजकृते प्रकीर्ण-  
प्रकाशे कर्त्राधिकारः ।



कर्तैव प्रयोजकः सन् हेतुरिति कर्तृविचारानन्तरं हेतुं विचारयति ।

प्रेषणाध्येषणे कुर्वस्तत्समर्थानि वाचरन् ।

कर्तैव विहितां शास्त्रे हेतुसंज्ञां प्रपद्यते ॥ १ ॥

संज्ञापुरःसरा व्यापारणा प्रेषणं, निरुष्टविषयो नियोग इत्यर्थः । यत्पुनरभ्यर्हितं व्यापारयति तदध्येषणं, अभ्यर्हितविषयं प्रबोधनमित्यर्थः । तत्समर्थानि प्रयोज्यक्रियासम्पत्त्यनुकूलानि चेष्टितानि । अयमेव च मुख्यः प्रयोजकव्यापारः, यत्प्रयोज्यक्रियासम्पत्तिसमर्थाचरणं व्यापकत्वाद् भिक्षादिष्वपि भवति । अस्यैव निरुष्टोत्कृष्टविषयतया प्रेषणाध्येषणरूपेण प्रविभागः । तथा च गोबलीवह्न्यायेन तद्विलक्षणं तत्समर्थाचरणं भिक्षाविषयमत्राभिप्रेतम् । व्यवहारभेदाभेदेनैषामुपादानम् । यथा त्वभिप्रायानुविधानं प्रयोज्यत्वमुक्तं, तथा स्वाभिप्रायप्रकाशनं प्रयोजकत्वमिति तत्समर्थाचरणमेव । सर्वत्र प्रयोजकव्यापारः कर्तैवेति तत्प्रयोजको हेतुश्चेति संज्ञासमावेशार्थं चकारं व्याचष्टे । असति चकारे तदत्रैकसंज्ञाधिकारात् कर्तृसंज्ञा न स्यादिति समावेशार्थोऽसौ । तदुक्तं वार्तिके, कर्तृसंज्ञायां प्रयोज्यस्य ग्रहणमिति । विहितां शास्त्र इति । प्रदेशे स्वस्यैव ग्रहणं कृत्रिमतया तथा स्यादित्यर्थः । फलसाधनयोग्याः पदार्था हि लौकिको हेतुर्द्रव्यादिविषयः । तस्याप्ययं विशेषः । क्रियाविषयत्वेन कारकं हेतुः प्रयोज्यप्रयोजकः । अत एव कारकत्वनिबन्धनः प्रेषणादिः स्वव्यापारोऽस्य निर्दिष्टः । तत्र हेतुमति च, मियो हेतुभय, इत्यत्र कृत्रिमस्य हेतोर्ग्रहणमातृतीयाविधौ तु हेतावित्यत्र प्रयोजको कर्तृत्वादेव तृतीयासिद्धेर्लौकिकस्य हेतोर्ग्रहणमापञ्चमीविधावप्यकर्त्तरिति परिभाषितः पथुदस्यते । लक्षणहेत्वां क्रियाया इत्यत्रापि प्रयोज्यस्य कारकत्वात् क्रियायोगाव्याभिचारात् विशेषणसामर्थ्यात् द्रव्यगुणक्रियाविषयत्वेन सम्भवव्यभिचाराभ्यां लौकिक एव हेतुर्गृह्यते । तथा धात्वधिकाराच्चान हि धातुः साधनरूपे हेतो वसते । एवं हेतुहेतुमतोर्लिङ्गित्यत्रापि हेतोर्धात्वर्थविशेषात् साधनस्य च धात्वर्थत्वाभावात् लौकिक एव हेतुः । कृत्रो हेतु ताच्छील्यानुलोभ्येभित्यत्रापि न प्रयोजको हेतुः । तत्र णिज्विधानात् । कृज इति च णिज्प्रहितनिर्देशात्तेनात्र कृत्वा प्राप्तस्य कर्तृर्लौकिको हेतुर्विशेषणम् ।

तेन च विरोधाभावात् निवर्त्यने कर्त्ता ॥ योग्यतारूपेण च कृद्भिः कर्तुरभिधानान्निमित्तमात्रं हेतुरुपादीयमानो विशेषणं पुनः श्रुते-  
स्वधारण प्रकल्पयति, हेतुरेवेति । तनाव्याभिचारकारणं विद्यायशः प्रभृतिषु प्रतिपादितं भवति । एते चात्र हेत्वादयः कर्तृविशेषप्रतीति-  
सामर्थ्यात् गम्यमानाः परम्परया पदार्था एव । अन्यथा वाक्याव-  
स्थायां प्रतीयमानाः पदाधिकार्य व्याख्याङ्गस्य निमित्तभावं नोपे-  
युः । इह प्रैषातिसर्गेत्यादिसूत्रकारेण समुच्चितो लोडिति प्रैषे णिल्लो-  
टाविधानाद्विकल्पप्रसङ्ग इति भाष्ये चोदितम् । पृच्छतु मा भवान्  
अनुयुङ्क्तां मा भवानित्यत्र णिञ् कस्मात् भवतीति । आत्मनिर्देशेन  
प्रयोजकाश्रितं प्रैषं दर्शयन् णिञ् प्राप्तिं परिपुष्णातीति । अत्र प-  
रिहारो भाष्ये उभाहृतः, अकर्तृत्वात् इति । स्वतन्त्रस्य कर्तुः प्रयोजको  
हेतुरिति तस्य कर्तृत्वाभावात्तत्प्रयोजकस्य हेतुसंज्ञाभावात्त-  
द्व्यापारे प्रैषे णिञ् न भवतीत्यर्थः । चोदकस्तु कालादेः प्रज्ञाद्य-  
शक्तस्य प्रयोज्यत्वात्प्रवृत्तस्य च नियोगानर्थक्यात्सम्भावितक्रियत्वेन  
कर्तुः प्रेषणमिदमित्याशङ्क्याह । किं च भोर्वर्तमानाया एव क्रि-  
याया कर्त्ता भवितव्यं न भूतमविष्यत्कालाया इति । अत्रोत्त-  
रसमिन्सम्बन्धस्तत्र क्रियते इति । सामर्थ्यं सम्भावितो भूतमविष्य-  
क्रियाविषयं क्रियाकारकभावः । तत्र च लोटविषये प्रयोज्यक्रियैवैका  
सम्भाव्यते इति क्रियायां कर्त्ता भवति प्रयुज्यते । न त्वपरः प्रयोज्य-  
व्यापारविषयः प्रयोजकव्यापारोऽस्ति । अनन्तरं भाष्यम् । यद्यकर्त्ता  
कथं प्रत्ययेनाच्यते इति । अस्योत्तरं कथमस्ति न पृच्छति वर्तते  
इति । तदुक्तं, अभिसम्बन्धस्तत्र क्रियते इमां क्रियां कुर्विति । अनन्त-  
रमुक्तं कर्त्तापि तर्ह्यभिसम्बन्धः क्रियते । अस्यां क्रियायां कर्त्ता भवे-  
ति । तथा च यथात्र सम्प्रत्यपृच्छत्यपि पृच्छक्रियाभिसन्धानेन पृच्छ-  
ध्रातुर्वर्तते, तथा तत्कर्त्राप्यभिसम्बन्धात्कर्तृप्रत्ययो लोटि क्रियते इति  
कर्त्तापि तर्ह्यभिसम्बन्धः क्रियते इत्युक्तम् । एवं वदता भाष्यकारेण  
सम्प्रत्यकर्तृत्वाद्त्र णिञ् न भवति इत्युक्तं भवति । तथा हि नवमेवा-  
स्याधीयमानकर्तृत्वं न तु विद्यमानम् । क्रियायां कर्त्ता भवेति प्रेष्य-  
ते न तु कर्त्तैव सन् । तेन कर्तुः सतः प्रैषः । प्रयोजकसमवायात् णि-  
ज्विषयो लोटप्रत्ययस्तु कर्त्तादिषु विधीयते । धात्वर्थोपाधिस्तु तस्य  
प्रेष्यः । स च न धातुप्रत्ययवाच्यः, अपि तु सामर्थ्यात्कर्त्तैव प्रयोजको

ऽवतिष्ठत इति तद्धर्मः प्रैषो ऽवतिष्ठमानो धातुप्रत्ययेन नियतकालतया-  
त्रावतिष्ठते । तथा च सम्प्रत्यपृच्छत्यपि पृच्छत्विति प्रयोगः । णिचस्तु  
प्रैषो वाच्य इति शब्दोपादानत्वादाभिधेयधर्मो भवन् नियतकालाभि-  
धायिना प्रत्ययेन लडादिना कालनियमेनावच्छिद्यते । शब्देन हि ण्य-  
न्तादुत्पन्नेन कर्तृवाचिना लकारेण तृजादिनोपात्तो यः कर्त्ता प्रयो-  
जकस्तस्य सम्बन्धी प्रतीयते ऽर्मावत्यभिधेयधर्मः । द्विविधो ह्यर्थः  
शास्त्रे व्याख्यानाङ्गभावनोपाधीयते । कश्चित्प्रयोक्तृधर्मो यथा र्हा-  
प्साद्रेहेर्ष्यासूयाकुत्सनादिः । अन्यः प्रतिपाद्यधर्मः । तत्रायं लो-  
ड्विविषयः प्रैष आबाधादिवत् प्रयोक्तृधर्म इत्यभिधेयधर्मत्वाद् व्या-  
वृत्तः ॥ १ ॥

तदेतत्तात्पर्येण प्रतिपादयति ।

द्रव्यमात्रस्य तु प्रैषे पृच्छ्यादेर्लोड् विधीयते ।

सक्रियस्य प्रयोगस्तु यदा स विषयो णिचः ॥ २ ॥

प्रवृत्तक्रियस्य द्रव्यमात्रस्याप्रतिलब्धकर्तृभावस्य कर्तृत्वार्थं  
एव प्रैषे द्योत्ये लोडुपदिश्यते । पृच्छयनुयुज्यादेर्धातोः परः प्रत्ययः  
कर्त्रादिकारके वाच्य । प्रवृत्तक्रियस्य तु विरामाशङ्कायां मा विरं-  
सीरित्यभिसन्धाय कर्त्तुरेव स्वतन्त्रस्य प्रयोजकं हतुव्यापारे णि-  
ज्वाचक उपदिश्यते । प्रत्ययार्थविशेषणपक्षो हि हेतुमति चेत्यत्र  
सिद्धान्तितः । तथा च वार्त्तिक हेतुमतीति कारकोपादानं प्रत्य-  
यपरिग्रहार्थमिति । तदेव णिज्जलोड्वाच्यतया धर्मभेदाल्लोड्विविषय-  
स्य द्योतकत्वेन प्रयोक्तृधर्मत्वेन च भेदादन एव तु शब्दद्वयेन पर-  
स्परस्य शब्दः पूर्वस्मादपकृत्य सक्रियस्येत्यनन्त सम्बन्धनीयः । पृच्छ-  
तु मा भवानित्यादौ न प्रैषकर्तृवाचिकः कश्चिद्विद्यते । केवलमुच्चा-  
रयितैव कर्त्ता सामर्थ्यात्प्रतीयते इत्यभिधेयमात्रप्रेषात् प्रयोक्तृ-  
धर्मत्वेनाबाधादिवत् प्रतीयते प्रैषो न त्वस्य वाचकः कश्चिदस्ति ।  
यदि तर्ह्येवमनयोः प्रैषयोः स्फुटो भेदः कथं भाष्ये चोदितं इह-  
कस्मान्न णिज् भवति पृच्छतु मा भवानिति । लोकव्यवहारमार्थग-  
म्या ऽयं विभागः कृत इति प्रैषमात्रं समानं मत्वा पूर्वपक्षः ॥ २ ॥

गतमेतत्, इह प्रयोज्यस्य प्रेषणाध्येषणादिना सर्वस्य प्रयो-  
जकव्यापारेणाप्यमानत्वात् कर्मसंज्ञाप्रसङ्ग इत्याशङ्काह ।

गुणक्रियायां स्वातन्त्र्यात्प्रेषणे कर्मतां गतः ।

नियमात्कर्मसंज्ञायाः स्वधर्मेणाभिधीयते ॥ ३ ॥

स्वतन्त्रं नाम परित्यजन्नेव प्रयोज्यः प्रयोजकव्यापारे पा-  
राधीन्यं प्रतिपद्यते । न ह्यस्य प्रयोजकेन स्वातन्त्र्यखण्डना क्रियत  
इत्युक्तम् । इतरथा ह्यकुर्वन्नपि कारयतीति स्यादिति । तथा च प्रैषे  
ऽपि स्वव्यापारे स्वातन्त्र्यात्कर्तृसंज्ञा भवत्येव । कर्मसंज्ञा तु प्रैषेणा-  
प्यमानत्वात् गतिबुद्धीत्यादिना नियमिता । गत्यादिधातुविषय एव  
प्रयोज्यः कर्मसंज्ञो नान्यत्रेति पाचयत्योदनं देवदत्तो यज्ञदत्ते-  
नेत्यादौ स्वधर्मेण कर्तृत्वेन प्रयोज्योऽभिधीयते इत्यर्थः ॥

ननु च प्रैष एव कार्यं प्रयुङ्क्ते न तु गुणशक्तिरिति प्रागेव प्र-  
तिपादितम् । तत्र धातुवाच्यः प्रयोज्यव्यापारो ण्यर्थविशेषणत्वाद्प्र-  
धानं, प्रयोजकव्यापारस्तु णिज्वाच्यः प्रधानम् । प्रकृत्यर्थावच्छिन्नत्वा-  
द्धिप्रत्ययार्थः सर्वत्रैव प्रधानं, प्रकृतिप्रत्ययौ प्रत्ययार्थं सह ब्रूत इति ।  
अतश्चात्र प्रयोजकव्यापारस्य प्राधान्यात्तदपेक्ष्यकर्मशक्तिरेव स्वकार्यं  
प्रापयति । न तु स्वव्यापारविषया कर्तृशक्तिस्तथौदनस्य विफलत्वात्  
स्वातन्त्र्ये ऽपि न कर्तृसंज्ञा अपि तु विह्वेदनेन देवदत्तव्यापारेणे-  
प्सिततमत्वात् कर्मसंज्ञैव पचत्योदनमिति । तदेवमशोभयप्रसङ्गा-  
भावे विप्रतिषेधाभावात् कर्तृसंज्ञाप्राप्त्या सिद्धैव गत्यादिविषयेऽपि  
कर्मसंज्ञेति नियमार्थं आरम्भः । तथा च पचत्यादिविषये नियमेन  
प्रधानकार्यं प्रसारिते नि.प्रतिपक्षं गुणक्रियायाः स्वातन्त्र्यं स्वकार्यं  
कर्तृसंज्ञां प्रवर्तयत्येवेति सिद्धम् ॥ ३ ॥

प्रयोजको हेतुरित्युक्तं कर्मणश्चापि फलभूतस्य क्रियां प्रत्य-  
स्त्येव प्रयोजकत्वमिति तस्यापि हेतुत्वप्रसङ्ग इत्याशङ्क्य हेतुकर्म-  
णोर्भेदं दर्शयति ॥

क्रियायाः प्रेरकं कर्म हेतुः कर्तुः प्रयोजकः ॥

कर्मांशं च क्रियोत्पत्तिः संस्कारप्रतिपत्तिभिः ॥ ४ ॥

निवृत्तिविकारप्रतिपत्तिभिर्यथाक्रमं निर्वर्त्यादि त्रिविधं कर्म  
सम्पादकत्वात् क्रियाफलम् । कर्मात्मसम्पत्त्यर्थं क्रियां प्रयुङ्क्ते हेतुः  
पुनः क्रियार्थं साधनविनियोगे कर्तारं प्रयुङ्क्ते न तु साक्षात् क्रिया  
तत्परिशेषाय हि कर्तुः प्रवृत्तिः । तस्य कर्तुः प्रयोजक इति वचना-

द्विजविषयत्वात्तु कर्मणोः प्रयोजकत्वस्य स्वरूपभेदः स्फुट इ-  
त्यर्थः । स्रज्शब्दो हेतौ यस्मादुत्पत्त्यादिभिरुपकारात् क्रिया  
कर्माणां ततः कर्म क्रियायाः प्रयोजकम् । यद् यदर्थं तन्नस्य प्रयोज-  
कमिति व्यपदिश्यते । तदुद्देशेन तत्प्रवृत्तेः । कारकान्तराणि तु क्रि-  
यार्थानि न तु तदर्थं क्रियेति न तानि तस्याः प्रयोजकानि । न हि  
करणाद्यर्थत्वमवसितविचारो हेतुः ॥ ४ ॥

इति भूतिराजतनयहंलाराजकृते प्रकीर्णप्रकाशे  
साधनसमुद्देशे हेत्वधिकारः ।

विभक्तिविभ्रानक्रमेण माधनानां विचारे तृतीयार्थे कर्त्तरि-  
निर्णीते चतुर्थ्यर्थे सम्प्रदान विचारयितुमाह ।

अनिराकरणात्कर्तुस्त्यागाङ्गं कर्मणेप्सितम् ।

प्रेरणानुमतिभ्यां वा लभते सम्प्रदानताम् ॥ १. ॥

अन्वर्थत्वात्सम्प्रदानशब्दस्य त्यागाङ्गमिति लक्षणा लाभः ।  
त्यागो दानं दीयमानस्य स्वत्वनिवृत्त्या परस्वत्वापादनं । तत्र चाङ्ग-  
निमित्तकारणमित्यर्थः । तथा च कर्मणा यमभिप्रेतीति लक्षणात्  
परिग्रह एव त्यागः कथं कारकविशेषरूपं लभने इत्याशङ्क्य कारक-  
त्वनिबन्धनं व्यापार क्रियासिद्धौ निर्दिशति । अनिराकरणादित्यादि-  
ना । उच्यते । तदभिप्रायेणैव त्यागात्तदेवं विधत्त्यागाङ्गं, स चोपाध्या-  
यः तदभिसम्बन्ध्यमानं न निराकरोति, नापि तस्य कर्तुमां त्याक्षीरि-  
ति निराकरणं क्रियते । यदि हि निराकुर्यात् त्याग एव सम्पद्ये-  
त । परस्वत्वापत्तिपर्यंतत्वात्तस्यानुमन्यते च दीयमानं तथा दीय-  
मानं न निराकरोति । बल्यादिदेवतादीनि तद्विक्रियायां वा पूर्वके  
ऽवदाने प्रेरणमभ्यर्थयतया दाने प्रवर्तमानमपि सम्प्रदानव्यापारः । तथा  
च त्यागोपकारित्वात् त्यागाङ्गं भवत्येव कारके सम्प्रदानम् । न  
तु च दानस्य तदर्थत्वात्तादर्थ्यं चतुर्थीप्रयोगात् किमर्थं सम्प्रदानस-  
ज्ञा । नैतन्याय्यम् । दानक्रियार्थं हि सम्प्रदानं न तु दानाक्रिया तदर्थं,  
कारकाणां क्रियार्थत्वात्सम्प्रदानार्थं तु दीयमानं कर्मेति वाक्या-  
र्थभूताया दानक्रियाया अतादर्थ्यात्तादर्थ्यं चतुर्थ्या अप्राप्तौ त-  
दर्थ्या संज्ञा न्याय्या । रजकस्य वस्त्रं ददाति, घृतः पृष्ठं ददातीत्या-  
दौ तु तदर्थो नास्ति । यो हिंसते न च हानात्मकेन ममताविच्छेदस्या-  
क्षेपादेव परोपकारवोपयोगाभिसम्बन्धेन परस्वत्वापादनमपि स्वीकृ-  
तं अत्र च तदभाव इति गौणौऽयं ददातेः प्रयोगः । तत् देवताविषये  
तु दाने दातुः अस्वामिकत्वसङ्कल्पो विद्यते एव । एवमरोचकिने  
ऽन्नं ददातीत्यादौ । उपयोगाभावस्तु शानच् । शूद्राय मतिं ददाती-  
त्यत्रापि मतिसन्तानस्यापक्रामतोऽस्त्येव परोपयोगः । तथा चो-  
पाध्यायादागमयतीत्यध्ययनसन्तानस्यापक्रामतो भवत्यपादानमुपा-  
ध्यायः । मतिसन्तानस्य चैकदेशस्त्यज्यमान इति स्वत्वनिवृत्त्यपर-  
स्वत्वापादनलक्षणो मुख्य एव ददात्यर्थः । अन्ये तु मतेः दानस-

स्वन्धानवगतादौ इत्याहुः । कन्यां ददातीति जन्यजनकभावा-  
व्यापकत्वादिपि स्वस्वामिसम्बन्धस्य निवृत्तेर्मुख्य एव ददात्यर्थः । ख-  
ण्डिकोपाध्यायस्तस्मै चपेटा ददातीत्यादौ वस्तुनो ऽसत्यपि च-  
पेटादिस्वाम्ये तदुपकारितया दातु स्वामित्वाभिसन्धिरस्त्येव । य-  
द्यपि प्रतिकूलरूपत्वाच्चपेटायास्तदानीमुपयागो नास्ति तथा ऽपि फ-  
लद्वारेणास्त्येव परोपयागित्वम् । चपेटासहत्वे शास्त्राभ्यासयोग-  
त्वात् फलाव्याप्तेः । मृजिरस्माद्विशेषेणोपदिष्ट इति तु तादर्थ्ये  
चतुर्थी । अविशेषेण गणपठितो मृजिर्माजकशब्दार्थो ऽपि भविष्यती-  
त्यर्थः ॥ १ ॥

तदेव प्रथमं सम्प्रदानं व्याख्यातम् । इदानीमुत्तरं व्याख्या-  
तुमाह ।

हेतुत्वे कर्मसंज्ञायां शेषत्वे वापि कारकम् ।

रुच्यर्थादिषु शास्त्रेण सम्प्रदानाख्यमुच्यते ॥ २ ॥

यथा सन्नान्तरपूर्वकं कर्म प्रागुक्तं तथेदमपि सम्प्रदानम-  
न्यपूर्वकं शास्त्रेण रुच्यर्थानां प्रीयमाण इत्यादिना व्याख्यातम् । तथा  
हि देवदत्ताय रोचते मोदक इत्यत्रान्यकर्तृकार्भिलाषो रुच्यर्थे इत्य-  
भिलाषविषयभावमापद्यमानं मोदक देवदत्तः प्रयुङ्क्ते लौल्यात्त-  
दानुगुण्यमाचरतीति हेतुसंज्ञायां प्रयोजकस्य देवदत्तस्य प्राप्तायां स-  
म्प्रदानसंज्ञा कथ्यते । तथा हि हेतुसंज्ञाभावे णिचोऽभावाद्धेतुसम-  
वायिन्या द्वितीयस्याः क्रियायाश्च प्रतीतेर्मोदकः स्वक्रियायां धातु-  
वाच्यायां कर्त्ता भवति न कर्म । रोचते मोदकः । हेतुसंज्ञासन्निगुक्ता-  
याः कर्तृसंज्ञाया अपि देवदत्तस्य बाधनात्कर्त्तुः क्रिययेत्सितनमत्वा-  
भावात् । स्वातन्त्र्यपलक्षणार्थायामपि कर्तृश्रुतौ मार्याद्धीयन् इति  
प्रतीयते, तत्र भवेत्तदाश्रयं कर्मत्वं, यथा हीयन् इति ज्ञानं शब्दोपात्तं  
सो ऽर्थस्येति तदाश्रयावधिकस्य कर्मसंज्ञा । इह तु शब्दोपात्तायां मो-  
दकक्रियायां रोचते इत्यस्मान्न देवदत्तस्य स्वातन्त्र्यं प्रतीयते । स्वा-  
तन्त्र्यस्य कारकमात्रविषयत्वात् कर्तृश्रुतिरन्तर्यिका स्यात् । यदा  
तु देवदत्ताय रोचते मोदक इत्ययमर्थो देवदत्त मोदकः प्रीण-  
यति तथा च प्रीयमाण इति संज्ञाविशेषण तदा कर्मसंज्ञायां प्राप्ता-  
यां सम्प्रदानसंज्ञारम्भ । धातोरर्थान्तरे हि वृत्तौ सकर्मकत्वम् । एवं



देवदत्ताय श्लाघते इति गुणोत्कर्षेण देवदत्तः शंस्यमानगुणवत्तया  
 तत्समर्थाचरणादध्यारोपितप्रयोजकभावो हेतुसङ्गः प्राप्तो गुणा-  
 ख्याने वा ज्ञापयितुमिष्टो ज्ञानेनाप्यमानत्वात् कर्मसंज्ञ इति श्लाघ-  
 न्हुङ्ङत्यादिना सम्प्रदानसंज्ञः कथ्यते । एवं हौतिप्रभृतीनां यथायोगं  
 वाच्यम् । हौतिप्रभृतयो ह्यत्र स्वार्थोपसर्जनज्ञापनवचनत्वात्सक-  
 र्मकाः । तथा च ज्ञाप्यमान इति संज्ञिविशेषणमुपासम् । देवदत्ताय  
 शतं धारयतीति स्वरूपे ऽवतिष्ठमानं शतमवस्थापयत्यधमर्णो धा-  
 रयति । अन्नोत्तमर्णो देवदत्तो दानक्रियाद्वारेण निमित्तं धारणस्य ।  
 यतो ऽसौ ददाति शतं न च तत्र ददातिक्रिया भूयत इत्यभूय-  
 माणाक्रियाविषये ऽत्र कारकशेषं षष्ठ्यां प्राप्तायां धारेरुत्तमर्ण-  
 इति सम्प्रदानसंज्ञा । यथासम्भवमिति हेतुत्वादित्रयं प्राप्तमुच्यते न  
 तु प्रत्येकं । पुष्पेभ्यःस्पृहयतीति पुष्पाणामीप्सिततमत्वात्कर्मसंज्ञाप्र-  
 सङ्ग उक्तः । बुद्ध्यादौ तु कर्मसंज्ञाप्रसङ्गः । द्रोहस्यापकारत्वात्तदर्थः  
 सकर्मकाः । एवमीष्यांस्तुयार्था अपि । देवदत्ताय राध्यतीक्षते इति  
 तु देवं पर्यालोचयन्तं गणकं देवदत्तः प्रयुङ्क्त इति हेतुसंज्ञायां प्रा-  
 सायां राधीक्ष्योरिति सम्प्रदानता । देवदत्ताय गां प्रतिशृणोतीत्यत्र  
 तु देवदत्तो याञ्जया गां प्रतिज्ञानात् प्रयुङ्क्त इति हेतुसंज्ञायां प्रा-  
 सायां प्रत्याङ्क्ष्यां भुव इति सम्प्रदानता । पूर्वस्य हि धात्वर्थस्य  
 याचनलफस्य देवदत्तः कर्त्ता भवन् प्रतिश्रवे ऽङ्गीकारे प्रयोजको भ-  
 वति । हांने ऽनुगृणाति प्रतिगृणातीत्यत्रा ऽपि होतारं शंसिता प्रोत्सा-  
 हयतीति हेतुकर्मसंज्ञाप्रसङ्गे ऽनुप्रतिगृणश्चेति सम्प्रदानता । शताय  
 परिक्रीतो ऽनुब्रूहीनि साधकतमस्य परिक्रयणो नियतकालस्वीकारे  
 सम्प्रदानता विकल्पेनोक्ता । तत्र रुच्यादिष्वित्यादिशब्दोपात्तस्य  
 सुज्ञानत्वात् कर्मसंज्ञाप्रसङ्गो नोक्तः । विशेषविवक्षाया अभावे चात्र  
 सर्वत्रैव क्रियानिमित्तत्वाश्रयेण शेषत्वे प्राप्ते सम्प्रदानतोदाहा-  
 र्या । बुद्ध्यादिपारगणनादकथितकर्मतात्र नास्ति । ननु च पूर्व-  
 मपि सम्प्रदानशास्त्रेणैवोक्तं कर्मणाभिप्रेतीति, तत्कथमत्र शास्त्रे  
 ज्ञेतीति विशेष्यभणितिरुच्यते । अन्वर्थत्वात्सम्प्रदानशब्दस्य लौ-  
 किक एव सम्प्रदानार्थः पूर्वमुक्तः । इह तु रुच्यर्थविषये तद-  
 र्थाभावान्न शब्दसंस्कारमात्रप्रतिपादनाय शास्त्रारम्भसामर्थ्यात्स-  
 म्प्रदानमुच्यते इति शास्त्राय लौकिकभेदेन द्विविधं व्याख्यातम् ।

इह साध्याय निगृह्यते, युद्धाय संनह्यते, पत्ये शेते इत्यकर्मकधातु-  
विषये कर्मणो ऽभावात्तेनाभिप्रेयमाणस्य सम्प्रदानता न सिध्यती-  
ति क्रियाग्रहणमपि कर्त्तव्यमिति वार्त्तिक ऽभिहितम् । क्रिययाभिप्रे-  
यमाणस्य स्यात्सम्प्रदानसंज्ञा । एतद्भाष्ये प्रत्याख्यातं, क्रिया ऽपि क्रि-  
ययाप्यमानत्वात्कृत्विमं कर्म । साध्याय निगृह्यते इत्यादौ च कया क्रि-  
यया क्रियाप्यमानेत्युक्तं संदर्शनादिक्रियाधीनभेदेन धातुनाभि-  
धानात् ॥ २ ॥

कथमभेदाश्रयः क्रियाकारकभावो युज्यते इति समर्थयि-  
तुमाह ।

भेदस्य च विवक्षायां पूर्वा पूर्वा क्रियां प्रति ।

परस्याङ्गस्य कर्मत्वान्न क्रियाग्रहणं कृतम् ॥ ३ ॥

संदर्शनप्रार्थनाध्यवसायैराप्यमानत्वात् क्रियाभेदापेक्षयोत्तरोत्तर  
स्याङ्गस्य प्रधानक्रियार्थस्य कर्मत्वमविरुद्धं पूर्वपूर्वक्रियाप्यमा-  
नत्वादिति क्रियाया अपि कर्मतायां तथापि अभिसम्बध्यमानस्य  
सूत्रेणैव सम्प्रदानता सिद्धेति क्रियाग्रहणं प्रत्याख्यातमाददाति कर्म-  
ण्येत्ययं तु विशेषो नाङ्गीक्रियते । तद्वन्न धातुना प्रधानक्रियैवोच्यते ।  
सामर्थ्यप्राप्तास्तु संदर्शनादयः, ततो भिन्ना इति क्रियाकारकभावोप-  
पत्तिः । तद्यथा । सार्थाङ्गीयते इति प्रतीयमानं सार्थस्य स्वात-  
न्त्र्यं कर्मत्वनिमित्तम् । यदि वा तादर्थ्यात्प्रधानक्रियाणां प्राप्ताभेदा-  
नां धातुभिरभिधाने ऽपि न सर्वथैव भेदतिरस्कार इत्यभेदाख्यका-  
र्यानुमितप्रतीत्या कर्मतोपपत्तिः ॥ ३ ॥

यद्येवमोदनं पचतीत्यादावपि क्रियाकर्मणाभिप्रेयमाणस्य स-  
म्प्रदानसंज्ञा स्यात् । ओदनादेः कर्मसंज्ञा तु क्रियाकर्मसु सावकाशे-  
त्यत आह ॥

क्रियाणां समुदाये तु यदैकत्वं विवक्षितम् ।

तदा कर्म क्रियायोगात्स्वाख्यैवोपचर्यते ॥ ४ ॥

सन्दर्शनादिक्रियासमुदायः परस्परमङ्गाङ्गीभावमनापन्न स-  
मकक्षतया समुच्छ्रियमाणरूपो यदैकफलत्वादभेदेन धातुनाङ्गीक्रियते  
तदा भेदनिबन्धनस्य क्रियाकारकभावस्याप्रतीतेरप्रतिबद्धकर्मभावया

क्रियया सम्बन्धमानमोदनादिकर्म स्वाख्ययैव क्रिययेत्सित्तमं निमित्त-  
भूतया कर्मसंज्ञयैव व्यवहियते न तु सम्प्रदानसंज्ञयेत्यर्थः । समुच्चये-  
नाभिधानादङ्गाङ्गिभावाभावात् क्रियाकर्मरूपता नास्त्यत्र पक्षे ॥ ५ ॥

भेदविवक्षायां तर्हि सम्प्रदानता स्यादित्याशङ्काह ।

भेदाभेदविवक्षा च स्वभावेन व्यवस्थिता ।

तस्माद् गत्यर्थकर्णत्वे व्यभिचारो न दृश्यते ॥ ५ ॥

लौकिकप्रयोगः प्रसिद्ध इति तमुद्दिष्ट्यान्वाख्याने यथाप्रयोग-  
मुपायपरिकल्पनादानीयते भेदाभेदविवक्षेत्यर्थः । एवं च गत्यर्थक-  
र्माणां द्वितीयाच्चतुर्थ्यावपि उभयविवक्षाश्रयेण सिद्धे इति  
नार्थस्तदारम्भेण । अन्यत्र भेदविवक्षानियमाद्व्यभिचारोऽनिप्रसङ्गो  
नास्ति ॥ ५ ॥

एतदेवागमेन द्रढयति ।

विकल्पेनैव सर्वत्र संज्ञे स्यातामुभे यदि ।

आरम्भेण न योगस्य प्रत्याख्यानं सम भवेत् ॥ ६ ॥

भेदाभेदविवक्षानियमानाश्रयेण सर्वत्र कर्मसम्प्रदानसंज्ञयो  
र्भावाच्चिद्यमार्थं गत्यर्थकर्मणीत्यादि सूत्र भाष्यकारो न प्रत्याचक्षीत ।  
प्रत्याख्याने ह्यनिप्रसङ्गः स्यात् । यदा तु विवक्षानियमश्चेतसि भाष्य-  
कारस्य स्फुरति तदारम्भप्रत्याख्यानयोरविशेषं मन्यमानो युक्तं यत्प्र-  
त्याचक्षीत । तदेवं गत्यर्थविषये विवक्षयम् । शास्त्रे निगदत इत्येवमादौ  
तु भेदविवक्षैव । पञ्चत्योदनामित्यादावभेदविवक्षैव । चेष्टायामनध्वनी-  
त्येतत् प्रत्युदाहरणयोरपि वाऽभेदविवक्षैव । मनसा पाटलिपुत्रं  
गच्छत्यध्वान गच्छतीति । सूत्रारम्भे स्त्रिय गच्छत्यजां नयतीत्यतिप्रस-  
ङ्गे, सिद्धत्वप्राप्तावचनादित्युक्तम् । असङ्गमननेनासम्बन्धात् कमात्तत्र  
द्वितीयाच्चतुर्थ्यौ वक्तव्ये । अजास्त्रयोस्तु सम्प्राप्तं कर्मणीत्यतिप्रसङ्गो  
न भवति । एवं च विशेषसूत्रारम्भे प्रतिषेधो न वक्तव्यः । अजा हि  
सम्प्राप्तकर्मात्र प्रतिषेद्धुमभिप्रेत, तस्य चासम्प्राप्तवचनादेव  
व्युदासः सिद्धः । अत एव भाष्येऽभिहित, आस्थितप्रतिषेधो वक्तव्य  
इति ॥ ६ ॥

त्यागरूपं प्रहातव्ये प्राप्ये संसर्गदर्शनम् ।

आस्थितं कर्म यत्तत्र द्वैरूप्यं भजते क्रिया ॥ ७ ॥

अध्वन्यर्थग्रहणमिति वचनादध्वपर्यायेऽप्योऽपि प्रतिषेधः  
पन्थानं गच्छतीत्यादौ । आस्थितः आक्रान्तो गमिक्रियया अध्वा उदाह-  
रणप्रवृत्ता गमिक्रिया सा द्विरूपाभावमतिक्रान्तस्य पर्यायो भवति ।  
क्रमाणां यो भागः तत्र त्यागरूपं हीनरूपः क्रियायाः प्राप्ये त्वासा-  
दनीये भागे संसर्गरूपं प्राप्तरूपमिति त्यागोपादानलक्षणावयवभेदात्  
क्रिया द्विविधा । तथा च त्यागोपादानरूपाविच्छिन्नप्रवाहगमिक्रि-  
याक्रान्तोऽध्वा क्रियाविषयभावमात्रविधीयमानकर्मसंज्ञागोचरो न तु  
क्रियया कर्मभूतया ऽभिसम्बध्यते क्रियाभेदाभावादिति सम्प्रदानसं-  
ज्ञाभावः । ग्रामादेरेव तदुपायप्राप्यसाधनाध्वरूपस्य तद्योगः । यस्तु  
नास्थितो ऽध्वा तत्र विभक्तिर्भवति । कथं वा नास्थितो,  
ऽध्वा भवति यद्योत्पथेन प्राप्नोति पन्थानं, पथे गच्छतीति ।  
तदैव सूत्रारम्भे विशेषो वक्तव्यः प्रत्याख्याने त्वविवक्षानियमेनैवेष्टं  
सिद्धम् ॥

इति भूतिराजतनयहेलाराजकृते प्रकीर्णप्रकाशे

सम्प्रदानाधिकारः ।

इदानीं विभक्तिविधानक्रमेण तदर्थविचारे चतुर्थ्यर्थे निश्चीति  
प्राप्तावसरं पञ्चम्यर्थमपादानं विचारयितुमाह ।

निर्दिष्टविषयं किञ्चिदुपात्तविषयं तथा ।

अपेक्षितक्रियं चेति त्रिधा ऽपादानमुच्यते ॥ १ ॥

अपाये साध्ये यद् भुवमेकरूपमनाविष्टापायलक्षणक्रियम-  
स्मिन्नपायनाविष्टेऽपि तत्साधनमपादानमित्यवधिविशेषापेक्षत्वात्  
स्वरन्धोदासीने भवतु, कां ऽपादानोपादनस्य विषयः। कथ्यते। स निर्दि-  
ष्टः स्वशब्दः तस्य तदेकमपादानं। यथा ग्रामादागच्छति पर्वताद्वरोह-  
तीत्यादि । उपात्तः क्रियान्तरस्य गणभावेन प्रधानभावेन वा  
यत्रापायलक्षणां विषयः तदन्त्युपात्तविषयमपादानम् ।  
तद्यथा बलाद्वकाद्विद्योतने, कुमूलात् पचति, ब्राह्मणात् शंस-  
तीति । अत्र हि निःसरणाङ्गे विद्योतने विद्योतनाङ्गे च निःसरणे  
वितृतिर्युक्तं इति निःसरणलक्षणोऽपायो विद्यते तस्य गुणप्रधानभा-  
धेनोपात्तः । बलाद्वकात् निःसृत्य ज्योतिर्विद्योतने, बलाद्वकाद्वा विद्यो-  
तमानं निःसरतीत्यर्थः। कुमूलादादाय पचतीत्युपादानाङ्गे पाके पचिः।  
ब्राह्मणात् गृहीत्वा शंसतीति ग्रहणाङ्गे शंसने शंसिर्वर्त्तते। पञ्चमीप्रक-  
रणे ब्राह्मणाच्छस्मिन् उपसंख्यानमित्यलुक्। तत्र वार्तिककारस्य द्वि-  
तीयार्थे पञ्चम्येषाभिमतः। यदाहान्यथैतानि ब्राह्मणानि ग्रन्थवि-  
शेषरूपाणि यः शंसति स कथ्यते ब्राह्मणाच्छंसीति वृत्तिविषये ऽत्र  
द्वितीयार्थे पञ्चमी चकव्या। भाष्यकारस्तु ब्राह्मणाद् गृहीत्वा आहृत्य  
शंसतीत्याहरणाङ्गे शंसने शंसिर्वर्त्तते इति उपात्तविषयमेवापा-  
दानं मन्यते। अपेक्षितक्रियं स्वपादानं, यत्र सर्वथैव क्रियाशब्दस्या-  
नुपलब्धेरश्रुता क्रियाऽनुमीयमाना सम्बन्धिषु द्रव्येषु संज्ञाविशेषहे-  
तूनां शक्तिभेदात्माविर्भावानिमित्तत्वाय कल्प्यते । तद्यथा माथुराः  
पाटलिपुत्रकेऽय आह्वयन्त इति । अत्र हि प्रकर्षप्रत्ययसामर्थ्यात्  
त्रिभागेतुरनुमीयमानापकर्षाक्रिया ऽपायलक्षणेत्यपेक्षता । मेघत उ-  
पात्तः चैत्रतः पाकनिरसनयोः शंसतीत्यादौ विद्योतनादिमात्रव-  
चनस्य ऽपि अन्यत्र निःसरणाद्यङ्गवृत्तेरविरोधात् पञ्चमीश्रुतिसाम-  
र्थ्यात् अपायोऽत्र प्रतीयते। स च निःसरणाद्यङ्गत्वे धात्वर्थस्योपपद्यते

नान्यथेति तदर्थतानिश्चयः ॥ १ ॥

किं ध्रुवमपाये, किमङ्गमात्रं नेत्याह ।

संयोगिभेदाद्भिन्नात्मा गमिरेव भ्रमिर्यथा ।

ध्रुवावधिरपायो ऽपि समवेतस्तथा ध्रुवम् ॥ ॥

ध्रुवे संयोगेन साहचर्याद्विभागो ऽप्यवधिः स्वीकृतः । तेन दि-  
ग्विशेषावच्छिन्नसंयोगविभागकार्यम् । यथा गमनमेव भ्रमणमिति व्य-  
पदिश्यते यथा च गमनग्रहणाद् भ्रमणरेचनस्पन्दनादयो गृह्यन्ते न  
जात्यन्तराणीति काणादाः, एवं ध्रुवमवलमनाविष्टापायमवधि-  
र्यस्याध्रुवं चले समवेतोऽसौ संरब्धोदासीनसाधनसाध्यस्याग-  
स्तुभयकारकगतिविभागलक्षणफलोपायाख्यो गतिविशेषो बो-  
द्धव्यः । गन्तरि समवेतापीयं किञ्च ऽवध्यपेक्षणादपायाख्यां लभत  
इति तत् ध्रुवस्य क्रियासिद्धौ निमित्तत्वकारकत्वमुपपद्यत इत्याशयः ।  
स चापादानसंज्ञाया विषयभावेनावस्थितोऽपायो धातुना ऽभिधीय-  
मानानुमीयमानो वा ध्रुवमपादानसंज्ञमपाये साध्यत इति तत्र-  
निमित्तत्वं ध्रुवस्य कारकस्य । एवमपायो व्याख्यातः । ध्रुवं तु  
स्थिरमवलं लोके प्रसिद्धम् । ततश्च वार्तिके चोदितङ्गतियुक्तेष्वपदा-  
नसंज्ञा नोपपद्यते ध्रुवत्वादिति । धावतो ऽश्वात्पतितः सार्थाद्गच्छतो  
हीन इत्यादौ गतियुक्तेष्वपदानसंज्ञिषु ध्रुवत्वस्य स्थिरत्वस्याच-  
लत्वस्याभावात् संज्ञा न प्राप्नोतीत्यर्थः । अत्र परिहारो हि उदितः, न  
चाध्रौव्यस्याविवक्षितत्वादिति ॥ २ ॥

तद्व्याख्यातुमाह ।

द्रव्यस्वभावो न ध्रौव्यमिति सूत्रे प्रतीयते ।

अपायविषयं ध्रौव्यं यत्तु तावद्विवक्षितम् ॥ ३ ॥

ध्रुवं कूटस्थं निष्क्रियमिति द्रव्यस्वभावो ध्रौव्यं सूत्रे न प्रत्येतव्यं  
अपि त्वसंसृष्टवचनो ऽत्र ध्रुवशब्दः । तथा ह्यपाये साध्ये यद्ध्रुवं  
तेनापायेनासंसृष्टमित्येषो ऽर्थः । एवं च कृत्वा धावतो ऽश्वात्पततीत्यत्र  
पतने स्वकर्तृकत्वाभावादेवानाविष्टधावनस्याश्वस्य तत्रास्त्येव  
संरब्धोदासीनसाधनसाध्यो ह्यपायः । तत्राश्व उदासीनः अपायानु-

संबद्धः । ग्रामादागच्छति यथा पर्वतमतिरूपः । कर्णस्य पर्वतस्य कर्मणोऽपायेनावेशाद् भुवनायां सत्यामपि परत्वात् करणादिसंज्ञामिर्वाधनादपादानं संज्ञा न भवति । तथा च वार्त्तिकं अपादानमुत्तराणि । धनुषा विध्यतिः कसपाङ्ग्यां भुङ्क्ते, गां दोग्धि, धनुषा विध्यतीति । तदेवमपायविषयस्य ध्रौव्यस्याश्रयणात् अश्वस्यापायेनावेशादस्तु तद्विषमध्रौव्यं भवेदेवाविवक्षितमिति वार्त्तिकार्थः ॥ ३ ॥

तथा हि ॥

सरणे देवदत्तस्य ध्रौव्ये पाते तु वाजिनः ।

आविष्टं यदपायेन तस्याध्रौव्यं प्रचक्षते ॥ ४ ॥

सरणेऽश्वसमवायिन्यां वेगितायां गतौ यथा देवदत्तस्य ध्रौव्यं तथ्य सरणेनानावेशात् तथा देवदत्तसमवेते पाते पतनक्रियायां वाजिनाऽश्वस्य तयानावेशात् ध्रौव्यामिति दृष्टान्तदार्ष्टान्तिकाभावेनेदमुदाहरणं । हेतुत्वेन त्वपायोऽनावशात् व्यतिरेकमुखेनोभयत्रापि ध्रौव्य उपात्तः । यद्यपि गतिं विना त्वविधिना नापाय इति गम्यत इति वक्ष्यमाणत्वादविभागेन देवदत्तस्यानुपादानात्तन्नाप्यपादाने भवत्येव समानो देवदत्तः ॥ ४ ॥

उभावप्यध्रुवो मेषौ यद्यप्युभयकर्मजे ।

विभागे प्रविभक्ते तु क्रिये तत्र विवक्षिते ॥ ५ ॥

ततश्च ॥ ५ ॥

मेषान्तरक्रियापेक्षमवधित्वं पृथक् पृथक् ।

मेषयोः स्वक्रियापेक्षं कर्तृत्वं च पृथक् पृथक् ॥ ६ ॥

इतरेतरक्रियेतरेतरस्यानावेशात् अन्यक्रियायामन्यस्य ध्रौव्यं स्वक्रियायां तु कर्तृत्वं द्वयोरपि । यदा तु परस्परमवधिभावो न विवक्ष्यते अपि त्वेकशब्दोपादाने द्विगते अपि क्रिये विवक्ष्येते ॥ ६ ॥

तदा ॥

अभेदेन क्रियैका तु द्विसाध्या चेद्विवक्षिता ।

मेषावपाये कर्त्तारौ यद्यन्यो विद्यते ऽवधिः ॥ ७ ॥

मेषावपसर्पत इत्याख्यातपदने कर्तृद्वये निर्वर्त्यक्रियापेक्षेण प्रत्याधि-  
ते तद्वयोरपि मेषयो क्रियाविशेषकर्तृत्वमपायेन त्वकस्यावधित्वमित्य-  
पादानता न भवति । एव च कृत्वा ऽपायकर्तृत्वं मेषयोर्भवति । यद्य-  
न्यः पर्वतादिरवधिः ध्रुवलक्षणा ऽत्र भवति । तथा च तस्यापादान-  
संज्ञा । पर्वतादपावर्त्तत इति परस्परतो मेषावपसर्पत इत्येवमभिधाने  
मेषान्तरक्रियापेक्षमवधित्वं द्वयोरपि क्रियापेक्षं सर्वं कर्तृत्वमुक्तम् ।  
कर्तृभेदाद्यत्र क्रियाभेदानुमानमाख्यातादेकेनापि प्रतीयते ॥ ७ ॥

यद्यन्यो विद्यते ऽवधिः तदा तेषामपायकर्त्तरि नान्यथेत्येतत्  
भाष्यं ग्रन्थसंवादेनोपपादयितुमाह ॥

गतिर्विना त्ववधिना नापाय इति गम्यते ।

वृक्षस्य पर्णं पततीत्येवं भाष्ये निर्दिशितम् ॥ ८ ॥

कारकसूत्रे संज्ञिनिर्देशः कर्त्तव्यस्तथा चोदित साधकं का-  
रकमिति वक्तव्यम् । अन्यथा अक्रियानिमित्तस्यापि कारकसंज्ञाप्रसङ्गः  
इत्यनिष्टप्रसङ्गोपादानं च । वृक्षस्य पर्णं पततीत्याद्युदाहृतं वार्त्तिकं च  
भाष्यमिति । भाष्य इत्याह । एतच्च ततः सावधिकया अपायत्वे न  
लिङ्गं अपि त्वस्य परिहाराया तत्रापायस्याविवक्षितत्वादिति । यदुक्त-  
मित्यनेन भाष्यप्रबन्धो ऽत्र निर्दिष्टः प्रपञ्चार्थः । वृक्षसम्बन्धिनः  
पर्णस्य पातो वाक्यार्थो विवक्षितः, इति वृक्षस्यावधिना विवक्षात्र ना-  
स्ति । तथा चापायो ऽयं न भवति । अपायत्वेनावध्यपेक्षारूपेणाविवक्षि-  
तत्वादित्यत्रापादानता वृक्षस्य न भवति । यदि त्वपायो ऽत्र विव-  
क्ष्यते तदा वृक्षस्यावधित्वात् वृक्षात्पर्णं पततीति भवति । ततश्च न  
ज्ञायेन कस्य सम्बन्धि पर्णकं वृक्षस्य वान्यस्य वेत्युक्तम् । तस्मा-  
त्पर्णाविशेषणत्वेन वृक्षस्य विवक्षितत्वात् वृक्षमत्यजदपि पर्णमा-  
त्रं भूमिं स्पृशति इति प्रयोगो भवत्येवेत्यपायाविवक्षोक्ता । तस्माच्चाव-  
सीयते सावधिकगतिरपायो न श्रद्धाजन्यया ऽवध्यविवक्षया  
ऽप्यत्रापायसम्भवादपादानत्वं स्यादेवेति ज्ञापकमेतत् । एतच्चापायेनैवा  
ववेराश्रेपात्तस्यैव विशेषणम् । शब्दवत्संज्ञिप्रतिपत्त्यर्थं ध्रुवग्रहणं संर-  
ब्धोदासीनोभयसाध्यतामपायस्य दर्शयितुमिति व्याख्यातम् ॥ ८ ॥

गतमदः इदमिदानीं वक्तव्यं अपादानमुत्तराणीति विप्रति-  
षेधः कात्ययनेनोक्तः तथाचोक्तैः कारकैरपादानस्य वाधितत्वात्,



बलाहकाद्विद्योतते बलाहको विद्योतते बलाहके विद्योतत इति भाष्ये  
संज्ञासमावेशां दर्शितो विरुद्ध इत्याशङ्क्य भाष्यं समर्थयितुमाह ।

भेदाभेदौ पृथक्भावः स्थितिश्चेति विरोधिनः ।

युगपन्नविवक्ष्यन्ते सर्वे धर्मा बलाहके ॥ ९ ॥

धूमज्योतिःसलिलमरुतां सङ्घातो बलाहकः, तत्रावयवस्य  
ज्योतिषो विद्योतनं । तच्च ज्यातिर्यदा तस्मात्समुदायात्मनो बलाह-  
कात् भेदेन विवक्ष्यते तदा भेदविवक्षायां पृथग्भावेनैव वा विवक्ष्यते  
तत्रावस्थानेनैव वा ॥ यदा पृथग्भावेन विवक्ष्यते तदा बलाहको  
ऽवधिः पृथग्भावलक्षणस्यापायस्येत्युपात्तविषयमिदमपादानं व्याख्या-  
तम् । बलाहकाद्विद्योतते विद्युज्ज्योतीरूपेति बलाहकात्पृथग्भूय निः-  
सृत्येति निःसरणाङ्गे विद्योतने धातुः । यदा तु निराधारस्य तेज-  
सोऽवस्थानाभावाद् बलाहकः स्थितिहेतुत्वादाधारभावेन विवक्ष्यते  
तदाधिकरणसंज्ञो ऽसौ जायते बलाहके विद्योतत इति, बलाहके स्थि-  
त्वा प्रकाशन इत्यर्थः । अभिन्धनत्वाद्द्वैद्युतस्य जातवेदमो बलाहको जल-  
पूर्णो ऽप्याधारो युज्यते । खस्योदकसम्भेदात् पार्थिवेन धूमेन वा  
विलीकारात् बलाहकाद्भेदो नास्ति । नास्ति तावत्तेजसः प्रकाशकर्तृ-  
त्वाभाव इति भेदविवक्षायां शक्तिद्वयाविर्भावां बलाहके दर्शितः ।  
पृथग्भावे स्थितौ च भिन्नविषये एव । यदा तु स्वच्छत्वाद्वलाहकद्र-  
व्यस्य तत्रत्यात्रत्यमुदकादितेजसः प्रकाशे प्रतिबन्धकं न भवतीत्य-  
भेदेन बलाहकाख्यः समुदायस्तेजावयववशाद्विद्योतनसमर्थो विव-  
क्ष्यते तदात्र कर्तृशक्तिरेवाज्जृम्भते बलाहको विद्योतत इति अवय-  
वनिबन्धनाहि समुदायमनुगतमिति व्यपदेशाः । तद्यथा किसलयि-  
तमुपवनमिति वृक्षसमुदायस्योपवनशब्दवाच्यत्वेन तदवयवानां स-  
ञ्जातकिसलयत्वे समुदायस्तथा व्यपदेशार्हः । तदेवं विवक्षाभेदात्प-  
र्यायेण भिन्नशक्तिबलाद्भाष्य उदाहृतः । ननुयुगपच्छक्तिविवक्षाया-  
मिति भवति प्रतिषेधे वचनेनास्य विरोधः काश्चित् ॥ ८ ॥

यत् प्रतिषेधोदाहरण तत्र युगपदेव शक्त्यो विवक्षेत्याह ।

धनुषा विध्यतीत्यत्र विनापायविवक्षया ।

करणत्वं यतो नास्ति तस्मात्तदुभयं सह ॥ १० ॥

धनुषा विध्यतीति परत्वात्करणसंज्ञाऽपादानसंज्ञां बाधत  
इत्युदाहृतम् । तत्र युगपत्प्राप्तिरेव नैकस्य संज्ञयोरिति तद्वयं साधक-  
त्वमपायश्च सहैकस्मिन् द्रव्ये वर्त्तते । यतोऽपायविवक्षामन्तरेण  
साधकत्वमप्यव्यधने धनुषो नास्ति । न हि दण्डेनैव धनुषा विध्यते  
ऽपि तूत्सर्पच्छरस्यावधिभावमुपयद्दनुर्व्यधननिमित्ततां प्रतिपद्यत इति  
युगपदुभयविवक्षायां भिन्नाविषययोरपि शक्त्योः निमित्तनिमित्तिभा-  
वेनावस्थानादेकत्र द्रव्ये समावेशात् सनिमित्तसंज्ञाद्वयहेतुत्वे युगप-  
देकस्मात्प्रातिपदिकात् तत्कार्यविभक्तिद्वयोत्पत्त्ययोगात् एकसंज्ञा-  
धिकारोपनीते विरोधे परत्वात्करणसंज्ञानिमित्ता विभक्ति-  
र्भवति । शक्त्योर्हि नास्ति अत्र विरोधः भिन्नविषयत्वात् । शरनिःसरणे  
ह्यारादानं व्यधने तु करण धनुः, आदिष्टशक्ति द्रव्यमेव संज्ञावि-  
षय इति तदपेक्षयैव च प्राप्तिः । तथा हि विभक्तिविधाने अपादाने  
करण इत्यादिसंज्ञाविशेषेण द्रव्यत्वमेव विशिष्यते । एकस्यानेकसं-  
ज्ञाप्रवृत्तावपि नास्ति विरोध इति संज्ञाकार्यविभक्तिमुखेन विरोधो  
ऽत्र व्याख्येयः । एतच्चोदाहरणमुपलक्षणार्थमुपात्तमन्यत्रा-  
पि विप्रतिषेधोदाहरणमुभयविवक्षा योज्येति । यथा हि कंस-  
पाश्यां भुङ्क्ते इत्यत्रास्वादनादिकृपाया भुजे, कंसपात्री धारयन्त्यन्न  
मन्नाधारः । स चाप्याधारभावस्तावन्नोपपद्यते यावदपादानता ना-  
स्ति कंसपाश्यामन्नमुद्धृत्य भुज्यत इत्यपादानम् । न हि पर्णपुटेन  
(संहानमभ्यवहारोत्तोज्ञस्यादेस्तत्र) ? भुङ्क्ते इति भवत्याधारसम्प्रत्य-  
यः । यदि च कंसपात्री न भवेदन्नादस्यावाधिस्तदा भुजिनैव निष्पद्ये-  
तेत्यपायविवक्षां विना ऽत्र करणत्वाभावः । उभयोर्युगपद्विवक्षायां  
संज्ञाद्वयप्रसङ्गे ऽपादानमुत्तराणीति अधिकरणसंज्ञया परया पू-  
र्वाऽपादानसंज्ञा बाध्यते एव । गां दोग्धीति क्षारणवचने दुहौ ना-  
न्तरीयकोपायः । न हि गोस्तनपतितपयस क्षारणं संपद्यत इति  
अपादाननान्तरीयका कर्मशक्तिः गोः परत्वात् कार्यं प्रयुङ्क्ते ।  
एव धनुर्विध्यतीत्यपायविवक्षां विना व्यधने धनुषः स्वातन्त्र्येना-  
स्तीत्युभयसंनिधौ चापादानमुत्तराणीति परा कर्तृसंज्ञैव भवति ।  
एवमत्र विषये द्वे शक्ती अभ्युपगम्ये ॥ १० ॥

नान्तरीयकत्वादेकत्र द्रव्ये समावेशे संज्ञाद्वयप्राप्तौ विभक्त्या-  
ख्यकार्यद्वारेण विरोधे सति परत्वेन व्यवस्थोक्ता ॥ सम्प्रति शक्त्य-

भेदमाश्रित्य संज्ञयोरभिज्ञविषयोपनिषानमाह ।

एकैव सा मती शक्तिर्द्विरूपा व्यवतिष्ठते ।

निमित्तसंज्ञयोस्तत्र परया बाध्यते ऽपरा ॥ ११ ॥

परा भिन्नक्रियाविषया ऽपि द्रव्यस्यैकैव शक्तिः । तथा हि न द्रव्यं क्रियाद्वयं सम्पादयतीति तन्न क्रियाद्वयविषये अपादानकरणादिसंज्ञाद्वयं लभत इति एकत्र शक्तौ संज्ञाद्वयप्राप्तौ परसंज्ञया न परा अपरा पूर्वा संज्ञा बाध्यते विरोधादेकसंज्ञाधिकारनिमित्तादित्यर्थः । शरतिस्मरणे ऽवशिष्टभावां धनुषः साश्रकत्वशक्तावन्तर्भावित । तेन विनापायो ऽपीति तावत्स्यैकैव शक्तिर्भेदात् परस्परनिरपेक्षस्य कार्यद्वयस्य प्राविशक्तरूपशक्तिद्वयपरिकल्पकस्याभावात् । व्यधनक्रियया हि शरापगमक्रियाऽत्र गुणभूते ऽपि पृथगात्मानि शक्त्यन्तरं नाक्षिपति । कसलमेकैव शक्तिग्रहणप्रदानभूतक्रियाद्वयविषयतया भिन्नरूपेण चकाम् । द्रव्यमेव तर्ह्येकं क्रियाद्वयाद् द्रव्यं सम्पादयत् साधनमस्तु किं शक्तिपरिकल्पनेनेति । नैतदुपपद्यते । अभिज्ञस्वभावत्वादस्या नानाक्रियाविषयतायोगात् । शक्तिस्तु सामर्थ्यमनेके कार्यमपि भवति । तद्यथोक्तं, न शक्तीनां तथा भेदो यथा शक्तिमतां स्थितिरिति । यद्येव पक्त्वौदनो भुज्यतामित्यत्राप्येकैव शक्तिरस्तु नैवमुपपद्यते । अन्तर्भूतेनापायेन पृथगात्मानमलभमानेन ह्यनिमित्तशक्तिभेदस्यानाक्षेपादिति स्थितम् ॥ ११ ॥

पूर्वं तु गुणप्रधानभावानाश्रयेण क्रियाद्वयमात्राविषयं शक्तिद्वयमुक्तम् । तदेतदिदानीं ध्रुवमपाये ऽपादानमित्यनेनैव लक्षितं सर्वमपादानमस्यैवामी विषया अपरस्तु ॥

निर्धारणे विभक्तेऽयो भीत्रार्थानां च यो विधिः ।

उपात्तापेक्षितापायः सो ऽबुधप्रतिपत्तये ॥ १२ ॥

पञ्चमी विभक्त इति विभक्तविशिष्टे निर्धारणे नश्यमाने पञ्चमीलक्षणो यो विधिरुक्तः सो ऽपेक्षितापायः । अपास्यानुमीयमानस्यापेक्षणादित्यपादानसङ्ख्यैव सिद्धः । तस्य

हि माधुराः पाटलिपुत्रकेभ्य अलङ्घनरा इत्येतदु-  
दाहरणम् । अत्र निर्द्धारणस्य विभक्तविषयत्वादन्येन विभक्त-  
ताप्रतिपत्त्यर्थं विभक्तग्रहणमिति पृथग्भूता एव प्रतिपाद्यमाना  
एतस्य विषयः । ननु गवां कृष्णा समान्तकरिणमेत्यादि गोत्वेनापृ-  
थग्भावात् तदात्मनि विभागेऽपि विवक्षितं पूर्वमाख्यत्वेन बुद्ध्या सा-  
म्यमनस्यापेक्षमात्राया ह्याख्यत्वेन समानेन गुणेन बुद्ध्यैकत्वमापाद्याति-  
शयविशिष्टाख्यत्ववशात् पृथक्क्रियेत्यास्त बुद्धिसद्व्यवपूर्वको वि-  
श्लेषोऽपायाख्य इत्येव सिद्धाऽत्र पञ्चमी अपाक्षतक्रियं च ह्येतदपा-  
दानम् । तदुक्तं भाष्ये, यस्तै सत्यं गतवान् स एव प्रयुङ्क्त इति ।  
कारकाधिकारे तमग्रहणमतिशयत्वेन विवक्ष्यत इति गौणं ऽप्यत्र  
बौद्धेऽपाये अपादानता विरुद्धा । तेष्वप्यादिकारकव्यवहारो बुध्य-  
वस्थानिवन्धन एव सर्वः । उक्तं प्राक् । बुद्ध्या समीहितैकत्वा-  
न् पञ्चालान् कुरुभिर्भयदा । पुनर्विभजते वक्ता तदापायः  
प्रतीयत इति । एवं सामान्येनैव सिद्धे सूत्रारम्भे बौद्धमपाये प्रति-  
पाद्यमान प्रति विवक्षानियमाय अपायविश्लेषेवात्र कर्तव्येत्यर्थः ।  
तथा भीत्रार्थानां भयहेतुः, पराजेरसोढ इत्यादिश्च यो विधिरपा-  
दानसंज्ञालक्षणसोप्युपात्तो गुणभावेन विषयोऽगायलक्षणीक्रिया येन  
स एवं विध इति उपात्तविषयोपादानभेदोदाहरणरूप पूर्ववादो  
ऽबुद्ध्यवगतार्थ एव । तथा हि वृक्षेऽभयः चोराद् विभेतीति य एष  
मनुष्यः प्रेक्षापूर्वकारी भवति स तु बुद्ध्या चिन्तयति यदि मा वृक्षाः  
प्राप्नुयुः ध्रुवमनिष्ठापात इति इत्येवं बुद्ध्या वृकान् प्राप्य बुध्यन्तरण  
ततो विभाग प्रतिपद्यत इति भयपूर्विकायां निवृत्तौ विभेतेवर्तनाद-  
स्येवापायः । एवं चोरेभ्यस्त्रायत इत्यत्राप्यनर्थप्रतिघातवचने  
त्रायतावनर्थचोदकत्वं बुद्ध्या निश्चित्य ततः स्वमपनयति सह  
इति सम्भाव्योपायः । अध्ययनात्पराजयत इत्यध्ययनाभ्यासपरि-  
श्रान्तो गुरुपर्युपासनायां (स नायासनीरूपः प्राग्विवाध्ययनं) ? ततो  
निवर्त्तत इत्यस्येवापायः । पराजयनिश्चाऽत्र खेदपूर्वके निवर्त्तने  
वर्त्तते खिन्नः सन्निवर्त्तत इत्यर्थः । पूर्वमेवाप्रवृत्तौ तु खेदा बुद्ध्या  
समीहितः । एके (घनयसानित्यं) ? दृष्टोपचरतो गुरुन् । यवेभ्यो गा-  
वारयतीति यवमुख्य एवापायः । कूपादन्धं वारयति अग्नेर्माणवकं  
वारयतीति बुद्ध्या कूपाग्निसम्प्राप्तिमनिष्टहेतुभूतां मन्यमानो ऽनु-

कस्या ततो निवर्तयतीति बुद्धिसंश्लेषको ऽपायः । उपाध्याया-  
दन्तर्हित इत्युपाध्यायसमीपप्राप्तौ प्रेषणोपालम्भादि दुःखं मन-  
सि निश्चित्य ततो ऽपैतीत्यपायः । उपाध्यायादधीत आगमयती-  
ति च ग्रन्थम्, इत्युपाध्यायमुखोदीरिता हि शब्दाः सन्तानेन  
वर्त्तमानाः शिष्यमनुप्रविशन्तीत्युपाध्यायादवधिस्थानीयात्तेषामपक-  
मो ऽवसीयते । तदुक्तं भाष्ये संवादिन्यनुपयोगे तु नटस्य शृ-  
णोनीत्यपायो न विवक्ष्यते । न हि नटादयमादत्ते, अपि तु  
नटसम्बन्धिशृणोचेतावदन्नार्थसतत्त्वम् । शृङ्गाच्छरो जायत इति  
निःसरतीत्येवं लोकस्य प्रतिपत्तेरित्यस्त्येवापायः । शास्त्रे च पदा-  
र्थौ लौकिक प्रविभज्यत इत्युक्तमिति निर्विकल्पिते प्रक्रियानादरः ।  
तीर्थिको नहि केषाञ्चित्कार्यकारणयोः परिमाणाश्रयेण भेद इति  
विभागभावः । हिमवतो गङ्गा प्रभवतीति स्रोतोरूपा गङ्गा ततः प्र-  
सर्पतीति मुख्य एवापायः । गौणं चापायमाश्रित्य जुगुप्साविराम-  
प्रमादार्थानामुपसंख्यानं प्रत्याख्यातम् । तथा हि अधर्माज्जुगुप्सते  
विरमतीत्यास्तिक । परत्र दुःखानुबन्धिनमधर्ममवगत्य जुगुप्सापूर्व-  
कृतया ऽपैतीत्यस्त्यपायः । नास्तिकः पुनरिहैककलेशफलं धर्म-  
मवगत्य ततः प्रमादेन निवर्त्तत इति प्रमाद्यतीत्युच्यत इति सर्वत्र  
पूर्वैर्नैवापादानसंज्ञायामुत्तरो विधिः प्रपञ्चार्थः । लक्षणप्रपञ्चाभ्यां  
हि व्याकरणं यथोक्तं त एव विधय इत्यादीनि सिद्धम् ॥ २२ ॥

इति भूतिराजतनयहेलाराजकृते प्रकीर्णप्रकाशे  
साधनसमुद्देशे ऽपादानाधिकारः ।

इदानीं विभक्तिविधानक्रमायां षष्ठ्यर्थं शेषलक्षणमतिक्रम्य  
कारकविशेषप्रक्रमायां अधिकरणे सप्तम्यर्थं विचारयति ॥

कर्तृकर्मव्यवहितामसाक्षद्वारयत् क्रियाम् ।

उपकुर्वत् क्रियासिद्धौ शास्त्रे ऽधिकरणं स्मृतम् ॥ १ ॥

लोके ऽधिकरणमविशेषेण द्रव्यगुणक्रियाविषयमभिधीयते ।  
शास्त्रे त्वस्मिन् कारकप्रकरणात् क्रियामेवोपकारविशेषेणाधारेण  
लक्षणेनाधिकरणसंज्ञा अवतिष्ठते । तत्र क्रिया कर्तरि कर्मणा वा-  
वतिष्ठत इति तयोः क्रियाधारणादधिकरणसंज्ञा वचनात्पर्यायेण  
स्यात्कर्मैवक्रियाविषया वा कर्तृसंज्ञा कर्तृव्यक्रियाविषया वा कर्मसं-  
ज्ञा स्यादिति तत्र यथायोगं कर्तृकर्मसंज्ञा नाधिकरणसंज्ञा प्रस-  
ज्यत इत्याशङ्कोक्तं कर्तृकर्मव्यवहितामित्यादि ॥ कटे आस्ते स्था-  
व्यां पचतीति कर्तृकर्मधारणं तत्समवेतायां क्रियायामुपकारकम-  
धिकरणं पारम्पर्येण । असतीत्याधारे कर्तृकर्मणी क्रियोपकारं न  
प्रतिपद्येतामिति तद्योगो नास्तीत्याधारोपकारपरत्वात्कर्तृकर्मसं-  
ज्ञे एव । कारकाणां च क्रियानिमित्तत्वं, यथा ऽपि नावदाश्री-  
यत इति व्यवधानात् क्रियोपकारकत्वमविरुद्धम् । व्यवहिता-  
मित्युक्ते ऽप्यसाक्षादिति वचनं लोकानुसारेणापि पदार्थव्यव-  
स्थायामधिकरणस्य क्रियाधारणं प्रति व्यवधानपरिषेवणार्थम् ।  
तथा हि शब्दात्प्रतीयमानो ऽर्थो लौकिक संस्कारनिमित्तमुच्य-  
ते । पृथिव्यां शेते, स्थाव्यां पच्यत इत्यादौ साक्षात् शब्दात् क्रि-  
याविशिष्टे कर्तृकर्मणी प्रतिपद्येते नाक्रियामात्रं ततो निरुप-  
पमिति क्रियाश्रयधारणादेव लोके ऽधिकरणस्य क्रियोपकारः  
प्रतीयते न साक्षात् ॥ १ ॥

इदानीमौपश्लेषिकादिभेदो ऽप्यधिकरणस्य । सामान्यमेतल्ल-  
क्षणमनुगतमित्याह ॥

उपश्लेषस्य चाभेदीस्तलाकाशकटादिषु ।

उपकारास्तु भिद्यन्ते संयोगिसमवायिनाम् ॥ २ ॥

उपश्लेष आधारास्याधेयेन सम्बन्धः । यद्वशादसावधारः ।

तस्य त्रिष्वधिकरणेषु भेदः । अन्यथा तु संयोगिन्याधारे सम्बन्धः । अन्यथा तु समवायिनीति सम्बन्धभेदात्त्रत्वेन व्यपदेशः । तथा हि कटे आस्ते देवदत्त इति संयोगिनः कटस्य सकलावयवव्याप्त्या देवदत्तोपश्लेषो न दृश्यते अपि तु कतिपयावयवव्याप्त्येत्यविशेषादौपश्लेषिक इति सामान्यसङ्गाया आधारोऽयमुच्यते । तिलेषु तैलमिति तु समवायिना तैलरसेन तिलानां समस्तावयवव्याप्त्या लोकाप्रसिद्ध्या सम्बन्धाद्यापकमधिकरणम् । खे शकुनय इत्यत्र चाकाशस्य तात्त्विकावयवभावात्कल्पितप्रदेशतया सम्बन्धाद्वैषयिकमेतदधिकरणमनन्यभावश्चात्र विषयार्थः एव (समत्स्या) ? इति आधारप्रदेशापेक्षया चैतदौपश्लेषिकमधिकरणम् । गुरौ वसतीति शिष्याणां गुरुधिपानां नावृत्तौ दैशिकमधिकरणं गुरुः । उपश्लेषोऽप्यत्र बौद्धः । युद्धं सन्नह्यतीति युद्धाभिसम्बन्धिनः सन्तहनस्य तनुत्रादिबन्धनरूपस्य प्रवृत्तेः युद्धं विषयाधिकरणम् । गङ्गायां गाव इति गङ्गाशब्दः सामीप्यात् प्रदेशवृत्तिरित्यौपश्लेषिकमधिकरणम् । शत्रोरभावे सुखमित्यादावस्य बौद्धं कारकत्वमिति प्रागेव निर्णीतम् ॥ २ ॥

के पुनरुपकारा इत्याह ।

अविनाशो गुरुत्वस्य प्रतिबन्धे स्वतन्त्रता ।

दिग्विशेषादवच्छेद इत्याद्या भेदहेतवः ॥ ३ ॥

अविनाशस्तैलस्य तिलकृत उपकारः । तिलविनाशे हि तैलं विकीर्णं नश्येत् । पर्यङ्के शत इति शयितुर्गुरुत्वप्रतिबन्धे स्वतन्त्रः कर्त्ता आधारः । अन्यथा गुरुत्वात्पन्नो भवेत् । खे शकुन्तादय इत्यादौ खेन शकुन्तादेर्विनावारदिशा ? सम्बन्धस्याप्यवर्त्तनमित्ययमेव तस्याधेयोपयोगः । आदिशब्दाच्छकटादिनाधारेण देशविशेषसमाप्तिः । गुरुणा शिष्याणां संस्कारातिशयः पर्यङ्कादिना चैकस्थित्यमित्येवमादय उपकाराः प्रतिपाद्यन्ते । प्राच्यामादित्य उदेति प्रतीच्यामस्तमेति दक्षिणस्यामगस्य उत्तरस्यां ध्रुव इति दिग्विशेषसम्बन्धप्रतिपादनमात्रापयोगमेतदधिकरणम् ॥ ३ ॥

मूर्त्तानां सर्वेषामन्याधीनायां स्थितौ मूर्त्तस्याधारस्याप्यपरमधिकरणमिति पर्यन्तवर्ति मुख्यमधिकरणं किमित्याह ॥

आकाशमिव केषां चिद्देशभेदप्रकल्पनात् ।

आधारशक्तिः प्रथमा सर्वसंयोगिनां मता ॥ ४ ॥

प्रह्नक्षत्राविमानादीनां तावदाकाशमेवाधिकरणं प्रसिद्धमेव  
मन्यत्रापि पृथिव्येकदेशो रथादीनामधिकरणं तेषामपि तस्य  
पृथिव्येकदेशस्याकाशाधारत्वात्पारंपर्येणाकाशमेवाधार इति स-  
र्वप्रहेणाह । समवायिनां तु स्वावयवे आधार इति मुख्याधा-  
रशक्तिराकाशाश्रया । भावानां चैकदेशनया संकरः संयोगि-  
भिरपरिमितदेशमुख्यभागकल्पने भिन्नतयाकाशदेशभावं प्रतिप-  
द्यते यत्तद्वक्तुं देशभेदप्रकल्पनादिति । संयोगिनां देशनया व्यव-  
हियमाणस्याकाशभेदस्य तैरेव संयोगिभिरव्यापकैः पारेकल्पनादा-  
काशं सर्वेषामसङ्करेणाधिकरणमित्यर्थः । केषां चित्, ये ह्याकाश-  
मभ्युपयन्ति संसर्गवादिनां तेषां मते इत्यर्थः । तत्रैतत्स्यात् किमि-  
दमनध्यक्षमाण आकाशे नामशब्देन गुणेन गुणयंशो ऽनुमीयत  
इति चेदाकाशगुणत्वस्यैवासिद्धेः । शब्दस्थानमप्येतत् न स्पर्शवाङ्मि-  
शेषगुणः शब्दः । अथावद्द्रव्यभावित्वादाश्रयादन्यत्रोपलम्भादित्या-  
दिहेतूपन्यासो वायं न्यायरूपादीनामपि ॥ ४ ॥ (सत्यप्याश्रये नि-  
मित्तान्तराप्रवृत्तिदर्शनादाकाशस्य च द्रव्यत्वासिद्धौ शब्दाश्रयत्वस्य  
विवादास्पदत्वादथावद्द्रव्यभावित्वं शब्दे असिद्धं कर्णशङ्कुल्यव-  
च्छिन्नाकाशदेश एवोपपन्नाश्रयावदन्यत्रोपलभ्यमानत्वामतिप्रसमा-  
तेन्द्रियग्राह्यलाक्षणिकानेकविशेषगुणयोगित्वमपि स्पर्शवभावस्वरू-  
ता तनियमित्याशङ्क्याकाशसदभावे लोके प्रसिद्धं लिङ्गमाह ॥) ?

इदमत्रेति भावानामभावान्न प्रकल्पते ।

व्यपदेशस्तमाकाशनिमित्तं संप्रचक्षते ॥ ५ ॥

इहाधारशक्तिरेवान्यथानुपपत्तेराकाशसद्भावं गमयति । तथा हि शब्दप्रमाणकार्ता शब्दार्थो ऽर्थ । अस्ति चायं शब्दः इदं नक्षत्रमत्र तिष्ठतीति । (अत्रेति यं निर्दिष्टतस्मिन् न वस्तु भवत्पृथिव्यादिरन्यत्वादाकाशमवलम्बता नेष्टा। वस्त्वेतत् सर्वसामर्थ्यविरहलक्षणाद्वस्तु न सर्वविध्यपदेशाभावान्निरूप्य हि व्यपदेशो निरू-



पणवस्तुनि वद्भावहानिरूपिनस्यैव वस्तुत्वादत एव शत्रोरभावे  
सुखमित्यादौ निरूप्यमाणस्याभावस्याप्याधारभाव इत्यस्ति लो-  
कप्रसिद्धव्यवहारनिमित्तमाकाशमाधारापक्षमत्र) ? परमार्थविचारं  
प्रपञ्चरूपमसद्व्ययस्यैव सत्त्वादित्यविचारितरमणीयलौकिकपदा-  
र्थाश्रयलक्षणप्रवृत्तिरेव विरुद्धेत्याशयः ॥ ५ ॥

आकाशस्य सर्वभावाधारत्वं यदुक्तं तत्सिद्धस्त्वभावविषयं,  
साध्यस्त्वभावविषयं तु कालस्याधारत्वमित्याह ।

कालात्क्रिया विभज्यन्ते आकाशात्सर्वमूर्त्यः ।

एतावांश्चैव भेदाऽयमभेदोपनिबन्धनः ॥ ६ ॥

प्रतिबन्धाभ्यनुज्ञाभ्यां ते न विभज्यन्त इति वक्ष्यमाणतयेन ज-  
नास्थितिविरोधप्रविभागेन आरादप्युपकुर्वन्कालः क्रियास्वाधारभावो-  
पगमनेन प्रविभागमवस्थापयति । आकाशत्वं सर्वगतद्रव्यपरिमाणं  
पदार्थं सयोगादि तु प्रविभागमसङ्कुरेणाधारभावः (मुपपमियतदेशे तथा  
तर्पदार्थव्यक्तिर्विभज्यते) ? मूर्तिाक्रियाविवर्त्तरूपश्चेद विश्वं भेदावभा-  
सबहुलं (लक्ष्णेत्यबहारे) ? (यथायथमाद्यायां दशायामभिनमतीत्ये-  
दपेक्षेणकालाकाशाख्याभेदनिमित्तकालाकाशयोरभेद उपनिबन्धनं  
निमित्तमस्य मुक्त्याविधस्तस्येत्यर्थव्याक्तिः । दशायामभिनमभी-  
व्येपोदये क्षयाकालकाशाख्याभेदनिमित्तः । तस्याधितेषक्ती य-  
था क्रियेने इत्युपपादितं प्रथमकाण्डे १) ? उपान्वध्याङ्गवस इत्यु-  
पादिपूर्वस्य वसन्तेराधारः कर्मसहः । तत्र वार्त्तिककार आह ।  
वसन्तेरद्वयस्य प्रतिषेध इति ग्राममुपवसतीति यथा  
तिष्ठतिर्गतनिवृत्तिविशिष्टप्रवस्थानमाह । एवं भोजननिवृत्तिवि-  
शिष्टवाममुपवसिरिति वार्त्तिककारो मन्यते । तथा च ।  
वसेस्तु तिष्ठात वस्तु (ग्रामेजास्ति सर्वाधि) ? इति प्राप्ता  
कर्मसङ्गा निवर्त्तवते विचक्षणैः । (अनेन वार्त्तिकेना अवेस्यवमर्ग-  
मो ध्रुकरणां किं तर्ह्यप तु पूर्वस्य ग्रामे सौ वासेस्त्रिरात्रमुपव-  
सतीति तत्रायमाशयो भाष्यकारस्य) ? इह कालविशेषो ऽन्तरङ्ग प्रकृ-

तमेव कर्म । प्रभुञ्जानस्य चावस्था न निश्चयेनोपपद्यते इत्याधारोऽपेक्षितो नियतः । तन्नोपपूर्वस्य वसेर्न ग्रामस्याधिकरणात्वाभावात् कर्मसंज्ञा ॥ ६ ॥

नह्यवमपि यदाकाशचक्षुरोऽपि नियतोऽपेक्षितः, तीर्थे उपवसन्तीत्यादौ तदास्त्येवोपवसेर्देश इति न कुतः कर्मसंज्ञेत्याशङ्क्य भाष्यं समर्थयितुमाह ॥

यद्यप्युपवसिर्देशविशेषमनुरुध्यते ।

शब्दप्रवृत्तिधर्मात् कालमेवावलम्बते ॥ ७ ॥

तीर्थादिदेशविशेषमवलम्ब्य भोजननिवृत्तावभिसंहितायां देशविशेषेण सम्बन्धो यद्यप्युपपूर्वस्य वसेरस्ति तथापि नासौ शब्दसामर्थ्येऽपि निपतितो देशसम्बन्धः । भोजननिवृत्तिमात्रं ह्युपवासार्थः । स चानियतकालो नोपपद्यत इति कालविशेषोत्तरयोगः (भीयुतः) । शब्द एव शब्दस्य वृत्तिरभिधानव्यापारः शब्दस्य धर्मस्वभावः शब्दशक्तिरिति यावत् । देशस्तु देवदत्तसत्ताया निराधाराया अनुपपत्तेरपि संहितोऽपि तीर्थादिभिः शब्दार्थे नान्तर्भवति, भोजननिवृत्त्या देशस्य सम्बन्धाभावात् । तत्र त्वङ्गभूतो यो वासः तेनैव देशस्याभिसम्बन्धः । यथा (वाग्भूतवसतिः) । क्रियाद्वारेणोपवासेऽधिकरण्यातां देशः प्रतिपद्यते साक्षात्कालेनैव तथास्या योगः । भोजननिवृत्तेर्नियतकालत्वात्कालव्यवधाने भोजनरूपत्वात्तस्यास्तदन्तेवासो नियतदेश इति तद्वद्वारेणात्र देशोऽधिकरणम् । अत एव भाष्ये ग्रामे यस्त्रिरात्रमुपवसतीति उपवासाङ्गस्य वासरेण ग्रामस्य सम्बन्धो दर्शितो न रूपत्वात्स्वस्यैव साक्षात् । सा चात्र वसतिक्रियाङ्गभूतत्वादाक्षित्वेति तद्वद्वारेणेष्यते क्रियाकारकसम्बन्धः । वसत्यादेर्भोजननिवृत्तिर्नियतकाला उपवसेरर्थः । अतश्च ग्राम उपवसतीति उक्ते गम्यते वसति क्रियापेक्षया देशस्याधिकरणता ॥ ७ ॥

प्रधानभूतभोजननिवृत्त्यपेक्षया च कालस्याप्रयुज्यमानस्यापि कर्मता प्रतीयत इत्याह ॥

वसतौ च प्रयुक्तेऽपि देशोऽधिकरणं ततः ।

अप्रयुक्तं त्रिरात्रादि कर्मोपवसतौ स्मृतम् ॥ ८ ॥

भाष्य इति शेषः । श्रूयमाणोपवासक्रिया सा चानहंत्वाद् ग्रामादिसा-

मध्यप्रासायां प्रयुज्यमानायामपि वसतिक्रियायामधिकरणं साधनं  
 श्रूयमाणामन्वययोग्यां क्रियामाक्षिपति । प्रविश पिण्डमिति भ-  
 क्षिक्रियाकर्म । अत्र च विशेषप्रतिपत्तिनिवन्धनाभावादव्यभिचरि-  
 तसम्बन्धसामान्यरूपेण सत्ता प्रतीयते । यस्य चेष्टा अधिकर-  
 णसत्ता ग्रामे ऽसौ वसतीति वासं प्रत्यधिकरणं ग्रामादिदेशो  
 ऽवतिष्ठते । श्रूयमाणाया उपवसतीति क्रियायाः काल एवान्त-  
 रङ्गो ऽधिकरणमित्यप्रयुज्यमानमप्येतद्योगादाक्षिप्यते प्रवेशनक्रि-  
 ययेव ऋहं । तत्र च सा उपवसत्याधार(वृत्तायो)? कर्मसंज्ञाअङ्गभू-  
 तवसतिक्रियाद्वारा यात्वा आचारग्रामार्थाधदेशलक्षणां (नविमाह)? ।  
 प्रधानाप्रधानयोः प्रधाने कार्यसम्प्रत्ययात् कारकाधिकारे च कार-  
 कात्साक्षात्कारकाणां (प्रवर्जो)? नाद्रियते । ननु क्रियासम्बन्धनिमित्ता-  
 न्तरङ्गबहिरङ्गभावो न देशे ऽन्यथा स्वव्यापारे स्वातन्त्र्यात्कर्मणः कर्तृ-  
 संज्ञा स्यात् । कर्मसंज्ञा सन्दर्शनादिभिरीप्सिततमायां क्रियायां  
 सावकाशा यदावा विशेषस्य उपादिशब्देन द्योतनादास्त एव  
 विशिष्ट उपवसत्यर्थः, तदा कर्मसंज्ञा देशे ऽपि चरितार्था ग्राम-  
 मुपवसतीति अधितिष्ठतीत्यर्थः । अतश्च भोजननिवृत्त्यर्थायामुप-  
 वसतेः साक्षात्काल आधारः, कर्मसंज्ञादेस्त्वमिसंहितो ऽसौ वासद्व्य-  
 रेणवाधारो न साक्षादिति स्थितम् । यस्तु निवृत्तिरूपत्वादुपवसे  
 राधारे सम्बन्ध इति व्याचष्टे तस्य कालेनाधारेण सम्बन्धोऽत्र-  
 स्यात् । अस्ति च निवृत्तिवचनस्यापि उपवसेराधारेण सम्बन्धः ।  
 सर्वव्यापारोपरमलक्षणश्च वासः । ग्रामे तिष्ठति ग्रामक्रिया सह-  
 भेदावभासकद्वय आसन्न इति नियतकालभोजननिवृत्तेश्च क्रियात्वमु-  
 पवर्त्तन्त्याः क्रियात्वमविरुद्धमेव । कारकाणां हि प्रवृत्तिविशेषः फ-  
 लानुमेयः । क्रियासत्ता च नियतकालभोजननिवृत्तिरूपस्फुटवचना-  
 पिसंकल्पविशेष एव । स चात्र व्यापारो निवृत्तिः सन्दर्शनादीनां  
 प्रधानक्रियया सह भेदाभावाद् युद्धाय संनह्यते इत्यादावेव भेदवि-  
 वक्षेत्युक्तम् । तथा चात्र सङ्कल्पपूर्वककर्तृव्यापारो नियतकालव्यव-  
 धिमाह, भोजनादिरूपापादानादिति नान्तरीयककालाख्याधारसं-  
 बन्ध एव कर्मसंज्ञाविधिरिति सिद्धम् ॥ ८ ॥

इति भूतिराजतनयहेलाराजकृते प्रकीर्णप्रकाशे  
 साधनसमुद्देशे ऽधिकरणाधिकारः ॥

इदानीं षष्ठ्यर्थः कारकभेदो विचार्यते सच शेषलक्षणः  
सम्बन्धः । तस्य कथं कारकभेदत्वं कथं च शेषत्वमित्ये-  
तदुपपादयितुमाह ।

सम्बन्धः कारकेभ्यो ऽन्यः क्रियाकारकपूर्वकः ।

श्रुतायामश्रुतायां वा क्रियायां सो ऽभिधीयते ॥ १ ॥

कारकेभ्यो ऽन्यः कर्मादिविशेषलक्षणेभ्यः षड्भ्यो ऽन्यो ऽहं  
सम्बन्धः स शेष इत्युपयुक्तेर्भिन्नवचनशेषशब्दाश्रयेण कारकाणा-  
मविवक्षा शेष इति भाष्यं व्याख्यातम् । क्रियाकारकपूर्वं इत्यनेन  
कारकत्वं व्याचष्टे शेषस्या तथा हि राज्ञः पुरुषो वृक्षस्य शाखा प-  
शोः पादः पितुः पुत्र इत्यादावश्रूयमाणक्रियाविषये स्वस्वसि-  
म्भावयवावयविभावजन्यजनकभावद्वौ सम्बन्ध (इदं ददाति चिह्नः  
निजत्वादि क्रियाप्रविभोतः) पूर्वभावि कारकत्वं उत्तरावस्थायामप्यनु-  
गतामति भवत्येव शेषः । कारके राजादिपुरुषाय ददाति । अत्र  
राज्ञः पुरुष इति स्वस्वामिभावो ऽवतिष्ठते । तत्र क्रियाकारकस-  
म्बन्धः कारणभूतः । शेषसम्बन्धस्तु फलभूतः । क्रियाकारक-  
सम्बन्धो हि वृत्तः स्वाश्रये शेषसम्बन्धफलं त्वेदृश्येपरमते ।  
तत्र पूर्वं कर्तृसम्प्रदानरूपौ राजपुरुषावभूतां, शेषसम्बन्धकौले  
कर्त्रादिविशेषरूपतानवगम इति तच्छेषभूतं समान्यकारकत्वमव-  
तिष्ठत्येव । करणादिसाधनभेदोपाख्यानिमिस्ताभावात् कारकेभ्यो  
ऽमु कारकाणां अविवक्षा शेषः । कारकपूर्वं इत्यत्र च कारकत्वैकार्थ-  
समवायिनः करणादयः साधनभेदाः कारकशब्देनोच्यन्ते । न तु  
कारकसामान्यमपि । द्रव्याणां हि सिद्धस्वभावानामयः शलाकाक-  
ल्पतां परस्परसम्बन्धाभावात् क्रियाकर एव सः । क्रिया हि निःश्र-  
यणीव द्रव्याण्युपश्लेषयति तथा च भाष्यम् । प्रातिपदिकार्थानां क्रिया-  
कृत विशेषा उद्भवन्ति, कर्म, करणमित्यादि । तत्र कर्मादिरूपव्यति-  
रेकेणान्यविशेषस्य दृष्टेः शेषाख्यः सम्बन्धः कर्मादिरूपो ऽवतिष्ठमा-  
नो ऽनुभूतकर्मादिविशेषे स्वाश्रये पदमुपनिघ्ननापि विवक्षितकर्म-  
दिभेदरूपमात्मानमुपदर्शयति । तत्रश्च राजपुरुषयोर्वर्तमानत्वसम्प्र-  
दानत्वे एकफलावस्थायामनुद्विक्तस्वस्वरूपसामान्यरूपे सम्बन्ध इति  
व्यपदेशमर्हतः । तथा चानुल्लिङ्गितविशेषरूपा सप्तमीय कारकयोः

निः परिगण्यते शब्दार्थसम्प्रत्ययभेदात् । अन्यो हि सम्प्रत्ययो राजा  
 पुरुषाय ददातीति । न ह्यस्मान्नियमेन स्वस्वामिभावादिनिमित्तं दानं  
 प्रतीयते । करणादिनापि निमित्तेन दानसंभवात् । अन्यस्तु राज्ञः  
 पुरुष इति स्वस्वामिभावावयवमान्नूनम् । अतश्च प्रतीतिभेदानन्व  
 त्वे सिद्धे कर्मादिविशेषेणैव शेषाख्येनाप्यनेनैव प्रातिपदिकार्थो-  
 भिद्यमानो ऽभिधीयते । तदयं श्रूयमाणक्रियाविषयः सम्बन्धः स्व-  
 स्वामिभावादिनिमित्तानां दानादिक्रियाणामश्रुतेः । सम्बन्धलक्षण  
 कार्यान्यथानुपपत्त्याऽनुमीयमाना स्वादानादिक्रिया संनिहिता एवेति  
 सर्वमुपपद्यते । ग्रामस्य समीपादागच्छति वृक्षस्य पर्णं पततीत्या-  
 दौ आगमनादिक्रियां प्रति तु ग्रामादेरप्यस्त्येव सम्बन्धभावा-  
 दौ सम्बन्धे क्रियाकारकपूर्वत्वम् । समीपस्य हि ग्राम आश्रयः । ए-  
 वं पर्णस्य वृक्ष इत्ययमेव सर्वत्र न्यायः । आगमनादिक्रियां प्रति  
 तु ग्रामादेरकारकत्वमुच्यते । श्रूयमाणक्रियाविषयस्तु सम्बन्धः कार-  
 कभेद एवावक्षितकर्मादिविशेषः सम्बन्धसामान्यस्वभावः क्रिया-  
 कारकसम्बन्ध एव स इति नैतत्पूर्वकं । तद्यथा नटस्य शृ-  
 णोतीत्यादि । करणादिसंज्ञानामत्र निमित्ताभावादप्रवृत्तेः । बुद्ध्यादिप-  
 रिगणनादकथितकर्मत्वाभावात् । कारकेऽप्योऽन्योऽयं शेषः कारकएव ।  
 तथा चोपयोगग्रहणमर्थवदित्युक्तं । एवं मातु स्मरति न माषाणा-  
 मश्नीयात् सर्पिषो जानीत इत्यादौ कर्मादिकारकभेद एवा-  
 विवक्षितरूपः शेष इत्युक्तः । अत्र च शेषषष्ठीप्रसङ्गे  
 प्रतिषेधः कार्य इत्यर्थविभाक्तिरुक्ता । सम्बन्धस्य द्विष्टत्वा-  
 च्छ द्वाङ्ग्यामपि सम्बन्धिङ्यां षष्ठीप्रसङ्गे इति चोदितं, षष्ठी-  
 शेष इति चेत् विशेष्ये प्रतिषेध इति । राज्ञः पुरुष इति पुरु-  
 षशब्दादपि षष्ठीप्रसङ्गे प्रतिषेधः कार्य इत्यर्थः । सम्बन्धस्य  
 चोद्भूतत्वात् विशेष्ये प्रथमानं प्राप्नोतीति सा विशेष्येत्युक्तं, तत्प्रथ-  
 माविधिरिति । अत्रोभयत्रापि परिहारायोक्तं पूर्वणेत्याभिहितम् । प्राति-  
 पदिकार्थसूत्रं पदसामानाधिकरण्य उपसंख्यानमधिकत्वादिति चो-  
 दिने, न वा वाक्यार्थत्वादिति उक्तम् । न देवात्रातिदेशायानूदितम् । राज्ञ  
 इत्येतत्सम्बन्धसमन्वयवशेन पुरुषस्य सम्बन्धित्वं अवगम्यत इति  
 वाक्यार्थो ऽत्र सम्बन्धोऽन्तरङ्गं पदार्थभावाश्रये संस्कारे निर्गम्यते भव-  
 तिनबाहिरङ्ग इति धीरः पुरुषो नीलमुत्पलमित्यादिष्वत्र अत्र षष्ठ्यभा-

वः प्रधातस्त्रिद्व इत्यर्थः । यद्येवं राजशब्दादपि वीरादिशब्दादिवानेन न्यायेन षष्ठी न स्यात् । नैतदास्ति विशेष्यगतस्यैवाधिक्यस्य वाक्यार्थत्वात् । तद्वि प्रधानं प्रथममजहत्स्वरूपमेव उपकार्यतामाक्षिपति गुणे समापद्यत इति तस्यैवाधिक्यं वाक्यार्थः कथ्यते । गुणस्य तु प्रधानोपकाराय प्रवर्त्तमानस्य स्वात्मप्रतिष्ठस्योपकारकत्वासम्भवानुपक्रम एव प्रधानोपयोगक्षमं सम्बन्धिसामान्यापेक्षया रूपान्तरं विपरिवर्त्तते । तदुक्तं अर्थरूपमेवैतज्जातीयकामिति । तथा च गुणाच्छेषे षष्ठी न्याय्या । समानाधिकरणं तु विशेषणं नीलादि प्रधानेनोत्पलादेना सहैकात्म्यमिवापाद्यमानं न व्यतिरेकं भजत इति न तत्र षष्ठी भवति ॥ १ ॥

एतद्वस्तु सतत्त्वं प्रतिपादयति ।

द्विष्टो ऽप्यसौ परार्थत्वाद् गुणेषु व्यतिरिच्यते ।

तत्राभिधीयमानश्च प्रधाने ऽप्युपयुज्यते ॥ २ ॥

द्विष्टः एक सम्बन्धः तत्र एकैव षष्ठी न्याय्या । षष्ठीद्वये सम्बन्धद्वयं प्रतीयते । तथाचैका षष्ठी भवन्ती गुणादेव भवति न प्रधानात् । यस्मादसौ सम्बन्धो द्वयोरपि सम्बन्धिनोऽस्थितः तयोर्गुणप्रधानभावेनेकवाक्यत्वात्, प्रधानानुरोधित्वाद् गुणानामेव रूपपरिवर्त्तनस्योचित्यात् । तत्रैव फलतीति गुणादेव सम्बन्धकार्या षष्ठी न्याय्या । तथाच गुणेषु व्यतिरिक्तमाधिक्यं दर्शयति । सम्बन्धस्वरूपं प्रधानं तु स्वरूपादप्रच्यवमानमेव सम्बन्धमनुभवति । इदं हि तस्य प्राधान्यं भवति । यदि गुणानुरोधेन रूपपरिवर्त्तनं नासादयति गुणाश्रयतया च सम्बन्धस्याभिधाने षष्ठ्याः प्रधानगतमपि रूपमुपभुक्त स्पष्टमेवाभिहितमेवेत्यर्थः । एतत्तदुच्यते प्रधानगतस्याधिक्यस्य वाक्यार्थत्वं गुणसम्बन्धेन प्रतीयते । परस्परसाकाङ्क्षस्य वाक्यत्वाद्वाङ्म इति हि स्वामित्वमवगम्यमानमन्यथानुपपत्त्यैव गमितत्वात्प्रातिपदिकार्थमेवाधिक्यं सा । ननु प्रवेशात् मत्या पुरुषे ऽपि स्वत्वलक्षणमतिरेकमावेदयते । तथा च पुरुषादन्तरङ्गात् प्रथमैव भवतीति बहिरङ्गस्य सम्बन्धस्य पदान्तरसमन्वयान्यथानुपपत्त्यैव गमितत्वात् प्रातिपदिकार्थ एवाधिक्यं सा न तु प्रवेशात् । यदा तु विशेषणविशेष्यभावे कामचारात्पुरुषस्य राजे-

त्युच्यते तदा गुणात्पुरुषादेव षष्ठीति न व्यभिचरति लक्षणम् ॥ २ ॥

उक्तमिदं क्रियाकारकपूर्वकः सम्बन्ध इति, तत्र क्रियाकारकसम्बन्धोऽस्य निमित्तं । स च फलभूतात्सम्बन्धादनुमीयमानो न विशेषेणानुमातुं पार्यते, अपि तु सामान्येन एवंस्वभावत्वादनुमानस्येति कुतो ऽयं विशेषावसाय इत्याह ॥

निमित्तनियमः शब्दात् सम्बन्धस्य न गृह्यते ।

कर्मप्रवचनीयैस्तु स विशेषे ऽनुरुध्यते ॥ ३ ॥

पितुः पुत्रः, पशोः पदं, इत्यादौ सम्बन्धस्वरूपविशेषावधारणादेव नियतस्थितिजननादिक्रियाभावान्वितत्वं सम्बन्धस्य प्रतीयते । राज्ञः पुरुष इत्यादौ तु (अन्वादिभि मपापहारप्रभृतिभिरपि)? स्वस्वामिभावस्य सम्भवाद्यदपि नियतनिमित्तत्वं नावधार्यते, तथापि दानादीनामन्यतमाविनाभावात् क्रियानुमितस्वसम्बन्धिस्वरूपादिति नायं कर्मप्रवचनीयविषयः । क्वचित्तु शब्दसामर्थ्यान्निमित्तविशेषो नावधार्यते । निमित्तसामान्यावधारणं तु सोऽयमेवंविधो विषयः कर्मप्रवचनीयानां तैरन्वादिभिर्निवृत्तनियमएव च क्रियते सम्बन्धः । तथा हि शाकलयस्य संहितामनु प्रावर्षदित्यत्र संहिताप्रवर्षणयोः हेतुहेतुमद्भावो निशामयतिक्रियाजनित इति अनुना वेद्यते । तथा क्रिययान्यत्रानुनिशम्येत्यादौ साहचर्योपलब्धेः कर्म प्रोक्तवन्त इति कर्मप्रवचनीयेष्वतिक्रान्तक्रियाप्रकाशतां (प्रीयकारात्)? सम्प्रति क्रियामयं नह्येव भवति । नापि तद्वाचकक्रियापदस्याश्रुतिस्नेह्यो ऽभिधायकत्वाभावात् नियमद्योतकत्वाभावात् । स्वरूपेण तु सम्बन्धो विभक्त्यैव प्रतिपाद्यत इति नापि तद्वाचकक्रियापदक्षेपे ऽनुशब्दस्य सामर्थ्यं कारकविभक्त्यभावादिति सम्बन्धविशेषावद्योतकत्वं स्थापितं कर्मप्रवचनीयानान्तदुक्तमनन्तरकाण्डे । क्रियाद्यन्तको न सम्बन्धस्य वाचकः । नापि क्रिया पराक्षेपात् सम्बन्धस्य तु भेद इति । एवमपि ब्रह्मदत्ते पञ्चाला इति परिपालनादिक्रियाया निमित्तत्वं स्वस्वामिभावस्या ऽधिना वेद्यते । अस्मिन् पुरजनेभ्यः प्रतीति परपराजयनादिक्रियावृत्तेरनुकार्यानुकरणभावो जनाभिन्नः सम्बन्ध इति प्रतिना प्रकाश्यते । एवमन्यत्रापि यथायोगमनुगन्तव्यम् । तदयमश्रुतक्रियाविषयसम्बन्धे कर्मप्रवचनीयानां महिम्ना

क्रियाविषये तु श्रूयमाणैव क्रिया नियतनिमित्तमवधार्यत इति ॥ ३ ॥

नन्विदं विचार्यते । शेष इत्येवं सिद्धायां षष्ठीयां अधोगर्थेत्यादिनां पुनर्विधानं किमर्थं, कर्मणि शेषे इति च सामानाधिकरण्येन विशेषणानुपपत्तिः, कर्मत्वाविवक्षायां हि न शेषः कारकाणामविवक्षा शेष इत्युक्तफलभूतः शेषविवक्षा अतिरोहितत्वात् कर्मत्वस्येत्याशङ्क्याह ।

साधनैर्व्यपदिष्टे च श्रूयमाणक्रिये पुनः ।

प्रोक्ता प्रतिपदं षष्ठी समासस्य निवृत्तये ॥ ४ ॥

कर्मादीनि साधनानि शेषस्य व्यपदेशार्थान्यत्रोपादीयन्ते न तु स्वार्थशेषे षष्ठी । कस्मिन् शेषे, कर्मणि, करण इति वा भूतावस्थानागनकर्मत्वादिरूपाश्रयेण शेषस्य विशेषणात् कर्माद्येकार्थसमवायिनि फलभूते शेष इत्यर्थोऽवतिष्ठतो तथा च विशेषणोपपत्तिः । षष्ठी तु सिद्धापि प्रतिपदमधोगर्थेत्यादिना नियतविषया पुनः विधीयते, समासो यथा निवर्त्ततेति पुनः प्रवृत्तिर्हि नियमार्था । तथा च षष्ठ्येव भवतीति वाक्यार्थः । नियमे चान्यनिवृत्तिः प्रधानं अन्यथा प्रतियोगं व्यवच्छेद्य । स चात्र षष्ठ्यभावः स चासमासे भवतीति सामर्थ्यात् समासनिषेधो भवति षष्ठ्याः । तदुक्तं प्रतिपदविधाना च षष्ठी न समस्यत इति सूत्रव्यापार एवानेन वार्त्तिकेन च दर्शितो नापूर्वार्थः । पुनरयं समासप्रतिषेधो यत्र समासस्य प्राप्तिः । क्व च प्राप्तिः सुवन्तेषु मातुः स्मृतमिति ॥ ४ ॥

तथा च ।

निष्ठायां कर्मविषया षष्ठी च प्रतिषिध्यते ।

शेषलक्षणया षष्ठ्या समासस्तत्र नेष्यते ॥ ५ ॥

कृद्योगा च षष्ठी समस्यत इत्युक्तं । तथा च कर्तृकर्मणोः कृतीति या षष्ठी तत्र भवत्येव समासः । धर्मस्मरणं मनुस्मरणमित्यादौ न शेषषष्ठीनियमः । कर्तृकर्मणोः कृतीति पुनः कर्तृकर्मग्रहणाच्छेषग्रहणनिवृत्तेरित्यपूर्वविधानमिदं । तेन षष्ठ्येवेति षष्ठीनियमद्वारेण समासप्रतिषेधमावेद्यते । मातुः स्मृतमित्यादौ तु निष्ठाप्रयोगे न लोकाव्ययेत्यादिना कर्तृकर्मणोः कृतीति षष्ठी निषिद्धेत्यधोगर्थेद-



येषां कर्मणीत्यनेन कर्मणि शेषत्वेन विवक्षिते षष्ठीति सामान्येन सिद्धायां पुनर्विधानात् समासप्रतिषेधार्थं विज्ञायते । ननु च कस्य च वर्तमाने, नपुंसके भाव उपसंख्यानमित्यनेनान्न षष्ठी ॥ नैतत् । शेषविज्ञानात् सिद्धमित्यस्य प्रत्याख्यानच्छेषषष्ठ्येवेयं पुनर्विधानेन समासाभावं ज्ञापयति । एवमपि मातुः स्मृतमिति प्रयोगानुपपत्तिः । स्मृतेः सकर्मकत्वात् कर्मणि निष्ठाप्रसङ्गान्मातृसामानाधिकरण्यान्माता स्मृतेति स्यात् । सम्बन्धन्तरापेक्षायां तु मातुःस्मृताया अपि इति प्रयोगो न्याय्यः । सत्यमेतत् । कर्मादिष्वकर्मबद्धचनमिति तूक्तम् । तथा चात्रकर्मवद्भावे प्रत्यये तेन कर्मणो ऽनभिधानाच्छेषविवक्षया तत्र षष्ठी पुनर्विधानाभावात् समासप्रतिषेधाय सम्प्लुद्यत इति स्थितमेतत् । एवं शोऽविदर्थस्य करण इत्यादौ प्रतिपदविधाने सर्पिषो ज्ञानं, मधुनो ज्ञानमित्यादिः समासप्रतिषेध उदाहार्यः । ननु चात्र समासे कृते सम्बन्धमात्रं प्रतीयते, न तु करणपूर्वकः सम्बन्ध इति ग्रहवाक्यार्थाभिधाने सामर्थ्याभावात् समासो न भविष्यतीति किमन्येन यत्नेन । स्ववाक्ये ऽपि नाशाब्दः सम्बन्धविशेषावसायः सादृश्यात् । तथा हि कर्मषष्ठ्यामपीदृशमेव वाक्यम् । तत्र यथाप्रकरणादिना जानातेर्विदर्थस्य च सम्प्रत्यये कर्मषष्ठ्या अपि भवेत्समासः सत्वज्ञानं, वर्णज्ञानमित्यादौ, तथा सर्पिषो ज्ञानमित्यत्रापि करणादेरविदर्थत्वसम्प्रत्यये करणषष्ठ्या अपि भवेत्समास इति शेषग्रहणानुवृत्त्या ऽत्रापि षष्ठ्या पुर्विधानमाश्रित्य परिहरणीय इति स्थितम् । विभक्तिविधानस्य च स्वादिविधिनैकवाक्यत्वे ऽप्यवयववाक्यानां स्वव्यापारस्य निवृत्तेः प्रतिपदविधानं न का चिदनुपपत्तिः । द्विष्टः सम्बन्धो गुणे व्यतिरिच्यत इत्युक्तम् । गुणप्रधानभावस्य चैकत्र विरोधात् भाष्य उक्तम्, न हीदानीं भवति राज्ञः पुरुषस्येति तत्र प्रतिसमाधानमुक्तं भवति बाह्यमर्थमपेक्ष्येति ॥५॥

एतद्भाष्यं व्याचष्टे ।

अन्येन व्यपदिष्टस्य यत्रान्यत्रोपजायते ।

व्यतिरेकः स धर्मौ द्वौ लभते विषयान्तरे ॥ ६ ॥

राज्ञः पुरुषस्य कम्बल इत्यादौ राज्ञो विशेषणेन व्यपदिष्टस्य विशेष्यत्वं तथापि तस्य प्रधानभूतस्य नात्र कम्बलादौ प्रतियोगिनि

## विज्ञापनम् ।

वनारमसंस्कृतसीरीजनानी वाराणसेयसंस्कृतपुस्तकावली ।

इयं पुस्तकावली खण्डशो मुद्रिता भवति । अस्यां संस्कृतभाषा-  
निबद्धा बहवः प्राचीना दुर्लभा उत्तमोत्तमाः केचिदङ्गलभाषानुवा-  
दसहिताश्च ग्रन्था मुद्रिता भवन्ति । तांश्च ग्रन्थान् काशिकराजकी-  
यसंस्कृतपाठशालीयपण्डिता अन्येऽपि विद्वांसः शोधयन्ति । यैर्ग्रा-  
हकमहाशयैरियं पुस्तकावली नियमेनाविच्छेदेन संग्राह्या तैस्तदे-  
कैकस्य खण्डस्य कृते ॥१॥ मूल्यं प्रापणव्ययश्च =) देयः । अन्यैर्म-  
हाशयैर्यैः कानिचित् खण्डानिसंग्राह्याणि तैश्च प्रत्येकं खण्डानां कृते  
१) मूल्यं प्रापणव्ययश्च =) देय इति ॥

तत्र मुद्रिता ग्रन्थाः ।

	रु० आ०
मिद्धान्ततत्त्वविवेक खण्डानि ५	५ ०
अर्थसङ्ग्रह अंग्रेजीभाषानुवादसहितः	१ ०
तन्त्रवार्त्तिकम् खण्डानि १३	१३ ०
कात्यायनमहर्षिप्रणीत शुक्लयजुःप्रातिशाख्यम् सभाष्यम् ख० ६६	६६ ०
सांख्यकारिका चान्द्रिकाटीकागोडपादभाष्यसहिता	१ ०
वाक्यपदीयम् खण्डानि ६ ( प्रथमभाग, प्रथमद्वितीयकाण्डे )	
पुण्यराजटीकासहित खण्डानि ३ । द्वितीयभाग, तृतीयाका- ण्डम् हेलाराजटीकासहित खण्डानि ३ )	६ ०
रसगङ्गाधरः खण्डानि ९	९ ०
परिभाषावृत्तिः खण्डे २	२ ०
वैशेषिकदर्शने किरणावलीटीकासंवलितप्रशस्तपादप्रणीत- भाष्यसहितम् खण्डे २	२ ०
शिक्षासङ्ग्रहः खण्डानि ५	५ ०
नैष्कर्म्यसिद्धिः खण्डानि ४	४ ०
महर्षिकात्यायनप्रणीतं शुक्लयजुस्सर्वानुक्रमसूत्रम् सभाष्यम् ३	३ ०
ऋग्वेदीयशौनकप्रातिशाख्यं सभाष्यम् खण्डानि ४	४ ०
( बृहत् ) वैयाकरणभूषणम् पदार्थदीपिकासहितम् खण्डानि ४	४ ०
विवरणोपन्यासः सटीकवाक्यसुधासहितः खण्डे २	२ ०
तत्त्वदीपनम् ( पञ्चपादिकाविवरणस्य व्याख्यानम् ) ख० ८	८ ०
वेदान्तदीपः ( श्रीभगवद्रामानुजाचार्यविरचितः ) खण्डानि ३	३ ०
टुप्टीका खण्डानि ४	४ ०

पातञ्जलदर्शनम्। श्रीरामानन्दयतिकृतमार्णप्रभाऽख्यवृत्ति स० १	०
व्याकरण मिताक्षरा । श्रीमदन्नभट्टप्रणीता खण्डानि	१० १०
रसमञ्जरी । व्यङ्ग्यार्थकौमुद्या प्रकाशेन च सहिता ख० ३ ३	०
भेदधिकारः व्याख्यासहितः श्रीमदप्पयदीक्षितकृत उपक्रमप	०
राक्रमसहितः खण्डे २	२ ०
बोधसारा नरहरिकृतः तच्छिष्यदिवाकरकृतटीकया स० ख० १०	०
ब्रह्मसूत्रदीपिका श्रीमच्छङ्करानन्दभगवद्विरचिता खण्डे २ २	०
दैवज्ञकामधेनुः अर्थात् प्राचीनज्योतिषग्रन्थः खण्डानि ३	३ ०
श्रीमदणुभाष्यम् । श्रीश्रीवल्लभाचार्यविरचितम् ।	
गोस्वामिश्रीपुरुषोत्तमजी महाराजविरचितभाष्यप्रकाशाख्य-	
व्याख्या समेतम् खण्डानि १५	१५ ०
तत्त्वशेखरः । श्रीभगवल्लभाचार्यप्रणीतः । तथा-तत्त्वत्रयचुलुक	
संग्रहः । कुमारवेदान्ताचार्यश्रीमद्वरदगुरुविरचितः ।	१ ०
श्रीभाष्यवार्तिकम् । श्रीमद्रामानुजाचार्यविशिष्टाद्वैतसिद्धान्तप्र-	
तिपादनपरम् ।	१ ०

ब्रजभूषण दास और कम्पनी  
चांदनीचौक के उत्तर नई सड़क बनारस